



## ਤਤਕਰਾ

ਮੁੱਖ-ਬੰਧ (ਪਹਿਲਾ ਸੰਸਕਰਣ)

(v)

ਮੁੱਖ-ਬੰਧ (ਤੀਸਰਾ ਸੰਸਕਰਣ)

(vii)

ਪਹਿਲਾ ਅਧਿਆਇ

ਜਨਮ ਤੇ ਬਚਪਨ

1—15

ਛਟਮ ਪੀਰ ਬੈਠਾ ਗੁਰ ਭਾਰੀ 1, ਬਾਬਾ ਪ੍ਰਿਥੀ ਚੰਦ ਜੀ ਨੂੰ ਪਰਵਾਸ 2, ਗੁਰੂ ਹਰਿਗੋਬਿੰਦ ਜੀ ਦੇ ਜਨਮ ਦੀ ਸਾਖੀ 2, ਜਨਮ 4, ਸਾਜਿਸ਼ਾ ਤੇ ਹੱਲੇ 4, ਅੰਮ੍ਰਿਤਸਰ ਵਿਚ 4, ਹਾਣੀ ਰਾਹੀਂ ਜਹਿਰ ਦੇਣ ਦੀ ਕੋਸ਼ਿਸ਼ 6, ਵਿਦਿਆ 6, ਅਕਬਰ ਪਾਸ ਸਿਕਾਇਤਾ 6, ਹਰਿਗੋਬਿੰਦ ਜੀ ਦੀ ਨੁਹਾਰ 8, ਚੰਦੂ ਦੀ ਈਰਖਾ 9, ਭੁੜਮਾਈ 10, ਅਕਬਰ ਦੀ ਥਾ ਜਹਾਗੀਰ 10, ਖੁਸਰੋ ਦੀ ਬਗ਼ਾਵਤ 10, ਗੁਰੂ ਅਰਜਨ ਦੇਵ ਜੀ ਉੱਤੇ ਦੂਸਣ 11, ਗੁਰੂ ਅਰਜਨ ਦੇਵ ਜੀ ਦੀ ਤਿਆਗੀ 12, ਪਰਖ ਤੇ ਉਪਦੇਸ਼ 13, ਗੁਰੂ ਅਰਜਨ ਦੇਵ ਜੀ ਦੀ ਸਹਾਦਤ 14

ਦੂਜਾ ਅਧਿਆਇ

ਦੇ ਤਲਵਾਰੀ ਬੰਧੀਆਂ

16—27

ਸਹਾਦਤ ਦੇ ਪ੍ਰਭਾਵ 16, ਸੈਦ ਖਾਂ, ਪੰਜਾਬ ਦਾ ਗਵਰਨਰ 16, ਦੇ ਤਲਵਾਰੀ ਬੰਧੀਆਂ 17, ਗੰਦੀ ਤੇ ਬੈਠਣ ਵੇਲੇ ਗੁਰੂ ਹਰਿਗੋਬਿੰਦ ਜੀ ਦੇ ਉਪਦੇਸ਼ 19, ਨਿੱਤ ਪ੍ਰੇਮਰਾਮ ਵਿਚ ਤਬਦੀਲੀਆਂ 21, ਕੁਝ ਡੁਕਾਵਟਾਂ ਤੇ ਫੁਲੇਖੇ 21

ਤੀਜਾ ਅਧਿਆਇ

ਅਕਾਲ ਤਖ਼ਤ ਤੋਂ ਗਵਾਲੀਅਰ

28—35

ਯੋਧਿਆਂ ਤੇ ਜਨਤਾ ਨੇ ਵਹੀਰਾ ਪਾਉਣੀਆਂ ਆਰੰਭੀਆਂ 28, ਦੁੱਖੀ ਤੇ ਸਤਾਏ ਹੋਏ ਸਰਨ ਵਿਚ 28, ਅਕਾਲ ਤਖ਼ਤ ਦੀ ਉਸਾਰੀ 29, ਪੰਜ ਜਥੇਦਾਰ ਥਾਪਣੇ 30, ਕਿਲ੍ਹੇ ਦੀ ਉਸਾਰੀ ਤੇ ਅੰਮ੍ਰਿਤਸਰ ਨੂੰ ਪਨਾਹ 30, ਗ੍ਰਿਫ਼ਤਾਰੀ 31, ਗ੍ਰਿਫ਼ਤਾਰੀ ਦੇ ਕਾਰਣ 32, ਗਵਾਲੀਅਰ ਵਿਚ 33, ਜਹਿਰ ਵਾਲਾ ਚੋਲਾ 34, ਅੰਮ੍ਰਿਤਸਰ ਵਿਚ ਬਾਬਾ ਬੁੱਢਾ ਜੀ ਦਾ ਕਰਤੱਵ 34

## ਬੰਦੀ-ਫੋੜ ਦਾਤਾ

36—45

ਰਿਹਾਈ 36, ਬੰਦੀ-ਫੋੜ ਦਾਤਾ 39, ਮੀਆਂ ਮੀਰ 40, ਜਹਾਂਗੀਰ ਨਾਲ ਮੁਲਾਕਾਤ 44, ਸੱਚਾ ਪਾਤਸ਼ਾਹ 44

## ਮੁੜ ਪੰਜਾਬ ਵਿਚ

46—52

ਪੰਜਾਬ ਵੱਲ 46, ਨਵੇਂ ਸਿਰਿਊਂ ਸੈਨਾ ਜਥੇਬੰਦੀ ਕਰਨੀ 46, ਚੰਦੂ ਦਾ ਅੰਤ 47, ਮਿਹਰਬਾਨ ਨੂੰ ਸਮਝਾਉਣਾ 47, ਪੰਜਾਬ ਵਿਚ ਵੇਰੀ, ਸੱਖਣੀ ਤੇ ਸੁਲੱਖਣੀ 47, ਦੁਆਬੇ ਵਿਚ 48, ਸਿੱਖੀ ਦਾ ਪ੍ਰਚਾਰ ਦੂਰ ਤਕ—ਸਿੱਖ ਸਿਦਕ ਦੇ ਝੁੱਝ ਨਮੂਨੇ 48, ਫਰਜ਼, ਪਿਆਰ ਤੇ ਸ਼ਰਧਾ ਦੀਆਂ ਹੋਰ ਝਾੜੀਆਂ 49, ਅੰਮ੍ਰਿਤਸਰ ਵਾਪਸੀ 50, ਜਹਾਂਗੀਰ ਦਾ ਅੰਮ੍ਰਿਤਸਰ ਆਉਣਾ 50, ਜਹਾਂਗੀਰ ਦਾ ਲਾਹੌਰ ਜਾਣਾ 50, ਸ੍ਰੀ ਹਰਿਗੋਬਿੰਦਪੁਰ ਦੀ ਨੀਂਹ ਰੱਖਣੀ 52

## ਪੰਜਾਬ ਤੋਂ ਬਾਹਰ

53—60

ਕਸ਼ਮੀਰ ਵੱਲ ਜਾਣਾ 53, ਠਾਠੀਬ ਦਾ ਮੂੰਹ, ਗੁਰੂ ਦੀ ਗੋਲਕ 53, ਪੀਲੀ ਭੀੜ, ਬਰੋਲੀ, ਨਾਨਕ-ਮਤਾ ਵੱਲ ਵੇਰੀ 58, ਮਹਾਂਰਾਸ਼ਟਰ ਦੇ ਸੰਤ ਸਮਰੱਥ ਰਾਮ ਦਾਸ ਨਾਲ ਮੁਲਾਕਾਤ 59

## ਵਾਪਸ ਪੰਜਾਬ ਵਿਚ

61—64

ਭਰੋਲੀ ਵਿਖੇ ਅਥਾਹ ਉਤਸਾਹ ਤੇ ਨਵੇਂ ਮੋੜ 61, (ਬਾਬਾ) ਬਕਾਲਾ ਵੱਲ 61, ਗੁਰੂ ਤੇਗ਼ ਬਹਾਦਰ ਜੀ ਦਾ ਪ੍ਰਕਾਸ਼ 62, ਜਹਾਂਗੀਰ ਵਿਚ ਕਸ਼ਮੀਰ ਵੱਲ ਤੇ ਖ਼ਲੀਲ ਬੇਗ਼ ਨੇ ਘੋੜੇ ਬੋਹਣੇ 62, ਬਾਬਾ ਗੁਰਦਿੱਤਾ ਜੀ ਦੀ ਸਾਦੀ 62, ਬਾਬਾ ਅਟਲ ਜੀ ਦਾ ਅਕਾਲ ਚਲਾਣਾ 63, ਬੀਬੀ ਕੋਲਾਂ ਦਾ ਕਿੱਸਾ 63

## ਪੰਜਾਬ ਵਿਚ ਹਲਚਲ

65—68

ਜਹਾਂਗੀਰ ਦੇ ਅੰਤਲੇ ਸਾਲ ਤੇ ਮੋੜ 65, ਸਾਹਜਹਾਨ ਦਾ ਤਖ਼ਤ ਉੱਤੇ ਬੈਠਣਾ 66, ਪਹਾੜੀ ਰਾਜਿਆਂ ਦਾ ਲਾਹੌਰ ਤੇ ਮੁੜ ਕੇ ਅੰਮ੍ਰਿਤਸਰ ਆਉਣਾ 67, ਕੀਰਤਪੁਰ 68, ਲਾਹੌਰ ਦੇ ਪ੍ਰਬੰਧ ਵਿਚ ਤਬਦੀਲੀਆਂ 68



ਨੈਵਾਂ ਅਧਿਆਇ

## ਸਿੱਖ ਇਤਿਹਾਸ ਦੀ ਪਹਿਲੀ ਜੰਗ

69—76

ਲਾਹੌਰ ਤੇ ਸਿੱਖਾਂ ਵਿਚਕਾਰ ਜੰਗ 69, ਜੰਗ ਦੀਆਂ ਘਟਨਾਵਾਂ 71, ਝੁਝਾਲ ਵਿਖੇ 75, ਜੰਗ ਦੇ ਸਿੱਟੇ 75

ਦਸਵਾਂ ਅਧਿਆਇ

## ਦੂਜੀ ਕਰਾਰੀ ਜੰਗ

77—82

ਕਰਤਾਰਪੁਰ ਟਿਕਾਣੇ 77, ਦੁਆਬੇ ਵਿਚ ਸਿੱਖੀ ਦਾ ਪ੍ਰਚਾਰ 77, ਹਰਿਗੋਬਿੰਦਪੁਰ ਵੱਲ 78, ਦੂਜੀ ਜੰਗ 79, ਜੰਗ ਦਾ ਦੂਜਾ ਦਿਨ 80

ਗਿਆਰ੍ਹਵਾਂ ਅਧਿਆਇ

## ਕੁਝ ਸੁਖਾਵਾਂ ਸਮਾਂ

83—89

ਹਰਿਗੋਬਿੰਦਪੁਰ ਦੀ ਦੀਵਾਰ ਉਸਾਰਨੀ 83, ਥਾਣੀ ਦਾ ਸਤਿਕਾਰ 83, ਗੁਰੂ ਜੀ ਦੀ ਵਡਿਆਈ 84, ਖੁਆਜਾ ਰੋਸ਼ਨ 84, ਜਾਨੀ ਕੇ ਜਾਨੀ ਮਿਲਾ ਦੇ 84, ਵਿਸ਼ਵਾਸ ਦੀ ਹੋਂਦ 85, ਥਾਣਾ ਭੁੱਢਾ ਜੀ ਦਾ ਚੜ੍ਹਾਈ ਕਰਨਾ 86, ਥਾਣਾ ਸ੍ਰੀ ਚੰਦ ਜੀ ਦੀ ਮਿਲਣੀ 86, ਅੰਮ੍ਰਿਤਸਰ ਵਿਚ ਵੈਸਾਖੀ 87, ਪ੍ਰਚਾਰ ਹਿੱਤ ਦੇਰੇ 87, ਭਾਈ ਗੁਰਦਾਸ ਜੀ ਦਾ ਅਕਾਲ ਚਲਾਣਾ 88, ਵਿਰ ਪ੍ਰਚਾਰ ਦੇਰਿਆ ਉੱਤੇ 89

ਥਾਰੂਵਾਂ ਅਧਿਆਇ

## ਤੀਸਰੀ ਜੰਗ

90—97

ਮਾਲਵੇ ਵੱਲ 90, ਪ੍ਰਚਾਰ ਲਈ ਸੇ ਸਵਾਰ ਤੇ ਪ੍ਰਚਾਰਕ ਥਾਪਣੇ 91, ਪੋਥੀ ਤੇ ਕਟਾਰ 91, ਭਾਈ ਬਿਧੀ ਚੰਦ ਦੇ ਘੋੜੇ ਵਾਪਸ ਲਿਆਉਣੇ 92, ਤੀਸਰੀ ਜੰਗ 93

ਤੇਰ੍ਹਵਾਂ ਅਧਿਆਇ

## ਦਲ-ਭੰਜਨ ਸੂਰਮਾ

98—103

ਕੀਰਤਪੁਰ ਵਿਚ 98, ਸਿੱਖ ਦਾ ਸਾਹਸ 98, ਕਰਤਾਰਪੁਰ ਵਿਚ (ਗੁਰੂ) ਤੇਗ ਬਹਾਦਰ ਜੀ ਦੀ ਸਾਦੀ ਲਈ ਪੁੱਜਣਾ 99, ਚੌਥੀ ਜੰਗ ਦੀਆਂ ਤਿਆਰੀਆਂ 99, ਚੌਥੀ ਜੰਗ 101

ਚੌਧਵਾਂ ਅਧਿਆਇ

## ਜੋਤੀ ਜੋਤ ਰਲੀ

104—109

ਕੀਰਤਪੁਰ ਟਿਕਾਣੇ 104, ਭੁਰੂਕਸ਼ੇਤਰ 105, ਵਾਰ 105, ਧੀਰਮਲ ਦੀ ਈਰਖਾ 105, ਗੁਰਗੱਦੀ (ਗੁਰੂ) ਹਰਿਗੋਬਿੰਦ ਜੀ ਨੂੰ ਦੇਣ ਦਾ ਫੈਸਲਾ 106, ਗੁਰੂ ਹਰਿਗੋਬਿੰਦ ਜੀ ਦਾ



ਜੋਤੀ ਜੋਤ ਸਮਾਉਣਾ 108

ਪੰਦਰਵਾਂ ਅਧਿਆਇ

ਵਡ ਯੋਧਾ ਬਹੁ ਪਰਉਪਕਾਰੀ

110—124

ਸਮੁੱਚੀ ਜੀਵਨੀ ਇਕ ਨਜ਼ਰ ਵਿਚ 110, ਇਕ ਕੋਮ ਉਸਰਦੀਏ ਦੀ ਹੋਸੀਅਤ ਵਿਚ  
 114, ਧਾਰਮਿਕ ਆਗੂ 116, ਫੌਜੀ ਜਰਨੈਲ 118, ਇਕ ਮਨੁੱਖ ਦੇ ਤੌਰ ਤੇ 121।

ਪਹਿਲਾ ਅਧਿਆਇ  
ਜਨਮ ਤੇ ਬਚਪਨ

**ਛਾਟਮ ਪੀਰ ਬੈਠਾ ਗੁਰ ਭਾਰੀ :** ਸੰਨ ੧੫੮੧ ਈ. ਦਾ ਸਾਲ ਨਿਰਾ ਮੁਗਲਾਂ ਦੇ ਇਤਿਹਾਸ ਵਿਚ ਹੀ ਮਹੱਤਤਾ ਨਹੀਂ ਰਖਦਾ, ਸਗੋਂ ਸਿੱਖ ਇਤਿਹਾਸ ਵਿਚ ਵੀ ਉਸ ਦੀ ਵਿਸ਼ੇਸ਼ ਥਾਂ ਹੈ। ਜੇ ਅਕਬਰ ਨੇ ਉਸ ਸਾਲ ਦਿਨ-ਇ-ਇਲਾਹੀ ਦਾ ਐਲਾਨ ਕਰ ਕੇ, ਦੋ ਸਦੀਆਂ ਤੋਂ ਧਰਮ ਦੇ ਆਧਾਰ ਤੇ ਹੋ ਰਹੇ ਵਿਤਕਰੇ ਨੂੰ ਤੋੜਨ ਦਾ ਉਪਰਾਲਾ ਕੀਤਾ ਤਾਂ ਗੁਰੂ ਅਰਜਨ ਦੇਵ ਜੀ ਨੇ ਉਸੇ ਸਾਲ ਗੁਰ-ਗੱਦੀ ਦੀ ਜ਼ਿੰਮੇਵਾਰੀ ਸੰਭਾਲ, ਧਰਮਾਂ ਵਿਚ ਵਿਖੇਵੇ ਮਿਟਾਉਣ ਦਾ ਅਮਲੀ ਉਦਾਹਰਣ ਦਿੱਤਾ। ਗੋਕਲ ਚੰਦ ਨਾਰੰਗ ਦੇ ਸ਼ਬਦਾਂ ਵਿਚ, ਹੁਣ ਲੋਕਾਂ ਦੇ ਸਾਹਮਣੇ ਉਹ 'ਪਰਮਾਣ ਪੁਰਖ' ਆਇਆ ਜਿਸ ਨੇ ਜਨਮਤ, ਬ੍ਰਹਮ ਪਛਾਣਿਆ ਸੀ ਤੇ ਜੋ ਅਮਲੀ ਫਿਲਾਸਫ਼ਰ, ਸਫਲ ਜਥੇਦਾਰ ਅਤੇ ਇਕ ਸੁਘੜ ਨੀਤੀ ਵੇਤਾ ਸੀ। ਗੁਰੂ ਅਰਜਨ ਜੀ ਪਹਿਲੇ ਗੁਰੂ ਸਨ, ਜਿਨ੍ਹਾਂ ਗੁਰੂ ਨਾਨਕ ਜੀ ਦੇ ਉਪਦੇਸ਼ਾਂ ਨੂੰ ਨਿੱਤ ਦੀ ਵਰਤੋਂ ਵਿਚ ਲਿਆਂਦਾ ਤੇ ਐਸੇ ਬਾਨੂਨ ਬੰਨ੍ਹੇ ਜਿਨ੍ਹਾਂ ਦੁਆਰਾ ਕੌਮ ਦਾ ਮੂੰਹ ਮੁਹਾਵਰਾ ਬਣਿਆ।

ਤਖਤ ਤੇ ਬੈਠਣ ਸਮੇਂ ਗੁਰੂ ਅਰਜਨ ਦੇਵ ਜੀ ਦੀ ਆਯੂ ਕੇਵਲ ਅਠਾਰ੍ਹਾ ਸਾਲ ਦੀ ਸੀ ਪਰ ਉਨ੍ਹਾਂ ਵਿਚ ਸਾਡੀ ਸਾਗਰਾ ਵਾਲੀ ਤੇ ਤਜਰਬਾ ਸਦੀਆਂ ਦਾ ਸੀ। ਵੱਡੇ ਭਰਾ ਬਾਬਾ ਪ੍ਰਿਥੀ ਚੰਦ ਜੀ ਨੇ ਗੁਰ-ਗੱਦੀ ਨਾ ਮਿਲਣ ਦਾ ਬਹੁਤ ਰੋਸ ਕੀਤਾ ਪਰ ਪਿਤਾ ਗੁਰੂ ਰਾਮ ਦਾਸ ਜੀ ਦਾ ਇਹ ਹੀ ਆਖਣਾ ਸੀ ਕਿ ਜਿਸ ਨੇ ਜਗਤ ਲਈ ਪੂਰਨੇ ਪਾਉਣੇ ਹਨ, ਉਸ ਨੂੰ ਦੁਨਿਆਵੀ ਖੇਡ-ਖਾਹੀ ਤੇ ਉੱਚਾ ਹੋਣਾ ਲੋੜੀਂਦਾ ਹੈ। ਗੁਰੂ ਨਾਨਕ ਜੀ ਆਪਣੇ ਪੁੱਤਰਾਂ ਨੂੰ ਗੱਦੀ ਦੀ ਜ਼ਿੰਮੇਵਾਰੀ ਨਾ ਦੇ ਕੇ ਪੂਰਨੇ ਪਾ ਗਏ ਸਨ। ਗੁਰੂ ਘਰ ਵਿਚ ਨਾ ਵੱਡੇ ਪੁੱਤਰ ਹੋਣ ਕਾਰਣ ਕਿਸੇ ਦਾ ਕੋਈ ਹੱਕ ਹੈ ਤੇ ਨਾ ਹੀ ਸੰਤਾਨ ਦੇ ਨਾਤੇ ਕੋਈ ਅਧਿਕਾਰੀ ਹੈ। ਕਸਵੰਟੀ ਕੇਵਲ ਘਾਲ ਕਮਾਈ ਤੇ ਸੇਵਾ ਹੀ ਹੈ। ਬਾਬਾ ਪ੍ਰਿਥੀ ਚੰਦ ਨੂੰ ਆਪਣੇ ਬਾਹੂ-ਬਲ ਤੇ ਮਾਣ ਸੀ ਅਤੇ ਮਸੰਦਾਂ ਨਾਲ ਕੀਤੀ ਸਾਜ-ਬਾਜ਼ ਦਾ ਸਹਾਰਾ ਸੀ। ਪ੍ਰਿਥੀ ਚੰਦ ਨੇ ਸਭ ਤੋਂ ਪ੍ਰਗਟ ਕਰ ਦਿੱਤਾ ਕਿ "ਉਸ ਨੂੰ ਗੱਦੀ ਤੇ ਬੈਠਣ ਤੋਂ ਕੋਈ ਰੋਕ ਨਹੀਂ ਸਕਦਾ।" ਗੁਰੂ ਰਾਮ ਦਾਸ ਜੀ ਦੇ ਜੋਤੀ ਜੋਤ ਸਮਾਉਣ ਉਪਰੰਤ ਲੜਾਈ ਵਧਦੀ ਵੇਖ, ਬਾਬਾ ਚੁੱਢਾ ਜੀ ਨੇ ਵਿਉਂਤ ਬਣਾਈ ਕਿ ਪ੍ਰਿਥੀ ਚੰਦ ਜੀ ਦੀ ਵਡਿਆਈ ਵੀ ਰਹਿ ਜਾਏ ਤੇ ਦੁਬਿਧਾ ਵੀ ਨਾ ਵਧੇ। ਬਾਬਾ ਚੁੱਢਾ ਜੀ ਨੇ ਮਰਨੇ ਦੀ ਪੱਗ ਵੱਡਾ ਪੁੱਤਰ ਹੋਣ ਦੇ ਨਾਤੇ ਬਾਬਾ ਪ੍ਰਿਥੀ ਚੰਦ ਨੂੰ ਬੰਨ੍ਹ ਦਿੱਤੀ ਤੇ ਗੁਰਿਆਈ ਦੀ ਗੁਰੂ ਅਰਜਨ ਜੀ ਨੂੰ। ਬੰਸਾਵਲੀਨਾਮਾ ਵਾਲਾ ਲਿਖਦਾ ਹੈ :

ਮਰਨੇ ਦੀ ਪੱਗ ਪ੍ਰਿਥੀਏ ਬੰਨ੍ਹੀ,

ਗੁਰਿਆਈ ਦੀ ਪੱਗ (ਗੁਰੂ) ਅਰਜਨ ਲੱਧੀ।

ਪ੍ਰਿਥੀ ਚੰਦ ਨੇ ਪਹਿਲੀ ਪੱਗ ਬੰਨ੍ਹ ਲਈ ਤੇ ਜਦ ਦੂਜੀ ਗੁਰੂ ਅਰਜਨ ਜੀ ਦੇ ਸਿਰ ਤੇ ਰਖੀ ਜਾਣ ਲੱਗੀ ਤਾਂ ਅੱਗੇ ਵੱਧ ਕੇ, ਝਪਟ ਕੇ ਖੋਹ ਲਈ। ਗੁਰੂ ਅਰਜਨ ਜੀ ਨੇ ਨਾ ਕੋਈ ਰੋਸ ਤੇ ਨਾ ਕੋਈ ਗੁੱਸਾ ਕੀਤਾ। ਇਸ ਘਟਨਾ ਦਾ ਸਾਰੀ ਸੰਗਤ ਤੇ ਪ੍ਰਭਾਵ ਪਿਆ ਤੇ ਪ੍ਰਿਥੀ ਚੰਦ ਦੇ ਕੋਝੇ ਕਰਮ ਨੂੰ ਸਾਰਿਆਂ ਨੇ

ਮਾਤਾ ਆਖਿਆ। ਐਸੇ ਸਾਤ ਚਿਤ ਸੁਭਾ ਨੂੰ ਵੇਖ ਹੀ ਭੱਟਾ ਨੇ 'ਸਹਜ ਚੰਦੋਆ ਤਣਿਓ' ਦੀ ਮਹਿਮਾ ਗਾਈ ਸੀ। ਪ੍ਰਿਥੀ ਚੰਦ ਜੀ ਨੇ ਅੰਮ੍ਰਿਤਸਰ ਭੇਟੇ ਲਗਾ ਲਏ ਤੇ ਅਮਲੀ ਤੋਰ ਤੇ ਨਾਕਾਬੰਦੀ ਕਰ ਲਈ। ਉਸ ਨੇ ਮਸੰਦਾਂ ਨੂੰ ਹਦਾਇਤਾਂ ਭੇਜੀਆਂ ਕਿ ਭੇਟਾ ਦੀ ਰਸਦ ਅਤੇ ਰਕਮ ਉਸ ਤਕ ਹੀ ਪਹੁੰਚਾਈ ਜਾਵੇ। ਗੁਰੂ ਜੀ ਇਹ ਸਭ ਤੇ ਹੋਰ ਬਹੁਤ ਝੁਝ ਸਹਾਰਦੇ ਰਹੇ। ਆਗਰੇ ਤੇ ਭਾਈ ਗੁਰਦਾਸ ਜੀ ਸ੍ਰੀ ਅੰਮ੍ਰਿਤਸਰ ਆਏ। ਆਗਰੇ ਵਿਖੇ ਅਥਾਦਤ ਖਾਨਾ ਬੰਦ ਹੋ ਜਾਣ ਕਰ ਕੇ ਭਾਈ ਸਾਹਿਬ ਨੇ ਪੰਜਾਬ ਵੱਲ ਮੁੜ ਕਰ ਲਿਆ। ਉਨ੍ਹਾਂ ਜਦ ਲੰਗਰ ਦੀ ਦਸਾ ਦੇਖੀ ਤਾਂ ਖੁੱਪ ਨਾ ਰਹਿ ਸਕੇ। ਹੋਰ ਪ੍ਰਸੰਧ ਸਿੱਖਾਂ ਨੂੰ ਨਾਲ ਲੈ ਕੇ ਪ੍ਰਿਥੀ ਚੰਦ ਨੂੰ ਸਮਝਾਣਾ ਚਾਹਿਆ ਪਰ ਉਸ ਨੇ ਕੋਈ ਗੱਲ ਸੁਣਨ ਤੇ ਮੰਨਣ ਤੇ ਇਨਕਾਰ ਕਰ ਦਿੱਤਾ। ਭਾਈ ਜੀ ਨੇ ਉਸ ਦੀਆਂ ਕੋਝੀਆਂ ਚਾਲਾਂ ਦਾ ਸੰਗਤਾਂ ਨੂੰ ਗਿਆਨ ਕਰਵਾਇਆ। ਸੰਗਤਾਂ ਗੁਰੂ ਦਰਸਨ ਨੂੰ ਉਮਿਡ ਪਈਆਂ। ਉਸੇ ਤਰ੍ਹਾਂ ਰੋਣਕਾਂ ਲੰਗ ਗਈਆਂ। ਭਾਈ ਗੁਰਦਾਸ ਜੀ ਨੇ ਪ੍ਰਿਥੀ ਚੰਦ ਨੂੰ ਸਮਝਾਇਆ ਕਿ "ਲੜਕੇ ਖੇਡ ਖੇਡ ਵਿਚ ਤਾਂ ਬਾਦਸਾਹ, ਪਰਜਾ ਬਣ ਸਕਦੇ ਹਨ ਪਰ ਅਸਲ ਵਿਚ ਖੇਲ ਖੇਲ ਹੀ ਹੈ। ਅਸਲ ਨੂੰ ਕੋਈ ਨਕਲ ਕਹਿ ਕੇ ਬਹੁਤੀ ਦੇਰ ਛੁਪਾ ਨਹੀਂ ਸਕਦਾ। ਗੁਰੂ ਪਦਵੀ ਗੁਰੂ ਅਰਜਨ ਦੇਵ ਜੀ ਨੂੰ ਉਨ੍ਹਾਂ ਦੀ ਘਾਲ ਕਮਾਈ ਕਰ ਕੇ ਮਿਲੀ ਹੈ, ਕਿਸੇ ਨੂੰ ਰੋਸ ਨਹੀਂ ਕਰਨਾ ਚਾਹੀਦਾ।" ਪ੍ਰਿਥੀ ਚੰਦ ਜੀ ਨੂੰ ਕਮੀਣਪੁਣਾ ਛੱਡਨ ਲਈ ਆਖਿਆ। ਪ੍ਰਿਥੀ ਚੰਦ ਜੀ ਦਾ ਮੁਲੀਮਾ ਉਤਰ ਗਿਆ। ਉਸ ਨੇ ਰੋਟੀ ਪੱਕੀ ਕਰਨ ਦੀ ਗੱਲ ਆਖੀ ਤਾਂ ਗੁਰੂ ਅਰਜਨ ਜੀ ਨੇ ਉਸੇ ਨੂੰ ਪ੍ਰਬੰਧ ਸੋਧੀ ਰੱਖਿਆ ਅਤੇ ਮਹਾਦੇਵ ਜੀ ਨੂੰ 'ਕਰਮੇ ਡਿਉਢੀ ਤੇ ਗੁਰੂ ਦੇ ਬਾਜ਼ਾਰ ਦੀ ਮਾਲਕੀ ਬਖਸ਼ ਦਿੱਤੀ।' ਗੁਰੂ ਅਰਜਨ ਜੀ ਪੰਥਕ ਜਥੇਬੰਦੀ ਦੀ ਊਸਾਰੀ ਵੱਲ ਜੁਟ ਗਏ।

**ਬਾਬਾ ਪ੍ਰਿਥੀ ਚੰਦ ਜੀ ਨੂੰ ਧਰਵਾਸ :** ਬਾਬਾ ਪ੍ਰਿਥੀ ਚੰਦ ਜੀ ਨੂੰ ਇਸ ਗੱਲ ਦੀ ਬੜੀ ਧਰਵਾਸ ਸੀ ਕਿ ਗੁਰੂ ਅਰਜਨ ਜੀ ਦੇ ਘਰ ਕੋਈ ਸੰਤਾਨ ਨਹੀਂ ਤੇ ਗੁਰੂ ਅਰਜਨ ਜੀ ਦੀ ਸਾਦੀ ਹੋਇਆ ਚੋਦਾ ਸਾਲ ਹੋ ਗਏ ਸਨ। ਪ੍ਰਿਥੀ ਚੰਦ ਜੀ ਆਪਣੀ ਘਰ ਵਾਲੀ ਨੂੰ ਆਖਿਆ ਵੀ ਕਰਦੇ ਸਨ :

ਮਾਲ ਹੈ ਅਜਾਡਾ, ਅਸਾ ਹੈ ਲੋਟਾ,

ਨ ਇਨ੍ਹਾਂ ਦੇ ਪੁੱਤ ਨ ਧੀ ਨ ਸਾਕ ਨ ਸੈਣਾ।

ਗੁਰੂ ਅਰਜਨ ਜੀ ਪ੍ਰਿਥੀ ਚੰਦ ਦੇ ਪੁੱਤਰ ਮਿਹਰਬਾਨ ਨਾਲ ਪਿਆਰ ਵੀ ਬਹੁਤ ਕਰਦੇ ਸਨ ਤੇ ਹਮੇਸ਼ਾ ਕੋਲ ਤੇ ਨਾਲ ਹੀ ਰਖਦੇ ਸਨ। ਇਕ ਦਿਨ ਬੀਬੀ ਕਰਮੇ ਨੇ ਮਾਤਾ ਗੰਗਾ ਦੇਈ ਨੂੰ ਬਹੁਤ ਹੀ ਜਲੀਆਂ ਕਟੀਆਂ ਸੁਣਾਈਆਂ। ਸਾਖੀ ਇਸ ਤਰ੍ਹਾਂ ਆਉਂਦੀ ਹੈ ਕਿ ਮਾਤਾ ਗੰਗਾ ਜੀ ਨੇ ਕੇਸ ਧੋ ਕੇ ਹਰੇ ਕਰਨ ਲਈ ਪਿਛਾਹ ਸੁੱਟੇ ਤਾਂ ਝੁਝ ਛਿੱਟਾ ਪਾਣੀ ਦੀਆਂ ਕਰਮੇ ਤੇ ਜਾ ਪਈਆਂ। ਕਰਮੇ ਨੇ ਤਾਹਨਾ ਮਾਰ ਕੇ ਕੁਸਿ ਵਿਚ ਕਿਹਾ, ਕਿ ਆਪਣੇ ਘਰ ਤਾਂ ਸੰਤਾਨ ਹੁੰਦੀ ਨਹੀਂ ਸੁ, ਮੇਰਾ ਘਰ ਵੀ ਉਜਾੜਨਾ ਚਾਹੁੰਦੀ ਹੈ। ਮਾਤਾ ਗੰਗਾ ਜੀ ਨੇ ਸਾਰੀ ਵਾਰਤਾ ਗੁਰੂ ਅਰਜਨ ਦੇਵ ਜੀ ਨੂੰ ਸੁਣਾਈ। ਉਨ੍ਹਾਂ ਸਾਰੀ ਗੱਲ ਸੁਣ ਕੇ ਸਿਰਫ ਇਤਨਾ ਹੀ ਕਿਹਾ, "ਸੰਗਤਾਂ ਅਤੇ ਸਿੱਖਾਂ ਦੀ ਸੇਵਾ ਹੋਰ ਦਿਲ ਲਗਾ ਕੇ ਕਰੋ।"

**ਗੁਰੂ ਹਰਿਗੋਬਿੰਦ ਜੀ ਦੇ ਜਨਮ ਦੀ ਸਾਖੀ :** ਬਾਬਾ ਖੁੱਢਾ ਜੀ ਨਾ ਸਿਰਫ ਪ੍ਰਸੰਧ ਸਿੱਖ ਵਿਅਕਤੀ ਸਨ, ਸਗੋਂ ਐਸੇ ਜਿਨ੍ਹਾਂ ਨੇ ਸਤਿਗੁਰੂ ਸਾਹਿਬਾਨ ਦੇ ਦਰਸਨ ਬੀਤੇ ਤੇ ਚਾਰ ਗੁਰੂ ਸਾਹਿਬਾਨ ਨੂੰ ਗੁਰ-ਗੰਦੀ ਦੀ ਜ਼ਿੰਮੇਵਾਰੀ ਦੇਣ ਦੀ ਮਰਯਾਦਾ ਨਿਭਾਹੀ ਸੀ। ਜੀਵਨ ਮੁਕਤ ਅਤੇ ਬ੍ਰਹਮ ਗਿਆਨੀ ਦੀ ਪਦਵੀ ਨੂੰ ਪ੍ਰਾਪਤ ਕਰ ਚੁੱਕੇ ਸਨ ਤੇ ਅੰਮ੍ਰਿਤਸਰ ਤੋਂ ਨੇ ਮੀਲ ਦੂਰ ਟਿਕਾਣਾ ਬਣਾ ਕੇ ਜ਼ਿੰਦਗੀ ਦੇ ਦਿਨ ਕੀਰਤ ਅਤੇ ਕਿਰਤ ਵਿਚ ਗੁਜ਼ਾਰ ਰਹੇ ਸਨ। ਮਾਤਾ ਗੰਗਾ ਜੀ ਅਤੇ ਗੁਰੂ ਅਰਜਨ ਜੀ ਦੇਵੇ ਬਾਬਾ ਖੁੱਢਾ ਜੀ ਪਾਸ ਗਏ। ਇਸ ਤੋਂ ਪਹਿਲਾਂ ਵੀ ਬਾਬਾ ਖੁੱਢਾ ਜੀ ਦੇ ਸੰਕੇਤ ਉੱਤੇ ਅੰਮ੍ਰਿਤਸਰ ਦੀ



ਉਸਾਰੀ ਕੀਤੀ ਸੀ, ਕਿਉਂਕਿ ਬਾਬਾ ਬੁੱਢਾ ਜੀ ਉਸ ਅਸਥਾਨ ਨੂੰ ਜਾਣਦੇ ਸਨ, ਜਿਥੇ ਗੁਰੂ ਨਾਨਕ ਜੀ ਨੇ ਮੇਹਰ ਦੀ ਨਜ਼ਰ ਕੀਤੀ ਸੀ। ਇਲਾਕੇ ਵਿਚ ਲੋਕਾਂ ਦੀ ਭੀੜ ਦੇਖ ਕੇ ਬਾਬਾ ਬੁੱਢਾ ਜੀ ਨੇ ਪੁੱਛਿਆ, “ਇਹ ਕੌਣ ਹਨ?” ਲੋਕਾਂ ਦੱਸਿਆ, “ਇਹ ਗੁਰੂ ਅਰਜਨ ਜੀ ਹਨ।” ਸੁਭਾਵਿਕ ਹੀ ਬਾਬਾ ਬੁੱਢਾ ਜੀ ਨੇ ਆਖਿਆ, “ਗੁਰੂਆਂ ਨੂੰ ਕੀ ਭਾਜੜ ਪੈ ਗਈ ਹੈ ਇਕ ਥਾਂ ਤੇ ਦੂਜੀ ਥਾਂ ਜਾ ਰਹੇ ਹਨ।” ਲੋਕਾਂ ਨੇ ਉੱਤਰ ਦਿੱਤਾ, “ਬਾਬਾ ਜੀ ਗੱਲ ਹੋਰ ਹੈ। ਗੁਰੂ ਸਾਹਿਬ ਸਮੇਤ ਮਾਤਾ ਗੰਗਾ ਜੀ ਤਾਂ ਡੁਹਾਏ ਦਰਸਨਾ ਲਈ ਆ ਰਹੇ ਹਨ ਅਤੇ ਪੁੱਤਰ ਦਾ ਵਰ ਮੰਗਦੇ ਹਨ।” ਇਤਨਾ ਸੁਣਨਾ ਹੀ ਸੀ ਕਿ ਬਾਬਾ ਜੀ ਬਿਰਧ ਹੋਣ ਤੇ ਵੀ ਉੱਠ ਖਲੋਤੇ ਤੇ ਖੁਸ਼ੀ ਨਾਲ ਨੱਚਣ ਲੱਗ ਪਏ। ਹੱਥ ਉੱਤੇ ਜੋਰ ਦਾ ਹੱਥ ਮਾਰ ਕੇ ਆਖਿਆ, “ਇਕ ਅਜਿਹਾ ਪੁੱਤਰ ਪੈਦਾ ਹੋਵੇਗਾ ਜੋ ਬਹੁਤਾ ਸ਼ੁਰਮਾ ਅਤੇ ਬਲਵਾਨ ਹੋਵੇਗਾ।” ਗੁਰਬਿਲਾਸ ਪਾਤਸ਼ਾਹੀ ਛੇਵੀਂ ਅਨੁਸਾਰ ਬਾਬਾ ਜੀ ਨੇ ਮਾਤਾ ਗੰਗਾ ਜੀ ਨੂੰ ਸੰਬੋਧਨ ਕਰਦੇ ਹੋਏ ਫਰਮਾਇਆ:

ਤੁਮਰੇ ਗ੍ਰਹਿ ਪ੍ਰਗਟੇਗਾ ਜੋਧਾ,  
ਜਾਕੇ ਬਲ ਗੁਨ ਕਿਨਹੂੰ ਨ ਸੋਧਾ।

ਇਹ ਬਚਨ ਕਰ ਹੀ ਰਹੇ ਸਨ ਕਿ ਪਹਿਲਾਂ ਬੰਦਲ ਗਰਜੇ, ‘ਜਲਧਰ ਗਰਜਯੋ ਗਗਨ ਮਹਾਨਾ’ ਅਤੇ ਫਿਰ ਬਿਜਲੀ ਕੜਕੀ, ‘ਤਤਿਤਾ ਲਸਕਓ ਤੇਜ ਅਧਿਕ ਪਰਾ ਦਸਹੁ ਦਿਸਨ ਪਹਿ ਕੰਨ ਪ੍ਰਕਾਸ਼’। ਉਨ੍ਹਾਂ ਦਾ ਭਾਵ ਸੀ ਕਿ ਬਿਜਲੀ ਰੂਪ ਤਲਵਾਰ ਵੇਰੀਆ ਦਾ ਨਾਜ਼ ਕਰੇਗੀ ਤੇ ਸਬਦ ਨੂੰ ਹਰ ਹਿਰਦੇ ਵਿਚ ਗੂੰਜਾਏਗੀ। ਮਹਿਮਾ ਪ੍ਰਕਾਸ਼ ਵਾਰਤਕ ਦੇ ਲਿਖੇ ਅਨੁਸਾਰ ‘ਰਾਜ ਮਹਿ ਰਾਜਾ, ਜੋਗ ਮਹਿ ਜੋਗੀ’ ਦਾ ਸਬਦ ਵੀ ਪੜ੍ਹਿਆ।

ਗੁਰੂ ਅਰਜਨ ਜੀ ਇਸ ਨੌਕ ਸਗਨ ਤੇ ਬਹੁਤ ਖੁਸ਼ ਹੋਏ। ਇਹ ਖਬਰ ਚਾਰੇ ਪਾਸੇ ਫੈਲ ਗਈ ਕਿ ਬਾਬਾ ਜੀ ਨੇ ਅਰਦਾਸ ਕੀਤੀ ਹੈ ਤੇ ਮਾਤਾ ਗੰਗਾ ਜੀ ਦੀ ਕੁੱਖ ਹਰੀ ਹੋ ਗਈ ਹੈ। ਪ੍ਰਿਥੀ ਚੰਦ ਜੀ ਦੀ ਘਬਰਾਹਟ ਪ੍ਰਗਟ ਹੋਣ ਲੱਗੀ। ਉਸ ਨੇ ਸਾਜਿਸ਼ਾ ਸ਼ੁਰੂ ਕਰ ਦਿੱਤੀਆਂ। ਪ੍ਰਿਥੀ ਚੰਦ, ਸੁਲੀ ਖਾ ਨੂੰ ਚੜ੍ਹਾ ਕੇ ਲੈ ਆਇਆ ਪਰ ਉਹ ਰਾਹ ਵਿਚ ਹੀ ਸੜ ਮਰਿਆ। ਉਸ ਦੇ ਪੁੱਤਰ ਸੁਲਭੀ ਖਾ ਨੇ ਹਮਲੇ ਦੀ ਵਿਉਂਤ ਬਣਾਈ ਪਰ ਉਸ ਨੂੰ ਘੇਤੇ ਤੇ ਚੜ੍ਹਦੇ ਸਾਰ ਹੀ ਐਸਾ ਸੁਲ ਪਿਆ ਕਿ ਉਹ ਰਾਹ ਵਿਚ ਹੀ ਰਹਿ ਗਿਆ। ਉਸੇ ਸਾਲ ਪੰਜਾਬ ਵਿਚ ਤਿਆਨਕ ਕਾਲ ਪਿਆ। ਬਾਰਿਸ਼ ਨਾ ਹੋਣ ਕਰ ਕੇ ਖੇਤੀਆਂ ਸਾਗੀਆਂ ਮਾਰੀਆਂ ਗਈਆਂ। ਖੂਹ ਤਾਂ ਅੱਗੇ ਹੀ ਬਹੁਤ ਘੱਟ ਸਨ। ਦੁੱਖੀ ਲੋਕਾਂ ਨੇ ਤਵੀਤਾਂ ਅਤੇ ਧਾਗਿਆਂ ਦਾ ਸਹਾਰਾ ਪਕੜਿਆ। ਗੁਰੂ ਅਰਜਨ ਜੀ ਪ੍ਰਚਾਰ ਹਿੱਤ ਪਿੰਡਾਂ ਵਿਚ ਵਿਚਰਨ ਗਏ। ਆਪ ਦਵਾਈਆਂ ਵੰਡਦੇ, ਖੂਹ ਲਗਵਾਉਂਦੇ ਅਤੇ ਉੱਦਮ ਕਰਨ ਲਈ ਪ੍ਰੇਰਦੇ। ਗੁਰੂ ਜੀ ਨੂੰ ਜਦ ਲਾਹੌਰ ਦੀ ਬਹੁਤ ਹੀ ਮਾੜੀ ਹਾਲਤ ਦਾ ਪਤਾ ਲੱਗਾ ਤਾਂ ਆਪ ਜੀ ਨੇ ਲਾਹੌਰ ਵੱਲ ਰੁਖ ਕੀਤਾ। ਸਮਕਾਲੀ ਇਤਿਹਾਸਕਾਰ ਨੂਰਲਹੌਕ ਦੇ ਲਿਖਣ ਅਨੁਸਾਰ, “ਭੁੱਖ ਤੇ ਬਿਮਾਰੀਆਂ ਕਾਰਣ ਲਾਹੌਰ ਸ਼ਹਿਰ ਦੀਆਂ ਗਲੀਆਂ ਅਤੇ ਬਾਜ਼ਾਰ ਮੁਰਦਿਆਂ ਨਾਲ ਭਰੇ ਰਹਿੰਦੇ ਸਨ। ਲਾਸ਼ਾਂ ਨੂੰ ਸ਼ਹਿਰ ਵਿਚੋਂ ਚੁੱਕ ਕੇ ਬਾਹਰ ਦੱਬਣ ਸਾੜਨ ਦਾ ਕੋਈ ਪ੍ਰਬੰਧ ਨਹੀਂ ਸੀ।” ਮੁਰਦੇ ਚੁੱਕਣ, ਸਾੜਨ ਤੇ ਦਥਾਉਣ ਦਾ ਕੰਮ ਗੁਰੂ ਜੀ ਨੇ ਆਪੂੰ ਸੰਭਾਲਿਆ। ਬੇਰੁਜ਼ਗਾਰ ਹਟਾਉਣ ਲਈ ਬਾਉਲੀ ਸਾਹਿਬ ਦੀ ਉਸਾਰੀ ਦਾ ਕੰਮ ਸ਼ੁਰੂ ਕਰ ਦਿੱਤਾ ਅਤੇ ‘ਸਦਾ ਵਰਤ ਲੰਗਰ’ ਵੀ ਲਗਾ ਦਿੱਤਾ।

ਗੁਰੂ ਜੀ ਨੇ ਇਹ ਜਾਣ ਲਿਆ ਸੀ ਕਿ ਇਹ ਭੁੱਖਮਰੀ, ਬਿਮਾਰੀ ਤੇ ਕਾਲ ਛੇਤੀ ਮੁਕਣ ਵਾਲੇ ਨਹੀਂ ਅਤੇ ਦੂਜੇ ਪ੍ਰਿਥੀ ਚੰਦ ਉਨ੍ਹਾਂ ਦੇ ਲਾਭੇ ਹੋਣ ਦਾ ਲਾਭ ਉਠਾ ਕੇ ਵੱਡੀ ਸ਼ਰਾਰਤ ਵੀ ਕਰ ਸਕਦਾ ਸੀ। ਬੀਬੀ ਕਰਮੇ ਕੋਲੋਂ ਨੀਵੀਂ ਤੇ ਨੀਵੀਂ ਹਰਕਤ ਦੀ ਸੰਭਾਵਨਾ ਵੀ ਹੋ ਸਕਦੀ ਸੀ। ਸੋ, ਮਾਤਾ ਗੰਗਾ ਦੇਈ ਨੂੰ ਅੰਮ੍ਰਿਤਸਰ ਤੋਂ ਦੂਰ ਰਖਣ ਲਈ ਮਹਾਰਾਜ ਨੇ ਵਡਾਲੀ ਦਾ ਪਿੰਡ ਚੁਣਿਆ। ਵਡਾਲੀ ਦੇ

ਚੋਧਰੀ ਹੋਮੇ ਨੇ ਹਰ ਤਰ੍ਹਾਂ ਦੀ ਆਪਣੀ ਸੇਵਾ ਹਾਜ਼ਿਰ ਕੀਤੀ। ਅੰਦਰਲੀ ਹਵੇਲੀ ਖਾਲੀ ਕਰ ਦਿੱਤੀ ਤੇ ਮਾਤਾ ਜੀ ਵਡਾਲੀ ਟੁਰ ਗਏ।

**ਜਨਮ :** ਗੁਰੂ ਹਰਿਗੋਬਿੰਦ ਜੀ ਦਾ ਜਨਮ ੯ ਜੂਨ, ੧੫੯੫ ਈ. ਨੂੰ ਵਡਾਲੀ ਵਿਖੇ ਹੋਇਆ। ਗੁਰੂ ਅਰਜਨ ਜੀ ਉਸ ਸਮੇਂ ਮਾਝੇ ਵਿਚ ਪ੍ਰਚਾਰ ਵਿਚ ਰੁਝੇ ਹੋਏ ਸਨ। ਉਨ੍ਹਾਂ ਨੇ ਸ਼ੁਕਰਾਨੇ ਦਾ ਸਬਦ ਉਚਾਰਿਆ ਤੇ ਦ੍ਰਿਸ਼ਟਾਤ ਦੇ ਕੇ ਗੁਰੂ ਦੀ ਸਰਨ ਤੋਂ ਉਪਜੇ ਸੁੱਖਾਂ ਦਾ ਵਰਣਨ ਕੀਤਾ। ਜਿਸ ਘਰ ਵਿਚ ਪੁੱਤਰ ਜਨਮੇ ਉਸ ਵਿਚ ਸੁਭਾਵਿਕ ਖੁਸ਼ੀ ਹੁੰਦੀ ਹੈ, ਰਾਮ ਮਿਟ ਜਾਂਦੇ ਹਨ ਤੇ ਉਤਸ਼ਾਹ ਹੋ ਜਾਂਦਾ ਹੈ। ਤਿਵੇਂ ਜੇ ਸਾਧ ਸੰਗਤ ਵਿਚ ਸਿਫਤ ਸਲਾਹ ਦੀ ਬਾਣੀ ਗਾਉਂਦੇ ਹਨ ਉਨ੍ਹਾਂ ਵਿਚ ਵੀ ਨਾਮ ਜਨਮ ਲੈਂਦਾ ਹੈ ਤੇ ਸਦਾ ਉਤਸ਼ਾਹ ਬਣ ਜਾਂਦਾ ਹੈ। ਆਪ ਜੀ ਨੇ ਹਦਾਇਤਾਂ ਭੇਜੀਆਂ ਕਿ ਪੂਰੀ ਰੱਖਿਆ ਰਾਖੀ ਕਰਨੀ, ਕਿਉਂਕਿ ਉਹ ਦੇਖ ਰਹੇ ਸਨ ਕਿ ਦੇਖੀ ਅਵਸ ਸਰਾਹਤਾ ਕਰਨਗੇ। ਸੰਗਤਾਂ ਨੇ ਉਸੇ ਖੁਸ਼ੀ ਵਿਚ ਛੇ ਹਰਟਾਂ ਵਾਲਾ ਖੂਹ ਲਗਵਾਇਆ ਤਾਂ ਕਿ ਇਲਾਕਾ ਰੱਜ ਰੱਜ ਪਾਣੀ ਪੀਏ ਅਤੇ ਵਰਤੇ। ਗੁਰੂ ਜੀ ਦਾ ਅਜੇ ਛੇਤੀ ਮੁਝਨਾ ਮੁਸ਼ਕਿਲ ਸੀ, ਸੋ ਬਾਲਕ ਅਤੇ ਮਾਤਾ ਗੰਗਾ ਦੇਈ ਨੂੰ ਵਡਾਲੀ ਵਿਚ ਰਹਿਣ ਦੀ ਆਗਿਆ ਕੀਤੀ।

**ਸਾਜਿਸ਼ਾਂ ਤੇ ਹੱਲੇ :** ਪ੍ਰਿਥੀ ਚੰਦ ਜੀ ਨੇ ਨਵ-ਜਨਮੇ ਬਾਲਕ ਨੂੰ ਮੁਲੋਂ ਮੁਕਾਉਣ ਲਈ ਸਾਜਿਸ਼ਾਂ ਆਰੰਭ ਕਰ ਦਿੱਤੀਆਂ। ਇਕ ਦਾਈ, ਜਿਸ ਦਾ ਨਾਂ ਸਿੱਖ ਇਤਿਹਾਸ ਨੇ ਛੱਡੇ ਕਰ ਲਿਆ ਹੈ, ਦੇ ਸੇ ਰੁਪਏ ਦੇਣਾ ਕਰ ਵਡਾਲੀ ਨੌਕਰ ਰਖਵਾ ਕੇ ਦੁੱਧ ਰਾਹੀਂ ਜਹਿਰ ਦੇਣ ਦੀ ਵਿਉਂਤ ਬਣਾਈ। ਦਾਈ ਨੇ ਆਪਣੇ ਬਨਾ ਨਾਲ ਜਹਿਰ ਲਗਾ ਕੇ, ਬਾਲ ਹਰਿਗੋਬਿੰਦ ਜੀ ਨੂੰ ਦੁੱਧ ਪਿਲਾਣਾ ਚਾਹਿਆ ਪਰ ਬਾਲਕ ਦੀ ਠੋਣ ਦੀ ਆਵਾਜ਼ ਸੁਣ ਕੇ ਮਾਤਾ ਜੀ ਸਮੇਂ ਸਿਰ ਪੁੱਜ ਗਏ। ਜਹਿਰ ਬਹੁਤ ਹੀ ਕਰੜਾ ਸੀ, ਸੋ ਦਾਈ ਉਸ ਦੇ ਅਸਰ ਨਾਲ ਨਾ ਬਚ ਸਕੀ ਤੇ ਥਾਂ ਹੀ ਮਰ ਗਈ। ਪਰ ਮਰਦਿਆਂ ਇਹ ਦੱਸ ਗਈ ਕਿ ਉਹ ਪ੍ਰਿਥੀ ਚੰਦ ਦੀ ਭੇਜੀ ਆਈ ਸੀ ਅਤੇ ਉਸ ਨੇ ਕੁਝ ਰੁਪਿਆ ਪਿਛੇ ਇਹ ਨੀਚ ਕਰਮ ਕਮਾਇਆ ਸੀ। ਗੁਰੂ ਅਰਜਨ ਜੀ ਨੇ ਗਿਲਾ ਕਰਨ ਦੀ ਥਾਂ ਸ਼ੁਕਰਾਨਾ ਕੀਤਾ 'ਗੁਰ ਪੂਰੇ ਦੇ ਰਾਖਿਆ ਹਾਥ' ਦਾ ਸਬਦ ਉਚਾਰਿਆ ਅਤੇ ਪੂਰੀ ਰਾਖੀ ਕਰਨ ਲਈ ਆਖਿਆ।

ਪ੍ਰਿਥੀ ਚੰਦ ਨੇ ਪਹਿਲਾ ਵਾਰ ਖਾਲੀ ਜਾਂਦਾ ਵੇਖ ਚੂਜਾ ਤੀਰ ਸੋਧਿਆ। ਇਕ ਸਪੇਰੇ ਨੂੰ ਵਡਾਲੀ ਖੇਡ ਪਾਉਣ ਲਈ ਭੇਜਿਆ ਕਿ ਜਦ ਬਾਲ ਹਰਿਗੋਬਿੰਦ ਜੀ ਖੇਡ ਦੇਖਣ ਲਈ ਆਉਣ ਤਾਂ ਜਹਿਰਲੇ ਸੰਪ ਨੂੰ ਛੱਡ ਕੇ ਡੰਗ ਮਰਵਾ ਦਿੱਤਾ ਜਾਏ। ਸਪੇਰੇ ਦਾ ਤਮਾਸ਼ਾ ਦੇਖਣ ਲਈ ਜਦ ਮਾਤਾ ਜੀ ਸਮੇਤ ਹਰਿਗੋਬਿੰਦ ਜੀ ਹਵੇਲੀ ਤੋਂ ਬਾਹਰ ਆਏ ਤਾਂ ਸਪੇਰੇ ਨੇ ਜਹਿਰੀਲਾ ਸੰਪ ਛੱਡ ਦਿੱਤਾ ਪਰ ਹਰਿਗੋਬਿੰਦ ਜੀ ਨੇ ਸੰਪ ਦੀ ਮੁੱਢੀ ਆਪਣੀ ਮੁੱਠੀ ਵਿਚ ਭੀਚ ਲਈ ਅਤੇ ਸੰਪ ਵਲ ਖਾਦਾ ਚੁੰਬੇ ਹੀ ਖਤਮ ਹੋ ਗਿਆ। 'ਸੀਸ ਦਬਾਇਕੈ ਫੇਸ ਦਿਯੋ। ਬਹੁ ਚੀਰਘ ਸੇ ਉਲਟਥੇ ਬਲ ਖਾਏ'। ਇਹ ਵਾਰ ਵੀ ਖਾਲੀ ਗਿਆ। ਸਪੇਰੇ ਨੇ ਸਾਰੀ ਸਾਜਿਸ਼ ਉੱਤੇ ਪਰਦਾ ਉਠਾ ਦਿੱਤਾ।

**ਅੰਮ੍ਰਿਤਸਰ ਵਿਚ :** ਗੁਰੂ ਅਰਜਨ ਜੀ ਪ੍ਰਚਾਰ ਦੇ ਦੌਰਿਆ ਤੇ ੧੫੯੯ ਈ. ਵਿਚ ਅੰਮ੍ਰਿਤਸਰ ਆ ਗਏ ਸਨ ਤੇ ਉਨ੍ਹਾਂ ਨੇ ਹਰਿਗੋਬਿੰਦ ਜੀ ਨੂੰ ਅੰਮ੍ਰਿਤਸਰ ਹੀ ਖੁਲਾ ਲਿਆ। ਅੰਮ੍ਰਿਤਸਰ ਪੁੱਜੇ ਹੀ ਸਨ ਕਿ ਹਰਿਗੋਬਿੰਦ ਜੀ ਨੂੰ ਚੰਚਕ ਦੀ ਬੀਮਾਰੀ ਦਾ ਹੱਲਾ ਹੋ ਗਿਆ। ਹਾਲਤ ਦਿਨੋਂ ਦਿਨ ਵਿਗੜਨ ਲੱਗੀ। ਜਦ ਗੁਰੂ ਅਰਜਨ ਜੀ ਨੂੰ ਕਈਆਂ ਨੇ ਸੀਤਲਾ ਪੂਜਣ ਦੀ ਰਾਇ ਦਿੱਤੀ ਤਾਂ ਆਪ ਨੇ ਸਿਰਫ ਇਤਨਾ ਹੀ ਕਿਹਾ, "ਜਿਸ ਨੇ ਦਿੱਤਾ ਹੈ, ਉਹ ਆਪ ਹੀ ਰਖੇਗਾ।" ਕੁਝ ਦਿਨਾਂ ਬਾਅਦ ਹਰਿਗੋਬਿੰਦ ਜੀ ਨਰੋਏ ਹੋ ਗਏ। ਗੁਰੂ ਅਰਜਨ ਦੇਵ ਜੀ ਨੇ ਸ਼ੁਕਰਾਨੇ ਦਾ ਸਬਦ ਉਚਾਰਿਆ ਤੇ ਸਭ ਨੂੰ ਚੇਤਾਵਨੀ ਦਿੱਤੀ ਕਿ ਹਰ ਦੂੱਖ ਸਮੇਂ ਨਿਰੋਲ ਪਰਮਾਤਮਾ ਨਾਮ ਹੀ ਜਪਿਆ ਕਰੋ। ਪ੍ਰਭੂ ਦੀ ਸਿਫਤ ਸਲਾਹ ਦੀ ਬਰਕਤ ਨਾਲ ਮੁੜਕੇ ਦੂਰ ਹੋ ਜਾਂਦੇ ਹਨ। ਪ੍ਰਭੂ ਹੋਰ ਹੋਰ ਆਸਰੇ ਛੱਡ ਕੇ ਪਰਮਾਤਮਾ ਦਾ ਨਾਮ



ਜਪਦਾ ਹੈ, ਉਹ ਸਦੀਵੀ ਸੁੱਖ ਸਹਿਜੇ ਹੀ ਹਾਸਲ ਕਰ ਲੈਂਦਾ ਹੈ।

ਸਦਾ ਸਦਾ ਹਰਿ ਜਾਪੇ।  
ਪ੍ਰਭਿ ਬਾਲਕ ਰਾਖੇ ਆਪੇ।  
ਸੀਤਲਾ ਠਾਕਿ ਰਹਾਈ।  
ਬਿਘਨ ਗਏ ਹਰਿ ਨਾਈ।  
ਮੇਰਾ ਪ੍ਰਭੁ ਹੋਆ ਸਦਾ ਦਇਆਲਾ।  
ਅਰਦਾਸਿ ਸੁਣੀ ਭਗਤ ਅਪੁਨੇ ਕੀ।  
ਸਭ ਜੀਅ ਭਇਆ ਕਿਪਾਲਾ। ੧। ਰਹਾਉ।  
ਪ੍ਰਭੁ ਕਰਣ ਕਾਰਣ ਸਮਰਾਥਾ।  
ਹਰਿ ਸਿਮਰਤ ਸਭੁ ਦੁਖੁ ਲਾਥਾ।  
ਆਪਣੇ ਦਾਸ ਕੀ ਸੁਣੀ ਬੇਨਤੀ।  
ਸਭ ਨਾਨਕ ਸੁਖਿ ਸਵੰਤੀ।

(ਗੁਰੂ ਗ੍ਰੰਥ ਸਾਹਿਬ, ਪੰਨਾ ੬੨੭)

ਭਰਮਣੀਆ ਨੂੰ ਸਮਝਾਇਆ  
ਨੇਤ੍ਰ ਪਰਗਾਸੁ ਕੀਆ ਗੁਰਦੇਵ।  
ਭਰਮ ਗਏ ਪੂਰਨ ਭਈ ਸੇਵ।  
ਸੀਤਲਾ ਤੇ ਰਖਿਆ ਬਿਹਾਰੀ।  
ਪਾਰਬ੍ਰਹਮ ਪ੍ਰਭੁ ਕਿਰਪਾ ਧਾਰੀ।

(ਗੁਰੂ ਗ੍ਰੰਥ ਸਾਹਿਬ, ਪੰਨਾ ੨੦੦)

ਪ੍ਰਿਥੀ ਚੰਦ ਨੇ ਅੰਮ੍ਰਿਤਸਰ ਵਿਖੇ ਇਕ ਹੋਰ ਭਗਤਾ ਵਾਰ ਹਰਿਗੋਬਿੰਦ ਜੀ ਤੋਂ ਕੀਤਾ। ਇਕ ਰਸੇਈਏ ਰਾਹੀਂ ਬਾਲਕ ਨੂੰ ਦਹੀਂ ਵਿਚ ਜਹਿਰ ਦੇ ਦੇਣ ਦੀ ਸਾਜਿਸ਼ ਪੱਕੀ ਕਰ ਲਈ ਗਈ। ਗੁਰੂ ਹਰਿਗੋਬਿੰਦ ਜੀ ਦੀ ਆਯੂ ਉਸ ਸਮੇਂ ਚਾਰ ਸਾਲ ਦੀ ਹੋ ਚੁੱਕੀ ਸੀ। ਉਹ ਚੇਤਨ ਬਾਲਕ ਸਨ। ਉਨ੍ਹਾਂ ਓਪਰੇ ਦੇ ਹੱਥ ਦਹੀਂ ਖਾਣ ਤੇ ਇਨਕਾਰ ਕਰ ਦਿੱਤਾ। ਫੇਲਾ ਸੁਣ ਮਾਤਾ ਜੀ ਸਮੇਂ ਸਿਰ ਪੁੱਜ ਗਏ ਤੇ ਰਸੇਈਏ ਕੋਲੋਂ ਦਹੀਂ ਲੈ ਕੇ ਭੁੱਤੇ ਨੂੰ ਪਾਈ ਗਈ ਤਾਂ ਉਹ ਥਾ ਤੇ ਹੀ ਮਰ ਗਿਆ। ਰਸੇਈਏ ਨੇ ਦੱਸਿਆ ਕਿ ਇਹ ਵਾਰ ਵੀ ਪ੍ਰਿਥੀ ਚੰਦ ਨੇ ਹੀ ਕੀਤਾ ਹੈ, ਬ੍ਰਾਹਮਣ ਪੇਟ ਵਿਚ ਸੂਲ ਪੈਣ ਕਰ ਕੇ ਮਾਰਿਆ ਗਿਆ।

ਗੁਰੂ ਅਰਜਨ ਜੀ ਨੇ ਪਾਪੀ ਤੇ ਪਾਪ ਨੀਤੀ ਦਾ ਖੰਡਨ ਕੀਤਾ ਕਿ ਦੇ ਟੁਕੜਿਆਂ ਪਿਛੇ ਈਮਾਨ ਵੇਚਣ ਵਾਲਿਆਂ ਦਾ ਇਹ ਹੀ ਹਾਲ ਹੁੰਦਾ ਹੈ। ਪਰਮਾਤਮਾ ਆਪਣੇ ਸੇਵਕਾਂ ਦੀ ਆਪ ਹੀ ਰੱਖਿਆ ਕਰਦਾ ਹੈ।

ਲੇਪ ਨ ਲਾਗੇ ਤਿਲ ਦਾ ਮੂਲਿ।  
ਦੁਸਟ ਬ੍ਰਾਹਮਣ ਮੁਆ ਹੋਇ ਕੈ ਸੁਲਾ। ੧।  
ਹਰਿ ਜਨ ਰਾਖੇ ਪਾਰਬ੍ਰਹਮਿ ਆਪਿ।  
ਪਾਪੀ ਮੁਆ ਗੁਰ ਪਰਤਾਪਿ। ਰਹਾਉ।  
ਆਪਣਾ ਖਸਮੁ ਜਨਿ ਆਪਿ ਹਿਆਇਆ।  
ਇਆਣਾ ਪਾਪੀ ਉਹ ਆਪਿ ਪਚਾਇਆ। ੨।  
ਪ੍ਰਭੁ ਮਾਤ ਪਿਤਾ ਆਪਣੇ ਦਾਸ ਕਾ ਰਖਵਾਲਾ।



ਨਿੰਦਕ ਕਾ ਮਾਥਾ ਟੀਹਾ ਧੂਹਾ ਕਾਲਾ । ੩ ।  
ਜਨ ਨਾਨਕ ਕੀ ਪਰਮੇਸਰਿ ਸੁਣੀ ਅਰਦਾਸਿ ।  
ਮਲੇਛ ਪਾਪੀ ਪਚਿਆ ਭਵਿਆ ਨਿਰਾਸੁ ।

(ਗੁਰੂ ਗ੍ਰੰਥ ਸਾਹਿਬ, ਪੰਨਾ ੧੧੩੮)

**ਹਾਣੀ ਰਾਹੀਂ ਜਹਿਰ ਦੇਣ ਦੀ ਕੋਸ਼ਿਸ਼ :** ਪ੍ਰਿਥੀ ਚੰਦ ਦੇ ਕੀਤੇ ਬਾਹਰਲੇ ਸਾਥੇ ਹੋਲੇ ਜਦ ਅਵਾਈ ਗਏ ਤਾਂ ਉਸ ਨੇ ਗੁਰੂ ਜੀ ਦੇ ਹਾਣੀਆਂ ਵਿਚ ਹੀ ਇਕ ਲੜਕੇ, ਜਿਸ ਦਾ ਨਾਮ ਨੰਦ ਰਾਮ ਕਰਕੇ ਲਿਖਿਆ ਹੈ, ਦੇ ਚਾਚੇ ਨੂੰ ਰਕਮ ਰਖਵਾ ਕੇ, ਇਹ ਸਿਖਾ ਲਿਆ ਕਿ ਆਪਣੀ ਕਮੀਜ਼ ਦੀਆਂ ਦੋ ਜੇਬਾਂ ਵਿਚ ਮਿਠਾਈ ਪਾ ਲਵੇ। ਇਕ ਵਿਚ ਜਹਿਰੀਲੀ ਤੇ ਦੂਜੀ ਵਿਚ ਸਵੱਛ ਚੰਗੀ। ਮੌਕਾ ਮਿਲਣ ਤੇ ਜਹਿਰੀਲੀ ਗੁਰੂ ਹਰਿਗੋਬਿੰਦ ਜੀ ਨੂੰ ਖਵਾ ਦੇਵੇ ਤੇ ਕੋਈ ਸ਼ੱਕ ਨਾ ਪਵੇ, ਦੂਜੀ ਵਿਚ ਆਪ ਖਾਈ ਜਾਏ।

ਭਾਵੇਂ ਲੜਕੇ ਨੂੰ ਕਿੰਤਨਾ ਸਮਝਾਇਆ ਸਿਖਲਾਇਆ ਪਰ ਨੰਦ ਰਾਮ ਮਿਠਾਈ ਖਵਾਲਣ ਵੇਲੇ ਜਹਿਰੀਲੀ ਆਪ ਖਾਈ ਜਾਏ ਤੇ ਚੰਗੀ ਗੁਰੂ ਹਰਿਗੋਬਿੰਦ ਜੀ ਨੂੰ ਦਈ ਜਾਏ। ਬੰਸਾਵਲੀਨਾਮੇ ਦੇ ਹੀ ਸ਼ਬਦਾਂ ਵਿਚ :

ਜਾਇ ਖੇਡ ਨਾਲੇ ਮਠਿਆਈ ਖਾਈ ।  
ਇਕ ਮੁਠ ਹਰਿਗੋਬਿੰਦ ਮੁਖ ਪਾਏ ।  
ਚੰਗੀ ਦੇਵੀ ਸਾਹਿਬ ਨੂੰ, ਮੰਦੀ ਖਾਇ ਆਪ ।

ਨੰਦ ਰਾਮ ਖਾਏ ਖਾਏ ਹੀ ਡਿੱਗ ਪਿਆ ਤੇ ਮੌਨ ਹੋ ਗਿਆ। ਇਹ ਵਾਰ ਵੀ ਖਾਲੀ ਗਿਆ।

**ਵਿਦਿਆ :** ਸ੍ਰੀ ਹਰਿਗੋਬਿੰਦ ਜੀ ਦੀ ਉਮਰ ਐਸੀ ਹੋ ਗਈ ਸੀ ਕਿ ਵਿਦਿਆ ਤੇ ਹੋਰ ਸਿੱਖਿਆਵਾਂ ਵੱਲ ਧਿਆਨ ਦਿੱਤਾ ਜਾਏ। ਗੁਰੂ ਅਰਜਨ ਜੀ ਆਪੂੰ ਉੱਗਲ ਰੜਕੇ ਬਾਬਾ ਬੁੱਢਾ ਜੀ ਕੋਲ ਪੜ੍ਹਾਉਣ ਲਈ ਲੈ ਗਏ। ਜਾਂਦਿਆਂ ਬਚਨ ਕਹੇ ਹਰਿਗੋਬਿੰਦ ਕੇ ਆਪ ਪੜ੍ਹਾਓ, ਜਦ ਬਾਬਾ ਜੀ ਨੇ ਕਿਹਾ ਕਿ ਉਹ ਤਾਂ ਗੁਰੂ ਕੇ ਘਰ ਹੀ ਹੈ ਤਾਂ ਮਹਾਰਾਜ ਨੇ ਕਿਹਾ ਸੇ ਵਿਦਿਆ ਆਪ ਜੀ ਨੂੰ ਆਉਂਦੀ ਹੈ ਹੋਰ ਕਿਸੇ ਨੂੰ ਨਹੀਂ। ਭਾਈ ਗੁਰਦਾਸ ਜੀ ਦਾ ਬਹੁਤਾ ਸਮਾਂ ਤੇ ਧਿਆਨ ਆਦਿ ਗ੍ਰੰਥ ਨੂੰ ਲਿਖਣ ਤੇ ਲੱਗਾ ਰਿਹਾ ਸੀ। ਸੋ, ਅੱਖਰੀ ਵਿਦਿਆ ਵੀ ਬਾਬਾ ਬੁੱਢਾ ਜੀ ਨੇ ਹੀ ਦਿੱਤੀ। ਬਾਬਾ ਬੁੱਢਾ ਜੀ ਦੀ ਨਿਗਰਾਨੀ ਹੇਠ ਅੱਖਰੀ ਵਿਦਿਆ ਨਾਲ ਹਿਕਮਤ, ਜੋਤਿਸ਼, ਸ਼ਾਸਤਰ, ਖੇਤੀਬਾੜੀ ਤੇ ਨੀਤੀ ਵੀ ਪੜ੍ਹਾਈ ਗਈ। ਵਿਦਿਆ ਤੇ ਬਿਨਾ ਘੋੜ ਸਵਾਰੀ, ਨੇਜਾਬੰਦੀ, ਤੀਰ ਅੰਦਾਜ਼ੀ, ਨਿਸ਼ਾਨਾਬਾਜ਼ੀ ਤੇ ਬੰਦੂਕ ਆਦਿ ਵਰਤਨ ਦਾ ਵਲ ਵੀ ਸਿਖਾਇਆ ਗਿਆ। ਯੁੱਧ ਵਿਦਿਆ ਦੀ ਸਿਖਲਾਈ ਭਾਈ ਜੇਠਾ ਜੀ ਨੇ ਕਰਵਾਈ। ਭਾਈ ਪਰਾਗਾ ਜੀ ਨੇ ਸਸਤਰ ਵਿਦਿਆ ਅਤੇ ਗੰਗਾ ਸਹਿਗਲ ਜੀ ਨੇ ਘੋੜ ਸਵਾਰੀ ਦੇ ਦਾਅ-ਪੋਚ ਦੱਸੇ। ਬਾਬਾ ਪ੍ਰਿਥੀ ਚੰਦ ਜੀ ਆਪਣੇ ਮੰਤਵ ਵਿਚ ਕਾਮਯਾਬੀ ਨਾ ਹੁੰਦੀ ਵੇਖ ਆਪਣੇ ਪਿੰਡ ਹਰੋਰੀ ਚਲੇ ਗਏ ਤੇ ਉਥੇ ਆਪਣਾ ਵੱਖ ਹਰਿਮੰਦਰ ਬਣਾਉਣ ਲੱਗੇ ਤੇ ਛੋਟੀਆਂ ਸਾਜਿਸ਼ਾ ਛੱਡ, ਵੱਡੇ ਹੱਥ ਪੈਰ ਮਾਰਨ ਲੱਗੇ। ਪਹਿਲਾਂ ਉਨ੍ਹਾਂ ਨੇ ਅੰਮ੍ਰਿਤਸਰ ਦੇ ਖੰਤਰੀਆਂ ਵੱਲੋਂ ਬੀਰਬਲ ਨੂੰ ਅੰਮ੍ਰਿਤਸਰ ਨੂੰ ਪੂਰਨ ਤੇ ਹਰਿਮੰਦਰ ਨੂੰ ਢਾਹਣ ਲਈ ਕਿਹਾ ਪਰ ਉਹ ਪਿਸ਼ਾਵਰ ਦੀ ਮੁਹਿੰਮ ਤੇ ਜਿੰਦਾ ਵਾਪਸ ਨਾ ਆ ਸਕਿਆ ਤੇ ਉਥੇ ਹੀ ਮੁਗਲਾਂ ਦੇ ਜਰਖਰੀਦਾਂ ਹੱਥ ਮਾਰਿਆ ਗਿਆ।

**ਅਕਬਰ ਪਾਸ ਸਿਕਾਇਤਾਂ :** ਆਦਿ (ਗੁਰੂ) ਗ੍ਰੰਥ ਸਾਹਿਬ ਦੇ ਸੰਪਾਦਨ ਦੀ ਵਾਰਤਾ ਸੁਣ ਕੇ ਪੰਜਾਬ ਦੇ ਕਈ ਭਗਤਾਂ ਨੇ ਵੀ ਆਪਣੀ ਰਚਨਾ ਦਰਜ ਕਰਾਉਣ ਦੀ ਖਾਹਿਸ ਪ੍ਰਗਟ ਕੀਤੀ। ਭਾਈ ਮਨੀ ਸਿੰਘ ਜੀ ਲਿਖਦੇ ਹਨ ਕਿ ਦਰਜ ਕਰਾਉਣ ਵਾਲਿਆਂ ਵਿਚ ਚਾਰ ਭਗਤ ਕਾਹਨਾ, ਛੱਜੂ, ਪੀਲੂ ਅਤੇ ਸਾਹ ਹੁਸੈਨ ਉਘੇ ਸਨ। ਗੁਰੂ ਜੀ ਨੇ ਜਦ ਉਨ੍ਹਾਂ ਨੂੰ ਰਚਨਾਵਾਂ ਸੁਣਾਉਣ ਲਈ ਕਿਹਾ ਤਾਂ ਕਾਹਨਾ ਜੀ ਬੋਲੇ :

ਸੇ ਓਹੀ ਰੇ, ਸੇ ਓਹੀ ਰੇ,

ਜਾ ਕੇ ਬੇਦ ਪੁਰਾਨ ਸਭ ਗਾਵਹਿ ਖੇਜਤ, ਖੇਜ ਨਾ ਕੇਈ ਰੇ।

ਜਾ ਕੇ ਨਾਰਦ ਸਾਰਦ ਸੇਵੇ, ਸੇਵਹਿ ਦੇਵੀ ਦੇਵਾ ਰੇ।

ਬ੍ਰਹਮਾ ਬਿਸਨ ਮਹੇਸ਼ ਅਰਾਧਹਿ, ਸਭ ਕਰਦੇ ਜਾਕੀ ਸੇਵਾ ਰੇ।

ਗੁਰੂ ਜੀ ਨੇ 'ਨਿੰਮ੍ਰਤ' ਗੁਰੂ ਦਾ ਰਹਿਣਾ ਆਖ ਕੇ, ਦਰਜ ਕਰਨ ਤੇ ਇਨਕਾਰ ਕੀਤਾ।

ਭੱਜੂ ਨੇ ਕਿਹਾ :

ਕਾਗਦ ਸੰਦੀ ਪ੍ਰਤਰੀ ਤਉ ਨ ਤਿਆ ਨਿਹਾਰ।

ਇਉਂ ਹੀ ਮਾਰ ਲੈ ਜਾਏਗੀ ਜਿਉਂ ਬਲੇਚਾ ਦੀ ਧਾੜ।

ਫਰਮਾਇਆ, "ਇਹ ਗ੍ਰਹਿਸਤ ਵਿਚ ਪੰਥ ਚਲਾਇਆ ਹੈ, ਆਪਣੀ ਪਰਾਈ ਇਸਤ੍ਰੀ ਦਾ ਵਿਚਾਰ ਚਾਹੀਦਾ ਹੈ।"

ਪੀਲੂ ਨੇ ਪੜ੍ਹਿਆ :

ਅਸਾ ਨਾਲੋ ਸੇ ਭਲੇ ਜੰਮਦਿਆ ਜੁ ਮੇਏ।

ਉਨ੍ਹਾਂ ਚਿਕੜ ਪਾੜ ਨ ਭੋਇਆ ਨ ਆਲੁਦ ਭਏ।

ਤਾਂ ਗੁਰੂ ਜੀ ਨੇ ਬਚਨ ਕੀਤਾ, "ਜੰਮਣ ਮਰਨ ਪਰਵਾਨ ਹੈ, ਹੁਕਮ ਵਿਚ ਸੁੱਖ ਦੁੱਖ ਹੈ ਪੀਲੇ।"

ਹੁਸੈਨ ਨੇ ਕਿਹਾ :

ਬੁੱਧ ਵੇ ਅਤਿਆ ਚੁੱਪ,

ਬੋਲਣ ਦੀ ਨਹੀਂ ਜਾਇ ਵੇ ਅਤਿਆ।

ਗੁਰੂ ਜੀ ਨੇ ਕਿਹਾ, "ਬੁੱਧ ਦੇ ਮੁਕਾਮ ਵਿਚ ਰਹਿਣਾ ਲੋਝੀਏ। ਜਬਾਨ ਦੀ ਬੁੱਧ ਨਹੀਂ।"

(ਸਿੰਘ ਦੀ ਭਗਤ ਮਾਲਾ, ਪੰਨਾ ੧੫੧-੧੫੨)

ਥਾਕੀਆ ਨੇ ਤਾਂ ਬੁੱਧ ਸਾਧ ਲਈ ਪਰ ਭਗਤ ਕਾਹਨਾ ਨੇ ਗੁਰੂ ਜੀ ਨੂੰ ਭਰ ਭਰਾਵੇ ਦਿੱਤੇ ਤੇ ਆਖਿਆ :

ਥੈਰੀਆ ਕੋਲੋ ਤੇਰਾ ਸਰੀਰ ਬਿਨਸੇਗਾ।

ਗੁਰੂ ਜੀ ਨੇ ਕੁਝ ਨਾ ਆਖਣਾ ਹੀ ਠੀਕ ਸਮਝਿਆ। ਹੁਸੈ ਵਿਚ ਭਰੇ ਭਗਤ ਕਾਹਨੇ ਨੇ ਲਾਹੌਰ ਦਾ ਰੁਖ ਕੀਤਾ। ਰਾਹ ਵਿਚ ਕੁਦਰਤ ਦਾ ਭਾਣਾ ਵਰਤਿਆ। ਉਸ ਦਾ ਪੈਰ ਰਕਾਬ ਵਿਚ ਅਟਕਿਆ ਤੇ ਘੋੜਾ ਅੰਬਰਾ ਗਿਆ। ਭਗਤ ਕਾਹਨੇ ਕੋਲੋ ਸੰਭਾਲਿਆ ਨਾ ਗਿਆ ਤੇ ਉਸ ਦਾ ਸਰੀਰ ਜਮੀਨ ਨਾਲ ਰਗੜ ਕੇ ਸਾੜ ਹੋ ਗਿਆ।

ਇਹ ਚੇਤਾ ਰਹੇ ਕਿ ਅਕਬਰ ਦੀ ਤਾਜਪੋਸ਼ੀ ਕਲਾਨੌਰ ਵਿਖੇ ਹੋਈ ਸੀ। ਸੇ ਕਲਾਨੌਰ ਨਾਲ ਅਕਬਰ ਦੇ ਜਜ਼ਬਾਤੀ ਸੰਬੰਧ ਸਨ ਅਤੇ ਕਲਾਨੌਰ ਵਾਲੇ ਵੀ ਆਪਣਾ ਖਾਸ ਹੱਕ ਜਤਾਏ ਸਨ। ਇਹ ਅਖਾਣ ਕਲਾਨੌਰ ਦੀ ਮਹੱਤਤਾ ਦਰਸਾਉਣ ਲਈ ਕਾਫ਼ੀ ਹੈ, "ਜਿੰਨੇ ਨਹੀਂ ਦੇਖਿਆ ਲਾਹੌਰ, ਉਹ ਦੇਖੇ ਕਲਾਨੌਰ।" ਕਲਾਨੌਰ ਦੇ ਭਗਤਾਂ ਤੇ ਹੋਰ ਸੰਥੀਆਂ ਨੇ ਇਸ ਮੌਤ ਦਾ ਕਾਰਣ ਗੁਰੂ ਅਰਜਨ ਜੀ ਨੂੰ ਦੱਸਿਆ। ਸਨਾਤਨੀਆਂ ਨੇ ਸਾਥਾ ਮਹਾਜ ਬਣਾ ਲਿਆ। ਦੀਵਾਨ ਚੰਦ, ਭਗਤ ਕਾਹਨੇ ਦਾ ਚਚੇਰਾ ਭਰਾ ਸੀ। ਪ੍ਰਿਥੀ ਚੰਦ ਅੱਗੇ ਹੀ ਟੋਹ ਵਿਚ ਸੀ। ਗੁਰੂ ਕੇ ਆਦਿ ਗ੍ਰੰਥ ਵਿਰੁੱਧ ਸਿਕਾਇਤਾਂ ਅਕਬਰ ਤਕ ਪੁਚਾਈਆਂ ਗਈਆਂ। ਅਕਬਰ ਨੇ ਉਸ ਸਮੇਂ ਲਾਹੌਰ ਨੂੰ ਰਾਜਧਾਨੀ ਬਣਾਇਆ ਹੋਇਆ ਸੀ (ਅਕਬਰਨਾਮਾ, ਜਿਲਦ ਤੀਜੀ, ਪੰਨਾ ੬੫੭)। ਅਕਬਰ ਆਪੂੰ ਦੋਰੇ ਕਰ ਕੇ ਲੋਕਾਂ ਦੇ ਖੂਬ ਦਰਦ ਵੰਡਾਉਣ ਪੁੱਜਦਾ ਸੀ। ਭੁੱਖ ਤੇ ਬੀਮਾਰੀ ਕਾਰਣ ਸਤਾਏ ਲੋਕਾਂ ਨੂੰ ਬਹੁਤ ਧਰਵਾਸ ਮਿਲੀ। ਗੁਰੂ ਅਰਜਨ ਜੀ ਨੂੰ ਸਹਿਨਜਾਹ ਅਕਬਰ, ਗੋਇੰਦਵਾਲ ੧੪ ਨਵੰਬਰ, ੧੫੬੮ ਈ. ਨੂੰ ਮਿਲ ਭੁੱਕਾ ਸੀ



(ਅਕਬਰਨਾਮਾ, ਪੰਨਾ ੫੧੪) ਅਤੇ ਗੁਰੂ ਮਹਾਰਾਜ ਦੇ ਕੰਮਾਂ ਦੀ ਉਪਮਾ ਕਰ ਚੁੱਕਿਆ ਸੀ। ਸੋ ਸ਼ਿਕਾਇਤਾਂ ਸੁਣ ਕੇ ਉਸ ਨੇ ਗੁਰੂ ਅਰਜਨ ਜੀ ਨੂੰ ਸੰਦ ਘੱਲਿਆ। ਗੁਰੂ ਅਰਜਨ ਜੀ ਨੇ ਭਾਈ ਗੁਰਦਾਸ ਜੀ ਨੂੰ ਪੇਖੀਆਂ ਦੇ ਕੇ ਭੇਜਿਆ।

ਅਕਬਰ ਨੇ ਦੋਨ ਪੱਖ ਸੁਣਨ ਉਪਰੰਤ (ਗੁਰੂ) ਗ੍ਰੰਥ ਸਾਹਿਬ ਨੂੰ ਤਾਜ਼ੀਮ ਦੇ ਲਾਇਕ ਪੁਸਤਕ ਆਖ ਕੇ ਸਿਰ ਨਿਵਾਇਆ ਅਤੇ ਸਤਿਕਾਰ ਨਾਲ ਭਾਈ ਗੁਰਦਾਸ ਜੀ ਨੂੰ ਵਿਦਾ ਕੀਤਾ। ਇਹ ਹਥਿਆਰ ਵੀ ਚਲਦਾ ਨਾ ਵੇਖ ਦੇਖੀਆਂ ਨੇ ਚੁੱਪ ਕਟੀ ਕਰਨੀ ਹੀ ਠੀਕ ਸਮਝੀ। ਉਂਜ ਉਨ੍ਹਾਂ ਸ਼ਿਕਾਇਤਾਂ, ਸਲੀਮ (ਜਹਾਂਗੀਰ) ਪਾਸ ਜਾ ਕੇ ਅਜਮੇਰ ਵੀ ਕੀਤੀਆਂ। ਜਹਾਂਗੀਰ ਦਾ ਪਿੱਛੇ ਇਹ ਲਿਖਣਾ “ਮੈਂ ਉਸ (ਗੁਰੂ ਅਰਜਨ) ਦੀਆਂ ਕਾਫ਼ਰਾਨਾ ਚਾਲਾਂ ਨੂੰ ਅੱਗੇ ਹੀ ਚੰਗੀ ਤਰ੍ਹਾਂ ਜਾਣਦਾ ਸਾਂ।” ਇਸ ਗੱਲ ਨੂੰ ਸਪੱਸ਼ਟ ਕਰਨ ਲਈ ਕਾਫ਼ੀ ਹੈ।

**ਹਰਿਗੋਬਿੰਦ ਜੀ ਦੀ ਨੁਹਾਰ :** ਹਰਿਗੋਬਿੰਦ ਜੀ ਮੁੱਢਲੀ ਵਿਦਿਆ ਦੇ ਨਾਲ ਨਾਲ ਬਾਣੀ ਦਾ ਡੂੰਘਾ ਅਧਿਐਨ ਕਰ ਰਹੇ ਸਨ। ਉਨ੍ਹਾਂ ਨੇ ਜੀਵਨ ਭਰ ਜਿਵੇਂ ਬਾਣੀ ਦਾ ਸਤਿਕਾਰ ਤੇ ਪ੍ਰਯੋਗ ਕੀਤਾ, ਉਨ੍ਹਾਂ ਦੇ ਬਾਣੀ ਦੇ ਡੂੰਘੇ ਅਧਿਐਨ ਨੂੰ ਉਜਾਗਰ ਕਰਦਾ ਸੀ। ਕਿਸੇ ਵੀ ਸਿੱਖ ਨੂੰ ਉਪਦੇਸ਼ ਸਿੱਖਿਆ ਤੇ ਸਾਖੀ ਸੁਣਾਉਣ ਵੇਲੇ, ਉਹ ‘ਗੁਰੂ’ ਸ਼ਬਦ ਦਾ ਹੀ ਸਹਾਰਾ ਲੈਂਦੇ ਸਨ।

ਆਪ ਜੀ ਦਾ ਸੁੱਜਾ ਭਰਵਾਂ ਤੇ ਨੁਹਾਰ ਤਿੱਖੀ ਸੀ। ਹਰ ਦੇਖਣ ਵਾਲੇ ਤੇ ਅਮਿਟ ਛਾਪ ਪੈਂਦੀ ਸੀ। ਭਾਈ ਸੰਤੋਖ ਸਿੰਘ ਜੀ ਨੇ ਬੜੇ ਸੁੰਦਰ ਸ਼ਬਦਾਂ ਵਿਚ (ਗੁਰੂ) ਹਰਿਗੋਬਿੰਦ ਜੀ ਦੀ ਤਸਵੀਰ ਖਿੱਚੀ ਹੈ। “ਗੁਰੂ ਦੇ ਪੈਰ ਕੰਵਲ ਵਰਗੇ ਸੁਰਖ ਅਤੇ ਸਬੀਲੇ, ਨਾਖੁਨ ਹੀਰਿਆਂ ਦੀ ਕਤਾਰ ਵਾਂਗ ਅਨੰਦ ਦੇਣ ਵਾਲੇ, ਦੋਵੇਂ ਲੱਤਾਂ ਸਪਾਰੀ ਦੇ ਬੂਟੇ ਵਾਂਗ ਇਕ ਸਾਬ ਸੁਹਣੀਆਂ ਅਤੇ ਗਿੱਟਿਆਂ ਅਤੇ ਗੋਡਿਆਂ ਦੀਆਂ ਗੰਢਾਂ ਪੀੜੀਆਂ ਤੇ ਵੱਡੀਆਂ ਹਨ। ਉਨ੍ਹਾਂ ਦੇ ਤਿੰਨਾਂ ਵਲਾਂ ਵਾਲੇ ਪੇਟ ਤੇ ਡੂੰਘੀ ਪੁੱਨੀ, ਚੋੜੀ ਛਾਤੀ ਤੇ ਉੱਚੇ ਮੋਢੇ ਹਨ। ਉਨ੍ਹਾਂ ਦੀਆਂ ਝੁਜਾਂ ਕਰੜੀਆਂ ਬਲਵਾਨ ਅਤੇ ਹਾਥੀ ਦੀ ਸੁੰਡ ਵਾਂਗ ਲਚਕਦਾਰ ਹਨ। ਉਨ੍ਹਾਂ ਦੇ ਦੋਵੇਂ ਹੱਥ ਕੰਵਲ ਵਰਗੇ, ਉਂਗਲੀਆਂ ਨਵੀਆਂ ਪੰਖੜੀਆਂ ਵਾਂਗ, ਨਹੁੰ ਸੁੱਚੇ ਨਗਾਂ ਵਾਂਗ ਦਿਸ ਆਉਂਦੇ ਹਨ। ਉਨ੍ਹਾਂ ਦਾ ਚੰਦ੍ਰਮਾ ਜੈਸਾ ਮੁੱਖੜਾ ਹੈ। ਚਿੱਟੇ ਦੰਦ ਤੇ ਸੁਹਣੇ ਬੁਲ੍ਹ ਹਨ, ਕੰਵਲ ਦੀਆਂ ਪੰਖੜੀਆਂ ਵਰਗੀਆਂ ਤਿੱਖੀਆਂ ਅੱਖਾਂ ਹਨ ਜਿਹੜੀਆਂ ਇਕ ਨਿਗਾਹ ਨਾਲ ਸੰਗਤਾਂ ਨੂੰ ਨਿਹਾਲ ਕਰ ਦਿੰਦੀਆਂ ਹਨ। ਉਨ੍ਹਾਂ ਦੀ ਠੋਡੀ ਤੇ ਦੋਵੇਂ ਗਲ੍ਹਾਂ ਕੋਮਲ ਤੇ ਗੋਲ ਹਨ ਜਿਨ੍ਹਾਂ ਤੇ ਲਟਕ ਰਹੇ ਕੁੰਡਲ ਬੇਅੰਤ ਸੋਭਾ ਬਰਸਾਂ ਰਹੇ ਹਨ।

ਕੋਕ ਨਾਦ, ਪਦ ਮਿਰਦ ਰਕਤ ਸਬੀਲੇ ਅਤਿ,  
ਹੀਰਨ ਕੀ ਪੰਗਤ ਜਿਉਂ ਨਾਮ ਅਨੰਦ ਕਰਿ।  
ਚਿਕਨ ਅਕਾਰ ਏਕ ਸਾਰ ਜੁਗ ਸੰਘ ਨੀਕੇ,  
ਗੁਲਫ ਸੁਜਾਨੂੰ ਰੁੱਖ ਨਿਰਰ ਬਿਲੰਦ ਕਰ।  
ਤ੍ਰਿਵਲੀ ਉਦਰ ਪਰ ਨਾਭਿਕਾ ਗੰਭੀਰ ਸੁਭ,  
ਆਯਤ ਸੁ ਸਾਂਤੀ ਦੇ ਉਤੰਗ ਹੈ ਸਿਕੰਦ ਕਰਿ।

ਗਿਆਨੀ ਗਿਆਨ ਸਿੰਘ ਜੀ ਲਿਖਦੇ ਹਨ :

ਗੁਰੂ ਹਰਿਗੋਬਿੰਦ ਜੀ ਬੁਲੰਦ ਕਦ,  
ਅਤਿ ਸੁੰਦਰ, ਚੋੜੀ ਛਾਤੀ, ਹਾਥੀ ਦੀ  
ਸੁੰਡ ਵਾਂਙ ਲੰਮੀਆਂ ਬਾਹਾਂ, ਮਥਾ,  
ਕੰਧੇ, ਦੰਦ ਪਖ ਉੱਚੇ, ਕਣਕ ਰੰਗ,  
ਹਰਨ ਨੇੜ, ਬਹੁਤ ਬੜੇ ਸੁਰਚੀਰ,



ਰੂਹਾਨੀ ਜਸਮਾਨੀ ਦੋਹਾ ਬਾਤਾ ਬਲੀ,  
ਸੱਚੇ ਤੇ ਮਿਠੇ ਬੋਲ. ਹੋਸਮੁੱਖ,  
ਸ੍ਰੇਸ਼ਟ ਗੁਣ ਸੰਯੁਕਤ,  
ਰਾਜਨੀਤੀ ਧਰਮ ਦੋਹਾ ਵਿਚ ਪੂਰਨ ਗਿਆਤ।

(ਤ੍ਵਰੀਖ ਗੁਰੂ ਖਾਸਾ, ਪੰਨਾ ੨੪੮)

**ਚੰਦ੍ਰ ਦੀ ਈਰਖਾ :** ਗੁਰੂ ਹਰਿਗੋਬਿੰਦ ਜੀ ਦੀ ਆਯੁ ਦਸ ਵਰ੍ਹੇ ਦੀ ਹੋ ਗਈ ਸੀ। ਕਈ ਪਾਸਿਆਂ ਤੇ ਰਿਸਤੇ ਆਉਣ ਲੱਗ ਪਏ ਸਨ। ਗੁਰੂ ਅਰਜਨ ਜੀ ਦਾ ਜੱਸ ਵੀ ਸਾਰੇ ਪਾਸੇ ਫੈਲ ਚੁੱਕਾ ਸੀ। ਚੰਦ੍ਰ, ਜੋ ਦਿੱਲੀ ਵਿਖੇ ਕਿਸੇ ਸਰਕਾਰੀ ਪਦਵੀ ਉੱਤੇ ਲੱਗਾ ਹੋਇਆ ਸੀ, ਨੇ ਆਪਣੀ ਲੜਕੀ ਦਾ ਰਿਸਤਾ ਕਰਨ ਲਈ ਪਰੋਹਤ ਨੂੰ ਭੇਜਿਆ। ਪਰੋਹਤ (ਗੁਰੂ) ਹਰਿਗੋਬਿੰਦ ਜੀ ਨਾਲ ਚੰਦ੍ਰ ਦੀ ਲੜਕੀ ਦਾ ਰਿਸਤਾ ਪੱਕਾ ਕਰਕੇ ਚਲਾ ਗਿਆ। ਭਰੀ ਸੰਗਤ ਵਿਚ ਜਦ ਰਿਸਤਾ ਪਾ ਕੇ ਚੰਦ੍ਰ ਦੇਣ ਲੱਗਾ ਤਾਂ ਹੰਕਾਰ ਦੇ ਸਬਦ ਬੋਲਣ ਲੱਗਾ, “ਪਰੋਹਤ ਜੀ, ਚੰਗਾ ਨਹੀਂ ਕੀਤਾ, ਚੁਬਾਰੇ ਦੀ ਟਿੱਟ ਮੇਰੀ ਨੂੰ ਲਾ ਆਏ ਹੋ। ਭਾਵੇਂ ਗੁਰੂ ਅਰਜਨ ਇਕ ਮਾਲਦਾਰ ਸਾਮੀ ਹੈ ਪਰ ਭਿਖਾਰੀਆਂ ਦੇ ਟੱਬਰ ਵਿਚੋਂ ਹੈ। ਪਰ ਤੁਹਾਡੀ ਕੀਤੀ ਗੱਲ ਹੁਣ ਰਖਣੀ ਸਾਡਾ ਖੱਤਰੀਆਂ ਦਾ ਧਰਮ ਹੈ।” ਸਿੱਖਾਂ ਨੇ ਚੰਦ੍ਰ ਦੀ ਬਦਜ਼ਬਾਨੀ ਦਾ ਬੁਰਾ ਮਨਾਇਆ ਅਤੇ ਗੁਰੂ ਜੀ ਪਾਸ ਲਿਖਤੀ ਬੇਨਤੀ ਭੇਜੀ ਕਿ ਇਸ ਹੰਕਾਰੀ ਦਾ ਰਿਸਤਾ ਕਬੂਲ ਨਹੀਂ ਕਰਨਾ। ਉਸ ਨੇ ਗੁਰੂ ਵਿਰੁੱਧ ਖਰ੍ਹੇ ਤੇ ਮਾੜੇ ਸਬਦ ਬੋਲੇ ਹਨ :

ਲਿਖਯੋ, ਚੰਦ੍ਰ ਦੁਸਟ ਗਰਬੀਲੇ।  
ਦੁਰਬਥਨਨ ਸੇ ਹਮ ਉਰ ਭੀਲੇ।  
ਆਪ ਜੁਥਾਰਾ ਬਣਿਓ ਪਾਪੀ।  
ਗੁਰ ਕਾ ਘਰ ਇਨ ਮੇਰੀ ਥਾਪੀ।  
ਨਿੰਦੀ ਯਾ ਬਿਧੀ ਇਨ ਗੁਰ ਗਾਦੀ।  
ਕਰੀ ਨਾ ਚਾਹੀਏ ਇਨ ਕੇ ਸਾਦੀ।

(ਪੰਥ ਪ੍ਰਕਾਸ਼, ਗਿਆਨੀ ਗਿਆਨ ਸਿੰਘ)

ਗੁਰੂ ਅਰਜਨ ਜੀ ਨੇ ਸੰਗਤਾਂ ਦਾ ਹੁਕਮ ਸਿਰ ਮੱਥੇ ਮੰਨਦੇ ਹੋਏ ਰਿਸਤਾ ਵਾਪਸ ਕਰ ਦਿੱਤਾ। ਚੰਦ੍ਰ ਨੇ ਫਿਰ ਹਰ ਪ੍ਰਕਾਰ ਦੀ ਕੋਸ਼ਿਸ਼ ਕੀਤੀ ਪਰ ਗੁਰੂ ਜੀ ਨੇ ਸੰਗਤਾਂ ਦਾ ਹੁਕਮ ਟਾਲਣਾ ਅਸੰਭਵ ਦੱਸਿਆ। ਚੰਦ੍ਰ ਨੇ ਫਿਰ ਆਪਣੇ ਨੇੜੇ ਦਿਆਂ ਨੂੰ ਕਿਹਾ :

ਦੇਖੋ ਭਾਈ ਅਸੀਂ ਸਾਹੀ ਖੱਤਰੀ ਧਰਮਾਇਣ ਕਹਾਈ।  
ਉਸ ਫਕੀਰ, ਅਸਾ ਸਰੀਣ ਨੂੰ ਭੇਜੀ ਕੁਝਮਾਈ।  
ਉਹਨਾਂ ਜੇ ਮੋੜੀ, ਉਹਨਾਂ ਆਪਣੇ ਆਪ ਨੂੰ ਕੀ ਜਾਤਾ।  
ਅਸੀਂ ਉਚਾਦੀਏ ਉਸ ਸਰੀਣ ਨਿਵਾਦੀਏ।

(ਬੰਸਾਵਲੀਨਾਮਾ)

ਉਹ ਆਪ ਵੀ ਗੁਰੂ ਦਰਬਾਰ ਵਿਚ ਹਾਜ਼ਿਰ ਹੋਇਆ ਪਰ ਗੁਰੂ ਅਰਜਨ ਜੀ ਨੇ ਕਿਹਾ ਕਿ ਉਹ ਵਿਅਰਥ ਯਤਨ ਨਾ ਕਰੇ। ਮੁਹੰਮਦ ਲੜੀਫ਼ ਦਾ ਕਹਿਣਾ ਹੈ ਕਿ ਚੰਦ੍ਰ ਨੇ ਇਕ ਲੱਖ ਰੁਪਿਆ ਗੁਰੂ ਜੀ ਵੱਲ ਭੇਜਿਆ ਕਿ ਰਿਸਤਾ ਮੰਨ ਲੈਣ ਪਰ ਗੁਰੂ ਜੀ ਨੇ ਕਹਲਾ ਭੇਜਿਆ ਕਿ ਉਨ੍ਹਾਂ ਦੇ ਆਖੇ ਸਬਦ ਪੱਥਰ ਤੇ ਲਕੀਰ ਨਿਆਈਂ ਹਨ ਜੋ ਮਿਟਾਏ ਨਹੀਂ ਜਾ ਸਕਦੇ। ਜੇ ਸਾਰਾ ਜਗਤ ਵੀ ਦਾਜ ਵਿਚ ਰਖ ਦਿੱਤਾ ਜਾਏ ਤਾਂ ਵੀ ਰਿਸਤਾ ਨਹੀਂ ਹੋ ਸਕਦਾ। ਉਸ ਧਮਕੀਆਂ ਵੀ ਦਿੱਤੀਆਂ ਪਰ ਅਕਬਰ ਦੇ ਹੁੰਦੇ ਉਸ ਦੀ ਕੋਈ ਪੇਸ ਨਾ ਗਈ। ਜਹਾਂਗੀਰ ਦੇ ਤਖ਼ਤ ਤੇ ਬੈਠਣ ਨਾਲ ਉਸ ਨੂੰ ਸਹਿ ਮਿਲੀ ਅਤੇ ਉਸ

ਨੇ ਵੀ ਜਹਾਗੀਰ ਨੂੰ ਗੁਰੂ ਜੀ ਵਿਰੁੱਧ ਸਖਤ ਕਦਮ ਉਠਾਉਣ ਲਈ ਉਕਸਾਇਆ। ਮੁਨਸ਼ੀ ਖੁਸ਼ਵਕਤਨਾਇਕ ਘੀ ਦਾ ਨਾਤਾ ਮੁੜਨ ਵਾਲੀ ਗੱਲ ਲਿਖ ਕੇ ਕਹਿੰਦਾ ਹੈ, "ਇਸ ਨਾਲ ਚੰਦੂ ਦਾ ਮਨ ਮੇਲਾ ਹੋ ਗਿਆ ਤੇ ਉਸ ਨੇ ਵੈਰ ਵਿਰੋਧ ਉੱਤੇ ਲੰਕ ਬੰਨ੍ਹ ਲਿਆ। ਉਸ ਬਾਦਸ਼ਾਹ ਜਹਾਗੀਰ ਨੂੰ ਜਾ ਚੁਗਲੀ ਕੀਤੀ, ਸਾਰੀ ਦੁਨੀਆਂ ਦਾ ਮਾਲ ਧਨ ਗੁਰੂ ਦੇ ਘਰ ਹੋ ਅਤੇ ਦੇਸ ਦੇ ਅਕਸਰ ਰਾਜੇ ਜ਼ਿੰਮੀਦਾਰ ਉਸ (ਗੁਰੂ) ਨਾਲ ਮੇਲ ਜੋਲ ਰਖਦੇ ਹਨ।" ਜਹਾਗੀਰ ਦਾ ਮਨ ਤੇ ਅੱਗੇ ਹੀ ਮੇਲਾ ਸੀ।

**ਰੁੜਮਾਈ :** ਗੁਰੂ ਅਰਜਨ ਜੀ ਨੇ ਭਰੀ ਸੰਗਤ ਵਿਚ ਰਿਸਤਾ ਨਾ ਕਬੂਲ ਕਰਨ ਦੀ ਗੱਲ ਆਖੀ ਸੀ। ਨਾਲ ਹੀ ਫਰਮਾਇਆ ਸੀ ਕਿ ਸਾਨੂੰ ਤਾਂ ਕਿਸੇ ਨਿਰਹੰਕਾਰੀ ਦੀ ਕੌਨਿਆ ਚਾਹੀਦੀ ਹੈ। ਇਹ ਸੁਭਾਵਿਕ ਸੀ ਕਿ ਕਈ ਰਿਸਤੇ ਪੇਸ਼ ਕੀਤੇ ਜਾਂਦੇ। ਸੇ, ਸੰਗਤ ਵਿਚ ਹੀ ਡਰੋਲੀ ਦੇ ਭਾਈ ਨਰਾਇਣ ਦਾਸ ਜੀ ਨੇ ਆਪਣੀ ਸਪੁੱਤਰੀ ਬੀਬੀ ਦਮੋਦਰੀ ਜੀ ਦਾ ਰਿਸਤਾ (ਗੁਰੂ) ਹਰਿਗੋਬਿੰਦ ਜੀ ਲਈ ਪੇਸ਼ ਕੀਤਾ। ਗੁਰੂ ਅਰਜਨ ਜੀ ਨੇ ਖੁਸ਼ੀ ਨਾਲ ਕਬੂਲ ਕੀਤਾ ਤੇ ਸਰਾਨ ਦੀ ਰਸਮ ਉਥੇ ਹੀ ਅਦਾ ਕਰ ਦਿੱਤੀ ਗਈ।

**ਅਕਬਰ ਦੀ ਥਾਂ ਜਹਾਗੀਰ :** ਜਦ ਤਕ ਅਕਬਰ ਬਾਦਸ਼ਾਹ ਰਿਹਾ, ਵਿਰੋਧੀਆਂ ਦੀਆਂ ਚਾਲਾਂ ਕਾਮਯਾਬ ਨਾ ਹੋਈਆਂ ਪਰ ਅਕਬਰ ਦੀ ਥਾਂ ਜਹਾਗੀਰ ਦੇ ਤਖਤ ਤੇ ਬੈਠਣ ਨਾਲ ਰਾਜਨੀਤੀ ਫਿਰ ਪਿਛਲੇ ਪਾਸੇ ਟੁਰ ਪਈ। ਉਹ ਸਾਥਾ ਮਹੱਲ, ਜੋ ਅਕਬਰ ਦੇ ਯਤਨਾਂ ਨਾਲ ਬਣਾਇਆ ਸੀ, ਢਹਿ ਢੇਰੀ ਹੋ ਗਿਆ। ਅਕਬਰ ਆਪ ਚਾਹੁੰਦਾ ਸੀ ਕਿ ਜਹਾਗੀਰ ਦਾ ਪੁੱਤਰ ਖੁਸਰੋ ਤਖਤ ਤੇ ਬੈਠੇ। ਇਤਿਹਾਸਕਾਰ ਇਹ ਸਮਝਣ ਅਤੇ ਸਮਝਾਉਣ ਤੇ ਅਸਮਰੱਥ ਹਨ ਕਿ ਅਕਬਰ ਨੂੰ ਕਿਸ ਗੱਲ ਨੇ ਮਜ਼ਬੂਰ ਕੀਤਾ ਕਿ ਉਹ ਤਖਤ ਦਾ ਵਾਰਸ ਸਲੀਮ ਨੂੰ ਮਿਥੇ। ੧੪ ਅਕਤੂਬਰ, ੧੬੦੫ ਈ. ਨੂੰ ਅਕਬਰ ਨੇ ਆਪਣੇ ਨਿੱਜੀ ਕਮਰੇ ਵਿਚ ਸਾਰੇ ਅਹਲਕਾਰਾਂ ਨੂੰ ਬੁਲਾਇਆ। ਸਾਰਿਆਂ ਅਹਲਕਾਰਾਂ ਦੇ ਸਾਹਮਣੇ ਹੀ ਸਲੀਮ (ਜਹਾਗੀਰ) ਦੇ ਰੋ ਕੇ ਅਕਬਰ ਦੇ ਪੈਰਾਂ ਤੇ ਢਹਿ ਪਿਆ। ਅਕਬਰ ਨੇ ਸਾਹੀ ਤਲਵਾਰ ਇਸਾਰੇ ਨਾਲ ਬੰਨ੍ਹਣ ਲਈ ਕਿਹਾ ਤੇ ਆਪਣੀ ਪਗੜੀ ਉਤਾਰ ਕੇ ਜਹਾਗੀਰ ਦੇ ਸਿਰ ਤੇ ਰਖ ਦਿੱਤੀ। ਤਿੰਨ ਦਿਨਾਂ ਉਪਰੰਤ ਭਾਵ ੧੭ ਅਕਤੂਬਰ, ੧੬੦੫ ਈ. ਨੂੰ ਅਕਬਰ ਦਾ ਦਿਹਾਂਤ ਹੋ ਗਿਆ। ਸੱਤ ਦਿਨ ਸੋਗ ਮਨਾਇਆ ਗਿਆ ਤੇ ੨੪ ਤਾਰੀਖ ਨੂੰ ਜਹਾਗੀਰ ਰਸਮੀ ਤੌਰ ਤੇ ਤਖਤ ਤੇ ਬੈਠਾ।

**ਖੁਸਰੋ ਦੀ ਬਗ਼ਾਵਤ :** ਜਹਾਗੀਰ ਦੇ ਤਖਤ ਤੇ ਬੈਠਣ ਨਾਲ ਸਹਿਣਸ਼ੀਲ ਸ਼ਕਤੀ ਨੂੰ ਝਟਕਾ ਲਗਣਾ ਸੁਭਾਵਿਕ ਸੀ। ਖੁਸਰੋ ਕਈ ਵਾਰ ਗੋਇੰਦਵਾਲ ਆ ਚੁੱਕਾ ਸੀ ਅਤੇ ਉਸ ਦੇ ਕੋਮਲ ਮਨ ਉੱਤੇ ਗੁਰੂ ਜੀ ਦੀ ਸਖਸੀਅਤ ਦਾ ਪ੍ਰਭਾਵ ਸੀ। ਖੁਸਰੋ ਵੀ ਤਖਤ ਨਾ ਮਿਲਣ ਕਰ ਕੇ ਸਖਤ ਮਾਯੂਸ ਹੋਇਆ। ਉਸ ਦੀ ਮਾਯੂਸੀ ਵਿਚ ਵਾਧਾ ਰਾਜਪੂਤਾਂ ਅਤੇ ਕੁਝ ਸਾਥੀਆਂ ਨੇ ਕੀਤਾ। ਖੁਸਰੋ ੧੫੮੭ ਈ. ਵਿਚ ਜੋਧਾ ਬਾਈ ਦੀ ਕੁੱਖੋਂ ਜਨਮਿਆ ਸੀ। ਜੋਧਾ ਬਾਈ ਮਾਨ ਸਿੰਘ ਦੀ ਭੈਣ, ਰਾਣਾ ਉਦੈ ਸਿੰਘ ਦੀ ਲੜਕੀ ਸੀ। ਰਾਜਪੂਤ, ਖੁਸਰੋ ਦਾ ਤਖਤ ਉੱਤੇ ਬੈਠਣਾ, ਆਪਣੇ ਲਈ ਨਾ ਸਿਰਫ਼ ਨੇਕ ਸਰਾਨ ਸਮਝਦੇ ਸਨ ਸਗੋਂ ਰਾਜ ਵਿਚ ਹਿੰਸਾ ਵੀ ਗਿਣਦੇ ਸਨ। ਅਕਬਰ ਦੇ ਕੰਨ ਵੀ ਸਲੀਮ ਵਿਰੁੱਧ ਸਦਾ ਭਰੇ ਜਾਂਦੇ ਰਹੇ। ਅਕਬਰ ਵੀ ਖੁਸਰੋ ਨਾਲ ਬਹੁਤ ਪਿਆਰ ਕਰਦਾ ਸੀ, ਸਦਾ ਹੀ ਉਸ ਨੂੰ ਨਾਲ ਰਖਦਾ ਸੀ। ਲੋਕੀ ਵੀ ਖੁਸਰੋ ਨਾਲ ਅਥਾਹ ਪਿਆਰ ਅਤੇ ਸਤਿਕਾਰ ਕਰਦੇ ਸਨ। ਡੀ. ਲੇ. ਪੁਰਤਗਾਲੀ ਸਮਕਾਲੀ ਨੇ ਲਿਖਿਆ ਹੈ ਕਿ "ਜਹਾਗੀਰ ਆਪਣੇ ਪੁੱਤਰ ਦੀ ਇਤਨੀ ਵਡਿਆਈ ਵੇਖ ਕੇ ਸਭਦਾ ਸੀ। ਜਹਾਗੀਰ ਖੁਸਰੋ ਨੂੰ ਜਾਨ ਤੇ ਮਾਰਨਾ ਵੀ ਚਾਹੁੰਦਾ ਸੀ।" ਪਰ ਜਦ ਕਾਨੂੰਨੀ ਤੌਰ ਤੇ ਜਹਾਗੀਰ ਬਾਦਸ਼ਾਹ ਬਣ ਗਿਆ ਤਾਂ ਖੁਸਰੋ ਨੂੰ ਵੱਡੀ ਸੱਟ ਵਜੀ। ਉਹ ਚੁਪ ਨਾ ਰਹਿ ਸਕਿਆ ਤੇ ਬਗ਼ਾਵਤ ਦੀਆਂ ਤਿਆਰੀਆਂ ਕਰਨ ਲੱਗਾ। ਅਪ੍ਰੈਲ, ੧੬੦੬ ਈ. ਨੂੰ ਬਗ਼ਾਵਤ ਕਰ ਕੇ ਉਹ ਪੰਜਾਬ



ਵੱਲ ਚਲ ਪਿਆ। ਉਸ ਦਾ ਖਿਆਲ ਸੀ ਕਿ ਉਹ ਪੰਜਾਬ ਤੇ ਅਫਗਾਨਿਸਤਾਨ ਤੇ ਮਦਦ ਲੈ ਕੇ ਰਾਜ ਅਸਥਾਪਨ ਕਰ ਸਕੇਗਾ। ਜਹਾਂਗੀਰ ਨੇ ਕੋਤਵਾਲ ਰਾਜੀ-ਉਲ-ਮੁਲਕ ਨੂੰ ਉਸਦੇ ਪਿੱਛੇ ਭੇਜਿਆ ਕਿ ਉਸ ਨੂੰ ਹੌਕਿਆ ਜਾਏ ਪਰ ਖੁਸਰੋ ਬਗ਼ਾਵਤ ਕਰਕੇ ਦਿੱਲੀ ਟੱਪ ਚੁੱਕਾ ਸੀ। ਜੇਧਾ ਬਾਈ ਨੇ ਵੀ ਪੂਰੀ ਵਾਹ ਲਗਾਈ ਕਿ ਖੁਸਰੋ ਬਗ਼ਾਵਤ ਨਾ ਕਰੇ ਪਰ ਖੁਸਰੋ ਨੇ ਉਸ ਦੀ ਇਕ ਨਾ ਸੁਣੀ। ੬ ਮਈ, ੧੬੦੬ ਈ. ਨੂੰ ਜੇਧਾ ਬਾਈ ਨੇ ਜਹਿਰ ਖਾ ਲਿਆ ਅਤੇ ਉਸ ਦੀ ਮਿਤ੍ਰ ਹੋ ਗਈ। ਜਦ ਜਹਾਂਗੀਰ ਨੂੰ ਬਗ਼ਾਵਤ ਦਾ ਪਤਾ ਲੱਗਾ ਤਾਂ ਉਸ ਨੇ ਉਸੇ ਸਮੇਂ ਵਜ਼ੀਰ-ਉਲ-ਉਮਰਾ ਨੂੰ ਹੁਕਮ ਦਿੱਤਾ ਕਿ ਜੀਉਂਦਾ ਜਾਂ ਮੁਆ ਖੁਸਰੋ ਨੂੰ ਪਕੜ ਲਿਆਂਦਾ ਜਾਏ। ਇਤਨੇ ਨਾਲ ਵੀ ਉਸ ਦੀ ਤਸੱਲੀ ਨਾ ਹੋਈ ਤੇ ਉਸ ਨੇ ਆਪ ਪਿੱਛਾ ਸ਼ੁਰੂ ਕਰ ਦਿੱਤਾ। ਮਿਰਜ਼ਾ ਹਸਨ, ਜੋ ਖੁਸਰੋ ਦਾ ਸਾਥੀ ਸੀ, ਪਕੜਿਆ ਗਿਆ। ਰਾਹ ਵਿਚ ਕਈ ਲੋਕ ਖੁਸਰੋ ਨਾਲ ਸਾਮਲ ਹੋ ਗਏ। ਅਬਦੁਲ ਰਹੀਮ ਤੇ ਹੁਸੈਨ ਖੁਸਰੋ ਦੀ ਰਹਿਨੁਮਾਈ ਕਰ ਰਹੇ ਸਨ। ਸਾਹੀ ਫੌਜ ਦੀ ਕਮਾਨ ਦਿਲਾਵਰ ਖਾ ਦੇ ਹੱਥ ਸੀ। ਰਾਹ ਵਿਚ ਉਹ ਲੋਕਾਂ ਨੂੰ ਜਹਾਂਗੀਰ ਦਾ ਭਰ ਦੇਣੀ ਜਾ ਰਿਹਾ ਸੀ। ਦਿਲਾਵਰ ਖਾ ਨੇ ਚਾਲ ਚਲੀ ਕਿ ਮਿਰਜ਼ਾ ਹੁਸੈਨ ਤੇ ਨੂਰ-ਉ-ਦੀਨ ਕੁਲੀ ਨੂੰ ਛੇਤੀ ਹੀ ਲਾਹੌਰ ਪੁੱਜਣ ਲਈ ਕਿਹਾ ਤਾਂ ਕਿ ਖੁਸਰੋ ਦੇ ਪੁੱਜਣ ਤਕ ਲਾਹੌਰ ਦੀ ਕਿਲ੍ਹੇ ਬੰਦੀ ਹੋ ਜਾਏ ਤੇ ਤਿਆਰੀ ਕਰ ਲਈ ਜਾਏ। ਖੁਸਰੋ ਜਰਨੈਲੀ ਸਫ਼ਕ ਰਾਹੀਂ ਲਾਹੌਰ ਛੇਤੀ ਪੁੱਜਣਾ ਚਾਹੁੰਦਾ ਸੀ। ਉਸ ਨੂੰ ਖਬਰ ਪੁੱਜ ਗਈ ਸੀ ਕਿ ਜਹਾਂਗੀਰ ਵੀ ੧੫ ਅਪ੍ਰੈਲ ਨੂੰ ਆਗਰੇ ਤੋਂ ਚਲ ਪਿਆ ਹੈ। ਖੁਸਰੋ ਘਬਰਾਇਆ ਹੋਇਆ ਹੀ ਤਰਨਤਾਰਨ ਪੁੱਜਾ। ਉਸ ਦਾ ਚਹਿੰਦਾ ਮਨ ਕਿਸੇ ਸਹਾਰੇ ਦੀ ਤਲਾਸ਼ ਵਿਚ ਸੀ। ਗੁਰੂ ਜੀ ਦਾ ਤਰਨਤਾਰਨ ਹੋਣਾ ਸੁਣ ਕੇ ਦਰਸਨਾ ਲਈ ਆਇਆ। ਕਈ ਵਾਰ ਉਹ ਪਹਿਲਾਂ ਵੀ ਆ ਚੁੱਕਾ ਸੀ। ਗੁਰੂ ਅਰਜਨ ਜੀ ਨੇ ਸਭ ਨੂੰ ਪ੍ਰਸ਼ਾਦ ਛਕਾਇਆ, ਸਹਾਇਤਾ ਵੀ ਕੀਤੀ ਅਤੇ ਅਸੀਰਵਾਦ ਵੀ ਦਿੱਤੀ। ੨੪ ਅਪ੍ਰੈਲ ਨੂੰ ਉਹ ਲਾਹੌਰ ਪੁੱਜਾ। ਨੌ ਦਿਨ ਲਾਹੌਰ ਦੀ ਕਿਲ੍ਹੇਬੰਦੀ ਨੂੰ ਤੋੜਨ ਦੀ ਕੋਸ਼ਿਸ਼ ਕਰਦਾ ਰਿਹਾ ਪਰ ਕਾਮਯਾਬ ਨਾ ਹੋਇਆ। ਉਸ ਨੇ ਜਦ ਸਾਹੀ ਫੌਜ ਦਾ ਆਉਣਾ ਸੁਣਿਆ ਤਾਂ ਪਿੱਛੇ ਮੁੜ ਕੇ ਅਚਾਨਕ ਹਮਲਾ ਕਰਨ ਦੀ ਵਿਉਂਤ ਬਣਾਈ ਪਰ ਭੇਰੇਵਾਲ ਦੇ ਅਸਥਾਨ (ਜਲੰਧਰ ਤੇ ਅੰਮ੍ਰਿਤਸਰ ਦੇ ਦਰਮਿਆਨ) ਉੱਤੇ ਹਾਰ ਗਿਆ। ਇਸ ਹਾਰ ਦੇਣ ਵਿਚ ਸ਼ੇਖ ਫਰੀਦ (ਮਰਤਜਾ ਖਾਨ) ਦਾ ਵੱਡਾ ਹੱਥ ਸੀ। ਉਥੇ ਖੁਸਰੋ ਨੇ ਰਹੁਤਾਸ ਪੁੱਜਣ ਦੀ ਤਜਵੀਜ਼ ਬਣਾਈ, ਕਿਉਂਕਿ ਹੁਸੈਨ ਬੇਗ ਬਦਖਸ਼ਾਨ ਦਾ ਖਜਾਨਾ ਰਹੁਤਾਸ ਵਿਚ ਸੀ। ਰਾਵੀ ਦੀ ਹਾਰ ਦੀ ਖਬਰ ਜਹਾਂਗੀਰ ਨੇ ਗੋਇੰਦਵਾਲ ਵਿਚ ਸੁਣੀ ਤੇ ਖਬਰ ਸੁਣਾਉਣ ਵਾਲੇ ਤੇਸ਼ਕਚੀ (ਉਹ ਅਹਲਕਾਰ ਜੋ ਬਾਦਸਾਹ ਦੇ ਬਿਸਤਰੇ ਤੇ ਆਰਾਮ ਦਾ ਖਿਆਲ ਰਖਦਾ ਸੀ) ਨੂੰ ਖੁਸ਼ ਖਬਰ ਖਾ ਦਾ ਖ਼ਿਤਾਬ ਦਿੱਤਾ। ਖੁਸਰੋ ਪਿੱਛੇ ਮਹਤਾਬ ਖਾਨ, ਰਾਜਾ ਬਾਸੂ ਅਤੇ ਮਿਰਜ਼ਾ ਅਲੀਖਾਨ ਲੱਗ ਪਏ। ਸੋਹਦਰਾ ਦੇ ਅਸਥਾਨ ਤੇ ਜਦ ਖੁਸਰੋ ਤੇ ਉਸ ਦੇ ਦੋ ਸਾਥੀ ਚਨਾਬ ਪਾਰ ਸਨ ਤਾਂ ਮਲਾਹ ਨੇ ਜਾਣ-ਬੁੱਝ ਕੇ ਥੋੜੇ ਨੂੰ ਬਰੇਤੇ ਤੇ ਆਣ ਖੜਾ ਕੀਤਾ ਤੇ ਪਿੱਛੇ ਦਰਿਆ ਦੇ ਕਿਨਾਰੇ ਖੜੀਆਂ ਸਾਹੀ ਫੌਜਾਂ ਨੇ ਪਕੜ ਕੇ ਜਹਾਂਗੀਰ ਦੇ ਸਾਹਮਣੇ ਪੇਸ਼ ਕੀਤਾ। ਅਬਦੁਲ ਰਹੀਮ ਤੇ ਹੁਸੈਨ ਬੇਗ ਨੂੰ ਗਾ ਦੀ ਅਤੇ ਗਾਏ ਦੀ ਖੱਲ ਵਿਚ ਮੜ੍ਹ ਦਿੱਤਾ ਗਿਆ। ਹੁਸੈਨ ਬੇਗ ਛੇਤੀ ਬੇਹੋਸ਼ ਹੋ ਗਿਆ ਤੇ ਉਸ ਦਾ ਸਿਰ ਉਤਾਰ ਦਿੱਤਾ ਗਿਆ। ਅਬਦੁਲ ਰਹੀਮ ਨੂੰ ਰਹਿਮ ਕਰ ਕੇ ਵੱਡਾ ਦਿੱਤਾ ਗਿਆ ਪਰ ਖੁਸਰੋ ਦੀਆਂ ਅੱਖਾਂ ਸੀ ਦਿੱਤੀਆਂ ਗਈਆਂ।

**ਗੁਰੂ ਅਰਜਨ ਦੇਵ ਜੀ ਉੱਤੇ ਦੂਸਣ :** ਜਹਾਂਗੀਰ ਨੇ ਆਪਣਾ ਭੇਰਾ ਲਾਹੌਰ ਰਖਿਆ ਹੋਇਆ ਸੀ ਤੇ ਗੁਰੂ ਜੀ ਨੂੰ ਨਿਤ ਸੋਆ ਪੁੱਜ ਰਹੀਆਂ ਸਨ। ਗੁਰੂ ਜੀ ਦੇ ਵਿਰੋਧੀਆਂ ਨੇ ਖੁਸਰੋ ਦੀ ਬਗ਼ਾਵਤ ਦਾ ਸਹਾਰਾ ਲੈ ਕੇ ਗੁਰੂ ਅਰਜਨ ਵਿਰੁੱਧ ਜਹਾਂਗੀਰ ਨੂੰ ਉੱਕਸਾਇਆ। ਜਹਾਂਗੀਰ ਵੀ ਮੌਕੇ ਦੀ ਤਲਾਸ਼ ਵਿਚ ਸੀ। ਦੇਖਿਆਂ ਨੇ ਦੇਖ ਲਗਾਇਆ ਕਿ ਖੁਸਰੋ ਵੀ ਬਗ਼ਾਵਤ ਕਰ ਕੇ ਸਿੰਧੀ ਗੁਰੂ ਜੀ ਕੈਲ ਗਿਆ ਸੀ। ਗੁਰੂ ਜੀ ਨੇ ਉਸ ਦੀ ਹਰ ਪ੍ਰਕਾਰ ਸਹਾਇਤਾ ਕੀਤੀ ਸੀ ਤੇ ਅਸੀਰਵਾਦ ਦਿੱਤੀ ਸੀ। ਮੱਥੇ ਤਿਲਕ



ਦੀ ਲਗਵਾਇਆ ਸੀ ਕਿ ਪ੍ਰਮਾਤਮਾ ਉਸ ਨੂੰ ਆਪਣੇ ਨਾਪਾਕ ਇਰਾਦਿਆਂ ਵਿਚ ਕਾਮਯਾਬੀ ਬਖਸ਼ੇ। ਉਨ੍ਹਾਂ ਗੁਰੂ ਜੀ ਦਾ ਬਗ਼ਾਵਤ ਵਿਚ ਹੱਥ ਹੋਣਾ ਵਾਰ ਵਾਰ ਕਿਹਾ। ਜਹਾਂਗੀਰ, ਜਿਸ ਦਾ ਮਨ ਅੱਗੇ ਹੀ ਮੇਲਾ ਹੋਇਆ ਹੋਇਆ ਸੀ, ਤੁਰਤ ਸੇਖ ਫਰੀਦ, ਜਿਸ ਨੂੰ ਮੁਰਤਜ਼ਾ ਖਾ ਦਾ ਖਿਤਾਬ ਮਿਲਿਆ ਹੋਇਆ ਸੀ, ਨੂੰ ਹੁਕਮ ਦਿੱਤਾ ਕਿ ਅਰਜਨ ਜੀ ਦਾ ਮਾਲ ਅਸਥਾਬ ਜਬਤ ਕਰ ਕੇ ਉਸ ਦੇ ਸਾਹਮਣੇ ਪੇਸ਼ ਕੀਤਾ ਜਾਵੇ। ਕੋਈ ਤਹਿਕੀਕਾਤ ਨਹੀਂ। ਜਹਾਂਗੀਰ ਆਪ ਲਿਖਦਾ ਹੈ : “ਮੈਂ ਉਸ ਦੀਆਂ ਕਾਫ਼ਰਾਨਾਂ ਚਾਲਾਂ ਨੂੰ ਅੱਗੇ ਹੀ ਜਾਣਦਾ ਸਾਂ। ਮੈਂ ਹੁਕਮ ਦਿੱਤਾ ਕਿ ਉਸ ਨੂੰ ਹਾਜ਼ਿਰ ਕੀਤਾ ਜਾਵੇ। ਉਸ ਦਾ ਘਰ ਬਾਹਰ ਅਤੇ ਬੰਦੇ ਮੁਰਤਜ਼ਾ ਖਾ ਦੇ ਹਵਾਲੇ ਕਰਨ ਦਾ ਹੁਕਮ ਦਿੱਤਾ ਤੇ ਉਸ (ਗੁਰੂ ਅਰਜਨ ਜੀ) ਨੂੰ ਤਸੀਹੇ ਦੇ ਕੇ ਕਤਲ ਕਰਨ ਦਾ ਵੀ ਹੁਕਮ ਦਿੱਤਾ।” ਇਸ ਲਿਖਤ ਤੋਂ ਸਾਫ਼ ਪ੍ਰਗਟ ਹੁੰਦਾ ਹੈ ਕਿ ਜਹਾਂਗੀਰ ਚਿਰਾ ਤੋਂ ਕਿਸੇ ਬਹਾਨੇ ਦੀ ਤਲਾਸ਼ ਵਿਚ ਸੀ ਤੇ ਖੁਸਰੋ ਦੀ ਬਗ਼ਾਵਤ ਤੇ ਉਸ ਨੂੰ ਚੰਗਾ ਬਹਾਨਾ ਹੱਥ ਆ ਗਿਆ।

ਇਕ ਵਿਚਾਰਨ ਵਾਲੀ ਗੱਲ ਹੋਰ ਹੈ। ਜਹਾਂਗੀਰ ਖੁਸਰੋ ਦਾ ਪਿੱਛਾ ਕਰਦਾ ਲਾਹੌਰ ਆਇਆ ਸੀ। ਰਾਹ ਵਿਚ ਜਿਥੇ ਵੀ ਕੋਈ ਖੁਸਰੋ ਦੀ ਮਦਦ ਕਰਨ ਵਾਲੇ ਦਾ ਪਤਾ ਦਿੰਦਾ, ਜਹਾਂਗੀਰ ਉਸੇ ਮੁਤਾਬਕ ਸਜਾਵਾ ਤੇ ਖੁਸਰੋ ਨਾਲ ਨਾ ਵਰਤਣ ਵਾਲਿਆਂ ਨੂੰ ਇਨਾਮ ਦੇਣੀ ਜਾਂਦਾ। ਕਰਨਾਲ ਵਿਚ ਜਦ ਜਹਾਂਗੀਰ ੧੩ ਅਪ੍ਰੈਲ, ਸੰਨ ੧੬੦੬ ਈ. ਨੂੰ ਪੁੱਜਾ ਤਾਂ ਆਪਣੀ ਤੁਜ਼ਕ ਵਿਚ ਲਿਖਿਆ, “ਸੇਖ ਨਿਜਾਮ ਥਾਨੇਸਰੀ, ਜੋ ਆਪਣੇ ਸਮੇਂ ਦਾ ਮਸ਼ਹੂਰ ਦੰਡੀ ਹੈ, ਖੁਸਰੋ ਨੂੰ ਮਿਲਿਆ ਸੀ ਤੇ ਉਸ ਨੂੰ ਦੁਆਵਾ ਦਿੱਤੀਆਂ ਸਨ ਤੇ ਖੁਸਰੋ ਨੂੰ ਸਗੋਂ ਹੋਰ ਗੁਮਰਾਹ ਕੀਤਾ ਸੀ ਤੇ ਉਹ ਹੀ ਦੰਡੀ ਹੁਣ ਫਿਰ ਮਿਲਣ ਆਇਆ। ਚੂੰਕਿ ਮੈਂ ਖੁਸਰੋ ਨੂੰ ਦੁਆਵਾ ਦੇਣ ਵਾਲੀਆਂ ਇਹ ਗੱਲਾਂ ਸੁਣ ਚੁੱਕਾ ਸਾਂ, ਇਸ ਲਈ ਰਸਤੇ ਦਾ ਖਰਚ ਦੇ ਕੇ ਮੈਂ ਨੂੰ ਟੋਰ ਦਿੱਤਾ ਹੈ।” ਇਹ ਲਿਖਤ ਪ੍ਰਤੱਖ ਸਬੂਤ ਹੈ ਕਿ ਜਹਾਂਗੀਰ ਦਾ ਮਨ ਸਿੱਖ ਘਰ ਵੱਲੋਂ ਬਿਤਨਾ ਫੁ ਮੇਲਾ ਹੋ ਚੁੱਕਿਆ ਸੀ। ਮੁਸਲਮਾਨ ਫ਼ਕੀਰ ਨੂੰ ਖੁਸਰੋ ਨੂੰ ਗੁਮਰਾਹ ਕਰਨ ਦੇ ਅਪਰਾਧ ਵਿਚ ਖਰਚ ਪਲਿਊ ਦੇ ਕੇ ਮੱਕਾ ਭੇਜਣਾ ਅਤੇ ਸਿੱਖ ਗੁਰੂ ਨੂੰ ਸਿਰਫ਼ ਲੰਗਰ ਦਾ ਪ੍ਰਸ਼ਾਦਾ ਛਕਾਉਣ ਦੇ ਕਾਰਣ ਜਬਰ, ਜਬਤੀ ਅਤੇ ਕਤਲ। ਇਸ ਸਾਰੀ ਕਾਰਵਾਈ ਪਿੱਛੇ ਕੁਝ ਤੁਅੱਸਬ ਦੀ ਅੱਗ ਸੀ। ਜਦੋਂ ਹੋਰ ਰਾਹ ਨਾਲ ਦੇਖੀਏ ਤਾਂ ਤੁਅੱਸਬ ਦੀ ਅੱਗ ਤੇ ਉਸ ਦਾ ਕਾਰਣ ਲਿਖਤ ਤੋਂ ਪ੍ਰਗਟ ਹੋ ਜਾਂਦਾ ਹੈ। ਜਿਸ ਦਿਨ ੧ ਮਈ, ੧੬੦੬ ਈ. ਨੂੰ ਖੁਸਰੋ ਦੀ ਹਾਰ ਦੀ ਖਬਰ ਪੁੱਜੀ, ਜਹਾਂਗੀਰ ਗੋਇੰਦਵਾਲ ਤੇ ਕਾਫ਼ੀ ਦੁਰ ਸੀ। ਜੇ ਗੁਰੂ ਅਰਜਨ ਜੀ ਬਾਰੇ ਖੁਸਰੋ ਦੀ ਮਦਦ ਦੀ ਸਿਕਾਇਤ ਹੁੰਦੀ ਤਾਂ ਉਹ ਆਸਾਨੀ ਨਾਲ ਹੀ ਗੋਇੰਦਵਾਲ ਸਜਾ ਦੇ ਸਕਦਾ ਸੀ। ਅੰਮ੍ਰਿਤਸਰ ਤੋਂ ਦਸ ਮੀਲ ਦੂਰ ਗਿਆਰਾਂ ਦਿਨ ਉਸ ਨੇ ਭੇਰਾ ਜੈਪਾਲ ਲਗਾਈ ਰਖਿਆ। ਲਾਹੌਰ ਪੁੱਜਦੇ ਸਾਰ ਖੁਸਰੋ ਦੇ ਸਾਥੀਆਂ ਨੂੰ ਪੇਸ਼ ਕੀਤਾ ਗਿਆ। ਉਸ ਸਮੇਂ ਤਕ ਕੋਈ ਕਨਸੈ ਨਹੀਂ ਸੀ ਕਿ ਗੁਰੂ ਅਰਜਨ ਜੀ ਨੇ ਖੁਸਰੋ ਦੀ ਕੋਈ ਇਮਦਾਦ ਕੀਤੀ ਹੈ ਪਰ ਅਚਾਨਕ ੧੫ ਮਈ ਨੂੰ ਗੁਰੂ ਅਰਜਨ ਜੀ ਦੀ ਗ੍ਰਿਫ਼ਤਾਰੀ ਤੇ ਉਨ੍ਹਾਂ ਦੇ ਘਰ ਘਾਟ ਨੂੰ ਜਬਤ ਦਾ ਹੁਕਮ ਦੇ ਦੇਣਾ ਇਹ ਪ੍ਰਗਟਾਉਣ ਲਈ ਕਾਫ਼ੀ ਹੈ ਕਿ ਜਹਾਂਗੀਰ ਦਾ ਮਨ ਪਹਿਲਾਂ ਤੋਂ ਹੀ ਬਣਿਆ ਹੋਇਆ ਸੀ। ੩੦ ਮਈ, ੧੬੦੬ ਈ. ਨੂੰ ਗੁਰੂ ਅਰਜਨ ਜੀ ਨੂੰ ਸਹੀਦ ਕਰ ਦਿੱਤਾ ਗਿਆ ਤੇ ਜਹਾਂਗੀਰ ਨੇ ਇਹ ਘਟਨਾ ਆਪਣੀ ‘ਤੁਜ਼ਕ’ ਵਿਚ ੧੮ ਜੂਨ ਦੀ ਤਾਰੀਖ਼ ਵਿਚ ਲਿਖੀ। ਸੋ, ਖੁਸਰੋ ਦੀ ਇਮਦਾਦ ਦਾ ਬਹਾਨਾ ਤੁਅੱਸਬ ਦੀ ਗੱਲ ਲੁਕਾਉਣ ਲਈ ਸੀ।

**ਗੁਰੂ ਅਰਜਨ ਦੇਵ ਜੀ ਦੀ ਤਿਆਰੀ :** ਗੁਰੂ ਅਰਜਨ ਜੀ ਦੇਸ਼ ਵਿਚ ਵਾਪਰ ਰਹੇ ਹਾਲਾਤ ਤੇ ਅਵੇਸਲੇ ਨਹੀਂ ਸਨ। ਉਹ ਜਾਣਦੇ ਸਨ ਕਿ ਪ੍ਰਿਥੀ ਚੰਦ, ਚੰਦੂ ਤੇ ਕਲਾਨੋਰੀਆ ਦੀ ਲਗਾਈ ਹੋਈ ਅੱਗ ਇਕ ਦਿਨ ਖੂਬ ਭੜਕੇਗੀ। ਪ੍ਰਿਥੀ ਚੰਦ ਬਾਰੇ ਭਾਈ ਕੇਸਰ ਸਿੰਘ ਜੀ ਨੇ ਲਿਖਿਆ ਹੈ :

ਫੇਰ ਪ੍ਰਿਥਿਆ ਆਇਆ ਲਾਹੌਰ।

ਬਿਨ ਦੁਸਿਟੀ ਗਲ ਕਰੇ ਨ ਹੋਰ।

ਨਿਤ ਨਿਤ ਦੀ ਜੁਗਲੀ ਆਇ ਇਕ ਦਿਨ ਫੁਰੀ।

ਗੁਰੂ ਜੀ ਨੇ ਜਹਾਗੀਰ ਦੇ ਮੰਦੇ ਖਿਆਲਾਂ ਨੂੰ ਤਾੜ ਲਿਆ ਸੀ। ਉਹ ਜਾਣਦੇ ਸਨ ਕਿ ਸਿੱਖੀ ਉੱਤੇ ਇਕ ਤਗੜਾ ਹਮਲਾ ਹੋਣ ਵਾਲਾ ਹੈ। ਜਦ ਭਾਈ ਸੰਗਰੂ ਤੇ ਜੋਤੋ ਨੇ ਤਲਵਾਰ ਪਹਿਨਣ ਲਈ ਆਖਿਆ ਤਾਂ ਆਪ ਜੀ ਨੇ ਬਚਨ ਕੀਤਾ, “ਅਸਾਂ ਜੋ ਸਸਤਰ ਪਕੜਨੇ ਹੈਨਿ ਸੋ (ਗੁਰੂ) ਹਰਿਗੋਬਿੰਦ ਦਾ ਰੂਪ ਧਾਰ ਕਰ ਪਕੜਨੇ ਹਨ, ਸਮਾਂ ਕਲਜੁਗ ਦਾ ਵਰਤਨਾ ਹੈ, ਸਸਤਰਾਂ ਦੀ ਵਿਦਿਆ ਕਰ ਮੀਰ ਦੀ ਮੀਰੀ ਖਿੱਚ ਲੈਣੀ ਹੈ ਤੇ ਸਬਦ ਦੀ ਪ੍ਰੀਤ ਕਰ ਪੀਰ ਦੀ ਪੀਰੀ ਲੈ ਲੈਣੀ ਹੈ। ਤੁਸੀਂ ਛੇਵੇਂ ਪਾਤਸ਼ਾਹ ਦੇ ਹਜ਼ੂਰ ਰਹਿਣਾ।” (ਸਿੱਖਾਂ ਦੀ ਭਗਤ ਮਾਲਾ, ਪੰਨਾ ੧੫੮)। ਜਦ ਭਾਈ ਪਰਤਾਪ ਸੂਰਮੇ ਨੇ ਉਪਦੇਸ਼ ਮੰਗਿਆ ਤਾਂ ਆਪ ਜੀ ਨੇ ਧਰਮ ਯੁੱਧ ਦੀ ਤਿਆਰੀ ਲਈ ਪ੍ਰੇਰਿਆ, ਆਪ ਜੀ ਨੇ ਕਿਹਾ, “ਸੂਰਮੇ ਨੂੰ ਚਾਹੀਦਾ ਹੈ ਧਰਮ ਦਾ ਯੁੱਧ ਕਰੇ। ਜੇ ਕੁਝ ਪਾਸ ਹੈ ਸੋ ਦਾਨ ਕਰੇ। ਲੁਟੇ ਨਾ, ਦਾਨ ਕਰ ਸਸਤਰਾਂ ਵਿਚ ਬਰਕਤ ਹੁੰਦੀ ਹੈ ਜਸ ਹੁੰਦਾ ਹੈ।”

(ਸਿੱਖਾਂ ਦੀ ਭਗਤ ਮਾਲਾ, ਪੰਨਾ ੧੫੯)

**ਪਰਖ ਤੇ ਉਪਦੇਸ਼ :** ਭਾਈ ਕੇਸਰ ਸਿੰਘ ਜੀ ਛਿੱਬਰ ਦੇ ਕਥਨ ਅਨੁਸਾਰ, ਲਾਹੌਰ ਜਾਣ ਤੋਂ ਪਹਿਲਾਂ ਸਭ ਮੁਖੀ ਸਿੱਖਾਂ ਨੂੰ ਕੋਲ ਬੁਲਾਇਆ ਤੇ ਗੁਰੂ ਹਰਿਗੋਬਿੰਦ ਜੀ ਦੀ ਪਰੀਖਿਆ ਕਰਨ ਲਈ ਇਕ ਕਿਰਪਾਨ ਮੰਗਵਾਈ ਤੇ ਗੁਰੂ ਹਰਿਗੋਬਿੰਦ ਜੀ ਦੇ ਹੱਥ ਦੇ ਕੇ ਆਪਣੀ ਹੀ ਉਂਗਲ ਉੱਤੇ ਵਾਰ ਕਰਨ ਲਈ ਆਖਿਆ। ਗੁਰੂ ਹਰਿਗੋਬਿੰਦ ਜੀ ਨੇ ਨਿਰ ਸੰਕੋਚ ਕਿਰਪਾਨ ਉਠਾਈ ਤੇ ਆਪਣੀ ਉਂਗਲ ਉੱਤੇ ਵਾਰ ਕਰਨ ਲੱਗੇ ਤਾਂ ਗੁਰੂ ਜੀ ਨੇ ਰੋਕ ਦਿੱਤਾ। ਫਿਰ ਬਾਬਾ ਬੁੱਢਾ ਜੀ ਨੂੰ ਗੁਰ-ਗੰਦੀ ਦੀ ਗੀਤੀ ਪੂਰੀ ਕਰਨ ਲਈ ਆਖਿਆ ਤੇ ਬਚਨ ਕੀਤਾ ਕਿ ਹੁਣ ਸਮੇਂ ਹੋਰ ਆ ਗਏ ਹਨ। “ਅੰਤ ਸਮਾਂ ਨੇੜੇ ਜਾਣ” ਸਿੱਖਾਂ ਨੂੰ ਕੀਤੀ ਸਪੁਰਦ।

ਹਰਿਗੋਬਿੰਦ ਦੀ ਬਾਹੀ ਪਕੜਾਈ।

ਭਾਈ ਗੁਰਦਾਸ ਨੂੰ ਬੈਠ ਸਮਝਾਇਆ।

ਸਾਡਾ ਲਗੇਗਾ ਸੀਸ ਇਹ ਨਿਸਚਾ ਆਇਆ।

ਅਸਾਂ ਹੋਇਆ ਤੁਰਕਾਂ ਵਿਚ ਜਾਣਾ।

ਉਨ੍ਹਾਂ ਕਰਨੀ ਹੈ ਹੁਸਤ।

ਤੁਸਾਂ ਦੁਆਬੇ ਵਿਚ ਕਰਨਾ ਟਿਕਾਣਾ।

ਸਰੀਰ ਹੈ ਝੁਟਣਾ, ਸੰਸਾ ਨਹੀਂ ਕੋਈ।

ਰਜਾਇ ਖਾਵੰਦ ਦੀ ਹੈ, ਇਸ ਤਰ੍ਹਾਂ ਹੋਈ।

ਸਾਹਿਬ ਮਥਾ ਟੇਕ ਵਿਦਿਆ ਹੋਇ ਗਏ।

ਦੁਸਟ-ਚੋਕਤੀ ਵਿਚ ਆਵਤ ਭਏ।

ਜੁਆਬ ਸੁਆਲ ਬਹੁਤ ਹੀ ਹੋਇਆ।

ਭਹੇ ਕੈਦ ਦੁਖ ਪਾਇਆ, ਸੁਖ ਖੋਇਆ।

(ਸੰਸਾਰਲੀਲਾ)

“ਗੁਰੂ ਅਰਜਨ ਸਾਹਿਬ ਨੇ”, ਸੀ. ਐੱਚ. ਪੇਨ ਲਿਖਦਾ ਹੈ, “ਦੇਖ ਲਿਆ ਸੀ ਕਿ ਸਿੱਖਾਂ ਦਾ ਬਗੈਰ ਸਸਤਰ ਅਪਣਾਏ ਬਚਣਾ ਮੁਸ਼ਕਲ ਹੈ ਤੇ ਆਪਣੇ ਪੁੱਤਰ ਨੂੰ ਜਾਂਦੀ ਵਾਰੀ ਉਪਦੇਸ਼ ਹੀ ਇਹ ਦਿੱਤੇ ਸਨ ਕਿ ਆਪ ਸਸਤਰ ਸਜਾ ਕੇ ਗੁਰ-ਗੰਦੀ ਤੇ ਬੈਠਣਾ ਤੇ ਜਿਤਨੀ ਵੱਡੀ ਤੇ ਵੱਡੀ ਫੌਜ ਹੋ ਸਕੇ ਤਿਆਰ ਕਰਨੀ।” ਉਪਦੇਸ਼ਾਂ ਦਾ ਸਾਰੰਸ਼ ਸੀ, “ਬੇਟਾ ਕਰਤੇ ਸਮੇਂ ਆ ਰਹੇ ਹਨ, ਬਦੀ ਦੀਆਂ



ਤਾਕਤਾ ਮੁੱਢਲੇ ਹੱਕਾਂ ਦੀ ਜੜ੍ਹ ਵੱਢਨ ਦੇ ਅਹਾਰ ਵਿਚ ਲੱਗਿਆ ਹੋਇਆ ਹਨ। ਗੁਰੂ ਨਾਨਕ ਦਾ ਘਰ ਮੁੱਢ ਤੋਂ ਸੱਚ, ਪ੍ਰੇਮ, ਅਣਖ ਤੇ ਆਜ਼ਾਦੀ ਦਾ ਰਾਖਾ ਹੈ। ਜਨਤਾ ਨੂੰ ਬੰਧਨਾਂ ਤੋਂ ਛੁਡਾਉਣ ਦਾ ਇਹ ਕੰਮ ਅਸਾ ਪੂਰੇ ਅਮਨ ਅਤੇ ਸ਼ਾਂਤਮਈ ਤਰੀਕੇ ਨਾਲ ਕੀਤਾ ਹੈ। ਪਰ ਹੁਣ ਸਮੇਂ ਹੋਰ ਆ ਗਏ ਹਨ। ਮੈਂ ਜਾਂਦਾ ਹਾਂ ਅਤੇ ਜ਼ਹਾਗੀਰ ਨੂੰ ਜਾ ਕੇ ਦੱਸਦਾ ਹਾਂ ਕਿ ਇਕ ਪਾਸੇ ਉਸ ਦੇ ਹੁਕਮ ਨਾਲ ਕੀ ਕੀ ਅਤਿਆਚਾਰ ਹੋ ਸਕਦੇ ਹਨ ਅਤੇ ਦੂਜੇ ਪਾਸੇ ਰੱਬ ਅਤੇ ਰੱਬ ਦੇ ਬੰਦਿਆਂ ਦੇ ਪਿਆਰ ਦੀ ਖਾਤਰ ਕੀਹ ਕੀਹ ਝੱਲਿਆ ਜਾ ਸਕਦਾ ਹੈ। ਸਾਇਦ ਆਪਣੀ ਕੀਤੀ ਦਾ ਨਜ਼ਾਰਾ ਵੇਖ ਕੇ ਉਸ ਦੀ ਆਤਮਾ ਜਾਗ ਪਵੇ। ਪਰ ਜੇ ਸ਼ਾਂਤਮਈ ਰਹਿ ਕੇ ਸਰੀਰਕ ਦੁੱਖ ਝੱਲਣ ਦਾ ਤਰੀਕਾ ਕਾਮਯਾਬ ਨਾ ਹੋਇਆ ਤਾਂ ਸਮਝ ਲੈਣਾ ਕਿ ਮੁਗਲਾਂ ਦੀ ਆਤਮਾ ਮਨੁੱਖੀ ਸੁਭਾ ਉੱਕਾ ਹੀ ਤਿਆਗ ਚੁੱਕੀ ਹੈ। ਫਿਰ ਦੁੱਖ ਝੱਲਣੇ ਇਤਨੇ ਬੇਅਰਥ ਹੋਣਗੇ ਜਿਤਨੇ ਕਿ ਸਿੰਗਾਂ ਵਾਲੇ ਜੰਗਲੀ ਜੀਵ ਅੱਗੇ ਲੰਮੇ ਪੈ ਕੇ ਉਸ ਦਾ ਪਸ਼ੂ ਸੁਭਾ ਵਟਾਉਣ ਦਾ ਜਤਨ ਬੇਅਰਥ ਹੁੰਦਾ ਹੈ। ਇਸ ਲਈ ਆਪ ਸਸਤਰ ਪਹਿਣੋ ਅਤੇ ਹੋਰਨਾਂ ਨੂੰ ਵੀ ਐਸਾ ਕਰਨ ਦੀ ਪ੍ਰੇਰਨਾ ਕਰੋ।"

**ਗੁਰੂ ਅਰਜਨ ਦੇਵ ਜੀ ਦੀ ਸਹਾਇਤਾ :** ਗੁਰੂ ਅਰਜਨ ਦੇਵ ਜੀ ਜਦ ਲਾਹੌਰ ਪੁੱਜੇ ਤਾਂ ਉਨ੍ਹਾਂ ਤੇ ਕੋਈ ਇਕ ਵਤਵੇ ਲਗਾਏ ਗਏ। ਖੁਸ਼ਰੋ ਦੀ ਇਮਦਾਦ ਦਾ ਇਲਜ਼ਾਮ ਸਭ ਤੋਂ ਉੱਤੇ ਸੀ। ਗੁਰੂ ਜੀ ਦੇ ਸਾਹਮਣੇ ਦੋ ਰਾਹ ਰਖੇ ਗਏ। ਉਨ੍ਹਾਂ ਦੇਹਾ ਰਾਹਾਂ ਵਿਚੋਂ ਹੱਕ ਦਾ ਰਾਹ ਹੀ ਚੁਣਿਆ। ਇਕ ਪਾਸੇ ਤੱਤੀਆਂ ਤਵੀਆਂ ਤੇ ਦੂਜੇ ਪਾਸੇ 'ਸਰਨ ਆਏ ਦੀ ਲਾਜ' ਦੇ ਅਸੂਲ ਦੀ ਰੱਖਿਆ ਸੀ। ਇਕ ਪਾਸੇ ਸ਼ਾਹੀ ਅਤਾਬ ਸਨ, ਦੂਜੇ ਪਾਸੇ ਸੰਗਤ ਦਾ ਸਤਿਕਾਰ ਸੀ। ਇਕ ਪਾਸੇ ਦੇਗ ਵਿਚ ਉਬਲਨਾ ਸੀ, ਦੂਜੇ ਪਾਸੇ ਗੁਰੂ ਗ੍ਰੰਥ ਸਾਹਿਬ ਦੀ ਪਵਿੱਤਰਤਾ ਸੀ।

ਗੁਰੂ ਜੀ ਨੂੰ ਲਾਹੌਰ ਦੇ ਹਾਕਿਮ ਮੁਰਤਜਾ ਖਾਂ ਦੇ ਹਵਾਲੇ ਕੀਤਾ ਗਿਆ। ਤਸੀਹੇ ਦੇ ਦੋ ਕੇ ਮਾਰਨ ਦਾ ਹੁਕਮ ਵੀ ਦਿੱਤਾ ਗਿਆ। ਮੁਰਤਜਾ ਖਾਂ ਨੇ ਉਸ ਨਿਰਦਈ ਕੰਮ ਲਈ ਦੀਵਾਨ ਚੰਦੂ ਨੂੰ ਲਗਾਇਆ ਤਾਂ ਜੋ ਜਾਤੀ ਵੈਰ ਕਰ ਕੇ ਤਸੀਹੇ ਦੇਣ ਵਿਚ ਸੰਕੋਚ ਨਾ ਕਰੇ। ਗੁਰੂ ਜੀ ਨੂੰ ਤਵੀ ਉੱਤੇ ਬਿਠਾ ਕੇ, ਉੱਤੇ ਤੱਤੀ ਰੋਤ ਪਾਈ ਗਈ, ਫਿਰ ਉਬਲਦੇ ਪਾਣੀ ਵਿਚ ਉਬਾਲਿਆ ਗਿਆ। ਸਰੀਰ ਛਾਲੇ ਛਾਲੇ ਹੋ ਗਿਆ ਪਰ ਗੁਰੂ ਜੀ ਨੇ 'ਤੇਰੇ ਭਾਣੇ ਵਿਚਿ ਅੰਮ੍ਰਿਤੁ ਵਸੈ' ਦੀ ਧੁਨੀ ਜਾਰੀ ਰਖੀ। ਮੀਆਂ ਮੀਰ ਜੀ ਨੇ ਵਿਚ ਪੈ ਕੇ ਇਹ ਸਾਕਾ ਡੁਕਵਾਉਣ ਦੀ ਕੋਸ਼ਿਸ਼ ਕੀਤੀ ਪਰ ਉਸ ਦੀ ਵਾਹ ਨਾ ਚਲੀ। ਜ਼ਹਾਗੀਰ ਉਸ ਸਮੇਂ ਤਕ ਮੀਆਂ ਮੀਰ ਜੀ ਦੀ ਅਜਮਤ ਤੋਂ ਜਾਣੂ ਨਹੀਂ ਸੀ। ਗੁਰੂ ਜੀ ਨੇ ਮੀਆਂ ਮੀਰ ਨੂੰ ਵਾਹਿਗੁਰੂ ਦੇ ਹੁਕਮ ਵਿਚ ਰਹਿਣ ਦਾ ਹੀ ਉਪਦੇਸ਼ ਦਿੱਤਾ।

ਅਖੀਰ ਜਲਾਦਾ ਇਹ ਵਿਚਾਰਿਆ ਕਿ ਸਰੀਰ ਉੱਤੇ ਠੰਡਾ ਪਾਣੀ ਪਾਇਆ ਜਾਏ। ਇਸ ਤਰ੍ਹਾਂ ਦੇਹ ਨੂੰ ਹੋਰ ਤਸੀਹੇ ਮਿਲਣਗੇ। ਆਪਣੇ ਭੈਣੇ ਇਰਾਦਿਆਂ ਨੂੰ ਪੂਰਾ ਕਰਨ ਲਈ ਜੇਠ ਸੁਦੀ ਚੋਬ, ੧੬੬੩ (੩੦ ਮਈ, ੧੬੦੬ ਈ.) ਨੂੰ ਗੁਰੂ ਜੀ ਦੇ ਅਧਮੇਏ ਸਰੀਰ ਨੂੰ ਰਾਵੀ ਦਰਿਆ ਦੇ ਕਿਨਾਰੇ ਲਿਜਾਇਆ ਗਿਆ। ਗੁਰੂ ਜੀ ਦਾ ਸਰੀਰ ਹੋਰ ਤਸੀਹੇ ਨਾ ਸਹਾਰ ਸਕਿਆ ਅਤੇ ਉਹ ਸੰਸਾਰ ਤੋਂ ਚੜ੍ਹਾਈ ਕਰ ਗਏ। ਦਰਿਆ ਵਿਚ ਰੋਹੜੇ ਜਾਣ ਦੀ ਗਵਾਹੀ ਰਤਨ ਸਿੰਘ ਜੀ ਭੰਗੂ ਨੇ ਇਸ ਤਰ੍ਹਾਂ ਭਰੀ ਹੈ :

ਕੇ ਗੁਰੂ ਅਰਜਨ ਦਰੀਆਏ ਨ ਬੋਝਯੋ?

ਕੇ ਗੁਰੂ ਤੇਗ ਬਹਾਦਰ ਸੀਸ ਨ ਤੇਰਯੋ?

ਕੇ ਸਾਹਬਜ਼ਾਦੇ ਨਾਹਿ ਮਰਾਇ?

ਸੀਰ ਖੋਰ ਤੋਹਿ ਨਾਹਿ ਕੁਹਾਏ?

"ਗੁਰੂ ਅਰਜਨ ਜੀ ਨੂੰ ਜਾਣ-ਬੁੱਝ ਕੇ ਦਰਿਆ ਵਿਚ ਰੋਹੜਿਆ; ਇਸ ਤੋਂ ਮੁਗਲ ਕਿਵੇਂ



ਇਨਕਾਰ ਕਰ ਸਕਦੇ ਹਨ?" ਮੁਨਸ਼ੀ ਸੋਹਣ ਲਾਲ ਵੀ ਇਸੇ ਦੀ ਹਾਮੀ ਭਰਦਾ ਹੈ ਕਿ ਗੁਰੂ ਅਰਜਨ ਜੀ ਨੂੰ ਤਸੀਹੇ ਦੇਣ ਮਗਰੋਂ ਦਰਿਆ ਵਿਚ ਰੋਹੜਿਆ ਗਿਆ। ਉਹ ਲਿਖਦਾ ਹੈ, "ਕੁਝ ਤਸੀਹੇ ਦੇਣ ਪਿੱਛੋਂ ਉਸ ਮਹਾ ਪੁਰਸ਼ (ਗੁਰੂ ਅਰਜਨ) ਨੂੰ ਉਨ੍ਹਾਂ (ਤਸੀਹੇ ਦੇਣ ਵਾਲਿਆਂ) ਨੇ ਦਰਿਆ ਰਾਵੀ ਵਿਚ ਸੁੱਟਿਆ।" ਭਾਈ ਕੇਸਰ ਸਿੰਘ ਜੀ ਛਿੱਬਰ ਵੀ ਇਸ ਬਾਰੇ ਲਿਖਦੇ ਹਨ :

ਸੇ ਬੰਧੇ ਹੋਏ ਹੀ ਦਿੱਤੇ ਨਦੀ ਰੁੜਾਏ।

ਸੰਮਤ ਸੋਲਾ ਸੇ ਕੁੰਹਟ, ਜੇਠ ਮਹੀਨੇ

ਚੰਨੇ ਚਾਨਣੀ ਚਉਥ, ਜਲਿ ਵਹਾਇ ਦੀਨੇ

ਉਮਦਹ-ਤਿੰਨ ਤਵਾਰੀਖ ਦੇ ਲਿਖਾਰੀ ਨੇ ਇਹ ਤਸੀਹੇ ਦੇਖ ਹੀ ਲਿਖਿਆ ਸੀ ਕਿ ਇਸ ਸਹਾਦਤ ਨੂੰ ਵਰਣਨ ਕਰਦਿਆਂ ਕਲਮ ਲਹੂ ਦੇ ਹੰਝੂ ਕੋਰਦੀ ਹੈ, ਅੱਖਾਂ ਰੋਦੀਆਂ ਹਨ, ਦਿਲ ਪਾਟਦਾ ਹੈ ਅਤੇ ਜਾਨ ਹੋਰਾਨ ਹੁੰਦੀ ਹੈ।

ਕਲਮ ਤਹਰੀਰੇ ਆ ਖੂੰ ਫਿਸਾ,

ਵ ਦੀਦਹ ਗਿਰਿਆ,

ਵ ਦਿਲ ਬਿਰਿਆ,

ਵ ਜਾਨ ਹੋਰਾ ਮੇ ਬਾਸਦ।

ਸੇ, ਗੁਰੂ ਅਰਜਨ ਜੀ ਜਹਾਂਗੀਰ ਬਾਦਸ਼ਾਹ ਦੀ ਤੰਗਦਿਲੀ, ਧਾਰਮਿਕ ਕੰਟਰਪੁਣੇ ਤੇ ਪੱਖਪਾਤ ਦਾ ਸ਼ਿਕਾਰ ਹੋਏ। ਮੈਕਾਲਿਫ ਦੇ ਕਥਨ ਅਨੁਸਾਰ, "ਗੁਰੂ ਅਰਜਨ ਜੀ ਨੂੰ ਉਨ੍ਹਾਂ ਦੀ ਆਪਣੀ ਸਖਸੀਅਤ, ਗੁਰੂ ਗ੍ਰੰਥ ਸਾਹਿਬ ਦੀ ਪਵਿੱਤਰਤਾ ਕਾਇਮ-ਰਖਣ, ਖੁਸਰੋ ਦਾ ਸੁਭਾਵਿਕ ਆਦਰ ਕਰਨ ਅਤੇ ਜਹਾਂਗੀਰ ਦੀ ਤੰਗਦਿਲੀ ਅਤੇ ਤਅੱਸਬ ਕਾਰਣ ਸਹਾਦਤ ਦਾ ਪਿਆਲਾ ਪੀਣਾ ਪਿਆ।"

## ਦੇ ਤਲਵਾਰੀਂ ਬੱਧੀਆਂ

**ਸਹਾਦਤ ਦੇ ਪ੍ਰਭਾਵ :** ਕਹਿੰਦੇ ਹਨ 'ਖੂਨ ਨੂੰ ਵਿਆਜ ਬਹੁਤ ਲਗਿਆ ਕਰਦਾ ਹੈ।' ਸਹੀਦ ਦੀ ਮੌਤ ਅਜਾਈ ਨਹੀਂ ਜਾਂਦੀ। ਇਸ ਸਹਾਦਤ ਦੇ ਪ੍ਰਭਾਵ ਇਤਨੇ ਦੂਰ-ਰਸ ਸਨ ਕਿ ਇਸ ਨੇ ਪੰਜਾਬ ਦੀ ਤਾਰੀਖ ਉੱਤੇ ਇਕ ਨਾ ਮਿਟਣ ਵਾਲਾ ਪ੍ਰਭਾਵ ਛੱਡਿਆ। ਇਤਿਹਾਸ ਵਿਚ ਨਵੇਂ ਯੁੱਗ ਦਾ ਆਰੰਭ ਹੋ ਗਿਆ। ਗੁਰਬਾਣੀ ਯੁੱਗ ਦੀ ਥਾਂ ਕੁਰਬਾਨੀ ਯੁੱਗ ਨੇ ਜਨਮ ਲਿਆ। ਤਿੱਖੀ ਹੋਈ ਚਾਲ ਦੇਖ ਕੇ ਹੀ ਟਰੰਪ ਵਰਗਿਆ ਨੇ ਇਸ ਸਹਾਦਤ ਨੂੰ ਇਕ ਮੋੜ (ਟਰਨਿੰਗ ਪੁਆਇੰਟ) ਨਾਲ ਝੁਲਨਾ ਦਿੱਤੀ। ਇਹ ਸਹਾਦਤ ਦੇ ਪ੍ਰਭਾਵ ਬਹੁਪੱਖੀ ਵੀ ਹਨ। ਫੌਜੀ ਤਾਕਤ ਦਾ ਜਨਮ, ਸਿੱਖੀ ਸਮਾਜ ਵਿਚ ਹੋਇਆ। ਕਨਿੰਘਮ ਨੇ ਠੀਕ ਲਿਖਿਆ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਥੋੜ੍ਹੇ ਜਿਹੇ ਸਮੇਂ ਵਿਚ ਹੀ ਧਾਰਮਿਕ ਆਗੂ ਤੋਂ ਇਲਾਵਾ ਸੈਨਿਕ ਆਗੂ ਵੀ ਬਣ ਗਏ। ਗੁਰੂ ਨਾਨਕ ਨੇ ਸੰਸਾਰੀ ਬਣਨ ਦਾ ਪ੍ਰਚਾਰ ਕੀਤਾ ਸੀ। ਗੁਰੂ ਅਰਜਨ ਜੀ ਨੇ ਉਨ੍ਹਾਂ ਹੀ ਉਪਦੇਸ਼ਾਂ ਨੂੰ ਅਮਲੀ ਸ਼ਕਲ ਦਿੱਤੀ ਤੇ ਦਿਨਾਂ ਵਿਚ ਹੀ ਉਨ੍ਹਾਂ ਉਪਦੇਸ਼ਾਂ ਦਾ ਪ੍ਰਚਾਰ ਆਮ ਹੋ ਗਿਆ। ਗੁਰੂ ਅਰਜਨ ਜੀ ਦੀ ਸਹਾਦਤ ਨੇ ਗੁਰੂ ਹਰਿਗੋਬਿੰਦ ਜੀ ਦੇ ਮਨ ਨੂੰ ਹਿਲਾ ਦਿੱਤਾ ਅਤੇ ਉਨ੍ਹਾਂ ਨੇ ਬਦਲੇ ਹੋਏ ਹਾਲਾਤ ਵਿਚ ਸਸਤਰ ਧਾਰਨ ਕਰਨੇ ਜ਼ਰੂਰੀ ਸਮਝੇ। ਨਾਲ ਹੀ ਸਿੱਖਾਂ ਵਿਚ ਵਿਰੋਧੀ ਜਜ਼ਬੇ ਨੇ ਜਨਮ ਲਿਆ। ਗਾਰਡਨ ਦੇ ਲਫਜ਼ਾਂ ਵਿਚ, "ਸਿੱਖਾਂ ਦੇ ਪੁਰਾਤਮਕ ਜਜ਼ਬਿਆਂ ਨੂੰ ਇਸ ਸਹਾਦਤ ਨੇ ਭੜਕਾ ਦਿੱਤਾ।" ਸਕਾਟ ਆਪਣੀ ਪੁਸਤਕ 'ਦੀ ਸਿੱਖਸ' ਵਿਚ ਲਿਖਦਾ ਹੈ, "ਸੇ ਇਕ ਵਾਹਿਗੁਰੂ ਦੇ ਪੁਜਾਰੀਆਂ ਨੂੰ ਧਾਰਮਿਕ ਗ੍ਰੰਥ, ਕੋਈ ਧਾਰਮਿਕ ਅਸਥਾਨ, ਇਕੋ ਮਰਯਾਦਾ ਦਿੱਤੀ ਗਈ ਸੀ ਤੇ ਹੁਣ (ਗੁਰੂ ਅਰਜਨ ਦੇਵ ਜੀ ਦੀ ਸਹਾਦਤ ਸਮੇਂ) ਸਹੀਦ ਹੋਣ ਅਤੇ ਦੁਸ਼ਮਣ ਦਾ ਟਾਕਰਾ ਕਰਨ ਦਾ ਜਜ਼ਬਾ (ਸਪਿਰਟ ਆਫ ਅਪੈਜੀਸ਼ਨ) ਵੀ ਮਿਲਿਆ।" ਇਸ ਦੇ ਨਾਲ ਹੀ ਸਿੱਖਾਂ ਉੱਤੇ ਦੁਖਾ ਤੇ ਤਸੀਹਿਆ ਦੇ ਕਾਝ ਦਾ ਆਰੰਭ ਹੋਇਆ। ਗੁਰੂ ਅਰਜਨ ਜੀ ਦੇ ਬਾਅਦ ਦਾ ਇਤਿਹਾਸ ਹਕੂਮਤ ਵੱਲੋਂ ਦਿੱਤੇ ਡਰਾਵਿਆਂ, ਜੁਰਮਾਨਿਆਂ, ਗਿ੍ਫਤਾਰੀਆਂ, ਬੰਦਸ਼ਾਂ ਘਰ-ਘਾਟ ਜਬਤ ਕਰਨ ਦੇ ਹੁਕਮਾਂ, ਮੁਕੱਦਮਿਆਂ, ਤਸੀਹਿਆਂ, ਫਾਂਸੀਆਂ, ਕਤਲਿਆਮ ਅਤੇ ਘੱਲੂ-ਘਾਰਿਆਂ ਦਾ ਹੀ ਇਤਿਹਾਸ ਹੈ। ਇਸ ਸਹਾਦਤ ਸਦਕਾ ਹੀ ਸੱਚ ਲਈ ਤਾਕਤ ਜਥੇਬੰਦ ਹੋਣੀ ਸ਼ੁਰੂ ਹੋਈ ਤੇ ਉਸ ਤਾਕਤ ਨੇ ਭੁਰਾਈਆਂ ਦਾ ਟਾਕਰਾ ਕੀਤਾ। ਨਿਰਬਲ ਨੂੰ ਲਿਤਾੜਦੇ ਦੇਖ, ਸਿੱਖ ਜਜ਼ਬੇ ਜਾਗ ਪੈਂਦੇ ਸਨ ਤੇ ਸਿੱਖ ਨਿਆਸਰਿਆ ਨੂੰ ਆਸਰਾ ਦੇਣ ਲਈ ਬਲਦੀ ਅੱਗ ਵਿਚ ਵੀ ਕੁੱਦ ਪੈਂਦੇ ਸਨ। ਸੱਚੀ ਗੱਲ ਇਹ ਹੀ ਹੈ ਕਿ ਸਹੀਦਾਂ ਦਾ ਖੂਨ ਧਰਮ ਦਾ ਬੀਜ ਹੈ।

**ਸੈਦ ਖ਼ਾ, ਪੰਜਾਬ ਦਾ ਗਵਰਨਰ :** ਮੁਰਤਜ਼ਾ ਖ਼ਾ ਨੂੰ ਛੇਤੀ ਹੀ ਗੁਜਰਾਤ ਭੇਜ ਦਿੱਤਾ ਗਿਆ ਤੇ ਪੰਜਾਬ ਦਾ ਗਵਰਨਰ ਸੈਦ ਖ਼ਾ ਨੂੰ ਥਾਪਿਆ ਗਿਆ। ਨਾਲ ਹੀ ਸੈਦ ਖ਼ਾ ਨੂੰ ਤਾੜਨਾ ਵੀ ਦਿੱਤੀ ਗਈ ਕਿ ਜੇ ਉਸ ਨੇ ਕੋਈ ਸਰਾਹਤ ਕੀਤੀ ਤਾਂ ਗਵਰਨਰੀ ਤੋਂ ਹਟਾਏਣ ਤੇ ਇਲਾਵਾ ਸਖ਼ਤ ਸਜ਼ਾ ਵੀ ਦਿੱਤੀ ਜਾਏਗੀ। ਮੁਰਤਜ਼ਾ ਖ਼ਾ ਨੂੰ ਦੂਰ ਗੁਜਰਾਤ ਭੇਜਣ ਤੇ ਸਾਫ਼ ਪ੍ਰਗਟ ਹੁੰਦਾ ਹੈ ਕਿ ਗੁਰੂ



ਹਰਿਗੋਬਿੰਦ ਜੀ ਜਾ ਬਾਕੀ ਪਰਿਵਾਰ ਉਸ ਪਾਸ ਨਹੀਂ ਸੀ। ਦੂਜੇ, ਗੁਰੂ ਮਹਾਰਾਜ ਦਾ ਲਾਹੌਰ ਜਾਣ ਦਾ ਹੁਕਮ 'ਤੁਸਾਂ ਦੁਆਬੇ ਵਿਚ ਕਰਨਾ ਟਿਕਾਣਾ' ਸਪੱਸ਼ਟ ਕਰਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਸਾਹੀ ਅਤਾਬ ਤੋਂ ਬਚਣ ਲਈ (ਭਰੋਲੀ) ਚਲੇ ਗਏ ਸਨ। ਜਹਾਂਗੀਰ ਜਦ ਆਪਣਾ ਕੀਨਾ ਕੱਢ ਕੇ ਸਾਤ ਹੋ ਗਿਆ ਤਾਂ ਉਸ ਨੇ ਘਰ-ਘਾਟ ਜਬਤ ਕਰਨ ਦੇ ਹੁਕਮ ਦਾ ਪਿੱਛਾ ਨਾ ਕੀਤਾ। ਫਿਰ ਰਾਜਰਜ ਨੇ ਜਹਾਂਗੀਰ ਦੇ ਸੁਭਾਊ ਸੰਬੰਧੀ, 'ਤੁਜਕ' ਦੇ ਹਵਾਲੇ ਨਾਲ ਲਿਖਿਆ ਹੈ: "ਜਹਾਂਗੀਰ ਇਕ ਅਜੀਬ ਕਿਸਮ ਦਾ ਮਿਲਗੋਭਾ ਸੀ। ਉਹ ਖਤਾ ਹੈ ਕੇ ਆਪਣੇ ਸਾਮ੍ਹਣੇ ਜੀਉਂਦਿਆਂ ਮਨੁੱਖਾਂ ਦੀਆਂ ਖੱਲਾਂ ਲੁਹਾਂਦਾ ਤੇ ਉਤਰਦੀਆਂ ਵੇਖ ਵੀ ਸਕਦਾ ਸੀ। ਜਹਾਂਗੀਰ ਆਪ ਲਿਖਦਾ ਹੈ ਕਿ ਇਕ ਆਦਮੀ ਦੀ ਉਸ ਆਪਣੇ ਸਾਹਮਣੇ ਖੱਲ ਲੁਹਾਈ ਤੇ ਹੋਰ ਦੀਆਂ ਲੱਤਾਂ ਵਢਵਾ ਦਿੱਤੀਆਂ ਕਿਉਂ ਜੋ ਉਹ ਮਨਹੂਸ ਮਨੁੱਖ ਬੇ-ਮੇਕਾ ਜਹਾਂਗੀਰ ਦੇ ਸਾਹਮਣੇ ਕਿਉਂ ਆ ਖੜੋਤਾ ਸੀ ਤੇ ਉਸ ਨੇ ਪਾਤਸ਼ਾਹ ਦੇ ਸ਼ਿਕਾਰ ਨੂੰ ਕਿਉਂ ਭਰਾ ਦਿੱਤਾ ਸੀ। ਉਹ ਅਬੁਲ-ਫਜ਼ਲ ਜਿਹੇ ਵਿਦਵਾਨ ਨੂੰ ਕਤਲ ਕਰਵਾ ਸਕਦਾ ਸੀ ਤੇ ਬਿਨਾ ਪਛਤਾਵੇ ਦੇ ਕਾਰਵਾਈ ਨੂੰ ਮੰਨਦਾ ਸੀ। ਦੂਜੇ ਪਾਸੇ ਉਹ ਹੀ ਜਹਾਂਗੀਰ ਹਾਥੀਆਂ ਨੂੰ ਪਾਲਾ ਲੱਗਦਾ ਦੇਖ ਨੰਦੇ ਪਾਣੀ ਦੀ ਥਾਂ ਗਰਮ ਪਾਣੀ ਨਾਲ ਨੁਹਾਉਣ ਦਾ ਹੁਕਮ ਦੇ ਸਕਦਾ ਸੀ ਤੇ ਰਜਾਈਆਂ ਪਹਿਨਾਉਣ ਦਾ ਹੁਕਮ ਦਿੰਦਾ ਸੀ।" ਸੋ ਗੁਰੂ ਹਰਿਗੋਬਿੰਦ ਜੀ ਦੀ ਉਸ ਸਮੇਂ ਗ੍ਰਿਫਤਾਰੀ ਹੋਈ ਲਿਖਣਾ ਜਰਦਾ ਹੀ ਨਹੀਂ। ਮਹਿਮਾ ਪ੍ਰਕਾਸ਼ ਵਾਰਤਿਕ ਦੀ ਤਾਂ ਸਗੋਂ ਇਹ ਗਵਾਹੀ ਹੈ, ਸਤਿਗੁਰੂ ਹਰਿਗੋਬਿੰਦ, ਗੁਰੂ ਅਰਜਨ ਜੀ ਜੋਤੀ ਜੋਤ ਸਮਾਣੇ ਕੀ ਖਬਰ ਸੁਣ ਕਰ ਲਾਹੌਰ ਆਏ ਅਤੇ ਜਹਾਂਗੀਰ ਨੂੰ ਕਿਹਾ:

ਦਿਲੀ ਪਤਿ ਹੋਇਕੈ ਅਨਿਆਊ ਕੀਆ ਹੈ।

ਜਹਾਂਗੀਰ ਅਜੇ ਲਾਹੌਰ ਸੀ ਕਿ ਖਬਰ ਆਈ ਕਿ ਹਰਾਤ ਦੇ ਗਵਰਨਰ ਨੇ ਕੰਧਾਰ ਨੂੰ ਘੇਰ ਲਿਆ ਹੈ। ਉਹ ਕਾਬਲ ਵੱਲ ਚਲ ਪਿਆ ਤੇ ਗੁਜਰਾਤ ਪੜਾਉ ਕੀਤਾ। ੧੧ ਅਪਰੈਲ, ੧੬੦੭ ਨੂੰ ਰਹੂਤਾਸ ਪੁੱਜ ਕੇ ਕੁਝ ਚਿਰ ਕਾਬਲ ਰੁਕ ਕੇ ਦਸੰਬਰ, ੧੬੦੭ ਨੂੰ ਲਾਹੌਰ ਵਾਪਸ ਆਇਆ। ਮੁਕਦੇ ਸਾਰ ਹੀ ਸੈਦ ਖਾ ਨੂੰ ਹਟਾ ਦਿੱਤਾ ਗਿਆ ਤੇ ਉਸ ਦੀ ਥਾਂ ਭਲੰਜ ਖਾ ਨੂੰ ਗਵਰਨਰ ਥਾਪਿਆ। ਦੋ ਹਫ਼ਤੇ ਹੋਰ ਲਾਹੌਰ ਰਹਿ ਕੇ ਆਗਰੇ ਵੱਲ ਚਲ ਪਿਆ ਤੇ ਆਗਰੇ ਪੁੱਜ ਕੇ ਮੁਰਤਜਾ ਖਾ ਨੂੰ ੧੬੧੦ ਈ. ਵਿਚ ਗਵਰਨਰ ਥਾਪਿਆ। ਉਸ ਉਪਰੰਤ ਪੂਰੇ ਨੌਂ ਸਾਲ ਜਹਾਂਗੀਰ ਪੰਜਾਬ ਨਾ ਆਇਆ। ੧੬੦੬ ਈ. ਤੋਂ ੧੬੧੦ ਈ. ਤਕ ਦੇ ਚਾਰ ਸਾਲਾਂ ਵਿਚ ਗੁਰੂ ਹਰਿਗੋਬਿੰਦ ਜੀ ਨੇ ਸਿੱਖ ਜੰਥੇਬੰਦੀ ਨੂੰ ਮਜਬੂਤ ਕੀਤਾ ਤੇ ਜਦ ਮੁਰਤਜਾ ਖਾ ਲਾਹੌਰ ਦਾ ਗਵਰਨਰ ਬਣ ਕੇ ਆਇਆ ਤਾਂ ਉਸ ਨੇ ਰਾਜ ਸੰਭਾਲਦਿਆਂ ਹੀ ਗੁਰੂ ਹਰਿਗੋਬਿੰਦ ਜੀ ਦੀ ਗ੍ਰਿਫਤਾਰੀ ਦਾ ਹੁਕਮ ਦਿੱਤਾ।

**ਦੇ ਤਲਵਾਰੀ ਬੰਧੀਆਂ:** ਗੁਰੂ ਅਰਜਨ ਦੇਵ ਜੀ ਦੀ ਸਹਾਦਤ ਦਾ ਤੁਰਤ ਪ੍ਰਭਾਵ ਸੁਭਾਵਿਕ ਹੀ ਮਾਯੂਸੀ ਦਾ ਪੈਣਾ ਸੀ ਤੇ ਉਹ ਪਿਆ। ਪਰ ਗੁਰੂ ਹਰਿਗੋਬਿੰਦ ਜੀ ਦੀ ਸ਼ਖਸੀਅਤ ਨੇ ਉਸ ਨੂੰ ਸਦੀਵੀ ਮਾਯੂਸੀ ਨਾ ਬਣਨ ਦਿੱਤਾ। ਉਨ੍ਹਾਂ ਦੇਖ ਲਿਆ ਕਿ ਇਹ ਸਹਾਦਤ ਭਾਵੇਂ ਹਕੂਮਤ ਉੱਤੇ ਕੋਈ ਤੁਰਤ ਪ੍ਰਭਾਵ ਨਹੀਂ ਛੱਡ ਸਕੀ ਪਰ ਸਿੱਖਾਂ ਦੇ ਹਿਰਦੇ ਜਗ੍ਹਰ ਹਿਲੁਣ ਗਈ ਹੈ। ਸਿੱਖਾਂ ਵਿਚ ਇਕ ਨਵਾਂ ਜੋਸ਼ ਉੱਭਰ ਰਿਹਾ ਸੀ ਜਿਸ ਨੂੰ ਵਰਤੋਂ ਵਿਚ ਲਿਆਉਣ ਦੀ ਲੋੜ ਸੀ। ਭਰ ਸੀ ਕਿਧਰੇ ਸਿੱਖਾਂ ਵਿਚ ਇਹ ਭਰੋਸਾ ਹੀ ਨਾ ਟੁੱਟ ਜਾਏ ਕਿ ਸੱਚ ਤੇ ਧਰਮ ਦੀ ਸਦਾ ਜੈ ਹੁੰਦੀ ਹੈ। ਖਤਰਾ ਸੀ, ਕਿਤੇ ਸਿੱਖ ਦੁਨੀਆ ਦੇ ਝਮੇਲਿਆਂ ਤੋਂ ਉਦਾਸ ਹੋ ਕੇ ਉਦਾਸੀ ਹੀ ਨਾ ਬਣ ਬੈਠਣ ਅਤੇ ਫਿਰ ਮੁੜ ਕੇ ਨਿਰਾਸਤਾ ਅਤੇ ਨਿਰਬਲਤਾ ਦੇ ਉਸ ਟੋਟੇ ਵਿਚ ਨਾ ਜਾ ਡਿੱਗਣ, ਜਿਸ ਵਿਚੋਂ ਕੱਢਣ ਲਈ ਗੁਰੂ ਸਾਹਿਬਾਨ ਯਤਨ ਕਰਦੇ ਆਏ ਸਨ। ਤੇ ਸੀ, ਕਿਧਰੇ ਸਿੱਖ ਆਪਣੇ ਗਵਾਢੀਆਂ ਦੀ ਮੱਤ ਲੈ ਕੇ ਇਹ ਨਾ ਕਹਿਣ ਲੱਗ ਪੈਣ, "ਚਲੋ, ਜੇ ਭੱਜਾ ਟੁੱਟਾ ਹੈ, ਉਸ ਨੂੰ ਐਸਾ ਹੀ ਰਹਿਣ ਦਿਓ, ਇਸ ਖੰਘਾਨੇ ਦਾ ਕੀ



ਲਾਭ? ਨਿੱਤ ਉਤਾਹ ਚੜ੍ਹ ਰਹੇ ਹਨ ਦੀ ਛੱਲ ਦੇ ਸਹਾਰੇ ਚੜ੍ਹਨ ਦਾ ਜਤਨ ਬੇਅਰਥ ਹੈ। ਇਥੇ ਪਾਪ ਇਸੇ ਤਰ੍ਹਾਂ ਹੁੰਦੇ ਹੀ ਰਹਿਣੇ ਹਨ। ਨੇਕੀ ਤੇ ਬਦੀ ਨੇ ਗੁੱਥਮ-ਗੁੱਥਾ ਹੁੰਦੇ ਹੀ ਰਹਿਣਾ ਹੈ। ਸੁੱਖ ਇਸੇ ਗੱਲ ਵਿਚ ਹੈ ਕਿ ਬਦੀ ਦਾ ਸਾਥ ਨਾ ਦੇਈਏ ਅਤੇ ਨੇਕੀ ਦੀ ਹਮਾਇਤ ਨਾ ਕਰੀਏ। ਗੁਣਾ ਵਿਚ ਬੈਠ ਕੇ ਸੁੱਖ ਆਰਾਮ ਨਾਲ ਜਿੰਦਗੀ ਦੇ ਦਿਨ ਕੱਟੀਏ ਤੇ ਰੱਬ ਦਾ ਭਜਨ ਕਰੀਏ।" ਸੇ ਸਮੇਂ ਨੂੰ ਸੰਭਾਲਣਾ ਸਭ ਤੋਂ ਕਠਿਨ ਕੰਮ ਸੀ। ਗੁਰੂ ਹਰਿਗੋਬਿੰਦ ਜੀ ਨੇ ਸੰਗਤਾਂ ਵਿਚ ਉਤਸਾਹ ਦੀ ਲਹਿਰ ਭਰਨ ਦੇ ਉਪਰਾਲੇ ਆਰੰਭ ਕਰ ਦਿੱਤੇ। ਸਹਾਦਤ ਉਪਰੰਤ ਤੁਰਤ ਲਾਹੌਰ ਜਾਣਾ ਇਕ ਉਪਰਾਲਾ ਹੀ ਸੀ। ਲੋਕਾਂ ਨੂੰ ਸਮਝਾਇਆ ਕਿ ਗੁਰੂ ਅਰਜਨ ਜੀ ਨੇ ਇਹ ਸਹਾਦਤ ਪਹਿਲਾਂ ਹੀ ਦੇਖ ਲਈ ਸੀ ਤੇ ਉਨ੍ਹਾਂ ਦੇ ਹੁਕਮਾਂ ਉੱਤੇ ਅਮਲ ਕਰਨਾ ਹੀ ਉਨ੍ਹਾਂ ਦੇ ਪੂਰਨਿਆਂ ਉੱਤੇ ਟੁਰਨਾ ਹੈ। ਉਹ ਸਹੀਦ ਹੋਣ ਤੋਂ ਪਹਿਲਾਂ ਹੁਕਮ ਵਜੋਂ ਉਪਦੇਸ਼ ਕਰ ਗਏ ਸਨ ਕਿ ਸਸਤਰ ਪਹਿਨਣੇ ਤੇ ਤਦ ਤਕ ਭਟੇ ਰਹਿਣਾ ਜਦੋਂ ਤਕ ਜਾਲਮ ਮੁੱਕ ਨਾ ਜਾਣ। ਸੇ ਪ੍ਰੇਗਰਾਮ ਅਜਿਹੇ ਸੂਰਬੀਰਾਂ ਦੀ ਫੌਜ ਬਣਾਉਣ ਦਾ ਹੈ, ਜੋ ਕਿਸੇ ਵੀ ਖਤਰੇ ਤੋਂ ਨਾ ਭਰਨ। ਐਸੇ ਯੋਧੇ ਮੈਦਾਨ ਵਿਚ ਨਿੱਤਰਨ, ਜੋ ਸਿਵਾਇ ਅਕਾਲ ਪੁਰਖ ਦੇ ਕਿਸੇ ਹੋਰ ਨੂੰ ਸਾਹਮਣੇ ਨਾ ਰਖਣ। ਉਨ੍ਹਾਂ ਸੂਰਬੀਰਾਂ ਦੀ ਤੇਗ ਕ੍ਰੋਧ ਵਿਚ ਨਾ ਚਲੇ, ਨਫਰਤ ਤੇ ਬਦਲੇ ਦੀ ਤਾਪ ਵਿਚ ਨਾ ਚਲੇ। ਉਹ ਅਨਾਥਾਂ ਗਰੀਬਾਂ ਤੇ ਧਰਮ ਦੀ ਰਾਖੀ ਲਈ ਤੇਗ ਚਲਾਵਣ। ਉਨ੍ਹਾਂ ਸੂਰਬੀਰਾਂ ਦੀ ਤੇਗ, ਢਾਲ ਵਾਗੂੰ ਹੀ ਹੋਵੇ। ਸਦੀਆਂ ਤੋਂ ਜਾਲਮਾਂ ਨੂੰ ਕਿਸੇ ਵੰਗਾਰਿਆ ਨਹੀਂ ਸੀ ਤੇ ਜਨਤਾ ਨੂੰ ਕਿਸੇ ਉਡਾਰਿਆ ਨਹੀਂ ਸੀ। ਹੁਣ ਤਖਤ ਉੱਤੇ ਐਸਾ ਦਲਭੰਜਨ ਸੂਰਮਾ ਬੈਠਾ ਜਿਸ ਨੇ ਇਹ ਸਾਰਾ ਭਾਰ ਆਪਣੇ ਜਿੰਮੇ ਲਿਆ। ਮੁਹਸਨ ਛਾਨੀ ਆਪਣੀ ਪੁਸਤਕ 'ਦਬਿਸਤਾਨਿ-ਮੁਜਾਹਬ' ਵਿਚ ਲਿਖਦਾ ਹੈ, "ਗੁਰੂ ਹਰਿਗੋਬਿੰਦ ਨੂੰ (ਤਖਤ ਉੱਤੇ ਬੈਠਣ ਉਪਰੰਤ) ਕਈ ਇਕ ਤਕਲੀਫ਼ਾਂ ਦਾ ਸਾਹਮਣਾ ਕਰਨਾ ਪਿਆ। ਉਨ੍ਹਾਂ ਸਿਪਾਹੀਆਨਾ ਬਾਣਾ ਧਾਰਨ ਕਰ ਲਿਆ। ਆਪਣੇ ਪਿਤਾ ਦੇ ਪ੍ਰਚਲਿਤ ਅਸੂਲਾਂ ਤੇ ਇਲਾਵਾ ਉਨ੍ਹਾਂ ਤਲਵਾਰ ਵੀ ਧਾਰਨ ਕੀਤੀ, ਫੌਜਾਂ ਰਖੀਆਂ ਅਤੇ ਸਿਕਾਰ ਵੀ ਖੋਡਣਾ ਆਰੰਭ ਕੀਤਾ।" ਮੁਹਸਨ ਛਾਨੀ ਦੇ ਇਨ੍ਹਾਂ ਸ਼ਬਦਾਂ ਨੇ ਕਈ ਭੁਲੇਖੇ ਪਾਏ ਹਨ। ਉਸ ਦੀ ਅਸਲ ਇਖ਼ਬਾਰ ਹੈ:

ਕਿ ਵਜਹ ਸਿਪਾਹੀਆਂ ਪੇਸ਼ ਗਰਿਫਤ।

ਬਰ ਖਿਲਾਫੇ ਪਿਦਰ ਸਮਸੀਰ ਬਸਤ।

(ਪੰਨਾ ੨੩੪)

ਭੋਵਿਭ ਸੀਆ ਤੇ ਐਨਥਨੀ ਟਰਾਇਰ ਨੇ ਫ਼ਾਰਸੀ ਦਾ ਪੂਰਾ ਗਿਆਨ ਨਾ ਹੋਣ ਕਰਕੇ ਇਤਨਾ ਗਲਤ ਤਰਜਮਾ ਕੀਤਾ ਕਿ ਭੁਲੇਖੇ ਪਰਪੱਕ ਹੀ ਹੋ ਗਏ। ਉਨ੍ਹਾਂ ਉਲਥਾ ਕਰਦੇ ਹੋਏ ਲਿਖਿਆ, "ਕਈ ਇਕ ਤਕਲੀਫ਼ਾਂ ਵਿਚ ਗੁਰੂ ਨੇ ਆਪਣੇ ਆਪ ਨੂੰ ਫਸਾ ਲਿਆ। ਉਨ੍ਹਾਂ ਵਿਚ ਇਕ ਇਹ ਸੀ ਕਿ ਪੇਸ਼ਗੀ ਰਕਮ ਜੋ ਬਾਦਸ਼ਾਹ ਵੱਲੋਂ ਸਿਪਾਹੀਆਂ ਨੂੰ ਵੰਡਣ ਲਈ ਦਿੱਤੀ ਗਈ, ਉਸ ਨੇ ਆਪਣੇ ਉੱਤੇ ਖਰਚ ਕਰ ਲਈ।" ਇਕ ਹੋਰ, "ਉਸ ਨੇ ਆਪਣੇ ਪਿਤਾ ਵਿਰੁੱਧ ਵੀ ਤਲਵਾਰ ਉਠਾਈ।" ਇਥੇ ਇਹ ਵੀ ਕਹਿਣਾ ਕਾਫ਼ੀ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਦੀ ਸਖਸੀਅਤ ਨਾਲ ਸਖਤ ਬੇਇਨਸਾਫ਼ੀ ਹੈ ਕਿ ਉਸ ਨੂੰ ਗਲਤ ਤਰਜਮਿਆ ਦਾ ਸਿਕਾਰ ਬਣਾਇਆ ਜਾਏ। ਉਪਰਲਾ ਅਰਥ ਕਿਸੇ ਵੀ ਭਾਵ ਵਿਚ ਨਹੀਂ ਨਿਕਲਦਾ। ਅਰਥ ਸਪੱਸ਼ਟ ਹਨ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਆਪਣੇ ਪਿਤਾ (ਗੁਰੂ ਅਰਜਨ) ਜੀ ਦੇ ਵੇਲੇ ਪ੍ਰਚਲਿਤ ਰਵਾਇਤਾਂ ਦੇ ਉਲਟ, ਕ੍ਰਿਪਾਨ ਵੀ ਪਹਿਨੀ। ਜੋ ਵਿਰੋਧ ਵਾਲੀ ਗੱਲ ਹੁੰਦੀ ਤਾਂ ਅਸਲ ਵਿਚ ਇਹ ਹੁੰਦਾ, "ਬਾ-ਮੁਕਾਬਲਾ ਪਿਦਰ ਸਮਸੀਰ ਬਸਤ।"

ਮੁਹਸਨ ਛਾਨੀ ਦਾ ਭਾਵ ਸੀ ਕਿ ਗੁਰੂ ਹਰਿਗੋਬਿੰਦ ਨੇ ਗੁਰੂ ਅਰਜਨ ਦੇ ਪੂਰਨਿਆਂ ਉੱਤੇ ਟੁਰਦੇ ਹੋਏ ਹੀ ਹੋਰ ਕੰਮਾਂ ਦੇ ਇਲਾਵਾ ਕ੍ਰਿਪਾਨਾਂ ਪਹਿਨੀਆਂ। ਮਹਿਮਾ ਪ੍ਰਕਾਸ਼ ਵਾਰਤਿਕ ਨੇ ਇਕ ਸਾਖੀ ਵੀ

ਲਿਖੀ ਹੈ ਕਿ ਜਦ ਸਸਤਰਬੰਦੀ, ਤੀਰ ਕਮਾਨ ਲਟਕਾਈ ਜਿਥਾਰ ਤੋਂ ਮੁੜਦੇ ਇਕ ਵਾਰੀ ਗੁਰੂ ਹਰਿਗੋਬਿੰਦ ਜੀ ਨੇ ਗੁਰੂ ਅਰਜਨ ਜੀ ਨੂੰ ਮੱਥਾ ਟੇਕਿਆ ਤਾਂ ਪੰਚਮ ਪਿਤਾ ਨੇ ਸੁਭਾਵਕ ਵਚਨ ਕੀਤੇ ਸਨ :

ਇਸ ਘਰ ਨਾਲ ਤੁਰਕਾਂ ਦੀ ਬਣੇਗੀ ਨਹੀਂ।  
ਤੇਜ਼ ਬੇਸਕ ਤੁਰਕਾਂ ਦਾ ਬੜਾ ਹੈ ਪਰ ਆਪਨਾ।  
ਤੇਜ਼ ਭੋਗ ਕੇ ਹੀ ਆਪ ਹੀ ਸੀਤਲ ਹੋ ਜਾਣਗੇ।  
ਆਪ ਜੀ ਨੂੰ ਕਿਸੇ ਦਾ ਭੈ ਨਹੀਂ। ਸਭ ਕੋਈ  
ਭਗਤ ਕੇ ਲੋਗ, ਤੁਮਾਰੀ ਆਗਿਆ ਮੇਂ ਹੈ।  
ਕੋਈ ਸਸਤ੍ਰ ਤੁਮਾਰੇ ਨਿਕਟ ਨਹੀਂ ਆਵੇਗਾ।  
ਜੋ ਆਏਗਾ ਸੋ ਨਵਿਰਤ ਹੋ ਜਾਏਗਾ।

ਇੰਦੂ ਭੂਸ਼ਨ ਬੈਨਰਜੀ ਨੇ ਵੀ ਇਸ ਗੱਲ ਨੂੰ ਦੁਹਰਾਇਆ ਹੈ, “ਗੁਰੂ ਅਰਜਨ ਜੀ ਨੇ ਬਹੁਤ ਪਹਿਲਾਂ ਦੇਖ ਲਿਆ ਸੀ ਤੇ ਗੁਰੂ ਹਰਿਗੋਬਿੰਦ ਨੇ ਮਹਿਸੂਸ ਕਰ ਲਿਆ ਸੀ ਕਿ ਬਗੈਰ ਸਸਤਰਾਂ ਦੇ ਸਿੱਖ ਕੌਮ ਅਤੇ ਜਥੇਬੰਦੀ ਦਾ ਬਚਣਾ ਮੁਸ਼ਕਿਲ ਹੈ।”

ਭਾਈ ਗੁਰਦਾਸ ਜੀ ਨੇ ਆਪਣੀ ਰਚੀ ਉਨਤਾਲੀਵੀ ਵਾਰ ਦੀ ਤੀਜੀ ਪਉੜੀ ਵਿਚ ਛੇਵੇਂ ਪਾਤਸ਼ਾਹ ਦੀ ਬਾਲ ਅਵਸਥਾ ਦਾ ਵਰਣਨ ਇਸ ਤਰ੍ਹਾਂ ਕੀਤਾ ਹੈ :

ਦਸਤਗੀਰ ਹੁਇ ਪੰਜ ਪੀਰ ਹਰਿ ਗੁਰੂ ਹਰਿਗੋਬਿੰਦ ਅਤੇਲਾ।  
ਦੀਨ ਦੁਨੀ ਦਾ ਪਾਤਸ਼ਾਹ ਪਾਤਸ਼ਾਹਾਂ ਪਾਤਸ਼ਾਹ ਅਤੇਲਾ।  
ਪੰਜ ਪਿਆਲੇ ਅਜਰੂ ਜਰਿ ਹੁਇ ਮਸਤਾਨ ਸੁਜਾਨ ਵਿਚੇਲਾ।  
ਤਰੀਆ ਚੜ੍ਹਿ ਜਿਣੀ ਪਰਮ ਤਤ੍ਰ ਫਿਅ ਵਰਤਾਰੇ ਕੇਲੇ ਕੇਲਾ।  
ਫਿਅ ਦਰਸਨ ਫਿਅ ਪੀੜ੍ਹੀਆ ਇਕਲੁ ਦਰਸਨ ਅੰਦਰ ਗੇਲਾ।  
ਜਤੀ ਸਤੀ ਸੰਤੋਖੀਆ ਸਿਧ ਨਾਥ ਅਵਤਾਰ ਵਿਰੇਲਾ।  
ਗਿਆਰਹ ਰੂਦ ਸਮੁੰਦ੍ਰ ਵਿਚਿ ਮਰ ਜੀਵੇ ਤਿਸ ਰਤਨ ਅਮੇਲਾ।  
ਬਾਰਾ ਸੇਲਾ ਮੇਲ ਕਰਿ ਵੀਹ ਇਕੀਹ ਚੜ੍ਹਾਉ ਹਿੰਡੇਲਾ।  
ਅੰਤਰਜਾਮੀ ਬਾਲਾ ਭੋਲਾ। ੩।

**ਗਾਂਦੀ ਤੇ ਬੈਠਣ ਵੇਲੇ ਗੁਰੂ ਹਰਿਗੋਬਿੰਦ ਜੀ ਦੇ ਉਪਦੇਸ਼ :** ਗੁਰੂ ਨਾਨਕ ਜੀ ਦੇ ਨਿਕਟਵਰਤੀ ਬਾਬਾ ਬੁੱਢਾ ਜੀ ਨੇ ਆਗਿਆ ਅਨੁਸਾਰ ਦੇ ਤਲਵਾਰਾਂ ਪਹਿਨਾ ਦਿੱਤੀਆਂ। ਗੁਰੂ ਜੀ ਦਾ ਤੇਜ਼, ਉਸ ਸਮੇਂ ਸੂਰਜ ਵਾਝ ਚਮਕਦਾ ਸੀ। ਗੁਰੂ ਹਰਿਗੋਬਿੰਦ ਜੀ ਨੇ ਹੁਕਮ ਦਿੱਤਾ ਕਿ ਸੇਲੀ ਸੰਭਾਲ ਕੇ ਰਖ ਦਿੱਤੀ ਜਾਏ ਕਿਉਂਕਿ ਤਬਦੀਲ ਹੋਏ ਹਾਲਾਤ ਵਿਚ ਸੇਲੀ ਜਰਦੀ ਨਹੀਂ। “ਸੇਲੀ ਹੁਣ ਤਲਵਾਰ ਦਾ ਗਾਤਰਾ ਹੋਵੇਗੀ ਤੇ ਉਨ੍ਹਾਂ ਦੀ ਪਗੜੀ ਸਾਹੀਂ ਠਾਠ ਵਾਲੀ ਹੋਵੇਗੀ।” (Seli shall be a sword-belt, and I shall wear my turban with a royal aigrette).

(ਸੇਕਸ ਆਰਥਰ ਸੇਕਾਲਿਫ, ਪੰਨਾ 2, ਜਿਲਦ ਚੌਥੀ)

ਤਖਤਨਸ਼ੀਨੀ ਦੀ ਵਾਰ, ਦੇ ਢਾਡੀਆ ਅਬਦੁਲਾ ਤੇ ਨਥ ਮੱਲ, ਨੇ ਪੜ੍ਹੀ। ਅਬਦੁਲਾ ਬਾਰੇ ਸਿੱਖ ਇਤਿਹਾਸ ਨੇ ਲਿਖਿਆ ਹੈ ਕਿ ਜਦ ਉਹ ਵਾਰਾਂ ਗਾਏ ਸੀ ਤਾਂ ਕਾਇਰ ਵੀ ਜੰਗ ਵਿਚ ਜੁੜਣ ਲਈ ਉੱਠ ਖਲੋਏ ਸਨ, “ਐਸੇ ਰੰਗ ਢੰਗ ਸੇ ਉਚਰੇ, ਕਾਇਰ ਸੁਣ ਰਣ ਪਾਠੇ।” ਉਨ੍ਹਾਂ ਸਿੱਖਾਂ ਦੀ ਚੜ੍ਹਦੀ ਕਲਾ ਦਰਸਾਉਣ ਲਈ ਵਾਰ ਵਿਚ ਟਾਕਰਾ ਸਿੱਧਾ ਜਹਾਂਗੀਰ ਦੀ ਪਗੜੀ ਤੇ ਸ਼ਾਨ ਨਾਲ ਕੀਤਾ। ਇਹ ਵਾਰ ਇਸ ਗੱਲ ਦਾ ਪ੍ਰਗਟਾਵਾ ਹੈ ਕਿ ਗੁਰੂ ਹਰਿਗੋਬਿੰਦ ਨੇ ਭੋਲਦੇ ਹਿਰਦਿਆ ਨੂੰ ਸਾਤ



ਕਰ ਉਤਾਹ ਉਠਾ ਦਿੱਤਾ ਸੀ। ਵਾਰ ਦੀਆਂ ਪਉੜੀਆਂ ਹਨ :

ਸੱਚਾ ਤਖ਼ਤ ਸੁਹਾਯੇ ਸ੍ਰੀ ਗੁਰ ਪਾਇਕੈ।  
ਫਬ ਬਰਨੀ ਨਹਿ ਜਾਇ ਕਹੇ ਕਿਆ ਗਾਇਕੈ।  
ਰਾਵਿ ਸਸਿ ਭਏ ਮਲੀਨ ਸੁ ਦਰਸ ਦਿਖਾਇਕੈ।  
ਸ੍ਰੀ ਗੁਰੂ ਤਖ਼ਤ ਬਿਰਾਜੇ ਪ੍ਰਭੂ ਹਿਆਇਕੈ।  
ਮੀਰ ਅਬਦੁਲ ਐ ਨਥਾ ਜਸ ਕਹੇ ਬਨਾਇਕੈ।

ਦੇ ਤਲਵਾਰੀ ਬੰਧੀਆਂ, ਇਕ ਮੀਰੀ ਦੀ ਇਕ ਪੀਰੀ ਦੀ।  
ਇਕ ਅਜਮਤ ਦੀ, ਇਕ ਰਾਜ ਦੀ, ਇਕ ਰਾਖੀ ਕਰੇ ਵਜ਼ੀਰ ਦੀ।  
ਹਿਮਤ ਬਾਹਾ ਕੈਟ ਗਲੂ, ਦਰਵਾਜ਼ਾ ਬਲਖ ਬਖ਼ੀਰ ਦੀ।  
ਨਾਲ ਸਿਪਾਹੀ ਨੀਲ ਨਲ, ਮਾਰ ਦੁਸਟਾਂ ਕਰੇ ਤਰੀਰ ਜੀ।  
ਪੰਗ ਤੇਰੀ ਕੀ ਜਹਾਗੀਰ ਦੀ।

ਤਖ਼ਤਨਸੀਨੀ ਵੇਲੇ ਗੁਰੂ ਜੀ ਨੇ ਆਪਣੇ ਪਿਆਲਾਂ ਦਾ ਪ੍ਰਗਟਾਵਾ ਵੀ ਕੀਤਾ। ਉਨ੍ਹਾਂ ਦੁੱਧੀ ਸੰਗਤ ਨੂੰ ਕਿਹਾ, “ਅੱਜ ਤੇ ਮੇਰੀ ਪਿਆਰੀ ਭੇਟਾ ਚੰਗਾ ਸਸਤਰ ਤੇ ਚੰਗੀ ਜਵਾਨੀ ਹੋਵੇਗੀ। ਮੇਰੀ ਖੁਸ਼ੀ ਲੈਣੀ ਜੇ ਤਾਂ ਕਸਰਤਾਂ ਕਰੋ, ਘੁਲੋ, ਗੱਤਕੇ ਖੇਡੋ, ਸਿਕਾਰ ਖੇਡਣ ਲਈ ਜੰਗਲਾਂ ਵਿਚ ਜਾਓ, ਘੋੜੇ ਦੀ ਸਵਾਰੀ ਕਰੋ। ਕਮਜ਼ੋਰੀ ਇਕ ਕੋਮੀ ਗੁਨਾਹ ਹੈ ਜੋ ਕਿਸੇ ਨੂੰ ਵੀ ਖ਼ਿਮਾ ਨਹੀਂ ਕੀਤਾ ਜਾ ਸਕਦਾ। ਤੁਸੀਂ ਤਲਵਾਰ ਇਸ ਲਈ ਵਫ਼ਨੀ ਹੈ ਤੇ ਮੈਂ ਤਾਂ ਪਹਿਨੀ ਹੈ ਕਿ ਜਾਲਮ ਜੁਲਮ ਦੀ ਤਲਵਾਰ ਅੱਗੋਂ ਲਈ ਚਲਾਣੀ ਬੰਦ ਕਰ ਦੇਣ।”

“ਤੁਸੀਂ ਸਾਰੇ ਦੂਰੋਂ ਦੂਰੋਂ ਟੁਰ ਕੇ ਆਏ ਹੋ। ਤੁਹਾਡੀ ਤੇ ਮੇਰੀ ਹੀ ਨਹੀਂ ਸਾਰੇ ਸੰਸਾਰ ਦੀ, ਆਤਮਿਕ ਠੰਡ ਖੋਹ ਲਈ ਗਈ ਹੈ। ਜਿਤਨੀ ਦੇਰ ਤਕ ਇਹ ਬਾਬਰਬਾਣੀ ਨਹੀਂ ਮੁੱਕਦੀ, ਤਲਵਾਰ ਚਲਦੀ ਹੀ ਰਹੇਗੀ।”

“ਦਿਨ ਰਾਤ ਇਕ ਕਰ ਕੇ ਪਿੰਡਾਂ ਵਿਚ ਫ਼ਿਰੋ, ਭਾਬਤ ਮਚਾ ਦਿਓ। ਲੋਕਾਂ ਨੂੰ ਆਖੋ ਕਿ ਤੁਹਾਡੀ ਜਵਾਨੀ ਦੀ ਲੋੜ ਹੈ। ਚੰਗੀ ਜਵਾਨੀ ਉਹ ਹੀ ਹੈ ਜੋ ਕੋਮ ਦੇ ਕੰਮ ਕਰਦਿਆਂ ਚੜ੍ਹੇ। ਸਾਨੂੰ ਪਵਿੱਤਰ ਹਿਰਦੇ ਤੇ ਸਵੱਛ ਦਿਮਾਗ ਦੀ ਲੋੜ ਹੈ। ‘ਪਹਿਲਾ ਮਰਨ ਕਬੂਲ’ ਨੂੰ ਹਿਰਦੇ ਵਿਚ ਵਸਾਓ। ਮੌਤ ਦਾ ਡਰ ਸਾਨੂੰ ਇਸ ਲਈ ਲਗਦਾ ਹੈ, ਕਿਉਂਕਿ ਅਸੀਂ ਜੀਵਨ ਮਾਣਿਆ ਨਹੀਂ। ਘਬਰਾਹਟ ਇਸ ਲਈ ਹੁੰਦੀ ਹੈ, ਕਿਉਂਕਿ ਜੀਵਨ ਦਾ ਰਸ ਨਹੀਂ ਆਇਆ। ਤੇ ਇਸ ਲਈ ਪਹੁੰਚਦਾ ਹੈ, ਕਿਉਂਕਿ ਮੰਜ਼ਲ ਦੂਰ ਦਿਸਦੀ ਹੈ। ਮੌਤ ਨੂੰ ਵੰਗਾਰੋਗੇ ਤਾਂ ਮੌਤ ਨੱਸ ਜਾਏਗੀ। ਸਿਰ ਉੱਚਾ ਕਰਕੇ ਟੁਰਨਾ ਸਿਖੋਗੇ ਤਾਂ ਘਬਰਾਹਟ ਦੂਰ ਹੋ ਜਾਏਗੀ। ਟੁਰਣ ਦਾ ਨਿਸ਼ਚਾ ਕਰੋਗੇ ਤਾਂ ਮੰਜ਼ਲ ਛੁਟਿਆ ਜਾਏਗੀ। ਵਾਹਿਗੁਰੂ ਦਾ ਆਸਰਾ ਰਖੋਗੇ ਤਾਂ ਡਰ ਉੱਡ-ਪੁੱਡ ਜਾਣਗੇ। ਡਰ ਉਤਰ ਗਿਆ ਤਾਂ ਮੌਤ ਵੀ ਅਨੰਦ ਭਾਸੇਗੀ।” ਗੁਰੂ ਜੀ ਨੇ ਤਕਰੀਰ ਜਾਰੀ ਰਖਦੇ ਹੋਏ ਫਰਮਾਇਆ, “ਤੁਸੀਂ ਇਹ ਨਾ ਸਮਝਿਓ ਜੋ ਤੁਸੀਂ ਥੋੜ੍ਹੇ ਹੋ। ਤੁਸੀਂ ਸਾਰੇ ਸੇਮੇ ਦੀ ਨਿਆਈਂ ਹੋ। ਸਾਰੇ ਦਰਿਆ ਸੇਮਿਆ ਵਿਚੋਂ ਹੀ ਨਿਕਲਦੇ ਹਨ, ਤੁਹਾਡੇ ਜਿਹੇ ਲੱਖਾ ਸੇਮੇ ਕੋਮ ਵਿਚ ਹਨ। ਜਦੋਂ ਤੁਸੀਂ ਇਕੱਠੇ ਹੋ ਕੇ ਵਗੋਗੇ ਤਾਂ ਇਕ ਹੜ੍ਹ ਆ ਜਾਏਗਾ। ਲੱਕੜ ਦੀ ਇਕ ਨਿਮਾਣੀ ਤੀਲੀ ਸਾਰੇ ਜੰਗਲ ਨੂੰ ਅੱਗ ਲਗਾ ਦਿੰਦੀ ਹੈ, ਤੁਸੀਂ ਤਾਂ ਭਲਾ ਇਨਸਾਨ ਹੋ ਅਤੇ ਇਨਸਾਨ ਵੀ ਉਹ, ਜਿਨ੍ਹਾਂ ਦਾ ਕਾਲਜਾ ਹੁਣੇ ਹੁਣੇ ਤੰਤੀਆਂ ਤਵੀਆਂ ਉੱਤੇ ਸਾੜਿਆ ਗਿਆ ਹੈ।”

ਕਵੀਆਂ ਨੂੰ ਸੰਬੋਧਨ ਕਰਦੇ ਹੋਏ ਕਿਹਾ, “ਵੇਖੋ, ਰੱਬ ਨੇ ਤੁਹਾਨੂੰ ਕਵਿਤਾ ਦੀ ਦਾਤ ਦਿੱਤੀ ਹੈ, ਤੁਸੀਂ ਕੋਮਾਂ ਦੀ ਉਸਾਰੀ ਵੇਲੇ ਇੰਨਾਂ ਦਾ ਕੰਮ ਕਰਦੇ ਆਏ ਹੋ। ਤੁਸੀਂ ਹੁਣ ਕੁਵੇਲੇ ਦੇ ਗੀਤਾਂ ਨੂੰ ਖਤਮ



ਕਰੇ ਤੇ ਕੋਮ ਨੂੰ ਟੋਇਆ ਵਿਚੋਂ ਬਾਹਰ ਕੱਢੇ। ਤੁਸੀਂ ਉਹ ਇਤਿਹਾਸ ਸੁਣਾਉ ਜੋ ਲੋਕਾਂ ਨੂੰ ਕਪੜਿਆਂ ਵਾਂਗੂ ਖੱਲਾ ਉਤਾਰਨ ਲਈ ਪ੍ਰੇਰ ਸਕੇ। ਪਤੰਗਿਆਂ ਵਾਂਗ ਕੋਮੀ ਪਰਵਾਨਿਆਂ ਵਿਚ ਧਰਮ ਦੀ ਬਲਦੀ ਸਮਾ ਉੱਤੇ ਸੜਨ ਦਾ ਚਾਅ ਆਵੇ। ਲਹੂ ਨੰਦਾ ਹੋ ਗਿਆ ਹੈ। ਸ਼ਹੀਦਾਂ ਦੀਆਂ ਕਹਾਣੀਆਂ ਦੇ ਭੱਠ ਤਪਾ ਦਿਉ ਤਾਂ ਕਿ ਇਹ ਖੂਨ ਖੋਲ ਸਕੇ, ਮੁੜ ਕੇ ਜਵਾਨੀ ਆਏ ਅਤੇ ਇਹ ਮਿਥਿਆ ਹੋਇਆ ਪੰਜਾਬ ਤੇ ਕੁਚਲੀ ਹੋਈ ਕੋਮ ਵਿਰ ਪੈਰਾ ਉੱਤੇ ਖੜ੍ਹੀ ਹੋ ਸਕੇ।"

ਚਾਡੀਆਂ ਨੂੰ ਗੁਰੂ ਜੀ ਨੇ ਆਖਿਆ, "ਹੁਣ ਲੋੜ ਹੈ, ਤੁਹਾਡੇ ਸਾਜ਼ਾਂ ਵਿਚੋਂ ਲਲਕਾਰਾ ਨਿਕਲਣ। ਤੁਹਾਡੀਆਂ ਸੁਰਾਂ ਕੋਮ ਨੂੰ ਵੰਗਾਰਣ। ਤੁਹਾਡੀ ਢੰਡ ਦੀ ਨੱਪ ਜਨਤਾ ਨੂੰ ਟੁੰਬ ਕੇ ਜਗਾਏ ਅਤੇ ਤੁਹਾਡੇ ਰਾਜ ਦੇ ਘੁੰਗਰੂ ਕੁਰਬਾਨੀ ਲਈ ਦਿਲਾ ਵਿਚ ਚਾਅ ਪੈਦਾ ਕਰਨ।" ਤਾਰੀਖ-ਇ-ਪੰਜਾਬ ਦਾ ਲਿਖਾਰੀ ਲਿਖਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਸਸਤਰ ਇਕੱਠੇ ਕਰਨ ਬਾਰੇ ਦੂਰ ਨੇੜੇ ਦੇ ਸਾਰੇ ਸਿੱਖਾਂ ਨੂੰ ਹੁਕਮ ਜਾਰੀ ਕੀਤੇ ਅਤੇ ਬਚਨ ਕੀਤਾ ਕਿ ਜਿਹੜਾ ਸਿੱਖ ਚੰਗੇ ਘੋੜੇ ਤੇ ਹਥਿਆਰ ਭੇਟਾ ਕਰੇਗਾ, ਉਹ ਗੁਰੂ ਘਰ ਦੀਆਂ ਖੁਸ਼ੀਆਂ ਪ੍ਰਾਪਤ ਕਰੇਗਾ। ਇਸ ਤਰ੍ਹਾਂ ਗੁਰੂ ਜੀ ਪਾਸ ਬੇਅੰਤ ਘੋੜੇ ਅਤੇ ਅਸਲਾ ਖਾਨੇ ਵਿਚ ਚੰਗੇ ਸਸਤਰ ਜਮ੍ਹਾਂ ਹੋ ਗਏ। ਗੱਲ ਕੀ, ਗੁਰੂ ਪਾਤਸ਼ਾਹ ਨੇ ਕੋਮ ਦੇ ਹਰ ਅੰਗ ਨੂੰ ਟੁੰਬਿਆ, ਝੰਜੋੜਿਆ ਅਤੇ ਸਾਵਧਾਨ ਕੀਤਾ। ਸੁੱਤੀਆਂ ਸਕੜੀਆਂ ਜਗਾਈਆਂ।

**ਨਿੱਤ ਪ੍ਰੇਰਾਰਾਮ ਵਿਚ ਤਬਦੀਲੀਆਂ :** ਦਿਨਾਂ ਵਿਚ ਹੀ ਇਹ ਪ੍ਰੇਰਾਰਾਮ ਘਰ ਘਰ ਪੁੱਜ ਗਿਆ। ਕੁਝ ਦੇਖੀਆਂ ਨੇ ਪਹੁੰਚਾਇਆ ਤੇ ਕੁਝ ਪ੍ਰਚਾਰਕਾਂ ਨੇ। ਲੋਕ ਹੁਣ ਭੇਟਾ ਵੀ ਸਸਤਰ, ਘੋੜੇ ਤੇ ਹੋਰ ਜੰਗੀ ਸਾਮਾਨ ਲਿਆਉਣ ਲੱਗੇ। ਹੱਥਾਂ ਦੇ ਹਥਿਆਰ ਵੀ ਭੇਟ ਹੋਣ ਲੱਗੇ। ਰੋਜ਼ ਸਵੇਰੇ, ਸਾਮ ਦੀਵਾਨ ਲਗਦੇ। ਨਿੱਤ ਦੇ ਕੀਰਤਨ ਉਪਰੰਤ ਹਰਿਮੰਦਰ ਸਾਹਿਬ ਸਾਹਮਣੇ ਹੀ ਜੰਗੀ ਮਸ਼ਕਾ ਹੋਣ ਲਗ ਪਈਆਂ। ਵਾਰਾਂ ਨੂੰ ਜੰਗੀ ਧੁਨੀਆਂ ਉੱਤੇ ਗਾਉਣ ਦੀ ਪਰਪਾਟੀ ਵੀ ਪਾ ਦਿੱਤੀ। ਗੁਰੂ ਗ੍ਰੰਥ ਸਾਹਿਬ ਵਿਚ ਆਈਆਂ ਕੁਝ ਵਾਰਾਂ ਦੀ ਧੁਨੀ ਵੀ ਬਣਾਈ। ਜੋਸ਼ ਭਰਨ ਲਈ ਹੋਰ ਵਾਰਾਂ ਲਿਖਵਾਈਆਂ। ਢੰਡ ਨੂੰ ਪਹਿਲ ਦਿੱਤੀ ਗਈ। ਆਤਮਿਕ ਗਿਆਨ ਦੇ ਨਾਲ ਨਾਲ, ਖੜਗ ਵੀ ਚਮਕਣ ਲੱਗੀ। ਗੁਰੂ ਨਾਨਕ ਜੀ ਨੇ ਪਰਮਾਤਮਾ ਤਕ ਇਹ ਗਿਲਾ ਕੀਤਾ ਸੀ ਕਿ "ਕੋਈ ਤਕੜਾ ਸੇਰ ਗਾਵਾਂ ਦੇ ਵੱਗ ਉੱਤੇ ਪਵੇ ਤਾਂ ਮਾਲਿਕ ਦਾ ਕੰਮ ਹੋ ਰੱਖਿਆ ਕਰੇ", ਗੁਰੂ, ਮਾਲਿਕ ਬਣ ਕੇ ਹੀ ਆਇਆ। ਗਾਈਆਂ, ਸਕਤਾ, ਸਕਤੀ ਵਾਲੀਆਂ ਬਣਨ ਲੱਗੀਆਂ। ਗਾਈਆਂ ਦੇ ਵੱਗ ਮੁੱਕਣ ਲੱਗੇ। ਪ੍ਰੇਮ ਦੇ ਚਾਅ ਲਈ ਯਾਰ ਦੀ ਗਲੀ ਮੁਰਦੀ ਸਿਰ ਤਲੀ ਆਉਣੇ ਸ਼ੁਰੂ ਹੋ ਗਏ।

ਵਾਰਾਂ ਨੇ ਸੀਵਨ-ਕਾਥਾ ਛੇੜ ਦਿੱਤਾ। ਯੁੱਧ-ਕਾਵ (ਵਾਰਾਂ) ਨਾਲ ਖੂਨ ਗਰਮ ਹੋਣ ਲੱਗੇ। ਗੁਰੂ ਹਰਿਗੋਬਿੰਦ ਜੀ ਨੇ ਵਾਰਾਂ ਨੂੰ ਖਾਸ ਮਹਾਨਤਾ ਦਿੱਤੀ। ਇਹ ਮਹਾਨਤਾ ਦੇਣਾ ਹੀ ਉਸ ਪਹਿਲੀ ਚਲਦੀ ਰਫ਼ਤਾਰ ਨੂੰ ਤੇਜ਼ ਕਰਨਾ ਸੀ, ਜਿਸ ਨੂੰ ਟਰੰਪ ਜਿਹੇ ਲਿਖਾਰੀਆਂ ਨੇ ਕਾਹਲੀ ਨਾਲ 'ਮੋੜ' (ਟਰਨਿੰਗ ਪੁਆਇੰਟ) ਆਖਿਆ। ਵਾਰਾਂ ਨੂੰ ਗਾਉਣ ਵਿਚ ਇਤਨੀ ਤਬਦੀਲੀ ਕੀਤੀ ਕਿ ਉਹ ਹੀ, ਆਸਾ ਦੀ ਵਾਰ, ਜਿਸ ਦਾ ਕੀਰਤਨ ਰਥਾਬੀ ਹਰਿਮੰਦਰ ਸਾਹਿਬ ਵਿਚ ਕਰਦੇ ਸਨ, ਉਸੇ ਵਾਰ ਨੂੰ 'ਟੁੰਡੇ ਅਸਰਾਸੇ ਦੀ ਧੁਨੀ' ਨਾਲ ਢੰਡ ਨਾਲ ਗਾਉਣ ਦਾ ਹੁਕਮ ਦਿੱਤਾ। ਇਹ ਦੇ ਵਾਰਾਂ ਕਿਸ ਲਈ? ਇਕ ਆਤਮਿਕ ਰੰਗ ਵਿਚ ਰੰਗਦੀ ਸੀ, ਦੂਜੀ ਜੋਸ਼ ਉਭਾਰਦੀ ਸੀ। ਧਰਮ ਦੀ ਰਾਖੀ ਲਈ ਸਿਆਸਤ ਜਨਮ ਲੈ ਰਹੀ ਸੀ। ਭਾਈ ਗੁਰਦਾਸ ਜੀ ਦੇ ਹੀ ਸਬਦਾਂ ਵਿਚ "ਧਰਮ ਖੇਤੀ ਦੀ ਰਾਖੀ ਲਈ ਵਾੜ ਲਗਾਈ ਜਾ ਰਹੀ ਸੀ, ਮਜ਼ਹਬੀ ਬਾਝ ਦੀ ਹਿਫ਼ਾਜਤ ਲਈ ਕਿੱਕਰ ਲਗਾਏ ਜਾ ਰਹੇ ਸਨ।"

ਖੇਤੀ ਵਾੜ ਸੁ ਚਿੰਗਰੀ, ਕਿਕਰ ਆਸ ਪਾਸ ਜਿਉਂ ਬਾਰੀ।

**ਕੁਝ ਰੁਕਾਵਟਾਂ ਤੇ ਭੁਲੇਖੇ :** ਇਹ ਕੁਸਤੀਆਂ, ਨੇਸ਼ੇਬਾਜੀ, ਨਕਲੀ ਜੰਗਾ ਤੇ ਹਥਿਆਰ ਦੇਖ ਕੇ ਕਈ ਸਿੱਖਾਂ ਨੇ ਵੀ ਸੰਕੇ ਪ੍ਰਗਟ ਕਰਨੇ ਆਰੰਭ ਕਰ ਦਿੱਤੇ। ਗੁਰੂ ਜੀ ਦੇ ਨਿੱਤ ਦੇ ਕੋਮਾਂ ਨੂੰ ਪਹਿਲਾ

ਹੈਰਾਨੀ ਨਾਲ ਦੇਖਦੇ ਰਹੇ ਤੇ ਫਿਰ ਉਸ ਦੇ ਉਲਟ ਕਹਿਣ ਵੀ ਲੱਗ ਪਏ। ਕਈਆਂ ਨੇ ਆਖਣਾ ਵੀ ਸ਼ੁਰੂ ਕਰ ਦਿੱਤਾ ਕਿ ਗੁਰੂ ਹਰਿਗੋਬਿੰਦ ਨੇ ਗੁਰੂ ਨਾਨਕ ਜੀ ਵਾਲਾ ਰਾਹ ਛੱਡ ਦਿੱਤਾ ਹੈ। ਇਹ ਇਕ ਐਸਾ ਭੁਲੇਖਾ ਹੈ ਜੋ ਅਜੇ ਤਕ ਨਹੀਂ ਨਿਕਲਿਆ। ਇਸ ਭੁਲੇਖੇ ਦਾ ਸਿਕਾਰ ਹੋ, ਵੀਹਵੀਂ ਸਦੀ ਦੇ ਵਿਦਵਾਨ ਇਤਿਹਾਸਕਾਰ, ਸਰ ਜਾਦੂਨਾਥ ਸਰਕਾਰ ਨੇ ਲਿਖਿਆ, “ਗੁਰੂ ਨਾਨਕ ਜੀ ਦੀ ਫਕੀਰੀ ਦਾ ਸੀਤਲ ਸੋਮਾ ਫੌਜੀ ਛਾਉਣੀ ਦੇ ਮਾਰੂਥਲ ਵਿਚ ਜਾ ਕੇ ਸੁੱਕ ਗਿਆ।” ਜਾਦੂਨਾਥ ਇਹ ਨਾ ਜਾਣ ਸਕੇ ਕਿ ਜੇ ਗੁਰੂ ਹਰਿਗੋਬਿੰਦ ਜੀ ਤਲਵਾਰਾਂ ਨਾ ਪਹਿਨਦੇ, ਫੌਜੀ ਛਾਉਣੀ ਨਾ ਬੰਨ੍ਹਦੇ, ਕਿਲ੍ਹੇਬੰਦੀ ਨਾ ਬਣਾਉਂਦੇ, ਪਨਾਹਗਾਵਾਂ ਨ ਉਸਾਰਦੇ ਤਾਂ ਇਹ ਸੋਮਾ ੧੬੦੬ ਈ. ਦੀ ੩੦ ਮਈ ਬਾਅਦ ਵਗਣਾ ਹੀ ਨਹੀਂ ਸੀ। ਜੇ ਵਗਦਾ ਵੀ ਰਹਿੰਦਾ ਤਾਂ ਇਸ ਦੀ ਇਤਿਹਾਸ ਵਿਚ ਕੋਈ ਖ਼ਾਸ ਕਦਰ ਨਹੀਂ ਹੋਣੀ ਸੀ। ਇਹ ਤਲਵਾਰਾਂ ਤਾਂ ਸਗੋਂ ਮਾਰੂਥਲ ਵਿਚ ਉਤਸ਼ਾਹ ਦਾ ਜਲ ਬਣ ਆਈਆਂ। ਜਨਤਾ ਨੂੰ ਪਹਿਲੀ ਵਾਰ ਉਤਸ਼ਾਹ ਦੀ ਝਲਕ ਦਿੱਤੀ। ਸਹੀ ਅਰਥਾਂ ਵਿਚ ਗੁਰੂ ਨਾਨਕ ਦਾ ਘਰ ਨਿਥਾਵਿਆਂ ਦੀ ਥਾਂ, ਨਿਓਟਿਆਂ ਦੀ ਓਟ, ਨਿਆਸਰਿਆਂ ਦਾ ਆਸਰਾ, ਨਿਧਿਰਿਆਂ ਦੀ ਧਿਰ, ਬਣ ਗਿਆ। ਪਰਮ ਦੀ ਰੱਖਿਆ ਲਈ ਇਹ ਕਦਮ ਆਵੇਸ਼ਕ ਸੀ।

ਪਰਮ ਕੀ ਹੈ? ਗੁਰੂ ਨਾਨਕ ਸਾਹਿਬ ਦੇ ਕਥਨ ਅਨੁਸਾਰ ‘ਪਰਮ ਸੱਚ ਹੈ’। ਪਰਮ ਹੈ ਸੱਚ ਨੂੰ ਦ੍ਰਿੜ੍ਹ ਕਰਨਾ। “ਏਕੋ ਪਰਮੁ ਦ੍ਰਿੜ੍ਹੈ ਸਚੁ ਕੋਈ।” ਪਰਮ ਸੱਚ ਨੂੰ ਧਿਰਦੇ ਤੇ ਸੰਸਾਰੀ ਤੋਰ ਤੇ ਅਮਲ ਵਿਚ ਧਾਰਨ ਕਰਨ ਨੂੰ ਕਿਹਾ ਜਾਂਦਾ ਹੈ। ਸੱਚ ਲਈ ਮਰਨਾ, ਸੱਚ ਲਈ ਬੋਲਣਾ, ਝੂਠ ਨੂੰ ਨਿੰਦਣਾ। ਧੱਕੇ ਵਿਰੁੱਧ ਆਵਾਜ਼ ਉਠਾਣੀ, ਧੱਕਾ ਭਾਵੇਂ ਪਰਮ ਦੇ ਠੇਕੇਦਾਰਾਂ ਵੱਲੋਂ ਹੋਵੇ, ਭਾਵੇਂ ਅਮੀਰ ਦਾ ਗ਼ਰੀਬ ਉੱਤੇ ਹੋਵੇ; ਰਾਜੇ ਦਾ ਪਰਜਾ ਉੱਤੇ ਜਾਂ ਇਕ ਜਾਤੀ ਦਾ ਦੂਜੀ ਜਾਤੀ ਉੱਤੇ। ਇਹ ਸਭ ਸਿੱਖੀ ਮੁਤਾਬਕ ਪਰਮ ਹੈ।

ਸਿਆਸਤ ਕੀ ਹੈ? ਰਾਜਨੀਤੀਵਾਨਾਂ ਦੇ ਕਹਿਣ ਅਨੁਸਾਰ ਮੋਟੇ ਸ਼ਬਦਾਂ ਵਿਚ ਰਾਜ ਸੰਭਾਲਣ ਨੂੰ ਕਹਿੰਦੇ ਹਨ ਜਾਂ ਰਾਜ ਕਿਹੋ ਜਿਹਾ ਸੀ, ਕਿਹੋ ਜਿਹਾ ਹੈ ਤੇ ਕਿਹੋ ਜਿਹਾ ਚਾਹੀਦਾ ਹੈ। ਦੂਜੇ ਅਰਥਾਂ ਵਿਚ ਮਾੜੇ ਰਾਜ ਦੇ ਵਿਰੁੱਧ ਆਵਾਜ਼ ਉਠਾਣੀ ਤਾਂ ਕਿ ਚੰਗਾ ਰਾਜ ਆ ਜਾਵੇ। ਵਧੀਕੀਆਂ ਤੇ ਬਚਣਾ ਤੇ ਲੋਕਾਂ ਨੂੰ ਬਚਣ ਲਈ ਪ੍ਰੇਰਣਾ ਕਰਨੀ, ਧੱਕੇ ਦੇ ਖ਼ਿਲਾਫ਼ ਆਵਾਜ਼ ਉਠਾਉਣੀ, ਸੱਚ ਲਈ ਬੋਲਣਾ ਤੇ ਸੱਚੀ ਗੱਲ ਕਹਿੰਦਿਆਂ ਕਦੀ ਵੀ ਨਾ ਹਟਣਾ, ਭਾਵੇਂ ਲੱਖ ਤਸੀਹੇ ਸਹਿਣੇ ਪੈਣ।

ਜੇ ਦੇਖਿਆ ਜਾ ਸਕਦਾ ਹੈ, ਪਰਮ ਹੈ ਸੱਚ ਨੂੰ ਦ੍ਰਿੜ੍ਹ ਕਰਕੇ ਸੱਚ ਪ੍ਰਚਾਰਨਾ। ਸਿਆਸਤ ਹੈ ਝੂਠ ਤੇ ਬੇਇਨਸਾਫੀ ਦੂਰ ਕਰ ਕੇ ਸੱਚ, ਇਨਸਾਫ਼ ਤੇ ਧੱਕੇ ਦੇ ਖ਼ਿਲਾਫ਼ ਅੰਦੋਲਨ ਕਰਨਾ। ਪਰਮ ਦਾ ਉਦੇਸ਼ ਹੈ ਪਰਸਪਰ ਪਿਆਰ ਪੈਦਾ ਕਰਨਾ। ਸਿਆਸਤ ਹੈ ਚੰਗੇ ਖ਼ਿਆਲਾਂ ਵਾਲੇ ਲੋਕੀ ਪੈਦਾ ਕਰਨੇ ਤੇ ਉਨ੍ਹਾਂ ਦੇ ਹੱਥ ਰਾਜ-ਪ੍ਰਬੰਧ ਦੇਣਾ। ਗੱਲ ਕੀ, ਪਰਮ ਵੀ ਹੈ ਪਾਖੰਡ ਦੇ ਖ਼ਿਲਾਫ਼ ਬੋਲਣਾ ਤੇ ਸਿਆਸਤ ਵੀ ਹੈ ਜਬਰ ਦੇ ਵਿਰੁੱਧ ਉੱਠਣਾ। ਜੇ ਦੋਹਾਂ ਦਾ ਪਰਸਪਰ ਮੇਲ ਹੈ, ਵਿਰੋਧ ਨਹੀਂ। ਇਹ ਵੱਖ ਵੱਖ ਨਹੀਂ ਕੀਤੇ ਜਾ ਸਕਦੇ।

ਗੁਰੂ ਨਾਨਕ ਜੀ ਨੇ ‘ਪਰਮ ਤੇ ਸਿਆਸਤ’ ਬਾਰੇ ਸੰਸਾਰ ਨੂੰ ਐਸਾ ਹੀ ਆਸਾ ਦਿੱਤਾ ਸੀ। ਇਹ ਸੱਚ ਹੈ ਕਿ ਇਹ ਵਿਚਾਰਧਾਰਾ ਪ੍ਰਚਲਿਤ ਪ੍ਰਣਾਲੀ ਵਿਚ ਇਕ ਕ੍ਰਾਂਤੀ ਸੀ। ਪਹਿਲਾਂ ਲੋਕੀ ਇਸ ਖ਼ਿਆਲ ਵੱਲੋਂ ਅਵੇਸਲੇ ਸਨ। ਲੋਕੀ ਇਹ ਨਾ ਜਾਣ ਸਕੇ ਕਿ ਕਿਸ ਤਰ੍ਹਾਂ ਉਨ੍ਹਾਂ ਦੀ ਤਹਜੀਬ ਨੂੰ ਕੋਈ ਦੂਜਾ ਪਰਮ ਹੱਥ ਵਿਚ ਸਿਆਸੀ ਤਾਕਤ ਲੈ ਕੁਚਲ ਰਿਹਾ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਸਭ ਕੁਝ ਸਮਝਿਆ ਤੇ ਸਾਨੂੰ ਸਮਝਾਇਆ। ਆਪ ਨੇ ਦੱਸਿਆ ਕਿ ਚੋਟਾਂ ਸਦਾ ‘ਗ਼ੁਲਾਮ’ ਪਰਮ ਉੱਤੇ ਪੈਦੀਆਂ ਰਹਿੰਦੀਆਂ ਹਨ। ਇਸ ਖ਼ਿਆਲ ਨੂੰ ਹੀ ਗੁਰੂ ਨਾਨਕ ਦੇਵ ਜੀ ਨੇ ਆਸਾ ਦੀ ਵਾਰ ਵਿਚ ਸਪੱਸ਼ਟ ਕੀਤਾ ਸੀ। ਗੁਰੂ ਜੀ ਨੇ ਫ਼ਰਮਾਇਆ ਹੈ ਕਿ ਜੇ ਰਾਜਸੀ ਤਾਕਤ ਕਿਸੇ ਪਰਮ ਤੇ ਤਹਜੀਬ ਦੇ ਵਿਰੁੱਧ



ਹੋਵੇ ਤਾਂ ਬਹੁਤ ਭਾਰੀ ਨੁਕਸਾਨ ਹੁਲਾਮ ਤਹਜੀਬ ਦੇ ਧਰਮ ਨੂੰ ਹੁੰਦਾ ਹੈ। ਮਿਸਾਲ ਦਿੰਦੇ ਹੋਏ ਉਨ੍ਹਾਂ ਦੱਸਿਆ ਕਿ ਇਕ ਬ੍ਰਾਹਮਣ ਆਪਣੀ ਗਊ ਨੂੰ ਨਾਲ ਲੈ ਕੇ ਨਦੀ ਪਾਰ ਕਰਾਉਣਾ ਚਾਹੁੰਦਾ ਹੈ। ਉਸ ਨਦੀ ਉੱਤੇ ਮਹਿਸੂਲੀਆ ਹਿੰਦੂ ਹੈ, ਉਹ ਹਿੰਦੂ ਮਹਿਸੂਲੀਆ ਬ੍ਰਾਹਮਣ ਦੀ ਉਸ ਗਊ ਨੂੰ ਪਾਰ ਨਹੀਂ ਲੰਘਣ ਦਿੰਦਾ ਜਦ ਤਕ ਉਹ ਹਕੂਮਤ ਵੱਲੋਂ ਲਗਾਇਆ ਹੋਇਆ ਮਸੂਲ ਨਾ ਦੇਵੇ। ਬ੍ਰਾਹਮਣ ਬਗ਼ਤਾ ਕਰਦਾ ਹੈ ਅਤੇ ਕਹਿੰਦਾ ਹੈ, "ਇਸ ਗਊ ਨੂੰ ਤੂੰ ਮਾਤਾ ਕਹਿੰਦਾ ਹੈ, ਇਸੇ ਗਊ ਦੇ ਗੋਬਰ ਨਾਲ ਚੌਕਾ ਆਦਿ ਸੁੱਚਾ ਕਰਦਾ ਹੈ, ਫਿਰ ਇਸੇ ਗਊ ਕੋਲੋਂ ਇਕ ਰੁਪਿਆ ਟੈਕਸ (ਕਰ)। ਤਾਂ ਹਿੰਦੂ ਮਹਿਸੂਲੀਆ ਆਪਣੀ ਮਜ਼ਬੂਰੀ ਦੱਸਦਾ ਹੈ ਕਿ ਇਹ ਸਮੇਂ ਦੀ ਹਕੂਮਤ ਦਾ ਹੁਕਮ ਹੈ। ਗੁਰੂ ਨਾਨਕ ਦੇਵ ਜੀ ਉਸ ਮਜ਼ਬੂਰੀ ਦਾ ਖਿਕਰ ਕਰਦੇ ਹੋਏ ਆਸਾ ਦੀ ਵਾਰ ਵਿਚ ਕਹਿੰਦੇ:

ਗਊ ਬ੍ਰਾਹਮਣ ਕਉ ਕਰ ਲਾਵਹੁ,

ਗੋਬਰ ਤਰਨ ਨ ਜਾਈ।

ਪੈਤੀ ਟਿਕਾ ਤੇ ਜਪ ਮਾਲੀ, ਧਾਨ ਮਲੇਛਾ ਖਾਈ।

ਅੰਤਰਿ ਪੂਜਾ, ਪੜਹਿ ਕਤੇਬਾ

ਸੰਜਮੁ ਤੁਰਕਾ ਭਾਈ।

ਫੁੱਡੀਲੇ ਪਾਖੰਡਾ।

ਇਹ ਗਿਰਾਵਟ ਆਈ ਹੈ, ਸਕਤੀ ਦਾ ਹੱਥ ਵਿਚ ਨਾ ਹੋਣ ਕਾਰਣ। ਗੁਰੂ ਜੀ ਵਰਮਾਉਂਦੇ ਹਨ, "ਅੰਦਰ ਝੁੱਪ ਕੇ ਤਾਂ ਠਾਕਰ ਪੂਜਦੇ ਹੋ ਤੇ ਬਾਹਰ ਮੁਸਲਮਾਨਾਂ ਦੀ ਦੱਸੀ ਕਤੇਬਾ ਦੀ ਰਹਿਤ ਅਪਣਾਉਂਦੇ ਹੋ। ਜਿਨ੍ਹਾਂ ਨੂੰ ਮਲੇਛ ਕਹਿੰਦੇ ਹੋ ਉਨ੍ਹਾਂ ਦੀ ਰਹੁ-ਰੀਤੀ ਅਪਣਾ ਰਹੇ ਹੋ। ਇਸ ਤਰ੍ਹਾਂ ਸੱਭਿਅਤਾ ਕਿਵੇਂ ਬਚ ਜਾਏਗੀ।" ਇਹ ਹਾਸੇ-ਹੀਣੀ ਹਾਲਤ ਕਿਸ ਨੇ ਕੀਤੀ? ਉੱਤਰ ਮਿਲੇਗਾ ਸਮੇਂ ਦੀ ਹਕੂਮਤ ਨੇ, ਦੂਜੇ ਸਬਦਾਂ ਵਿਚ ਪਰਾਈ ਸਿਆਸਤ ਨੇ। ਜੇ ਹੋਰ ਗੁਰੂ ਨਾਲ ਦੇਖਿਆ ਜਾਵੇ ਤਾਂ ਪ੍ਰਗਟ ਹੋਵੇਗਾ ਕਿ ਅਧੀਨ ਦੀ ਸੱਭਿਅਤਾ ਰਾਜਸੀ ਤਾਕਤ ਵਾਲੇ ਦੀ ਸੱਭਿਅਤਾ ਨਾਲੋਂ ਵੱਖਰੀ ਰਹਿ ਚੀ ਨਹੀਂ ਸਕਦੀ। ਗੁਰੂ ਨਾਨਕ ਦੇਵ ਜੀ ਨੇ ਇਸਾਰਾ ਕੀਤਾ ਸੀ। ਗੁਰੂ ਅੰਗਦ ਦੇਵ ਜੀ, ਗੁਰੂ ਅਰਮਦਾਸ ਜੀ ਅਤੇ ਗੁਰੂ ਰਾਮਦਾਸ ਜੀ ਨੇ 'ਪਰਿ ਅਧੀਨ ਸੁਪਨੇ ਸੁਖ ਨਹੀ' ਦੇ ਆਸੇ ਨੂੰ ਸੰਗਤਾਂ ਵਿਚ ਦਿੱਤਾ ਕਰਾਇਆ। ਗੁਰੂ ਅਰਜਨ ਦੇਵ ਜੀ ਨੇ ਉਸੇ ਆਸੇ ਲਈ ਸਹੀਦੀ ਦਿੱਤੀ ਅਤੇ ਉਸ ਉਦੇਸ਼ ਦੀ ਪੂਰਤੀ ਲਈ ਗੁਰੂ ਹਰਿਗੋਬਿੰਦ ਜੀ ਨੇ ਤਲਵਾਰ ਪਹਿਨੀਆ।

ਸਿੱਖ ਗੁਰੂਆਂ ਵੱਲੋਂ ਰਾਜ ਜਾਂ ਰਾਜ-ਪ੍ਰਬੰਧ ਦੀ ਨੁਕਤਾਚੀਨੀ ਕਰਨਾ ਸੁਭਾਵਿਕ ਸੀ। ਸਤਿਗੁਰੂ ਸਿਆਸਤ ਨੂੰ ਧਰਮ ਦਾ ਅਟੁੱਟ ਅੰਗ ਸਮਝਦੇ ਤੇ ਪ੍ਰਚਾਰਦੇ ਸਨ। ਨਾਲ ਹੀ ਉਹ ਆਪਣੇ ਸਿੱਖਾਂ ਨੂੰ ਘਰਾਂ ਵਿਚ ਰਹਿ ਕੇ ਆਪਣੇ ਕੰਮ-ਕਾਜ ਕਰਦੇ ਹੋਏ ਗ੍ਰਹਿਸਤ ਵਿਚ ਰਹਿੰਦੇ, ਧਰਮ ਉੱਤੇ ਟੁਰਨ ਦੀ ਪ੍ਰੇਰਣਾ ਕਰ ਰਹੇ ਸਨ। ਕਿਰਤੀ ਲੋਕਾਂ ਦਾ ਵਾਸਤਾ ਸਦਾ ਰਾਜ ਤੇ ਰਾਜ ਦੇ ਕਰਮਚਾਰੀਆਂ ਨਾਲ ਪੈਣਾ ਹੋਇਆ। ਗੁਰੂ ਸਾਹਿਬਾਨ ਨੇ ਜੋ ਦੁੱਖ ਤੇ ਐਕੜਾਂ ਅਨੁਭਵ ਕੀਤੀਆਂ ਉਨ੍ਹਾਂ ਨੇ ਬਾਣੀ ਰਾਹੀਂ ਜਾਂ ਸਿੱਖਿਆਵਾਂ ਰਾਹੀਂ ਪ੍ਰਗਟ ਕੀਤੀਆਂ। ਹਕੂਮਤ ਵਿਰੁੱਧ ਆਪਣੇ ਵਿਚਾਰ ਉਨ੍ਹਾਂ ਬਿਨਾਂ ਡਰ ਤੇ ਸੰਕੋਚ ਪ੍ਰਗਟ ਕੀਤੇ। ਇਸੇ ਲਈ ਸਮਕਾਲੀ ਰਬਾਬੀਆਂ ਸਤਾ ਤੇ ਬਲਵੰਤ ਜੀ ਨੇ ਗੁਰੂ ਵਿਅਕਤੀ ਨੂੰ 'ਭਖੜ ਵਾਓ ਨ ਭੋਲਈ ਪਰਬਤ ਮੇਰਾਣੁ' ਆਖਿਆ। ਇਸੇ ਨੀਂਹ ਉੱਤੇ ਹੀ ਗੁਰੂ ਹਰਿਗੋਬਿੰਦ ਜੀ ਨੇ ਮੀਰੀ ਤੇ ਪੀਰੀ ਦਾ ਮਹਲ ਉਸਾਰਿਆ।

ਮੀਰੀ ਪੀਰੀ ਦੀਆਂ ਦੋ ਤਲਵਾਰਾਂ ਪਹਿਨਣ ਨੂੰ ਕਈ ਓਪਰੀ ਸਮਝ ਵਾਲਿਆਂ ਨੇ ਗੁਰੂ ਨਾਨਕ ਦੇ ਆਸੇ ਦੇ ਉਲਟ ਸਮਝਿਆ, ਪਰ ਇਤਿਹਾਸ ਦੱਸਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਵੀ ਉਸੇ ਭੁਟੇ ਨੂੰ ਹੀ ਸਿੱਜ ਰਹੇ ਸਨ ਜਿਸ ਨੂੰ ਗੁਰੂ ਨਾਨਕ ਦੇਵ ਜੀ ਨੇ ਬੀਜਿਆ ਸੀ। 'ਸੁਲੀ ਉਪਰ ਖੋਲਣਾ', 'ਸਿਰ



ਧਰ ਤਲੀ ਗਲੀ ਮੇਰੀ ਆਉਂ। ਤੇ 'ਸੀਸ ਬਚੇ ਕਰ ਬੈਸਣ ਦੀਜੈ' ਪੀਰੀ ਦੇ ਚਿੰਨ੍ਹ ਆਰੰਭ ਤੋਂ ਹੀ ਦੱਸੇ ਜਾ ਰਹੇ ਸਨ। ਗੁਰੂ ਹਰਿਗੋਬਿੰਦ ਜੀ ਨੇ ਤਾਂ ਸਿਰਫ ਪ੍ਰਗਟ ਹੀ ਕੀਤੇ ਹਨ। ਭਾਈ ਗੁਰਦਾਸ ਨੇ ਸਿਰੋਮਣੀ ਸਿੱਖ ਭਗਤਾਂ ਦੇ ਨਾਵਾਂ ਸੰਬੰਧੀ ਇਕ ਵਾਰ ਲਿਖੀ ਹੈ। ਉਸੇ ਗਿਆਰਵੀਂ ਵਾਰ ਦਾ ਭਾਵ ਪ੍ਰਕਾਸ਼ਨੀ ਟੀਕਾ ਵਿਦਵਾਨ ਸ਼ਹੀਦ ਭਾਈ ਮਨੀ ਸਿੰਘ ਜੀ ਨੇ ਕੀਤਾ ਹੈ। ਉਸ ਟੀਕੇ ਵਿਚ ਗੁਰੂ ਅਰਜਨ ਦੇਵ ਜੀ ਦੇ ਸਮੇਂ ਦੀਆਂ ਹੋਈਆਂ ਇਕ ਦੋ ਘਟਨਾਵਾਂ ਵੱਲ ਧਿਆਨ ਦੇਣ ਨਾਲ ਇਹ ਪ੍ਰਗਟ ਹੋ ਜਾਏਗਾ ਕਿ ਗੁਰੂ ਹਰਿਗੋਬਿੰਦ ਜੀ ਤਾਂ ਪਾਏ ਹੋਏ ਪੂਰਨਿਆਂ ਉੱਤੇ ਲਿਖ ਰਹੇ ਸਨ। ਇਕ ਸਮੇਂ ਭਾਈ ਚੂਹੜ ਜੀ, ਜੋ ਚੰਗੇ ਸੁਰਮੇ ਸਨ, ਗੁਰੂ ਅਰਜਨ ਦੇਵ ਕੋਲ ਆਏ ਤੇ ਉਪਦੇਸ਼ ਮੰਗਿਆ। ਗੁਰੂ ਜੀ ਨੇ ਵਰਮਾਇਆ, "ਧਰਮ ਦਾ ਯੁੱਧ ਧਰਮ ਹੈ। ਜੇ ਗਰੀਬਾਂ ਨੂੰ ਚੰਦਣੇ, ਉਸ ਨਾਲ ਯੁੱਧ ਕਰਨਾ, ਕਲਿਆਣ ਹੋਵੇਗਾ।" ਇਸ ਤਰ੍ਹਾਂ ਇਕ ਥਾਵੇਂ ਹੋਰ ਗੁਰੂ ਅਰਜਨ ਜੀ ਭਾਈ ਸੀਰਗਾਰੂ ਤੇ ਭਾਈ ਜੋਤਾ ਜੀ ਨੂੰ ਕਹਿੰਦੇ ਹਨ, "ਅਸਾਂ ਜੋ ਸਸਤਰ ਪਕੜਨੇ ਹੋਨਿ, ਸੇ ਗੁਰੂ ਹਰਿਗੋਬਿੰਦ ਦਾ ਰੂਪ ਧਾਰ ਕਰ ਪਕੜਨੇ ਹੋਨਿ। ਸਮਾਂ ਕਲਜੁਗ ਦਾ ਵਰਤਣਾ ਹੈ, ਸਸਤਰ ਦੀ ਵਿਦਿਆ ਕਰ ਮੀਰ ਦੀ ਮੀਰੀ ਖਿੱਚ ਲੈਣੀ ਹੈ ਤੇ ਸਬਦ ਦੀ ਪ੍ਰੀਤੀ ਕਰ ਪੀਰ ਦੀ ਪੀਰੀ ਖਿੱਚ ਲੈਣੀ ਹੈ। ਤੁਸੀਂ ਫੇਵੀ ਪਾਤਸ਼ਾਹੀ ਦੇ ਹਜ਼ੂਰ ਰਹਿਣਾ।"

ਭਾਈ ਗੁਰਦਾਸ ਜੀ ਨੇ ਲੋਕਾਂ ਵਿਚ ਉਠ ਰਹੇ ਸੰਕਿਆ ਨੂੰ ਨਵਿਰਤ ਕਰਨ ਦਾ ਕੰਮ ਆਪਣੇ ਜਿੰਮੇ ਲਿਆ। ਭਾਈ ਗੁਰਦਾਸ ਜੀ ਨੇ ਦੋ-ਟੁਕ ਗੱਲਾਂ ਲਿਖੀਆਂ। ਉਨ੍ਹਾਂ ਸਮਝਾਇਆ ਕਿ ਇਹ ਕੋਈ ਤਬਦੀਲੀ ਨਹੀਂ ਹੋਈ, ਕੋਈ ਵੱਖਰੀ ਗੱਲ ਨਹੀਂ ਹੋਈ। ਕਦਮ ਉਹ ਹੀ ਹੈ, ਰਾਹ ਉਹ ਹੀ ਹੈ, ਸਿਰਫ ਚਾਲ ਬਦਲੀ ਹੈ ਤੇ ਤਿੱਖੀ ਹੋਈ ਹੈ। ਗੁਰੂ ਅਰਜਨ ਜੀ ਨੇ ਕਾਇਆ ਪਲਟੀ ਹੈ ਤੇ ਗੁਰੂ ਹਰਿਗੋਬਿੰਦ ਬਣਿਆ ਹੈ। ਇਹ ਹੀ ਗੱਲ ਗੁਰੂ ਗੋਬਿੰਦ ਸਿੰਘ ਜੀ ਨੇ ਬਚਿੱਤਰ ਨਾਟਕ ਵਿਚ ਲਿਖੀ ਕਿ ਕੋਈ ਘੱਟ ਅਕਲ, ਸਾਧਾਰਣ ਖੁੰਧੀ ਵਾਲਾ ਗੁਰੂ ਸਾਹਿਬਾਨ ਦੀਆਂ ਜੋਤਾਂ ਨੂੰ ਵੱਖ ਵੱਖ ਸਮਝੇਗਾ। ਜਿਸ ਨੇ ਨੀਝ ਨਾਲ ਦੇਖਿਆ ਹੈ, ਉਹ ਜਾਣ ਜਾਏਗਾ ਕਿ ਕਿਸੇ ਗੁਰੂ ਵਿਅਕਤੀ ਦੇ ਪ੍ਰਗਰਾਮ ਵਿਚ ਕੋਈ ਅੰਤਰ ਨਹੀਂ:

ਸ੍ਰੀ ਨਾਨਕ ਅੰਗਦ ਕਰ ਜਾਣਾ। ਅਮਰਦਾਸ ਅੰਗਦ ਪਹਿਚਾਣਾ।

ਅਮਰਦਾਸ ਰਾਮਦਾਸ ਕਹਾਯੈ। ਸਾਧਨ ਲਖਾ ਮੁਕ ਨ ਪਾਯੈ।

ਜਿਨ ਜਾਨਾ ਤਿਨ ਹੀ ਸਿਧ ਪਾਈ।

ਭਾਈ ਗੁਰਦਾਸ ਜੀ ਨੇ ਚੋਬੀਵੀ ਵਾਰ ਵਿਚ ਲਿਖਿਆ:

ਗੁਰੂ ਗੋਬਿੰਦ ਗੋਬਿੰਦ ਗੁਰ, ਹਰਿਗੋਬਿੰਦ ਸਦਾ ਵਿਗਸੈਦਾ।

ਗੁਰਮੁਖ ਮਾਰਗ ਚਲਣਾ, ਖੰਡੇ ਧਾਰ ਕਾਰ ਨਿਬਹੰਦਾ।

ਅਤੇ ਸੰਗਤਾਂ ਪ੍ਰਤੀ ਕਿਹਾ ਕਿ ਸਿੱਖ ਨੂੰ ਹੋਸ ਵਾਂਗ ਮੋਤੀ ਹੀ ਚੁੰਗਣੇ ਚਾਹੀਦੇ ਹਨ। ਗੁਰੂ ਹਰਿਗੋਬਿੰਦ, ਗੁਰੂ ਅਰਜਨ ਤੇ ਉਸ ਤੋਂ ਪਹਿਲੇ ਗੁਰੂ ਸਾਹਿਬਾਨ ਵਾਲੀ ਹੀ ਕਾਰ ਨਿਬਾਹ ਰਿਹਾ ਹੈ ਤੇ ਪਿਉ ਦਾਦੇ ਦੇ ਦਿਖਾਏ ਤੇ ਪਾਏ ਹੋਏ ਰਾਹ ਉੱਤੇ ਟੁਰ ਰਿਹਾ ਹੈ:

ਸਤਿਗੁਰ ਵੰਸੀ ਪਰਮ ਹੋਸ, ਗੁਰ ਸਿੱਖ ਹੋਸ ਵੰਸ ਨਿਬਹੰਦਾ।

ਪਿਉ ਦਾਦੇ ਦੇ ਰਾਹ ਚਲੰਦਾ।

ਗੁਰੂ ਹਰਿਗੋਬਿੰਦ ਜੀ ਸਦ ਨਿੱਤ ਨੇਮ ਕਰਦੇ ਤਾਂ ਪਾਸ ਕਿਸੇ ਨੂੰ ਨਾ ਬੈਠਣ ਦਿੰਦੇ। "ਭਜਨ ਸਮੇਂ ਕੋਈ ਨਿਕਟ ਨ ਆਵੈ" ਉਪਦੇਸ਼ ਕਰਦਿਆਂ ਕਹਿੰਦੇ ਸਨ ਕਿ ਸਬਦ ਦੀ ਬੇੜੀ ਚੜ੍ਹਿਆ ਹੀ ਭਵਸਾਗਰ ਪਾਰ ਹੋ ਸਕਦਾ ਹੈ, 'ਸਬਦ ਨਾਵ ਭਵਜਲ ਤਰੈ।"

ਭਾਈ ਗੁਰਦਾਸ ਜੀ ਨੇ ਉਠਾਏ ਗਏ, ਸੰਕਿਆ ਨੂੰ ਫੱਬੀਵੀ ਵਾਰ ਦੀ ਚੋਬੀਵੀ ਪਉੜੀ ਵਿਚ

ਇਸ ਤਰ੍ਹਾਂ ਨਵਿਰਤ ਕੀਤਾ ਹੈ

ਧਰਮ ਸਾਲ ਕਰ ਬਹੀਦਾ, ਇਕਤ ਥਾ ਨ ਟਿਕੇ ਟਿਕਾਯਾ।  
ਪਾਤਸ਼ਾਹ ਘਰ ਆਵਦੇ, ਗੁਰੂ ਚੜ੍ਹਿਆ ਪਾਤਸ਼ਾਹ ਚੜ੍ਹਾਯਾ।  
ਉਮਤ ਮਹਿਲ ਨ ਪਾਵਦੀ, ਨਨਾ ਰਿਰੈ ਨ ਡਰੇ ਡਰਾਯਾ।  
ਮੰਜੀ ਬਹਿ ਸੰਤੋਖਦਾ, ਕੁਤੇ ਰਖ ਸਿਕਾਰ ਖਿਲਾਯਾ।  
ਬਾਣੀ ਕਰ, ਸੁਣ ਗਾਵਦਾ, ਕਬੈ ਨ ਸੁਣੈ, ਗਾਵ ਸੁਣਾਯਾ।  
ਸੇਵਕ ਪਾਸ ਨਾ ਰਖੀਅਨ, ਦੋਖੀ ਦੁਸਟ ਆਗੂ ਮੁਹਿ ਲਾਯਾ।  
ਸਚ ਨ ਲੁਕੈ ਲੁਕਾਯਾ, ਚਰਨ ਕੰਵਲ ਸਿਖ ਲੁਭਾਯਾ।  
ਅਜਰ ਜਰੈ ਨ ਆਪ ਜਣਾਯਾ॥ ੨੪ ॥ ੨੬ ॥

ਭਾਈ ਸਾਹਿਬ ਸੰਕਿਆ ਦਾ ਵਰਣਨ ਕਰਨ ਉਪਰੰਤ ਲਿਖਦੇ ਹਨ ਕਿ “ਗੁਰਮਤ ਨੂੰ ਠੀਕ ਤਰ੍ਹਾਂ ਸਮਝਣ ਵਾਲੇ ਇਹੋ ਜਿਹੇ ਸਵਾਲ ਨਹੀਂ ਕਰਦੇ। ਉਹ ਤਾਂ ਕੋਤਕ ਦੇਖ ਕੇ ਹੋਰ ਸਰਧਾ ਵਿਚ ਜੁੜਦੇ ਹਨ। ਇਹ ਸੰਕੇ ਉਠਾਉਣ ਦਾ ਕੰਮ ਨਿਰੋਲ ਓਪਰੀ ਸਮਝ ਵਾਲੇ ਹੀ ਕਰ ਰਹੇ ਹਨ।” ਸਾਧਾਰਣ ਅਕਲ ਵਾਲੇ ਲੋਕੀ ਕਹਿੰਦੇ ਸੁਣੀਦੇ ਹਨ, “ਗੁਰੂ ਸਾਹਿਬਾਨ ਦਾ ਨੋਮ ਹੁੰਦਾ ਸੀ ਕਿ ਉਹ ਧਰਮਸਾਲ ਵਿਚ ਟਿਕ ਕੇ ਬੈਠਦੇ ਸਨ। ਇਹ (ਗੁਰੂ ਹਰਿਗੋਬਿੰਦ) ਇਕ ਥਾਂ ਥਾਵੇਂ ਟਿਕਾਇਆ ਨਹੀਂ ਟਿਕਦਾ। ਪਹਿਲੇ ਗੁਰੂ ਸਾਹਿਬ ਦੇ ਘਰ ਪਾਤਸ਼ਾਹ ਆਉਂਦੇ ਸਨ, ਇਸ ਨੂੰ ਪਾਤਸ਼ਾਹ ਵੱਲੋਂ ਰਿਫ਼ਤਾਰ ਕਰਨ ਦੀਆਂ ਵਿਉਂਤਾਂ ਹੋ ਰਹੀਆਂ ਹਨ। ਅੰਗੀ ਸਿੱਖ (ਆਸਾਨੀ ਨਾਲ) ਗੁਰੂ ਦੇ ਦਰਸਨ ਕਰ ਲੈਂਦੇ ਸਨ, ਹੁਣ ਗੁਰੂ ਨੂੰ ਲੱਭਣਾ ਕਠਿਨ ਹੈ, ਕਿਉਂਕਿ ਇਹ ਇਕ ਥਾਂ ਨਹੀਂ ਟਿਕਦਾ ਤੇ ਨਸਿਆ ਫਿਰਦਾ ਹੈ ਅਤੇ ਰਤਾ ਡਰ ਵੀ ਡਰ ਇਸ ਨੂੰ ਨਹੀਂ ਪਹੁੰਚਦਾ। ਅਗਲੇ ਸਤਿਗੁਰੂ ਜੀ ਇਕ ਥਾਂ ਟਿਕ ਕੇ ਜਗਤ ਨੂੰ ਤਸੱਲੀ ਦਾਨ ਦਿੰਦੇ ਸਨ, ਮੰਜੀਆਂ ਅਸਥਾਨ ਕਰਦੇ ਸਨ ਤੇ ਪ੍ਰਚਾਰ ਵੱਲ ਧਿਆਨ ਦਿੰਦੇ ਸਨ। ਇਹ ਤਸੱਲੀ ਦਾਨ ਦੀ ਥਾਂ ਗੁੱਧ ਕਰਨ ਲਈ ਆਖਦਾ ਹੈ, ਸਿਕਾਰ ਖੇਡਣ ਦੀ ਪ੍ਰੇਰਣਾ ਦਿੰਦਾ ਹੈ ਤੇ ਆਪ ਸਿਕਾਰ ਖੇਡਦਾ ਹੈ। ਪਹਿਲੇ ਸਤਿਗੁਰੂ ਬਾਣੀ ਰਚਦੇ, ਗਾਉਂਦੇ ਤੇ ਸੁਣਦੇ ਸਨ। ਪਰ ਇਸ ਨੇ ਨਾ ਬਾਣੀ ਰਚੀ ਹੈ, ਨਾ ਹੀ ਗਾਵਦਾ ਹੈ, ਸਗੋਂ ਢਡ ਨਾਲ ਬਾਣੀ ਸੁਣਾਉਂਦਾ ਹੈ। ਪਹਿਲੇ ਗੁਰੂ ਸਾਹਿਬਾਨ ਸੇਵਕਾਂ ਨੂੰ ਮਾਣ ਦਿੰਦੇ ਸਨ ਤੇ ਸੇਵਕ ਰਖਦੇ ਸਨ। ਇਹ (ਮੁਗਲ ਰਾਜ ਦੇ) ਦੋਖੀਆਂ, (ਉਨ੍ਹਾਂ ਦੀ ਨਜ਼ਰ ਵਿਚ) ਦੁਸਟਾਂ ਨੂੰ ਸਿਰਕੰਢ ਜਰਨੈਲ ਥਾਪ ਕੇ ਮਾਣ ਦਿੰਦਾ ਹੈ।” ਪਰ ਸੱਚੀ ਰਲਿ ਤਾਂ ਇਹ ਹੈ ਕਿ ਇਸ ਉਪਰਲੀ ਤਬਦੀਲੀ ਨਾਲ ਸੱਚ ਨੂੰ ਹੇਠ ਲੁਕਾਇਆ ਨਹੀਂ ਜਾ ਸਕਦਾ ਹੈ। ਸਿੱਖ ਭੰਵਰੇ ਵਾਂਗ ਹਨ, ਮਕਰੰਦ ਜੂਸਦੇ ਹਨ। ਬਾਹਰਲੀ ਸਕਲ ਨਾਲ ਉਨ੍ਹਾਂ ਦਾ ਕੋਈ ਵਾਸਤਾ ਨਹੀਂ, ਗੁਰੂ ਜੋ ਮਰਜੀ ਰੂਪ ਧਾਰਨ ਕਰੇ। ਉਹ ਓਹੀ ਘਰ ਹੈ ਜੋ ਪਹਿਲਾਂ ਸੀ। ਸਿੱਖ ਜਾਣਦੇ ਹਨ ਕਿ ਗੁਰੂ ਹਰਿਗੋਬਿੰਦ ਇਕ ਮੁਸਕਿਲ ਖੇਡ ਖੇਡ ਰਹੇ ਹਨ। ਉਹ ਆਪਾ ਮਿਟਾ ਕੇ ਸਿੱਖਾਂ ਨੂੰ ਮਜ਼ਬੂਤ ਕਰ ਰਹੇ ਹਨ। ਸਮਝਦਾਰ ਸਿੱਖ ਐਸੀ ਨੁਕਤਾਚੀਨੀ ਨਹੀਂ ਕਰਦੇ ਸਗੋਂ ਉਨ੍ਹਾਂ ਦੀ ਸਰਧਾ ਹੋਰ ਪਰਪੱਕ ਹੁੰਦੀ ਜਾ ਰਹੀ ਹੈ।

ਫਿਰ ਅਗਲੀਆਂ ਪਉੜੀਆਂ ਵਿਚ ਭਾਈ ਗੁਰਦਾਸ ਜੀ ਹਰ ਕੀਤੇ ਇਤਰਾਜ਼ ਦਾ ਢੁੱਕਵਾਂ ਉੱਤਰ ਦਿੰਦੇ ਹਨ। ਉਨ੍ਹਾਂ ਕਿਹਾ:

ਖੇਡੀਵਾਡ ਸੁ ਖਿੰਗੜੀ, ਕਿੰਕਰ ਆਸ ਪਾਸ ਜਿਉਂ ਬਾਗੀ।  
ਸਪ ਲਪੇਟੇ ਚੰਨਣੈ, ਖੂਹੇ ਜੰਦਾ ਭੁਤਾ ਜਾਗੀ।  
ਕਵਲੈ ਕੰਡੇ ਜਾਣੀਆਨਿ, ਸਿਆਣਾ ਇਕ ਬੈਠੀ ਵਿਚ ਫਾਗੀ।

ਜਿਵੇਂ ਖੇਡੀ ਦੀ ਰੱਖਿਆ ਲਈ ਖਿੰਗੜੀ ਦੀ ਵਾਡ ਦੀ ਲੋੜ ਹੈ। ਉਸੇ ਤਰ੍ਹਾਂ ਬਾਗ ਨੂੰ ਸੁਰੱਖਿਅਤ ਰਖਣ ਲਈ ਕਿੰਕਰ ਦੀ ਜਰੂਰਤ ਹੈ। ਕੀਮਤੀ ਚੰਦਨ ਦੀ ਰੱਖਿਆ ਲਈ ਕੁਦਰਤ ਨੇ ਸੱਪ ਪੈਦਾ ਕੀਤੇ



ਹਨ। ਘਰ ਦੀ ਰਾਖੀ ਲਈ ਜੰਦਰਾ, ਕੁੱਤਾ ਜਾਂ ਚੋਕੀਦਾਰ ਹੁੰਦਾ ਹੈ। ਇਸੇ ਤਰ੍ਹਾਂ ਧਰਮ ਦੀ ਰੱਖਿਆ ਲਈ ਸਿਆਸਤ ਰੂਪੀ ਵਾੜ ਹੋਣੀ ਆਵਸ਼ਕ ਹੈ। ਇਹ ਸਕਤੀ ਰੂਪ ਵਾੜ ਨਾ ਹੋਵੇ ਤਾਂ ਕੇਵਲ ਰੂਪ ਧਰਮ ਤੇ ਬਾਗ਼ ਰੂਪੀ ਸਿੱਖੀ ਬਚਣੀ ਮੁਸ਼ਕਿਲ ਹੋ ਜਾਂਦੇ। ਗੁਰੂ ਹਰਿਗੋਬਿੰਦ ਨੇ ਸਿੱਖੀ ਮਸ਼ਹੂਰ ਕਰਨ ਲਈ ਹੀ ਇਹ ਉਪਾਊ ਕੀਤੇ ਹਨ। ਹੋਲੀ ਦੇ ਖਰ੍ਹਦ ਵਿਚ ਕੋਈ ਵਿਰਲਾ ਉਹ ਹੀ ਬਚਦਾ ਹੈ ਜੋ ਦੂਸਿਆਂ ਨਾਲ ਵਹਣ ਵਿਚ ਨਾ ਰੁੜ੍ਹੇ। ਗੁਰੂ ਹਰਿਗੋਬਿੰਦ 'ਇਕੋ ਇਕ ਹੈ', ਜੋ, ਆਪ ਚਹਿੰਦੇ ਵਹਿਣਾਂ ਵਿਚ ਨਹੀਂ ਰੁੜ੍ਹੇ ਤੇ ਜਿਨ੍ਹਾਂ ਇਸ ਖਰ੍ਹਦ ਨੂੰ ਮਿਟਾਉਣ ਦਾ ਯਤਨ ਕੀਤਾ ਹੈ।

ਭਾਈ ਗੁਰਦਾਸ ਜੀ ਨੇ ਇਹ ਵੀ ਸਮਝਾਇਆ ਕਿ ਜਬਰ ਵਿਰੁੱਧ ਤਲਵਾਰ ਉਠਾਉਣਾ ਧਰਮ ਹੈ। 'ਮੁਰਖ ਗੰਢਿ ਪਵੈ ਮੁਹਿ ਮਾਰ' ਗੁਰੂ ਨਾਨਕ ਜੀ ਦਾ ਫ਼ਰਮਾਨ ਹੈ। ਗੁਰੂ ਹਰਿਗੋਬਿੰਦ ਜੀ ਨਿਰੋਲ ਆਪਣਾ ਫ਼ਰਜ਼ ਨਿਭਾ ਰਹੇ ਹਨ। ਪ੍ਰਮਾਣ ਦਿੰਦੇ ਹੋਏ ਉਨ੍ਹਾਂ ਲਿਖਿਆ ਕਿ ਕਰਤੀ ਵਸਤੂ ਨੂੰ ਤੋੜਨ ਲਈ ਸਖ਼ਤ ਹੱਥਾਂ ਦੀ ਲੋੜ ਪੈਂਦੀ ਹੈ। ਖੂਹ ਵਿਚ ਪਾਣੀ ਕੱਢਣ ਲਈ ਭੋਲ ਨੂੰ ਰੱਸੀ ਨਾਲ ਬੰਨ੍ਹਣਾ ਹੀ ਪੈਂਦਾ ਹੈ। ਕਾਲੇ ਸੱਪ ਕੋਲੋਂ ਮਣੀ ਪ੍ਰਾਪਤ ਕਰਨ ਲਈ ਸੱਪ ਨੂੰ ਮਾਰਣਾ ਜ਼ਰੂਰੀ ਹੈ, ਕਿਉਂਜੋ ਸੱਪ ਹੱਸ ਕੇ ਮਣੀ ਦੇਣ ਲਈ ਕਦੇ ਤਿਆਰ ਨਹੀਂ ਹੋਵੇਗਾ। ਹਰਨ ਦੀ ਧੁੰਨੀ (ਨਾਭ) ਵਿਚੋਂ ਕਸਤੂਰੀ ਹਾਸਲ ਕਰਨ ਲਈ ਹਰਨ ਨੂੰ ਖਤਮ ਕਰਨਾ ਆਵਸ਼ਕ ਹੈ। ਤਿਲਾਂ ਵਿਚੋਂ ਬਗ਼ੈਰ ਘਾਣੀ ਪੀੜੇ ਤੇਲ ਨਹੀਂ ਨਿਕਲ ਸਕਦਾ। ਨਾਰੀਅਲ ਨੂੰ ਤੋੜੇ ਬਗ਼ੈਰ ਗਰੀ ਖਾਧੀ ਨਹੀਂ ਜਾ ਸਕਦੀ। ਇਸੇ ਤਰ੍ਹਾਂ ਧਰਮ ਨੂੰ ਬੇਮੁੱਖਾਂ ਤੇ ਜਾਬਰਾਂ ਤੋਂ ਬਚਾਉਣ ਲਈ ਲੋਹਾ ਲੈਣਾ ਜ਼ਰੂਰੀ ਬਣ ਜਾਂਦਾ ਹੈ। ਇਹ ਜੋ ਤਲਵਾਰ ਗੁਰੂ ਹਰਿਗੋਬਿੰਦ ਜੀ ਨੇ ਉਠਾਈ ਹੈ, ਧਰਮ ਦੀ ਰੱਖਿਆ ਲਈ ਹੈ:

ਜਿਉਂ ਕਰ ਖੁਹਰੂ ਨਿਕਲੇ, ਗਲ ਬਹੈ ਪਾਣੀ।  
ਜਿਉਂ ਮਣਿ ਕਾਲੇ ਸਪੁ ਸਿਰ, ਹੱਸ ਦੇਇ ਨ ਜਾਣੀ।  
ਜਾਣ ਕਸੂਰੀ ਮਿਰਗ ਤਨ, ਮਰ ਮੁਕੈ ਆਣੀ।  
ਤੇਲ ਤਿਲਹੁ ਕਿਉਂ ਨਿਕਲੇ, ਵਿਣ ਪੀੜੇ ਘਾਣੀ।  
ਜਿਉਂ ਮੂੰਹ ਭੰਨੇ ਗਰੀ ਦੇ, ਨਲੀਏਰ ਨੀਸਾਣੀ।  
ਬੇਮੁਖਾਂ ਲੋਹਾ ਸਾਧੀਐ, ਵਗਦੀ ਵਾਦਾਣੀ।

ਭਾਈ ਗੁਰਦਾਸ ਜੀ ਨੇ ਉਨ੍ਹਾਂ ਲੋਕਾਂ ਨੂੰ ਵੀ ਖਰੀਆਂ ਸੁਣਾਈਆਂ ਜੋ ਦਿੱਲੀ ਦੇ ਹਾਕਮਾਂ ਦੇ ਹੁਕਮ ਨੂੰ ਇਲਾਹੀ ਫ਼ਰਮਾਨ ਸਮਝਦੇ ਸਨ। ਮਨੁੱਖ ਨੂੰ 'ਬੰਦੇ ਦਾ ਬੰਦਾ' ਨਾ ਬਣਨ ਲਈ ਤਿਆਰ ਕੀਤਾ। 'ਬੰਦੇ ਦਾ ਬੰਦਾ' ਤਾਂ ਕਮਜ਼ੋਰ ਖੁਦਗਰਜ਼ ਤੇ ਖੁਸ਼ਾਮਦੀ ਹੀ ਬਣਦੇ ਹਨ। 'ਸਤਿਗੁਰ ਸਾਹਿਬ ਛੱਡ ਕੇ, ਮਨਮੁਖ ਹੋਏ ਬੰਦੇ ਦਾ ਬੰਦਾ।' ਭਾਈ ਗੁਰਦਾਸ ਜੀ ਨੇ ਉਨ੍ਹਾਂ ਚਾਕਰਾਂ ਉੱਤੇ ਵੀ ਭਾਰੀ ਚੋਟਾਂ ਕੀਤੀਆਂ ਜੋ ਇਹ ਸਮਝਦੇ ਸਨ ਕਿ ਬਾਦਸ਼ਾਹ ਦਾ ਸੇਵਕ ਬਣ ਕੇ ਮਰਨ ਨਾਲ ਬਹਿਸ਼ਤ ਤੇ ਖੁਸ਼ੀਆਂ ਮਿਲਦੀਆਂ ਸਨ। ਸਿੱਖ ਆਗੂ ਇਹ ਵਿਚਾਰ ਦੇਣ ਲਗ ਪਏ ਕਿ ਸਤਿਗੁਰ ਨੂੰ ਛੱਡ ਕੇ ਜਿਹੜੇ ਹੋਰ ਮਨੁੱਖਾਂ ਦੀ ਚਾਕਰੀ ਕਰਦੇ ਹਨ ਤੇ ਇਸ ਤਰ੍ਹਾਂ ਜੀਵਨ ਗੁਜ਼ਾਰਦੇ ਹਨ, ਉਨ੍ਹਾਂ ਦਾ ਜੀਵਨ ਸਫਲ ਜੀਵਨ ਨਹੀਂ ਆਖਿਆ ਜਾ ਸਕਦਾ। ਐਸੇ ਮਨੁੱਖਾਂ ਦੀ ਆਤਮਾ ਨੂੰ ਕਦੇ ਸ਼ਾਂਤੀ ਨਹੀਂ ਮਿਲੇਗੀ। ਆਮ ਜਨਤਾ ਨੂੰ ਭਾਈ ਗੁਰਦਾਸ ਜੀ ਨੇ ਟੁੱਥਿਆ ਤੇ ਕਿਹਾ, "ਤੁਸੀਂ ਆਪਣੇ ਆਪ ਨੂੰ ਚੁਰਾਸੀ ਲੱਖ ਜੂਨਾਂ ਨਾਲੋਂ ਉੱਤਮ ਸਮਝਦੇ ਹੋ, ਪਰ ਤੁਹਾਡੇ ਜਿਹੇ ਮਨੁੱਖਾਂ ਨਾਲੋਂ ਤਾਂ ਪਸ਼ੂ ਚੰਗੇ ਹਨ। ਪਸ਼ੂਆਂ ਦੇ ਦਿਮਾਗ ਨਹੀਂ, ਉਹ ਬੇਸਮਝ ਹਨ ਪਰ ਤੁਸੀਂ ਤਾਂ ਅਕਲਾਂ ਵਾਲੇ ਹੋ ਕੇ ਭੀ ਪਸ਼ੂਆਂ ਨਾਲੋਂ ਵੱਧ ਗਿਰੇ ਹੋਏ ਕੰਮ ਕਰਦੇ ਹੋ। ਪਸ਼ੂ ਨੂੰ ਕਦੀ ਕਿਸੇ ਦੂਜੇ ਪਸ਼ੂ ਤੋਂ ਮੰਗਦਿਆਂ ਨਹੀਂ ਦੇਖਿਆ, ਨਾ ਪੰਛੀ ਇਕ ਪੰਛੀ ਦੇ ਗਿਰਦ ਘੇਰੇ ਘੱਤ ਕੇ ਖੁਸ਼ਾਮਦ ਲਈ ਬੈਠਦੇ ਹਨ। ਚੁਰਾਸੀ ਲੱਖ ਜੂਨਾਂ ਵਿਚ ਮਨੁੱਖ ਤਾਂ ਹੀ ਉੱਤਮ ਹੈ ਜੋ ਚੰਗੇ ਕੰਮ ਕਰੇ। ਤੁਸੀਂ ਇਕ ਨੂੰ ਰਾਜਾ ਬਣਾ ਦਿੰਦਾ ਹੋ, ਆਪ ਪਰਜਾ ਬਣ ਬੈਠੇ ਹੋ ਤੇ ਚੰਗੀ ਭਲੀ

ਸੁੱਖੀ ਜਿੰਦਗੀ ਨੂੰ ਦੁੱਖੀ ਬਣਾ ਲਿਆ ਹੈ। ਆਪਣੇ ਹੱਥੀ ਬੇੜੀਆਂ ਪਾ ਲਈਆਂ ਹਨ :

ਮਨੁੱਖ ਮਾਣਸ ਦੇਹ ਤੇ, ਪਸ਼ੂ ਪਰੇਤ ਅਰੇਤ ਚੰਗੇਰੇ।  
ਹੋਇ ਸੁਚੇਤ ਹੋਇ, ਮਾਣਸ ਮਾਣਸ ਦੇ ਵਲ ਹੋਰੇ।  
ਪਸ਼ੂ ਨ ਮੰਗੀ ਪਸ਼ੂ ਤੇ, ਪਖਿਰੂ ਪਖਿਰੂ ਘੋਰੇ।  
ਚਉਰਾਸੀ ਲੱਖ ਜੂਨ ਵਿਚ, ਉਤਮ ਮਾਣਸ ਜੂਨਿ ਭਲੇਰੇ।  
ਉਤਮ ਮਨ ਬਚ ਕਰਮ ਕਰ, ਜਨਮ ਮਰਨ ਭਵਜਲ ਲਖ ਫੇਰੇ।  
ਰਾਜਾ ਪਰਜਾ ਹੋਇ ਕੇ, ਸੁਖ ਵਿਚ ਦੁਖ ਹੋਇ ਭਲੇਰੇ।

ਮੈਕਾਲਿਫ ਦਾ ਕਹਿਣਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਗੁਰੂ ਨਾਨਕ ਦਾ ਇਹ ਸਬਦ ਵਿਸੇਸ ਕਰਕੇ ਪੜ੍ਹਦੇ ਸਨ :

ਛੋਡਹੁ ਪ੍ਰਾਣੀ ਕੂੜ ਕਥਾਤਾ  
ਕੂੜ ਮਾਰੇ ਕਾਲ ਉਛਾਹਾਤਾ।  
ਸਾਕਤ ਕੂੜਿ ਪਚਹਿ ਮਨਿ ਹਉਮੈ  
ਦੁਹੁ ਮਾਰਗਿ ਪਚੇ ਪਚਾਈ ਹੇ ॥ ੬ ॥

(ਮਾਰੂ ਮ: ੧)

ਇਨ੍ਹਾਂ ਵਿਚਾਰਾਂ ਤੇ ਪ੍ਰਚਾਰ ਦਾ ਸਦਕਾ ਸਿੱਖਾਂ ਵਿਚ ਇਕ ਨਵਾਂ ਜੋਸ਼ ਉਠਿਆ ਤੇ ਉਤਸ਼ਾਹ ਜਾਗਿਆ।



## ਅਕਾਲ ਤਖਤ ਤੋਂ ਗਵਾਲੀਅਰ

ਯੋਧਿਆਂ ਤੇ ਜਨਤਾ ਨੇ ਵਹੀਰਾਂ ਪਾਉਣੀਆਂ ਆਰੰਭੀਆਂ : ਰੋਜ਼ ਕੀਰਤਨ ਉਪਰੰਤ ਸਿੱਖ ਉਤਸਾਹ ਨਾਲ ਘੋੜੇ, ਸਸਤਰ ਤੇ ਜਵਾਨੀਆਂ ਭੇਟ ਕਰਦੇ। ਮਾਝੇ ਦੇ ਕਈ ਪਹਿਲਵਾਨਾਂ ਨੇ ਗੁਰੂ ਘਰ ਵਿਚ ਰਹਿਣਾ ਹੀ ਪਸੰਦ ਕਰ ਲਿਆ। ਗੁਰੂ ਜੀ ਨੇ ਬਵੰਜਾ ਚੋਣਵੇਂ ਸਵਾਰ, ਆਪਣੇ ਥਾਡੀਗਾਰਡ ਦੇ ਤੌਰ ਤੇ ਰੱਖ ਲਏ। ਉਹ ਬਵੰਜਾ ਆਪਣੇ ਸਮੇਂ ਦੇ ਸਿਰਕੱਢ ਜਵਾਨ ਸਨ। ਉਨ੍ਹਾਂ ਬਵੰਜਾ ਦੇ ਆਉਣ ਨਾਲ ਫੌਜ ਦਾ ਮੁੱਢ ਬੱਝ ਗਿਆ। ਉਨ੍ਹਾਂ ਦੀ ਦੇਖਾ-ਦੇਖੀ ੫੦੦ ਜਵਾਨ ਗੁਰੂ ਦੀ ਬਣ ਰਹੀ ਫੌਜ ਵਿਚ ਸ਼ਾਮਿਲ ਹੋ ਗਏ। ਜਦ ਵੀ ਕੋਈ ਗੁਰੂ ਕੋਲ ਆਉਂਦਾ ਸੀ, ਸਿਰਫ਼ ਇਹ ਹੀ ਆਖਦਾ ਸੀ, “ਮੇਰੇ ਕੋਲ ਭੇਟਾ ਕਰਨ ਲਈ ਕੁਝ ਨਹੀਂ, ਸਿਰਫ਼ ਸਰੀਰ ਹੈ, ਇਹ ਹਾਜ਼ਿਰ ਹੈ। ਇਸ ਦੇ ਵੱਟੇ ਸਿੱਖੀ-ਦਾਨ ਮੰਗਦਾ ਹਾਂ।” ਜਵਾਨੀਆਂ ਭੇਟ ਕਰਨ ਵਾਲੇ ਕਹਿੰਦੇ, “ਮਹਾਰਾਜ ਦੇ ਵਕਤ ਦਾ ਪ੍ਰਸ਼ਾਦ ਤੇ ਫੇ ਮਹੀਨੇ ਬਾਅਦ ਇਕ ਕੁਰਤਾ, ਇਸ ਤੋਂ ਵੱਧ ਸਾਡੀ ਕੋਈ ਮੰਗ ਨਹੀਂ।” ਉਨ੍ਹਾਂ ਇਹ ਵੀ ਪ੍ਰਣ ਕੀਤੇ ਕਿ ਗੁਰੂ ਦੇ ਹੁਕਮਾਂ ਤੇ ਫੁੱਲ ਚੜ੍ਹਾਣ ਲਈ ਉਹ ਸਿਰ-ਪੜ ਦੀ ਬਾਜ਼ੀ ਲਗਾ ਦੇਣਗੇ।

ਥੋੜ੍ਹੇ ਹੀ ਦਿਨਾਂ ਵਿਚ ਐਸੇ ਵਿਚਾਰਾਂ ਵਾਲੇ ਸਿੱਖਾਂ ਨੇ ਵਹੀਰਾਂ ਪਾਉਣੀਆਂ ਆਰੰਭ ਕਰ ਦਿੱਤੀਆਂ। ਗੁਰੂ ਜੀ ਦੇ ਝੰਡੇ ਥੱਲੇ ਇਤਨੀ ਵਹੀਰ ਇਕੱਠੀ ਹੋ ਗਈ ਕਿ ਲੋਕੀ ਇਹ ਸੋਚਦੇ ਕਿ ਗੁਰੂ ਉਨ੍ਹਾਂ ਦੀ ਖੁਰਾਕ ਦਾ ਪ੍ਰਬੰਧ ਕਿਵੇਂ ਕਰੇਗਾ। ਮੈਕਾਲਿਫ਼ ਕਹਿੰਦਾ ਹੈ, “ਫੌਜ ਵਿਚ ਸ਼ਾਮਿਲ ਸਿੱਖ, ਸਬਦ ਬਾਣੀ ਸੁਣ ਕੇ ਆਤਮਾਵਾਂ ਨੂੰ ਸਾਂਤ ਕਰਦੇ ਸਨ। ਹੈਰਾਨੀ ਦੀ ਗੱਲ ਇਹ ਹੈ ਕਿ ਉਹ ਵਹੀਰ ਦੇ ਵਕਤ ਪ੍ਰਸ਼ਾਦਾ ਛਕ ਤੇ ਫੇ ਮਹੀਨੇ ਬਾਅਦ ਇਕ ਕਮੀਜ਼ ਲੈ ਕੇ ਹੀ ਸੰਤੁਸ਼ਟ ਸੀ।”

ਗੁਰੂ ਬਿਲਾਸ ਦੇ ਕਰਤਾ ਦਾ ਕਹਿਣਾ ਹੈ ਕਿ ਦੇਸਾਂ ਵਿਦੇਸ਼ਾਂ ਤੋਂ ਲੋਕੀ, ਯੋਧੇ, ਘੋੜੇ, ਸਸਤਰ ਲੈ ਕੇ ਪੁੱਜਦੇ ਤੇ ਭੇਟਾ ਕਰਕੇ ਖੁਸ਼ ਹੁੰਦੇ :

ਦੇਸਨਿ ਦੇਸ ਜੁਨੀ ਗੁਰ ਆਵਤ ਆਵਤ ਦੇ ਸਤ ਸੂਰ ਅਪਾਰਾ।

ਸਸਤ੍ਰ ਐ ਅਸੁ ਲੀਏ ਗੁਰ ਭੇਟਿਸੁ,

ਚਾਹ ਭਰੇ ਮਨ ਮਾਹਿ ਉਦਾਰਾ।

ਦੁੱਖੀ ਤੇ ਸਤਾਏ ਹੋਏ ਸ਼ਰਨ ਵਿਚ : ਜਿਥੇ ਸਿੱਖ ਨਿਰੋਲ ਸਰਧਾ ਤੇ ਜਜ਼ਬੇ ਹੋਠਾਂ ਗੁਰੂ ਦੀ ਫੌਜ ਵਿਚ ਸ਼ਾਮਿਲ ਹੋਏ ਉਥੇ ਸੈਂਕੜੇ ਦੁੱਖੀ ਤੇ ਸਤਾਏ ਹੋਏ ਲੋਕੀ ਗੁਰੂ ਸ਼ਰਨ ਆਏ। ‘ਪੰਥ ਪ੍ਰਕਾਸ਼’ ਦੇ ਲਿਖਾਰੀ ਨੇ ਲਿਖਿਆ ਹੈ ਕਿ ਜਦ ਜੈਸਲਮੇਰ ਦੇ ਰਾਜਾ ਰਾਮ ਪ੍ਰਤਾਪ ਨੂੰ ਜਹਾਗੀਰ ਨੇ ਤਖ਼ਤ ਉੱਤੇ ਬੈਠਦੇ ਸਾਰ ਹੀ ਬੇਦਖ਼ਲ ਕੀਤਾ ਤਾਂ ਉਸ ਨੇ ਗੁਰੂ ਘਰ ਦੀ ਸ਼ਰਨ ਲਈ। ਰਾਮ ਪ੍ਰਤਾਪ ਗੁਰੂ ਜੀ ਦਾ

1. Hordes gathered round him, who were satisfied with two meals a day and a new uniform every half year.

(ਮੈਕਸ ਆਰਥਰ ਮੈਕਾਲਿਫ਼, ਜਿਲਦ ੪, ਪੰਨਾ ੫)

ਨਾ ਸਿਰਫ ਅਨਿਨ ਸਿੱਖ, ਸਗੋਂ ਜੰਬੇਦਾਰ ਵੀ ਬਣਿਆ। ਗੁਰੂ ਹਰਿਗੋਬਿੰਦ ਜੀ ਨਾਲ ਇਤਨਾ ਸਨੇਹ ਪਾ ਲਿਆ ਕਿ ਜਦ ਗੁਰੂ ਹਰਿਗੋਬਿੰਦ ਜੀ ਜੋਤੀ ਜੋਤ ਸਮਾਏ ਤਾਂ ਉਸ ਨੇ ਬਲਦੀ ਚਿਤਾ ਵਿਚ ਛਾਲ ਮਾਰ ਕੇ ਪਾਣ ਤਿਆਗ ਦਿੱਤੇ। ਇਸੇ ਤਰ੍ਹਾਂ ਪਠਾਣਾਂ ਨੂੰ ਜਦ ਨਵੀਂ ਧਾਰਮਿਕ ਨੀਤੀ ਅਨੁਸਾਰ ਫੌਜ ਵਿਚੋਂ ਕੱਢਿਆ ਗਿਆ ਤਾਂ ਉਹ ਵੀ ਗੁਰੂ ਜੀ ਪਾਸ ਹੀ ਆਏ। ਪਹਿਲਾਂ ਆਉਣ ਵਾਲਿਆਂ ਵਿਚ ਸੁਬੇਦਾਰ ਯਾਰ ਖਾਂ ਤੇ ਫੌਜਦਾਰ ਖੁਆਜਾ ਸਰਾਇ ਸਨ। ਕਨਿੰਘਮ ਨੇ ਲਿਖਿਆ ਹੈ ਕਿ ਕਈ ਧਾਤਵੀਆਂ ਨੂੰ ਵੀ ਗੁਰੂ ਜੀ ਨੇ ਆਪਣੀ ਫੌਜ ਵਿਚ ਭਰਤੀ ਕੀਤਾ। ਉਸ ਨੂੰ ਇਹ ਭੁਲੇਖਾ ਭਾਈ ਬਿਧੀ ਚੰਦ ਦੀ ਸ਼ਖਸੀਅਤ ਤੋਂ ਪਿਆ ਜਾਪਦਾ ਹੈ ਪਰ ਬਿਧੀ ਚੰਦ ਜੀ ਗੁਰੂ ਅਰਜਨ ਸਮੇਂ ਸਿੱਖ ਬਣੇ ਸਨ, ਤੇ ਹੁਣ ਵੱਧ ਚੜ੍ਹ ਕੇ ਕੌਮ-ਉਸਾਰੀ ਵਿਚ ਹਿੱਸਾ ਲੈ ਰਹੇ ਸਨ। ਇਹ ਠੀਕ ਹੈ ਕਿ ਸਮਾਜ ਵੱਲੋਂ ਭੇਕੇ ਤੇ ਧਰਮ ਦੇ ਸਤਾਏ ਲੋਕਾਂ ਨੇ ਜ਼ਰੂਰ ਗੁਰੂ ਘਰ ਨੂੰ ਆਪਣਾ ਟਿਕਾਣਾ ਬਣਾਇਆ। ਗੋਕਲ ਚੰਦ ਨਾਰੰਗ ਨੇ ਇਸ ਸੰਬੰਧੀ ਠੀਕ ਆਖਿਆ ਹੈ ਕਿ ਗੁਰੂ (ਹਰਿਗੋਬਿੰਦ ਜੀ) ਨੇ ਰੱਦ ਕੀਤੇ ਹੋਏ ਲੋਕਾਂ ਨੂੰ ਸਹੀ ਕਰ ਕੇ ਠੀਕ ਵਰਤੋਂ ਵਿਚ ਲਿਆਂਦਾ। ਉਨ੍ਹਾਂ ਦਾ ਐਸਾ ਕਰਨਾ ਅਤੇ ਐਸੇ ਪੁਰਸ਼ਾਂ ਨੂੰ ਫਿਰ ਫੌਜ ਵਿਚ ਸ਼ਾਮਲ ਕਰਨਾ ਬਾਦਸ਼ਾਹ ਤੇ ਹਕੂਮਤ ਨੂੰ ਇਕ ਅੱਖ ਨਹੀਂ ਸੀ ਭਾਇਆ। ਜਹਾਂਗੀਰ ਦੇ ਪੰਜਾਬ ਵਿਚੋਂ (ਦਸੰਬਰ, ੧੬੦੭) ਚਲੇ ਜਾਣ ਉਪਰੰਤ, ਦੋਖੀਆਂ ਨੇ ਆਗਰੇ ਜਾ ਕੇ ਜਹਾਂਗੀਰ ਦੇ ਕੰਨ ਭਰੇ।

**ਅਕਾਲ ਤਖਤ ਦੀ ਉਸਾਰੀ :** ਰਾਜ ਨਾ ਹੈ ਰਾਜ-ਪ੍ਰਬੰਧ ਦਾ ਤੇ ਪ੍ਰਬੰਧ ਵਿਸ਼ਵਾਸਾਂ ਨਾਲ ਟੁਰਦੇ ਹਨ। ਲੋਕਾਂ ਨੂੰ ਜੇ ਇਤਨੀ ਸੋਝੀ ਆ ਜਾਏ ਕਿ ਆਤਮ-ਵਿਸ਼ਵਾਸ ਕੀਤਿਆਂ ਗੁਲਾਮੀ ਖਤਮ ਹੁੰਦੀ ਹੈ ਤਾਂ ਹਕੂਮਤਾਂ ਦਾ ਰੋਹਬ ਆਪੇ ਹੀ ਹਟ ਜਾਏ। ਗੁਰੂ ਹਰਿਗੋਬਿੰਦ ਜੀ ਨੇ ਇਹ ਵੀ ਮਹਿਸੂਸ ਕਰ ਲਿਆ ਕਿ ਜੇ ਲੋਕਾਂ ਨੂੰ ਬੰਧਨਾਂ ਤੋਂ ਆਜ਼ਾਦ ਕਰਾਉਣਾ ਹੈ ਤਾਂ ਇਨ੍ਹਾਂ ਵਿਚ ਆਤਮ-ਵਿਸ਼ਵਾਸ ਭਰਨਾ ਜ਼ਰੂਰੀ ਹੈ। ਇਨ੍ਹਾਂ ਦੇ ਦਿਲਾਂ ਵਿਚੋਂ ਹਕੂਮਤ ਦਾ ਦਬਦਬਾ ਹਟਾਉਣਾ ਆਵੇਸ਼ਕ ਹੈ। ਸੰਗਤਾਂ ਵਿਚ ਭਰਤਰੀ ਭਾਵ ਤਾਂ ਪੈਦਾ ਹੋ ਗਿਆ ਸੀ, ਹੁਣ ਉਨ੍ਹਾਂ ਨੂੰ ਰਾਜਨੀਤਿਕ ਤੌਰ ਤੇ ਇਕ ਦੂਜੇ ਦੇ ਨੇੜੇ ਲਿਆਉਣ ਦੀ ਲੋੜ ਸੀ। ਲੈਣ ਦੇਣ, ਝਗੜਿਆਂ ਤੇ ਹੋਰ ਸੰਬੰਧਿਤ ਮੁਆਮਲਿਆਂ ਦਾ ਫੈਸਲਾ ਗੁਰੂ ਹਰਿਗੋਬਿੰਦ ਜੀ ਫਿੱਤ ਵਿਚ ਕਰ ਦਿੰਦੇ। ਗੁਰੂ ਅਰਜਨ ਸਾਹਿਬ ਵੇਲੇ ਹੀ ਇਹ ਪਰਪਾਟੀ ਚਲ ਪਈ ਸੀ। ਹੁਣ ਗੁਰੂ ਹਰਿਗੋਬਿੰਦ ਜੀ ਨੇ ਹਰਿਮੰਦਰ ਸਾਹਿਬ ਦੇ ਸਾਹਮਣੇ ਤੇ ਜਿਥੇ ਮੱਲ ਕੁਸਤੀਆਂ ਲੜਦੇ ਤੇ ਫੌਜੀ ਆਪਣੇ ਕਰਤੱਬ ਦਿਖਾਉਂਦੇ ਸਨ, ਇਕ ਕੱਚਾ ਥੜਾ ਬਣਾ ਦਿੱਤਾ। ੧੬੫੮ ਵਿਚ ਉਸੇ ਥੜੇ ਨੂੰ ਤਖਤ ਦਾ ਨਾਂ ਦਿੱਤਾ ਤੇ ਫਿਰ ਅਕਾਲ ਤਖਤ ਦੀ ਨੀਂਹ ਆਪ੍ਰ ਗੁਰੂ ਹਰਿਗੋਬਿੰਦ ਜੀ ਨੇ ਰੱਖੀ ਤੇ ਇਤਨੀ ਸੰਭਾਲ ਰੱਖੀ ਕਿ ਉਸ ਦੀ ਉਸਾਰੀ ਵਿਚ ਕਿਸੇ ਮਿਸਤਰੀ ਦਾ ਹੱਥ ਨਾ ਲਗੇ। ਸਾਰੀ ਉਸਾਰੀ ਭਾਈ ਗੁਰਦਾਸ ਜੀ, ਬਾਬਾ ਬੁੱਢਾ ਜੀ ਅਤੇ ਆਪ੍ਰ ਗੁਰੂ ਜੀ ਨੇ ਕੀਤੀ।

ਕਰ ਅਰਦਾਸ ਸ੍ਰੀ ਸਤਿਗੁਰੂ ਪੁੰਨ ਪ੍ਰਸਾਦਿ ਵਰਤਾਇ।

ਪ੍ਰਿਥਮ ਨੀਵ ਸਈ ਗੁਰ ਰਖੀ ਅਬਚਲ ਤਖਤ ਸਹਾਇ ॥ ੨੬ ॥

ਚੋਪਈ : ਕਿਸੀ ਰਾਜ ਨਹਿ ਹਾਥ ਲਗਾਏ।

ਬੁਢਾ ਐ ਗੁਰਦਾਸ ਬਣਾਏ।

(ਗੁਰ ਬਿਰਾਸ ਪਾਤਸ਼ਾਹੀ ਫੋਟੋ, ਧਿਆਇ ਐਂਡਰਾ)

ਪਹਿਲਾ ਜੰਬੇਦਾਰ-ਪ੍ਰਬੰਧਕ ਭਾਈ ਗੁਰਦਾਸ ਜੀ ਨੂੰ ਹੀ ਥਾਪਿਆ। 'ਤਖਤ ਪੂਜ ਕਰੇਬੇ ਨਮਿਤ, ਗੁਰਦਾਸ ਭਾਈ ਨਹਿਰਾਏ।' ਸੰਸਾਰੀ ਤਖਤਾਂ ਦਾ ਸੁਭਾਉ ਹੈ ਕਿ ਉਨ੍ਹਾਂ ਦਾ ਕਰਤੱਵ ਹਰ ਨਵੀਂ ਤਖਤ-ਨਸ਼ੀਨੀ ਵੇਲੇ ਤਬਦੀਲ ਹੋ ਜਾਂਦਾ ਹੈ। ਪਰ ਇਹ ਤਖਤ ਐਸਾ ਸੀ ਜਿਸ ਦਾ ਸੁਭਾਉ ਕਦੇ ਬਦਲੇਗਾ ਨਹੀਂ। ਇਹ ਤਖਤ ਧਰਮ ਦੇ ਨਿਆਂ ਲਈ ਹੋਵੇਗਾ ਤੇ ਕਿਸੇ ਦੀ ਰੁ-ਰਿਆਇਤ ਨਹੀਂ ਕਰੇਗਾ। ਮਿਥੇ ਹੋਏ ਅਸੂਲਾਂ ਮੁਤਾਬਕ ਇਹ ਤਖਤ ਪ੍ਰਬੰਧ ਚਲਾਏਗਾ ਤੇ ਦੇਖੇਗਾ। 'ਸੱਚਾ ਪਾਤਸ਼ਾਹ'



ਤਾਂ ਅੱਗੇ ਹੀ ਲੋਕੀ ਆਖਦੇ ਸਨ। ਹੁਣ ਤਖ਼ਤ ਤੇ ਬੈਠਣ ਵਰਕੇ 'ਚਉਰ ਤਖ਼ਤ ਦਾ' ਮਾਲਿਕ' ਵੀ ਕਹਿਣ ਲਗ ਪਏ।

ਹਰਿਮੰਦਰ ਦੇ ਸਾਹਮਣੇ ਇਹ ਤਖ਼ਤ ਇਸ ਲਈ ਬਣਾਇਆ ਗਿਆ ਕਿ ਹਰਿਮੰਦਰ ਵਿਚ ਕੀਰਤਨ ਕਰਦਾ ਜੀਵ, ਸਿਆਸਤ ਕਿਸੇ ਦੇ ਹਵਾਲੇ ਨਾ ਕਰੇ ਤੇ ਸਿਆਸਤ ਨੂੰ ਮਾਝਾ ਕਹਿ ਕੇ ਨਾ ਧਿਰਕਾਰੇ, ਸਗੋਂ ਇਸ ਨੂੰ ਨਿਗਾਹਬਾਨ ਸਮਝੇ। ਦੂਜੇ ਪਾਸੇ, ਤਖ਼ਤ ਦਾ ਮਾਲਿਕ ਬਣਾਇਆ ਗਿਆ ਕਿ ਧਰਮ ਦਾ ਸਤਿਕਾਰ ਸਦਾ ਕਾਇਮ ਰਹੇ। ਗੁਰੂ ਬਿਲਾਸ ਪਾਤਸ਼ਾਹੀ ਛੇਵੀਂ ਦੇ ਕਰਤਾ ਦੇ ਸ਼ਬਦਾਂ ਵਿਚ :

ਦੋਹਰਾ : 'ਸਾਤ ਰੂਪ ਹੈ ਮੈ ਰਹਉ ਹਰਿਮੰਦਰ ਕੇ ਮਾਹਿ।

ਰਜੇ ਰੂਪ ਇਹ ਤਾਂ ਰਹਉ ਅਕਾਲ ਤਖ਼ਤ ਸੁਖਪਾਇ ॥ ੭੫ ॥

ਜਦ ਗੁਰੂ ਹਰਿਗੋਬਿੰਦ ਜੀ ਆਪ੍ਰੇ ਤਖ਼ਤ ਤੇ ਬਿਰਾਜੇ ਤਾਂ ਕੇਸਰੀ ਬਾਣਾ ਧਾਰਿਆ ਤੇ ਦਸਤਾਰ ਤੇ ਕਲਗੀ ਸਜਾਈ। 'ਪੀਤ ਪੁਸ਼ਾਕ ਪਰੀ ਸੁਖ ਸਾਗਰਾਏ ਕਲਗੀ ਗੁਰ ਸੀਸ ਸੁਹਾਏ'। ਇਹ ਹੁਕਮ ਵੀ ਕਰ ਦਿੱਤਾ ਕਿ ਸੇਵਕਾਂ ਦੀ ਚੋਕੀ ਪਿੱਛੇ ਵਾਰਾਂ ਗਾਈਆਂ ਜਾਣ। ਧੁਨੀਆਂ ਆਪ ਲਿਖੀਆਂ। ਗੁਰੂ ਜੀ ਇਤਨਾ ਤੁਰੰਤ ਫੈਸਲਾ ਸੁਣਾਉਂਦੇ ਸਨ ਕਿ ਸਭ ਸਿਕਾਇਤਾਂ, ਮੁਕੱਦਮੇ, ਇਥੇ ਹੀ ਆਉਣ ਲਗੇ। ਲੋਕਾਂ ਨੇ ਦਿੱਲੀ ਤੇ ਲਾਹੌਰ ਵੱਲ ਝਾਕਣਾ ਹੀ ਬੰਦ ਕਰ ਦਿੱਤਾ। ਅਬਦੁੱਲੇ ਤੇ ਨੌਬ ਮੱਲ ਦੀ ਆਖੀ ਵਾਰ ਵਿਚ ਇਸ ਦਾ ਜ਼ਿਕਰ ਆਇਆ ਹੈ।

**ਪੰਜ ਜਥੇਦਾਰ ਬਾਪਣੇ :** ਵਹੀਰ ਦੀ ਗਿਣਤੀ ਵੱਧ ਜਾਣ ਕਾਰਣ ਗੁਰੂ ਜੀ ਨੇ ਉਸ ਨੂੰ ਪੰਜ ਜਥਿਆਂ ਵਿਚ ਵੰਡ ਦਿੱਤਾ। ਹਰ ਜਥੇ ਦਾ ਇਕ ਜਥੇਦਾਰ ਨਿਯਤ ਕੀਤਾ, ਜੋ ਮਰਯਾਦਾ ਸਹਿਤ ਟਰੇਨਿੰਗ ਦਿੰਦਾ ਸੀ। ਜਥੇ ਵੀ ਸੁਭਾਉ ਤੇ ਕਰਮ ਅਨੁਸਾਰ ਬਣਾਏ ਗਏ। ਇਕ ਜਥਾ ਉਨ੍ਹਾਂ ਲੋਕਾਂ ਦਾ ਸੀ ਜੋ ਅਗਾਹ ਵੱਧ ਕੇ ਲੜਦਾ ਸੀ। ਉਨ੍ਹਾਂ ਦਾ ਜਥੇਦਾਰ ਭਾਈ ਲੰਗਾਹ ਸੀ। ਦੂਸਰਾ ਜਥਾ ਗੁਰੀਲਾ ਤਰਜ ਦਾ ਸੀ ਤੇ ਇਸ ਨੂੰ ਲੁਕਵੀਂ ਲੜਾਈ ਕਰਨ ਲਈ ਤਿਆਰ ਕੀਤਾ ਜਾ ਰਿਹਾ ਸੀ। ਉਸ ਦੇ ਜਥੇਦਾਰ ਭਾਈ ਬਿਧੀ ਚੰਦ ਸਨ। ਜੰਗ ਵਿਚ ਸਭ ਤੋਂ ਵੱਧ ਲੋੜ ਇਲਾਕੇ ਦੀ ਵਾਕਫ਼ੀ ਦੀ ਹੁੰਦੀ ਹੈ। ਭਾਈ ਪੁਰਾਣਾ ਪੰਜਾਬ ਦੇ ਪਿੰਡ ਪਿੰਡ ਤੇ ਜਾਣੁ ਸਨ। ਸੋ, ਇਨ੍ਹਾਂ ਨੂੰ ਇਕ ਵੱਖ ਜਥੇ ਦਾ ਇੰਚਾਰਜ ਲਗਾਇਆ। ਭਾਈ ਪਿਆਰਾ ਨੂੰ ਰਸਦ-ਪਾਣੀ, ਬਾਰੂਦ, ਹਥਿਆਰਾਂ ਦਾ ਇੰਚਾਰਜ ਅਤੇ ਭਾਈ ਜੇਠਾ ਨੂੰ ਰਸਾਲੇ ਦਾ ਜਥੇਦਾਰ। ਇਨ੍ਹਾਂ ਪੰਜਾਂ ਜਥੇਦਾਰਾਂ ਨੇ ਆਪਣੇ ਸਾਰੇ ਕੰਮ ਨੂੰ ਇਸ ਖ਼ੁਬਸੂਰਤੀ ਨਾਲ ਚਲਾਇਆ ਕਿ ਫੌਜ ਦਾ ਉਤਸ਼ਾਹ ਕਈ ਗੁਣਾ ਵੱਧ ਗਿਆ।

**ਕਿਲ੍ਹੇ ਦੀ ਉਸਾਰੀ ਤੇ ਅੰਮ੍ਰਿਤਸਰ ਨੂੰ ਪਨਾਹ :** ਅਗਲੇ ਸਾਲ ੧੬੦੯ ਈ. ਵਿਚ ਗੁਰੂ ਹਰਿਗੋਬਿੰਦ ਜੀ ਨੇ ਕਿਲ੍ਹੇ ਦੀ ਉਸਾਰੀ ਦਾ ਕੰਮ ਅਰੰਭ ਕਰ ਦਿੱਤਾ। ਅੰਮ੍ਰਿਤਸਰ ਨੂੰ ਪਨਾਹ ਬਣਾਏ ਬਗ਼ੈਰ ਰਖਿਆ ਹੋਣੀ ਮੁਸ਼ਕਿਲ ਸੀ। ਜਹਾਂਗੀਰ ਦੇ ਜਾਣ ਉਪਰੰਤ ਸੇਵਾ ਬੇਗ ਲਾਹੌਰ ਦਾ ਪ੍ਰਬੰਧ ਚਲਾ ਨਾ ਸਕਿਆ। ਚਾਰੇ ਪਾਸੇ ਅਰਾਜਕਤਾ ਫੈਲ ਗਈ। ਜਹਾਂਗੀਰ ਦਾ ਸਾਰਾ ਧਿਆਨ ਗੁਜਰਾਤ ਨੇ ਖਿੱਚਿਆ ਹੋਇਆ ਸੀ। ਸੋ, ਉਹ ਪੰਜਾਬ ਵੱਲ ਉਥੇਚਾ ਧਿਆਨ ਨਾ ਦੇ ਸਕਿਆ। ਇਹ ਖ਼ਤਰਾ ਪੱਕਾ ਸੀ ਕਿ ਲਾਹੌਰ ਦੀ ਕਮਜ਼ੋਰੀ ਦੇ ਫਲਸਰੂਪ ਅੰਮ੍ਰਿਤਸਰ ਤੇ ਹੱਲੇ ਹੋਣਗੇ। ਸੋ, ਗੁਰੂ ਜੀ ਨੇ ਲੋਹਗੜ੍ਹ ਕਿਲ੍ਹੇ ਦੀ ਉਸਾਰੀ ਆਰੰਭ ਕੀਤੀ। ਪੂਰਬ ਵੱਲ ਇਹ ਕੱਚੀ ਗੜ੍ਹੀ ਸੀ ਜੋ ਸ਼ਹਿਰ ਤੋਂ ਦੋ ਮੀਲ ਬਾਹਰ ਬਣਾਈ ਗਈ। ਉਥੇ ਹੀ ਰਸਾਲਾ ਰਖਿਆ ਗਿਆ ਤੇ ਅਸਤਬਲ ਵੀ ਉਥੇ ਹੀ ਬਣਾਇਆ ਗਿਆ। ਪੱਛਮ ਵੱਲ ਬਿਥੇਕਸਰ ਦੀ ਉਸਾਰੀ ਅਰੰਭ ਕਰ ਦਿੱਤੀ ਗਈ ਤਾਂ ਕਿ ਪਿੱਠ ਪਿੱਛੇ ਕੋਈ ਹੱਲਾ ਨਾ ਕਰ ਦੇਵੇ। ਤਰਨਤਾਰਨ ਵੱਲੋਂ ਨਿੱਤ ਨਵੇਂ ਹਮਲਿਆਂ ਦੀ ਸੰਭਾਵਨਾ ਰਹਿੰਦੀ ਸੀ। ਰਾਮਸਰ ਦੀ ਉਸਾਰੀ ਗੁਰੂ ਅਰਜਨ ਦੇਵ ਜੀ ਆਰੰਭ ਕਰਵਾ ਗਏ ਸਨ ਉਸ ਨੂੰ ਪੂਰਿਆ ਕਰਨ ਦਾ ਕੰਮ ਗੁਰੂ ਹਰਿਗੋਬਿੰਦ ਜੀ ਨੇ ਕੀਤਾ।

**ਗ੍ਰਿਫ਼ਤਾਰੀ :** ਇਹ ਖ਼ਬਰਾਂ ਚਾਰੇ ਪਾਸੇ ਫੈਲ ਗਈਆਂ ਕਿ ਧਰਮ ਦੀ ਰੱਖਿਆ ਲਈ ਇਕ ਨਵੀਂ ਕਿਸਮ ਦੀ ਫ਼ੌਜ ਤਿਆਰ ਹੋ ਰਹੀ ਹੈ। ਅੰਮ੍ਰਿਤਸਰ ਇਕ ਪਨਾਹ ਬਣ ਗਿਆ ਹੈ ਅਤੇ ਲੋਹਗੜ੍ਹ ਦੇ ਬਣ ਜਾਣ ਨਾਲ ਹੁਣ ਸਿੱਖੀ ਵਿਚ ਇਤਨੀ ਸ਼ਕਤੀ ਆ ਗਈ ਹੈ ਕਿ ਉਹ ਕਿਸੇ ਅੱਗੇ ਨਹੀਂ ਝੁਕੇਗੀ। ਜਹਾਂਗੀਰ ਤਕ ਖ਼ਬਰਾਂ ਪੁੱਜਦੀਆਂ ਰਹੀਆਂ ਤੇ ਖ਼ਬਰਾਂ ਪੁੱਚਣ ਵਾਲੇ ਚੰਦ੍ਰ, ਮਿਹਰਬਾਨ ਤੇ ਲਾਹੌਰ ਦੇ ਕੁਝ ਮੁਸਲਮਾਨ ਸਨ। ਨਾਲ ਹੀ ਇਹ ਵੀ ਜਹਾਂਗੀਰ ਤਕ ਪਹੁੰਚਾ ਦਿੱਤਾ ਗਿਆ ਕਿ ਪੰਜਾਬ ਦਾ ਪ੍ਰਬੰਧ ਇਤਨਾ ਮਾੜਾ ਹੈ ਕਿ ਜੇਕਰ ਇਹ ਕਰਤੇ ਹੋਏ ਵਿਚ ਨਾ ਦਿੱਤਾ ਗਿਆ ਤਾਂ ਪੰਜਾਬ ਹੱਥੇ ਖੁਸ਼ ਜਾਣ ਦਾ ਡਰ ਹੈ। ਜਹਾਂਗੀਰ ਨੇ ਪਹਿਲਾਂ ਕੰਮ ਇਹ ਕੀਤਾ ਕਿ ਸ਼ੇਖ਼ ਫ਼ਰੀਦ, ਮੁਰਤਜ਼ਾ ਖ਼ਾ ਨੂੰ ੧੬੧੦ ਈ. ਵਿਚ ਪੰਜਾਬ ਦਾ ਨਵਾਬ ਥਾਪ ਦਿੱਤਾ ਤੇ ਛੋਟੀ ਹੀ ਸਾਰਾ ਪੰਜਾਬ ਉਸ ਨੂੰ ਜਾਗੀਰ ਵਿਚ ਦੇ ਦਿੱਤਾ। ਸੈਦ ਖ਼ਾਨ, ਉਸ ਤੋਂ ਪਹਿਲਾਂ ਦਾ ਨਵਾਬ ਇਕ ਐਸਪ੍ਰਸਤ ਇਨਸਾਨ ਸੀ। ਮੁਰਤਜ਼ਾ ਖ਼ਾ ਦੇ ਗਵਰਨਰ ਬਣਨ ਨਾਲ ਹੀ ਦੇਖੀ ਤਕੜੇ ਹੋ ਗਏ ਤੇ ਮੁਰਤਜ਼ਾ ਖ਼ਾ ਨੂੰ ਇਹ ਯਕੀਨ ਦਿਲਵਾ ਦਿੱਤਾ ਕਿ ਪੰਜਾਬ ਵਿਚ ਗੁਰੂ ਹਰਿਗੋਬਿੰਦ ਵੱਲੋਂ ਬੜਾਵਤ ਦਾ ਬੀਜ ਬੋਝਿਆ ਜਾ ਰਿਹਾ ਹੈ ਤੇ ਗੁਰੂ ਨੇ ਇਕ ਤਰ੍ਹਾਂ ਦੀ ਹਕੂਮਤ ਬਣਾ ਵੀ ਲਈ ਹੈ। ਕਿਲ੍ਹਾ ਬਣ ਗਿਆ ਹੈ। ਤਖ਼ਤ ਕਾਇਮ ਹੈ। ਝੰਡੇ ਝੁਲਦੇ ਹਨ ਤੇ ਫ਼ੌਜਾਂ ਦੀਆਂ ਨਿੱਤ ਮਸ਼ਕਾਂ ਹੁੰਦੀਆਂ ਹਨ। ਜਹਾਂਗੀਰ ਤਕ ਮੁਰਤਜ਼ਾ ਖ਼ਾ ਨੇ ਸਾਰੀ ਗੱਲ ਪਹੁੰਚਾ ਦਿੱਤੀ ਤੇ ਜਹਾਂਗੀਰ ਕੋਲੋਂ ਗ੍ਰਿਫ਼ਤਾਰੀ ਦਾ ਹੁਕਮ ਲੈ ਕੇ, ਵਜ਼ੀਰ ਖ਼ਾ ਤੇ ਗੁੱਚਾ ਬੇਗ਼ ਨੂੰ ਗੁਰੂ ਜੀ ਪਾਸ ਭੇਜਿਆ ਕਿ ਉਹ ਆਗਰੇ ਪੇਸ਼ ਹੋਣ। ਵਜ਼ੀਰ ਖ਼ਾ ਸਮਝ ਗਿਆ ਕਿ ਇਹ ਸਭ ਸਾਜਿਸ਼ ਹੈ ਤੇ ਗੁਰੂ ਜੀ ਨੂੰ ਗ੍ਰਿਫ਼ਤਾਰ ਕਰਨ ਦੀ ਵਿਉਂਤ ਹੈ। ਜਹਾਂਗੀਰ ਨੇ ਲੋਕਾਂ ਪ੍ਰਤੀ ਇਹ ਹੀ ਪ੍ਰਗਟ ਕੀਤਾ ਕਿ ਗੁਰੂ ਅਰਜਨ ਕੋਲੋਂ ਜੁਰਮਾਨਾ ਵਸੂਲ ਕਰਨਾ ਹੈ ਤੇ ਉਹ ਜੁਰਮਾਨਾ ਉਸ ਦੇ ਪੁੱਤਰ ਕੋਲੋਂ ਉਗਰਾਹਿਆ ਜਾਏਗਾ, ਪਰ ਇਹ ਕਿਸੇ ਗੱਲੋਂ ਗੁੱਚੀ ਛਿਪੀ ਗੱਲ ਨਹੀਂ ਸੀ ਕਿ ਗੁਰੂ ਅਰਜਨ ਦੇਵ ਜੀ ਉੱਤੇ ਕਿਸੇ ਪ੍ਰਕਾਰ ਦਾ ਜੁਰਮਾਨਾ ਨਹੀਂ ਸੀ। ਉਨ੍ਹਾਂ ਪ੍ਰਤੀ ਤਾਂ ਸਿੱਧਾ ਹੁਕਮ ਸੀ ਕਿ ਤਸੀਹੇ ਦੇ ਕੇ ਸਹੀਦ ਕਰ ਦਿਓ। ਸੇ, ਜੁਰਮਾਨੇ ਵਾਲੀ ਗੱਲ ਆਮ ਲੋਕਾਂ ਨੂੰ ਝੁਲੇਖੇ ਵਿਚ ਪਾਉਣ ਲਈ ਸੀ। ਗੁਰੂ ਅਰਜਨ ਜੀ ਦੀ ਸਹਾਦਤ ਉਪਰੰਤ ਜਹਾਂਗੀਰ ਨੇ ਇਹ ਪ੍ਰਗਟ ਨਾ ਹੋਣ ਦਿੱਤਾ ਕਿ ਸਹਾਦਤ ਦਾ ਅਸਲ ਕਾਰਣ ਕੀ ਹੈ। ਇਸ ਝੁਲੇਖੇ ਵਿਚ ਮੁਹੰਸਨ ਫ਼ਾਨੀ ਆ ਗਏ ਤੇ ਉਨ੍ਹਾਂ ਲਿਖ ਦਿੱਤਾ “ਸੂਰਗੀਯ ਬਾਦਸ਼ਾਹ ਨੇ (ਗੁਰੂ) ਹਰਿਗੋਬਿੰਦ ਕੋਲੋਂ ਗੁਰੂ ਅਰਜਨ ਮੱਲ ਉੱਤੇ ਲਗਾਏ ਗਏ ਜੁਰਮਾਨੇ ਦੀ ਬਾਕੀ ਕੱਢਣ ਲਈ ਗੁਰੂ (ਹਰਿਗੋਬਿੰਦ) ਨੂੰ ਗਵਾਲੀਅਰ ਦੇ ਕਿਲ੍ਹੇ ਭੇਜ ਦਿੱਤਾ ਹੈ।”

ਹਜ਼ਰਤ ਜੰਨਤ ਮਕਾਨੀ ਬਿਨਾਬਰ ਤਲਬ ਬਾਕਿਅਤਿ

ਮੁਤਾਲਿਬਾ ਕਿਧਰ ਆਈਨਿ ਜਰੀਮਾਬਰ ਅਰਜਨ ਮਲ

ਮੁਕਰਰ ਫਰਮੇਦਾ ਬੁਦਦਿ ਹਰਿ ਗੋਬਿੰਦ ਰਾ ਬਗੁਆਲੀਅਰ ਫਰਿਸਤਾਦਿਦ

(ਦਕਿਸਤਾਨੇ-ਅਜਾਹਬ, ਪੰਨਾ ੨੩੪)

ਵਜ਼ੀਰ ਖ਼ਾ ਵੀ ਇਹ ਸਮਝ ਗਿਆ ਕਿ ਜੁਰਮਾਨੇ ਦੀ ਗੱਲ ਜੋ ਮੁਰਤਜ਼ਾ ਖ਼ਾ ਨੇ ਚਲਾਈ ਹੈ, ਨਿਰਮੂਲ ਹੈ। ਫਿਰ ਮੁਰਤਜ਼ਾ ਖ਼ਾ ਇਕ ਜਾਬਰ ਨਵਾਬ ਕਰ ਕੇ ਪ੍ਰਸਿੱਧ ਸੀ ਅਤੇ ਜੇ ਉਹ ਗੁਰੂ ਹਰਿਗੋਬਿੰਦ ਜੀ ਨੂੰ ਸਿੱਧਾ ਗ੍ਰਿਫ਼ਤਾਰ ਕਰ ਲੈਂਦਾ ਤਾਂ ਇਹ ਸੰਭਵ ਸੀ ਕਿ ਗੁਰੂ ਜੀ ਦਾ ਹਸਰ ਵੀ ਗੁਰੂ ਅਰਜਨ ਜੀ ਵਾਲਾ ਕਰਦਾ। ਸੇ, ਗੁੱਚਾ ਬੇਗ਼ ਤੇ ਵਜ਼ੀਰ ਖ਼ਾ ਗੁਰੂ ਹਰਿਗੋਬਿੰਦ ਜੀ ਪਾਸ ਪੁੱਛੇ ਕਿ ਆਗਰੇ ਜ਼ਰੂਰ ਚਲੇ ਜਾਣ। ਗੁਰੂ ਜੀ ਨੇ ਵੀ ਆਗਰੇ ਜਾਣਾ ਮੰਨ ਲਿਆ। ਸੰਗਤਾਂ ਵਿਚ ਵੀ ਇਹ ਹੀ ਖਿਆਲ ਦੱਸ ਦਿੱਤਾ ਗਿਆ ਕਿ ਜਹਾਂਗੀਰ ਨੇ ਮਿਲਣ ਲਈ ਬੁਲਾਇਆ ਹੈ, ਪਰ ਸਿੱਖਾਂ ਵਿਚ ਸ਼ੱਕ ਪੈਂਦਾ ਸੀ ਤੇ ਮਾਤਾ ਜੀ ਨੇ ਸੱਕੇ ਨੂੰ ਪ੍ਰਗਟਾਇਆ ਵੀ। ਦਿੱਲੀ ਵਿਖੇ ਮਜ਼ਨੂੰ ਟਿੱਲੇ ਭੇਰਾ ਕੀਤਾ ਤੇ ਚੂਥੇ ਹੀ ਕਈ ਫ਼ਕੀਰਾਂ ਨਾਲ ਚੋਸਟੀਆਂ ਹੋਈਆਂ। ਪ੍ਰਸਿੱਧ ਫ਼ਕੀਰ ਸਕੰਦਰ ਸ਼ਾਹ ਨੇ ਗੁਰੂ ਨਾਨਕ ਜੀ ਦੀ ਗੱਦੀ



ਉੱਤੇ ਬੈਠਾ ਸੁਣ ਆਣ ਸਵਾਲ ਕੀਤਾ, “ਜਗਤ ਝੂਠਾ ਹੈ ਕਿ ਸੱਚਾ। ਜੇ ਸੱਚਾ ਹੈ ਤਾਂ ਮਰਦਾ ਕਿਉਂ ਹੈ, ਜੇ ਝੂਠਾ ਹੈ ਤਾਂ ਪ੍ਰਤੱਖ ਕਿਉਂ ਭਾਸਦਾ ਹੈ?” ਗੁਰੂ ਜੀ ਨੇ ਫਰਮਾਇਆ, “ਪੀਰ ਜੀ ਇਹ ਭਾਸਾ ਹੈ, ਸੁਪਨੇ ਦਾ ਪਦਾਰਥ ਅਸਲੀਅਤ ਹੀ ਲਗਦਾ ਹੈ, ਪਰ ਜਾਗ ਖੁਲ੍ਹਦੀ ਹੈ ਤਾਂ ਸਭ ਛਾਈ ਮਾਈ ਹੋ ਜਾਂਦਾ ਹੈ। ਅਨ੍ਹੇਰੇ ਵਿਚ ਰੱਸੀ ਵੀ ਸੱਪ ਲਗਦੀ ਹੈ। ਵਾਹਿਗੁਰੂ ਖ਼ੁਸ਼ਿਸ ਕਰ ਕੇ ਅੱਖਾਂ ਖੋਲ੍ਹ ਦੇਵੇ ਤਾਂ ਇਹ ਜਗਤ ਇਕ ਸੁਪਨੇ ਨਿਆਈਂ ਲਗਦਾ ਹੈ, ਨਹੀਂ ਤਾਂ ਅਗਿਆਨ ਦੇ ਅਨ੍ਹੇਰੇ ਵਿਚ ਪ੍ਰਤੱਖ ਹੀ ਲਗਦਾ ਰਹਿੰਦਾ ਹੈ। ਇਹ ਜਗਤ ਉਸ ਦਾ ਇਕ ਖੇਲ ਹੈ ਅਸੀਂ ਸਾਰੇ ਉਸ ਦੇ ਹੱਥ ਵਿਚ ਖਿਡੌਣੇ ਹਾਂ। ਉਸ ਦੀ ਮਰਜ਼ੀ ਨਾਲ ਜੀਵ ਚਲਾ ਜਾਂਦਾ ਹੈ ਤੇ ਮਰਜ਼ੀ ਨਾਲ ਆ ਜਾਂਦਾ ਹੈ। ਇਹ ਜਗਤ ਦੇ ਪਰਦੇ ਉੱਤੇ ਸਾਡਾ ਫ਼ਰਜ਼ ਨਿਰੋਲ ਠੀਕ ਖੇਡਣਾ ਹੀ ਹੈ ਤਾਂ ਕਿ ਉਸ ਮਾਲਿਕ ਦੇ ਕਬੂਲ ਹੋ ਸਕੀਏ। ਜਿਵੇਂ ਜਲ ਤੇ ਤਰੰਗ, ਬਸਤਰ ਤੇ ਸੂਤ ਅਤੇ ਸੋਨਾ ਤੇ ਗਹਿਣਾ ਅੰਡ ਹੁੰਦਿਆ ਵੀ ਅੰਡ ਨਹੀਂ ਹੁੰਦੇ, ਇਵੇਂ ਹੀ ਇਹ ਜਗਤ ਹੈ।” ਜਦ ਉਸ ਨੇ ਪੁੱਛਿਆ ਕਿ “ਦੁੱਖ ਕਿਉਂ ਆਉਂਦੇ ਹਨ?” ਤਾਂ ਗੁਰੂ ਪਾਤਸ਼ਾਹ ਨੇ ਕਿਹਾ, “ਦੁੱਖ ਉਸ ਨਾਲੋਂ ਵਿਛੜਨ ਵਿਚ ਹੈ ਤੇ ਸੁੱਖ ਉਸ ਦੇ ਮਿਲਣ ਵਿਚ। ਸਾਰਾ ਸਮਾ ਯਾਦ ਵਿਚ ਹੀ ਗੁਜ਼ਾਰਨਾ ਚਾਹੀਦਾ ਹੈ।”

ਮੁਰਤਜਾ ਖਾ ਨੇ ਆਪਣੀ ਰਿਪੋਰਟ ਜਹਾਂਗੀਰ ਪਾਸ ਭੇਜ ਦਿੱਤੀ ਤੇ ਉਸ ਵਿਚ ਲਿਖਿਆ, “(ਗੁਰੂ) ਹਰਿਗੋਬਿੰਦ ਨੇ ਆਪਣੇ ਵੱਡੇ ਵਡੇਰਿਆਂ ਦੀ ਮਰਯਾਦਾ, ਪੀਰਾਂ ਫਕੀਰਾਂ ਵਾਲੀ ਫੌਜ ਕੇ ਧਾੜਵੀਆਂ ਵਾਲਾ ਤਰੀਕਾ ਫੜ ਰੱਖਿਆ ਹੈ ਤੇ ਇਕ ਚੇਤਰੇ ਦਾ ਨਾਮ ਅਕਾਲ ਤਖ਼ਤ ਰਖ ਕੇ ਉਥੇ ਦੀਵਾਨ ਲਗਾ ਕੇ ਹਾਕਿਮਾਂ ਵਾਂਗ ਹਮੇਸ਼ਾ ਇਨਸਾਫ਼ ਕਰਦਾ ਹੈ ਤੇ ਸਾਰੇ ਦੇਸ ਦੇ ਝਗੜੇ ਆਪ ਨਿਬੇੜਦਾ ਹੈ। ਸ਼ਸਤਰ ਵਿਦਿਆ ਪ੍ਰਾਪਤ ਕਰਨ ਦਾ ਉਪਦੇਸ਼ ਕਰਕੇ ਜੰਗੀ ਤੇ ਫੌਜੀ ਸਾਮਾਨ ਇਕੱਠਾ ਕਰ ਰਿਹਾ ਹੈ, ਸਾਰਾ ਪੰਜਾਬ ਮੁਲਕ ਇਸ ਪਾਸ ਆਏ ਰਹਿੰਦਾ ਹੈ, ਇਸ ਦਾ ਫੇਰੀ ਬੰਦੋਬਸਤ ਕੀਤਾ ਜਾਏ।” ਸੋ, ਜਹਾਂਗੀਰ ਨੇ ਗੁਰੂ ਜੀ ਨੂੰ ਕਿਲ੍ਹਾ ਗਵਾਲੀਅਰ ਵਿਚ ਭੇਜ ਦਿੱਤਾ।

**ਗਿ੍ਫ਼ਤਾਰੀ ਦੇ ਕਾਰਣ :** ਗਿ੍ਫ਼ਤਾਰੀ ਦੇ ਕਾਰਣਾਂ ਨੂੰ ਹੁਣ ਕੋਈ ਬਹੁਤਾ ਦੂਰ ਭਾਲਣ ਦੀ ਲੋੜ ਨਹੀਂ। ਪਿਛਲੇ ਸਾਲਾਂ ਵਿਚ ਗੁਰੂ ਹਰਿਗੋਬਿੰਦ ਜੀ ਨੇ ਸਿੱਖ ਸੰਬੰਧੀ ਵਿਚ ਵਿਸਵਾਸ ਭਰ ਦਿੱਤਾ ਸੀ ਤੇ ਮੁਰਤਜਾ ਖਾ ਨੂੰ ਇਸ ਦਾ ਸਖਤ ਰੋਸ ਸੀ। ਉਸ ਨੇ ਜਹਾਂਗੀਰ ਨੂੰ ਗਿਆਤ ਕਰਾਇਆ ਤੇ ਜਹਾਂਗੀਰ ਨੇ ਗੁਰੂ ਜੀ ਨੂੰ ਗਵਾਲੀਅਰ ਦੇ ਕਿਲ੍ਹੇ ਵਿਚ ਭੇਜ ਦਿੱਤਾ। ਗਵਾਲੀਅਰ ਨਾਂ ਦਾ ਸ਼ਹੂਰ ਕਿਲ੍ਹਾ ਸੀ, ਪਰ ਹਰ ਬਾਗ਼ੀ ਨੂੰ ਉਥੇ ਹੀ ਰੱਖਿਆ ਜਾਂਦਾ ਸੀ ਤੇ ਕੋਈ ਉਥੇ ਨਿਕਲਦਾ ਦਿਖਾਈ ਨਹੀਂ ਸੀ ਦਿੱਤਾ। ਸੀ.ਐਚ. ਪੇਨ ਨੇ ਲਿਖਿਆ ਹੈ ਕਿ ਗੁਰੂ ਜੀ ਦੇ ਸਾਹੀ ਨਾਠ ਤੇ ਫੌਜ ਨੇ ਜਹਾਂਗੀਰ ਨੂੰ ਚੇਰਨ ਕੀਤਾ ਤੇ ਉਸ ਨੇ ਹੁਕਮ ਭੇਜਿਆ ਕਿ ਗੁਰੂ ਨੂੰ ਗਿ੍ਫ਼ਤਾਰ ਕਰ ਕੇ ਗਵਾਲੀਅਰ ਦੇ ਕਿਲ੍ਹੇ ਭੇਜ ਦਿੱਤਾ ਜਾਏ।

ਕਨਿੰਘਮ ਲਿਖਦਾ ਹੈ, “ਗੁਰੂ ਜੀ ਦਾ ਅਲਬੇਲਾ ਸੁਭਾ ਤੇ ਜੰਗੀ ਝੁਕਾਉ ਗਿ੍ਫ਼ਤਾਰੀ ਦਾ ਕਾਰਣ ਬਣਿਆ। ਗੁਰੂ ਕੁਸ਼ਤੀਆਂ ਖੁਲਾਏ ਤੇ ਖੇਡਾਂ ਖੇਡਦੇ ਤੇ ਖਿਡਾਉਂਦੇ, ਕੰਮ ਵਿਚ ਸਾਹਸ ਭਰ ਰਹੇ ਸਨ। ਇਨ੍ਹਾਂ ਹੀ ਝੁਕਾਵਾਂ ਨੇ ਗੁਰੂ ਜੀ ਨੂੰ ਸਿਕਾਰ ਤੇ ਕੈਪ ਦੀ ਜਿੰਦਗੀ ਬਤੀਤ ਕਰਨ ਲਈ ਪ੍ਰੇਰਿਆ।” ਮੈਕਾਲਿਫ਼ ਦਾ ਕਹਿਣਾ ਹੈ, “ਗੁਰੂ ਹਰਿਗੋਬਿੰਦ ਜੀ ਪਹਿਲੇ ਗੁਰੂ ਸਨ ਜਿਨ੍ਹਾਂ ਸਿਕਾਰ ਨੂੰ ਨਿੱਤ ਦਾ ਕਰਮ ਬਣਾਇਆ। ਸਿੱਖਾਂ ਨੇ ਬਾਬਾ ਬੁੱਢਾ ਜੀ ਨੂੰ ਗੁਰੂ ਪਾਸ ਇਨ੍ਹਾਂ ਕਰਮਾਂ ਤੇ ਰੋਕਣ ਲਈ ਵੀ ਕਿਹਾ, ਪਰ ਗੁਰੂ ਜੀ ਨੇ ਇਹ ਹੀ ਉੱਤਰ ਦਿੱਤਾ, “ਮੈਂ ਕੋਈ ਬੇਲੋੜੀ ਗੱਲ ਨਹੀਂ ਕਰ ਰਿਹਾ। ਸਮੇਂ ਅਨੁਸਾਰ ਸਿੱਖਾਂ ਦੀ ਦਸਾ ਸੰਵਾਰਨ ਦੇ ਹੀ ਯਤਨ ਕਰ ਰਿਹਾ ਹਾਂ।” ਜੇ ਵਿਸਵਾਸਪਾਤਰ ਸਿੱਖ ਨਿਤਾਪ੍ਰਤੀ ਦੇ ਤਬਦੀਲ ਹੋਏ ਨੇਮ ਨੂੰ ਦੇਖ ਭੁਲੇਖਾ ਖਾ ਸਕਦੇ ਸਨ ਤਾਂ ਬਾਦਸ਼ਾਹ ਦਾ ਕਿਸੇ ਸੁੱਕੇ ਵਿਚ ਆ ਜਾਣਾ ਕੋਈ ਅਸੰਭਵ ਨਹੀਂ ਸੀ। ਫਿਰ ਸੀ. ਐਚ. ਪੇਨ ਦੇ ਕਥਨ ਅਨੁਸਾਰ, “ਜੇ ਕੋਈ (ਗੁਰੂ)

ਅਰਜਨ ਜੀ ਦੀਆਂ ਸਿੱਖਿਆਵਾਂ ਨੂੰ ਅਮਲੀ ਜਾਮਾ ਪਹਿਨਾਉਣ ਦੇ ਸਮਰੱਥ ਸੀ ਤਾਂ ਉਹ ਗੁਰੂ ਹਰਿਗੋਬਿੰਦ ਜੀ ਹੀ ਸਨ। ਗੁਰੂ ਅਰਜਨ ਜੀ ਜਾਂਦੀ ਵਾਰੀ ਕ੍ਰਿਪਾਨਾਂ ਪਹਿਨਣ ਤੇ ਹਥਿਆਰ ਰਖਣ ਲਈ ਕਹਿ ਗਏ ਸਨ।" ਲੜੀਵਾਰ ਕਿਸੇ ਹੱਦ ਤਕ ਠੀਕ ਕਹਿੰਦਾ ਹੈ ਕਿ ਗੁਰੂ ਜੀ ਦਾ ਗੁਝੂ ਤੇ ਤਖਤ ਬਣਾਉਣਾ ਹਕੂਮਤ ਨੂੰ ਸਿੱਧਾ ਸੱਦਾ ਸੀ ਕਿ ਉਹ ਕੋਈ ਕਾਰਵਾਈ ਕਰੇ। ਉਨ੍ਹਾਂ ਦੀ ਸ਼ਾਨ ਤੇ ਸ਼ਾਹੀ ਠਾਠ-ਥਾਠ (ਸਪਲੇਂਡਰ ਐਂਡ ਸਟੇਟ) ਹੀ ਉਨ੍ਹਾਂ ਦੀ ਗ੍ਰਿਫਤਾਰੀ ਦਾ ਕਾਰਣ ਬਣਿਆ। ਮੇਜਰ ਸਕਾਟ ਕਹਿੰਦਾ ਹੈ, "ਗੁਰੂ ਜੀ ਨੇ ਕਾਫੀ ਗਿਣਤੀ ਵਿਚ ਫੌਜ-ਨੁਮਾ ਸੇਵਕ ਰਖ ਲਏ ਸਨ, ਜਿਨ੍ਹਾਂ ਵਿਚ ਕਈ ਨਾਮ-ਕਵੇ ਤੇ ਥਾਗੀ ਵੀ ਸਨ। ਮਾਇਆ ਵੀ ਹਰ ਪਾਸਿਉਂ ਬਹੁਤ ਆ ਜਾਂਦੀ ਸੀ। ਕਿਲ੍ਹਾ ਵੀ ਬਣ ਗਿਆ ਸੀ ਤੇ ਘੋੜ-ਸਵਾਰਾਂ ਦੀ ਇਕ ਚੰਗੀ ਤਕੜੀ ਫੌਜ ਬਣ ਗਈ ਸੀ। ਸਰ ਚਾਰਲਸ ਗੰਫ ਨੇ ਵੀ ਇਸੇ ਤਰ੍ਹਾਂ ਦੀ ਗੱਲ ਲਿਖੀ, "ਗੁਰੂ ਅਰਜਨ ਵੇਲੇ ਧਰਮ ਤੇ ਸਿਆਸਤ ਨੂੰ ਜੋੜਨ ਦੇ ਥੀਜ ਪਾਏ ਗਏ ਤੇ ਉਹ ਹੀ (ਗੁਰੂ) ਹਰਿਗੋਬਿੰਦ ਵੇਲੇ ਵਧੇ ਵਲੇ। (ਗੁਰੂ) ਹਰਿਗੋਬਿੰਦ ਨੇ ਲੋੜ ਮਹਿਸੂਸ ਕਰਦੇ ਹੋਏ ਸਿੱਖਾਂ ਵਿਚ ਜੰਗੀ ਸੁਭਾਉ ਭਰਿਆ। ਇਨ੍ਹਾਂ ਕਰਤੱਵਾਂ ਨੇ ਹੀ ਗ੍ਰਿਫਤਾਰੀ ਕਰਾਈ ਤੇ ਸਾਹ ਜਹਾਨ ਦੇ ਰਾਜ ਸਮੇਂ ਜੰਗਾਂ ਹੋਈਆਂ।" ਮਹਿਮਾ ਪ੍ਰਕਾਸ਼ ਵਾਰਤਿਕ ਨੇ ਸੰਭੂਚੇ ਢੰਗ ਵਿਚ ਗ੍ਰਿਫਤਾਰੀ ਦੇ ਕਾਰਣ ਦਿੰਦੇ ਲਿਖਿਆ ਹੈ ਕਿ ਜੇ ਜਹਾਂਗੀਰ ਗੋਇੰਦਵਾਲ ਸਾਹਿਬ ਦੀ ਉੱਚੀ ਮੁਮਤੀ ਦੇਖ ਗਿਰਾਉਣ ਦਾ ਹੁਕਮ ਦੇ ਸਕਦਾ ਸੀ, ਉਹ ਕਿਵੇਂ ਸਹਾਰ ਸਕਦਾ ਸੀ ਕਿ ਅਕਾਲ ਤਖਤ ਉਸ ਦੇ ਰਾਜ ਵਿਚ ਰਹਿਆ ਜਾਏ। ਲੋਕਾਂ ਦੀ ਆਵਾਜ਼ਾਈ ਤਰਨਤਾਰਨ ਵਿਖੇ ਦੇਖ ਜਹਾਂਗੀਰ ਹੈਰਾਨ ਹੋਇਆ ਸੀ ਤੇ ਹੁਣ ਜਵਾਨੀਆ, ਸਸਤਰ ਤੇ ਰਸਦ ਰਕਮ ਤੋਟਾਂ ਹੁੰਦਾ ਸੁਣ ਆਖ ਬੈਠਾ ਕਿ "ਨਾਨਕ ਕੇ ਘਰ ਮੇ ਦਰੁਲਤ ਬਖਸ਼ੇ ਲਗੀ ਹੈ ਅਬ ਹਮਾਰੀ ਪਾਤਸ਼ਾਹੀ ਮੇਂ ਖਲਲ ਹੋਵੇਗਾ।" ਫਿਰ ਹੁਕਮ ਸੀ ਕਿ ਗੁਰੂ ਹਰਿਗੋਬਿੰਦ ਕੇ ਗ੍ਰਿਫਤਾਰ ਕਰੋ ਪਰ ਉਹ ਤਾਂ ਸਹਾਦਤ ਉਪਰੰਤ ਲਾਹੌਰ ਜਾ ਪਧਾਰੇ। ਗੁਰੂ ਜੀ ਨੂੰ ਸੱਚੇ ਪਾਤਸ਼ਾਹ ਆਖੇ ਜਾਣ ਤੇ ਜਹਾਂਗੀਰ ਬਹੁਤ ਦੁਖੀ ਸੀ। ਇਹ ਖਬਰਾਂ ਵੀ ਪੁੱਜ ਰਹੀਆਂ ਸਨ ਕਿ ਲੋਕੀ ਕਰ ਮਾਲੀਆ ਵੀ ਨਹੀਂ ਦੇਣਗੇ ਕਿਉਂਕਿ ਲੈਣ ਦੇਣ ਤੇ ਹੋਰ ਮੁਕੱਦਮਿਆਂ ਦਾ ਫੈਸਲਾ ਗੁਰੂ ਜੀ ਤਰੱਤ ਕਰ ਦਿੰਦੇ ਸਨ। ਸੋ, ਗੁਰੂ ਜੀ ਦਾ ਫੌਜਾ ਰਖਣਾ, ਅਕਾਲ ਤਖਤ ਸਾਜਣਾ, ਲੋਹਗੜ੍ਹ ਦੀ ਉਸਾਰੀ ਕਰਨਾ, ਅੰਮ੍ਰਿਤਸਰ ਨੂੰ ਪਨਾਹ ਬਣਾਉਣਾ, ਫੌਜ ਵਿਚ ਨਾਮ-ਕਵਿਆਂ ਨੂੰ ਸ਼ਾਮਲ ਕਰਨਾ, ਮੁਕੱਦਮਿਆਂ ਦਾ ਫੈਸਲਾ ਕਚਹਿਰੀ ਲਗਾ ਕੇ ਕਰਨਾ ਅਤੇ ਇਸ ਤੋਂ ਵੱਧ ਜਨਤਾ ਨੂੰ ਆਜ਼ਾਦੀ ਤੇ ਅਣਖ ਲਈ ਪ੍ਰੇਰਣਾ, ਗ੍ਰਿਫਤਾਰੀ ਕਰਨ ਦਾ ਹੁਕਮ ਦੇਣ ਲਈ ਕਾਫੀ ਬਹਾਨੇ ਸਨ।

**ਗਵਾਲੀਅਰ ਵਿਚ :** ਗਵਾਲੀਅਰ ਇਕ ਬਦਨਾਮ ਕਿਲ੍ਹਾ ਸੀ। ਜਿਸ ਕੈਦੀ ਪਾਸੋਂ ਫੂਟਕਾਰਾ ਪਾਉਣਾ ਹੁੰਦਾ ਸੀ ਉਸ ਨੂੰ ਗਵਾਲੀਅਰ ਬੰਦੀ ਬਣਾ ਕੇ ਭੇਜ ਦਿੱਤਾ ਜਾਂਦਾ ਸੀ। ਅਕਬਰ ਨੇ ਸਾਹੀ ਕੈਦੀ ਗਵਾਲੀਅਰ ਰਖਣ ਦਾ ਰਿਵਾਜ ਪਾਇਆ ਸੀ। ਜਹਾਂਗੀਰ ਦੇ ਰਾਜ ਕਾਜ ਸੰਭਾਲਦੇ ਹੀ ਖੁਸਰੋ ਨੇ ਬਗ਼ਾਵਤ ਕਰ ਦਿੱਤੀ ਤੇ ਉਸ ਦੀ ਮੌਤ ਉਪਰੰਤ ਕਈ ਰਾਜਪੂਤ ਰਾਜਿਆਂ ਨੇ ਵੀ ਵਿਦਰੋਹ ਕਰ ਦਿੱਤਾ। ਪਹਾੜੀ ਰਾਜਿਆਂ ਨੇ ਤਾਂ ਕਦੇ ਈਨ ਮੰਨੀ ਹੀ ਨਹੀਂ ਸੀ। ਸੋ ਉਥੇ ਦੇ ਕਈ ਰਾਜਿਆਂ ਨੂੰ ਪਕੜਿਆ ਗਿਆ। ਰਾਜਪੂਤਾਂ ਦਾ ਇਹ ਪੱਕਾ ਖਿਆਲ ਸੀ ਕਿ ਖੁਸਰੋ ਦੇ ਤਖਤ ਉੱਤੇ ਬੈਠਣ ਨਾਲ ਅਕਬਰ ਵਾਲੀ ਨੀਤੀ ਟੁਰਦੀ ਰਹੇਗੀ, ਪਰ ਜੋਧਾ ਬਾਈ ਨੇ ਅਫ਼ੀਮ ਦਾ ਪਿਆਲਾ ਪੀ ਲਿਆ ਤਾਂ ਰਾਜਪੂਤਾਂ ਨੇ ਇਸ ਨੂੰ ਕਤਲ ਦੀ ਘਟਨਾ ਹੀ ਕਿਹਾ। ਇਹ ਪ੍ਰਚਾਰ ਹੋ ਗਿਆ ਕਿ ਜੋਧਾ ਬਾਈ ਨੂੰ ਜਬਰਦਸਤੀ ਜਹਿਰ ਪਿਲਾਇਆ ਗਿਆ ਹੈ, ਭਾਵੇਂ ਗੱਲ ਉਲਟ ਸੀ। ਰਾਜਪੂਤ ਔਰਤ ਬੇਇੱਜ਼ਤੀ ਸਹਾਰ ਨਹੀਂ ਸੀ ਸਕੀ। ਉਸਨੇ ਖੁਸਰੋ ਨੂੰ ਬਗ਼ਾਵਤ ਦੇ ਰਾਹ ਤੇ ਹਟਾਉਣ ਦੀ ਬਹੁਤ ਹੀ ਕੋਸ਼ਿਸ਼ ਕੀਤੀ ਸੀ। ਸੋ, ਮੁਰਤਜਾ ਖਾ ਭੇਜ ਕੇ ਰਾਜਪੂਤ ਰਾਜੇ ਗ੍ਰਿਫਤਾਰ ਕਰ ਲਏ ਤੇ ਪਹਾੜੀ ਰਾਜਿਆਂ ਨੂੰ ਵੀ ਪਕੜ ਮੰਗਵਾਇਆ ਗਿਆ। ਪਹਾੜੀ ਰਾਜਿਆਂ ਵਿਚ ਕਹਲੂਰ, ਨਾਹਨ, ਹੰਢੂਰ, ਕਟੋਚ, ਰਾਜਪੂਤਾਨਾ ਵਿਚ



ਮਾਰਵਾੜ ਦੇ ਕਈ ਰਾਜੇ ਸਨ। ਸਿੱਖ ਇਤਿਹਾਸ ਨੇ ਇਨ੍ਹਾਂ ਦੀ ਗਿਣਤੀ ਬਵੰਜਾ ਲਿਖੀ ਹੈ, ਸੰਭਵ ਹੈ ਕਿ ਕਈ ਰਾਜਪੂਤ ਸਰਦਾਰ ਵੀ ਹੋਣ ਜਿਨ੍ਹਾਂ ਨੇ ਖੁਸਰੋ ਦੀ ਹਾਮੀ ਭਰੀ ਹੋਵੇ। ਕੈਦੀਆਂ ਉੱਤੇ ਕਰਤਾਈ ਬਹੁਤ ਕੀਤੀ ਜਾਂਦੀ ਸੀ। ਸਿਰਫ਼ ਇਕ ਸਿੱਖੇ ਸਮੇਂ ਲਈ ਉਨ੍ਹਾਂ ਨੂੰ ਰੋਸ਼ਨੀ ਦੇਖਣ ਦੀ ਇਜਾਜ਼ਤ ਹੁੰਦੀ ਸੀ। ਦੂਜੇ ਉਨ੍ਹਾਂ ਨੂੰ ਅਸਤਬਲ ਦੇ ਕਮਰਿਆਂ ਵਿਚ ਰੱਖਿਆ ਜਾਂਦਾ ਸੀ ਤੇ ਰੋਟੀ ਵੀ ਮਿਣਤੀ ਦੀ ਮਿਲਦੀ ਸੀ। ਕਈਆਂ ਨੂੰ ਹਲਕਾ ਹਲਕਾ ਜ਼ਹਿਰ ਵੀ ਰੋਜ਼ ਦਿੱਤਾ ਜਾਂਦਾ ਸੀ। ਅੰਤੀਆਂ ਰਗੜ ਰਗੜ ਮਰਨ ਦੀਆਂ ਝਾਕੀਆਂ ਨਿੱਤ ਹੀ ਗਵਾਲੀਅਰ ਵਿਚ ਹੁੰਦੀਆਂ ਰਹਿੰਦੀਆਂ ਸਨ।

ਗੁਰੂ ਹਰਿਗੋਬਿੰਦ ਜੀ ਦੇ ਕਿਲ੍ਹੇ ਵਿਚ ਆਉਣ ਦੀ ਖਬਰ ਸੁਣ ਕੇ ਬੰਦੀਆਂ ਨੂੰ ਧਰਵਾਸ ਆਈ ਤੇ ਆਤਮਿਕ ਸਹਾਰਾ ਜਾਣ ਉਨ੍ਹਾਂ ਦੁੱਖ ਦਰਦ ਦੱਸੇ। ਮਹਾਰਾਜ ਨੇ ਸਭ ਤੋਂ ਪਹਿਲਾਂ ਤਾਂ ਕਿਲ੍ਹੇ ਦੀ ਰੋਟੀ ਖਾਣ ਤੇ ਹੀ ਇਨਕਾਰ ਕਰ ਦਿੱਤਾ। ਗੁਰੂ ਜੀ ਇਹ ਸੁਣ ਚੁੱਕੇ ਸਨ ਕਿ ਗਵਾਲੀਅਰ ਵਿਚ ਖਾਣੇ ਨਾਲ ਰਲਾ ਕੇ ਕੱਚਾ ਜ਼ਹਿਰ ਦੇ ਦਿੱਤਾ ਜਾਂਦਾ ਹੈ। ਰਾਜਨੀਤਿਕ ਪੱਖ ਤੋਂ ਇਹ ਕਰਮ ਬਹੁਤ ਜ਼ਰੂਰੀ ਸੀ। ਗੁਰੂ ਜੀ ਨੇ ਕਿਸੇ ਕਿਰਤੀ ਸਿੱਖ ਦੇ ਹੱਥ ਦਾ ਹੀ ਖਾਣਾ ਸ਼੍ਰੀਕਾਰ ਕਰਨ ਦੀ ਆਗਿਆ ਦਿੱਤੀ :

ਸ੍ਰੀ ਮੁਖ ਕਹਾ ਕਿਰਤ ਕਰ ਲਿਆਵੇ।

ਸੇ ਭੋਜਨ ਹਮ ਕੇ ਕਰਵਾਵੇ।

(ਗੁਰ ਬਿਲਾਸ ਪਾਤਸ਼ਾਹੀ, ਪੰਨਾ ੨੪੦)

ਕਨ੍ਹਈਆ ਲਾਲ ਲਿਖਦਾ ਹੈ ਕਿ ਜਿਤਨਾ ਵੀ ਰੱਜੀਨਾ ਆਪ ਨੂੰ ਰੋਜ਼ ਮਿਲਦਾ ਉਹ ਕਿਲ੍ਹੇ ਦੇ ਕੈਦੀਆਂ ਵਿਚ ਵੰਡ ਦਿੰਦੇ ਅਤੇ ਆਪਣੇ ਘਰੇ ਰੁਪਿਆ ਆਦਿ ਮੰਗਵਾ ਕੇ ਨਿੱਜੀ ਖਰਚ ਲਈ ਵਰਤਦੇ।

ਜੇਲ੍ਹ ਦਾ ਦਰੋਗਾ ਹਰੀ ਦਾਸ ਸੀ। ਉਸ ਨੇ ਘਰੇ ਖਾਣਾ ਭਿਜਵਾਣ ਦੀ ਆਗਿਆ ਲੈ ਲਈ ਪਰ ਗੁਰੂ ਜੀ ਸਿਰਫ਼ ਅਲੂਣੀ ਰੋਟੀ ਹੀ ਖਾਦੇ ਰਹੇ। ਮੁਹਸਨ ਫ਼ਾਨੀ ਸਮਕਾਲੀ ਇਤਿਹਾਸਕਾਰ ਇਹ ਲਿਖਦਾ ਹੈ ਕਿ ਉਥੇ ਗਵਾਲੀਅਰ ਉਹ (ਗੁਰੂ) ਹਰਿਗੋਬਿੰਦ ਅਲੂਣੀ ਰੋਟੀ ਹੀ ਖਾਦੇ ਰਹੇ। ਨਾਲ ਦੇ ਸਿੱਖਾਂ, ਭਾਈ ਬਿਧੀ ਚੰਦ, ਭਾਈ ਪੈਤਾ, ਭਾਈ ਜੇਠਾ, ਭਾਈ ਪਿਰਾਣਾ ਤੇ ਭਾਈ ਰਾਜੂ ਨੂੰ ਕਿਲ੍ਹੇ ਦੀ ਪਾਬੰਦੀ ਤੋਂ ਬਾਹਰ ਟੁਰ ਜਾਣ ਲਈ ਗੁਰੂ ਜੀ ਨੇ ਆ ਵਰਮਾਇਆ। ਉਨ੍ਹਾਂ ਨੇ ਬਾਹਰ ਜਾ ਕੇ ਸਿੱਖ-ਸੰਗਤਾਂ ਨੂੰ ਜੰਥੇਬੰਦ ਕੀਤਾ।

ਰਾਜਿਆਂ ਨੂੰ ਹੋਸਲਾ ਰਖਣ ਤੇ ਦਿਲ ਤਕੜਾ ਕਰਨ ਦੀ ਰੋਜ਼ ਪ੍ਰੇਰਣਾ ਦਿੰਦੇ। ਗੁਰੂ ਜੀ ਦੀ ਰਹਿਣੀ, ਬਹਿਣੀ ਕਥਨੀ ਨੇ ਰਾਜਿਆਂ ਉੱਤੇ ਪ੍ਰਭਾਵ ਪਾਇਆ ਤੇ ਉਹ ਵੀ ਹੋਸਲਾ ਰਖ ਰੋਜ਼ ਸੰਗਤ ਵਿਚ ਜੁੜਦੇ। ਗੁਰੂ ਜੀ ਨੇ ਉਨ੍ਹਾਂ ਦਾ ਭੈ ਮੁਕਾਇਆ ਤੇ ਜ਼ਿੰਦਗੀ ਦੀ ਰੋ ਚਲਾਈ।

**ਜ਼ਹਿਰ ਵਾਲਾ ਚੋਲਾ :** ਹਰੀ ਦਾਸ ਜੇਲ੍ਹ ਦੇ ਦਰੋਗੇ ਨੇ ਭਾਵੇਂ ਗੁਰੂ ਦੀ ਅਜਮਤ ਸੁਣੀ ਹੋਈ ਸੀ ਪਰ ਅੱਖੀਂ ਸੰਜਮ ਤੇ ਪਵਿੱਤਰਤਾ ਦੇਖ ਉਸ ਉੱਤੇ ਡੂੰਘਾ ਪ੍ਰਭਾਵ ਪਿਆ ਤੇ ਉਹ ਵੀ ਸਮਾ ਕੱਢ ਗੁਰੂ ਜੀ ਪਾਸ ਬੈਠਦਾ। ਚੰਦੂ ਨੇ ਮੇਕਾ ਗਨੀਮਤ ਜਾਣ ਇਕ ਚੋਲਾ ਬਣਵਾਇਆ। ਜ਼ਹਿਰ ਦੇ ਜਿਸਮ ਨਾਲ ਸੰਪਰਕ ਨਾਲ ਹੀ ਜ਼ਹਿਰ ਨੇ ਆਪਣਾ ਅਸਰ ਕਰਨਾ ਆਰੰਭ ਕਰ ਦੇਣਾ ਸੀ। ਜ਼ਹਿਰ ਵਾਲਾ ਚੋਲਾ ਲੈ ਕੇ ਚੰਦੂ ਦਾ ਪੁੱਤਰ ਧਰਮ ਚੰਦ ਹਰੀ ਦਾਸ ਕੋਲ ਆਇਆ। ਲਾਲਚ ਦਿੱਤੇ ਤੇ ਜਹਾਗੀਰ ਦੀ ਮਰਜ਼ੀ ਵੀ ਦੱਸੀ। ਹਰੀ ਦਾਸ ਨੇ ਚੋਲਾ ਤਾਂ ਲੈ ਲਿਆ, ਪਰ ਉਸ ਨੂੰ ਆਪਣੇ ਪਾਸ ਹੀ ਰੱਖਿਆ ਤੇ ਗੁਰੂ ਹਰਿਗੋਬਿੰਦ ਜੀ ਨੂੰ ਸਾਰੀ ਸਾਜਿਸ਼ ਤੇ ਸੁਚੇਤ ਕਰ ਦਿੱਤਾ। ਗੁਰੂ ਜੀ ਅੱਗੇ ਹੀ ਚੇਤੰਨ ਸਨ ਪਰ ਇਸ ਘਟਨਾ ਉਪਰੰਤ ਹੋਰ ਧਿਆਨ ਰਖਣ ਲਗ ਪਏ।

**ਅੰਮ੍ਰਿਤਸਰ ਵਿਚ ਬਾਬਾ ਬੁੱਢਾ ਜੀ ਦਾ ਕਰਤਵ :** ਜਦ ਗੁਰੂ ਹਰਿਗੋਬਿੰਦ ਜੀ, ਗੁੰਚਾ ਬੇਗ ਤੇ ਵਜ਼ੀਰ ਖਾ ਨਾਲ ਦਿੱਲੀ ਵੱਲ ਗਏ ਸਨ ਤਾਂ ਲੋਕਾਂ ਨੂੰ ਇਹ ਹੀ ਆਖਿਆ ਗਿਆ ਸੀ ਕਿ ਜਹਾਗੀਰ ਨੇ ਮੁਲਾਕਾਤ ਲਈ ਆਗਰੇ ਬੁਲਾਇਆ ਹੈ ਤੇ ਗੁਰੂ ਛੇਤੀ ਹੀ ਵਾਪਸ ਆ ਜਾਣਗੇ। ਪਰ ਜਦ ਖ਼ੁਬ

ਸਮਾਂ ਗੁਜ਼ਰ ਗਿਆ ਤਾਂ ਇਹ ਪ੍ਰਚਾਰ ਕਰ ਦਿੱਤਾ ਗਿਆ ਕਿ ਜਹਾਂਗੀਰ ਬੀਮਾਰ ਸੀ, ਉਸ ਨੇ ਗੁਰੂ ਜੀ ਨੂੰ ਗਵਾਲੀਅਰ ਤਪਸਿਆ ਕਰਨ ਲਈ ਭੇਜਿਆ ਹੈ। ਪਰ ਇਹ ਝੂਠ ਵੀ ਬਹੁਤੀ ਦੇਰ ਨਾ ਚਲ ਸਕਿਆ ਕਿਉਂਕਿ ਹਰ ਕੋਈ ਜਾਣਦਾ ਸੀ ਕਿ ਗਵਾਲੀਅਰ ਤਪਸਿਆ ਦੀ ਥਾਂ ਨਹੀਂ, ਕੇਦਖਾਨਾ ਹੈ ਜਿਸ ਤੇ ਬਚ ਕੇ ਕੋਈ ਜਿੰਦਾ ਨਹੀਂ ਨਿਕਲਿਆ। ਸੰਗਤਾਂ ਵਿਚ ਘਬਰਾਹਟ, ਰੋਸ ਤੇ ਗੁੱਸਾ ਹੋਣਾ ਸੁਭਾਵਿਕ ਸੀ। ਸਿੱਖ ਇਹ ਜਾਣ ਗਏ ਕਿ ਗੁਰੂ ਜੀ ਲੰਮੇ ਵਿਛੋੜੇ ਦੇ ਗਏ ਹਨ। ਬਾਬਾ ਭੁੱਢਾ ਜੀ ਤੇ ਭਾਈ ਗੁਰਦਾਸ ਜੀ ਨੇ ਸਮੇਂ ਨੂੰ ਸੰਭਾਲਿਆ। ਗੁਰੂ-ਰਹਿਤ ਸਿੱਖੀ ਕਿਧਰੇ ਮੀਟਿਆ ਵੱਲ ਹੀ ਨਾ ਝੁਕ ਜਾਏ ਤੇ ਮੁਰਤਜਾ ਖਾ ਦੇ ਨਿੱਤ ਭਰਾਵੇ ਤੇ ਧਮਕੀਆਂ ਕਿਧਰੇ ਕਮਜ਼ੋਰ ਹੀ ਨਾ ਕਰ ਦੇਣ, ਸੇ ਉਨ੍ਹਾਂ ਦੇਵਾ ਨੇ ਪ੍ਰਚਾਰ ਦੇ ਕੰਮ ਨੂੰ ਫਿਰ ਹੱਥ ਵਿਚ ਲਿਆ। ਬਾਬਾ ਜੀ ਬਹੁਤ ਹੀ ਵਡੇਰੀ ਉਮਰ ਦੇ ਸਨ ਤੇ ਭਾਈ ਗੁਰਦਾਸ ਜੀ ਵੀ ਸੰਤਰਾਂ ਤੋਂ ਟੱਪ ਗਏ ਸਨ। ਸੇ, ਚੌਕੀਆਂ ਦੀ ਮਰਯਾਦਾ ਚਲਾਈ ਗਈ। ਚੌਕੀਆਂ ਦਾ ਭਾਵ ਹੀ 'ਰੋਸ ਜਲੂਸ' ਹੈ। ਕੁਝ ਚੌਕੀਆਂ ਬਣਾ ਕੇ ਪੰਜਾਬ ਦੇ ਪਿੰਡਾਂ ਵਿਚ ਭੇਜ ਦਿੱਤੀਆਂ ਗਈਆਂ। ਦਿਨੇ ਪ੍ਰਚਾਰ ਕਰਨਾ ਮੁਸ਼ਕਿਲ ਬਣਾ ਦਿੱਤਾ ਗਿਆ ਸੀ। ਰਾਤ ਨੂੰ ਪ੍ਰਚਾਰ ਸਹਲ ਹੋ ਜਾਂਦਾ ਸੀ। ਸਾਰੇ ਲੋਕ ਪਿੰਡਾਂ ਵਿਚ ਘਰ ਹੀ ਮਿਲ ਜਾਂਦੇ ਸਨ। ਇਕ ਸਿੱਖ ਅੱਗੇ ਮਿਸਾਲ ਬਾਲ ਕੇ ਤੇ ਦੂਜਾ ਝੰਡਾ ਚੁੱਕੀ ਪਿੰਡ ਵਿਚ ਫਿਰਦਾ ਸੀ। ਸਿਰਫ਼ ਸਬਦ ਕੀਰਤਨ ਤੇ ਵਾਰਾ ਹੀ ਪਸ਼ੂਆਂ ਜਾਂਦੀਆਂ ਸਨ। ਹੋਲੇ ਹੋਲੇ ਇਕ ਪਿੰਡ ਦੇ ਸਾਰੇ ਹੀ ਵਸਨੀਕ ਦੂਜੇ ਪਿੰਡ ਜਾਣ ਲਗ ਪਏ ਤੇ ਸਾਰੇ ਪੰਜਾਬ ਵਿਚ ਹੀ ਚੌਕੀਆਂ ਨਿਕਲਣ ਲੱਗੀਆਂ। ਦਰਬਾਰ ਸਾਹਿਬ ਸਵੇਰੇ ਅੰਮ੍ਰਿਤ ਵੇਲੇ ਤੇ ਰਾਤ ਨੂੰ ਬਾਬਾ ਜੀ ਆਪ ਚੌਕੀ ਕੱਢਦੇ। ਇਸ ਤਰ੍ਹਾਂ ਗੁਰੂ ਦਾ ਪ੍ਰੋਗਰਾਮ ਘਰ ਘਰ ਪੁੱਜ ਗਿਆ ਤੇ ਨਿੱਤ ਨੇਮ ਨਾਲ ਹੀ ਚੌਕੀਆਂ ਚਲਦੀਆਂ ਰਹੀਆਂ। ਫਿਰ ਨਿਯਤ ਕਰ ਕੇ ਇਕ ਚੌਕੀ ਦੂਜੇ ਸ਼ਹਿਰ ਜਾਣ ਲੱਗੀ ਤੇ ਗਵਾਲੀਅਰ ਤਕ ਪੁੱਜਣ ਦੇ ਪ੍ਰੋਗਰਾਮ ਬਣੇ। ਕੀਰਤਨ ਕਰਦੇ, ਮਿਸਾਲਾਂ ਹੱਥ ਰਖੀਂ ਜਥੇ ਗਵਾਲੀਅਰ ਤਕ ਪੁੱਜਦੇ। ਸਿੱਖ ਕਿਲ੍ਹੇ ਦੀਆਂ ਦੀਵਾਰਾਂ ਨੂੰ ਝੁਹ ਕੇ, ਨਮਸਕਾਰ ਕਰਦੇ ਤੇ ਕਿਲ੍ਹੇ ਦੀ ਪ੍ਰਕਰਮਾਂ ਕਰ ਕੇ ਵਾਪਸ ਮੁੜਦੇ। ਬਾਬਾ ਭੁੱਢਾ ਜੀ ਜਥੇ ਸਮੇਤ ਗਵਾਲੀਅਰ ਤਕ ਪੁੱਜੇ। ਮੁਹਸਨ ਫ਼ਾਨੀ ਲਿਖਦਾ ਹੈ, "ਸਿੱਖ ਤੇ ਮਸੰਦ (ਆਗੂ) ਗਵਾਲੀਅਰ ਜਾਂਦੇ, ਕਿਲ੍ਹੇ ਦੀਆਂ ਦੀਵਾਰਾਂ ਨੂੰ ਜਾ ਝੁਹਦੇ ਤੇ ਸਿਰ ਝੁਕਾਉਂਦੇ ਰਹੇ।" ਇਸ ਤਰ੍ਹਾਂ ਸਾਰੇ ਪੰਜਾਬ ਵਿਚ ਇਕ ਜੋਸ਼ ਭਰਿਆ ਵਾਤਾਵਰਣ ਬਣ ਗਿਆ ਤੇ ਸਿੱਖਾਂ ਵਿਚ ਗੁਰੂ ਮਿਲਾਪ ਲਈ ਉਤਸ਼ਾਹ ਕਾਇਮ ਰਿਹਾ। ਇਕ ਇਕ ਚੌਕੀ ਅਣਦਿੱਸੇ ਇਨਕਲਾਬ ਦਾ ਚਿੰਨ੍ਹ ਸੀ। "ਘਰ ਘਰ ਬਾਬਾ ਗਵਾਐ" ਨੂੰ ਅਮਲੀ ਰੂਪ ਮਿਲ ਗਿਆ। ਜੇ ਥੋੜ੍ਹੀ ਬਹੁਤੀ ਸ਼ੰਕਾ ਵੀ ਕਿਸੇ ਨੇ ਉਠਾਈ ਸੀ, ਉਹ ਗਿ੍ਫ਼ਤਾਰੀ ਨੇ ਹਟਾ ਦਿੱਤੀ ਤੇ ਗੁਰੂ ਹਰਗੋਬਿੰਦ ਜੀ ਦੇ ਹਰ ਕਦਮ ਦੀ ਸਲਾਘਾ ਹੋਣ ਲੱਗੀ।

ਦਰ ਆ ਹੰਗਾਮ ਮਸੰਦਾਂ ਵ ਸਿੱਖਾਂ ਮੀ ਰਫਤੰਦ  
ਵ ਦੀਵਾਰਿ ਕਿਲਾਅ ਰਾਸਜਦਾ ਮੀ ਕਰਦੰਦ



## ਬੰਦੀ-ਛੋੜ ਦਾਤਾ

**ਰਿਹਾਈ :** ਇਧਰ ਸਿੱਖ ਤੜਪ ਰਹੇ ਸਨ ਤਾਂ ਉੱਧਰ ਵਜ਼ੀਰ ਖਾ, ਮੀਆ ਮੀਰ, ਨਿਜ਼ਾਮਦੀਨ ਔਲੀਆ, ਇਸ ਕੋਸ਼ਿਸ਼ ਵਿਚ ਸਨ ਕਿ ਗੁਰੂ ਜੀ ਨੂੰ ਛੋੜੀ ਰਿਹਾਈ ਮਿਲੇ। ਮੁਹਸਨ ਛਾਨੀ ਲਿਖਦਾ ਹੈ ਕਿ ਗੁਰੂ ਜੀ ਬਾਰਾਂ ਰੂ ਸਾਲ ਗ੍ਰਿਫ਼ਤਾਰ ਰਹੇ। ਇਹ ਹੈ ਸਕਦਾ ਹੈ ਕਿ ਪਹਿਲਾਂ ਹੁਕਮ ਬਾਰਾਂ ਸਾਲਾਂ ਦਾ ਹੀ ਹੋਵੇ। ਪਰ ਫ਼ਾਰਸਟਰ ਕਹਿੰਦਾ ਹੈ ਕਿ ਥੋੜ੍ਹੇ ਚਿਰ ਲਈ (ਸਾਰਟ ਕਨਫਾਈਨਮੈਂਟ) ਹੀ ਗ੍ਰਿਫ਼ਤਾਰ ਕੀਤੇ ਗਏ। ਇਹ ਰਿਹਾਈ ਦੀ ਦਾਸਤਾਨ ਵੀ ਬਹੁਤ ਰੋਚਿਕ ਹੈ। ੧੬੦੯ ਈ. ਵਿਚ ਗ੍ਰਿਫ਼ਤਾਰੀ ਤੇ ੧੬੧੨ ਈ. ਵਿਚ ਰਿਹਾਈ ਪ੍ਰਗਟ ਕਰਦੀ ਹੈ ਕਿ ਕਿਸੇ ਖ਼ਾਸ ਕਾਰਨ ਵਜ਼ ਹੀ ਜਹਾਂਗੀਰ ਨੇ ਇਹ ਕਦਮ ਉਠਾਇਆ ਸੀ।

ਪਹਿਲਾਂ ਵੱਡਾ ਕਾਰਣ, ਜਹਾਂਗੀਰ ਦਾ ਆਪਣਾ ਸੁਭਾਉ ਤੇ ਚਲਨ ਸੀ। ਜਹਾਂਗੀਰ ਦੇ ਜੀਵਨ ਵਿਚ ੧੬੧੧ ਈ. ਹੀ ਸਾਲ ਬੜਾ ਮਹੱਤਵ ਰੱਖਦਾ ਹੈ। ੧੬੧੧ ਈ. ਦਾ ਹੀ ਸਾਲ ਹੈ ਜਦ ਨੂਰਜਹਾਨ ਦਾ ਪ੍ਰਭਾਵ ਜਹਾਂਗੀਰ ਉੱਤੇ ਪ੍ਰਗਟ ਹੋਇਆ। ਆਪਣੀ ਤੁਜ਼ਕ ਵਿਚ ਜਹਾਂਗੀਰ ਨੇ ਪਹਿਲੀ ਵਾਰ ਨੂਰ ਜਹਾਨ ਦਾ ਜ਼ਿਕਰ ਕੀਤਾ। ੧੬੦੯ ਈ. ਵਿਚ ਜਹਾਂਗੀਰ ਨੇ ਨੂਰ ਜਹਾਨ ਨਾਲ ਰੂਪਤ ਸ਼ਾਦੀ ਕਰ ਲਈ ਸੀ। ਦੋ ਸਾਲ ਉਹ ਨੂਰਜਹਾਨ ਦੇ ਕਰਮ ਤੇ ਸਭਾਵਾਂ ਨੂੰ ਵਾਚਦਾ ਹੀ ਰਿਹਾ। ਕਈ ਇਤਿਹਾਸਕਾਰਾਂ ਦਾ ਇਹ ਵਿਚਾਰ ਹੈ ਕਿ ਨੂਰ ਜਹਾਨ ਨੇ ਵੀ ਜਹਾਂਗੀਰ ਵਿਚ ਕੋਈ ਖ਼ਾਸ ਦਿਲਚਸਪੀ ਨਾ ਲਈ। ਜਦੋਂ ਉਸ ਨੇ ਜਹਾਂਗੀਰ ਉੱਤੇ ਪੂਰਾ ਪ੍ਰਭਾਵ ਪਾ ਲਿਆ ਤਾਂ ਜਹਾਂਗੀਰ ਨੇ ਖੁਲ੍ਹੇ ਸਥਾਨਾਂ ਵਿਚ ਵਰਣਨ ਕਰਨਾ ਸ਼ੁਰੂ ਕਰ ਦਿੱਤਾ। ਇਹ ਗੱਲ ਚੇਤੇ ਰਖਣ ਵਾਲੀ ਹੈ ਕਿ ਬਚਪਨ ਤੇ ਚੜ੍ਹਦੀ ਜਵਾਨੀ ਦੇ ਸਾਲ ਨੂਰ ਜਹਾਨ ਨੇ ਲਾਹੌਰ ਵਿਚ ਹੀ ਬਤੀਤ ਕੀਤੇ ਸਨ। ਲਾਹੌਰ ਵਿਚ ਮੀਆ ਮੀਰ ਦੇ ਦਰਸ਼ਨਾਂ ਨੂੰ ਕਈ ਵਾਰੀ ਗਈ ਸੀ। ਨੂਰ ਜਹਾਨ ਵਿਚ ਖੁਲ੍ਹਦਿਲੀ ਤੇ ਸੁਫੀ ਖ਼ਿਆਲਾਂ ਦਾ ਪ੍ਰਭਾਵ ਮੀਆ ਮੀਰ ਜੀ ਦੀ ਸੰਗਤ ਤੇ ਹੀ ਪਿਆ ਸੀ। ਨੂਰ ਜਹਾਨ ਨਿਰੀ ਖ਼ੁਸ਼-ਸ਼ਕਲ ਤੇ ਪ੍ਰਭਾਵਸ਼ਾਲੀ ਸ਼ਖ਼ਸੀਅਤ ਦੀ ਹੀ ਮਾਲਿਕ ਨਹੀਂ ਸੀ ਸਗੋਂ ਤੀਖਣ ਬੁੱਧੀ ਦੀ ਵੀ ਮਾਲਿਕ ਸੀ। ਜਹਾਂਗੀਰ ਪਹਿਲੀ ਨਜ਼ਰ ਵਿਚ ਹੀ ਉਸ ਦਾ ਹੋ ਗਿਆ ਸੀ ਤੇ ਯਤਨਾਂ ਬਾਅਦ ਨੂਰ ਜਹਾਨ ਉਸ ਨੇ ਪਾ ਵੀ ਲਈ। ਭਾਵੇਂ ਜਵਾਨੀ ਤੇ ਹੀ ਸਰਾਬ ਦੀ ਲਤ ਉਸ ਨੂੰ ਲੱਗੀ ਹੋਈ ਸੀ ਪਰ ਨੂਰ ਜਹਾਨ ਨਾਲ ਸ਼ਾਦੀ ਉਪਰੰਤ ਜਹਾਂਗੀਰ ਨੇ ਸਰਾਬ ਪੀਣ ਦੀ ਅੰਤ ਹੀ ਕਰ ਦਿੱਤੀ। ਨੂਰ ਜਹਾਨ ਆਪਣੀ ਹੱਥੀ ਪਿਲਾਦੀ ਤੇ ਜਹਾਂਗੀਰ ਰਾਜ ਕਾਜ ਤੇ ਅਮਲੀ ਤੌਰ ਤੇ ਅਵੇਸਲਾ ਹੀ ਹੁੰਦਾ ਗਿਆ। ਜਹਾਂਗੀਰ ਉਸ ਦੇ ਇਤਨਾ ਵੱਸ ਹੋ ਗਿਆ ਕਿ ਉਸ ਨੇ ਲਿਖਣਾ ਵੀ ਸ਼ੁਰੂ ਕਰ ਦਿੱਤਾ ਕਿ “ਨੂਰ ਜਹਾਨ ਦੇ ਹੱਥ ਇਕ ਸਰਾਬ ਦੇ ਪਿਆਲੇ ਵੱਟੇ ਮੈਂ ਸਾਰਾ ਰਾਜ ਦੇ ਦਿੱਤਾ ਹੈ।” ਸੋ ਜਦ ਮੀਆ ਮੀਰ ਨੇ ਨੂਰ ਜਹਾਨ ਦੇ ਹੱਥ ਰਾਜ ਸੱਤਾ ਦੀ ਗੱਲ ਸੁਣੀ ਤਾਂ ਉਹ ਆਪ ਦਿੱਲੀ ਤੇ ਆਗਏ ਗਏ। ਗੁਰੂ ਹਰਿਗੋਬਿੰਦ ਜੀ ਦੀ ਗ੍ਰਿਫ਼ਤਾਰੀ ਤੇ ਸਿਰਫ਼ ਸਿੱਖੀ ਹੀ ਨਹੀਂ ਖ਼ੁਦਾ-ਪਰਸਤ ਮੁਸਲਮਾਨ ਵੀ ਦੁੱਖੀ ਸਨ। ਮੀਆ ਮੀਰ ਜੀ ਦੇ ਸਾਹਮਣੇ ਹੀ ਪੰਜਵੇਂ ਗੁਰੂ ਸ਼ਹੀਦ ਹੋਏ ਸਨ ਤੇ ਉਹ

ਚਾਹੁੰਦੇ ਹੋਏ ਵੀ ਫ਼ੌਜ ਨਾ ਕਰ ਸਕੇ, ਪਰ ਹੁਣ ਉਨ੍ਹਾਂ ਲਈ ਯੁੱਧ ਰਹਿਣਾ ਮੁਸ਼ਕਿਲ ਸੀ, ਫਿਰ ਵਜ਼ੀਰ ਖਾ ਇਸ ਗਿਫ਼ਤਾਰੀ ਨਾਲ਼ ਬਹੁਤੀ ਹੀ ਦੁੱਖੀ ਸੀ। ਉਹ ਜਾਣਦੇ ਸਨ ਕਿ ਮੁਰਤਜ਼ਾ ਖਾ ਨੂੰ ਨੀਵਾਂ ਦਿਖਾਣ ਦਾ ਨਿਰੋਲ ਇਕ ਹੀ ਰਾਹ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੂੰ ਰਿਹਾ ਕਰਾਇਆ ਜਾਏ। ਪੰਜਾਬ ਨੂੰ ਜਹਾਗੀਰ ਨੇ ਮੁਰਤਜ਼ਾ ਖਾ ਦੀ ਜਾਗੀਰ ਬਣਾ ਦਿੱਤਾ ਸੀ। ਇਸ ਕਾਰਣ ਵੀ ਮੁਸਲਮਾਨ ਦੁੱਖੀ ਸਨ।

੧੬੧੨ ਈ. ਵਿਚ ਹੀ ਜਹਾਗੀਰ ਸਖ਼ਤ ਬੀਮਾਰ ਹੋ ਗਿਆ। ਸਾਰੇ ਹੀਲੇ ਵਿਅਰਥ ਜਾ ਰਹੇ ਸਨ। ਨੂਰ ਜਹਾਨ ਦਿਨ ਰਾਤ ਇਕ ਕਰ ਕੇ ਦੇਖ ਭਾਲ ਕਰ ਰਹੀ ਸੀ। ਉਸ ਦੀ ਦੇਖਭਾਲ ਨੂੰ ਤੱਕ ਕੇ ਜਹਾਗੀਰ ਨੇ ਉਸ ਦਾ ਜਿਕਰ ਖੁਲ੍ਹੇ ਸਬਦਾਂ ਨਾਲ਼ 'ਤੁਜ਼ਕ' ਵਿਚ ਕੀਤਾ ਸੀ। ਜਦ ਹਕੀਮਾਂ ਦੇ ਵੱਸ ਦਾ ਰੋਗ ਨਾ ਰਿਹਾ ਤਾਂ ਨੂਰ ਜਹਾਨ ਨੇ ਪੀਰਾਂ ਦਾ ਸਹਾਰਾ ਲਿਆ। ਜਹਾਗੀਰ ਵਹਿਮੀ ਤਾਂ ਹੈ ਹੀ ਸੀ ਪਰ ਨੂਰ ਜਹਾਨ ਫ਼ਕੀਰਾਂ ਤੇ ਪੀਰਾਂ ਨੂੰ ਸਰਧਾ ਨਾਲ਼ ਮੰਨਦੀ ਸੀ। ਉੱਧਰ ਸਿੱਖ ਵੀ ਜਹਾਗੀਰ ਨੂੰ ਕਈ ਤਰ੍ਹਾਂ ਦੇ ਰੂਪ ਧਾਰ ਕੇ ਤੰਗ ਕਰ ਰਹੇ ਸਨ। ਸਿੱਖ ਇਤਿਹਾਸ ਦਾ ਕਹਿਣਾ ਹੈ ਕਿ ਭਾਈ ਜੇਠਾ ਜੀ ਸ਼ੇਰ ਦਾ ਬਹੁਰੂਪ ਧਾਰ ਕੇ ਕਈ ਵਾਰੀ ਜਹਾਗੀਰ ਨੂੰ ਉਸ ਦੇ ਮਹਲਾਂ ਵਿਚ ਜਾ ਡਰਾ ਵੀ ਆਏ ਸਨ। ਮੀਆਂ ਮੀਰ ਜੀ ਦਿੱਲੀ ਆਏ ਹੋਏ ਸਨ। ਤੇ ਉਨ੍ਹਾਂ ਫਖਰ-ਉਦ-ਦੀਨ ਤੇ ਨਿਜ਼ਾਮ-ਉਦ-ਦੀਨ ਨਾਲ਼ ਵੀ ਗੱਲ ਕੀਤੀ ਕਿ ਜਹਾਗੀਰ ਨੂੰ ਗੁਰੂ ਹਰਿਗੋਬਿੰਦ ਜੀ ਦੀ ਰਿਹਾਈ ਲਈ ਕਿਹਾ ਜਾਏ। ਮੀਆਂ ਮੀਰ ਜੀ ਦਾ ਸਭ ਫ਼ਕੀਰ ਸਤਿਕਾਰ ਕਰਦੇ ਸਨ। ਜਦ ਨੂਰ ਜਹਾਨ ਜਹਾਗੀਰ ਨੂੰ ਫ਼ਕੀਰ ਨਿਜ਼ਾਮ-ਉਦ-ਦੀਨ ਐਲੀਆ ਪਾਸ ਲਿਆਈ ਤਾਂ ਉਥੇ ਮੀਆਂ ਮੀਰ ਜੀ ਤੇ ਫਖਰ-ਉਦ-ਦੀਨ ਵੀ ਬੈਠੇ ਸਨ। ਨਿਜ਼ਾਮ-ਉਦ-ਦੀਨ ਜੀ ਨੇ ਸਾਫ਼ ਕਿਹਾ ਕਿ ਇਹ ਸਭ ਬੀਮਾਰੀ 'ਪੀਰ' ਨੂੰ ਦੁਖ ਦੇਣ ਕਰ ਕੇ ਹੈ। ਮੀਆਂ ਮੀਰ ਤੇ ਫਖਰ-ਉਦ-ਦੀਨ ਨੇ ਵੀ ਇਹ ਗੱਲ ਦੁਹਰਾਈ। ਉਥੇ ਹੀ ਜਹਾਗੀਰ ਨੇ ਬਹੁਮ ਗਿਆਨੀ ਦੇ ਲੱਛਣ ਪੁਛੇ ਤਾਂ ਮੀਆਂ ਮੀਰ ਜੀ ਨੇ ਕਿਹਾ, "ਜੋ ਰਾਜ, ਦੁੱਖ, ਅਵਿਦਿਆ, ਅਸਮਤਾ, ਅਭਿਨਵੇਸ਼ ਤੇ ਉੱਚਾ ਹੋਵੇ ਉਹ ਹੀ ਬਹੁਮ ਗਿਆਨੀ ਹੈ।" ਜਹਾਗੀਰ ਨੇ ਪੁੱਛਿਆ, "ਕੋਈ ਐਸਾ ਹੈ ਵੀ?" "ਤਾਂ ਮੀਆਂ ਮੀਰ ਜੀ ਨੇ ਕਿਹਾ, "ਹਾਂ ਇਕ ਸੀ, ਗੁਰੂ ਅਰਜਨ, ਤੇਰੀ ਭੈਣੀ ਨੀਤੀ ਨੇ ਮਾਰ ਦਿੱਤਾ।" ਜਹਾਗੀਰ ਨੇ ਕਿਹਾ, "ਤੁਸਾਂ ਪਹਿਲਾਂ ਕਿਉਂ ਨਾ ਦੱਸਿਆ।" ਮੀਆਂ ਮੀਰ ਜੀ ਨੇ ਫ਼ਰਮਾਇਆ, "ਤੂੰ ਉਸ ਵੇਲੇ ਬਦ ਸੁਣਦਾ ਸੀ। ਹੁਣ ਉਸ ਦਾ ਰੂਪ ਗੁਰੂ ਹਰਿਗੋਬਿੰਦ ਹੈ ਜਿਸ ਨੂੰ ਬੇਦੇਸ਼ੇ ਨੂੰ ਅੰਦਰ ਪਾਇਆ ਹੋਇਆ ਹੈ।"

ਮੀਆਂ ਮੀਰ ਜੀ ਨੇ ਇਕ ਵਾਰੀ ਜਹਾਗੀਰ ਨੂੰ ਇਹ ਵੀ ਕਿਹਾ ਸੀ :

ਹਰਿਗੋਬਿੰਦ ਸਾਹਿਬ ਜੇ ਹੈ  
ਸ ਮਕਬੂਲ ਇਲਾਹੀ ਹੈ।  
ਅਰ ਜਬ ਹਮਾਰੀ ਆਠਵੇਂ ਦਿਨ  
ਖੁਦਾ ਕੀ ਦਰਗਾਹ ਮੇ ਵਾਰੀ ਹੋਤੀ ਹੈ।  
ਉਹਾ ਜਾਕਰ ਹਮ ਅਰਜ ਕਰਤੇ ਹੈ। ਅਰ  
ਦਿਨ ਹੀ ਕੇ ਦੇਖਤੇ ਹੈ।

(ਮਹਿਮਾ ਪੁਰਾਸ਼ ਵਾਰਤਕ)

ਨੂਰਜਹਾਨ ਉੱਤੇ ਮੀਆਂ ਮੀਰ ਜੀ ਦੀ ਗੱਲ ਦਾ ਅਸਰ ਹੋਣਾ ਕੁਦਰਤੀ ਸੀ।

ਬੇਸ਼ਾਵਲੀ ਨਾਮੇ ਦੇ ਸਬਦਾਂ ਵਿਚ:

ਨੂਰ ਜਹਾਨ ਬੇਗਮ ਖਾਵੰਦ ਨੂੰ ਕਹਿਆ ਐਸੇ।  
ਫ਼ਕੀਰ ਜਾਤ ਹੈ ਸਾਈ ਦੀ ਸਾਈ ਜੈਸੇ।



ਕੈਦ ਨਹੀਂ ਕਰੀਏ ਕਹੇ ਕਹਾਏ।

ਫਕੀਰ ਦੀ ਮਾਰੀ ਕੈਮ ਨਹੀਂ ਹਟਾਏ।

ਜਹਾਂਗੀਰ ਨੇ ਪਛਤਾਵਾ ਕੀਤਾ ਕਿ ਉਸ ਕੋਲੋਂ ਵੱਡੀ ਗਲਤੀ ਹੋਈ ਹੈ। ਬਿਨਾਂ ਵਜਾਹ ਹੀ ਰਿਵਾਜ਼ਰ ਕੀਤਾ।

ਮੈਂ ਸੇ ਤੁਈ ਬੜੀ ਤਕਸੀਰ।

ਬੇ-ਮੁਜਬ ਦੁੱਖ ਦੀਆਂ ਫਕੀਰ।

ਦੁੱਖਿ ਫਕੀਰ ਰਬ ਨਹੀਂ ਰਾਜੀ।

(ਸਾਖੀ ਤਿੰਨ ਪਾਤਸ਼ਾਹੀ ਫੋਵੀ, ਮਹਿਮਾ ਪ੍ਰਕਾਸ਼)

ਜਹਾਂਗੀਰ ਨੇ ਇਹ ਵੀ ਕਹਿਲਾ ਭੇਜਿਆ ਕਿ

‘ਜਹਾ ਤਬੀਅਤ ਹੋਇ ਰਹੀਏ,

ਜਹਾ ਖੁਸੀ ਹੋਇ ਜਾਈਏ।’

ਜਹਾਂਗੀਰ ਨੇ ਗੁਰੂ ਹਰਿਗੋਬਿੰਦ ਜੀ ਦੀ ਰਿਹਾਈ ਦਾ ਹੁਕਮ ਭੇਜਿਆ। ਇਥੇ ਇਹ ਵੀ ਨਹੀਂ ਭੁੱਲਣਾ ਚਾਹੀਦਾ ਕਿ ਪੰਜਾਬ ਵਿਚ ਇਕ ਤਰ੍ਹਾਂ ਦੀ ਅਰਾਜਕਤਾ ਵੱਲੀ ਹੋਈ ਸੀ। ਸਾਰਾ ਪੰਜਾਬ ਮੁਰਤਜਾ ਖਾ ਵਿਰੁੱਧ ਬੋਲ ਰਿਹਾ ਸੀ ਤੇ ਵਜ਼ੀਰ ਖਾਨ ਨੇ ਇਸ ਦਾ ਕਾਰਣ ਗੁਰੂ ਹਰਿਗੋਬਿੰਦ ਜੀ ਦੀ ਰਿਵਾਜ਼ਾਰੀ ਦੱਸਿਆ। ਸੋ ਇਨ੍ਹਾਂ ਸਾਰਿਆਂ ਕਾਰਣਾਂ ਦਾ ਸਿੱਟਾ ਗੁਰੂ ਹਰਿਗੋਬਿੰਦ ਜੀ ਦੀ ਰਿਹਾਈ ਹੋਈ। (ਆਖਰ ਸੂਰਗੀਯ ਬਾਦਸ਼ਾਹ ਨੇ ਮਿਹਰਬਾਨੀ ਕਰਦੇ ਹੋਏ ਗੁਰੂ ਹਰਿਗੋਬਿੰਦ ਜੀ ਨੂੰ ਰਿਹਾਅ ਕਰ ਦਿੱਤਾ) ਮੁਹਸਨ ਛਾਨੀ ਦੇ ਸਬਦਾਂ ਵਿਚ

ਆਖਿਰ ਹਜ਼ਰਤ ਜੰਨਤ ਮਕਾਨੀ

ਅਜ ਰਾਹਿ ਸਫ਼ਕਤ ਗੁਰੂ ਰਾ ਰਿਹਾ ਦਾਦ

(ਦਬਸਤਾਨਿ-ਮਸ਼ਹੂਬ, ਪੰਨਾ ੨੩੪)

ਇਸ ਲਿਖਤ ਨਾਲ ਹੀ ਮੁਹਸਨ ਛਾਨੀ ਦੀ ਆਪਣੀ ਲਿਖੀ ਪਹਿਲੀ ਗੱਲ ਕਿ ਬਾਰਾਂ ਸਾਲ ਗਵਾਲੀਅਰ ਰਹੇ, ਨਿਰਮਲ ਹੋ ਜਾਂਦੀ ਹੈ। ਚੂੰਜ ਵੀ ਇਹ ਗੱਲ ਇਤਿਹਾਸ ਦੀ ਕਸਬੰਟੀ ਉੱਤੇ ਪੂਰੀ ਨਹੀਂ ਉਤਰਦੀ। ਗੁਰੂ ਜੀ ਦੀ ਸੰਤਾਨ ਦੇ ਜਨਮ ਸਾਲ ਹੀ ਇਸ ਬਾਰਾਂ ਸਾਲ ਦੇ ਮਿਥ ਨੂੰ ਖੁਨਲਾਉਣ ਲਈ ਕਾਫ਼ੀ ਹੈ। ਬਾਬਾ ਗੁਰਦਿੱਤਾ ਜੀ ਦਾ ਜਨਮ ੧੬੧੩ ਈ., ਬੀਬੀ ਵੀਰੋ ਜੀ ਦਾ ੧੬੧੫ ਈ., ਬਾਬਾ ਅਣੀ ਰਾਇ ਜੀ ਦਾ ੧੬੧੮ ਈ. ਵਿਚ ਹੋਇਆ। ਇਨ੍ਹਾਂ ਦਾ ਜਨਮ ਬੀਬੀ ਦਮੋਦਰੀ ਜੀ ਦੀ

1. ਵਜ਼ੀਰ ਖਾ ਦਾ ਪੂਰਾ ਨਾਂ ਅਲੀਮ-ਉ-ਦੀਨ ਅਨਸਾਰੀ ਸੀ। ਉਹ ਬਿਰਥਿਟ (ਜਿਲਾ ਝੰਗ) ਦੇ ਰਹਿਣ ਵਾਲੇ ਸਨ। ਮਿੱਖ ਇਤਿਹਾਸ ਵਿਚ ਉਨ੍ਹਾਂ ਨੂੰ ‘ਗੁਰੂ ਕਾ ਹਕਾਰਾ’ ਕਰਕੇ ਲਿਖਿਆ ਹੈ।

‘‘ਤਬ ਵਜ਼ੀਰ ਖਾ ਗੁਰੂ ਹਕਾਰਾ

ਆਏ ਲੈਕਰ ਭੇਟ ਉਦਾਰਾ।’’

ਉਹ ਬਹੁਤ ਹੀ ਮਿੱਠੇ ਸੁਭਾਅ ਤੇ ਸਦਾ ਰੰਬ ਦੀ ਯਾਦ ਵਿਚ ਸੁਫਲ ਵਾਲੇ ਪਰਹੇਜ਼ਗਾਰ ਸਨ। ਨਿੱਜ ਤੇ ਬਹੁਤ ਹੀ ਘਟ ਖਰਚ ਕਰਦੇ। ਲੋਕ ਤਾਲਾਟੀ ਦੇ ਕੰਮਾਂ ਵਿਚ ਅੱਗੇ ਹੋ ਕੇ ਹਿੱਸਾ ਲੈਂਦੇ। ਲਾਹੌਰ ਵਿਚ ਮਸੀਤ ਬਣਾਈ ਜੋ ਸਾਇਦ ਪਹਿਲੀ ਮਸੀਤ ਹੈ ਜਿਸ ਨੂੰ ਹਿੰਦ ਈਸਲਾਮੀ ਤਰਜ ਦਾ ਬਣਾਇਆ ਗਿਆ। ਮਸੀਤ ਨਾਲ ਲੰਗਰ, ਲਾਇਬਰੇਰੀ, ਮਦਰੇਸਾ ਤੇ ਮੁਸਾਫਰਾਂ ਦੇ ਟਿਕਣ ਲਈ ਸਰਾਂ ਵੀ ਬਣਾਈ। ਇੰਝ ਪ੍ਰਤੀਤ ਹੁੰਦਾ ਹੈ ਕਿ ਲੰਗਰ ਦੀ ਪ੍ਰਥਾ ਤੇ ਬਹੁਤ ਹੀ ਪ੍ਰਤਾਪਿਤ ਹੋਏ ਸਨ। ਮਸੀਤ ਦਾ ਨਾਂ ਵਜ਼ੀਰ ਖਾ ਹੈ। ਬਾਦਸ਼ਾਹਨਾਮਾ ਵਿਚ ਲਿਖਿਆ ਹੈ ਕਿ ਵਜ਼ੀਰ ਖਾ ਇਕੋ ਇਕ ਸਾਹੀ ਨਰ ਅਫਸਰ ਸਨ ਜਿਨ੍ਹਾਂ ਨੂੰ ਇਹ ਸਨਮਾਨ ਦਿੱਤਾ ਗਿਆ ਕਿ ਮੁਮਤਾਜ਼ ਬੇਗਮ ਦੇ ਕਰਨ ਨੂੰ ਚੁੱਕ ਕੇ ਦਫ਼ਨ ਕਰਨ ਵਾਲੀ ਥਾਂ ਤੱਕ ਲੈ ਜਾਣਾ। ੧੬੩੪ ਈ. ਵਿਚ ਵਜ਼ੀਰ ਖਾ ਦਾ ਇਹਾਤ ਹੋਇਆ ਸੀ।

ਕੁੱਖਿ ਹੋਇਆ ਸੀ। ੧੬੧੭ ਈ. ਵਿਚ ਬਾਬਾ ਸੂਰਜ ਮੱਲ ਦਾ ਜਨਮ ਬੀਬੀ ਮਹਾਦੇਵੀ ਜੀ ਦੀ ਕੁੱਖਿ ਹੋਇਆ। ੧੬੧੮ ਈ. ਤੇ ੧੬੨੦ ਈ. ਵਿਚ ਬੀਬੀ ਨਾਨਕੀ ਜੀ ਨੇ ਬਾਬਾ ਅਟੱਲ ਰਾਇ ਤੇ (ਗੁਰੂ ਤੇਗ ਬਹਾਦਰ ਜੀ) ਨੂੰ ਜਨਮ ਦਿੱਤਾ। ਸੋ, ਬਾਰਾਂ ਸਾਲਾਂ ਦਾ ਸਮਾਂ ਕਿਸੇ ਵੀ ਹਾਲਤ ਵਿਚ ਸ਼੍ਰੀਕਾਰ ਨਹੀਂ ਕੀਤਾ ਜਾ ਸਕਦਾ। ੧੬੧੨ ਈ. ਨੂੰ ਗੁਰੂ ਜੀ ਰਿਹਾਅ ਕਰ ਦਿੱਤੇ ਗਏ। ਇਸ ਤਰ੍ਹਾਂ ਆਪ ਜੀ ਸਤਾਈ ਮਹੀਨੇ ਦੇ ਕਰੀਬ ਜੇਲ੍ਹ ਵਿਚ ਰਹੇ ਤੇ ਸਿੱਖ ਰਵਾਇਤ ਵੀ ਹੈ ਕਿ ਦੀਵਾਲੀ ਗੁਰੂ ਹਰਿਗੋਬਿੰਦ ਜੀ ਨੇ ਅੰਮ੍ਰਿਤਸਰ ਆ ਕੇ ਮਨਾਈ। ਇਹ ੧੬੧੨ ਈ. ਦੀ ਹੀ ਹੋ ਸਕਦੀ ਹੈ ਕਿਉਂਕਿ ੧੬੧੩ ਈ. ਵਿਚ ਬਾਬਾ ਗੁਰਦਿੱਤਾ ਜੀ ਦਾ ਜਨਮ ਵੀ ਇਸੇ ਹੀ ਸਾਲ (੧੬੧੨ ਈ.) ਰਿਹਾਈ ਹੋਣਾ ਪ੍ਰਗਟ ਕਰਦਾ ਹੈ।

ਇਸੇ ਦੇ ਨਾਲ ਹੀ ਉਹ ਸ਼ਬਦ ਜੋ ਮਾਤਾ ਗੰਗੇ ਜੀ ਨੇ ਅੰਮ੍ਰਿਤਸਰ ਰਿਹਾਈ ਦੀ ਖਬਰ ਪੁੱਜਣ ਤੇ ਆਖੇ, ਇਸ ਖਿਆਲ ਨੂੰ ਵੀ ਰੱਦ ਕਰਦੇ ਹਨ ਕਿ ਗੁਰੂ ਹਰਿਗੋਬਿੰਦ ਜੀ ਨੂੰ ਕਿਸੇ ਤਪੱਸਿਆ ਲਈ ਭੇਜਿਆ ਗਿਆ ਸੀ। ਸੂਰਜ ਪ੍ਰਕਾਸ਼ ਦਾ ਕਰਤਾ, 'ਰਾਸ ਪੰਜਵੀਂ' ਤੇ 'ਅੰਸੂ ਚਾਰ' ਵਿਚ ਲਿਖਦਾ ਹੈ ਕਿ ਜਦੋਂ ਅੰਮ੍ਰਿਤਸਰ ਖਬਰ ਆਈ ਕਿ ਗੁਰੂ ਹਰਿਗੋਬਿੰਦ ਜੀ ਰਿਹਾ ਕਰ ਦਿੱਤੇ ਗਏ ਹਨ ਤਾਂ ਮਾਤਾ ਗੰਗਾ ਸੁਣ ਕੇ ਅੰਗਾਂ ਵਿਚ ਹੀ ਨਾ ਸਮਾ ਸਕੀ। ਵਾਰ ਵਾਰ ਗੁਰੂ ਨਾਨਕ ਦਾ ਧਿਆਨ ਹਿਰਦੇ ਵਿਚ ਧਾਰ ਕੇ ਉਹ ਦੋਵੇਂ ਹੱਥ ਜੋੜ ਕੇ ਗੁਰੂਆਂ ਨੂੰ ਬੰਦਨਾਂ ਕਰ ਰਹੀ ਸੀ। ਨਾਲ ਉਹ ਆਖ ਰਹੀ ਸੀ, 'ਮੇਰੇ ਪੁੱਤਰ ਦੇ ਸਦਾ ਰਖਵਾਰੇ ਹੋ, ਕਿਲ੍ਹੇ ਦੀ ਕੈਦ (ਦੁਰਗ ਕੈਦ) ਵਿਚੋਂ ਉਸ ਨੂੰ ਕੱਢਿਆ ਜੇ ਅਤੇ ਗੁਰੂ ਧਰੋਹੀਆਂ ਨੂੰ ਪਕੜ ਕੇ ਮੁਕਾ ਕੇ ਜੱਸ ਕਮਾਇਆ ਜੇ।"

ਸ੍ਰੀ ਅੰਮ੍ਰਿਤਸਰ ਜਥ ਸੁਧਾਈ।

ਸੁਣ ਗੰਗਾ ਨਿੱਜ ਅੰਗ ਨਾ ਮਾਈ।

ਬਾਰ ਬਾਰ ਸ੍ਰੀ ਨਾਨਕ ਧਿਆਨਾ।

ਰਿਦੈ ਧਾਰ ਜੇ ਰਾਤ ਜੁਗਮਾਨਾ।

ਸਗਲ ਗੁਰਨ ਜੇ ਬੰਦਨ ਧਾਰੀ।

ਮਮ ਸੁਤ ਕੇ ਸਦ ਹੀ ਰਖਵਾਰੀ।

ਦੁਰਗ ਕੈਦ ਤੇ ਤੈਹ ਨਿਕਸਾਏ।

ਗੁਰ ਦੇਹੀ ਰੀਹ ਜਸ ਕੇ ਪਾਏ।

**ਬੰਦੀ-ਫੌਜ ਦਾਤਾ :** ਬੰਦੀ ਪਏ ਰਾਜਿਆਂ ਨੂੰ ਜਦ ਗੁਰੂ ਹਰਿਗੋਬਿੰਦ ਜੀ ਦੀ ਰਿਹਾਈ ਦਾ ਪਤਾ ਲੱਗਾ ਤਾਂ ਉਨ੍ਹਾਂ ਨੇ ਖੁਸ਼ੀ ਤਾਂ ਮਨਾਈ ਪਰ ਆਪਣੇ ਦੁੱਖ ਹੋਰ ਸਖਤ ਹੁੰਦੇ ਦੇਖੇ। ਜੋ ਰਾਜਿਆਂ ਨੇ ਗੁਰੂ ਜੀ ਪਾਸ ਆਪਣੀ ਰਿਹਾਈ ਲਈ ਵੀ ਬੇਨਤੀ ਕੀਤੀ। ਗੁਰੂ ਜੀ ਜਾਣਦੇ ਸਨ ਕਿ ਜੇ ਕਿਸੇ ਨੇ ਰਾਜਿਆਂ ਦੀ ਸਾਰ ਨਾ ਲਈ ਤਾਂ ਉਨ੍ਹਾਂ ਨੂੰ ਮੌਤ ਹੀ ਕੈਦ ਤੋਂ ਝੁਕਾਏਗੀ। ਜਹਾਂਗੀਰ ਦੀ ਪਾਲਿਸੀ ਵਿਚ ਗੁਰੂ ਜੀ ਤਬਦੀਲੀ ਵੀ ਮਹਿਸੂਸ ਕਰ ਰਹੇ ਸਨ। ਗੁਰੂ ਹਰਿਗੋਬਿੰਦ ਜੀ ਨੇ ਵਜ਼ੀਰ ਖ਼ਾਨ ਨੂੰ ਆਪ ਭੇਜਿਆ, ਇਹ ਬੇਦੋਸ਼ੇ ਰਾਜੇ ਵੀ ਰਿਹਾ ਕਰਾਓ। ਇਨ੍ਹਾਂ ਦਾ ਰਿਹਾਈ ਤੇ ਬਰੀਰ ਮੇਰੇ ਰਿਹਾਅ ਹੋਣ ਦਾ ਸਵਾਲ ਹੀ ਪੈਦਾ ਨਹੀਂ ਹੁੰਦਾ। ਜਹਾਂਗੀਰ ਵੀ ਇਹ ਸਮਝ ਗਿਆ ਕਿ ਰਾਜਿਆਂ ਨੂੰ ਹੋਰ ਬੰਦੀ ਵਿਚ ਪਾਈ ਰਖਣਾ ਵਿਅਰਥ ਹੈ। ਖੁਸ਼ਰੋ ਦੀ ਸੱਤਾ ਖਤਮ ਹੋ ਚੁੱਕੀ ਹੈ ਤੇ ਰਾਜੇ ਹੁਣ ਵਿਦਰੋਹ ਕਰਨ ਦੇ ਯੋਗ ਨਹੀਂ ਰਹੇ। ਫਿਰ ਗੁਰੂ ਹਰਿਗੋਬਿੰਦ ਜੀ ਦੇ ਵਸੀਲੇ ਨਾਲ ਰਿਹਾ ਹੋਏ ਰਾਜੇ ਇਕ ਤਰ੍ਹਾਂ ਦੀ ਜਾਮਨੀ ਉੱਤੇ ਹੀ ਹੋਣਗੇ। ਮੈਕਾਲਿਫ ਦਾ ਕਥਨ ਹੈ ਕਿ ਬਾਦਸ਼ਾਹ ਨੇ ਬਹੁਤ ਸੋਚਿਆ ਅਤੇ ਅੰਤ ਵਿਚ ਇਹ ਹੁਕਮ ਦਿੱਤਾ ਕਿ ਉਹ ਗੁਰੂ ਜੀ ਦੀ ਇੱਛਾ ਅਨੁਸਾਰ ਰਾਜਿਆਂ ਨੂੰ ਛੱਡਣ ਵਾਸਤੇ ਤਿਆਰ ਹੈ, ਪਰ ਉਹ ਉਹਨਾਂ ਰਾਜਿਆਂ ਨੂੰ ਗੁਰੂ ਜੀ ਦੇ ਹੱਥ ਵਿਚ ਦੇਵੇਗਾ ਅਤੇ ਗੁਰੂ ਜੀ ਜ਼ਿੰਮੇਵਾਰ ਹੋਣਗੇ। ਦੂਜੇ ਜਹਾਂਗੀਰ



ਇਹ ਵੀ ਸਮਝਣ ਲਗ ਪਿਆ ਸੀ ਕਿ ਜਨਤਾ ਦੇ ਇਕ ਵੱਡੇ ਪੱਖ ਨੂੰ ਬਹੁਤੀ ਦੇਰ ਦਬਾ ਕੇ ਰਖਣਾ ਸਫਲ ਰਾਜਨੀਤੀ ਨਹੀਂ। ਸੋ ਜਹਾਗੀਰ ਨੇ ਵੀ ਨਾਟਕੀ ਢੰਗ ਨਾਲ ਆਪ ਭੇਜਿਆ ਕਿ ਜਿਤਨੇ ਗੁਰੂ ਦਾ ਪੱਲਾ ਪਕੜ ਕੇ ਬਾਹਰ ਨਿਕਲ ਜਾਣਗੇ ਰਿਹਾਅ ਸਮਝੇ ਜਾਣਗੇ। ਗੁਰੂ ਹਰਿਗੋਬਿੰਦ ਜੀ ਨੇ ਬਵੱਜਾ ਕਲੀਆ ਵਾਲਾ ਚੋਲਾ ਸਿਲਵਾਇਆ ਤੇ ਕਲੀ ਦੀ ਇਕ ਇਕ ਤੰਦ ਪਕੜ ਕੇ ਰਾਜੇ ਬਾਹਰ ਆ ਗਏ। ਇਸ ਕਰਮ ਨਾਲ ਜਿਥੇ ਜਹਾਗੀਰ ਦੇ ਰਾਜ ਵਿਚ ਬਗਾਵਤ ਦਾ ਅੰਸ ਸਮਾਪਤ ਹੋਇਆ, ਉਥੇ ਗੁਰੂ ਹਰਿਗੋਬਿੰਦ ਜੀ ਦਾ ਪ੍ਰਤਾਪ ਵੀ ਵੱਧਿਆ। ਰਾਜਪੂਤਾਨੇ ਵਿਚ ਗੁਰੂ ਜੀ ਦਾ ਜੰਸ ਵੱਧਿਆ ਤੇ ਪਹਾੜੀ ਰਾਜਿਆਂ ਨੇ ਪਹਿਲੀ ਵਾਰ ਗੁਰੂ ਨੂੰ ਮਹਰਮ ਦੇ ਰੂਪ ਵਿਚ ਦੇਖਿਆ ਤੇ ਸਿੱਖੀ ਵਿਚ ਚੇਤਸਾਵਾਂ ਵੀ ਦਿਖਾਇਆ।

ਗਵਾਲੀਅਰ ਦੇ ਕਿਲ੍ਹੇ ਤੋਂ ਰਾਜਿਆਂ ਨੂੰ ਰਿਹਾਅ ਕਰਾਉਣ ਕਰ ਕੇ ਗੁਰੂ ਹਰਿਗੋਬਿੰਦ ਜੀ ਨੂੰ ਸਭ ਬੰਦੀ-ਫ਼ੋੜ ਕਹਿਣ ਲਗ ਪਏ। ਗੁਰੂ ਜੀ ਦਾ ਜਸ ਚਾਰੇ ਪਾਸੇ ਫੈਲਿਆ।

**ਮੀਆਂ ਮੀਰ :** ਇਥੇ ਇਹ ਯੋਗ ਹੋਵੇਗਾ ਜੇ ਮੀਆਂ ਮੀਰ ਜੀ ਬਾਰੇ ਕੁਝ ਲਿਖਿਆ ਜਾਏ। ਮੀਆਂ ਮੀਰ ਜੀ ਨਾ ਸਿਰਫ ਮੁਸਲਮਾਨਾਂ ਦੇ ਪੀਰ, ਗੁਰੂ ਸਾਹਿਬਾਨ ਦੇ ਪਰਮ ਮਿੱਤਰ, ਅਕਬਰ, ਜਹਾਗੀਰ, ਨੂਰ ਜਹਾਨ, ਸ਼ਾਹ ਜਹਾਨ ਤੇ ਦਾਰਾ ਸ਼ਿਕੋਹ ਦੇ ਮੁਰਸ਼ਦ ਸਨ ਸਗੋਂ ਇਕ ਐਸੇ ਵਿਅਕਤੀ ਸਨ ਜਿਨ੍ਹਾਂ ਪੰਜਾਬ ਉੱਤੇ ਕੁੰਘੀ ਛਾਪ ਲਗਾਈ। ਗੁਰੂ ਅਰਜਨ ਜੀ ਨੇ ਜਦ ਉਨ੍ਹਾਂ ਨੂੰ ਸ੍ਰੀ ਹਰਿਮੰਦਰ ਸਾਹਿਬ ਦੀ ਨੀਂਹ-ਪੱਥਰ ਰਖਣ ਲਈ ਕਿਹਾ ਤਾਂ ਗੁਰੂ ਜੀ ਦੀ ਚੋਣ ਦਾਦ ਦੇਣ ਵਾਲੀ ਸੀ। ਮੀਆਂ ਮੀਰ ਜੀ ਦਾ ਪੂਰਾ ਨਾਮ ਮੀਰ ਮੁਯੀਨ-ਉਲ-ਇਸਲਾਮ ਸੀ। ਲੋਕੀ ਆਦਰ ਤੇ ਸਤਿਕਾਰ ਨਾਲ ਮੀਆਂ ਮੀਰ ਕਹਿੰਦੇ ਸਨ। ਆਪ ਜੀ ਦਾ ਜਨਮ ਕਾਜ਼ੀ ਸ਼ਾਈ ਦਿੱਤਾ ਦੇ ਘਰ ੧੫੩੬ ਈ. ਨੂੰ ਸੀਸਤਾਨ ਵਿਖੇ ਹੋਇਆ। ਸੀਸਤਾਨ ਠੱਠਾ ਤੇ ਕੱਕਰ ਦੇ ਵਿਚਕਾਰ ਹੈ। ਆਪ ਜੀ ਦੀਆਂ ਦੋ ਹੋਰ ਭੈਣਾਂ ਤੇ ਤਿੰਨ ਭਰਾ ਸਨ। ਛੋਟੀ ਉਮਰ ਵਿਚ ਹੀ ਲਗਨ ਲਗ ਗਈ ਤੇ ਖਵਾਜਾ ਖਿਜਰ ਕੋਲੋਂ ਧਰਮ-ਵਿਦਿਆ ਸਿਖਦੇ ਰਹੇ। ਪੰਢੀ ਸਾਲਾਂ ਦੀ ਉਮਰ ਵਿਚ ਲਾਹੌਰ ਆਏ ਤੇ ਮੇਲਾਨਾ ਸਯੀਦ ਅਲਾਹ ਤੇ ਮੇਲਾਨਾ ਨਿਆਮਤ ਅਲਾਹ ਕੋਲੋਂ ਤਾਲੀਮ ਪਾਈ। ਦਾਰਾ ਸ਼ਿਕੋਹ ਲਿਖਦਾ ਹੈ, "ਸਾਡੇ ਉਸਤਾਦ ਦੱਸਦੇ ਸਨ ਕਿ ਉਨ੍ਹਾਂ ਦੇ ਉਸਤਾਦ ਨਿਆਮਤ ਅਲਾਹ ਨੇ ਇਕ ਵਾਰੀ ਕਿਹਾ ਸੀ ਕਿ ਮੀਆਂ ਮੀਰ ਨੂੰ ਕਈ ਸਾਲ ਉਹ ਤੇ ਉਨ੍ਹਾਂ ਦੇ ਉਸਤਾਦ ਪੜ੍ਹਾਂਦੇ ਰਹੇ ਪਰ ਉਹ ਮੀਆਂ ਮੀਰ ਜੀ ਦੀ ਵਡਿਆਈ ਤੇ ਪਹਿਲਾਂ ਤਾਂ ਜਾਣੂ ਨਾ ਹੋਏ, ਪਰ ਥੋੜ੍ਹੇ ਜਿਹੇ ਸਮੇਂ ਉਪਰੰਤ ਹੀ ਸਭ ਵਿਦਿਆਰਥੀਆਂ ਤੇ ਰੂਹਾਨੀ ਇਲਮ ਵਿਚ ਬਾਜ਼ੀ ਲੈ ਗਏ।" ਮੀਆਂ ਮੀਰ ਜੀ ਦਾ ਸੁਭਾਉ ਸੀ ਕਿ ਮਦਰੱਸੇ ਦੀ ਪੜ੍ਹਾਈ ਉਪਰੰਤ ਬਾਗ਼ਾਂ, ਜੰਗਲਾਂ ਜਾਂ ਮਜ਼ਾਰਾਂ ਦੀ ਜਿਆਰਤ ਨੂੰ ਨਿਕਲ ਜਾਏ। ਕੁਝ ਸਮੇਂ ਬਾਅਦ ਜਦ ਵਿਦਿਆ ਵਿਚ ਨਿਪੁੰਨ ਹੋ ਗਏ ਤਾਂ ਮੇਜ਼ ਵਿਚ ਆ ਕੇ ਸਰਹੰਦ ਟੂਰ ਗਏ। ਉਥੇ ਗੋਭੇ ਵਿਚ ਪੀੜ ਹੋਈ ਤੇ ਉਥੇ ਹੀ ਹਾਜ਼ੀ ਨਿਆਮਤ ਨੇ ਅਨਿਨ ਸੇਵਾ ਕੀਤੀ। ਉਹ ਇਨ੍ਹਾਂ ਦਾ ਮਲ-ਮੂਤ ਵੀ ਉਠਾਉਂਦਾ ਰਿਹਾ। ਨਿਆਮਤ ਹੀ ਮੀਆਂ ਮੀਰ ਜੀ ਦਾ ਪਹਿਲਾ ਚੋਲਾ ਬਣਿਆ ਭਾਵੇਂ ਚੋਲਾ ਬਣਾਉਣ ਵਿਚ ਉਹ ਬੜੀ ਇਹਤਿਆਸ ਵਰਤਦੇ ਸਨ। ਆਖਿਆ ਕਰਦੇ ਸਨ ਕਿ ਚੋਲਾ ਉਹ ਹੀ ਬਣ ਸਕਦਾ ਹੈ ਜੋ

1. ਜਦ ਪਹਿਲੀ ਵਾਰੀ ਮੇ ਗਵਾਲੀਅਰ ਦੇ ਕਿਲ੍ਹੇ ਗਿਆ ਸਾਂ ਤਾਂ ਉਥੇ, ਜਿਥੇ ਰੋਜ਼ ਹਰਿਗੋਬਿੰਦ ਜੀ ਸਿਦਰ ਦਾ ਪਾਠ ਕਰਦੇ ਸਨ, ਉਸ ਸਿਲ ਉੱਤੇ ਫ਼ਾਰਸੀ ਅੱਖਰਾਂ ਵਿਚ 'ਬੰਦੀ-ਫ਼ੋੜ ਦਾਤਾ' ਲਿਖਿਆ ਹੋਇਆ ਸੀ। ਪਿਛੋਂ ਜਦ ਇਹ ੧੮੫੮ ਈ. ਵਿਚ ਗਿਆ ਤਾਂ ਸਿਲ ਉੱਤੇ ਨਾ ਦੇਖ ਕੇ ਬੜੀ ਹੈਦਾਨੀ ਹੋਈ। ਇਹ ਦੱਸਿਆ ਗਿਆ ਕਿ ਉਥੇ ਦੇ ਰਾਖੇ ਨੇ ਸਿਲ ਪੁਟ ਕੇ ਕਿਧਰੇ ਖੁਦ ਦਿੱਤੀ ਹੈ ਤਾਂ ਕਿ ਸਿੱਖਾਂ ਨੂੰ ਉਸ ਅਸਥਾਨ ਦਾ ਕਬਜ਼ਾ ਨਾ ਮਿਲ ਸਕੇ। ਫ਼ੈਦਰੀ ਸਰਕਾਰ ਨੇ ਯਾਦਗਾਰੀ ਗੁਰਦੁਆਰਾ ਬਣਾਉਣ ਦੀ ਆਗਿਆ ਦੇ ਦਿੱਤੀ ਅਤੇ ਹੁਣ ਇਥੇ ਸ਼ਾਨਦਾਰ ਯਾਦਗਾਰੀ ਗੁਰਦੁਆਰਾ ਕਿਲ੍ਹੇ ਵਿਚ ਹੀ ਬਣ ਗਿਆ ਹੈ।

ਦੁਨੀਆਂ ਤਿਆਗ ਕੇ ਆਵੇ ਤੇ ਅਗਾਹ ਦੇ ਸੁੱਖਾਂ ਦੀ ਆਸ ਵੀ ਨਾ ਰੱਖੇ।

ਸਰਤੇ ਐਵਲ ਦਰ ਤਰੀਕੇ ਮਾਮਰਫਤ ਦਾਨੀ ਕਿ ਚੀਸਤ।

ਤਰਕ ਕਰਦਨ ਹਰ ਦੋ ਆਲਮ ਰਾ ਓ ਪੁਸਤੋ ਪਾ ਜਦਨ।

ਘੱਟ ਖਾਣਾ, ਥੋੜ੍ਹਾ ਸੋਣਾ, ਘੱਟ ਬੋਲਣਾ, ਉਨ੍ਹਾਂ ਦੀਆਂ ਹੋਰ ਸਰਤਾਂ ਸਨ। ਆਪ ਵੀ ਬਹੁਤ ਹੀ ਘੱਟ ਤੇ ਸਿਰਫ ਜੀਣ ਲਈ ਹੀ ਖਾਏ।

ਖਾਣਾ ਮਿੱਟੀ ਦੇ ਬਰਤਨ ਵਿਚ ਖਾਂਦੇ ਸਨ। ਜੇ ਰੁਝ, ਜੇ ਕੋਈ ਦੇ ਜਾਂਦਾ ਉਸ ਵਿਚ ਥੋੜ੍ਹਾ ਜਿਹਾ ਖਾ ਲੈਂਦੇ ਤੇ ਬਾਕੀ ਵੱਡੇ ਦਿੰਦੇ ਜਾਂ ਮਸੀਤ ਭੇਜ ਦਿੰਦੇ। ਜੇ ਕੋਈ ਪਕਵਾਨ ਪਕਾ ਕੇ ਲਿਆਵੇ ਤਾਂ ਸਮਝੀ ਨਾਲ ਮਨ੍ਹਾ ਕਰਦੇ। ਆਪ ਲੋਕਾਂ ਦਾ ਜਮਘਟਾ ਪਸੰਦ ਨਹੀਂ ਕਰਦੇ ਸਨ। ਸਿਰਫ ਨਿਮਾਜ ਜਮਾਤ ਵਿਚ ਪੜ੍ਹਦੇ ਤੇ ਫਿਰ ਇਕ ਥਮਰੇ ਵਿਚ ਚਲੇ ਜਾਂਦੇ ਜਾਂ ਬਾਗ਼ਾਂ ਤੇ ਕਬਰਸਤਾਨਾਂ ਵਿਚ ਸਮਾਂ ਗੁਜ਼ਾਰਦੇ। ਜੇ ਕੋਈ ਕਮਰੇ ਵਿਚ ਆਉਣ ਦੀ ਜਿੱਦ ਹੀ ਕਰ ਬੈਠਦਾ ਤਾਂ ਦਰਵਾਜ਼ਾ ਖੋਲ੍ਹ ਦਿੰਦੇ ਤੇ ਕਹਿੰਦੇ, “ਤੈਨੂੰ ਵੀ ਆਖਿਰ ਕੋਈ ਕੰਮ ਹੈ ਤੇ ਸਾਨੂੰ ਵੀ ਹੈ। ਏਕਾਰ ਬੈਠਣ ਦਾ ਕੀ ਲਾਭ? ਤੁਸੀਂ ਆਪਣਾ ਕੰਮ ਕਰੋ ਤੇ ਅਸੀਂ ਆਪਣਾ ਕੰਮ ਕਰਦੇ ਹਾਂ।” ਇਤਨਾ ਆਖ ਕੇ ਦਰਵਾਜ਼ਾ ਫਿਰ ਬੰਦ ਕਰ ਦਿੰਦੇ। ਇਸੇ ਤਰ੍ਹਾਂ ਮੀਆਂ ਮੀਰ ਜੀ ਨੇ ਇਕ ਮਤਲਬ-ਪਰਸਤ ਦੁਨੀਆਂ ਦਾਰ ਨੂੰ ਕਿਹਾ, “ਤੁਸੀਂ ਲੋਕ ਕੋਈ ਨੌਕ ਕੰਮ ਕਰਨ ਤੇ ਬਗ਼ੈਰ ਹੀ ਆਪਣੀਆਂ ਮੁਸ਼ਕਿਲਾਂ ਆਸਾਨ ਕਰਨੀਆਂ ਚਾਹੁੰਦੇ ਹੋ, ਇਹ ਯੋਗ ਨਹੀਂ। ਤੁਸੀਂ ਬੁੱਖੇ ਨੂੰ ਅੰਨ ਤੇ ਨੰਗੇ ਨੂੰ ਕਪੜਾ ਦੇਵੋ, ਲੋੜਵੰਦ ਦੀਆਂ ਲੋੜਾਂ ਅੱਲਾ ਦੇ ਦਿੱਤੇ ਹੋਏ ਧਨ-ਮਾਲ ਨਾਲ ਪੂਰੀਆਂ ਕਰੋ, ਅੱਲਾ ਪਾਕ ਤੁਹਾਡੀਆਂ ਲੋੜਾਂ ਪੂਰੀਆਂ ਕਰੇਗਾ।” ਗੋਦੜ, ਭੇਖ ਤੇ ਚੇਲੇ ਨੂੰ ਵੀ ਵਿਖਾਵਾ ਹੀ ਸਮਝਦੇ ਸਨ। ਸਿਰ ਉੱਤੇ ਪੱਗੜੀ ਤੇ ਮੋਟੇ ਕਪੜੇ ਦਾ ਕੁਰਤਾ ਪਹਿਨਦੇ। ਕਪੜੇ ਆਪ ਹੀ ਪੈਂਦੇ। ਬਹੁਤ ਹੀ ਸਫ਼ਾਈ ਪਸੰਦ ਸਨ। ਕਦੇ ਵੀ ਮੈਲਾ ਕਪੜਾ ਜਾਂ ਮੈਲੀ ਵਸਤੂ ਨਾ ਪਾਉਂਦੇ ਤੇ ਨਾ ਹੀ ਖਾਂਦੇ। ਲੋਕਾਂ ਨੂੰ ਵੀ ਸਫ਼ਾਈ ਦੀ ਤਾਕੀਦ ਕਰਦੇ ਰਹਿੰਦੇ। ਆਪ ਇਹ ਵੀ ਕਹਿੰਦੇ ਹੁੰਦੇ ਸਨ ਕਿ ਪੋਸ਼ਾਕ ਐਸੀ ਚਾਹੀਦੀ ਹੈ ਜਿਸ ਤੋਂ ਆਦਮੀ ਪਹਿਚਾਣਿਆ ਨਾ ਜਾ ਸਕੇ ਕਿ ਉਹ ਦਰਵੇਸ਼ ਹੈ, ਸੂਫੀ ਹੈ, ਫਕੀਰ ਹੈ, ਸੇਖ ਹੈ ਜਾਂ ਕੋਣ ਹੈ। ਆਮ ਤੌਰ ਤੇ ਸੇਖ ਅਫ਼ਲਹਸਨ ਖਰਕਾਨੀ ਦਾ ਇਕ ਵਾਕ ਕਈਆਂ ਨੂੰ ਪੜ੍ਹ ਕੇ ਸੁਣਾਇਆ ਕਰਦੇ ਸਨ ਕਿ ਸੂਫੀ ਉਹ ਵਿਅਕਤੀ ਹੈ ਜੋ ਨਾ ਹੋਵੇ ਪਰ ਮੈਂ ਆਖਦਾ ਹਾਂ ‘ਜੇ ਹੋ ਤਾਂ ਭੀ ਨਾ ਹੋ’। ਇਸੇ ਹੀ ਕਾਰਣ ਆਪਣੇ ਨਿਕਟੀ ਚੇਲੇ ਸੇਖ ਨੰਬਾ ਲਾਹੋਰੀ ਨੂੰ ‘ਨਾ ਥਾ’ (ਮਿਟ ਗਿਆ) ਆਖਿਆ ਕਰਦੇ ਸਨ।

ਆਪ ਜੀ ਦੇ ਨਿੱਜੀ ਕਮਰੇ ਵਿਚ ਬੋਰੀਆਂ ਵਿਛੀਆਂ ਰਹਿੰਦੀਆਂ। ਉਨ੍ਹਾਂ ਬੋਰੀਆਂ ਉੱਤੇ ਹੀ ਸਹਿਨਸਾਹ ਜਹਾਂਗੀਰ, ਸਾਹਜਹਾਨ, ਸਹਿਜਾਦੇ ਤੇ ਅਮੀਰ ਗਰੀਬ ਬੈਠਦੇ ਸਨ। ਹਰ ਇਕ ਦੂਜੇ ਨੂੰ ਕਹਿੰਦੇ, “ਬਾਹਰ ਦੀ ਕੋਈ ਵਸਤੂ ਨਿਜਾਤ ਨਹੀਂ ਦਿਵਾ ਸਕਦੀ। ਦਿਲ ਦੀ ਹਜ਼ੂਰੀ ਤੇ ਬਗ਼ੈਰ ਨਿਮਾਜ ਕਰਨੀ ਫਜ਼ੂਲ ਹੈ।” ਕੀਰਤਨ ਦੇ ਬੜੇ ਆਸਕ ਸਨ ਤੇ ਕਹਿੰਦੇ ਸਨ ਕਿ ਇਨਸਾਨ ਤਿੰਨ ਚੀਜ਼ਾਂ ਦਾ ਸਮੂਹ ਹੈ, ‘ਨਫ਼ਸ, ਦਿਲ ਤੇ ਰੂਹ’। ਨਫ਼ਸ ਤੁਕਦਾ ਹੈ ਸਰੀਅਤ ਨਾਲ, ਦਿਲ ਤਰੀਕਤ ਨਾਲ ਤੇ ਰੂਹ ਹਕੀਕਤ ਨਾਲ, ਪਰ ਸਰੀਅਤ ਬਾਅਦ ਹੀ ਬਾਕੀ ਦੇ ਤਰੀਕਤ ਤੇ ਹਕੀਕਤ ਆਉਂਦੇ ਹਨ। ਤਸਬੀ ਵੇਰਨੀ ਆਪ ਜੀ ਨੂੰ ਚੰਗੀ ਨਹੀਂ ਸੀ ਲਗਦੀ। ਜਦ ਸਾਹਜਹਾਨ ਨੇ ਖਜੂਰਾਂ ਦੀ ਇਕ ਮਾਲਾ ਭੇਟ ਕੀਤੀ ਤਾਂ ਆਪ ਜੀ ਨੇ ਦਾਰਾ ਸਿਕੋਹ ਨੂੰ ਦੇ ਦਿੱਤੀ। ਜੇ ਕਿਸੇ ਹੱਥ ਤਸਬੀ ਦੇਖਦੇ ਤਾਂ ਕਹਿੰਦੇ “ਮਾਲਾ ਤਾਂ ਮਨ ਦੀ ਹੈ, ਜ਼ਬਾਨ ਉੱਤੇ ਅੱਲਾ ਦਾ ਨਾਮ ਹੋਣਾ ਹੀ ਅਸਲ ਤਸਬੀ ਵੇਰਨੀ ਹੈ।” (ਤਸਬੀਹ ਬਮਨ ਅਜਬ ਦਰ ਆਮਦਾ ਬਚਬਾ) ਸਦਾ ਇਹ ਆਖਦੇ ਸਨ, “ਦੇਖਿਓ ਮੇਰੀਆਂ ਹੱਥੀਆਂ ਨਾ ਵੇਚਣਾ, ਮੇਰੀ ਕਬਰ ਉੱਤੇ ਦੂਜਿਆਂ ਦੀ ਤਰ੍ਹਾਂ ਦੁਕਾਨ ਨਾ ਬਣਾ ਬੈਠਣੀ।”

ਨੂਰਜਹਾਨ, ਜਹਾਂਗੀਰ, ਸਾਹਜਹਾਨ ਤੇ ਦਾਰਾ ਸਿਕੋਹ ਨੇ ਆਪ ਨਾਲ ਕਈ ਮੁਲਾਕਾਤਾਂ



ਕੀਤੀਆਂ। ਜਹਾਂਗੀਰ ਇਨ੍ਹਾਂ ਦੀ ਅਜਮਤ ਤੇ ਵਡਿਆਈ ਤੇ ਪ੍ਰਭਾਵਿਤ ਹੋਇਆ ਸੀ। ਉਹ ਆਪ ਲਿਖਦਾ ਹੈ ਕਿ “ਜਦ ਮੇਰੀ ਸਰਾਬ ਪੀਣ ਦੀ ਲਤ ਹੋਂਦ ਤੋਂ ਵੀ ਵੱਧ ਗਈ ਤਾਂ ਨੂਰਜਹਾਨ ਉਸ ਫਕੀਰ ਨੂੰ ਮੇਰੇ ਕੋਲ ਲਿਆਈ। ਉਸ ਦੇ ਬਚਨਾਂ ਵਿਚ ਐਸਾ ਜਾਦੂ ਸੀ ਕਿ ਉਸ ਦੇ ਇਕ ਵਾਰ ਕਹਿਣ ਤੇ ਮੇ ਸਰਾਬ ਨੂੰ ਇਤਨਾ ਘਟਾ ਦਿੱਤਾ ਕਿ ਮੈਨੂੰ ਵੀ ਯਕੀਨ ਨਹੀਂ ਆਉਂਦਾ। ਉਹ ਖੁਦ-ਰਸੀਦਾ ਫਕੀਰ ਸਨ। ਦੁਨਿਆਵੀ ਖਾਹਿਸ਼ਾਂ ਤੇ ਬਹੁਤ ਉੱਚੇ ਸਨ।” ਜਹਾਂਗੀਰ ਫਿਰ ‘ਤੁਜਕ’ ਵਿਚ ਲਿਖਦਾ ਹੈ, “ਸੰਚਮੁੱਚ ਮੀਆਂ ਮੀਰ ਰੱਬ ਦੇ ਪਿਆਰੇ ਹਨ। ਉਸ ਸਮੇਂ ਪਵਿੱਤਰਤਾ ਅਤੇ ਆਤਮਾ ਦੀ ਸੁਫਤਾ ਕਰ ਕੇ ਉਸ ਦੇ ਤੁੱਲ ਹੋਰ ਕੋਈ ਨਹੀਂ। ਮੇ ਮਸਕੀਨ ਬੰਦਾ ਦਰਵੇਸ਼ ਕੋਲ ਜਾਇਆ ਕਰਦਾ ਸਾਂ ਤੇ ਉਹ ਮੈਨੂੰ ਰੱਬੀ ਗਿਆਨ ਦੇ ਕਈ ਬਗੀਚੇ ਨੁਕਤੇ ਦੱਸਿਆ ਕਰਦੇ ਸਨ। ਇਹ ਫਕੀਰ ਮੀਆਂ ਮੀਰ ਸੰਸਾਰੀ ਵਸਤੂਆਂ ਦੇ ਲੋਭ ਤੋਂ ਪਰੇ ਹਨ। ਇਸ ਲਈ ਮੈਨੂੰ ਕਦੀ ਹੌਸਲਾ ਨਾ ਹੋਇਆ, ਜੋ ਉਸ ਅਗੇ ਕੋਈ ਭੇਟ ਰਖਾਂ। ਇਕ ਵਾਰੀ ਬੜੀ ਮੁਸ਼ਕਿਲ ਨਾਲ ਕੇਵਲ ਇਕ ਮਿਰਗ ਛਾਲਾ ਭੇਟ ਕਰਨ ਵਿਚ ਸਫਲ ਹੋ ਸਕਿਆ ਕਿ ਉਸ ਤੇ ਬੈਠ ਕੇ ਨਿਮਾਜ ਪੜ੍ਹ ਲਿਆ ਕਰਨ।” ਇਕ ਵਾਰੀ ਜਹਾਂਗੀਰ ਉੱਤੇ ਇਤਨਾ ਪ੍ਰਭਾਵ ਪਿਆ ਕਿ ਉਹ ਦੁਨੀਆਂ ਨਾਲੋਂ ਰਿਸ਼ਤਾ ਤੋੜ ਕੇ ਸੰਨਿਆਸ ਧਾਰਨ ਲਈ ਤਿਆਰ ਹੋ ਗਿਆ। ਮੀਆਂ ਮੀਰ ਨੇ ਵਰਮਾਇਆ, “ਐਸਾ ਕਰਨਾ ਠੀਕ ਨਹੀਂ। ਤੁਹਾਡੀ ਹਸਤੀ ਲੋਕ-ਭਲਾਈ ਲਈ ਹੈ। ਤੁਹਾਡੇ ਇਨਸਾਫ ਦੀ ਬਰਕਤ ਨਾਲ ਫਕੀਰ ਤਕ ਯਾਦ ਵਿਚ ਜੁੜੇ ਰਹਿੰਦੇ ਹਨ। ਲੋਕੀ ਸੁੱਖ ਨਾਲ ਕੰਮਾਂ ਵਿਚ ਲੱਗੇ ਹੋਏ ਹਨ। ਪਹਿਲਾਂ ਕੋਈ ਆਪਣੇ ਜਿਹਾ ਖ਼ਲਕਤ ਦੀ ਨਿਗਾਹਬਾਨੀ ਲਈ ਪੈਦਾ ਕਰੇ, ਫਿਰ ਦੁਨੀਆਂ ਤਿਆਗਣ ਦਾ ਖ਼ਿਆਲ ਦਿਲ ਵਿਚ ਲਿਆਉਣਾ।” ਜਹਾਂਗੀਰ ਨੇ ਮੀਆਂ ਮੀਰ ਜੀ ਨੂੰ ਦੇ ਖਤ ਵੀ ਲਿਖੇ ਸਨ ਜਿਨ੍ਹਾਂ ਵਿਚ ਬਰਕਤਾਂ ਮੰਗੀਆਂ ਸਨ।

ਸ਼ਾਹਜਹਾਨ ਆਪ ਜੀ ਨੂੰ ਦੇ ਵਾਰੀ ਮਿਲਿਆ ਤੇ ਦਾਰਾ ਸ਼ਿਕੋਹ ਕਈ ਵਾਰੀ। ਜਦ ਸ਼ਾਹਜਹਾਨ ਮਿਲਿਆ ਤਾਂ ਉਸ ਨੂੰ ਕਿਹਾ, “ਆਦਲ ਬਾਦਸ਼ਾਹ ਨੂੰ ਆਪਣੀ ਪਰਜਾ ਤੇ ਹਕੂਮਤ ਦੀ ਖ਼ਬਰਗੀਰੀ ਕਰਨੀ ਚਾਹੀਦੀ ਹੈ। ਸਾਰੀ ਹਿੰਮਤ ਲੋਕਾਂ ਨੂੰ ਖ਼ੁਸ਼ਹਾਲ ਤੇ ਧਰਤੀ ਨੂੰ ਸਰਸਬਜ਼ ਕਰਨ ਵਿਚ ਲਗਾਉਣੀ ਚਾਹੀਦੀ ਹੈ। ਜੇ ਪਰਜਾ ਸੁੱਖੀ ਤੇ ਮੁਲਕ ਆਬਾਦ ਹੋ ਤਾਂ ਫੌਜ ਵੀ ਸੁੱਖੀ ਤੇ ਖ਼ਜ਼ਾਨਾ ਵੀ ਭਰਿਆ ਰਹੇਗਾ।” ਦੂਜੀ ਵਾਰੀ ਵੀ ਧਰਮ ਉੱਤੇ ਵਿਚਾਰਾਂ ਹੁੰਦੀਆਂ ਰਹੀਆਂ। ਦਾਰਾ ਸ਼ਿਕੋਹ ਜਦ ਪਹਿਲੀ ਵਾਰੀ (ਫ਼ੌਜ) ਵਿਚ ਸਖਤ ਬੀਮਾਰ ਹੋ ਗਿਆ ਤਾਂ ਆਪ ਜੀ ਦੀ ਅਰਦਾਸ ਨਾਲ ਹੀ ਰਾਜ਼ੀ ਹੋਇਆ। ਸ਼ਾਹਜਹਾਨ ਨੇ ਇਕ ਸਾਲ ਦੀ ਦਸਤਾਰ ਅਤੇ ਖ਼ਜ਼ੂਰਾਂ ਦੀ ਮਾਲਾ ਭੇਟ ਕੀਤੀ ਤਾਂ ਆਪ ਜੀ ਨੇ ਨਿਮਰਤਾ ਨਾਲ ਕਿਹਾ ਕਿ ਉਹ ਸੰਸਾਰੀ ਤੜਕ ਭੜਕ ਤੋਂ ਲਾਭੇ ਹਨ। ਮੇ ਦਸਤਾਰ ਵਾਪਸ ਕਰ ਦਿੱਤੀ ਤੇ ਵਾਰ ਵਾਰ ਕਹਿਣ ਉੱਤੇ ਖ਼ਜ਼ੂਰਾਂ ਦੀ ਮਾਲਾ ਸ਼੍ਰੀਕਾਰ ਕਰ ਲਈ। ਉਹ ਵੀ ਕੁਝ ਦਿਨਾਂ ਉਪਰੰਤ ਦਾਰਾ ਨੂੰ ਹੀ ਦੇ ਦਿੱਤੀ। ਦਾਰਾ ਨਾਲ ਆਪ ਜੀ ਦਾ ਬਹੁਤ ਪਿਆਰ ਸੀ। ਉਹ ਮੀਆਂ ਮੀਰ ਜੀ ਦੇ ਦਰਸ਼ਨਾਂ ਨੂੰ ਨੰਗੇ ਪੈਰੀਂ ਹੀ ਜਾਂਦਾ ਸੀ। ਕਈ ਲੋਕੀ ਨੰਗੇ ਪੈਰ ਜਾਣ ਕਰ ਕੇ ਦਾਰਾ ਨੂੰ ਰੋਕਦੇ ਵੀ, ਪਰ ਉਹ ਇਹ ਹੀ ਆਖਦਾ, “ਮੈਂ ਇਸ ਤਰ੍ਹਾਂ ਦਰਸ਼ਨਾਂ ਨੂੰ ਜਾਣਾ ਆਪਣੇ ਵੱਡੇ ਭਾਗ ਸਮਝਦਾ ਹਾਂ।” ਦੂਜੇ ਪਾਸੇ ਇਕ ਨੌਕਰ ਨੇ ਜਦ ਇਹ ਕਿਹਾ ਕਿ ਉਹ ਦਾਰਾ ਕੋਲ ਨੌਕਰ ਹੋ ਤਾਂ ਉਸ ਨੂੰ ਆਪਣੇ ਕੋਲ ਬਿਠਾਇਆ ਤੇ ਕਿਹਾ “ਐ ਗ਼ੁਲ! ਬੜੇ ਖ਼ਰਸੰਦਮ ਤੋਂ ਝੂਏ ਕਮੇ ਦਾਰੀ।” ਨੂਰਜਹਾਨ ਭਾਵੇਂ ਆਪ ਦੀ ਮੁਰੀਦ ਸੀ ਪਰ ਗ਼ਲਤ ਗੱਲ ਕਿਸੇ ਸਮੇਂ ਵੀ ਕਰਨ ਲਈ ਤਿਆਰ ਨਹੀਂ ਸਨ। ਜੁਰੱਅਤ ਵਿਚ ਆਪ ਜੀ ਵਰਗਾ ਕੋਈ ਦੂਜਾ ਨਹੀਂ ਸੀ। ਜਦ ਨੂਰਜਹਾਨ ਨੇ ਆਪਣੇ ਜੁਆਈ, ਸਹਰਯਾਰ ਨੂੰ ਤਖ਼ਤ ਉੱਤੇ ਬਿਠਾ ਦਿੱਤਾ ਤਾਂ ਮੀਆਂ ਮੀਰ ਪਾਸ ਸਹਰਯਾਰ ਨੇ ਸਨੇਹਾ ਭੇਜਿਆ ਕਿ ਉਹ ਆਪ ਆਉਣ ਜਾਂ ਵਸਤਾਰ ਭੇਜਣ। ਉਨ੍ਹਾਂ ਇਹ ਕਹਿ ਕੇ ਟਾਲ ਦਿੱਤਾ ਕਿ “ਫਕੀਰਾਂ ਤੇ ਬਾਦਸ਼ਾਹ ਨੂੰ ਕੀ ਕੰਮ।” ਸੁਨੇਹਾ ਲੈ ਕੇ ਫਿਰ ਕਾਸਿਦ ਆਇਆ ਤੇ ਦਸਤਾਰ ਲੈਣ ਦੀ ਜ਼ਿੰਦ ਕਰਨ ਲੱਗਾ ਤਾਂ ਆਪ ਜੀ ਨੇ

ਆਪਣੀ ਦਸਤਾਰ ਸਿਰ ਤੋਂ ਉਤਾਰ ਕੇ ਜਮੀਨ ਉੱਤੇ ਦੇ ਮਾਰੀ ਤੇ ਕਿਹਾ, “ਲੈ ਜਾਹ।” ਸਹਰਯਾਰ ਨੂੰ ਉਹ ਕਿਸੇ ਕੰਮ ਦਾ ਨਹੀਂ ਸਮਝਦੇ ਸਨ। ਇਕ ਮਹੀਨੇ ਵਿਚ ਹੀ ਸਹਰਯਾਰ ਅੰਨ੍ਹਾ ਕਰ ਕੇ ਮਾਰ ਦਿੱਤਾ ਗਿਆ। ਆਪ ਜੀ ਦੇ ਸੇਵਕਾਂ ਵਿਚ ਹਜ਼ਰਤ ਮੁੱਲਾ ਸਾਹ ਬਦਖਸ਼ਾਨੀ, ਹਾਜੀ ਨਿਆਮਤ ਅੱਲ੍ਹਾ ਸਰਹੰਦੀ, ਮੀਆਂ ਨੱਥਾ ਲਾਹੌਰੀ, ਖਵਾਜਾ ਬਿਹਾਰੀ, ਮੁੱਲਾ ਮੁਹੰਮਦ ਸਿਆਲਕੋਟੀ, ਹਾਜੀ ਮੁਸਤਫਾ ਸਰਹੰਦੀ, ਮੁੱਲਾਹਾਜਦ ਗੁਜਰ, ਮੁੱਲਾ ਰੁਹੀ-ਇਬਰਾਹੀਮ, ਮੁੱਲਾ ਖਵਾਜਾ ਲਾਹੌਰੀ, ਹਾਜੀ ਸਾਲਮ ਕਾਸਮੀਰੀ, ਸੇਖ-ਅਬੂ-ਅਲਮ ਕਾਰਮ, ਮੁੱਲਾ ਮੁਹੰਮਦ ਸੱਯਦ ਕਸਮੀਰੀ, ਮੀਆਂ ਮੁਫਤੀ, ਮੁਹੰਮਦ ਮੁਰਾਦ ਲਾਹੌਰੀ, ਬੁਲ੍ਹੇ ਸਾਹ, ਤੇ ਕਈ ਹੋਰ ਪ੍ਰਸਿੱਧ ਵਿਅਕਤੀ ਸ਼ਾਮਲ ਸਨ। ਇਹ ਸਭ ਪ੍ਰਗਟ ਕਰਨ ਲਈ ਕਾਫ਼ੀ ਹੈ ਕਿ ਮੀਆਂ ਮੀਰ ਜੀ ਦੀ ਸ਼ਖਸੀਅਤ ਪੰਜਾਬ ਤੇ ਦਿੱਲੀ ਉੱਤੇ ਛਾਈ ਹੋਈ ਸੀ ਤੇ ਉਨ੍ਹਾਂ ਦੇ ਗੁਰੂ ਅਰਜਨ ਨਾਲ ਸੰਬੰਧ ਹੋਣੇ ਇਕ ਇਤਿਹਾਸਕ ਘਟਨਾ ਸੀ।

ਗੁਰੂ ਅਰਜਨ ਜੀ ਨਾਲ ਮੇਲ ਉਸ ਸਮੇਂ ਤੋਂ ਹੀ ਹੋ ਗਿਆ ਸੀ ਜਦ ਆਪ ਗੁਰੂ ਰਾਮ ਦਾਸ ਜੀ ਦੇ ਕਹਿਣ ਤੇ ਲਾਹੌਰ ਗਏ ਸਨ। ਲਾਹੌਰ ਬਹੁਤ ਸਮਾਂ ਟਿਕਣ ਕਰ ਕੇ ਮੀਆਂ ਮੀਰ ਜੀ ਦੀ ਸੇਭਾ ਉਨ੍ਹਾਂ ਸੁਣੀ ਤੇ ਮੁਲਾਕਾਤਾਂ ਵੀ ਹੋਈਆਂ। ਗੁਰੂ ਅਰਜਨ ਜੀ ਨੇ ਮੀਆਂ ਮੀਰ ਨੂੰ ‘ਗਹਿਰ ਗੰਭੀਰ ਤੇ ਪੀਰਾਂ ਦਾ ਪੀਰ’ ਕਿਹਾ ਸੀ ਜਦ ਗੁਰੂ ਅਰਜਨ ਜੀ ਨੇ ਗੁਰਗੱਦੀ ਦੀ ਜ਼ਿੰਮੇਵਾਰੀ ਸੰਭਾਲੀ ਤਾਂ ਮੀਆਂ ਮੀਰ ਦਾ ਅੰਮ੍ਰਿਤਸਰ ਆਉਣ ਜਾਣ ਹੋ ਗਿਆ। ਫਿਰ ਜਦ ਲਾਹੌਰ ਭੁੱਖ-ਮਰੀ ਨਾਲ ਲਾਸਾਂ ਦਾ ਸ਼ਹਿਰ ਬਣ ਗਿਆ ਤਾਂ ਮੀਆਂ ਮੀਰ ਜੀ ਨੇ ਆਪਣੀ ਅੱਖੀਂ ਗੁਰੂ ਅਰਜਨ ਦੀ ਸੇਵਾ ਦੇਖੀ। ਸਿੱਖ ਇਤਿਹਾਸ ਕਹਿੰਦਾ ਹੈ ਕਿ ਕਈ ਕਈ ਘੰਟੇ ਅਤੇ ਲਗਾਤਾਰ ਕਈ ਦਿਨ ਧਰਮ ਚਰਚਾ ਹੁੰਦੀ ਰਹਿੰਦੀ। ਹਜ਼ਾਰਾਂ ਹੀ ਲੋਕੀ ਇਨ੍ਹਾਂ ਦੋਵਾਂ ਦਾ ਧਰਮ-ਪਿਆਰ ਦੇਖ ਕੇ ਪ੍ਰਸੰਨ ਹੁੰਦੇ। ਗੁਰੂ ਅਰਜਨ ਜੀ ਦੀ ਸਹਾਦਤ ਵੇਲੇ ਆਪ ਜੀ ਨੇ ਬਹੁਤ ਕੋਸ਼ਿਸ਼ ਕੀਤੀ ਪਰ ਜਹਾਂਗੀਰ ਸੂਫੀ ਤੇ ਖੁੱਲ੍ਹੇ ਖਿਆਲਾਂ ਵਾਲੇ ਫਕੀਰਾਂ ਨੂੰ ਰਾਜ ਤੋਂ ਦੂਰ ਹੀ ਰਖਣਾ ਚਾਹੁੰਦਾ ਸੀ। ਉਹ ਮੇਲਵੀਆਂ ਉੱਤੇ ਇਹ ਪ੍ਰਗਟ ਕਰਦਾ ਹੁੰਦਾ ਸੀ ਕਿ ਅਕਬਰ ਵਾਲੀ ਪਾਲੀਸੀ ਬਦਲ ਗਈ ਹੈ। ਗੁਰੂ ਅਰਜਨ ਸਹੀਦ ਕਰ ਦਿੱਤੇ ਗਏ। ਮੀਆਂ ਮੀਰ ਜੀ ਨੇ ਗੁਰੂ ਹਰਿਗੋਬਿੰਦ ਜੀ ਨਾਲ ਉਸੇ ਤਰ੍ਹਾਂ ਪਿਆਰ ਜਾਰੀ ਰੱਖਿਆ। ਜਦ ਉਨ੍ਹਾਂ ਗੁਰੂ ਹਰਿਗੋਬਿੰਦ ਜੀ ਦੀ ਗ੍ਰਿਫ਼ਤਾਰੀ ਦਾ ਹਾਲ ਸੁਣਿਆ ਤਾਂ ਬਹੁਤ ਦੁੱਖੀ ਹੋਏ। ਆਪ ਟੁਰ ਕੇ ਦਿੱਲੀ ਗਏ ਤੇ ਸਭ ਪੀਰਾਂ, ਫਕੀਰਾਂ ਤੇ ਵਲੀਆਂ ਨੂੰ ਗੁਰੂ ਹਰਿਗੋਬਿੰਦ ਜੀ ਦੀ ਅਜਮਤ ਤੇ ਪ੍ਰਤਿਭਾ ਦਰਸਾਈ। ਜਹਾਂਗੀਰ ਨੇ ਰਿਹਾਅ ਕੀਤਾ ਤਾਂ ਹੀ ਮੀਆਂ ਮੀਰ ਜੀ ਵਾਪਸ ਲਾਹੌਰ ਮੁੜੇ। ਗੁਰੂ ਹਰਿਗੋਬਿੰਦ ਜੀ ਨੂੰ ਅੱਲ੍ਹਾ ਦਾ ਨੂਰ ਕਹਿੰਦੇ ਹੁੰਦੇ ਸਨ। ਜਦ ਇਕ ਵਾਰੀ ਕੁਝ ਕੱਟੜ-ਲੋਕਾਂ ਨੇ ਸਾਹਜਹਾਨ ਪਾਸ ਸਿਕਾਇਤ ਵੀ ਕੀਤੀ ਤਾਂ ਸਾਹਜਹਾਨ ਦੇ ਪੁੱਛਣ ਤੇ ਮੀਆਂ ਮੀਰ ਜੀ ਨੇ ਕਿਹਾ, “ਜਦ ਮੈਂ ਅੱਲਾਹ ਦੇ ਦਰਬਾਰ ਵਿਚ ਜਾਂਦਾ ਹਾਂ ਤਾਂ ਉਥੇ ਮਸਨਦੇ-ਆਹਲਾ ਉੱਤੇ ਗੁਰੂ ਹਰਿਗੋਬਿੰਦ ਵਰਗੀ ਮੂਰਤ ਹੀ ਦੇਖਦਾ ਹਾਂ। ਉਨ੍ਹਾਂ ਦਾ ਮਨ ਪਵਿੱਤਰ ਹੈ, ਉਨ੍ਹਾਂ ਦੀ ਬਾਣੀ ਦਿਲ ਤੇ ਅਸਰ ਕਰਦੀ ਹੈ। ਜਿਹੜੇ ਮਨੁੱਖ ਗੁਰੂ ਜੀ ਦੀ ਬਾਣੀ ਸੁਣਦੇ ਹਨ, ਉਨ੍ਹਾਂ ਦੇ ਸਾਰੇ ਸੰਕੇ ਦੂਰ ਹੋ ਜਾਂਦੇ ਹਨ। ਇਸੇ ਕਰਕੇ ਮੈਂ ਉਨ੍ਹਾਂ ਦਾ ਸਤਿਕਾਰ ਕਰਦਾ ਹਾਂ।” ਗੁਰੂ ਹਰਿਗੋਬਿੰਦ ਜੀ ਵੀ ਕਈ ਵਾਰੀ ਮੀਆਂ ਮੀਰ ਜੀ ਪਾਸ ਗਏ। ਪਹਿਲੀ ਮਿਲਣੀ ਦਾ ਜ਼ਿਕਰ ਸਿੱਖ ਇਤਿਹਾਸ ਨੇ ਕਰਦੇ ਲਿਖਿਆ ਹੈ ਜਿਵੇਂ ਦੋ ਸ਼ੀਸੇ ਆਹਮਣੇ ਸਾਹਮਣੇ ਰਖ ਦੇਈਏ, “ਮਾਨੋ ਦੂਇ ਦਰਪਨ ਸਨਮੁਖ ਧਰੇ।”

ਪੰਜ ਦਿਨ ਬੀਮਾਰ ਰਹਿ ਕੇ ਆਪ ਜੀ ਦੀ ਸੰਨ ੧੬੩੪ ਵਿਚ ਮਿਤੀ ਹੋ ਗਈ। ਵਜ਼ੀਰ ਖਾਂ, ਜੋ ਪ੍ਰਸਿੱਧ ਹਕੀਮ ਵੀ ਸਨ, ਨੇ ਕਸਮੀਰ ਤੋਂ ਉਚੇਚਾ ਆ ਕੇ ਜਦ ਇਲਾਜ ਕਰਨਾ ਚਾਹਿਆ ਤਾਂ ਮੀਆਂ ਮੀਰ ਜੀ ਨੇ ਕਿਹਾ, “ਹੁਣ ਵੱਡਾ ਹਕੀਮ ਹੀ ਠੀਕ ਹੈ”, ਭਾਵ ਅੰਤਿਮ ਸਮਾਂ ਆ ਗਿਆ ਹੈ। ਲਾਹੌਰ ਤੋਂ ਅਧਿਕ ਉੱਤੇ ਉਨ੍ਹਾਂ ਨੂੰ ਦਫ਼ਨਾ ਦਿੱਤਾ ਗਿਆ। ਗੱਲ ਕੀ, ਮੀਆਂ ਮੀਰ ਜੀ ਅੱਲ੍ਹਾ ਦੇ ਪਿਆਰ,



ਅੱਲ੍ਹਾ ਦੀ ਬਰਕਤ ਨਾਲ ਵਰੋਸਾਏ ਹੋਏ, ਦਿਲ ਸੁਰਜ ਦੀ ਤਰ੍ਹਾਂ ਰੋਸਨ, ਸੀਮੇ ਤੋਂ ਜ਼ਿਆਦਾ ਸਾਫ਼ ਤੇ ਦੁਨੀਆਂ ਦੀ ਕੋਈ ਵੀ ਮੈਲ ਉਨ੍ਹਾਂ ਨੂੰ ਲੱਗੀ ਹੋਈ ਨਹੀਂ ਸੀ।

**ਜਹਾਂਗੀਰ ਨਾਲ ਮੁਲਾਕਾਤ :** ਜਹਾਂਗੀਰ ਨੇ ਰਿਹਾਅ ਕਰਨ ਤੋਂ ਬਾਅਦ ਇਹ ਵੀ ਵਿਚਾਰਿਆ ਕਿ ਇਹ ਚੰਗਾ ਹੈ ਕਿ ਗੁਰੂ ਅਰਜਨ ਦੇਵ ਜੀ ਦੀ ਸਹਾਦਤ ਦੀ ਜ਼ਿੰਮੇਵਾਰੀ ਚੰਦ੍ਰ ਜੀ ਆਪਣੇ ਕਰਮਚਾਰੀਆਂ ਉੱਤੇ ਪਾ ਦਿੱਤੀ ਜਾਏ। ਨਾਲ ਹੀ ਜਹਾਂਗੀਰ ਨੇ ਗਿ੍ਫ਼ਤਾਰੀ ਦਾ ਕਾਰਣ ਵੀ ਇਹ ਹੀ ਦੱਸਿਆ ਕਿ “ਉਸ ਨੂੰ ਖਬਰ ਪੁਚਾਈ ਗਈ ਸੀ ਕਿ ਪਿਤਾ ਦਾ ਬਦਲਾ ਲੈਣ ਲਈ ਗੁਰੂ ਹਰਿਗੋਬਿੰਦ ਤਿਆਰੀ ਕਰ ਰਹੇ ਹਨ। ਵਜ਼ੀਰ ਖਾ ਨੂੰ ਆਪ ਜੀ ਪਾਸ ਇਸੇ ਲਈ ਭੇਜਿਆ ਗਿਆ ਸੀ। ਹੁਣ ਤਸੱਲੀ ਹੋਈ ਹੈ ਕਿ ਬਦਲੇ ਦੀ ਭਾਵਨਾ ਆਪ ਜੀ ਵਿਚ ਨਹੀਂ ਹੈ।” ਜਹਾਂਗੀਰ ਨੇ ਸਾਰੀ ਜ਼ਿੰਮੇਵਾਰੀ ਚੰਦ੍ਰ ਉੱਤੇ ਸੁੱਟ ਦਿੱਤੀ। ਪਰ ਗੁਰੂ ਜੀ ਜਹਾਂਗੀਰ ਨੂੰ ਕਦਾਚਿਤ ਵੀ ਨਿਰਦੋਸ਼ ਨਹੀਂ ਸਮਝਦੇ ਸਨ। ਗੁਰੂ ਜੀ ਦੇ ਆਪਣੇ ਇਹ ਸਬਦ ਭਾਵ-ਪੂਰਤ ਸਨ ਕਿ ਜਦ ਖੁਦਾ ਇਨਸਾਫ਼ ਕਰੇਗਾ ਉਸ ਵੇਲੇ ਸਹੀਦ ਸਤਿਗੁਰੂ ਜੀ ਉੱਤੇ ਕੀਤੇ ਗਏ ਜ਼ੁਲਮ ਲੇਖਾ ਲਿਆ ਜਾਵੇਗਾ।

ਸੁਰਜ ਪ੍ਰਕਾਸ਼ ਦੇ ਕਰਤਾ ਦੇ ਸ਼ਬਦਾਂ ਵਿਚ :

ਜਹਾਂਗੀਰ ਬੈਠ ਤਖ਼ਤ ਪਰ ਵਾਕ ਉਚਰੇ ਹੈ।

ਗੁਰੂ ਪਿਤਾ ਕੇ ਬਦਲਾ ਲੈ ਹੈ।

ਇਹ ਸੁਨ ਕੇ ਭਰਮ ਉਪਜਿਓ ਮੇਰੇ।

ਪਠਊ ਵਜ਼ੀਰ ਖਾ ਤੁਮ ਭੇਰੇ।

ਕ੍ਰਿਪਾ ਧਾਰ ਦਰਸਨ ਸੇ ਦੀਨਾ।

ਨਹੀਂ ਬਿਕਾਰ ਆਪ ਸੇ ਚੀਨਾ।

ਮੁਝ ਤੇ ਬਦਲਾ ਕਿਮ ਤੁਮ ਚਾਹੇ।

ਮਨ ਭੀ ਨਹੀਂ ਪਾਪ ਕੇ ਮਾਹੇ।

ਜਿਨੇ ਕੀਨ ਤਿਨ ਤੇ ਅਥ ਲੀਜੇ।

ਮੈਂ ਨਿਸ ਪਾਪ ਕ੍ਰਿਪਾ ਕੀਜੇ।

ਗੁਰੂ ਹਰਿਗੋਬਿੰਦ ਜੀ ਨੇ ਇਹ ਸਭ ਸੁਣ ਕੇ ਫੁਰਮਾਇਆ :

ਇਹ ਲੇਖਾ ਦਰਗਾ ਖੁਦਾਇ।

ਤਬ ਲੈ ਹੈ ਜਬ ਕਰੇ ਨਿਆਇ।

ਗੁਰੂ ਜੀ ਨੇ ਚੰਦ੍ਰ ਦੀਆਂ ਮੁਸਕਾ ਤੇ ਹੱਥਕੜੀਆਂ ਖੁਲ੍ਹਾ ਕੇ ਆਜ਼ਾਦ ਵੀ ਕਰ ਦਿੱਤਾ। ਚੰਦ੍ਰ ਨੂੰ ਸਿੱਖਾਂ ਦੇ ਰੋਹ ਤੋਂ ਬਚਾਉਣ ਦੀ ਕੋਸ਼ਿਸ਼ ਵੀ ਕਰਦੇ ਰਹੇ। ਗੁਰੂ ਜੀ ਸਦਾ ਨਾਲ ਨਹੀਂ ਸਨ ਰਹਿ ਸਕਦੇ। ਭਾਈ ਜੇਠੇ ਤੇ ਭਾਈ ਬਿਧੀ ਚੰਦ ਦੇ ਸਪੁਰਦ ਕਰ ਦਿੱਤਾ ਗਿਆ, ਪਰ ਸਿੱਖਾਂ ਨੇ ਉਸ ਨੂੰ ਧਰੀਕ ਧਰੀਕ ਕੇ ਖਤਮ ਹੀ ਕਰ ਦਿੱਤਾ।

**ਸੱਚਾ ਪਾਤਸ਼ਾਹ :** ਦਿੱਲੀ ਵਿਖੇ ਹੀ ਇਕ ਘਾਹੀ ਸਾਰੀ ਦਿਹਾੜੀ ਦੀ ਕਮਾਈ ਇਕ ਟਕਾ ਅਤੇ ਗੁਰੂ ਦੇ ਘੋੜਿਆਂ ਲਈ ਘਾਹ ਦਾ ਤਿਨਕਾ ਤਿਨਕਾ ਚੁਣ ਸਾਫ਼ ਕਰ ਕੇ ਲਿਆਇਆ। ਦੋ ਕੈਪ ਲੰਗੇ ਦੇਖ ਕੇ ਭੁਲੇਖੇ ਨਾਲ ਜਹਾਂਗੀਰ ਦੇ ਕੈਪ ਵਿਚ ਚਲਾ ਗਿਆ। ਚੋਬਦਾਰ ਨੇ ਰੋਕਿਆ ਪਰ ਮੁਸਾਹਿਬਾ ਨੇ ਕੋਈ ਫ਼ਰਜ਼ਾਦੀ ਜਾਣ ਅੰਦਰ ਜਾਣ ਦਿੱਤਾ। ਘਾਹੀ ਨੇ ਜਾਂਦਿਆਂ ‘ਟਕਾ’ ਅੱਗੇ ਰਖਿਆ ਤੇ ਘਾਹ ਦੀ ਪੰਡ ਸ਼੍ਰੀਕਾਰ ਕਰਨ ਲਈ ਕਿਹਾ ਤੇ ਫਿਰ ਅਰਜ਼ੋਈ ਕੀਤੀ ਕਿ “ਇਥੇ ਉਥੇ ਸਹਾਇਤਾ ਕਰਨੀ।” ਜਹਾਂਗੀਰ ਨੇ ਜਾਗੀਰ ਲਿਖਾਉਣ ਦੀ ਗੱਲ ਕਹੀ ਤਾਂ ਘਾਹੀ ਦੀ ਜਾਗ ਖੁਲ੍ਹੀ ਕਿ ਉਹ ਤਾਂ ਗਲਤ ਥਾਂ ਆ ਗਿਆ ਹੈ। ਟਕਾ ਉਠਾ ਕੇ ਘਾਹ ਦੀ ਪੰਡ ਲੈ ਕੇ ਗੁਰੂ ਦੇ ਦਰਬਾਰ ਆਇਆ ਤਾਂ ਸਰਧਾ ਵਿਚ ਆ

ਕੇ ਗੁਰੂ ਚਰਨਾਂ ਨੂੰ ਪਕੜ ਕੇ ਬੈਠ ਗਿਆ ਤੇ ਰੋ ਰੋ ਕੇ ਖਿਆ ਮੰਗਣ ਲੱਗਾ ਕਿ "ਸੱਚੇ ਪਾਤਸ਼ਾਹ ਗਲਤ ਦਰ ਉੱਤੇ ਚਲਾ ਗਿਆ ਸੀ।" ਮਹਾਰਾਜ ਨੇ ਨਾਮ-ਦਾਨ ਬਖਸ਼ਿਆ। ਜਹਾਗੀਰ ਉੱਤੇ ਇਸ ਘਟਨਾ ਦਾ ਪ੍ਰਭਾਵ ਅਵੱਸ ਪਿਆ ਤੇ ਗੁਰੂ ਦੀ ਵਡਿਆਈ ਉਸ ਦੀਆਂ ਨਜ਼ਰਾਂ ਵਿਚ ਹੋਰ ਵੱਧੀ। ਕਿਲ੍ਹੇ ਦੀਆਂ ਦੀਵਾਰਾਂ ਨੂੰ ਸਿੱਖਾਂ ਦਾ ਸਿਜਦੇ ਕਰਨਾ ਤੇ ਪ੍ਰਕਰਮਾ ਕਰਨਾ ਤਾਂ ਉਹ ਪਹਿਲਾਂ ਹੀ ਸੁਣ ਚੁੱਕਾ ਸੀ, ਅੱਖੀਂ ਚਮਤਕਾਰ ਦੇਖ ਕੇ ਉਸ ਉੱਤੇ ਡੂੰਘਾ ਅਸਰ ਹੋਇਆ।

ਦਿੱਲੀ ਵਿਖੇ ਹੀ ਕੁਝ ਦਿਨ ਇਕੱਠੇ ਗੁਰੂ ਹਰਿਗੋਬਿੰਦ ਤੇ ਜਹਾਗੀਰ ਸਿਕਾਰ ਵੀ ਖੇਡਦੇ ਰਹੇ। ਗੁਰੂ ਹਰਿਗੋਬਿੰਦ ਜੀ ਨੇ ਭੇਰਾ ਬੰਗਲਾ ਸਾਹਿਬ ਹੀ ਕੀਤਾ ਸੀ। ਖੇਡਿਆਂ ਦਾ ਕੈਪ, ਥਾਵਾਂ ਚੁੱਚਾ ਜੀ ਨੇ ਜਮਨਾ ਕਿਨਾਰੇ ਛੇ ਮੀਲ ਪੰਜਾਬ ਵੱਲ ਹਰਾ ਘਾਹ ਦੇਖ ਲਗਾਇਆ। ਜਮਨਾ ਦਰਿਆ ਵਿਚ ਤੁੰਬੇ ਲੁੱਟ ਨਿਸ਼ਾਨੇਬਾਜ਼ੀ ਦੇ ਮੁਕਾਬਲੇ ਵੀ ਹੁੰਦੇ ਰਹੇ। ਗੁਰੂ ਮਹਾਰਾਜ ਦਾ ਕੋਈ ਵੀ ਤੀਰ ਨਿਸ਼ਾਨੇ ਤੇ ਨਹੀਂ ਚੁੱਕਦਾ ਸੀ। ਇਹ ਹੀ ਕਾਰਣ ਲਗਦਾ ਹੈ ਕਿ ਹਰ ਜੰਗ ਵਿਚ ਵਿਰੋਧੀਆਂ ਨੇ ਆਪ ਜੀ ਨੂੰ 'ਤੀਰ' ਦਾ ਧਨੀ' ਕਿਹਾ ਸੀ। ਦੁਸ਼ਮਣ ਨੂੰ ਸਦਾ ਸਿੱਧੇ ਮੁਕਾਬਲੇ ਲਈ ਹੀ ਵੰਗਾਰਦੇ ਸਨ ਤੇ ਹਰ ਇਕ ਦੀ ਇਹ ਹੀ ਯਾਦਨਾ ਹੁੰਦੀ ਸੀ ਕਿ 'ਤੀਰ ਨਾ ਚਲਾਓ'।



ਪੰਜਾਬ ਅਧਿਆਇ  
ਮੁੜ ਪੰਜਾਬ ਵਿਚ

**ਪੰਜਾਬ ਵੱਲ :** ਗੁਰੂ ਹਰਿਗੋਬਿੰਦ ਜੀ ਦਿੱਲੀ ਤੋਂ ਅੰਮ੍ਰਿਤਸਰ ਵੱਲ ਚਲ ਪਏ। ਪਹਿਲਾਂ ਡਰੋਲੀ ਪੁੱਜੇ ਤੇ ਕੁਝ ਦਿਨ ਉੱਥੇ ਟਿਕ ਕੇ ਅੰਮ੍ਰਿਤਸਰ ਪਧਾਰੇ। ਜਹਾਂਗੀਰ ਗੁਜਰਾਤ ਵੱਲ ਟੁਰ ਗਿਆ। ਇਤਿਹਾਸਿਕ ਝੁੱਲ ਹੈ ਕਿ ਗੁਰੂ ਹਰਿਗੋਬਿੰਦ ਜਹਾਂਗੀਰ ਨਾਲ ਹੀ ਪੰਜਾਬ ਨੂੰ ਆਏ। ਜਹਾਂਗੀਰ ੧੬੦੯ ਦਾ ਪੰਜਾਬ ਤੋਂ ਗਿਆ ਫਿਰ ਪੰਜਾਬ ੧੬੧੯ ਵਿਚ ਆਇਆ। ਉਹ ਪੰਜਾਬ ਨੂੰ ਮੁਰਤਜਾ ਖਾ ਦੇ ਹਵਾਲੇ ਕਰ ਕੇ ਸੰਤਸ਼ਟ ਸੀ ਤੇ ਪੰਜਾਬ ਨੂੰ ਸਭ ਤੋਂ ਚੰਗਾ ਪ੍ਰਬੰਧ ਵਾਲਾ ਸੂਬਾ ਸਮਝਦਾ ਸੀ। ਮੁਰਤਜਾ ਖਾ ਦੀ ਮਿਤੀ ੧੬੧੭ ਉਪਰੰਤ ਹੀ ਉਸ ਪੰਜਾਬ ਵੱਲ ਆਉਣ ਦਾ ਧਿਆਨ ਕੀਤਾ। ਮੁਰਤਜਾ ਖਾ ਉਪਰੰਤ ਪੰਜਾਬ ਦਾ ਪ੍ਰਬੰਧ ਇਤਮਾਦ-ਉਦ-ਦਉਲਾ ਗਿਆਸ-ਬੇਗ ਨੂੰ ਸੌਂਪਿਆ ਗਿਆ। ਇਤਮਾਦ-ਉਦ-ਦਉਲਾ ਨੇ ੨੭ ਅਕਤੂਬਰ, ੧੬੧੭ ਜਹਾਂਗੀਰ ਨੂੰ ਪੰਜਾਬ ਆਉਣ ਲਈ ਲਿਖਿਆ ਤੇ ਜਸ਼ਨ ਦੀ ਤਿਆਰੀ ਕੀਤੀ। ਦੋ ਸਾਲ ਉਹ ਪੰਜਾਬ ਤੇ ਲਾਹੌਰ ਨੂੰ ਸਜਾਉਣ ਵਿਚ ਲਗਾ ਰਿਹਾ। ਚਾਰ ਲੱਖ ਪੰਜਾਹ ਹਜ਼ਾਰ ਰੁਪਿਆ ਉਸ ਨੇ ਸਜਾਵਟ ਉੱਤੇ ਖਰਚ ਕੀਤਾ। ਸਜਾਵਟ ਲਈ ਉਸ ਨੇ ਯੂਰਪ ਤੋਂ ਕਲਾਕਾਰ ਵੀ ਖੁਲਾਏ। ਇਤਿਹਾਸਿਕ ਅੰਕੜੇ ਇਹ ਸਿੱਧ ਕਰਦੇ ਹਨ ਕਿ ਜਹਾਂਗੀਰ ਤੇ ਗੁਰੂ ਹਰਿਗੋਬਿੰਦ ਜੀ ਪੰਜਾਬ ਵੱਲ ਇਕੱਠੇ ਨਹੀਂ ਆਏ ਅਤੇ ਇਹ ਕਹਿਣਾ ਤੇ ਲਿਖਣਾ ਨਿਰਮੂਲ ਹੈ।

**ਨਵੇਂ ਸਿਰਿਉਂ ਸੈਨਾ ਜਥੇਬੰਦ ਕਰਨੀ :** ਗੁਰੂ ਹਰਿਗੋਬਿੰਦ ਜੀ ਜਦ ਅੰਮ੍ਰਿਤਸਰ ਪੁੱਜੇ ਤਾਂ ਸਾਰੇ ਪੰਜਾਬ ਨੇ ਖੁਸ਼ੀਆਂ ਮਨਾਈਆਂ। ਦੀਵਾਲੀ ਨੇੜੇ ਹੋਣ ਕਾਰਣ ਤਿਉਹਾਰ ਉਚੇਚ ਕਰ ਕੇ ਮਨਾਇਆ ਗਿਆ। ਮਹਾਰਾਜ ਨੇ ਜਾਣ ਲਿਆ ਕਿ ਹੁਣ ਕੁਝ ਚਿਰ ਲਈ ਆਗਰੇ ਵੱਲੋਂ ਕੋਈ ਖਤਰਾ ਨਹੀਂ। ਸੈ, ਸਾਰਾ ਧਿਆਨ ਧਰਮ ਪ੍ਰਚਾਰ ਤੇ ਸਿੱਖੀ ਜਥੇਬੰਦ ਕਰਨ ਵੱਲ ਲਗਾ ਦਿੱਤਾ। ਨਾ ਹੀ ਕੋਈ ਖਤਰਾ ਲਾਹੌਰ ਵੱਲੋਂ ਸੀ ਤੇ ਨਾ ਹੀ ਆਗਰੇ ਵੱਲੋਂ ਕੋਈ ਸਰਾਰਤ ਦੀ ਸੰਭਾਵਨਾ ਸੀ।

ਸਿੱਖ ਸੈਨਾ ਜੋ ਖਿੰਡ-ਪੁੰਡ ਗਈ ਸੀ ਉਸ ਨੂੰ ਸੰਵਾਰਨ ਦਾ ਕੰਮ ਗੁਰੂ ਜੀ ਨੇ ਫਿਰ ਆਰੰਭ ਦਿੱਤਾ। ਦਿਨ ਰਾਤ ਆਤਮਿਕ ਸਤਿਸੰਗ ਤੇ ਇਲਾਵਾ ਘੋੜ-ਸਵਾਰੀ, ਨੌਜਵਾਨੀ, ਸ਼ਿਕਾਰ ਤੇ ਸ਼ਸਤਰ ਅਭਿਆਸ ਦਾ ਕੰਮ ਜ਼ੋਰ ਨਾਲ ਹੋਣ ਲਗ ਪਿਆ। ਅਕਾਲ ਝੁੰਗ ਲਾਗੇ ਇਕ ਖੂਹ ਤੇ ਇਕ ਥਾਗ ਵੀ ਲਗਾਇਆ। ਅੰਮ੍ਰਿਤਸਰ ਨੂੰ ਪੱਕੀ ਪਨਾਹ ਬਣਾਉਣ ਲਈ ਉਪਰਾਲੇ ਆਰੰਭ ਦਿੱਤੇ। ਮੀਆਂ ਮੀਰ ਜੀ ਨੂੰ ਮਿਲਣ ਲਈ ਲਾਹੌਰ ਵੀ ਗਏ ਤੇ ਲਾਹੌਰ ਵਿਖੇ ਮੁਜੰਗ ਜਾ ਕੇ ਭੇਰੇ ਕੀਤੇ। ਲਾਹੌਰ ਵਿਚ ਨੇੜੇ ਤੇੜੇ ਦੀਆਂ ਸੰਗਤਾਂ ਦਰਸਨਾਂ ਨੂੰ ਆਉਣ ਲੱਗੀਆਂ। ਕੋਈ ਉਥੇ ਐਸਾ ਮਹੱਲਾ ਨਹੀਂ ਹੋਵੇਗਾ ਜਿੱਥੇ ਸੰਗਤਾਂ ਦਰਸਨਾਂ ਨੂੰ ਨਾ ਆਈਆਂ ਹੋਣ। ਉੱਥੇ ਦਰਸਨਾਂ ਨੂੰ ਆਉਣ ਵਾਲੀਆਂ ਪ੍ਰਸਿੱਧ ਵਿਅਕਤੀਆਂ ਵਿਚ ਥਾਥਾ ਜਵੰਦਾ ਹੁਰਮਚੀ ਵਾਲੇ, ਭਾਈ ਬਾਦਾ ਸਾਹ ਆਲਮੀ ਦਰਵਾਜ਼ੇ ਦਾ, ਸਾਹਿਬ ਸੁਆਮੀ, ਜੱਗਾ ਗੁਮਟੀ ਮਹੱਲੇ ਦਾ, ਦੀਵਾਨ ਦਿਲਾ ਰਾਮ, ਭਾਈ ਭੂਪਾ ਤੇ ਨੱਥੂ ਮਲ ਮੋਰੀ ਦਰਵਾਜ਼ੇ ਵਾਲਾ, ਥਾਥਾ ਮਲੇਰ ਸੂਤਰ ਮੰਭੀ ਦੇ, ਛੱਜੂ ਭਗਤ, ਸਾਹ ਆਨੰਦਿਤ ਕਾਦਰੀ, ਸਾਹ ਮੁਹੰਮਦ ਗੋਸ, ਸਾਹ ਹੁਸੈਨ,

ਸੇਖ ਅਬਦੁੱਲਾ, ਸਾਈ ਦਾਸ ਬੈਰਾਗੀ, ਭੈਰੋ ਨਾਥ ਜੋਗੀ ਤੇ ਰਾਮੋ ਤੇ ਧਰਮੋ ਵੀ ਆਏ। ਇਹ ਵੱਖ ਵੱਖ ਖਿਆਲਾਂ ਦੇ, ਧਰਮਾਂ ਦੇ, ਜੱਥਿਆਂ ਦੇ, ਮਜਹਬਾਂ ਦੇ ਪੁਰਸ਼ਾਂ ਦਾ ਆਉਣਾ ਗੁਰੂ ਜੀ ਦੀ ਵਡਿਆਈ ਹੀ ਪ੍ਰਗਟਾਉਂਦਾ ਹੈ। ਮੀਆਂ ਮੀਰ ਜੀ ਦੇ ਬਾਬਾ ਤਾਲਿਬ ਦੇ ਭੈਰੋ ਗੁਰੂ ਜੀ ਆਪੁ ਗਏ ਤੇ ਧਰਮ-ਚਰਚਾ ਕੀਤੀ। ਬਾਉਲੀ ਸਾਹਿਬ ਦੀ ਉਸਾਰੀ ਦੇ ਵਿਚਕਾਰ ਛੱਡੇ ਕੰਮ ਨੂੰ ਪੂਰਿਆ ਕਰਨ ਲਈ ਗੁਰੂ ਜੀ ਨੇ ਉਸਾਰੀ ਦਾ ਕੰਮ ਸ਼ੁਰੂ ਕਰ ਦਿੱਤਾ। ਗੁਰੂ ਅਰਜਨ ਜੀ ਜਿਥੇ ਸਹੀਦ ਹੋਏ ਸਨ, ਉਥੇ ਯਾਦਗਾਰੀ ਅਸਥਾਨ ਬਣਾਉਣ ਦੀ ਵਿਉਂਤ ਬਣਾਈ ਤੇ ਭਾਈ ਲੰਗਾਹ ਝਬਾਲ ਵਾਲੇ ਨੂੰ ਕੰਮ ਦੀ ਸੋਪਣੀ ਕੀਤੀ ਗਈ।

**ਚੰਦੂ ਦਾ ਅੰਤ :** ਇਸ ਸਮੇਂ ਹੀ ਜਦ ਗੁਰੂ ਜੀ ਲਾਹੌਰ ਪ੍ਰਚਾਰ ਕਰ ਰਹੇ ਸਨ ਤਾਂ ਭਾਈ ਬਿਧੀ ਚੰਦ ਤੇ ਸੇਠਾ ਚੰਦ ਨੂੰ ਲਾਹੌਰ ਹੀ ਲੈ ਆਏ। ਚੰਦੂ ਨੂੰ ਦੇਖ ਕੇ ਲਾਹੌਰ ਦੀ ਸੰਗਤ ਭੜਕ ਉੱਠੀ ਤੇ ਹਰ ਕਿਸੇ ਨੇ ਜੁੱਤੀਆਂ ਦੀ ਮਾਰ ਦੇਣੀ ਆਰੰਭ ਕਰ ਦਿੱਤੀ। ਭੜਕੂਜੇ ਨੇ ਇਕ ਐਸਾ ਜੋਰ ਦਾ ਕੜਛਾ ਮਾਰਿਆ ਕਿ ਚੰਦੂ ਥਾਂ ਹੀ ਮਰ ਗਿਆ। ਇਹ ਸਭ ਦੱਸਦਾ ਹੈ ਕਿ ਲਾਹੌਰ ਦੀ ਸੰਗਤ ਕਿਤਨੀ ਦੁੱਖੀ ਸੀ ਤੇ ਉਸ ਮਹਿਰੂਮ ਨੂੰ ਜਿਸ ਨੇ ਦੁਖ ਵਿਚ, ਕਲੋਸ਼ ਵਿਚ, ਕਾਲ ਵਿਚ, ਉਨ੍ਹਾਂ ਦੀ ਜਾਨ-ਤੋੜ ਸਹਾਇਤਾ ਕੀਤੀ ਸੀ, ਸਹੀਦ ਕਰਨ ਦਾ ਰੋਸਾ-ਗੁੱਸਾ ਦਿਲ ਵਿਚ ਰਖੀ ਬੈਠੀ ਸੀ।

**ਮਿਹਰਬਾਨ ਨੂੰ ਸਮਝਾਉਣਾ :** ਜਦ ਗੁਰੂ ਮਾਲਿਕ ਨੇ ਬਾਬਾ ਮਿਹਰਬਾਨ ਦਾ ਲਾਹੌਰ ਆਉਣਾ ਸੁਣਿਆ ਤਾਂ ਭਾਈ ਬਿਧੀ ਚੰਦ ਜੀ ਨੂੰ ਉਨ੍ਹਾਂ ਕੋਲ ਭੇਜਿਆ ਤੇ ਅਖਵਾਇਆ ਕਿ ਬਿਖੇੜਾ ਤੇ ਵੇਰ ਠੀਕ ਨਹੀਂ। ਉਸ ਨੇ ਕੋਈ ਗੱਲ ਸੁਣਨ ਤੇ ਇਨਕਾਰ ਕੀਤਾ ਸਗੋਂ ਕਈ ਸੜੀਆਂ ਫੁਕੀਆਂ ਸੁਣਾਈਆਂ। ਗੁਰੂ ਜੀ ਫਿਰ ਆਪ ਵੀ ਟੁਰ ਕੇ ਮਿਹਰਬਾਨ ਪਾਸ ਗਏ ਅਤੇ ਕਿਹਾ, “ਵੇਖ ਮਿਹਰਬਾਨ, ਮੇਰੀ ਅੰਮ੍ਰਿਤ ਹੈ, ਦਵੇਖ ਜਹਿਰ ਹੈ। ਦਵੇਖ ਹਟਾਉਣ ਨਾਲ ਹੀ ਸੁੱਖ ਮਿਲਦਾ ਹੈ।” ਪਰ ਉਸ ਉੱਤੇ ਕੁਝ ਅਸਰ ਨਾ ਹੋਇਆ ਸਗੋਂ ਹੋਰ ਫਿੱਥਾ ਹੋ ਕੇ ਗੁਰੂ ਜੀ ਦੇ ਵਿਰੁੱਧ ਪ੍ਰਚਾਰ ਕਰਨ ਲੱਗਾ।

**ਪੰਜਾਬ ਵਿਚ ਫੇਰੀ, ਸੱਖਣੀ ਤੇ ਸੁਲੱਖਣੀ :** ਅੰਮ੍ਰਿਤਸਰ ਪੱਕੀ ਫ਼ਸੀਲ ਦੀ ਉਸਾਰੀ ਕਰ ਕੇ ਕਿਲ੍ਹੇ ਨੂੰ ਵੀ ਪੱਕਾ ਕੀਤਾ। ਗੁਰੂ ਜੀ ਮਾਝੇ ਦੇ ਪਿੰਡਾਂ ਵਿਚ ਵਿਚਰਨ ਲਈ ਟੁਰ ਪਏ। ਚੰਬੇ ਵਿਚ ਸੁਲੱਖਣੀ ਨਾਂ ਦੀ ਇਕ ਔਰਤ ਨੇ ਵਿਸ਼ਵਾਸ ਦੀ ਹੱਦ ਦਰਸਾਈ। ਸੁਲੱਖਣੀ ਦਰ ਦਰ ਫਿਰ ਆਈ ਸੀ ਪਰ ਉਸ ਦੀ ਚੋਲੀ ਸੰਤਾਨ ਦੀ ਬਖ਼ਸ਼ਿਸ਼ ਨਾ ਪਈ। ਜਿੱਥੇ ਵੀ ਗਈ ਸਭ ਨੇ ਇਹ ਹੀ ਕਿਹਾ, “ਮਾਈ ਤੇਰੇ ਲੇਖਾ ਵਿਚ ਕੋਈ ਨਹੀਂ।” ਗੁਰੂ ਜੀ ਦਾ ਆਉਣਾ ਸੁਣ ਕੇ ਆਪਣੇ ਲੇਖ ਲਿਖਵਾਉਣ ਲਈ ਕਲਮ ਦਵਾਤ ਲੈ ਕੇ ਰਾਹ ਵਿਚ ਖੜ੍ਹੀ ਹੋ ਗਈ। ਜਦ ਗੁਰੂ ਹਰਿਗੋਬਿੰਦ ਜੀ ਸੰਗਤਾਂ ਸਮੇਤ ਪਿੰਡ ਪੁੱਜੇ ਤਾਂ ਕਹਿਣ ਲੱਗੇ :

ਸੋਹਣੀਏ ਦਾੜ੍ਹੀਏ ਚਿੱਟੀਏ ਪੱਗੇ।  
ਅਰਜ ਕਰੇਨੀ ਹਾਂ ਗੁਰੂ ਹਰਿਗੋਬਿੰਦ ਅੱਗੇ।  
ਨਾਉਂ ਸੁਲੱਖਣੀ ਪਿੰਡ ਮੇਰਾ ਚੰਬੇ।  
ਅਫਲ ਜਾਦੀ ਨੂੰ ਕੋਈ ਫਲ ਲੱਗੇ।

1. ਇਹ ਪੱਟੀ ਦੇ ਚੋਧਰੀ ਸਨ ਤੇ ਇਨ੍ਹਾਂ ਹੀ ਝਬਾਲ ਵਿਚ ਮਿਖੀ ਦਾ ਭੀਜ ਪਾਇਆ ਸੀ। ਝਬਾਲ ਦੇ ਸਮੇਂ ਪੱਟੀ ਇਕ ਸਰਕਾਰ ਸੀ। ਜਿਸ ਤਰ੍ਹਾਂ ਸਰਹੰਦ ਇਕ ਸਰਕਾਰ ਸੀ। ਪੱਟੀ ਵਿਚ ਇਕ ਫੌਜਦਾਰ ਵੀ ਹੁੰਦਾ ਸੀ, ਅੱਜ ਕਲ ਦੇ ਕਮਿਸ਼ਨਰ ਦੇ ਸਵਾਬਰ ਹੁੰਦਾ ਹੈ। ਪੱਟੀ ਦੇ ਇਲਾਕੇ ਦਾ ਸਰਕਾਰੀ ਮਾਲੀਆ ਨੌ ਲੱਖ ਹੁੰਦਾ ਸੀ। ਇਸ ਕਰਕੇ ਅੱਜ ਤੱਕ ਨੌ ਲੱਖੀ ਪੱਟੀ ਕਹਿੰਦੇ ਹਨ। ਸਾਰਾ ਦਿਲਾਕਾ ਤਿੰਨ ਚੋਧਰੀਆਂ ਦੇ ਸਪੁਰਦ ਸੀ, ਜੋ ਤਿੰਨ ਤਿੰਨ ਲੱਖ ਦੇ ਅਜਾਏਦਾਰ ਹੁੰਦੇ ਸਨ। ਤਿੰਨ ਚੋਧਰੀਆਂ ਝਬਾਲ, ਨੁਸਹਿਰਾ, ਪੁੰਨਵਾ ਨੁਸਹਿਰਾ ਵਿਚੋਂ ਇਕ ਇਕ ਪ੍ਰਸਿੱਧ ਚੋਧਰੀ ਸਨ। ਚੋਧਰੀ ਆਪਣੇ ਦਿਲਾਕੇ ਦਾ ਇਕ ਕਿਸਮ ਦਾ ਮਾਲਿਕ ਹੀ ਹੁੰਦਾ ਸੀ।



ਮਹਾਰਾਜ ਨੇ ਮੁਸਕਰਾ ਕੇ ਕਿਹਾ, “ਮਾਈ ਤੇਰੇ ਲੇਖਾ ਵਿਚ ਨਹੀਂ।” ਸੁਲੱਖਣੀ ਨੇ ਵਿਸਵਾਸ ਵਿਚ ਕਿਹਾ, “ਇਥੇ ਵੀ ਲਿਖਣ ਵਾਲਾ ਤੂੰ ਹੈ, ਉੱਥੇ ਵੀ ਲਿਖਣ ਵਾਲਾ ਤੂੰ ਹੈ, ਜੇ ਉੱਥੇ ਨਹੀਂ ਲਿਖਿਆ ਤਾਂ ਹੁਣ ਲੇਖ ਪਾ ਦਿਓ।” ਮਹਾਰਾਜ ਨੇ ਠੀਕਰੀ ਉੱਤੇ ਹੀ, ਘੋੜੇ ਉੱਤੇ ਚੜ੍ਹੇ ਹੋਏ ਹੀ ੧ ਪਾਉਣ ਲੱਗੇ ਤਾਂ ਘੋੜੇ ਨੇ ਅੱਡੀ ਹਲਾ ਦਿੱਤੀ। ੧ ਦੀ ਥਾਂ ੭ ਬਣ ਗਿਆ। ਸੁਲੱਖਣੀ ਦੇ ਘਰ ਸੱਤ ਹੀ ਪੁਤਰਾਂ ਦੀ ਬਖਸ਼ਿਸ਼ ਹੋਈ। ਜਿਨ੍ਹਾਂ ਅਗਲੀਆਂ ਜੰਗਾਂ ਵਿਚ ਹੱਥ ਪਾਇਆ ਤੇ ਗੁਰੂ ਘਰ ਦੀ ਰੱਜ ਕੇ ਸੇਵਾ ਕੀਤੀ। ਮਾਝੇ ਦੇ ਪਿੰਡਾਂ ਵਿਚ ਇਕ ਸਾਲ ਵਿਚਰ ਕੇ ਅੰਮ੍ਰਿਤਸਰ ਆਏ।

**ਦੁਆਬੇ ਵਿਚ :** ਅੰਮ੍ਰਿਤਸਰ ਕੁਝ ਸਮਾਂ ਟਿਕ ਕੇ ੧੬੧੪ ਵਿਚ ਦੁਆਬੇ ਵਿਚ ਵਿਚਰੇ। ਗੁਰੂ ਹਰਿਗੋਬਿੰਦ ਜੀ ਨੇ ਭੈਰਾ ਕਰਤਾਰਪੁਰ ਰਖਿਆ ਤੇ ਇਲਾਕੇ ਦੀਆਂ ਸੰਗਤਾਂ ਨੂੰ ਉੱਥੇ ਹੀ ਵਹੀਰਾਂ ਪਾ ਦਿੱਤੀਆਂ। ਕਰਤਾਰਪੁਰ ਹੀ ਪਿੰਡ, ਬੜੇ ਪੀਰ ਜਿਸ ਨੂੰ ਅੱਜ ਕਲ੍ਹ ਬੜਾ ਪਿੰਡਾ ਕਹਿੰਦੇ ਹਨ, ਇਸਮਾਇਲ ਖਾਂ ਦੀ ਅਗਵਾਈ ਹੇਠਾਂ ਪਠਾਣ ਗੁਰੂ ਜੀ ਪਾਸ ਸੇਵਾ ਲਈ ਹਾਜ਼ਿਰ ਹੋਏ। ਉਨ੍ਹਾਂ ਵਿਚ ਉੱਘੇ ਦਿਲਾਵਰ ਖਾਂ, ਅਮੀਰ ਖਾਂ, ਅਤਾਉੱਲਾ ਖਾਂ, ਤੇ ਬਹਾਦਰ ਖਾਂ ਸਨ। ਗੁਰੂ ਮਹਾਰਾਜ ਨੇ ਛੱਬੀ ਪਠਾਣਾਂ ਨੂੰ ਆਪਣੀ ਫੌਜ ਵਿਚ ਸ਼ਾਮਲ ਕਰ ਲਿਆ। ਪਿੰਡ ਦੇ ਪਠਾਣਾਂ ਵਿਚ ਇਕ ਗਲਜ਼ਈ ਨੌਜਵਾਨ ਲੜਕਾ ਸੀ, ਜੋ ਬੜਾ ਖੂਬਸੂਰਤ ਸੀ ਤੇ ਆਪਣੀ ਵਿਧਵਾ ਮਾਂ ਨਾਲ ਦਰਸਨਾਂ ਲਈ ਆਇਆ ਸੀ। ਗੁਰੂ ਹਰਿਗੋਬਿੰਦ ਜੀ ਨੇ ਨੁਹਾਰ ਦੇਖ ਕੇ ਉਸ ਨੂੰ ਕੋਲ ਰਖ ਲਿਆ ਤੇ ਉਸ ਦੀ ਮਾਂ ਦਾ ਗੁਜ਼ਾਰਾ ਪਿੰਡ ਵਿਚ ਲਗਾ ਦਿੱਤਾ। ਉਹ ਨੌਜਵਾਨ ਹੀ ਪੈਦੇ ਖਾਂ ਕਰਕੇ ਪ੍ਰਸਿੱਧ ਹੋਇਆ। ਗੁਰੂ ਪਾਤਸ਼ਾਹ ਨੇ ਉਸ ਦੇ ਪਾਲਣ-ਪੋਸਣ ਦਾ ਖਾਸ ਖਿਆਲ ਰਖਿਆ। ਦੋ ਮੰਤ੍ਰਾਂ ਦਾ ਦੁੱਧ ਉਸ ਲਈ ਰਾਖਵਾਂ ਰਖਿਆ ਗਿਆ। ਯੁੱਧ ਵਿਦਿਆ ਸਿਖਲਾਉਣ ਦਾ ਇਸਮਾਇਲ ਖਾਂ ਨੇ ਆਪਣੇ ਜ਼ਿੰਮੇ ਲਿਆ। ਗੁਰੂ ਹਰਿਗੋਬਿੰਦ ਜੀ ਆਪ ਵੀ ਪੈਦੇ ਖਾਂ ਨੂੰ ਯੁੱਧ ਦੇ ਦਾਅ-ਪੋਸ਼ ਸਿਖਲਾਏ। ਪੈਦੇ ਖਾਂ ਛੇਤੀ ਹੀ ਭਰ ਜਵਾਨ ਹੋ ਗਿਆ ਤੇ ਇਕ ਤਕੜਾ ਜੋਧਾ ਵੀ ਬਣ ਗਿਆ। ਰੁਪਏ ਦੇ ਅੱਖਰ ਅੰਗੂਠੇ ਨਾਲ ਰਗੜ ਕੇ ਮਿਟਾ ਦੇਣੇ, ਰੁਪਏ ਨੂੰ ਦੂਹਰਾ ਕਰ ਦੇਣਾ, ਮੰਤ੍ਰਾਂ ਦੀਆਂ ਲੱਤਾਂ ਬੰਨ੍ਹ ਕੇ ਚੁੱਕ ਲੈਣਾ, ਤੇਜ਼ ਦੌੜਦੇ ਘੋੜੇ ਨੂੰ ਰੋਕ ਕੇ ਸਵਾਰ ਸਮੇਤ ਉਲਟਾ ਦੇਣਾ ਉਸ ਦੀਆਂ ਨਿੱਤ ਦੀਆਂ ਸੁਭਾਵਕ ਖੇਡਾਂ ਬਣ ਗਈਆਂ।

ਦੁਆਬੇ ਵਿਚ ਆਪ ਵਿਚਰ ਕੇ ਲੋਕਾਂ ਦਾ ਉਤਸ਼ਾਹ ਵਧਾਉਂਦੇ ਰਹੇ। ਦੋ ਸ਼ੇਰਾਂ ਨੂੰ ਆਪ ਨੇ ਖੜਗ ਨਾਲ ਮਾਰ ਮੁਕਾਇਆ। ਗੁਰੂ ਜੀ ਦਾ ਦੁਆਬੇ ਵਿਚ ਪ੍ਰਚਾਰ ਸੀ ਕਿ ਜ਼ਾਲਮ ਹਾਕਿਮ ਦਾ ਦਾਅ ਤੇ ਰੋਅਬ ਤਾਂ ਹੀ ਚਲ ਰਿਹਾ ਹੈ ਜਦ ਲੋਕੀ ਆਪਸ ਵਿਚ ਈਰਖਾ ਰਖਦੇ ਤੇ ਸਹਿਮੇ ਰਹਿੰਦੇ ਹਨ। ਜੇ ਭਾਈ ਭਾਈ ਦੇ ਲਹੂ ਦਾ ਪਿਆਸਾ ਹੋ ਜਾਏ ਤਾਂ ਹਕੂਮਤ ਆਪਣਾ ਜੁਲਮ ਪੱਕਾ ਕਰ ਲੈਂਦੀ ਹੈ। ਰਾਹ ਇਹ ਹੀ ਹੈ ਕਿ ਘਰਾਂ ਦੇ ਮੁਆਮਲੇ ਘਰਾਂ ਵਿਚ ਹੀ ਨਿਬੇੜੇ ਜਾਣ ਤੇ ਅਦਾਲਤਾਂ ਵੱਲ ਮੂੰਹ ਹੀ ਨਾ ਕੀਤਾ ਜਾਏ। ਜੇ ਪੰਚਾਇਤ ਤੇ ਪਿੰਡ ਦੇ ਵੱਡੇ ਦੀ ਆਗਿਆ ਮੰਨ ਲਈ ਜਾਏ ਤਾਂ ਹਾਕਿਮ ਕਿਸ ਉੱਤੇ ਹਾਕਮੀ ਕਰੇਗਾ? ਲੋਕਾਂ ਨੂੰ ਇਹ ਗੱਲਾਂ ਸੁਖਾ ਗਈਆਂ ਤੇ ਉਨ੍ਹਾਂ ਗੁਰੂ ਪਾਤਸ਼ਾਹ ਪਾਸੋਂ ਆਪਣੇ ਜੱਦੀ ਝਗੜਿਆਂ ਦਾ ਫੈਸਲਾ ਕਰਵਾਇਆ।

**ਸਿੱਖੀ ਦਾ ਪ੍ਰਚਾਰ ਦੂਰ ਤਕ—ਸਿੱਖੀ ਸਿਦਕ ਦੇ ਕੁਝ ਨਮੂਨੇ :** ਸਿੱਖੀ ਮਾਝੇ ਤੇ ਦੁਆਬੇ ਦੀਆਂ ਹੱਦਾਂ ਵੀ ਟੱਪਣ ਲੱਗੀ। ਭਾਈ ਤਿਲੋਕਾ ਤੇ ਭਾਈ ਕਟਾਰੂ ਇਸ ਦੀਆਂ ਸੁੰਦਰ ਮਿਸਾਲਾਂ ਹਨ। ਅਛਗਾਨ ਫੌਜ ਵਿਚ ਭਾਈ ਤਿਲੋਕਾ ਕਾਬਲ ਫੌਜਦਾਰ ਸਨ ਤੇ ਭਾਈ ਕਟਾਰੂ ਉੱਥੇ ਦੁਕਾਨਦਾਰੀ ਕਰਦੇ ਸਨ। ਜਦ ਵੀ ਕਿਸੇ ਸਿੱਖ ਨੂੰ ਕੋਈ ਐਕੜ ਆਉਂਦੀ ਉਹ ਗੁਰੂ ਪਾਸ ਨਵਿਰਤੀ ਲਈ ਆਉਂਦੇ। ਭਾਈ ਸਾਧ ਦਾ ਜਿਕਰ ਮੁਹਸਨ ਫ਼ਾਨੀ ਨੇ ਵੀ ਕੀਤਾ ਹੈ। ਉਹ ਕਾਬਲ ਵਿਚ ਰਹਿੰਦਾ ਸੀ ਤੇ ਗੁਰੂ ਦੇ ਹੁਕਮ ਉੱਤੇ ਸਦਾ ਵਲ ਚਾੜ੍ਹਨ ਲਈ ਤਤਪਰ ਸੀ। ਮੁਹਸਨ ਫ਼ਾਨੀ ਲਿਖਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਭਾਈ ਸਾਧ ਨੂੰ ਇਰਾਕ ਤੇ ਘੋੜਾ ਲਿਆਉਣ ਲਈ ਲਿਖਿਆ। ਗੁਰੂ ਦਾ ਹੁਕਮ ਪਾ ਕੇ ਉਹ

ਇਰਾਕ ਵੱਲ ਟੁਰ ਪਿਆ। ਅਜੇ ਇਕ ਪੜ੍ਹਾਉ ਹੀ ਗਿਆ ਸੀ ਕਿ ਪਿੱਛੇ ਘਰੋਂ ਖਬਰ ਲੈ ਕੇ ਇਕ ਆਦਮੀ ਆਇਆ ਕਿ “ਭੋਰਾ ਪੁੱਤਰ ਸਖਤ ਬਿਮਾਰ ਹੈ, ਵਾਪਸ ਮੁੜ। ਅਜੇ ਤੂੰ ਘਰ ਤੋਂ ਬਹੁਤ ਦੂਰ ਨਹੀਂ, ਲੜਕੇ ਦੀ ਦੇਖ-ਭਾਲ ਕਰ।” ਭਾਈ ਸਾਧ ਨੇ ਜੋ ਉੱਤਰ ਦਿੱਤਾ ਉਹ ਸਿੱਖ ਦਾ ਗੁਰੂ ਨਾਲ ਪਿਆਰ ਦਰਸਾਉਣ ਲਈ ਕਾਫੀ ਹੈ। ਭਾਈ ਸਾਹਿਬ ਨੇ ਕਿਹਾ, “ਜੇ ਉਹ (ਲੜਕਾ) ਮਰ ਗਿਆ ਤਾਂ ਘਰ ਵਿਚ ਲੜਕਾ ਬਹੁਤ ਹਨ। ਤੁਸੀਂ ਉਸ ਦਾ ਸਸਕਾਰ ਕਰ ਦੇਣਾ। ਮੈਂ ਗੁਰੂ ਦੀ ਕਾਰ ਨਿਬਾਹੁਣ ਲਈ ਗੁਰੂ ਵੱਲ ਮੂੰਹ ਕਰ ਚੁੱਕਾ ਹਾਂ, ਹੁਣ ਪਿੱਛੇ ਨਹੀਂ ਮੁੜਾਗਾ।” ਆਖਿਰ ਉਨ੍ਹਾਂ ਦਾ ਜਵਾਨ ਲੜਕਾ ਗੁਜਰ ਹੀ ਗਿਆ ਪਰ ਭਾਈ ਸਾਧ ਜੀ ਵਾਪਸ ਨਾ ਮੁੜੇ। ਫਰਜ਼ ਦੀ ਪਾਲਣਾ ਤੇ ਗੁਰੂ ਤੋਂ ਮਰ ਮਿਟਣ ਦਾ ਚਾਉ ਸਿੱਖਾਂ ਵਿਚ ਅਥਾਹ ਭਰਿਆ ਜਾ ਚੁੱਕਾ ਸੀ।

ਮੁਹਸਨ ਭਾਨੀ ਨਿੱਜੀ ਤਜਰਬੇ ਤੋਂ ਲਿਖਦਾ ਹੈ ਕਿ ਜਦ ਵੀ ਸਿੱਖ ਨੂੰ ਕੋਈ ਔਕੜ ਆਉਂਦੀ ਹੈ ਉਹ ਮਸੰਦ, ਸਿੱਖਾ ਜਾਂ ਸੰਗਤ ਵਿਚ ਜਾ ਕੇ, ਜੋ ਉਸ ਕੋਲੋਂ ਬਣ ਆਉਂਦਾ ਹੈ, ਭੇਟ ਰਖ ਕੇ ਆਪਣੀ ਦੁੱਖ ਭਰੀ ਵਾਰਤਾ ਦੱਸਦਾ ਹੈ। ਉਸ ਦੀ ਵਾਰਤਾ ਸੁਣ ਕੇ ਸਾਰੇ ਸੰਗਤ ਅੱਗੇ ਬੈਠੀ ਕਰਦੇ ਹਨ ਤੇ ਗੁਰੂ ਨੂੰ ਹਾਜ਼ਰ ਜਾਣ ਅਰਦਾਸ ਕਰਨ ਵਿਚ ਸ਼ਾਮਲ ਹੁੰਦੇ ਹਨ ਤੇ ਇਹ ਆਖਦੇ ਹਨ ਕਿ ਉਸ ਦੀਆਂ ਇੱਛਾਵਾਂ ਪੂਰੀਆਂ ਹੋਣ। ਗੁਰੂ ਹਰਿਗੋਬਿੰਦ ਜੀ ਵੀ ਐਸਾ ਹੀ ਕਰਨ ਲਈ ਕਹਿੰਦੇ ਹਨ ਤੇ ਕਰਦੇ ਹਨ। ਇਹ ਯਕੀਨ ਹੈ ਕਿ ਜਦ ਸਾਰੇ ਰਲ ਕੇ ਇਕ ਇੱਛਾ ਦੀ ਪੂਰਤੀ ਲਈ ਅਰਦਾਸ ਕਰਦੇ ਹਨ ਤਾਂ ਉਹ ਨਿਸਚੇ ਹੀ ਪੂਰੀ ਹੋ ਜਾਂਦੀ ਹੈ ਕਿਉਂਕਿ ਇਸ ਤਰ੍ਹਾਂ ਪੂਰਾ ਪ੍ਰਭਾਵ ਪੈਂਦਾ ਹੈ। ਇਸ ਪ੍ਰਚਾਰ ਦਾ ਸਦਕਾ ਇਕ ਨਰੋਆ ਸਮਾਜ ਉੱਸਰ ਗਿਆ ਜਿੱਥੇ ਕਰਮਕਾਂਡ, ਖੁਤਪਰਸਤੀ ਜਾਂ ਕਿਸੇ ਹਿੰਦੂ ਰੀਤੀ ਨੂੰ ਥਾਂ ਨਹੀਂ ਸੀ। ਖਾਣ ਪੀਣ ਦੀ ਪਾਬੰਦੀ ਤਾਂ ਬਿਲਕੁਲ ਹੀ ਹਟ ਗਈ। ਇਥੇ ਤਕ ਕਿ ਜਦ ਗਿਆਨੀ ਪ੍ਰਤਾਪ ਮੱਲ ਨੇ ਸੁਣਿਆ ਕਿ ਇਕ ਹਿੰਦੂ ਦਾ ਇਸਲਾਮ ਧਾਰਣਾ ਦਾ ਮਨ ਬਣਿਆ ਹੈ, ਕਿਉਂਕਿ ਮੁਸਲਮਾਨਾਂ ਵਿਚ ਖਾਣ ਦੀ ਖੁਲ੍ਹ ਹੈ ਤਾਂ ਗਿਆਨੀ ਜੀ ਨੇ ਕਿਹਾ, ਕਿ “ਜੇ ਖਾਣ ਲਈ ਕੁਝ ਬਣਨਾ ਹੀ ਹੈ ਤਾਂ ਸਿੱਖ ਬਣ, ਜਿਸ ਵਿਚ ਸਭ ਕੁਝ ਖਾਣ ਦੀ ਖੁਲ੍ਹ ਹੈ।” ਇਸੇ ਤਰ੍ਹਾਂ ਬਾਬਾ ਜਮਾਲ ਜੀ ਇਕ ਵਾਰੀ ਲੰਗਰ ਦੇ ਖੁਲ੍ਹਣ ਸਮੇਂ ਆਏ ਤੇ ਸਭ ਨੂੰ ਲੰਗਰ ਵਿਚ ਬੈਠਾ ਦੇਖ ਆਪਣੇ ਆਪ ਨੂੰ ਮੁਸਲਮਾਨ ਜਾਣ ਰੁਕ ਗਏ। ਗੁਰੂ ਹਰਿਗੋਬਿੰਦ ਜੀ ਨੇ ਜਦ ਲਾਭੇ ਖਲੋਤੇ ਦੇਖਿਆ ਤਾਂ ਕੋਲ ਬਿਠਾਇਆ ਤੇ ਕਿਹਾ ਲੰਗਰ ਸਾਰਿਆਂ ਲਈ ਖੁਲ੍ਹਾ ਹੈ। ਸਿੱਖੀ ਵਿਚ ਐਸੇ ਵਹਿਮਾਂ ਨੂੰ ਕੋਈ ਥਾਂ ਨਹੀਂ। ਸਿੱਖ ਦਾ ਚੋਕਾ ਬਾਰਾਂ ਕੋਹ ਦਾ ਹੈ, ਸਿੱਖੀ ਦਾ ਨਿਰਮਾਣ ਹੀ ਇਸ ਲਈ ਹੋਇਆ ਹੈ ਕਿ ਸਭ ਵਹਿਮ ਅਤੇ ਵਿਤਕਰੇ ਤੋੜੇ ਜਾਣ। ਜਦ ਉਸ ਮੁਸਲਮਾਨ ਫਕੀਰ ਨੇ ਰੂਹ ਦੀ ਤਸੱਲੀ ਦਾ ਰਾਹ ਪੁੱਛਿਆ ਤਾਂ ਆਪ ਜੀ ਨੇ “ਰਜਾ ਵਿਚ ਟਿਕਣਾ ਤੇ ਨਦਰ ਪ੍ਰਾਪਤੀ” ਹੀ ਦੱਸਿਆ।

**ਫਰਜ਼, ਪਿਆਰ ਤੇ ਸ਼ਰਧਾ ਦੀਆਂ ਹੋਰ ਝਾਕੀਆਂ :** ਇਕ ਦਿਨ ਗੁਰੂ ਜੀ ਕਰਤਾਰਪੁਰ ਤੋਂ ਸਿਕਾਰ ਖੇਡਣ ਲਈ ਦੂਰ ਨਿਕਲ ਗਏ ਤੇ ਭਾਈ ਜਵੰਦਾ ਜੀ ਨੂੰ ਆਖ ਗਏ ਕਿ ਦਰਵਾਜ਼ੇ ਉੱਤੇ ਖਲੋਤਾ ਰਹੇ। ਸਤਿਗੁਰੂ ਸਿਕਾਰ ਤੋਂ ਵਾਪਸ ਆ ਕੇ ਦੂਸਰੇ ਰਾਹ ਤੋਂ ਨਿੱਜੀ ਟਿਕਾਣੇ ਚਲੇ ਗਏ। ਇਸ ਤਰ੍ਹਾਂ ਤਿੰਨ ਦਿਨ ਤੇ ਤਿੰਨ ਰਾਤਾਂ ਹੋ ਗਈਆਂ ਤੇ ਭਾਈ ਜੀ ਉੱਥੇ ਹੀ ਖੜ੍ਹੇ ਰਹੇ। ਜਦ ਮਹਾਰਾਜ ਨੂੰ ਇਸ ਵਾਰਤਾ ਦਾ ਪਤਾ ਲੱਗਾ ਤਾਂ ਆਪ ਟੁਰ ਕੇ ਭਾਈ ਜਵੰਦਾ ਜੀ ਕੋਲ ਗਏ ਤੇ ਭਰੋਸੇ ਤੇ ਕੁਰਬਾਨੀ ਦੀ ਦਾਦ ਦਿੱਤੀ। ਹਰ ਸਿੱਖ ਵਿਚ ਫਰਜ਼, ਪਿਆਰ ਅਤੇ ਕੁਰਬਾਨੀ ਦੀ ਭਾਵਨਾ ਜਾਗ ਪਈ ਸੀ।

ਗੁਰੂ ਜੀ ਨੇ ਇਕ ਸਮੇਂ ਭਾਈ ਜੂਹੜ ਜੀ, ਜੋ ਸੋ ਸਵਾਰਾਂ ਦੇ ਜਥੇਦਾਰ ਵੀ ਸਨ, ਨੂੰ ਕਿਹਾ ਕਿ ਸਿੱਖਾਂ ਨੂੰ ਆਖੋ ਕਿ ਪੱਥਰ ਢੇ ਲਿਆਉਣ, ਲੰਗਰ ਦੀ ਦੀਵਾਰ ਬਨਾਉਣੀ ਹੈ। ਭਾਈ ਜੂਹੜ ਜੀ ਨੇ ਹੋਰ ਸਿੱਖਾਂ ਨੂੰ ਕੀ ਕਹਿਣਾ ਸੀ, ਆਪ ਹੀ ਇਕੱਲੇ ਪੱਥਰ ਢੇਣ ਲੱਗ ਪਏ। ਇਸ ਸ਼ਰਧਾ ਵਿਚ ਸੇਵਾ ਕੀਤੀ ਕਿ ਹੱਥਾਂ ਪੈਰਾਂ ਵਿਚੋਂ ਖੂਨ ਵਗਣ ਲੱਗ ਪਿਆ ਪਰ ਫਿਰ ਵੀ ਉਨ੍ਹਾਂ ਪ੍ਰਵਾਹ ਨਾ ਕੀਤੀ। ਜਦ ਛੇਵੇਂ



ਪਾਤਸ਼ਾਹ ਨੇ ਖੂਨ ਨਾਲ ਭਰਿਆ ਸਰੀਰ ਡਿੱਠਾ ਤੇ ਫਰਮਾਇਆ, “ਭਾਈ ਚੂਹੜ ਜੀ ਅਸਾਂ ਤਾਂ ਸਿੱਖਾਂ ਕੋਲੋਂ ਸੇਵਾ ਕਰਵਾਉਣ ਲਈ ਕਿਹਾ ਸੀ।” ਚੂਹੜ ਜੀ ਨੇ ਹੱਥ ਬੰਨ੍ਹ ਬੇਨਤੀ ਕੀਤੀ, “ਮਹਾਰਾਜ, ਹੁਕਮ ਸਿੱਖਾਂ ਨੂੰ ਸੀ ਤੇ ਸਿੱਖ ਬਣਨ ਦੇ ਮਾਣ ਤੇ ਮੈਂ ਵਾਂਝਿਆ ਕਿਵੇਂ ਰਹਿੰਦਾ।”

ਇਥੇ ਹੀ ਭਾਈ ਭਾਗੀਰਥ ਤੇ ਭਾਈ ਧੀਰੋ ਦਰਸਨਾ ਨੂੰ ਆਏ। ਇਹ ਦੋਨੋਂ ਸਿੱਖ ਤਪ-ਤਪਸਿਆ ਕਰਦੇ ਰਹਿੰਦੇ ਸਨ। ਜਦ ਉਹ ਗੁਰੂ ਦਰਸਨਾ ਨੂੰ ਆਏ ਤਾਂ ਗੁਰੂ ਜੀ ਨੇ ਸਾਧ-ਸੰਗਤ ਵਿਚ ਨਿਤ ਜੁੜਨ ਦਾ ਉਪਦੇਸ਼ ਦਿੱਤਾ। ਮਹਾਰਾਜ ਨੇ ਕਿਹਾ ਕਿ ਸਿੱਖੀ ਵਰਤੋਂ ਦਾ ਨਾਮ ਹੈ, ਸੰਸਾਰ ਤੋਂ ਨਿਸ਼ੇਧ ਦਾ ਨਹੀਂ। ਸਿੱਖ ਭਮੇਲਿਆਂ ਵਿਚ ਸਹਜ ਰਖਦਾ ਹੈ। ਗ੍ਰਹਿਸਤੀ ਆਏ ਗਏ ਦੀ ਸੇਵਾ ਕਰਦਾ ਹੈ ਤੇ ਫਲ ਪ੍ਰਾਪਤੀ ਕਰਦਾ ਹੈ। ਸਾਧੂ ਤਾਂ ਸੇਵਾ ਕਰਾਉਂਦਾ ਹੈ। ਫਿਰ ਸਾਧ-ਸੰਗਤ ਵਿਚ ਸੁੱਤਾ ਹੋਇਆ ਮਨ ਜਾਗ ਪੈਂਦਾ ਹੈ, ਪ੍ਰਭੂ ਮਿਲ ਪੈਂਦਾ ਹੈ। ਮਹਾਰਾਜ ਨੇ ਇਕ ਵਾਰਤਾ ਰਾਹੀਂ ਸਾਧ-ਸੰਗਤ ਦੀ ਮਹਿਮਾ ਸੁਣਾਈ, “ਕਿਸੇ ਰਾਜੇ ਨੂੰ ਲਾਲਾ ਦੀ ਲੋੜ ਪੈ ਗਈ। ਉਸ ਨੇ ਸਭ ਲਈ ਚੋਗਾ ਪਾਇਆ, ਕੁਝ ਪੰਛੀਆਂ ਨੇ ਜੁਗਿਆ ਤੇ ਦੂਜੇ ਦਿਨ ਚੋਗਾ ਖਿਲਾਰਿਆ ਦੇਖ ਹੋਰ ਪੰਛੀ ਇਕੱਠੇ ਹੋ ਗਏ। ਆਖਰ ਹੱਸ ਵੀ ਆਏ ਤੇ ਲਾਲ ਉਂਗਲ ਕੇ ਚਲੇ ਗਏ। ਸੇ ਹਰ ਪ੍ਰਾਣੀ ਦੀ ਸੇਵਾ ਕਰੋ। ਨਾਮ ਦਾ ਲਾਲ ਮਿਲ ਹੀ ਜਾਏਗਾ। ਉਦਾਸੀ ਤੇ ਤਪ ਦਾ ਰਾਹ ਠੀਕ ਨਹੀਂ।”

**ਅੰਮ੍ਰਿਤਸਰ ਵਾਪਸੀ :** ਗੁਰੂ ਜੀ ਅਜੇ ਕਰਤਾਰਪੁਰ ਹੀ ਸਨ ਕਿ ਮੁਰਤਜਾ ਖਾਂ ਦੀ ਮਿਤ੍ਰ ਦੀ ਖਬਰ ਪੁੱਜੀ। ਉਸ ਦੀ ਮੇਝ ਪਿਛੇ ਭਰ ਸੀ ਕਿਤੇ ਲਾਹੌਰ ਵਿਚ ਰਾਜ-ਰੋਲਾ ਨਾ ਪੈ ਜਾਵੇ ਪਰ ਜਹਾਂਗੀਰ ਨੇ ਛੇਤੀ ਨਾਲ ਹੀ ਰਾਜ-ਪ੍ਰਬੰਧ ਦਾ ਕੰਮ ਟਿੱਕਮਾਦ-ਉਦ-ਦੁਲਾ (ਗਿਆਸ ਬੇਗ), ਨੂਰਜਹਾਨ ਦੇ ਪਿਤਾ ਨੂੰ ੧੬੧੭ ਵਿਚ ਸੌਂਪ ਦਿੱਤਾ। ਗੁਰੂ ਹਰਿਗੋਬਿੰਦ ਜੀ ਵੀ ਛੇਤੀ ਨਾਲ ਅੰਮ੍ਰਿਤਸਰ ਆ ਗਏ ਕਿਉਂਕਿ ਉਨ੍ਹਾਂ ਪੰਜਾਬ ਵਿਚ ਜਹਾਂਗੀਰ ਦੇ ਆਉਣ ਦੀ ਖਬਰ ਸੁਣ ਲਈ ਸੀ। ਅਗਲੇ ਦੋ ਸਾਲ ਗੁਰੂ ਹਰਿਗੋਬਿੰਦ ਜੀ ਸ੍ਰੀ ਅੰਮ੍ਰਿਤਸਰ ਹੀ ਰਹੇ ਤੇ ਬਹੁਤਾ ਸਮਾਂ ਸ੍ਰੀ ਅੰਮ੍ਰਿਤਸਰ ਬਣਾਉਣ ਤੇ ਸੰਵਾਰਨ ਉੱਤੇ ਹੀ ਲਗਾਉਂਦੇ ਰਹੇ। ਸ਼ਹਿਰ ਦੇ ਕਈ ਨਵੇਂ ਮਹੱਲੇ ਬਣਾਏ ਤੇ ਚਿਬੋਕਸਰ ਨੂੰ ਪੱਕਿਆ ਕੀਤਾ। ਅਕਾਲ ਤਖਤ ਦੀ ਪੱਕੀ ਉਸਾਰੀ ਵੀ ਸ਼ੁਰੂ ਕਰ ਦਿੱਤੀ। ਮਹਾਰਾਜ ਇਹ ਜਾਣਦੇ ਸਨ ਕਿ ਲਾਹੌਰ ਜਾਦਾ ਹੋਇਆ ਜਹਾਂਗੀਰ ਅੰਮ੍ਰਿਤਸਰ ਜ਼ਰੂਰੀ ਟਿਕੇਗਾ।

**ਜਹਾਂਗੀਰ ਦਾ ਅੰਮ੍ਰਿਤਸਰ ਆਉਣਾ :** ਟਿੱਕਮਾਦ-ਉਦ-ਦੁਲਾ (ਗਿਆਸ ਬੇਗ) ਨੇ ਪੂਰੀ ਤਿਆਰੀ ਉਪਰੰਤ ਬਾਦਸ਼ਾਹ ਨੂੰ ਲਾਹੌਰ ਸੌਂਦਿਆ। ਰਾਹ ਵਿਚ ਹਰ ਥਾਂ ਉਸ ਦਾ ਐਸਾ ਸੁਆਗਤ ਹੋਇਆ ਕਿ ਦੂਜਾ ਪਹਿਲੇ ਨੂੰ ਭੁਲਾ ਦਿੰਦਾ। ਜਦ ਜਹਾਂਗੀਰ ਅੰਮ੍ਰਿਤਸਰ ਆਇਆ ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ ਹੁਕਮ ਦਿੱਤਾ ਕਿ ਜੇ ਚੀਜ਼ ਸਾਹੀ ਨੌਕਰ, ਫੌਜ ਜਾਂ ਕਰਿੰਦੇ ਖਾਣਾ ਚਾਹੁੰਦੇ ਉਨ੍ਹਾਂ ਨੂੰ ਬਗੈਰ ਮੁੱਲ ਦਿੱਤੀ ਜਾਏ ਤੇ ਉਸ ਦਾ ਮੇਖ ਗੁਰੂ ਜੀ ਤਾਰਨਗੇ। ਜਹਾਂਗੀਰ ਨੂਰਜਹਾਨ ਸਮੇਤ ਦਰਬਾਰ ਸਾਹਿਬ ਗਿਆ ਤੇ ਅਕਾਲ ਤਖਤ ਸਮੇਂ ਦੀਵਾਨ ਸੰਗਤਾਂ ਵਿਚ ਨਿੰਮ੍ਰਤਾ ਸਹਿਤ ਬੈਠ ਗਿਆ। ਗੁਰੂ ਬਿਲਾਸ ਪਾਤਸ਼ਾਹੀ ਛੇਵੀਂ ਅਨੁਸਾਰ ਕੁਝ ਦੇਰ ਕੀਰਤਨ ਵੀ ਸੁਣਦਾ ਰਿਹਾ :

ਜਹਾਂਗੀਰ ਤਹਿ ਜਾਇ ਹੇ ਅਧੀਨ ਬੈਠਤ ਭਯੋ।

ਪਾਛੈ ਦੂਰ ਹਟਾਇ ਸੁਨਤ ਸਬਦ ਧਰ ਪ੍ਰੇਮ ਕੇ।

ਗੁਰੂ ਜੀ ਦੀਵਾਨ ਦੀ ਸਮਾਪਤੀ ਉਪਰੰਤ ਉਸ ਨੂੰ ਮਿਲੇ। ਲਖਕਰ ਸਮੇਤ ਜਹਾਂਗੀਰ ਨੂੰ ਪਰਸਾਦ ਭੇਜਾਇਆ। ਜਹਾਂਗੀਰ ਨੇ ਜਦ ਰਾਜ ਖਜਾਨੇ ਵਿਚੋਂ ਖਰਚ ਦੇਣ ਲਈ ਇੱਛਾ ਪ੍ਰਗਟ ਕੀਤੀ ਤਾਂ ਮਹਾਰਾਜ ਨੇ ਕਿਹਾ ਕਿ ਸੰਗਤਾਂ ਦੀ ਵਸਤੂ ਹੈ, ਸੰਗਤਾਂ ਹੀ ਇਸ ਨੂੰ ਚਲਾਉਣਗੀਆਂ। ਮਾਤਾ ਗੰਗਾ ਕੋਲੋਂ ਨੂਰਜਹਾਨ ਨੇ ਅਸੀਸ ਦੀ ਮੰਗ ਕੀਤੀ।

**ਜਹਾਂਗੀਰ ਦਾ ਲਾਹੌਰ ਜਾਣਾ :** ੧੬੧੯ ਦੇ ਨੇ ਰੋਜ ਵਾਲੇ ਦਿਨ ੯ ਨਵੰਬਰ ਤੋਂ ੩ ਦਿਨ

ਪਹਿਲਾਂ ਲਾਹੌਰ ਪੁੱਜਾ। ਸਾਰਾ ਸ਼ਹਿਰ ਨਵ-ਵਿਆਹੀ ਇਸਤਰੀ ਵਾਂਗੂ ਸਜਾਇਆ ਹੋਇਆ ਸੀ। ਜਹਾਂਗੀਰ ਦਾ ਇਤਨਾ ਸ਼ਾਨਦਾਰ ਸੁਆਗਤ ਕੀਤਾ ਗਿਆ ਕਿ ਲਾਹੌਰ ਜਾਂ ਪੰਜਾਬ ਨੇ ਐਸਾ ਜਸ਼ਨ ਕਦੇ ਦੇਖਿਆ ਨਹੀਂ ਸੀ। ਜਹਾਂਗੀਰ ਨੇ ਗਿਆਸ ਬੇਗ ਨੂੰ ਸਾਲੀਮਾਰ ਦੇ ਵੱਡੇ ਜਸ਼ਨ ਵਿਚ ਇਤਮਾਦ-ਉਦ-ਦੌਲਾ ਮਦਾਰ-ਉਲ-ਮਲਕ ਭਾਵ ਵਜ਼ੀਰ-ਏ-ਆਜ਼ਮ ਨਿਯਤ ਕੀਤਾ। ਜਹਾਂਗੀਰ ਨੇ ਗਿਆਸ ਬੇਗ ਦੀ ਸਿਫਾਰਸ਼ ਉੱਤੇ ਹੀ ਕਾਸਮ ਬੇਗ ਨੂੰ ਲਾਹੌਰ ਦੀ ਹਕੂਮਤ ਸੌਂਪਦੇ ਕਰ ਦਿੱਤੀ। ਕਾਸਮ ਖਾਨ, ਗਿਆਸ ਬੇਗ ਦਾ ਦਾਮਾਦ ਵੀ ਸੀ ਨੂਰਜਹਾਨ ਦੀ ਵੱਡੀ ਭੈਣ ਮੁਨੀਸ ਬੇਗਮ ਕਾਸਮ ਬੇਗ ਨਾਲ ਵਿਆਹੀ ਹੋਈ ਸੀ। ਗੁਰੂ ਜੀ ਨੂੰ ਵੀ ਜਹਾਂਗੀਰ ਨੇ ਸੌਂਦ ਘਲਿਆ। ਜਹਾਂਗੀਰ ਦਾ ਸੌਦਾ ਆਉਣ ਉੱਤੇ ਸਾਰਿਆਂ ਦੀ ਚਿੰਤਾ ਸੁਭਾਵਿਕ ਸੀ ਪਰ ਗੁਰੂ ਹਰਿਗੋਬਿੰਦ ਜਾਣਦੇ ਸਨ ਕਿ ਜਹਾਂਗੀਰ ਦਾ ਜਹਿਰ ਖਤਮ ਹੋ ਗਿਆ ਸੀ ਅੰਮ੍ਰਿਤਸਰ ਵਿਚ ਆ ਕੇ ਉਸ ਨੇ ਦੇਸਤੀ ਦੇ ਹੱਥ ਨੂੰ ਪੱਕੀ ਤਰ੍ਹਾਂ ਪਕੜਨ ਦਾ ਉਪਰਾਲਾ ਕੀਤਾ ਸੀ। ਗੁਰੂ ਜੀ ਨੇ ਸਭ ਨੂੰ ਧੀਰਜ ਦਿੱਤਾ ਤੇ ਲਾਹੌਰ ਵੱਲ ਬਗੈਰ ਭਿਜਕ ਦੇ ਚਲ ਪਏ।

ਸੁਨ ਹਜ਼ੂਰ ਨੇ ਧੀਰਜ ਦਿੱਤਾ।

ਲਵਪੁਰ ਚਲੇ ਬਿਲੰਬ ਬਹੀਨਾ।

ਗੁਰੂ ਮਹਾਰਾਜ ਨੇ ਆਪਣਾ ਕੈਪ ਮੁਜੱਗਾ ਹੀ ਰੱਖਿਆ। ਜਹਾਂਗੀਰ ਤੇ ਗੁਰੂ ਪਾਤਸ਼ਾਹ ਦੀਆਂ ਕਈ ਮਿਲਣੀਆਂ ਹੋਈਆਂ। ਨੂਰਜਹਾਨ ਵੀ ਗੁਰੂ ਹਰਿਗੋਬਿੰਦ ਜੀ ਦੇ ਦਰਸ਼ਨਾਂ ਨੂੰ ਆਈ। ਗੁਰੂ ਮਹਾਰਾਜ ਨੇ ਕਿਹਾ, “ਜਿਸ ਖੁਦਾ ਨੇ ਉਂਦਰਤਾ ਤੇ ਹੋਰ ਐਸਾਫ਼ ਬਖਸ਼ੇ ਹਨ, ਉਸ ਨੂੰ ਹਮੇਸ਼ਾ ਯਾਦ ਰੱਖਣਾ ਹੀ ਮਜ਼ਹਬ ਹੈ। ਯਾਦਿ ਇਲਾਹੀ ਵਿਚ ਲਗੇ ਰਹਿਣਾ ਅਤੇ ਖਾਵੰਦ ਦੀ ਵਫ਼ਾਦਾਰ ਇਸਤਰੀ ਹੋਣਾ ਹੀ ਜੰਨਤ ਦਾ ਅਧਿਕਾਰ ਬਣਾਉਂਦਾ ਹੈ। ਖੁਦਾ ਦਾ ਡਰ ਤੇ ਗੁਨਾਹਾਂ ਤੋਂ ਪਰਹੇਜ਼ ਹੀ ਧਰਮ ਦੇ ਜਰੂਰੀ ਅੰਗ ਹਨ।” ਜਹਾਂਗੀਰ ਨੇ ਵੀ ਪੁੱਛਿਆ ਕਿ ਤੁਹਾਡੇ ਦਰਬਾਰ ਦੇਸ਼ ਬਿਦੇਸ਼ ਦੀ ਖੂਬਸੂਰਤੀ ਆਉਂਦੀ ਹੈ। ਤੁਸੀਂ ਮਨ ਕਾਬੂ ਕਿਸ ਤਰ੍ਹਾਂ ਰੱਖਦੇ ਹੋ? ਗੁਰੂ ਜੀ ਨੇ ਕਿਹਾ ਕਿ ਮੇਰੇ ਨੂੰ ਹਰ ਸਮੇਂ ਯਾਦ ਰੱਖਣ ਤੇ ਅਲ੍ਹਾ ਦੀ ਯਾਦ ਦਿਲੋਂ ਨਾ ਵਿਸਾਰਨ ਨਾਲ ਰੂਪ ਆਪਣਾ ਪ੍ਰਭਾਵ ਨਹੀਂ ਪਾ ਸਕਦਾ।

ਲਾਹੌਰ ਟਿਕਣ ਸਮੇਂ ਜਿੱਥੇ ਗੁਰੂ ਹਰਿਗੋਬਿੰਦ ਜੀ ਸੰਗਤਾਂ ਨੂੰ ਜੀਵਨ ਦਾਨ ਦੀ ਸਮੇਤ ਕਰ ਰਹੇ ਸਨ, ਉੱਥੇ ਉਨ੍ਹਾਂ ਗੁਰੂ ਰਾਮ ਦਾਸ ਜੀ ਦੇ ਪ੍ਰਕਾਸ਼ ਅਸਥਾਨ, ਚੂਨਾ ਮੰਡੀ ਲਾਹੌਰ ਦੀ ਹੱਥੀ ਉਸਾਰੀ ਕੀਤੀ।

ਪੁਨ ਸ੍ਰੀ ਗੁਰੂ ਨਿਜ ਹਾਥ ਸੇ

ਤਿਹਾਂ ਠਾ ਰਚ ਅਸਥਾਨਾ।

ਅਸਥਾਨ ਬਣ ਜਾਣ ਉਪਰੰਤ ਭਾਈ ਲੰਮਾਹ ਨੂੰ ਉਚੇਚੇ ਤੌਰ ਤੇ ਨਿਯਤ ਕੀਤਾ ਕੀ ਸਦਾ ਸੇਵਾ ਸੰਭਾਲ ਕਰਦੇ ਰਹਿਣਾ।

ਜਸ਼ਨ ਤੇ ਵਿਹਲਾ ਹੋ ਕੇ ਜਹਾਂਗੀਰ ਕੁਝ ਮਹੀਨੇ ਲਾਹੌਰ ਹੀ ਟਿਕਿਆ ਰਿਹਾ ਤੇ ੧੬੨੦ ਦੀਆਂ ਗਰਮੀਆਂ ਦੇ ਆਰੰਭ ਹੋਣ ਉੱਤੇ ਹੀ ਪਹਿਲੀ ਵਾਰੀ ਕਸ਼ਮੀਰ ਵੱਲ ਚਲ ਪਿਆ। ਪੁਣਥ ਦਾ ਰਾਹ, ਜਹਾਂਗੀਰ ਨੇ ਨਾ ਆਪਣਾਇਆ ਕਿਉਂਕਿ ਉਹ ਸਾਰਾ ਰਾਹ ਬਰਫ਼ ਨਾਲ ਢੱਕਿਆ ਹੋਇਆ ਸੀ, ਸੋ ਉਹ ਪਾਖਲੀ ਤੇ ਧਾਮਤੋੜ ਦੇ ਰਾਹ ਗਿਆ। ਰਹਤਾਸ ਤੇ ਰਾਵਲ ਪਿੰਡੀ, ਹਸਨ ਅਬਦਾਲ (ਪੰਜਾ ਸਾਹਿਬ), ਹਜ਼ਰੇ, ਹਜ਼ਾਰਾ, ਕੁਰਲਾਮ, ਨੁਸਹਿਰਾ, ਧਾਮਤੋੜ, ਸਲੂਡ ਪੁੱਜਾ। ਸਲੂਡ ਬਾਰਸ ਬਹੁਤੀ ਹੋਈ। ਜਦ ਅਕਬਰ ਸਲੂਡ ਪੁੱਜਾ ਸੀ ਤਾਂ ਵੀ ਬਹੁਤ ਬਾਰਸ ਹੋਈ ਸੀ ਤੇ ਹੁਣ ਫਿਰ ਜਦ ਜਹਾਂਗੀਰ ਪੁੱਜਾ ਤਾਂ ਬਾਰਸ ਤੇ ਬਾਰਸ ਪਈ। ਪਾਖਲੀ ਤੇ ਨੈਨਸੁਖ ਤੇ ਨੈਨਸੁਖ ਤੇ ਹੀ ਦਰਿਆ ਪਾਰ ਕੀਤਾ ਤੇ ਕਿਸ਼ਨ ਗੰਗਾ ਦੇ ਦੂਜੇ ਕਿਨਾਰੇ ਪੁੱਜਾ। ਭੱਖੜ ਪੁੱਜ ਕੇ ਹਾਥੀਆਂ ਦਾ ਟੁਰਨਾ ਮੁਸ਼ਕਿਲ ਹੋ ਗਿਆ ਪਰ



ਜਿਉਂ ਤਿਉਂ ਕਰਕੇ ਪੁੱਲ ਬਣਾ ਕੇ ਜਿਹਲਮ ਪਾਰ ਕੀਤਾ ਤੇ ਬਾਰਾਮੂਲਾ ਪੁੱਜੇ। ਬਾਰਾਮੂਲਾ ਤੇ ਅੱਗੇ ਸ਼ਹਾਬ-ਉਦ-ਦੀਨ ਪੁਰ ਸਾਹੀ ਕੈਪ ਦਾ ਸੁਆਗਤ ਕਸਮੀਰ ਦੇ ਗਵਰਨਰ ਨੇ ਕੀਤਾ। ਪੰਜਾ ਸਾਹਿਬ ਤੇ ਸ੍ਰੀ ਨਗਰ ਪੁੱਜਣ ਤਕ ਜਹਾਂਗੀਰ ਨੂੰ ਚੋਵੀਂ ਦਿਨ ਲਗੇ। ਉੱਨੀ ਕੈਪ ਲਗਾਏ ਗਏ, ਛੇ ਥਾਂ ਠਹਿਰੇ ਤੇ ਕੁਲ ਪੈਡਾ ੧੦੬ ਮੀਲ ਦਾ ਕੀਤਾ। ਸਾਰੀਆਂ ਗਰਮੀਆਂ ਉੱਥੇ ਗੁਜ਼ਾਰ ਕੇ ਜਹਾਂਗੀਰ ਨਵੰਬਰ ੧੬੨੦, ਨੂੰ ਫ਼ਿਰ ਵਾਪਸ ਲਾਹੌਰ ਪੁੱਜਾ। ਇਹ ਰਾਹ ਦਾ ਵੇਰਵਾ ਇਸ ਲਈ ਦੱਸਿਆ ਹੈ ਤਾਂ ਕਿ ਪਤਾ ਲੱਗ ਜਾਏ ਕਿ ਗੁਰੂ ਹਰਿਗੋਬਿੰਦ ਜੀ ਜਦ ਕਸਮੀਰ ੧੬੨੦ ਵਿਚ ਗਏ ਤਾਂ ਉਨ੍ਹਾਂ ਵਾਪਸੀ ਉੱਤੇ ਤਾਂ ਇਹ ਰਾਹ ਜ਼ਰੂਰ ਅਪਣਾਇਆ ਪਰ ਕਸਮੀਰ ਨੂੰ ਜਾਂਦਿਆਂ ਚਪਲਗੜ੍ਹ (ਸਿਆਲਕੋਟ), ਹਰਸਿਆਣਾ, ਗਲੋਟੀਆ, ਵਜ਼ੀਰਾਬਾਦ, ਮੀਰਪੁਰ, ਤਿੰਬਰ, ਬਹਿਰਾਮ ਗੱਲਾ ਤੇ ਸਪੀਸਨ ਤੋਂ ਹੁੰਦੇ ਹੋਏ ਸ੍ਰੀ ਨਗਰ ਪੁੱਜੇ ਸਨ।

**ਸ੍ਰੀ ਹਰਿਗੋਬਿੰਦ ਪੁਰ ਦੀ ਨੀਂਹ ਰੱਖਣੀ :** ਲਾਹੌਰ ਤੋਂ ਵਾਪਸ ਆ ਕੇ, ਗੁਰੂ ਜੀ ਅੰਮ੍ਰਿਤਸਰ ਨਾ ਟਿਕੇ ਤੇ ਦੁਆਬੇ ਵੱਲ ਚਲ ਗਏ। ਕੁਝ ਚਿਰ ਕਰਤਾਰਪੁਰ ਟਿਕਾਣਾ ਰਖਿਆ ਤੇ ਮੁਕੋਰੀਆਂ ਤੇ ਦਰਿਆ ਬਿਆਸ ਲੰਘ ਕੇ ੧੬੨੦ ਈ. ਵਿਚ ਦਰਿਆ ਦੇ ਕੰਢੇ ਮਾਝੇ ਵਾਲੇ ਪਾਸੇ ਹਰਿਗੋਬਿੰਦ ਪੁਰ ਦੀ ਨੀਂਹ ਰਖੀ। ਪਹਿਲਾਂ ਪਿੰਡ ਦਾ ਨਾਂ ਗੋਬਿੰਦ ਪੁਰ ਹੀ ਰਖਿਆ ਪਰ ਪਿੱਛੇ ਹਰਿਗੋਬਿੰਦ ਪੁਰ ਹੀ ਪੈ ਗਿਆ, ਉੱਥੇ ਹਰ ਜਾਤੀ ਦੇ ਲੋਕਾਂ ਨੂੰ ਵਸਾਇਆ। ਇਕ ਗੁਰਦੁਆਰਾ, ਇਕ ਸਰਾਂ, ਇਕ ਮਸੀਤ ਵੀ ਬਣਾਈ। ਆਪ ਜੀ ਦਾ ਮਸੀਤ ਬਣਾਉਣਾ ਇਹ ਪ੍ਰਗਟ ਕਰਦਾ ਸੀ ਕਿ ਉਸ ਇਲਾਕੇ ਦੇ ਪਠਾਣ ਆਪ ਜੀ ਦਾ ਪੂਰਾ ਪੂਰਾ ਸਾਥ ਦੇ ਰਹੇ ਸਨ ਤੇ ਲਾਹੌਰ ਤੇ ਇਧਰ ਆ ਕੇ ਸ਼ਹਿਰ ਦੀ ਨੀਂਹ ਰਖ ਫਿਰ ਕਸਮੀਰ ਜਾਣਾ ਵੀ ਲੋਕਾਂ ਵਿਚ ਵਿਸ਼ਵਾਸ ਦੀ ਲਹਿਰ ਪੱਕੀ ਹੀ ਕਰਨਾ ਸੀ। ਹਰਿਗੋਬਿੰਦ ਪੁਰ ਦੀ ਉਸਾਰੀ ਦਾ ਕੰਮ ਇਸਮਾਇਲ, ਭਾਈ ਅਮੀਰੂ, ਭਾਈ ਬੂਲਾ, ਭਾਈ ਜੇਠਾ, ਭਾਈ ਲਾਲੋ ਤੇ ਭਾਈ ਕਲਿਆਣੇ ਦੇ ਹਵਾਲੇ ਕਰ ਕੇ ਬਣਾਲੇ ਦੇ ਰਾਹ ਸ੍ਰੀ ਅੰਮ੍ਰਿਤਸਰ ਪੁੱਜੇ।

ਇਸ ਨਗਰ ਦੀ ਕਿਤਨੀ ਪ੍ਰਸਿੱਧੀ ਸੀ, ਉਸ ਦੀ ਉਦਾਹਰਣ ਸੁਜਾਨ ਰਾਇ ਭੰਡਾਰੀ ਦੀ ਨਿਮਨ ਲਿਖਤ ਤੋਂ ਮਿਲਦੀ ਹੈ :

ਹੈਬਤਪੁਰ ਪਟੀ ਦੁਆਰਾ ਬਾਰੀ ਵਿਚ ਇਕ ਪਰਗਨਾ ਹੈ। ਇਸ ਅੰਦਰ ਹਰਿਗੋਬਿੰਦ ਪੁਰ ਇਕ ਨਗਰ ਹੈ ਜਿੱਥੇ ਵਧੀਆ ਬਾਗ ਤੇ ਪਾਵਨ ਸਰੋਵਰ ਬਣੇ ਹੋਏ ਹਨ। ਵੈਸਾਖੀ ਨੂੰ ਮੇਲਾ ਲਗਦਾ ਹੈ। ਬੇਸ਼ੁਮਾਰ ਲੋਕੀ ਇਕੱਠੇ ਹੁੰਦੇ ਹਨ। ਇਥੋਂ ਦਾ ਘੋੜਾ ਚਾਲ-ਚਾਲ ਵਿਚ ਇਰਾਕੀ ਘੋੜੇ ਦੀ ਬਰਾਬਰੀ ਕਰਦਾ ਹੈ। ਕਈਆਂ ਦਾ ਮੁੱਲ ਦਸ ਪੰਦਰਾਂ ਹਜ਼ਾਰ ਤਕ ਪੁੱਜਦਾ ਹੈ।

(ਮੁਜਾਸਤ-ਤਵਾਰੀਖ)

## ਪੰਜਾਬ ਤੋਂ ਬਾਹਰ

**ਕਸ਼ਮੀਰ ਵੱਲ ਜਾਣਾ :** ਦੁਆਬੇ ਦੇ ਦੋਰੇ ਤੋਂ ਵਾਪਸ ਮੁੜਦਿਆਂ ਗਰਮੀ ਦੇ ਮਹੀਨੇ ਆ ਗਏ ਤੇ ਆਪ ਕਸ਼ਮੀਰ ਵੱਲ ਚਲ ਗਏ। ਕਸ਼ਮੀਰ ਵਿਚ ਸਿੱਖੀ ਦਾ ਪ੍ਰਚਾਰ ਭਾਈ ਸੇਵਾ ਦਾਸ, ਭਾਈ ਮਾਧੋ ਤੇ ਭਾਈ ਕਣੂ ਸਾਹ ਦਿਨ ਰਾਤ ਇਕ ਕਰਕੇ ਕਰ ਰਹੇ ਸਨ। ਭਾਈ ਸੇਵਾ ਦਾਸ ਦੀ ਬਿਰਧ ਮਾਤਾ ਤਰਲੇ ਤੇ ਅਰਜ਼ੋਈਆ ਕਰ ਕਰ ਭੇਜਦੀ ਸੀ ਕਿ ਸ੍ਰੀ ਨਗਰ ਦਰਸਨ ਦੇ ਕੇ ਉਸ ਦੇ ਹੱਥਾਂ ਦੇ ਝਟੇ ਹੋਏ ਕੁਰਤੇ ਨੂੰ ਸ਼੍ਰੀਕਾਰ ਕਰਨ। ਮਹਾਰਾਜ, ਸਿਆਲਕੋਟ ਗਏ। ਸਿਆਲਕੋਟ ਨੂੰ ਰਾਜਾ ਸਲ ਨੇ ਵਸਾਇਆ ਸੀ ਤੇ ਰਾਜਨੀ ਦੇ ਹੱਲੇ ਤਕ ਪੰਜਾਬ ਦੀ ਇਹ ਹੀ ਰਾਜਧਾਨੀ ਸੀ। ਸਿਆਲਕੋਟ ਵਿਦਵਾਨਾਂ ਦਾ ਸਹਿਰ ਕਰਕੇ ਵੀ ਪ੍ਰਸਿੱਧ ਸੀ। ਸਮੇਂ ਦੇ ਪ੍ਰਸਿੱਧ ਸੰਤ, ਵਿਦਵਾਨ, ਫਕੀਰ ਤੇ ਖਾਸ ਕਰ ਮੌਲਵੀ ਅਬਦੁਲ ਹਕੀਮ ਤੇ ਕਈ ਫਕੀਰ ਆਪ ਜੀ ਨੂੰ ਮਿਲੇ ਤੇ ਗੋਸ਼ਟੀਆਂ ਹੋਈਆਂ। ਸਿਆਲਕੋਟ ਦੀ ਪਥਰੀਲੀ ਧਰਤੀ ਵਿਚ ਆਪਣੇ ਨੌਜਵਾਨ ਨਾਲ ਜਲ ਕੱਢਿਆ ਜਿਥੇ ਪਿੱਛੇ ਸਰੋਵਰ ਬਣਾਇਆ ਗਿਆ। ਉੱਥੇ ਹੀ ਆਪ ਜੀ ਨੇ ਬਚਨ ਕੀਤੇ ਕਿ ਜੇ ਕੁਕਰਮਾਂ ਦਾ ਪਛਤਾਵਾ ਕਰ ਲਵੇ ਉਸ ਨੂੰ ਖਿਮਾ ਪ੍ਰਾਪਤ ਹੁੰਦੀ ਹੈ ਮੀਰਪੁਰ ਤੋਂ ਹੋ ਕੇ ਸ੍ਰੀ ਨਗਰ ਪੁੱਜੇ। ਜਹਾਂਗੀਰ ਅਜੇ ਕਸ਼ਮੀਰ ਵਿਚ ਹੀ ਸੀ।

ਭਾਈ ਸੇਵਾ ਦਾਸ ਦੇ ਘਰ ਆਪ ਜੀ ਨੇ ਟਿਕਾਣਾ ਕੀਤਾ ਤੇ ਉਸ ਚੌਲੇ ਦੀ ਮੰਗ ਕੀਤੀ ਜੋ ਸੇਵਾ ਦਾਸ ਦੀ ਬਿਰਧ ਮਾਤਾ ਭਾਗ ਭਰੀ ਨੇ ਉਨ੍ਹਾਂ ਲਈ ਬਣਾ ਕੇ ਰਖਿਆ ਸੀ। ਸੰਗਤਾਂ ਦੂਰੋਂ ਨੇੜਿਉਂ ਮਹਾਰਾਜ ਦਾ ਆਉਣਾ ਸੁਣ ਕੇ ਇਕੱਠੀਆਂ ਹੋਣ ਲੱਗੀਆਂ। ਗੁਰੂ ਨਾਨਕ ਜੀ ਬਾਅਦ ਆਪ ਹੀ ਕਸ਼ਮੀਰ ਪਧਾਰੇ ਸਨ, ਸੇ ਲੋਕਾਂ ਵਿਚ ਉਤਸ਼ਾਹ ਦਾ ਹੋਣਾ ਸੁਭਾਵਿਕ ਸੀ। ਗੁਰੂ ਹਰਿਗੋਬਿੰਦ ਜੀ ਨੇ ਆਪਣਾ ਟਿਕਾਣਾ ਸਾਲੀਮਾਰ ਰਖਿਆ। ਨਿਸ਼ਾਤ ਬਾਗ ਜਹਾਂਗੀਰ ਦਾ ਕੈਂਪ ਸੀ।

**ਗਰੀਬ ਦਾ ਮੂੰਹ, ਗੁਰੂ ਦੀ ਗੋਲਕ :** ਕਸ਼ਮੀਰ ਵਿਚ ਸਿੱਖੀ ਦਾ ਰਾਹ ਸੁਖਾਲਾ ਕਰਦੇ ਰਹੇ। ਸੰਗਤਾਂ ਦੂਰੋਂ ਨੇੜਿਉਂ ਭੇਟਾਵਾਂ ਲੈ ਕੇ ਹਾਜ਼ਿਰ ਹੁੰਦੀਆਂ। ਸੰਗਤਾਂ ਸਹਿਦ ਤੇ ਵਲ ਤੇ ਹੋਰ ਭੇਟਾਵਾਂ ਲੈ ਕੇ ਜੱਥਿਆਂ ਦੀ ਸ਼ਕਲ ਵਿਚ ਆ ਰਹੀਆਂ ਸਨ। ਇਕ ਜੱਥੇ ਵਿਚ ਭਾਈ ਕਣੂ ਸਾਹ, ਜੋ ਪਰਮ ਪੁਰਖ ਤੇ ਤਿਆਗੀ ਪੁਰਖ ਸਨ, ਵੀ ਆ ਰਹੇ ਸਨ। ਰਾਹ ਵਿਚ ਭਾਈ ਕਣੂ ਜੀ ਦਾ ਸਾਹ ਰੁਕਣ ਲੱਗਾ ਤੇ ਉਨ੍ਹਾਂ ਸਹਿਦ ਦੀਆਂ ਕੁਝ ਬੁੰਦਾਂ ਜੱਥੇਦਾਰ ਕੋਲੋਂ ਮੰਗੀਆਂ। ਮੁੱਖੀ ਨੇ ਕਿਹਾ ਕਿ ਪਹਿਲਾਂ ਗੁਰੂ ਜੀ ਨੂੰ ਭੇਟ ਕਰਨਾ ਹੈ, ਫਿਰ ਕਿਸੇ ਹੋਰ ਨੂੰ ਦਿੱਤਾ ਜਾ ਸਕਦਾ ਹੈ। ਭਾਈ ਜੀ ਚੁੱਪ ਕਰ ਗਏ ਤੇ ਉਸ ਤਕਲੀਫ਼ ਵਿਚ ਸਾਰਾ ਪੈਡਾ ਤਹਿ ਕੀਤਾ। ਜਦ ਸੰਗਤਾਂ ਨੇ ਸਹਿਦ ਅਤੇ ਭੇਟਾਂ ਦੀਆਂ ਹੋਰ ਵਸਤੂਆਂ ਗੁਰੂ ਜੀ ਅੱਗੇ ਰਖੀਆਂ ਤਾਂ ਗੁਰੂ ਜੀ ਨੇ ਕਿਹਾ, "ਸਹਿਦ ਬਦਬੂ ਛੱਡ ਰਿਹਾ ਹੈ, ਵਿਚ ਕੀੜੇ ਚਲ ਰਹੇ ਹਨ।" ਸੰਗਤਾਂ ਹੋਰਨੀ ਨਾਲ ਕਦੇ ਗੁਰੂ ਜੀ ਵੱਲ ਕਦੇ ਸਹਿਦ ਵੱਲ ਦੇਖ ਰਹੀਆਂ ਸਨ। ਗੁਰੂ ਜੀ ਨੇ ਫਿਰ ਕਿਹਾ, "ਰਾਹ ਵਿਚ ਕੋਈ ਵਿਘਨ ਜ਼ਰੂਰ ਪੈ ਗਿਆ ਹੋਣਾ ਹੈ।" ਸੰਗਤਾਂ ਦੇ ਜੱਥੇਦਾਰ ਨੇ ਕਿਹਾ, "ਮਹਾਰਾਜ ਰਾਹ ਵਿਚ ਭਾਈ ਕਣੂ ਜੀ ਨੂੰ ਸਾਹ-ਖੰਘ ਦਾ ਦੋਰਾ ਪਿਆ ਸੀ। ਉਨ੍ਹਾਂ ਨੇ ਇਹ ਸਹਿਦ ਮੰਗਿਆ ਪਰ ਅਸੀਂ ਇਹ ਆਖ ਇਨਕਾਰ ਕਰ ਦਿੱਤਾ ਸੀ ਕਿ ਪਹਿਲਾਂ ਗੁਰੂ ਜੀ ਤਾਂ ਮੁੱਖ ਲਾ ਲੈਣ ਤਾਂ



ਹੀ ਕਿਸੇ ਹੋਰ ਨੂੰ ਦਿੱਤਾ ਜਾ ਸਕਦਾ ਹੈ।" ਗੁਰੂ ਮਹਾਰਾਜ ਨੇ ਉਸੇ ਸਮੇਂ ਹੀ ਫੁਰਮਾਇਆ : "ਕੋਈ ਸਿੱਖ ਭੀੜਾ ਅੰਦਰ ਨਜ਼ਰ ਆਵੇ ਤਿਸ ਬੰਦੂ ਦੇਣ। ਡੁਖਿਆ ਕੇ ਖਲਾਵੇ। ਸਿੱਖ ਦਾ ਮੂੰਹ ਹੀ ਗੁਰੂ ਦੀ ਗੋਲਕ ਹੈ।" ਗੁਰੂ ਰਾਮ ਦਾਸ ਜੀ ਦਾ ਫੁਰਮਾਨ ਸਾਰਿਆਂ ਨੂੰ ਯਾਦ ਕਰਾਉਂਦੇ ਹੋਏ ਕਿਹਾ, "ਗੁਰਸਿੱਖਾਂ ਅੰਦਰ ਸਤਿਗੁਰੂ ਵਰਤੇ ਜੇ ਸਿੱਖਾਂ ਨੂੰ ਲੋਚੇ ਸੁ ਗੁਰ ਖੁਸ਼ੀ ਆਵੇ।" ਸਾਡੇ ਇਤਿਹਾਸ ਨੇ ਇਹ ਵੀ ਲਿਖਿਆ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਆਪਣੇ ਪਾਸ ਕੁਝ ਨਹੀਂ ਸਨ ਰਖਦੇ, ਜੇ ਭੋਟਾ ਆਉਂਦੀ ਵਰਤਾ ਦਿੰਦੇ।

ਕੋਸ ਦੇਸ ਕੁਝ ਚਿਗ ਨ ਰਖੇ ਹੈ।

ਆਵਤ ਲਾਖੇ ਖਰਚ ਕਰੇ ਹੈ।

ਇਸੇ ਤਰ੍ਹਾਂ ਉੱਤੇ ਸਿੱਖੀ ਮਹਿਲ ਉਸਾਰ ਕੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਕਿਹਾ ਸੀ, "ਖਾਲਸਾ ਕਰ ਮੇਰੇ ਸਤਿਕਾਰਾ" ਅਤੇ

ਦਾਨ ਦੀਉ ਇਨ ਹੀ ਕੇ ਭਲੇ

ਅਰ ਅਉਰ ਕੇ ਦਾਨ ਨ ਲਾਗਤ ਨੀਕ।

ਆਗੈ ਫਲੇ ਇਨ ਹੀ ਕੇ ਦੀਉ,

ਸਗ ਮੇਂ ਜਸ ਅਉਰ ਕੀਓ ਸਭ ਫੀਕੇ।

ਕਸਮੀਰ ਵਿਚ ਆਪ ਜੀ ਤਿੰਨ ਮਹੀਨੇ ਟਿਕੇ। ਆਪ ਕਸਮੀਰ ਵਿਚ ਹੀ ਸਨ ਕਿ ਮਾਤਾ ਭਾਰੀ ਭਰੀ ਅਕਾਲ ਚਲਾਣਾ ਕਰ ਗਈ ਅਤੇ ਉਸ ਦਾ ਸੰਸਕਾਰ ਮਹਾਰਾਜ ਨੇ ਆਪਣੇ ਹੱਥਾਂ ਨਾਲ ਕੀਤਾ। ਸੰਗਤਾਂ ਵਿਚ ਸਿੱਖੀ ਲਈ ਉਤਸ਼ਾਹ ਗੁਰੂ ਜੀ ਭਰਦੇ ਰਹੇ। ਭਾਈ ਮਾਧੋ, ਜਿਨ੍ਹਾਂ ਦਾ ਜ਼ਿਕਰ ਮੁਹਸਨ ਫ਼ਾਨੀ ਨੇ ਵੀ ਕੀਤਾ ਹੈ: ਇਕ ਪ੍ਰਸਿੱਧ ਪ੍ਰਚਾਰਕ ਬਣੇ। ਗੁਰੂ ਪਿਆਰ ਦੀ ਉਹ ਮੂਰਤ ਸਨ ਤੇ ਸਿੱਖ ਦੀ ਸੇਵਾ ਗੁਰੂ ਜਾਣ ਕੇ ਹੀ ਕਰਦੇ ਸਨ। ਸਾਖੀ ਆਉਂਦੀ ਹੈ ਕਿ ਉਨ੍ਹਾਂ ਦੇ ਘਰ ਇਕ ਚੋਰ ਗੁਰੂ ਦਾ ਨਾਂ ਲੈ ਕੇ ਆ ਵੜਿਆ। ਭਾਈ ਜੀ ਨੇ ਆਪਣੇ ਸੁਭਾਉ ਅਨੁਸਾਰ ਰੱਜ ਕੇ ਸੇਵਾ ਕੀਤੀ। ਸਵੇਰੇ ਹੀ ਭਾਈ ਮਾਧੋ ਜੀ ਘਰੋਂ ਬਾਹਰ ਚਲੇ ਗਏ ਤਾਂ ਕਿ ਸਿੱਖ ਲਈ ਵਧੀਆ ਖਾਣ ਦੀਆਂ ਚੀਜ਼ਾਂ ਲਿਆਈਆਂ ਜਾਣ। ਰਾਤ ਨੂੰ ਚੋਰ ਕੁਵੇਲੇ ਆਇਆ ਸੀ ਤੇ ਰੱਜ ਕੇ ਸੇਵਾ ਨਹੀਂ ਸੀ ਹੋ ਸਕੀ। ਉਸ ਚੋਰ ਨੇ ਮਾਧੋ ਜੀ ਦੀ ਧਰਮ ਪਤਨੀ ਨੂੰ ਘਰ ਇਕੱਲਿਆ ਤੇ ਗਹਿਣਿਆਂ ਨਾਲ ਲੱਦਿਆ ਜਾਣ ਜਾਨੇ ਹੀ ਮਾਰ ਦਿੱਤਾ ਅਤੇ ਗਹਿਣੇ ਉਤਾਰ ਲਏ ਅਤੇ ਘਰ ਦਾ ਕੀਮਤੀ ਸਾਮਾਨ ਹੀਰੋ ਆਦਿ ਲੈ ਕੇ ਘਰੋਂ ਬਾਹਰ ਨਿਕਲ ਗਿਆ। ਦੇਵਨੇਤ ਅਗੋਂ ਰਾਹ ਵਿਚ ਹੀ ਭਾਈ ਮਾਧੋ ਜੀ ਮਿਲ ਗਏ। ਭਾਈ ਜੀ ਉਸ ਚੋਰ ਨੂੰ ਮਜਬੂਰ ਕਰ ਕੇ ਘਰ ਲੈ ਗਏ ਕਿ ਬਗੈਰ ਖਾਧੇ ਘਰੋਂ ਨਹੀਂ ਜਾਣ ਦੇਣਾ। ਜਦ ਭਾਈ ਜੀ ਵਾਪਸ ਉਸ ਚੋਰ ਸਮੇਤ ਘਰ ਮੁੜੇ ਤਾਂ ਘਰਵਾਲੀ ਨੂੰ ਕਤਲ ਹੋਇਆ ਪਾਇਆ। ਭਾਈ ਜੀ ਨੇ ਚੋਰ ਵੱਲ ਤਕਿਆ ਤੇ ਚੋਰ ਇਹ ਜਾਣ ਗਿਆ ਕਿ ਭਾਈ ਸਾਹਿਬ ਨੂੰ ਸਭ ਕੁਝ ਪਤਾ ਲਗ ਗਿਆ ਹੈ। ਉਸ ਨੇ ਸਾਰਾ ਕੁਝ ਸੱਚੇ ਸੱਚ ਦਸ ਦਿੱਤਾ। ਸਿੱਖ ਨੇ ਕਿਹਾ ਸਭ ਉਸ (ਵਾਹਿਗੁਰੂ) ਦੀ ਆਗਿਆ ਹੈ, ਕਿਸੇ ਦਾ ਜ਼ੋਰ ਨਹੀਂ। ਦਰਵਾਜ਼ਾ ਬੰਦ ਕਰ ਦਿੱਤਾ ਤੇ ਲੋਕਾਂ ਨੂੰ ਇਹ ਕਹਿ ਦਿੱਤਾ ਕਿ ਧਰਮ ਪਤਨੀ ਬੀਮਾਰ ਹੈ। ਭਾਈ ਜੀ ਨੇ ਆਪ ਖਾਣਾ ਬਣਾਇਆ, ਆਪ ਖਾਧਾ, ਉਸ ਚੋਰ ਨੂੰ ਵੀ ਦਿੱਤਾ ਤੇ ਉਸ ਨੂੰ ਘਰੋਂ ਪੈਲੇ ਜਿਥੇ ਬਾਹਰ ਕੱਢਿਆ। ਚੋਰ ਕੋਲੋਂ ਗਹਿਣੇ ਵੀ ਵਾਪਸ ਨਾ ਲਏ ਸਗੋਂ ਉਸ ਨੂੰ ਭੇਟ ਕਰ ਦਿੱਤੇ ਤੇ ਡਿੱਗ ਘਰ ਵਾਲੀ ਦਾ ਸਸਕਾਰ ਕੀਤਾ। ਮੁਹਸਨ ਫ਼ਾਨੀ ਲਿਖਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਕੋਲੋਂ ਜਦੋਂ ਪੁੱਛਿਆ ਗਿਆ ਕਿ ਜੇ ਗੁਰੂ

1. ਹਰ ਕਸ ਕਿ ਨਾਮ ਗੀਰਦ ਵ ਦਰਖਾਨਾਏ  
ਸਿੱਖਿ ਦਰ ਆਇਦ ਓ ਰਾ ਮਨੀਅ ਨਸਵਦ

(ਦਰਿਸਤਾਨੇ ਮਜਾਹਬ, ਪੰਨਾ ੨੪੦)

ਪਾਸ ਨਾ ਹੋਵੇ ਤਾਂ ਉਸ ਨੂੰ ਕਿਥੇ ਲਭਿਆ ਜਾਏ, ਤਾਂ ਗੁਰੂ ਜੀ ਨੇ ਉੱਤਰ ਦਿੱਤਾ, “ਹਰ ਉਸ ਸਿੱਖ ਨੂੰ ਗੁਰੂ ਦਾ ਹੀ ਰੂਪ ਜਾਣੇ ਜੋ ਗੁਰੂ ਦਾ ਨਾਮ ਜਪਦਾ ਰਹਾਏ ਦਰਵਾਜ਼ੇ ਆਵੇ।” ਕੋਈ ਪੁਰਸ਼ ਵੀ ਮੁੱਖ ਵਿਚ ਗੁਰੂ ਦਾ ਨਾ ਲੈ ਕੇ ਜਦੋਂ ਸਿੱਖ ਦੇ ਘਰ ਆਵੇ, ਸਿੱਖ ਰੋਕਦੇ ਨਹੀਂ। ਇਸੇ ਤਰ੍ਹਾਂ ਦਾ ਇਕ ਹੋਰ ਸਿੱਖ ਭਾਈ ਗੜ੍ਹੀਆ ਵੀ ਸੀ ਜੋ ਸਭ ਕੁਝ ਗੁਰੂ ਨੂੰ ਭੇਟ ਕਰ ਲੋੜਵੰਦਾ ਨੂੰ ਵੰਡ-ਖਵਾ ਪ੍ਰਸੰਨ ਹੁੰਦਾ ਸੀ। ਗੁਰੂ ਦੀ ਵਸਤ ਨੂੰ ਬਿਖ ਸਮਾਨ ਸਮਝਦਾ ਸੀ। ਜਦ ਕਿਸੇ ਸਿਕਾਇਤ ਕੀਤੀ ਤਾਂ ਭਾਈ ਗੜ੍ਹੀਏ ਦੀ ਉਪਮਾ ਕਰਦੇ ਛਟੀ ਪਾਤਸ਼ਾਹੀ ਨੇ ਕਿਹਾ ਕਿ ਉਹ ਜਰ ਭੇਟਾ ਜੋ ਲੋੜਵੰਦਾ ਨੂੰ ਵੰਡ ਦਿੰਦਾ ਹੈ ਉਹ ਗੁਰੂ ਨੂੰ ਪਹੁੰਚਦੀ ਹੈ, ਭਾਈ ਗੜ੍ਹੀਆ ਦਾ ਹਿਸਾਬ ਹਮ ਕੇ ਪਹੁੰਚਦਾ ਹੈ। ਇਥੇ ਇਹ ਲਿਖਣਾ ਕੁਝ ਨਹੀਂ ਹੋਣ ਲਗਾ ਕਿ ਚਾਰੇ ਧੁਨੀਆਂ ਜਿਨ੍ਹਾਂ ਨੇ ਸਿੱਖੀ ਦੀ ਲੋਅ ਘਰ ਘਰ ਪਹੁੰਚਾਈ ਉਸੇ ਦੇ ਚਾਰੇ ਹੀ ਮੁੱਖੀ ਸ੍ਰੀ ਨਗਰ ਦੇ ਰਹਿਣ ਵਾਲੇ ਸਨ।

ਭਾਈ ਅਲਮਸਤ ਜੀ ਤੇ ਭਾਈ ਬਾਲੂ ਹਸਣਾ ਸਕੇ ਭਰਾ ਸਨ। ਇਨ੍ਹਾਂ ਦਾ ਜਨਮ ਸ੍ਰੀ ਨਗਰ ਵਿਖੇ ਭਾਈ ਹਰਦੇਤ ਜੀ ਤੇ ਮਾਤਾ ਪ੍ਰਭਾ ਜੀ ਦੀ ਡੁੱਖ ਹੋਇਆ ਸੀ।

ਭਾਈ ਗੋਬਿੰਦਾ ਜੀ ਤੇ ਬਾਬਾ ਫੂਲ ਜੀ ਵੀ ਸਕੇ ਭਰਾ ਸਨ। ਇਹ ਵੀ ਸ੍ਰੀ ਨਗਰ ਦੇ ਹੀ ਜੰਮ-ਪਲ ਸਨ। ਇਨ੍ਹਾਂ ਦੇ ਪਿਤਾ ਦਾ ਨਾਮ ਭਾਈ ਜੈ ਦੇਵ ਜੀ ਤੇ ਮਾਤਾ ਦਾ ਨਾਮ ਸੁਭਦਰਾ ਜੀ ਸੀ। ਸ੍ਰੀ ਨਗਰ ਤੋਂ ਆਪ ਜੀ ਬਾਰਾਮੂਲਾ, ਮੁਸਫਰਾਬਾਦ, ਹਜ਼ਰੇ ਦੇ ਰਾਹ ਪੰਜਾ ਸਾਹਿਬ ਪੁੱਜੇ। ਪੰਜਾ ਸਾਹਿਬ ਦੇ ਦਰਸਨਾਂ ਮਰਗੋ ਰਹੁਤਾਸ, ਜਿਹਲਮ, ਭਿੰਗ ਤੇ ਗੁਜਰਾਤ ਪੁੱਜੇ। ਗੁਜਰਾਤ ਵਿਚ ਰਾਮ ਚੰਦ ਛਿੱਬਰ ਦੇ ਘਰ ਉਤਰੇ।

ਗੁਜਰਾਤ ਵਿਚ ਇਕ ਪ੍ਰਸਿੱਧ ਫਕੀਰ ‘ਸਾਹ-ਦਉਲਾ’ ਦਾ ਟਿਕਾਣਾ ਸੀ। ਸਾਹ ਦਉਲਾ ਦਾ ਅਰਥ ਹੀ ‘ਸੰਤ-ਤਾਈ ਦਾ ਤੱਤ’ ਹੈ। ਜਿਥੇ ਉਹ ਖੁਦਾ-ਰਸੀਦਾ ਸੀ, ਉਥੇ ਪਰਉਪਕਾਰ ਦੀ ਮੂਰਤ ਵੀ ਸੀ। ਉਸ ਦੇ ਪਰਉਪਕਾਰ ਤੇ ਉੱਦਮ ਦਾ ਸਦਕਾ ਹੀ ਭਿੱਬਰ ਦਰਿਆ ਦਾ ਬੰਨ੍ਹ ਬੰਨਾ ਸੀ। ਭਿੱਬਰ ਦਰਿਆ ਦਾ ਵੇਗ ਸਦਾ ਹੀ ਸ਼ਹਿਰ ਨੂੰ ਰੋਕੂ ਕੇ ਲੈ ਜਾਂਦਾ ਸੀ। ਉਸ ਨੇ ਆਪਣੇ ਕੋਲ ਖਰਚ ਕਰ ਕੇ ਬੰਨ੍ਹ ਮਾਰਿਆ ਤੇ ਪਾਣੀ ਨੂੰ ਸ਼ਹਿਰ ਵਿਚ ਆਉਣ ਤੇ ਰੋਕਿਆ। ਭਿੱਬਰ ਉੱਤੇ ਪੁਲ ਵੀ ਬਣਾਇਆ। ਇਸ ਤੋਂ ਪਹਿਲਾਂ ਇਸ ਨੇ ਸਿਆਲਕੋਟ ਲਾਗੇ ਵੀ ਇਕ ਨਦੀ ਭੇਕ ਉੱਤੇ ਬੰਨ੍ਹ ਮਾਰਿਆ ਸੀ ਤੇ ਅਮੀਨਾਬਾਦ ਉੱਤੇ ਪੁਲ ਵੀ ਬਣਾਇਆ। ਲੋਕੀ ਇਹ ਆਖਦੇ ਹਨ ਕਿ ਹਾਤਮ-ਤਾਈ ਨਾਲੋਂ ਵੱਧ ਉਸ ਨੇ ਦਾਨ ਦਿੱਤਾ ਸੀ ਤੇ ਬਾਦਸ਼ਾਹ ਨਾਲੋਂ ਵੱਧ ਲੋਕ-ਭਲਾਈ ਦੇ ਕੰਮ ਕਰਦਾ ਸੀ। ਗੁਰੂ ਹਰਿਗੋਬਿੰਦ ਜੀ ਦਾ ਉਸ ਨੇ ਰੱਜ ਕੇ ਸਤਿਕਾਰ ਕੀਤਾ ਤੇ ਉਨ੍ਹਾਂ ਦੀ ਜੁਰਅੱਤ ਦੀ ਦਾਦ ਦਿੱਤੀ। ਗੁਰੂ ਨਾਨਕ ਦੀ ਗੁਰ-ਗਦੀ ਦੀ ਬੜੀ ਸਲਾਘਾ ਕੀਤੀ ਤੇ ‘ਨਾਨਕ ਫਕੀਰ, ਦੀਨ ਦੁਨੀਆ ਦੇ ਪੀਰ’ ਆਖ ਸਤਿਕਾਰਿਆ। ਮਹਾਰਾਜੇ ਨੇ ਵੀ ‘ਸਾਹ-ਦਉਲਾ, ਫਕੀਰ ਮਉਲਾ’ ਕਿਹਾ। ਸਾਹ ਦਉਲਾ ਦੇ ਇਕ ਚੇਲੇ ਜਹਾਂਗੀਰ ਨੇ, ਜੋ ਕਰਾਮਾਤੀ ਪ੍ਰਸਿੱਧ ਸੀ, ਸਾਹੀ ਠਾਠ, ਸੇਵਕ, ਡੋਜਾਂ, ਜੱਥੇ, ਘੋੜੇ, ਪੁੱਤਰ, ਧਰਮ-ਪਤਨੀ ਦੇਖ ਸੰਕਾ ਕੀਤਾ ਕਿ ਗੁਰੂ ਰੂਹਾਨੀ ਆਗੂ ਕਿਵੇਂ ਹੋ ਸਕਦਾ ਹੈ? ਦਿਲ ਦੀ ਗਲ ਮੂੰਹ ਉੱਤੇ ਆ ਗਈ ਤੇ ਕਿਹਾ :

ਹਿੰਦੂ ਕਿਆ ਤੇ ਪੀਰ ਕੀਆ?

ਐਰਤ ਕਿਆ ਤੇ ਫਕੀਰ ਕਿਆ?

ਦੋਲਤ ਕਿਆ ਤੇ ਤਿਆਗ ਕਿਆ?

ਲੜਕੇ ਕਿਆ ਤੇ ਬੈਰਾਗ ਕਿਆ?

ਆਰਫ ਕਿਆ ਤੇ ਦੁਨੀਆਦਾਰ ਕਿਆ?

ਮਜਹਬ ਕਿਆ ਤੇ ਸੱਚ ਕਿਆ?



ਪੁਜਾਰੀ ਕਿਆ ਤੇ ਸਵਾਬ ਕਿਆ ?

ਮਾਰੂ ਬਲ ਕਿਆ ਤੇ ਆਬ ਕਿਆ ?

ਸਤਿਗੁਰੂ ਮੁਸਕਰਾ ਪਏ ਤੇ ਸਮਝ ਗਏ ਕਿ ਜਹਾਗੀਰ ਨੂੰ ਕਰਾਮਾਤੀ ਹੋਣ ਦਾ ਹੰਕਾਰ ਹੈ। ਇਹ ਵੀ ਪ੍ਰਸਿੱਧ ਸੀ ਕਿ ਜਹਾਗੀਰ ਸੋਰ ਦੀ ਸਵਾਰੀ ਤੇ ਸੰਪ ਦੀ ਚਾਬਕ ਰਖਦਾ ਸੀ। ਗੁਰੂ ਜੀ ਨੇ ਸ਼ੰਕਿਆ ਨੂੰ ਨਵਿਰਤ ਕਰਦੇ ਹੋਏ ਕਿਹਾ :

ਮੀਰੀ ਰੱਬ ਦਾ ਦਾਨ,

ਐਰਤ ਈਮਾਨ,

ਦੋਲਤ ਗੁਜਰਾਨ,

ਪੁਤਰ ਨਿਸਾਨ,

ਆਰਫ ਵੀਚਾਰ,

ਮਜਹਬ ਸੁਧਾਰ,

ਪੁਜਾਰੀ ਆਚਾਰ,

ਮਾਰੂਬਲ ਮੇਂ ਜਲ ਕੁਦਰਤ ਕਰਤਾਰ।

ਸਤਿਗੁਰੂ ਦਾ ਭਾਵ ਸੀ ਕਿ ਮੀਰੀ ਬਜ਼ੁਰਗੀ ਕਿਸੇ ਹਿੰਦੂ, ਮੁਸਲਮਾਨ ਜਾਂ ਹੋਰ ਫਿਰਕੇ ਦੀ ਰਾਖਵੀਂ ਨਹੀਂ ਹੈ। ਉਹ ਹੀ ਪੀਰ ਹੈ ਜਿਸ ਉੱਤੇ ਅੱਲਾਹ ਦੀ ਬਖਸ਼ਿਸ਼ ਹੈ। ਇਸਤਰੀ ਤਾਂ ਬੰਧਨ ਹੈ, ਸੰਜਮ ਦਾ ਦੂਸਰਾ ਨਾ ਹੈ, ਈਮਾਨ ਦੀ ਰਾਖੀ। ਦੋਲਤ ਗੁਜਰੇ ਵਾਸਤੇ ਹੈ, ਇਹ ਹੀ ਸੋਰ ਦੀ ਸਵਾਰੀ ਹੈ। ਦੋਲਤ ਨੂੰ ਕਾਬੂ ਰਖਣਾ ਤੇ ਆਪੇ ਨੂੰ ਦੋਲਤ ਦੇ ਕਾਬੂ ਨਾ ਹੋਣ ਦੇਣਾ ਹੀ ਸੰਪ ਦੀ ਚਾਬਕ ਹੋਣ ਵਿਚ ਰਖਣਾ ਹੈ। ਸੰਤਾਨ ਮੇਲ-ਜੋਲ ਦਾ ਢੰਗ ਸਿਖਾਉਂਦੀ ਹੈ, ਜਦ ਘਰ ਵਿਚ ਮੂੰਹ-ਮੁਟਾਪੇ ਹੋ ਜਾਣ ਤਾਂ ਇਹ ਪੁੱਤ ਹੀ ਜੋੜ ਦਾ ਕਾਰਣ ਬਣਦੇ ਹਨ। ਇਹ ਰਿਸਤਾ ਟੁੱਟਣ ਨਹੀਂ ਦਿੰਦੇ। 'ਗੀਰੀ ਸੋਤੀ ਤੁਣੇ ਭਤਾਰ, ਪੁਤੀ ਗੰਢੂ ਪਵੈ ਸੰਸਾਰ' ਗੁਰੂ ਨਾਨਕ ਜੀ ਦਾ ਫ਼ਰਮਾਨ ਹੈ। ਆਰਫ ਨੂੰ ਬਿਬੇਕੀ ਤੇ ਵਿਚਾਰਵਾਨ ਹੋਣਾ ਹੀ ਸੋਝਦਾ ਹੈ, ਬਗ਼ੈਰ ਵਿਚਾਰ ਬਿਬੇਕ ਦੇ ਮਾਇਆ ਦਾ ਪ੍ਰਭਾਵ ਟੁੱਟ ਹੀ ਨਹੀਂ ਸਕਦਾ। ਮਜਹਬ ਇਕ ਦੂਜੇ ਨਾਲ ਝਗੜਨ ਦਾ ਕਾਰਣ ਨਹੀਂ ਸਗੋਂ ਸੁਧਾਰ ਦਾ ਰਾਹ ਹੈ। ਪੁਜਾਰੀ ਨੂੰ ਆਚਰਣ ਦੀ ਖ਼ੂਰਤ ਹੋਣਾ ਚਾਹੀਦਾ ਹੈ—ਕੋਈ, ਕਾਮੀ, ਕੁਸਟੀ ਜਾਂ ਕਪਟੀ ਨਹੀਂ। ਮਾਰੂਬਲ ਉਹ ਹੀ ਹੈ ਜਿਥੇ ਉਸ ਵਾਹਿਗੁਰੂ ਦਾ ਨਾਮ ਜਲ ਨਹੀਂ ਹੈ। ਨਾਮ ਦੀ ਹੋਂਦ ਤਨ, ਮਨ ਹਰਿਆ ਕਰ ਦਿੰਦੀ ਹੈ।

ਗੁਜਰਾਤ ਤੇ ਹਾਵਿਜਾਬਾਦ ਪੜਾਉ ਕੀਤਾ। ਹਾਵਿਜਾਬਾਦ ਹੀ ਭਾਈ ਕਰਮ ਚੰਦ ਨੂੰ ਜਪੁਜੀ ਦੇ ਅਰਥ ਸਮਝਾਏ। ਉਥੇ ਹੀ ਗੁਰੂ ਜੀ ਨੇ ਪ੍ਰਚਾਰਕਾਂ ਨੂੰ ਚਰਚਾ ਕਰਨ ਦੇ ਢੰਗ ਵੀ ਸਮਝਾਏ। ਚਰਚਾ ਆਪ ਜੀ ਨੇ ਚਾਰ ਪ੍ਰਕਾਰ ਦੀ ਕਹੀ—ਹੇਤ, ਬਾਦ, ਜਲਪ ਤੇ ਵਤੰਡਾ। ਹੇਤ ਤੇ ਬਾਦ ਤਾਂ ਕਰਨਾ ਠੀਕ ਹੈ ਪਰ ਜਲਪ ਤੇ ਵਤੰਡਾ ਨੂੰ ਸਿੱਖੀ ਵਿਚ ਕੋਈ ਥਾਂ ਨਹੀਂ। ਸੱਚੇ ਨਵਿਰਤ ਕਰਨ ਲਈ ਪ੍ਰਸੰਨ ਕਰਨਾ ਹੇਤ ਹੈ। ਪਰਸਪਰ ਸਜਣਾ ਵਿਚ ਸਬਦਾਰਥ ਕਰਨਾ ਜਾਂ ਆਪਸ ਵਿਚ ਵਿਚਾਰ ਕਰ ਕੇ ਕਿਸੇ ਨਿਰਣੇ ਤੇ ਪੁੱਜਣਾ, ਬਾਦ ਹੈ। ਇਹ ਬਾਦ ਚਰਚਾ, ਦੀਵੇ ਦੇ ਸਾਹਮਣੇ ਦੀਵਾ ਰਖੇ ਹਨ੍ਹੇਰਾ ਦੂਰ ਕਰਨ ਵਾਗ ਹੈ ਜਿਸ ਦੇ ਉਲਟ ਹੈ ਜਲਪ ਚਰਚਾ, ਜੋ ਮੂੰਹ ਵਿਚੋਂ ਨਿਕਲ ਗਿਆ ਉਸ ਉੱਤੇ ਡਟਣਾ, ਨਾ ਸਮਝੀ ਵਿਚਾਰ ਕਰੀ ਜਾਣਾ, ਦੋਹਾ ਪਾਸਿਆ ਤੇ ਭੁੱਕੜਾ ਵਾਲੀ ਲੜਾਈ ਲੜੀ ਜਾਣੀ। ਵਤੰਡਾ ਚਰਚਾ ਹੈ, ਆਪਣਾ ਮਤ ਕੋਈ ਕਾਇਮ ਨਾ ਕਰਨਾ ਤੇ ਦੂਜੇ ਦਾ ਮਤ ਖੰਡਨ ਕਰੀ ਜਾਣਾ, ਕੁਥੋਲਾ ਦਾ ਸਹਾਰਾ ਲੈਣਾ। ਉੱਥੇ ਹੀ ਇਕ ਹੋਰ ਨੇ ਸਵਾਲ ਕੀਤਾ ਕਿ "ਮਹਾਰਾਜ ਜੇ ਆਤਮਾ ਇਕ ਹੈ ਤਾਂ ਇਕ ਨੂੰ ਗਿਆਨ ਆਉਣ ਨਾਲ ਸਭ ਨੂੰ ਕਿਉਂ ਨਹੀਂ ਹੋ ਜਾਂਦਾ। ਤੁਸਾਂ ਜੋ ਆਤਮ ਵਸਤੂ ਵਿਚ ਨਿਰਦੋਹਤਾ ਹੈ ਜਾਣਾ ਦੱਸਿਆ ਹੈ, ਉਹ ਕਿਵੇਂ ਹੈ।" ਮਹਾਰਾਜ ਨੇ ਫ਼ਰਮਾਇਆ, "ਪਰਮਾਤਮਾ ਇਕ ਹੀ ਹੈ, ਅਸੀਂ

ਸਾਰੇ ਉਸ ਦੇ ਚਮਤਕਾਰੇ ਹਾਂ। ਭੁੰਡ ਵਿਚ ਪਾਣੀ ਹੋਵੇ ਤਾਂ ਚੰਦਰਮਾ ਦਿਸੇਗਾ ਜੇ ਪਾਣੀ ਡੋਲ੍ਹ ਦਿਓ ਤਾਂ ਭੁਝ ਨਹੀਂ। ਜੇ ਭਰਮਾ ਦੇ ਕੰਕਰ ਪਾਈ ਜਾਓ ਤਾਂ ਫਿਰ ਬੇਸਕ ਪਾਣੀ ਵੀ ਹੋਵੇ, ਚੰਦਰਮਾ ਨਹੀਂ ਦਿਸੇਗਾ।" ਬ੍ਰਹਮ ਗਿਆਨੀ ਦੀ ਅਵਸਥਾ ਜਦ ਪੁੱਛੀ ਗਈ ਤਾਂ ਮਹਾਰਾਜ ਨੇ ਫੁਰਮਾਇਆ, "ਜਿਸ ਤਰ੍ਹਾਂ ਸੂਰਜ ਦੀ ਸੰਤਾ ਨਾਲ ਨੇਤਰ ਦੇਖਦੇ ਹਨ ਤੇ ਚੁੰਡਕ ਦੀ ਸੰਤਾ ਨਾਲ ਲੋਹਾ ਹਿੱਲਦਾ ਹੈ। ਸੇ ਆਤਮਾ ਨੂੰ ਸਭ ਤੋਂ ਵੱਖਰਾ ਅਸੰਗ ਬ੍ਰਹਮ ਰੂਪ ਨਿਸਚੇ ਕਰ ਪ੍ਰਤੱਖ ਦੇਖਣ ਦਾ ਨਾਮ ਬ੍ਰਹਮ ਗਿਆਨ ਹੈ।" ਭਾਈ ਬੁੱਲੇ ਤੇ ਭੁਲਣ ਨਿਹਾਲਾ ਨੇ ਪੁੱਛਿਆ, "ਆਤਮਾ ਨੂੰ ਇੰਦਰੀਆਂ ਤੋਂ ਨਿਆਰਾ ਕਿਸ ਤਰ੍ਹਾਂ ਦੇਖਿਆ ਜਾਏ?" ਮਹਾਰਾਜ ਨੇ ਦੱਸਿਆ, "ਜਿਸ ਤਰ੍ਹਾਂ ਕਾਸਟ ਤੇ ਦੁੱਧ ਨੂੰ ਮਥਣੇ ਕਰ ਅਗਨੀ ਘ੍ਰਿਤ ਜੁਦਾ ਹੋ ਜਾਂਦੇ ਹਨ, ਇਸੇ ਤਰ੍ਹਾਂ ਗੁਰਬਾਣੀ ਤੇ ਕੀਰਤਨ ਕਰਕੇ ਅਨਾਤਮਾ ਤੇ ਆਤਮਾ ਨਿਆਰੀ ਹੋ ਜਾਂਦੀ ਹੈ ਤੇ ਪ੍ਰਭੂ ਪ੍ਰਤੱਖ ਪ੍ਰਾਪਤ ਹੋ ਜਾਂਦਾ ਹੈ।" ਜਦ ਮਹਾਰਾਜ ਨੇ ਸਤਿ-ਸੰਗਤ ਦੀ ਮਹਿਮਾ ਦਾ ਜਿਕਰ ਕੀਤਾ ਤਾਂ ਸੰਗਤਾਂ ਨੇ ਫਿਰ ਸਮਝਾਉਣ ਦੀ ਬੇਨਤੀ ਕੀਤੀ। ਗੁਰੂ ਹਰਿਗੋਬਿੰਦ ਜੀ ਨੇ ਕਿਹਾ, "ਵਿਸਈ ਪੁਰਸਾ ਦਾ ਮੇਲ ਵਿਸੇ ਭੋਗਣ ਨਾਲੋਂ ਵੀ ਬਹੁਤ ਮਾੜਾ ਹੈ। ਵਿਸਈ ਤਾਂ ਕਦੀ ਸੁਧਰ ਹੀ ਜਾਵੇਗਾ, ਪਰ ਵਿਸਈ ਦੀ ਸੰਗਤ ਵਾਲਾ ਕਦੇ ਸੁਧਰ ਨਹੀਂ ਸਕੇਗਾ, ਜਿਸ ਤਰ੍ਹਾਂ ਅਗਨੀ ਨਾਲੋਂ ਅਗਨੀ ਦਾ ਤਪਿਆ ਹੋਇਆ ਨਾਲ ਲੋਹਾ ਭੁਰੀ ਤਰ੍ਹਾਂ ਸਾੜਦਾ ਹੈ। ਸੇ ਸੰਗਤ ਦਾ ਬਹੁਤ ਮਹਾਤਮ ਹੈ।"

ਉਥੇ ਹੀ ਭਾਈ ਤੀਰਥੀਏ ਤੇ ਭੁਲਸੇ ਜੀ ਨੇ ਬੇਨਤੀ ਕੀਤੀ ਕਿ ਗੁਰਬਾਣੀ ਦੀ ਕਥਾ, ਵਿਚਾਰ ਤਾਂ ਅਨੇਕ ਹੀ ਕਰਦੇ ਹਨ, ਪਰ ਭਾਈ ਨਿਹਾਲੂ ਦੀ ਕਥਾ ਸੁਣ ਕੇ ਮਨ ਬਹੁਤ ਅਨੰਦ ਹੁੰਦਾ ਹੈ, ਇਸ ਦਾ ਕੀ ਕਾਰਣ ਹੈ? ਗੁਰੂ ਜੀ ਨੇ ਬਚਨ ਕੀਤਾ, "ਜਿਥੇ ਬੋਲਣ ਤੇ ਸੁਣਨ ਵਾਲੇ ਵਿਚ ਚੋਦਾ ਚੋਦਾ ਗੁਣ ਹੁੰਦੇ ਹਨ, ਉਥੇ ਛੇਤੀ ਹੀ ਬੋਧ ਹੋ ਜਾਂਦਾ ਹੈ ਤੇ ਅਨੰਦ ਵੱਖਰਾ ਆਉਂਦਾ ਹੈ। ਬੋਲਣ ਵਾਲੇ ਦੇ ਚੋਦਾ ਗੁਣ ਇਹ ਹਨ—(੧) ਰਸੀਲਾ ਤੇ ਸੁਰੀਲੀ ਆਵਾਜ਼, (੨) ਪ੍ਰਸੰਗ ਦਾ ਵਿਸਥਾਰ ਸੰਖਿਪ ਕਰਕੇ ਦੇਣਾ, (੩) ਸਮਾਂ ਤੇ ਸ੍ਰੋਤਿਆ ਦੀ ਰੁੱਚੀ ਪਛਾਣਨੀ। ਜਿਥੇ ਰਸ ਦਾ ਅਸਥਾਨ ਹੋਵੇ ਤੇ ਸ੍ਰੋਤਿਆ ਦੀ ਫਿਰਤੀ ਨਹਿਰੀ ਹੋਵੇ, ਉਥੇ ਵਿਸਥਾਰ ਕਰੀ ਜਾਏ। ਜਿਥੇ ਸ੍ਰੋਤਿਆ ਦੀ ਫਿਰਤੀ ਉਦਾਸ ਹੋਵੇ, ਉਥੇ ਸੰਖਿਪ ਹੀ ਕਰੇ। (੪) ਕਥਾ ਦਾ ਰੂਪਕ ਅਲੰਕਾਰ ਬੰਨ੍ਹ ਕੇ ਦੇਣਾ, (੫) ਸੰਚੀ ਗੱਲ ਕਹਿਣੀ ਤੇ ਨਿਰਣੈ ਨਾਲ ਕਹਿਣੀ, (੬) ਆਚਰਣ ਦਾ ਪੂਰਾ ਹੋਣਾ, (੭) ਕਰਮ ਉਪਾਸ਼ਨਾ ਤੇ ਗਿਆਨ ਦੇ ਅੰਦਰ ਬੋਲਣਾ, (੮) ਸਬਦ ਦਾ ਸਿਧਾਂਤ ਜਾਣਨਾ, (੯) ਨਿਰਲੋਭੀ ਹੋਣਾ, ਸੰਤੋਖੀ ਤੇ ਫਿਰ ਉਦਾਰ ਵੀ, (੧੦) ਸਬਦ ਦੇ ਆਸੇ ਅਨੁਸਾਰ ਦ੍ਰਿਸ਼ਟਾਤ ਦੇਣੇ, (੧੧) ਹਰ ਪ੍ਰਕਾਰ ਦੇ ਸੰਸੇ ਨਵਿਰਤ ਕਰ ਕੇ ਸ੍ਰੋਤਿਆ ਨੂੰ ਨਿਰਸੰਦੇਹ ਕਰਨਾ। ਜਿਉਂ ਜਿਉਂ ਸ੍ਰੋਤੇ ਸੁਣਨ ਤਿਉਂ ਤਿਉਂ ਉਨ੍ਹਾਂ ਦੇ ਮਨ ਨੂੰ ਪ੍ਰੀਤ ਦਾ ਰੰਗ ਚੜ੍ਹਦਾ ਜਾਵੇ ਤੇ ਸਾਰੀ ਸਭਾ ਜਿੱਤੀ ਜਾਵੇ, (੧੨) ਸਾਰੇ ਮਜ੍ਹਬਾਂ ਤੇ ਮਤਾਂ ਦਾ ਗਿਆਤਾ ਹੋਵੇ, (੧੩) ਬਹੁਤਾ ਹਿਲੇ ਜੁਲੇ ਨਾ, ਸਹਜ ਵਿਚ ਸਰਲ ਬੋਲੇ, ਅਚੰਚਲ ਬੈਠੇ ਤੇ ਆਪਣਾ ਮਨ ਨੀਵਾ ਰੱਖੇ, ਤੇ ਆਖਰੀ, (੧੪) ਜੋ ਕਹੇ ਸੋ ਕਮਾਵੇ ਅਤੇ ਸ੍ਰੋਤਿਆ ਵਿਚ ਦੇਖੇ, ਲਾਭੇ ਲਾਭੇ ਨਾ ਦੇਖੇ।"

ਇਸੇ ਤਰ੍ਹਾਂ ਸ੍ਰੋਤਾ ਦੇ ਇਹ ਗੁਣ ਹੋਣੇ ਚਾਹੀਦੇ ਹਨ। ਪਹਿਲਾ, ਵਕਤੋ ਵਿਚ ਸਰਧਾ ਹੋਵੇ, ਇਹ ਗਰਬ ਨਾ ਹੋਵੇ ਕਿ ਮੈਂ ਉਸ ਤੋਂ ਉੱਚਾ ਹਾਂ ਜਾਂ ਸਿਆਣਾ ਹਾਂ। ਦੂਜਾ, ਵਕਤਾ ਤਨ, ਮਨ, ਧਨ ਨਾਲ ਸੇਵਾ ਕਰ ਕੇ ਵੀ ਗਰਬ ਨਾ ਕਰੇ। ਤੀਜਾ, ਮਨ ਨੂੰ ਹੋਰ ਵਿਹਾਰਾਂ ਵੱਲੋਂ ਰੋਕ ਕੇ ਕਥਾ ਸੁਣੇ। ਚੌਥਾ, ਆਪਣੀ ਚਤੁਰਾਈ ਵਕਤਾ ਅੱਗੇ ਨਾ ਕਰੇ। ਪੰਜਵਾਂ, ਅਰਥ ਸਮਝ ਸਕੇ, ਗੱਲ ਸਮਝ ਸਕੇ, ਗੱਲ

1. ਸਲੋਕ : "ਵਾਡਮੀ ॥ ਗਿਆਸ ॥ ਲਮਾਸਵਿਤ। ਪ੍ਰਿਅ ਕਥਾ ਪ੍ਰਸਥਾਵਾ ਸਤਿਵਾਚ ॥ ਸੰਦੇਹ ਛਿਦ ॥ ਅਸੰਖ ਸਾਸਤਮ ਭੁਮਲੈ ॥ ਨਖਿਆਤ ਵਿਖੇਪਕਿਤ ॥ ਅਵਿਰੋ ॥ ਜਨਰੰਜਕੇ ॥ ਜਿਤ ਸਭੇ ॥ ਨ ਹੋਕਿਤੇ। ਧਾਰਮਿਕ। ਸੰਤੋਖੀ। ਚਤੁਰ ਦਸਾ ਗੁਣਾ ਉਤਮ ਬਥਤਾ ਪ੍ਰਾਣੀ ਤਾਇਐ।"

(ਸਿਖਾ ਦੀ ਭਗਤਮਾਲਾ, ਭਾਈ ਮਨੀ ਸਿੰਘ, ਪੰਨਾ ੧੬੮)



ਕਹਿਣ ਦੀ ਲੋੜ ਨਾ ਪਵੇ। ਛੇਵਾਂ, ਪ੍ਰਸਨ ਕਰਨ ਦੀ ਮਰਿਆਦਾ ਜਾਣੇ। ਸੰਤਵਾਂ, ਉਸ ਨੇ ਪ੍ਰਸੰਗ ਪੜ੍ਹਿਆ ਹੋਵੇ। ਅੱਠਵਾਂ, ਆਲਸ ਨਿੰਦਾ ਬਿਨਾ ਸਾਵਧਾਨ ਬੈਠੇ। ਨੌਵਾਂ, ਜੋ ਸੁਣੇ ਯਾਦ ਰਖਣ ਦੀ ਸਮਰੱਥਾ ਰਖਦਾ ਹੋਵੇ। ਦਸਵਾਂ, ਉਦਾਰ ਹੋਵੇ। ਗਿਆਰਵਾਂ, ਵਕਤਾ ਦੇ ਕਥਨ ਨੂੰ ਆਪਣੇ ਉੱਤੇ ਵਰਤੇ। ਬਾਰ੍ਹਵਾਂ, ਮਨ, ਤਨ, ਬਸਤਰ ਪਵਿੱਤਰ ਤੇ ਸੁਥਰੇ ਰਖੇ। ਤੇਰ੍ਹਵਾਂ, ਵਕਤਾ ਦੇ ਸਾਹਮਣੇ ਨੌਣ, ਮੁੱਖ ਸਨਮੁੱਖ ਰਖ ਕੇ ਅਚਲ ਰਹੇ ਅਤੇ ਆਖਰੀ, ਦੰਤ ਨਾ ਕਰੇ, ਰਿਦੇ ਕਰ ਸੁਣੇ।<sup>1</sup> ਜੁਝੀਆ ਸੰਗਤਾਂ ਨੂੰ ਉਪਦੇਸ਼ ਦਿੰਦਾ ਕਿ ਸੰਤ, ਸਾਧ-ਸੰਗਤ ਦੀ ਸੇਵਾ, ਅੰਮ੍ਰਿਤ ਵੇਲੇ ਇਸਨਾਨ, ਗੁਰਬਾਣੀ ਪੜ੍ਹਨਾ, ਕਥਾ ਕੀਰਤਨ ਸੁਣਨਾ, ਧਰਮ ਦੀ ਕ੍ਰਿਤ, ਭੁੱਖੇ ਨੂੰ ਅੰਨ ਬਸਤਰ, ਦਸਵੰਧ, ਗੁਰੂ ਦੀ ਕਾਹ, ਮਨ ਨੀਵਾਂ ਰਖਣਾ ਹੀ ਸਿੱਖੀ ਧਰਮ ਹੈ। ਪਰ ਭਾਈ ਭਗਤੇ, ਭਗਵਾਨੇ ਤੇ ਬੈਦਲੇ ਨੇ ਕਿਹਾ, “ਮਹਾਰਾਜ ਸਭ ਕੁਝ ਕਰਦੇ ਵੀ ਹਾਂ, ਪਰ ਫਿਰ ਵੀ ਮਨ ਪਵਿੱਤਰ ਤੇ ਨਿਰਵਿਕਾਰ ਨਹੀਂ ਬਣਿਆ।” ਮਹਾਰਾਜ ਨੇ ਕਿਹਾ, “ਪ੍ਰਭੂ ਵਿਚੋਂ ਨਿਰਾ ਪਾਣੀ ਨਹੀਂ, ਭਿਗੀ ਹੋਈ ਮੇਦੀ ਖਿੱਲੀ ਵੀ ਕੱਢੇ। ਇਹ ਹੰਗਤਾ ਖਿੱਲੀ, ਹੀ ਬਦਬੂ ਛੱਡਦੀ ਹੈ। ਹੰਗਤਾ ਨੂੰ ਮਾਰਨਾ ਪਹਿਲਾ ਫਰਜ਼ ਹੈ।”

ਹਾਫਿਜ਼ਾਬਾਦ ਤੋਂ ਮੰਦਰਾ ਤੇ ਭਾਈ-ਕੇ-ਮਟਵੀ ਪੁੱਜੇ। ਭਾਈ-ਕੇ-ਮਟਵੀ ਭਾਈ ਲੰਗਾਹ ਇਹ ਖਬਰ ਲੈ ਕੇ ਆਇਆ ਕਿ ਫਿਰ ਕੁਝ ਲੋਕੀ ਜਹਾਗੀਰ ਦੇ ਕੰਨ ਭਰ ਰਹੇ ਹਨ। ਕਾਜੀ ਰੁਸਤਮ ਖਾਂ ਤੇ ਕਾਜੀ ਨੂਰ-ਉੱਲਾ ਮੁਹਰੀ ਹਨ। ਵਜ਼ੀਰ ਖਾਂ ਦੀ ਹੋਂਦ ਉਨ੍ਹਾਂ ਦੀ ਦਾਲ ਗਲਣ ਨਹੀਂ ਦਿੰਦੀ ਪਰ ਜਵਾਬੀ ਟਾਕਰਾ ਕਰਨਾ ਜ਼ਰੂਰੀ ਹੈ। ਪਰ ਗੁਰੂ ਮਹਾਰਾਜ ਨੇ ਇਹ ਆਖ ਕੇ ਭਾਈ ਲੰਗਾਹ ਦਾ ਭਰਮ ਦੂਰ ਕਰ ਦਿੱਤਾ ਕਿ ਹੁਣ ਜਹਾਗੀਰ ਕਿਸੇ ਦੀ ਨਹੀਂ ਸੁਣੇਗਾ ਤੇ ਨਾ ਹੀ ਕੋਈ ਹੋਰ ਐਸਾ ਕਰ ਸਕਦਾ ਹੈ। ਉਥੇ ਹੀ ਇਹ ਖਬਰ ਵੀ ਪੁੱਜੀ ਕਿ ਜਹਾਗੀਰ ਨੇ ਕਾਜੀ ਨੂਰ-ਉੱਲਾ ਨੂੰ ਹਟਾ ਦਿੱਤਾ ਹੈ। ਉਥੇ ਗੁਰੂ ਹਰਿਗੋਬਿੰਦ ਜੀ ਨਨਕਾਣਾ ਸਾਹਿਬ ਪੁੱਜੇ। ਰਾਇ ਖੁਲਾਰ ਦੀ ਸੰਤਾਨ ਦਰਸਨਾ ਨੂੰ ਆਈ। ਆਪ ਜੀ ਨੇ ਜਨਮ ਅਸਥਾਨ ਬਣਾਉਣ ਲਈ ਟੱਕ ਵੀ ਲਗਾਇਆ। ਫਿਰ ਪੱਧਰੀ ਤੇ ਲਾਹੌਰ ਤੋਂ ਹੁੰਦੇ ਹੋਏ ਅੰਮ੍ਰਿਤਸਰ ਪੁੱਜੇ।

**ਪੀਲੀ ਭੀਤ, ਬਰੇਲੀ, ਨਾਨਕ-ਮਤਾ ਵੱਲ ਫੋਰੀ** : ਅਜੇ ਅੰਮ੍ਰਿਤਸਰ ਮੁੜੇ ਹੀ ਸਨ ਕਿ ਸਾਈਂ ਦਾਸ ਦੀਆਂ ਖਿੱਚਾਂ ਭਰੇਲੀ ਤੋਂ ਪੈਣ ਲਗੀਆਂ ਪਰ ਉਸੇ ਸਮੇਂ ਇਹ ਖਬਰ ਵੀ ਪੁੱਜੀ ਕਿ ਬਾਬਾ ਅਲਮਸਤ ਜੀ ਨੇ ਨਾਨਕ-ਮਤਾ ਤੋਂ ਵੀ ਯਾਦ ਕੀਤਾ ਹੈ ਤੇ ਕਿਸੇ ਸਖਤ ਬਿਪਤਾ ਵਿਚ ਹਨ। ਸੇ ਪਰਿਵਾਰ ਨੂੰ ਡਰੇਲੀ ਭੇਜਿਆ ਤੇ ਆਪ ਪੀਲੀ ਭੀਤ ਵੱਲ ਚਲ ਪਏ।

ਨਾਨਕ-ਮਤੇ ਦੀ ਸੇਵਾ ਸੰਭਾਲਣ ਦਾ ਕੰਮ ਬਾਬਾ ਅਲਮਸਤ ਜੀ ਕਰ ਰਹੇ ਸਨ। ਗੁਰੂ ਨਾਨਕ ਸਾਹਿਬ ਤੇ ਉਸ ਸਿੱਖੀ ਪ੍ਰਾਪਤ ਕੀਤੀ ਸੀ ਤੇ ਉਸ ਸਮੇਂ ਤੋਂ ਨਾਨਕ-ਮਤਾ ਦੀ ਸੇਵਾ ਕਰ ਰਿਹਾ ਸੀ। ਗੁਰੂ ਨਾਨਕ ਜੀ ਦੀ ਚਰਨ ਵੇਹ ਚੁੱਪਰੰਤ ਹੀ ਇਹ ਗੋਰਖ-ਮਤਾ ਬਦਲ ਕੇ ਨਾਨਕ-ਮਤਾ ਬਣਿਆ ਸੀ। ਗੋਰਖ ਮਤ ਸੀ, “ਸੰਸਾਰ ਤਿਆਗ ਦਿਓ, ਇਹ ਦੁੱਖਾ ਦਾ ਘਰ ਹੈ, ਸਰਾਬ ਜਾਂ ਹੋਰ ਨਸ਼ਿਆਂ ਦਾ ਸਹਾਰਾ ਲੈ ਕੇ ਸੁਰਤ ਚੁੱਚੀ ਚਾੜ੍ਹੋ।” ਗੁਰੂ ਨਾਨਕ ਨੇ ਸੰਸਾਰ ਵਿਚ ਰਹਿ ਕੇ ਸੰਸਾਰ ਨੂੰ ਪਾਉਣ ਦਾ ਢੰਗ ਦੱਸਿਆ। ਗੋਰਖ ਦੇ ਚੇਲਿਆਂ ਨੇ ਨਾਨਕ ਦਾ ਮਤ ਮੰਨ ਲਿਆ ਤੇ ਉਹ ਰਾ ਬਾਅਦ ਵਿਚ ਨਾਨਕ-ਮਤਾ ਹੀ ਕਹਿਲਾਈ। ਕੁਝ ਸਮਾਂ ਤਾਂ ਗੋਰਖ-ਮਤੀਏ ਸੁੱਪ ਰਹੇ ਪਰ ਜਦ ਬਾਬਾ ਅਲਮਸਤ ਜੀ ਨੇ ਸਿੱਖੀ ਪ੍ਰਚਾਰ ਨੂੰ ਅਗੇਰੇ ਵਧਾਇਆ ਤਾਂ ਗੋਰਖ-ਮਤੀਏ ਅਲਮਸਤ ਜੀ ਨੂੰ ਧਮਕੀਆਂ ਦੇਣ ਲੱਗ

1. ਸਲੋਕ। “ਭੀਗਤੇ ਵਕਤਰੇ ਅਜਾਬਤਾ ਸਤਰਾਧਰ ਚੰਕਲ ਹੀਨ ਪਟਹ। ਪ੍ਰਸਨ ਅਖਸਰ ਬਹੁਸਤੇ ਅਲਾ ਲਸੇ ਨਿੰਦਾ ਜਿਤੀ ਸੁਤਹ। ਦਾਤਾਤਿ ਪਕਤ ਕਥਤਗਾ ਸੁਚੈਵ ਪਰ ਦੰਤੋ ਦਿਤਾ ਸਬਦ ॥ ਏਤੇ ਯਸਵ ਸੰਤ ਨਿਰਮਲ ਗੁਣਾ ਬੈਠਨ ਪ੍ਰਸਸਤਾ ਸਦਾ।”

(ਭਗਤ ਮਾਲਾ, ਪੰਨਾ ੧੬੮)

ਪਏ ਤੇ ਕਿਹਾ ਵੀ, “ਨਾ ਨਾਨਕ ਜਗਤ ਤੇ ਰਿਹਾ ਤੇ ਨਾ ਹੀ ਇਹ ਥਾਂ ਰਹੇਗੀ।” ਅਲਮਸਤ ਜੀ ਨੇ ਉੱਤਰ ਵਜੋਂ ਕਿਹਾ, “ਜਿਸ ਪੰਜ ਤੱਤ ਦੇ ਪੁਤਲੇ ਨੂੰ ਤੁਸੀਂ ਨਾਨਕ ਨਾਮ ਸਮਝਦੇ ਸੀ, ਉਹ ਸਰੀਰ ਗੁਰੂ ਨਾਨਕ ਨਹੀਂ ਸੀ। ਹਾਂ, ਅਕਾਲ ਪੁਰਖ ਦੀ ਗੁਰ-ਜੋਤੀ ਨਾਨਕ ਨਾਮ ਧਾਰ ਉਸ ਸਰੀਰ ਵਿਚ ਆ ਟਿਕੀ ਸੀ। ਜੋਤ ਉਸਦੀ ਜਿੰਦਾ ਹੈ, ਜਗਤ ਵੀ ਉਹ ਹੀ ਟੁਰ ਰਹੀ ਹੈ, ਸਿਰਫ਼ ਸਰੀਰ ਬਦਲੇ ਹਨ। ਇਹ ਪਿੱਪਲ ਨਿਸ਼ਾਨੀ ਹੈ ਜਿਸ ਦੀਆਂ ਜ਼ਮੀਨਾਂ ਤੇ ਉੱਖੜੀਆਂ ਹੋਈਆਂ ਉੱਚੀਆਂ ਜੜ੍ਹਾਂ ਤੁਹਾਡੇ ਯੋਗ ਬਲ, ਅਭਿਮਾਨ ਦੀ ਹਾਰ ਤੋਂ ਸਤਿਗੁਰਾਂ ਦੇ ਹਰਿ ਨਾਮ ਦੇ ਬਲ ਤੋਂ ਪੈਦਾ ਹੋਈ ਨਿਮਰਤਾ ਦੀ ਜਿੱਤ ਦਾ ਸਬੂਤ ਦੇ ਰਹੀਆਂ ਹਨ। ਇਸ ਨਿਸ਼ਾਨੀ ਦੇ ਹੁੰਦਿਆਂ ਤੁਸੀਂ ਕਿਵੇਂ ਆਖ ਸਕਦੇ ਹੋ ਕਿ ਇਹ ਥਾਂ ਨਾਨਕ-ਮਤਾ ਨਹੀਂ ਹੈ?” ਇਹ ਦੇਖ ਸੁਣ ਉਨ੍ਹਾਂ ਪਾਵਨ ਪਿੱਪਲੀ ਨੂੰ ਅੱਗ ਲਗਾ ਦਿੱਤੀ।

ਗੁਰੂ ਹਰਿਗੋਬਿੰਦ ਜੀ ਪੰਜਾਬ ਪਾਰ ਗੁਰੂ ਮੁਕਤਸਰਵਰ, ਮੁਰਾਦਾਬਾਦ ਹੁੰਦੇ ਹੋਏ ਨਾਨਕ ਮਤਾ ਜਾਂ ਪੰਜ। ਪਿੱਪਲੀ ਉਸ ਸਮੇਂ ਤਕ ਸਭ ਰਿਹਾ ਸੀ। ਗੁਰੂ ਜੀ ਨੇ ਅੱਗ ਬੁਝਵਾਈ ਤੇ ਕੇਸਰ ਦੇ ਛਿੱਟੇ ਮਾਰੇ। ਪਿੱਪਲ ਹੇਠ ਹੀ ਦੀਵਾਨ ਲਗਾਇਆ। ਫੌਜਾਂ ਦੇਖ ਕੇ ਸਿੱਧ ਤੁਹ ਗਏ ਤੇ ਸਿੱਧੀਆਂ ਦੇ ਜੋਰ ਨਾਲ ਨੀਵਾਂ ਦਿਖਾਉਣ ਦੇ ਯਤਨ ਕਰਨ ਲੱਗੇ ਪਰ ਗੁਰੂ ਜੀ ਦੇ ਆਤਮ-ਬਲ ਅੱਗੇ ਸਭ ਕੁਝ ਨਿਸ਼ਫਲ ਸੀ। ਜੋਗੀਆਂ ਨੇ ਸਿਰ ਝੁਕਾਇਆ ਤੇ ਗੁਰੂ ਹਰਿਗੋਬਿੰਦ ਜੀ ਨੇ ਉਪਦੇਸ਼ ਦਿੰਦੇ ਹੋਏ ਕਿਹਾ, “ਗੁਰੂ ਨਾਨਕ ਜੀ ਆਖ ਗਏ ਹਨ ਕਿ ਜਗਿਆਸੂ ਨੂੰ ਮਾਲ, ਧਨ, ਰੂਪ ਤੇ ਰਾਜਮੰਦ ਤੋਂ ਸਦਾ ਸੁਚੇਤ ਰਹਿਣਾ ਚਾਹੀਦਾ ਹੈ। ਇਹ ਤਿੰਨੋਂ ਭਰਮਾ ਦਿੰਦੇ ਹਨ ਤੇ ਔਖੜੇ ਪਾ ਦਿੰਦੇ ਹਨ। ਇਸੇ ਤਰ੍ਹਾਂ ਸਿੱਧੀਆਂ ਵੱਲੋਂ ਵੀ ਹੁਸਿਆਰ ਰਹਿਣਾ ਆਵੇਂਸਕ ਹੈ। ਸਿੱਧੀਆਂ ਭੀ ਨਾਮ ਪ੍ਰਾਪਤੀ ਦੇ ਰਾਹ ਵਿਚ ਰੁਕਾਵਟ ਹਨ।” ਅਸਲ ਜੋਗੀ ਉਹ ਹੈ ਜਿਸ ਨੇ ਹੰਕਾਰ ਤਜਿਆ ਹੈ ਅਤੇ ਜਿਸ ਦੇ ਵਿਚ ਪਰਮਾਤਮਾ ਦਾ ਪ੍ਰੇਮ ਹੈ, ਨਿਰੇ ਭੋਖ ਧਾਰਨ ਨਾਲ ਮੁਕਤੀ ਨਹੀਂ ਪ੍ਰਾਪਤ ਹੁੰਦੀ।

**ਮਹਾਰਾਸ਼ਟਰ ਦੇ ਸੰਤ ਸਮਰੱਥ ਰਾਮ ਦਾਸ ਨਾਲ ਮੁਲਾਕਾਤ :** ਗੁਰੂ ਨਾਨਕ ਜੀ ਪਿਛੋਂ ਗੁਰੂ ਹਰਿਗੋਬਿੰਦ ਜੀ ਪਹਿਲੇ ਗੁਰੂ ਸਨ, ਜੋ ਪ੍ਰਚਾਰ ਜਾਂ ਸੁਧਾਰ ਦੋਰਿਆਂ ਤੇ ਨਿਕਲੇ ਸਨ। ਗੁਰੂ ਅੰਗਦ ਜੀ ਖੜ੍ਹਤ ਤੋਂ ਦੂਰ ਨਾ ਜਾ ਸਕੇ। ਗੁਰੂ ਅਮਰ ਦਾਸ ਜੀ ਦੀ ਫੌਰੀ ਵੱਧ ਤੋਂ ਵੱਧ ਹਰਦੁਆਰ ਤਕ ਸੀ ਉਹ ਵੀ ਇਕ ਖਾਸ ਮੰਤਵ ਲਈ। ਗੁਰੂ ਰਾਮ ਦਾਸ ਜੀ ਦਾ ਬਹੁਤ ਸਮਾਂ ਅੰਮ੍ਰਿਤਸਰ ਦੀ ਉਸਾਰੀ ਉੱਤੇ ਹੀ ਲੱਗਾ। ਗੁਰੂ ਅਰਜਨ ਦੇਵ ਜੀ ਨੇ ਮਾਝੇ ਤੇ ਦੁਆਬੇ ਤਕ ਦੋਰੇ ਕੀਤੇ, ਪਰ ਉਸ ਤੋਂ ਅੱਗੇ ਉਹ ਜਾ ਨਾ ਸਕੇ। ਇਹ ਗੁਰੂ ਹਰਿਗੋਬਿੰਦ ਜੀ ਹੀ ਸਨ ਜਿਨ੍ਹਾਂ ਪੰਜਾਬ ਤੇ ਬਾਹਰ ਸੁਧਾਰ ਕਰਨ ਹਿਤ ਦੋਰਾ ਕੀਤਾ। ਸੇ ਮੁੜਦੀ ਵਾਰੀ ਆਪ ਜੀ ਬਰੇਲੀ, ਲਕਸਰ, ਹਰਦੁਆਰ, ਰਿਖੀ ਕੇਸ, (ਗੜ੍ਹਵਾਲ) ਦੀ ਰਿਆਸਤ ਤੇ ਉਸ ਦੀ ਰਾਜਧਾਨੀ ਸ੍ਰੀ ਨਗਰ ਵੀ ਗਏ। ਸ੍ਰੀ ਨਗਰ ਹੀ ਮਹਾਰਾਸ਼ਟਰ ਦੇ ਪ੍ਰਸਿੱਧ ਸੰਤ ਸਮਰੱਥ ਰਾਮ ਦਾਸ ਨਾਲ ਮੁਲਾਕਾਤ ਹੋਈ। ਰਾਮ ਦਾਸ ਉਨ੍ਹਾਂ ਦਿਨਾਂ ਵਿਚ ਧਰਮ ਦਾ ਤੱਤ ਸਮਝਣ ਲਈ ਸਭ ਧਰਮ ਅਸਥਾਨਾਂ ਦਾ ਭਰਮਣ ਕਰ ਰਹੇ ਸਨ। ਗੁਰੂ ਜੀ ਨਾਲ ਜਦ ਉਨ੍ਹਾਂ ਦੀ ਭੇਟ ਹੋਈ ਤਾਂ ਗੁਰੂ ਜੀ ਸ਼ਿਕਾਰ ਖੇਡ ਕੇ ਮੁੜੇ ਹੀ ਸਨ ਤੇ ਪੂਰੀ ਵਰਦੀ ਵਿਚ ਅਤੇ ਲਸਕਰ ਨਾਲ ਸਨ। ਗੁਰੂ ਹਰਿਗੋਬਿੰਦ ਜੀ ਨੂੰ ਉਸ ਬਾਣੇ ਵਿਚ ਦੇਖ ਰਾਮ ਦਾਸ ਜੀ ਨੇ ਸ਼ੰਕਾ ਪ੍ਰਗਟ ਕੀਤਾ ਤੇ ਕਿਹਾ, “ਮੈਂ ਸੁਣਿਆ ਹੈ ਕਿ ਤੁਸੀਂ ਗੁਰੂ ਨਾਨਕ ਦੇਵ ਜੀ ਦੀ ਗੱਦੀ ਉੱਤੇ ਹੋ। ਗੁਰੂ ਨਾਨਕ ਇਕ ਤਿਆਗੀ ਸਾਧੂ ਸੀ ਤੇ ਤੁਸੀਂ ਹਥਿਆਰੰਬਦ ਹੋ। ਫੌਜਾਂ ਤੇ ਘੋੜੇ ਰਖੇ ਹੋਏ ਹਨ। ਸੱਚਾ ਪਾਤਸ਼ਾਹ ਅਖਵਾਦੇ ਹੋ। ਤੁਸੀਂ ਕੇਸੇ ਸਾਧੂ ਹੋ?”

ਗੁਰੂ ਹਰਿਗੋਬਿੰਦ ਜੀ ਨੇ ਮੁਸਕਰਾ ਕੇ ਕਿਹਾ, “ਥਾਤਨ ਫਕੀਰੀ, ਜਾਹਿਰ ਅਮੀਰੀ, ਸਸਤਰ ਗ਼ਰੀਬ ਕੀ ਰੱਖਿਆ, ਜਰਵਾਨੇ ਕੀ ਭੁੱਖਿਆ ਕੇ ਲੀਏ। ਬਾਬਾ ਨਾਨਕ ਨੇ ਸੰਸਾਰ ਨਹੀਂ ਤਿਆਗਿਆ ਥਾ, ਮਾਯਾ ਤਿਆਗੀ ਥੀ।” ਰਾਮ ਦਾਸ ਜੀ ਉਸ ਸਮੇਂ ਝਟ ਬੋਲ ਉੱਠੇ, ‘ਯਹ ਹਮਾਰੇ ਮਨ ਭਾਵਤੀ



ਹੈ।' ਗੁਰੂ ਹਰਿਗੋਬਿੰਦ ਜੀ ਦਾ ਭਾਵ ਸੀ ਕਿ ਫਕੀਰੀ ਦਿਖਾਉਣ ਦੀ ਵਸਤੂ ਨਹੀਂ, ਫਕੀਰੀ ਤਾਂ ਮਨ ਵਿਚ ਸੇਝਦੀ ਹੈ। ਪਾਖੰਡ ਤੇ ਦਿਖਾਵਾ ਫਕੀਰੀ ਦਾ ਵੇਰੀ ਹੈ। ਸੰਸਾਰ ਵਿਚ ਰਹਿ ਕੇ ਸੰਸਾਰ ਤੋਂ ਦੂਰ ਰਹਿਣਾ ਧਰਮ ਨਹੀਂ। 'ਲੋਗਨ ਸਿਉਂ ਠਾਠਾ-ਬਾਰਾ' ਰਖਣਾ ਜ਼ਰੂਰੀ ਹੈ। ਚਿਤ ਅਪਰੰਪਰ ਨਾਲ ਜੋੜੀ ਰਖਣਾ ਧਰਮ ਧਰਮ ਹੈ। ਧਰਮ ਥੋੜ੍ਹਾ ਹੀ ਉਸ ਸਮੇਂ ਸਕਦਾ ਹੈ ਜਦ ਹੱਥ ਵਿਚ ਸਸਤਰ ਪਕੜਿਆ ਜਾਵੇ। ਗਰੀਬ ਲਿਤਾੜਿਆ ਜਾ ਰਿਹਾ ਹੋਵੇ ਤੇ ਧਰਮੀ ਦੇਖੀ ਜਾਵੇ, ਇਹ ਧਰਮ ਨਹੀਂ ਕੁਧਰਮ ਹੈ। ਮਜਲੂਮ ਨੂੰ ਜਰਵਾਣੇ ਦੇ ਹੱਥੋਂ ਬਚਾਉਣਾ ਹੀ ਗੁਰੂ-ਆਗੂ ਦਾ ਕਰਤੱਵ ਹੈ। ਕਿਰਪਾਨ ਇਸੇ ਦਾ ਚਿੰਨ੍ਹ ਹੈ। ਬਾਬਾ ਨਾਨਕ ਜੀ ਨੇ ਉਦਾਸੀ ਕੀਤੀ ਸੀ ਗੁਰਮੁਖ ਲੱਭਣ ਲਈ ਤੇ ਭਲੇ ਪੁਰਖਾਂ ਦੀ ਸੰਗਤ ਬਣਾਉਣ ਲਈ। ਜੇ ਭਲੇ ਪੁਰਖ ਇਕੱਠੇ ਹੋ ਜਾਣ ਤਾਂ ਜਾਲਮ ਛੇਤੀ ਨਾਲ ਵਾਰ ਨਾ ਕਰ ਸਕੇ। ਇਸੇ ਲਈ ਉਦਾਸੀਆਂ ਤੋਂ ਮੁੜ ਕੇ ਉਨ੍ਹਾਂ ਨੇ ਕਰਤਾਰਪੁਰ ਵਿਚ ਸੰਸਾਰੀ ਰੀਤ ਚਲਾਈ ਸੀ।" ਸਮਰੱਥ ਰਾਮ ਦਾਸ ਜੀ ਜੋ ਧਰਮ ਤੱਤ ਲੱਭਣ ਮਹਾਰਾਸ਼ਟਰ ਤੋਂ ਬਾਹਰ ਨਿਕਲੇ ਸਨ, ਇਸ ਤੱਤ ਨੂੰ ਪਾ ਕੇ ਮਹਾਰਾਸ਼ਟਰ ਮੁੜੇ ਤੇ ਥਾਂ ਥਾਂ ਵਿਚ ਕੇ ਇਸੇ ਗੱਲ ਦਾ ਪ੍ਰਚਾਰ ਕਰਦੇ ਰਹੇ। ਜਦ ਉਹ ਸਿਵਾ ਜੀ ਮਰਹੱਟਾ ਦੇ ਧਰਮ-ਗੁਰੂ-ਸਿਖਸਕ ਨਿਯਤ ਹੋਏ ਤਾਂ ਉਨ੍ਹਾਂ ਨੇ ਸਿਵਾ ਜੀ ਨੂੰ ਐਸੇ ਹੀ ਉਪਦੇਸ਼ ਦਿੱਤੇ। ਸਿਵਾ ਜੀ ਦਾ ਜਨਮ ੧੬੨੭ ਵਿਚ ਹੋਇਆ। ਉਸ ਦੇ ਪਿਤਾ ਸਾਹ ਜੀ ਆਪਣੀ ਜਾਗੀਰ ਉੱਤੇ ਚਲੇ ਗਏ। ਜੀਜਾ ਬਾਈ ਨੇ ਸਿਵਾ ਜੀ ਦੀ ਸਿੱਖਿਆ ਲਈ ਦਾਦਾ ਜੀ ਕਾਨਦੇਵ ਤੇ ਸਮਰੱਥ ਰਾਮ ਦਾਸ ਜੀ ਨੂੰ ਨਿਯਤ ਕੀਤਾ। ਤੇਰ੍ਹਾਂ ਸਾਲਾਂ ਦੇ ਹੀ ਸਿਵਾ ਜੀ ਨੇ ਦੇਸ ਜਾਲਮਾਂ ਦੇ ਪੰਜੇ ਤੇ ਛੁਰਾਉਣ ਦਾ ਮਨ ਬਰ ਲਿਆ ਤੇ ਉਨ੍ਹਾਂ ਸਾਲ ਦੀ ਉਮਰ ਵਿਚ ਉਨ੍ਹਾਂ ਮੇਵਾੜ ਦੇ ਲੋਕਾਂ ਦੀ ਇਕ ਫੌਜ ਬਣਾ ਲਈ ਜਿਨ੍ਹਾਂ ਕਦੇ ਇਕੱਠੇ ਹੋਣਾ ਸਿੱਖਿਆ ਹੀ ਨਹੀਂ ਸੀ। ਰੈਨਾਡੇ, ਮਰਹੱਟਾ ਇਤਿਹਾਸਕਾਰ ਨੇ ਠੀਕ ਲਿਖਿਆ ਹੈ ਕਿ ਮੇਵਾੜੀ ਲੋਕੀ ਉਸ ਦੇ ਆਸ਼ਿਆ ਨੂੰ ਪੂਰਿਆ ਕਰਨ ਲਈ ਚੰਗੇ ਸਿਪਾਹੀ, ਸਾਥੀ ਤੇ ਆਉਣ ਵਾਲੇ ਸਮੇਂ ਲਈ ਆਗਿਆਕਾਰ ਜਰਨੈਲ ਸਾਬਤ ਹੋਏ। ਕੇਵਲ ਲੁਟ-ਮਾਰ ਦੇ ਸਮੇਂ ਨਾਲ ਨਹੀਂ, ਸਗੋਂ ਜਿਸ ਨੂੰ ਉਹ ਵਿਦੇਸ਼ੀ ਅਤਿਆਚਾਰ ਸਮਝਦਾ ਸੀ ਉਸ ਨੂੰ ਮਹਾਰਾਸ਼ਟਰ ਵਿਚੋਂ ਕੱਢਣ ਲਈ ਤਤਪਰ ਹੋ ਗਿਆ। ਸਿਵਾ ਜੀ ਨੇ ਸਮਰੱਥ ਰਾਮ ਦਾਸ ਜੀ ਕੋਲੋਂ ਐਸੀ ਪ੍ਰੇਰਣਾ ਲਈ ਤੇ ਸੁਤੰਤਰਤਾ ਦਾ ਜੀਵਨ (career of independence) ਚੁਣਿਆ। ਇਹ ਗ਼ੌਰਵ ਸਿੱਖ ਆਗੂਆਂ ਨੂੰ ਪਹੁੰਚਦਾ ਹੈ ਕਿ ਉਨ੍ਹਾਂ ਹਿੰਦੁਸਤਾਨ ਦੀਆਂ ਦੋ ਲਹਿਰਾਂ ਵਿਚ ਜਾਨ ਪਾਈ। ਮਰਹੱਟਿਆਂ ਦੇ ਆਗੂ ਸਿਵਾ ਜੀ ਦੇ ਗੁਰੂ ਨੇ ਪ੍ਰੇਰਣਾ ਗੁਰੂ ਹਰਿਗੋਬਿੰਦ ਜੀ ਤੋਂ ਲਈ ਅਤੇ ਮਹਾਰਾਣਾ ਪ੍ਰਤਾਪ ਜਦ ਦਿਲ ਵਾਹ ਬੈਠਾ ਤੇ ਮਾਯੂਸ ਹੋ ਗਿਆ ਤਾਂ ਉਸ ਸਮੇਂ ਬਾਬਾ ਸ੍ਰੀ ਚੰਦ ਜੀ ਨੇ ਉਸ ਨੂੰ ਅਖੀਰ ਤਕ ਭਟੇ ਰਹਿਣ ਤੇ 'ਚੁੜ ਮਰੇ' ਦਾ ਸਿੱਧਾਂਤ ਦਿੱਤਾ। ਇਸ ਦੇਣ ਨੂੰ ਹਿੰਦੁਸਤਾਨ ਕਦੇ ਭੁਲਾ ਨਹੀਂ ਸਕਦਾ।

## ਵਾਪਸ ਪੰਜਾਬ ਵਿਚ

**ਡਰੋਲੀ ਵਿਖੇ ਅਥਾਹ ਉਤਸਾਹ ਤੇ ਨਵੇਂ ਮੋੜ :** ਹਰਿਦੁਆਰ, ਸਹਾਰਨਪੁਰ, ਜਗਾਧਰੀ ਤੇ ਭਰੂਕਸ਼ੇਤਰ, ਕੋਥਲ ਹੁੰਦੇ ਹੋਏ ਆਪ ਜੀ ਡਰੋਲੀ ਪੁੱਜੇ। ਆਪ ਜੀ ਦੇ ਪੁੱਜਣ ਉਪਰੰਤ ਹੀ ਭਾਈ ਸਾਈ ਦਾਸ ਨੇ ਮਕਾਨ ਵਿੱਚ ਪ੍ਰਵੇਸ਼ ਕੀਤਾ। ਡਰੋਲੀ ਵਿਖੇ ਹੀ ਸਨ ਕਿ ਆਪ ਜੀ ਨੂੰ ਪਿਆਰ-ਖਿੱਚ ਨੇ ਫਿਰ ਧੁੱਹ ਲਿਆ। ਦੇ ਪਿਉ-ਪੁੱਤਰ ਪਿਆਰ ਦੀ ਖੇਡ ਖੇਡ ਰਹੇ ਸਨ। ਉਨ੍ਹਾਂ ਗੁਰੂ ਪਾਤਸ਼ਾਹ ਦਾ ਨੇੜੇ ਆਉਣਾ ਸੁਣਿਆ ਸੀ। ਪਾਣੀ ਦੀ ਛਾਗਲ ਉਨ੍ਹਾਂ ਇਕ ਦਰਖਤ ਨਾਲ ਲਟਕਾਈ ਹੋਈ ਸੀ। ਜਦ ਖੋਲ੍ਹ ਕੇ ਛਾਗਲ ਵਿੱਚੋਂ ਪਾਣੀ ਪੀਣ ਲੱਗੇ ਤਾਂ ਠੰਡਾ ਬਰਫ ਵਾਂਗ ਲੱਗਾ। ਉਸੇ ਸਮੇਂ ਆਖਿਓ ਨੇ ਕਿ ਪਾਣੀ ਤਦ ਪੀਆਗੇ ਜੇ ਪਹਿਲਾਂ ਗੁਰੂ ਜੀ ਆ ਛੱਕਣ। ਗੁਰੂ ਜੀ ਨੇ ਕੜਕਦੀ ਧੁੱਪ ਵਿੱਚ ਘੋੜਾ ਮੰਗਵਾਇਆ ਤੇ ਜਿੱਥੇ ਸਾਧੂ ਤੇ ਰੂਪਾ ਜਾਨ ਦੀ ਬਾਜੀ ਲੱਗਾ ਕੇ ਉਡੀਕ ਰਹੇ ਸਨ, ਉਥੇ ਪੁੱਜੇ। ਜਲ ਛੱਕਿਆ ਤੇ ਉਨ੍ਹਾਂ ਉੱਤੇ ਬਖਸ਼ਿਸ਼ਾ ਕੀਤੀਆਂ। ਜਦ ਗੁਰੂ ਜੀ ਆਪਣੀ ਇਕ ਕ੍ਰਿਪਾਨ ਉਸ ਨੂੰ ਦੇਣ ਲੱਗੇ ਤਾਂ ਰੂਪਾ ਜੀ ਨੇ ਕਿਹਾ ਕਿ ਉਹ ਇਸ ਯੋਗ ਨਹੀਂ ਕਿ ਉਸ ਨੂੰ ਪਹਿਣ ਸਕੇ। ਮਹਾਰਾਜ ਉਸ ਦੀ ਨਿਮਰਤਾ ਤੇ ਹੋਰ ਪ੍ਰਸੰਨ ਹੋਏ ਤੇ ਫੁਰਮਾਇਆ, “ਸੰਗਤ ਬਣਾਉਣੀ, ਭੁਹਾਡੀ ਜਥਾਨ ਵਿਚ ਸਤ ਤੇ ਰਸ ਹੋਵੇਗਾ, ਗੁਰੂ ਨਾਨਕ ਜੀ ਦੇ ਸਿੱਧਾਂਤਾਂ ਦਾ ਪ੍ਰਚਾਰ ਕਰਨਾ ਤੇ ਧਰਮ ਦਾ ਉਪਦੇਸ਼ ਕਰਨਾ।” ਭਾਈ ਸਾਧੂ ਘਰ ਸਿੱਖੀ ਭਾਈ ਆਕਲ ਦੀ ਬੱਚੀ ਦੇ ਸਿਦਕ ਕਰ ਕੇ ਆਈ ਸੀ। ਇਹ ਪਿਆਰ ਤੇ ਸਤਿਕਾਰ ਦੀ ਸਾਖੀ ਦੱਸ ਰਹੀ ਸੀ ਕਿ ਗੁਰੂ ਜੀ ਨਾਲ ਕਿਤਨਾ ਅਥਾਹ ਪਿਆਰ ਸੰਗਤਾਂ ਕਰਦੀਆਂ ਸਨ। ਸਰਧਾ ਸਿੱਖਰ ਤੇ ਸੀ ਤੇ ਗੁਰੂ-ਭਗਤੀ ਵੀ ਫੁੱਝੀ ਸੀ।

**(ਬਾਬਾ) ਬਕਾਲਾ ਵੱਲ :** ਅੰਮ੍ਰਿਤਸਰ ਪੁੱਜ ਕੇ ਸਾਰੇ ਪ੍ਰਬੰਧ ਦੀ ਦੇਖ-ਭਾਲ ਕੀਤੀ ਪਰ ਛੇਤੀ ਦੀ ਬਕਾਲੇ ਵੱਲ ਖਿੱਚਾ ਪਈਆਂ। ਬਕਾਲੇ ਵਿਚ ਹੀ ਇਕ ਸਿੱਖ ਭਾਈ ਮਿਹਰਾ ਨੇ ਇਕ ਨਿੱਜੀ ਘਰ ਬਣਾਇਆ ਤੇ ਜਦ ਉਸਾਰੀ ਦਾ ਕੰਮ ਮੁਕੰਮਲ ਹੋ ਗਿਆ ਤਾਂ ਇਹ ਧਾਰ ਬੈਠਾ ਕਿ ਪਹਿਲਾਂ ਸਤਿਗੁਰੂ ਚਰਨ ਪਾਉਣ ਫਿਰ ਉਹ ਪ੍ਰਵੇਸ਼ ਕਰੇਗਾ। ਸਤਿਗੁਰੂ ਪਾਸ ਉਸ ਬੇਨਤੀ ਭੇਜੀ। ਮਹਾਰਾਜ ਨੇ ਉੱਧਰ ਜਾਣਾ ਸੂਚਿਤ ਕਰ ਲਿਆ।

ਪੰਜਾਬ ਵਿਚ ਵੀ ਅਰਾਜਕਤਾ ਫੈਲ ਰਹੀ ਸੀ। ਲਾਹੌਰ ਤੋਂ ਐਸੀਆਂ ਖ਼ਬਰਾਂ ਆ ਰਹੀਆਂ ਸਨ ਕਿ ਜਹਾਂਗੀਰ ਬੀਮਾਰ ਹੋ ਗਿਆ ਹੈ ਤੇ ਖੁਰਮ ਨੇ ਵੀ ਬਗ਼ਾਵਤ ਕਰ ਦਿੱਤੀ ਹੈ। ਇਹ ਗੱਲਾਂ ੧੬੨੧ ਦੇ ਅਖੀਰ ਦੀਆਂ ਹਨ। ਵਿਰੋਧੀ ਸਿਰ ਉੱਠਾ ਰਹੇ ਹਨ। ਭਾਵੇਂ ਆਪ ਜੀ ਦਾ ਅੰਮ੍ਰਿਤਸਰ ਟਿਕਣਾ ਜ਼ਰੂਰੀ ਸੀ ਪਰ ਸਿੱਖ ਦੀ ਸਰਧਾ ਮੰਗ ਕਰਦੀ ਸੀ ਕਿ ਬਕਾਲੇ ਪੁੱਜਣਾ ਜ਼ਰੂਰੀ ਹੈ। ਆਪ ਜੀ ਭਾਈ ਮਿਹਰਾ ਜੀ ਦੇ ਘਰ ਪੁੱਜੇ। ਉਸ ਨੇ ਗੁਰੂ ਦੇ ਚਰਨ ਪਾਉਣ ਉਪਰੰਤ ਹੀ ਪ੍ਰਵੇਸ਼ ਕੀਤਾ। ਉਥੇ ਹੀ ਰਿਆੜਕੀ ਦੇ ਇਲਾਕੇ ਦੀ ਸੰਗਤ ਤੇ ਮਾਝਾ ਦੇ ਸਰਧਾਲੂ ਸਿੱਖ ਦਰਸਨਾ ਨੂੰ ਆਏ। ਬਕਾਲੇ ਵਿਖੇ ਹੀ ਸਨ ਕਿ ਮਾਝਾ ਗੰਗੇ ਜੀ ਅਕਾਲ ਚਲਾਣਾ ਕਰ ਗਏ ਤੇ ਮਾਝਾ ਗੰਗੇ ਜੀ ਦੀ ਇੱਛਾ ਅਨੁਸਾਰ ਚਿਆਸ



ਵਿਚ ਮ੍ਰਿਤਕ ਸਰੀਰ ਨੂੰ ਪ੍ਰਵਾਹ ਕਰ ਦਿੱਤਾ ਗਿਆ। ਪੰਜਾਬ ਦੇ ਹਾਲਾਤ ਕੁਝ ਐਸਾ ਪਲਟਾ ਖਾ ਰਹੇ ਸਨ ਕਿ ਆਪ ਜੀ ਭੋਗ ਦੀ ਰਸਮ ਤਕ ਵੀ ਨਾ ਤੁਕੋ ਤੇ ਅੰਮ੍ਰਿਤਸਰ ਮੁੜ ਆਏ।

**ਗੁਰੂ ਤੇਗ ਬਹਾਦਰ ਜੀ ਦਾ ਪ੍ਰਕਾਸ਼ :** ਪਹਿਲੀ ਅਪ੍ਰੈਲ ੧੬੨੧ ਈ. ਨੂੰ ਗੁਰੂ ਤੇਗ ਬਹਾਦਰ ਜੀ ਦਾ ਜਨਮ ਸ੍ਰੀ ਅੰਮ੍ਰਿਤਸਰ ਵਿਖੇ ਗੁਰੂ ਕੇ ਮਹਲ ਹੋਇਆ। ਆਪ ਜੀ ਦਾ ਨਾਂ ਤਿਆਗ ਮੱਲ ਰੱਖਿਆ। ਸਤਿਗੁਰੂ ਨੇ ਬਾਲਕ ਨੂੰ ਬੰਦਨਾ ਕੀਤੀ ਤੇ ਹੱਥ ਵਿਚ ਲੈ ਫੁਰਮਾਇਆ, “ਇਹ ਇੰਦ੍ਰ-ਜਿਤ ਤਿਆਗ ਦਾ ਸਿਖਰ ਹੋਵੇਗਾ। ਦੀਨ ਰਛ ਸੰਕਟ ਹਰੇ। ਬ੍ਰਹਮ ਗਿਆਨੀ, ਤੇਗ ਦਾ ਧਨੀ, ਬਚਨ ਦਾ ਪੂਰਾ ਤੇ ਦੀਨਾ ਦਾ ਰੱਖਿਅਕ ਹੋਵੇਗਾ।”

**ਜਹਾਂਗੀਰ ਵਿਚ ਕਸਮੀਰ ਵੱਲ ਤੇ ਖਲੀਲ ਬੇਗ ਨੇ ਘੋੜੇ ਖੋਹਣੇ :** ਜਹਾਂਗੀਰ ਲਾਹੌਰ ਮੁੜਿਆ ਹੀ ਸੀ ਕਿ ਉਸ ਦੀ ਸਿਹਤ ਖਰਾਬ ਹੋ ਗਈ। ਗਰਮੀਆਂ ਤੋਂ ਬਚਣ ਲਈ ਉਹ ਫਿਰ ਕਸਮੀਰ ਵੱਲ ਚਲ ਪਿਆ। ਇਥਰ ਗੁਰੂ ਹਰਿਗੋਬਿੰਦ ਜੀ ਨੇ ਅੰਮ੍ਰਿਤਸਰ ਟਿਕ ਕੇ ਜੰਥੇਬੰਦੀ ਨੂੰ ਪੱਕੇ ਪੈਰਾਂ ਉੱਤੇ ਖੜਾ ਕਰਨ ਲਈ ਦੂਰ-ਦੁਰਾਡੇ ਹੁਕਮਨਾਮੇ ਭੇਜੇ। ਭਾਈ ਸਾਧ ਜੀ, ਕਾਬਲ ਵਿਖੇ ਸਿੱਖੀ ਦਾ ਪ੍ਰਚਾਰ ਕਰ ਰਹੇ ਸਨ, ਨੂੰ ਕਾਬਲ ਵਿਖੇ ਘੋੜੇ ਖਰੀਦ ਭੇਜਣ ਲਈ ਕਿਹਾ। ਭਾਈ ਜੀ ਨੇ ਤਿੰਨ ਘੋੜੇ ਖਰੀਦੇ ਤੇ ਘੋੜੇ ਲੈ ਪੰਜਾਬ ਵੱਲ ਚਲ ਪਏ। ਮੁਹਸਨ ਫਾਨੀ ਨਾਲ ਹੀ ਸੀ ਤੇ ਉਹ ਇਸ ਸਿੱਖ ਦੀ ਕਾਰ ਦੇਖ ਬਹੁਤ ਪ੍ਰਭਾਵਿਤ ਹੋਇਆ ਸੀ। ਜਦ ਉਹ ਅਟਕੋ ਪਾਰ ਹੋਏ ਤਾਂ ਉਨ੍ਹਾਂ ਘੋੜਿਆਂ ਉੱਤੇ ਖਲੀਲ ਬੇਗ ਅਤੇ ਉਸ ਦੇ ਪੁੱਤਰ ਦੀ ਭੈੜੀ ਨਜ਼ਰ ਪੈ ਗਈ। ਖਲੀਲ ਬੇਗ ਨੇ ਘੋੜਿਆਂ ਦਾ ਮੁੱਲ ਪਾਇਆ ਪਰ ਭਾਈ ਸਾਧ ਜੀ ਨੇ ਕਿਹਾ ਕਿ ਇਹ ਘੋੜੇ ਗੁਰੂ ਲਈ ਹਨ, ਇਹ ਅਮੁੱਲ ਹਨ। ਖਲੀਲ ਬੇਗ ਨੇ ਘੋੜਿਆਂ ਨੂੰ ਜਬਰਨ ਖੋਹ ਲਿਆ। ਭਾਈ ਸਾਧ ਨੇ ਗੁਰੂ ਜੀ ਨੂੰ ਸਾਰੀ ਵਾਰਤਾ ਦੱਸੀ। ਗੁਰੂ ਮਹਾਰਾਜ ਨੇ ਸਿਰਫ ਇਤਨਾ ਕਿਹਾ, “ਅਹਿਕਰ ਕਰੋ, ਸੁ ਅਹਿਕਾਰ ਪਾਏ ਘੜੀ ਮਹੁਤ ਨਾ ਲਗੈ।” ਇਤਿਹਾਸ ਦੱਸਦਾ ਹੈ ਕਿ ਜਬਰੀ ਘੋੜੇ ਖੋਹ ਕੇ ਜਦ ਉਹ ਘਰ ਲੈ ਗਿਆ ਤਾਂ ਉਸ ਨੂੰ ਉਹ ਬਹੁਤ ਹੀ ਨਾ ਮੁਥਾਰਕ ਬੈਠੇ। ਉਸ ਸਾਲ ਹੀ ਉਸ ਦਾ ਜਵਾਨ ਪੁੱਤਰ ਮਰ ਗਿਆ। ਉਸ ਪੁੱਤਰ ਨੇ ਹੀ ਖਲੀਲ ਬੇਗ ਨੂੰ ਪ੍ਰੇਰ ਕੇ ਇਹ ਘੋੜੇ ਖੋਹਣ ਦਾ ਜੁਲਮ ਕਮਾਇਆ ਸੀ। ਜਦ ਜਹਾਂਗੀਰ ਨੂੰ ਕਸਮੀਰ ਤੋਂ ਮੁੜਨ ਉਪਰੰਤ ਘੋੜੇ ਖੋਹਣ ਦੀ ਗੱਲ ਦਾ ਪਤਾ ਲੱਗਾ ਤਾਂ ਉਸ ਨੇ ਗੁੱਸਾ ਮਨਾਇਆ ਤੇ ਖਲੀਲ ਬੇਗ ਨੂੰ ਖੁਆਰ ਕਰ ਕੇ ਨੌਕਰੀ ਤੋਂ ਕੱਢ ਦਿੱਤਾ। ਮੁਹਸਨ ਫਾਨੀ ਲਿਖਦਾ ਹੈ, “ਖਲੀਲ ਬੇਗ ਨੂੰ ਉਹ ਘੋੜੇ ਮੁਥਾਰਕ ਨਾ ਬੈਠੇ। ਉਸੇ ਸਾਲ ਉਸ ਦਾ ਪੁੱਤਰ, ਜੋ ਇਸ ਦਾ ਕਾਰਣ ਸੀ ਮਰ ਗਿਆ ਤੇ ਉਹ ਆਪ ਬਦਨਾਮ ਤੇ ਬੇਇੱਜ਼ਤ ਹੋਇਆ।” ਜਹਾਂਗੀਰ ਨੇ ਆਪ ਵੀ ਲਿਖਿਆ ਹੈ ਕਿ ਮੁਤਮੇਦ ਖਾਨ, ਖਲੀਲ ਬੇਗ ਤੇ ਛਿਦਾਇ ਖਾਨ ਨੇ ਮੇਰੇ ਪਿਛੇ ਸਖ਼ਤ ਸ਼ਰਾਰਤਾਂ ਕੀਤੀਆਂ। ਜੇ, ਮੁਤਮੇਦ ਖਾਨ ਤੇ ਖਲੀਲ ਬੇਗ ਨੂੰ ਮੌਤ ਦੇ ਘਾਟ ਉਤਾਰਿਆ ਤੇ ਛਿਦਾਇ ਖਾਨ ਨੂੰ ਬੇਕਸੂਰ ਜਾਣ ਕੇ ਭੱਭ ਦਿੱਤਾ। ਖਲੀਲ ਬੇਗ ਦੀ ਮੌਤ ਨਾਲ ਗੁਰੂ ਹਰਿਗੋਬਿੰਦ ਜੀ ਦਾ ਪ੍ਰਤਾਪ ਹੋਰ ਵੱਧਿਆ ਤੇ ਲਾਹੌਰ ਨੇ ਹੋਰ ਸ਼ਰਾਰਤ ਕਰਨ ਤੋਂ ਹੱਥ ਸੰਕੋਚ ਲਿਆ।

**ਬਾਬਾ ਗੁਰਦਿੱਤਾ ਜੀ ਦੀ ਸਾਦੀ (੧੬੨੫) :** ਬਾਬਾ ਗੁਰਦਿੱਤਾ ਜੀ ਦਾ ਮੂੰਹ ਮੁਹਾਦਰਾ ਸਾਹਿਬ ਗੁਰੂ ਨਾਨਕ ਦੇਵ ਜੀ ਨਾਲ ਮਿਲਦਾ ਸੀ। ਉਹ ਗੁਰੂ ਪਿਤਾ ਦੇ ਕੰਮਾਂ ਵਿਚ ਹੱਥ ਵਟਾ ਰਹੇ ਸਨ ਤੇ ਸੇਵਾ-ਸਿਮਰਨ ਵਿਚ ਹੀ ਸਮਾਂ ਗੁਜ਼ਾਰਦੇ ਸਨ। ਇਨ੍ਹਾਂ ਦੀ ਸੇਵਾ ਕਈਆਂ ਨੂੰ ਆਪਣੇ ਵੱਲ ਖਿੱਚ ਰਹੀ ਸੀ। ਭਾਈ ਰਾਮਾ ਜੀ ਉਨ੍ਹਾਂ ਦੀ ਸਖਸੀਅਤ ਤੇ ਇਤਨੇ ਪ੍ਰਭਾਵਿਤ ਹੋਏ ਕਿ ਮਨ ਵਿਚ ਸੰਕਲਪ ਪਾਰ ਬੈਠੇ ਕਿ ਬਾਬਾ ਗੁਰਦਿੱਤਾ ਜੀ ਨਾਲ ਉਨ੍ਹਾਂ ਦੀ ਲੜਕੀ ਦਾ ਰਿਸ਼ਤਾ ਹੋ ਜਾਏ। ਗਰੀਬ

1. ‘ਦਇਸ਼ਤਾਨੋ-ਮਜ਼ਹਬ’, ਪੰਨਾ ੨੩

ਹੋਣ ਦੇ ਨਾਤੇ ਉਹ ਦਿਲ ਦੀ ਗੱਲ ਮੂੰਹ ਉੱਤੇ ਨਾ ਲਿਆ ਸਕੇ। ਇਕ ਦਿਨ ਭਰੇ ਦੀਵਾਨ ਵਿਚ ਗੁਰੂ ਹਰਿਗੋਬਿੰਦ ਜੀ ਨੇ ਭਾਈ ਰਾਮਾ ਜੀ ਨੂੰ ਕੋਲ ਬੁਲਾ ਕੇ ਕਿਹਾ, “ਰਾਮਾ ਤੂੰ ਗਰੀਬ ਨਹੀਂ ਹੈ, ਤੇਰੇ ਕੋਲ ਸਿੱਖੀ ਹੈ, ਮਾਇਆ ਤਾਂ ਨਾਸਵੰਤ ਹੈ।” ਸੋ ਉਥੇ ਹੀ ਅਫਦਾਸ ਕੀਤੀ ਗਈ ਤੇ ਭੁਭ ਦਿਨਾਂ ਵਿਚ ਹੀ ਸਾਦੀ ਵੀ ਹੋ ਗਈ। ਬਰਾਤ ਬਣਾ ਲੇ ਗਈ। ਗਰੀਬ-ਨਿਵਾਸ ਨੇ ਇਹ ਰਿਸ਼ਤਾ ਸ੍ਰੀਕਾਰ ਕਰ ਕੇ ਨਵੇਂ ਪੂਰਨੇ ਪਾਏ।

**ਬਾਬਾ ਅਟਲ ਜੀ ਦਾ ਅਕਾਲ ਚਲਾਣਾ :** ਬਾਬਾ ਅਟਲ ਰਾਇ ਜੀ ਦਾ ਜਨਮ ੧੬੧੯ ਵਿਚ ਮਾਡਾ ਨਾਨਕੀ ਜੀ ਦੀ ਕੁਖੋਂ ਹੋਇਆ ਸੀ। ਆਪ ਸਦਾ ਭਗਤੀ ਵਿਚ ਲੀਨ ਰਹਿੰਦੇ ਸਨ। ਪਿਆਰ ਤੇ ਸਹਿਜ ਦੀ ਮੂਰਤ ਸਨ। ਕਰਾਮਾਤੀ ਸ਼ਕਤੀਆਂ ਆਪ ਮੁਹਾਰੇ ਹੀ ਉਨ੍ਹਾਂ ਵਿਚ ਇਕੱਠੀਆਂ ਹੋ ਰਹੀਆਂ ਸਨ। ਇਕ ਸਮੇਂ ਸਾਥੀਆਂ ਨਾਲ ਖੇਡਦੇ ਰਾਤ ਪੈ ਜਾਣ ਕਰ ਕੇ ਮੀਟੀ ਇਕ ਸਾਥੀ ਦੇ ਸਿਰ ਰਹਿ ਗਈ। ਦੂਸਰੇ ਦਿਨ ਜਦ ਉਹ ਸਾਥੀ ਖੇਡਣ ਲਈ ਨਾ ਆਇਆ ਤਾਂ ਆਪ ਨੂੰ ਦਸਿਆ ਗਿਆ ਕਿ ਸੱਪ ਲੜਨ ਕਰ ਕੇ ਉਸ ਸਾਥੀ ਦੀ ਮਿਤ੍ਰ ਹੋ ਗਈ ਹੈ। ਆਪ ਜੀ ਨੇ ਸਹਿਜ ਸੁਭਾਉ ਹੀ ਕਿਹਾ ਕਿ ਉਹ ਮੱਕਰ ਕਰਦਾ ਹੈ, ਤੇ ਬਾਕੀ ਹਾਣੀਆਂ ਸਮੇਤ ਉਸ ਦੇ ਘਰ ਪੁੱਜੇ। ਉਥੇ ਜਾ ਕੇ ਆਪਣੀ ਛੜੀ ਨਾਲ ਲੇਟੇ ਸਾਥੀ ਨੂੰ ਟੁੱਭਿਆ ਤੇ ਕਿਹਾ, “ਉੱਠ ਸਾਡੀ ਮੀਟੀ ਦੇਹ।” ਉਸ ਨੂੰ ਛੜੀ ਦਾ ਫੋਹਣਾ ਸੀ ਕਿ ਉਹ ਉੱਠ ਬੈਠਾ ਤੇ ਖੇਡਣ ਲਈ ਨਾਲ ਚਲ ਪਿਆ। ਸਾਰੇ ਨਗਰ ਵਿਚ ਰੋਲਾ ਪੈ ਗਿਆ ਕਿ ਜਿਹੇ ਜਿਹਾ ਬਾਪ ਉਹੋ ਜਿਹਾ ਪੁੱਤਰ। ਜਦ ਗੁਰੂ ਜੀ ਨੇ ਸਾਰੀ ਵਾਰਤਾ ਸੁਣੀ ਤਾਂ ਕਿਹਾ, “ਸਾਡੇ ਘਰ ਕੋਣ ਰੱਬ ਦਾ ਸ਼ਰੀਕ ਜੰਮ ਪਿਆ ਹੈ।” ਬਾਬਾ ਅਟਲ ਰਾਇ ਜੀ ਨੇ ਜਦ ਗੁਰੂ ਹਰਿਗੋਬਿੰਦ ਜੀ ਦੇ ਆਖੇ ‘ਰੱਬ ਦੇ ਸ਼ਰੀਕ’ ਦੇ ਵਾਕ ਸੁਣੇ ਤਾਂ ਸਮਾਧੀ ਲਗਾ ਲਈ ਤੇ ਪ੍ਰਾਣ ਚੜ੍ਹਾ ਲਏ। ਮਹਾਰਾਜ ਨੇ ਸਤਿਕਾਰ ਨਾਲ ਸੰਸਕਾਰ ਕੀਤਾ ਤੇ ਵਾਹਿਗੁਰੂ ਦਾ ਸੁਕਰ ਮਨਾਇਆ। ਸਭ ਸੰਗਤਾਂ ਪ੍ਰਚਾਉਣੀ ਲਈ ਆਉਂਦੀਆਂ, ਪਰ ਗੁਰੂ ਜੀ ਸਭ ਨੂੰ ਤਸੱਲੀ ਦਿੰਦੇ ਰਹੇ। ਭਾਈ ਸਾਈਂ ਦਾਸ ਜੀ ਨੇ ਡਰੋਲੀ ਤੋਂ ਆ ਕੇ ਗੁਰੂ ਜੀ ਨੂੰ ਸਹਿਜ ਸੁਭਾਉ ਵਿਚ ਵਿਚਰਦੇ ਦੇਖ ਆਖਿਆ, “ਮਹਾਰਾਜ ਆਪ ਜੀ ਨੂੰ ਕੋਈ ਗ਼ਮ ਨਹੀਂ ਹੋਇਆ, ਇਹ ਕਿਉਂ?” ਗੁਰੂ ਮਹਾਰਾਜ ਨੇ ਕਿਹਾ, “ਸਾਈਂ ਦਾਸ, ਇਕ ਲਕੀਰ ਜਮੀਨ ਉੱਤੇ ਪਛੋ।” ਸਾਈਂ ਦਾਸ ਨੇ ਇਕ ਲਕੀਰ ਖਿੱਚ ਦਿੱਤੀ। ਮਹਾਰਾਜ ਨੇ ਕਿਹਾ, “ਸਾਈਂ ਦਾਸ, ਇਸ ਨੂੰ ਮਿਟਾ ਦੇ।” ਉਸ ਨੇ ਮਿਟਾ ਦਿੱਤੀ ਜਦ ਲਕੀਰ ਮਿਟ ਗਈ ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ ਪੁੱਛਿਆ, “ਸਾਈਂ ਦਾਸ ਤੈਨੂੰ ਲਕੀਰ ਪਾਉਣ ਦੀ ਕੋਈ ਖੁਸ਼ੀ ਹੋਈ ਸੀ?” “ਮਹਾਰਾਜ ਬਾਹਦੀ ਖੁਸ਼ੀ, ਤੁਸੀਂ ਹੁਕਮ ਕੀਤਾ ਮੈਂ ਖਿੱਚ ਦਿੱਤੀ।” ਸਾਈਂ ਦਾਸ ਦਾ ਉੱਤਰ ਸੀ। “ਕੋਈ ਮਿਟਾਉਣ ਦੀ ਗ਼ਮੀ ਹੋਈ ਹੈ?” ਗੁਰੂ ਹਰਿਗੋਬਿੰਦ ਜੀ ਨੇ ਫਿਰ ਪੁੱਛਿਆ। “ਮਹਾਰਾਜ ਆਪ ਜੀ ਨੇ ਹੁਕਮ ਕੀਤਾ ਮੈਂ ਮਿਟਾ ਦਿੱਤਾ। ਗ਼ਮੀ ਕਿਸ ਗੱਲ ਦੀ?” ਸਾਈਂ ਦਾਸ ਜੀ ਨੇ ਫਿਰ ਆਖਿਆ। ਗੁਰੂ ਹਰਿਗੋਬਿੰਦ ਜੀ ਨੇ ਗੱਲ ਸਪੱਸ਼ਟ ਕਰਦੇ ਹੋਏ ਕਿਹਾ, “ਇਸੇ ਤਰ੍ਹਾਂ ਹੈ, ਸਾਈਂ ਦਾਸ, ਜਗਤ ਤਮਾਸ਼ਾ ਹੈ। ਉਸ ਦੇ ਹੁਕਮ ਮੁਤਾਬਕ ਇਹ ਸ਼ਰੀਰ ਰੂਪੀ ਲਕੀਰ ਪੈਦੀ ਹੈ ਤੇ ਉਸ ਦੀ ਆਗਿਆ ਅਨੁਸਾਰ ਹੀ ਮਿਟ ਜਾਂਦੀ ਹੈ। ਆਗਿਆ ਵਿਚ ਰਹਿਣ ਨਾਲ ਨਾ ਗ਼ਮੀ ਤੇ ਨਾ ਖੁਸ਼ੀ ਹੁੰਦੀ ਹੈ। ਅਟਲ ਰਾਇ ਇਸ ਬ੍ਰਹਮੰਡ ਵਿਚ ਇਕ ਲਕੀਰ ਨਿਆਈਂ ਹੀ ਸੀ। ਸੋ ਉਭਰਨ ਤੇ ਮਿਟਣ ਦੀ ਕੋਈ ਚਿੰਤਾ ਨਹੀਂ ਰਖਣੀ ਚਾਹੀਦੀ।”

**ਬੀਬੀ ਕੋਲਾਂ ਦਾ ਕਿੱਸਾ :** ਅੰਮ੍ਰਿਤਸਰ ਹੀ ਟਿਕੇ ਹੋਏ ਸਨ ਕਿ ੧੬੨੬ ਈ. ਨੂੰ ਮੀਆਂ ਮੀਰ ਜੀ ਦਾ ਚੇਲਾ ਅਬਦੁੱਲ ਯਾਰ ਸ਼ਾਹ, ਕਾਜੀ ਹੁਸ਼ਤਮ ਖਾ ਦੀ ਕਨੀਜ਼ ਨੂੰ ਗੁਰੂ ਜੀ ਕੋਲ ਲੈ ਆਇਆ। ਅਬਦੁੱਲਾ ਨੇ ਦਸਿਆ ਕਿ ਇਹ ਬੀਬੀ ਮੀਆਂ ਮੀਰ ਦੀ ਸੰਗਤ ਕਰ ਕੇ ਸੂਫੀਅਨਾ ਖਿਆਲ ਰਖਦੀ ਹੈ ਤੇ ਧਰਮ ਵਿਚ ਕੱਟੜਪੁਣਾ ਨਹੀਂ ਸਹਾਰਦੀ। ਗ਼ੁਲਾਮ ਹੋਣ ਕਰ ਕੇ ਆਪਣੇ ਖਿਆਲਾਂ ਦਾ ਪ੍ਰਗਟਾਵਾ ਵੀ ਨਹੀਂ ਕਰ ਸਕਦੀ। ਕਾਜੀ ਨੇ ਇਸ ਨੂੰ ਮਾਰ ਪਿਟਾਈ ਵੀ ਕੀਤੀ ਹੈ ਤੇ ਕਈ ਹੋਰ ਕਸਟ ਵੀ ਦਿੱਤੇ



ਹਨ। ਉਸ ਨਰਕ ਦੀ ਜਿੰਦਗੀ ਤੋਂ ਕੱਢਣ ਲਈ ਮੀਆਂ ਮੀਰ ਜੀ ਨੇ ਆਪ ਪਾਸ ਭੇਜਿਆ ਹੈ। ਨਿਥਾਵੇ ਦੀ ਥਾਂ ਤੇ ਨਿਆਸਰਿਆ ਦੇ ਆਸਰੇ ਗੁਰੂ ਪਾਤਸ਼ਾਹ ਨੇ, ਖੁਸ਼ੀ ਨਾਲ ਪਨਾਹ ਦਿੱਤੀ ਤੇ ਇਕ ਵੱਖ ਮਕਾਨ ਵੀ ਬਣਾ ਦਿੱਤਾ।

ਇਸ ਕਰਮ ਨਾਲ ਲਾਹੌਰ ਵਿਚ ਮਜ਼ਹਬੀ ਤੁਫਾਨ ਚੁੱਠਣਾ ਸੁਭਾਵਿਕ ਸੀ, ਤੇ ਸਿੱਖਾਂ ਵਿਚ ਚਰਚਾ ਦਾ ਮਜ਼ਮੂਨ ਬਣਨਾ ਲਾਜ਼ਮੀ ਸੀ। ਤਖ਼ਤ ਉੱਤੇ ਜਹਾਂਗੀਰ ਸੀ, ਇਸ ਲਈ ਸਿੱਖਾਂ ਤਾਂ ਦਖ਼ਲ ਨਾ ਦੇ ਸਕੇ ਪਰ ਧਮਕੀਆਂ ਭੇਜਦੇ ਰਹੇ। ਹੁਸਤਮ ਖਾ ਖੁਦ ਵੀ ਆਇਆ ਪਰ ਗੁਰੂ ਮਹਾਰਾਜ ਨੇ ਉਸ ਨੂੰ ਸਮਝਾਇਆ ਤੇ ਗੱਲ ਕੁਝ ਚਿਰ ਵੱਧਣ ਤੇ ਰੁਕੀ।

ਸਿੱਖ ਸਾਖੀਕਾਰਾਂ ਨੇ ਇਸ ਗੱਲ ਨੂੰ ਕਈ ਮਸਾਲੇ ਲਗਾ ਕੇ ਸੁਆਦ ਨਾਲ ਸੁਣਾਇਆ ਹੈ। ਕਿਸੇ ਬਾਬਾ ਬੁੱਢਾ ਜੀ ਦੇ ਸਰਾਪ ਨਾਲ ਜੋਤਿਆ ਹੈ। ਕਿਸੇ ਕੋਲਾ ਦਾ ਗੁਰੂ ਦੇ ਰੂਪ ਉੱਤੇ ਮੋਹਿਤ ਹੋਣ ਦੀ ਗੱਲ ਲਿਖੀ ਹੈ ਤੇ ਕਿਸੇ ਕੋਲਾ ਨੂੰ ਸਿੱਖ ਸਜਣ ਦੀ ਸਾਖੀ ਘੜ ਲਈ ਹੈ। ਮੈਕਾਲਿਫ ਵੀ ਇਸੇ ਵਹਿਣ ਵਿਚ ਰੁਕ੍ਹ ਗਿਆ।

ਇਹ ਸਾਰੀਆਂ ਗੱਲਾਂ ਹੀ ਨਿਰਮੂਲ ਲਗਦੀਆਂ ਹਨ। ਗੁਰੂ ਜੀ ਦੇ ਆਚਰਣ ਦਾ ਪਹਾੜ ਵਾਗੂੰ ਅਹਿਲ ਹੋਣ ਦਾ ਕਮਾਲ ਤਾਂ ਸਭ ਦੇਖ ਚੁੱਕੇ ਸਨ। ਮੁਹਸਨ ਫਾਨੀ ਜਿਹਾ ਬਾਰੀਕਬੀਨੀ ਨਾਲ ਲਿਖਣ ਵਾਲਾ ਇਤਿਹਾਸਕਾਰ, ਜੋ ਗੁਰੂ ਹਰਿਗੋਬਿੰਦ ਜੀ ਦੇ ਸੁਭਾਉ, ਚਲਨ ਅਤੇ ਗੁਰ-ਸਿੱਖਾਂ ਦੇ ਵਿਹਾਰ ਉੱਤੇ ਕਈ ਸਾਖੀਆਂ ਲਿਖਦਾ ਹੈ, ਇਸ ਗੱਲ ਦਾ ਜ਼ਿਕਰ ਕਿਧਰੇ ਨਹੀਂ ਕਰਦਾ। ਇਹ ਇਕ ਸੁਭਾਵਿਕ ਕਰਮ ਸੀ। ਕਈ ਨਿਆਸਰੇ ਆ ਕੇ ਆਸਰਾ ਲੈਂਦੇ ਹੀ ਸਨ, ਫਿਰ ਜੋ ਹੁਸਤਮ ਖਾ ਦੀ ਲੜਕੀ ਹੁੰਦੀ ਤਾਂ ਜਹਾਂਗੀਰ ਵੀ ਰੁੱਪ ਕਰ ਕੇ ਨਾ ਬੈਠਦਾ।

ਭਾਈ ਸਾਹਿਬ ਵੀਰ ਸਿੰਘ ਨੇ ਇਸ ਘਟਨਾ ਨੂੰ ਬਾਅਦ ਦੀ ਪਈ ਹੋਈ ਘਟਨਾ ਲਿਖਿਆ ਹੈ ਪਰ ਉਮਦਾ-ਤੁਤ-ਤਵਾਰੀਖ਼ ਵਿਚ ਥੀਥੀ ਕੋਲਾ ਬਾਰੇ ਇਹ ਸ਼ਬਦ ਲਿਖੇ ਹਨ, “ਕੋਲਾ ਨਾਮ ਦੀ ਕਾਜੀ ਦੀ ਲੋਭੀ (ਜਰਖਰੀਦ ਦਾਸੀ), ਜੋ ਕਿ ਇਸ ਉੱਚੇ ਦਰਬਾਰ ਦੇ ਉਪਾਸਕਾਂ ਦੀ ਗਿਣਤੀ ਵਿਚੋਂ ਸੀ, ਈਮਾਨ ਲੈ ਆਈ (ਸਿੱਖ ਬਣ ਗਈ)।”। ਸਰਦਾਰ ਕਰਮ ਸਿੰਘ ਹਿਸਟੋਰੀਅਨ ਨੇ ‘ਸਿੱਖ ਇਤਿਹਾਸ ਦੇ ਸੋਮੇ’ ਵਿਚ ਠੀਕ ਲਿਖਿਆ ਹੈ ਕਿ “ਕੋਲਾ ਸੰਬੰਧੀ ਮੇਰਾ ਨਿਸ਼ਚਾ ਹੈ ਕਿ ਇਹ ਕਾਜੀ ਦੀ ਲੜਕੀ ਨਹੀਂ ਸੀ ਬਲਕਿ ਕਾਜੀ ਦੀ ਕਨੀਜ਼ ਸੀ ਜੋ ਪਹਿਲਾਂ ਹਿੰਦੂ ਹੋਵੇਗੀ। ਸਮੇਂ ਦੇ ਰਿਵਾਜ ਅਨੁਸਾਰ ਕਾਜੀ ਨੇ ਇਸ ਨਾਲ ਸਖਤੀ ਕੀਤੀ ਹੋਵੇਗੀ। ਸਮੇਂ ਦਾ ਕਾਨੂੰਨ ਗੋਲੀਆਂ ਬਾਦੀਆਂ ਲਈ ਮਾਲਿਕ ਨੂੰ ਫੌਜ ਜਾਣ ਦੀ ਆਗਿਆ ਨਹੀਂ ਦਿੰਦਾ ਸੀ, ਸੋ ਉਹ ਨੌਜਵਾਨ ਕੋਲਾ ਗੁਰੂ ਪਾਸ ਆ ਗਈ ਹੋਵੇਗੀ ਤੇ ਸਤਿਗੁਰੂ ਜੀ ਨੇ ਉਸ ਦੀਆਂ ਬਾਹਾਂ ਕਾਜੀ ਦੇ ਹਵਾਲੇ ਨਹੀਂ ਕੀਤੀਆਂ ਹੋਣਗੀਆਂ।” ਕੋਲਾ ਨੇ ਮੀਆਂ ਮੀਰ ਨੂੰ ਜਾ ਕੇ ਸਾਰਾ ਬ੍ਰਿਤਾਂਤ ਸੁਣਾਇਆ ਤੇ ਮੀਆਂ ਮੀਰ ਨੇ ਆਪਣੇ ਚੋਲੇ ਅਬਦੁੱਲਾ ਸ਼ਾਹ ਕੋਲਾ ਨਾਲ ਦੇ ਕਰ ਗੁਰੂ ਹਰਿਗੋਬਿੰਦ ਜੀ ਵੱਲ ਭੇਜ ਦਿੱਤਾ ਤੇ ਆਖ ਦਿੱਤਾ ਕਿ ਕੋਲਾ ਸਰਣ ਆਈ ਹੈ, ਇਸ ਦੀ ਜਾਨ ਬਚਾਉਣਾ ਤੁਹਾਡਾ ਤੇ ਸਾਡਾ ਧਰਮ ਹੈ।

ਫਿਰ ਕੋਲਾ ਦਾ ਨਾਮ ਵੀ ਹਿੰਦੂ ਹੈ ਜਾਂ ਕੋਲ ਦੀ ਪੱਕੀ ਹੋਣ ਕਰਕੇ ਕੋਲਾ ਵੀ ਪੈ ਸਕਦਾ ਹੈ। ਦੂਸਰੇ ਇਹ ਨਾਂ ਸਾਡਾ ਹੈ। ਨਿਰਲੇਪਤਾ, ਪਵਿੱਤਰਤਾ ਤੇ ਉਪਰਾਮਤਾ ਦਾ ਚਿੰਨ੍ਹ ਵੀ ਕੋਲ ਹੈ। ਕੋਲਾ ਦਾ ਜੀਵਨ ਐਸਾ ਹੀ ਸੀ ਤੇ ਉਸ ਦਾ ਨਾਮ ਕੋਲਾ ਪੱਕ ਗਿਆ। ਗੁਰੂ ਮਹਾਰਾਜ ਨੇ ਵੀ ਸਦੀਵੀ ਯਾਦਗਾਰ ਲਈ ਕੋਲ-ਸਰ ਬਣਾਇਆ, ਜੋ ਨਿਰਲੇਪਤਾ ਦਾ ਹੀ ਚਿੰਨ੍ਹ ਹੈ।

1. ਕੋਲਾ ਨਾਮੀ ਕਨੀਜ਼ ਕਿ ਅਸ ਸੁਮਰਾਏ-ਮੁਹਤਬਿਦਾਨ-ਈ-ਜਨਾਬ ਅਲੀ ਭੂਟ, ਮੁਹੱਰਰ ਗਰਦੀਦ।

2. ਤਵਾਰੀਖ਼ ਗੁਰੂ ਪਾਤਸ਼ਾਹ, ਗਿਆਨ ਸਿੰਘ, ਪੰਨਾ ੨੨੭

## ਪੰਜਾਬ ਵਿਚ ਹਲਚਲ

ਜਹਾਂਗੀਰ ਦੇ ਅੰਤਲੇ ਸਾਲ ਤੇ ਮੌਤ : ੧੬੨੨ ਈ. ਵਿਚ ਅਜੇ ਜਹਾਂਗੀਰ ਕਸ਼ਮੀਰ ਵਿਚ ਹੀ ਸੀ ਕਿ ਇਹ ਖ਼ਬਰ ਪੁੱਜੀ ਕਿ ਕੰਧਾਰ ਤੇ ਈਰਾਨ ਦੇ ਸ਼ਾਹ ਨੇ ਹਮਲਾ ਕਰ ਦਿੱਤਾ ਹੈ। ਨੂਰਜਹਾਨ ਨੇ ਸ਼ਹਰ ਯਾਰ ਨੂੰ ਕੰਧਾਰ ਦੀ ਮੁਹਿੰਮ ਦਾ ਇਨਚਾਰਜ ਬਣਾ ਕੇ ਭੇਜਿਆ ਤਾਂ ਕਿ ਸ਼ਹਰ ਯਾਰ ਆਪਣੀ ਕੀਮਤ ਤੇ ਕੋਤਕ ਪ੍ਰਗਟ ਕਰ ਸਕੇ। ਉਸ ਦੇ ਨਾਲ ਮਿਰਜ਼ਾ ਰੁਸਤਮ ਖ਼ਾਨ ਨੂੰ ਸਿਪਾਹ-ਸਲਾਹ ਬਣਾ ਕੇ ਭੇਜਿਆ। ਆਪਣੇ ਨਜ਼ਦੀਕੀ ਅਮਾਨ-ਉੱਲਾ ਖ਼ਾਨ ਨੂੰ ਲਾਹੌਰ ਭੇਜ ਦਿੱਤਾ। ਨੂਰਜਹਾਨ ਨੇ ਸਹਿਜ਼ਾਦਾ ਖ਼ੁਰਮ (ਸ਼ਾਹਜਹਾਨ) ਨੂੰ ਵੀ ਸੱਦ ਘੱਲਿਆ ਅਤੇ ਮਹਾਬਤ ਖ਼ਾਨ ਨੂੰ ਪੇਸ਼ ਹੋਣ ਲਈ ਕਿਹਾ। ਆਸਫ਼ ਖ਼ਾਨ ਨੂੰ ਦਿੱਲੀ ਦੇ ਇੰਤਜ਼ਾਮ ਲਈ ਭੇਜ ਦਿੱਤਾ ਤੇ ਇਤਕਾਦ ਖ਼ਾਨ ਨੂੰ ਅਮਾਨ-ਉੱਲਾ ਦੀ ਮਦਦ ਲਈ ਲਾਹੌਰ ਭੇਜ ਦਿੱਤਾ। ਜਹਾਂਗੀਰ ਇਤਨਾ ਘਬਰਾਇਆ ਕਿ ਸਹਿਜ਼ਾਦਾ ਖ਼ੁਰਮ ਨੂੰ ਛੇਤੀ ਲਾਹੌਰ ਆਉਣ ਲਈ ਕਿਹਾ। ਉਸ ਵੱਲ ਮਾਸੂਮ ਖ਼ਾਨ ਨੂੰ ਭੇਜਿਆ। ਈਰਾਨ ਦੇ ਸ਼ਾਹ ਨੇ ਉਲਟ ਗੱਲ ਲਿਖੀ ਕਿ ਜਹਾਂਗੀਰ ਈਰਾਨ ਦੇ ਹੱਲੇ ਦੀਆਂ ਤਿਆਰੀਆਂ ਕਰ ਰਿਹਾ ਹੈ। ਜਹਾਂਗੀਰ ਨੇ ਉੱਤਰ ਵਜੇ ਲਿਖਿਆ, “ਇਹ ਨਿਰਮੂਲ ਹੈ।” ਜਹਾਂਗੀਰ ਨੂੰ ਸਮਝਣ ਦੀ ਦੇਰੀ ਨਾ ਲੱਗੀ ਕਿ ਈਰਾਨ ਵੱਲ ਕਿਸੇ ਸਮੇਂ ਵੀ ਹੱਲਾ ਹੋ ਸਕਦਾ ਹੈ। ਜਹਾਂਗੀਰ ਨੇ ਫੌਜਾਂ ਇਕੱਠੀਆਂ ਕਰਨ ਦਾ ਕੰਮ ਜਾਰੀ ਰੱਖਿਆ। ਸ਼ਾਹਜਹਾਨ ਕੋਲ ਜਦ ਮਾਸੂਮ ਖ਼ਾਨ ਸੁਨੇਹਾ ਲੈ ਕੇ ਪੁੱਜਾ ਤਾਂ ਉਸ ਨੇ ਪੰਜਾਬ ਆਉਣ ਤੇ ਇਨਕਾਰ ਕਰ ਦਿੱਤਾ ਤੇ ਬਗ਼ਾਵਤ ਉੱਤੇ ਤੁਲ ਪਿਆ। ਪੰਜਾਬ ਵੱਲ ਜਾਂਦੇ ਖ਼ਜ਼ਾਨੇ ਉੱਤੇ ਉਸ ਨੇ ਕਬਜ਼ਾ ਕਰਨਾ ਚਾਹਿਆ ਪਰ ਆਸਫ਼ ਖ਼ਾਨ ਦੀ ਦਲੇਰੀ ਨੇ ਖ਼ੁਰਮ ਨੂੰ ਕਾਮਯਾਬ ਨਾ ਹੋਣਾ ਦਿੱਤਾ। ਇਸ ਪਹਿਲੀ ਹਾਰ ਨਾਲ ਹੀ ਖ਼ੁਰਮ ਦੱਖਣ ਵੱਲ ਨੱਸ ਗਿਆ। ਮਾਸੂਮ ਖ਼ਾਨ, ਜੋ ਸੁਨੇਹਾ ਲੈ ਕੇ ਗਿਆ ਸੀ, ਵੀ ਨਾਲ ਹੀ ਮਿਲ ਗਿਆ।

ਦੱਖਣ ਤੇ ਖ਼ੁਰਮ ਨੇ ਜਹਾਂਗੀਰ ਵਿਰੁੱਧ ਮੁਹਿੰਮ ਜਾਰੀ ਰੱਖੀ। ਪੰਜਾਬ ਵਿਚ ਤੰਗ ਕਰਨ ਲਈ ਪਹਾੜੀ ਰਾਜਿਆਂ ਨੂੰ ਬਗ਼ਾਵਤ ਲਈ ਪ੍ਰੇਰਿਆ। ਰਾਜਾ ਜਗਤ ਸਿੰਘ ਨੇ ਤਕੜੀ ਫੌਜ ਇਕੱਠੀ ਕਰ ਲਈ। ਜਹਾਂਗੀਰ ਨੇ ਲਾਹੌਰ ਦੇ ਬਖਸ਼ੀ ਸਾਦਕ ਅਲੀ ਨੂੰ ਪਹਾੜੀ ਰਾਜਿਆਂ ਵੱਲ ਭੇਜਿਆ ਕਿ ਜਗਤ ਸਿੰਘ ਨੂੰ ਜਿੰਦਾ ਹੀ ਪਕੜ ਲਿਆਵੇ। ਜਦ ਸਾਦਕ ਅਲੀ ਨੂੰ ਖ਼ਾਸ ਕਾਮਯਾਬੀ ਨਾ ਮਿਲੀ ਤਾਂ ਜਹਾਂਗੀਰ ਨੇ ਆਪ ਮੁਹਿੰਮ ਚਾੜ੍ਹਨ ਦਾ ਫੈਸਲਾ ਕੀਤਾ। ਜਹਾਂਗੀਰ ਦਾ ਆਉਣਾ ਸੁਣ ਕੇ ਉਹ ਦੱਖਣ ਵੱਲ ਨੱਸ ਗਿਆ। ਜਹਾਂਗੀਰ ੧੬੨੩ ਵਿਚ ਫਿਰ ਕਸ਼ਮੀਰ ਚਲਾ ਗਿਆ ਕਿਉਂਕਿ ਉਸ ਦੀ ਸਿਹਤ ਬਹੁਤ ਹੀ ਖ਼ਰਾਬ ਹੋ ਗਈ ਸੀ। ਸਾਦਕ ਖ਼ਾਨ ਨੂੰ ਹੀ ਪੰਜਾਬ ਦਾ ਗਵਰਨਰ ਥਾਪ ਦਿੱਤਾ। ਜਹਾਂਗੀਰ ਨੇ ਖ਼ੁਰਮ ਦੀ ਹਾਰ ਦੀ ਖ਼ਬਰ ਕਸ਼ਮੀਰ ਹੀ ਸੁਣੀ ਤੇ ਉਥੇ ਲਾਹੌਰ ਵੱਲ ਚਲ ਪਿਆ।

੧੬੨੪ ਈ. ਵਿਚ ਵਾਪਸ ਲਾਹੌਰ ਪੁੱਜਦੇ ਸਾਰ ਫਿਰ ਬੀਮਾਰੀ ਦਾ ਹਮਲਾ ਹੋ ਗਿਆ ਤੇ ਉਹ ਫਿਰ ਛੇਤੀ ਨਾਲ ਕਸ਼ਮੀਰ ਚਲਾ ਗਿਆ। ਗਰਮੀਆਂ ਕੱਟ ਕੇ ਫਿਰ ਲਾਹੌਰ ਆਇਆ ਤੇ ਇਕ ਲੰਬੇ ਰੁਪਿਆ ਈਰਾਨ ਦੇ ਸ਼ਾਹ ਨੂੰ ਭੇਜਿਆ ਤੇ ਆਪ ਕਾਬਲ ਵੱਲ ਚਲ ਪਿਆ। ਨੂਰਜਹਾਨ ਨੇ ਮਹਾਬਤ ਖ਼ਾਨ



ਨੂੰ ਪੇਸ਼ ਹੋਣ ਲਈ ਕਿਹਾ। ਮਹਾਬਤ ਖਾ ਨੇ ਆਪਣੀ ਬੇਇੱਜ਼ਤੀ ਸਮਝੀ ਤੇ ਜਿਹਲਮ ਦੇ ਕੰਢੇ ਜਹਾਂਗੀਰ ਨੂੰ ਗ੍ਰਿਫ਼ਤਾਰ ਕਰ ਲਿਆ। ਨੂਰਜਹਾਨ ਨੇ ਨਿਰੋਲ ਸਿਆਣਪ ਤੇ ਜੁਰਅੰਤ ਨਾਲ ਜਹਾਂਗੀਰ ਨੂੰ ਰਿਹਾ ਕਰਾਇਆ। ਉਥੇ ਹੀ ਜਹਾਂਗੀਰ ਨੂੰ ਜੋੜਾਂ ਦੀ ਸਖ਼ਤ ਪੀੜ ਹੋਈ। ਉਹ ਦੱਖਣ ਜਾਣ ਲਈ ਤਿਆਰ ਸੀ ਪਰ ਸਿਹਤ ਇਤਨੀ ਵਿਗੜ ਝੁੱਕੀ ਸੀ ਕਿ ਉੱਪਰ ਜਾ ਨਾ ਸਕਿਆ ਤੇ ਕਸ਼ਮੀਰ ਹੀ ਚਲਾ ਗਿਆ। ਜਹਾਂਗੀਰ ਘੋੜੇ ਉੱਤੇ ਸਵਾਰ ਨਹੀਂ ਸੀ ਹੋ ਸਕਦਾ ਤੇ ਪਾਲਕੀ ਵਿਚ ਹੀ ਇੱਧਰ ਉੱਪਰ ਜਾਂਦਾ ਸੀ। ੧੬੨੭ ਈ. ਦੀ ਸਰਦੀ ਦੇ ਆਰੰਭ ਵਿਚ ਉਹ ਵਾਪਸ ਲਾਹੌਰ ਵੱਲ ਚਲ ਪਿਆ। ਰਾਹ ਵਿਚ ਬਹਰਾਮ ਗਲਾ ਦੇ ਅਸਥਾਨ ਉੱਤੇ ਉਸ ਨੂੰ ਸਿਕਾਰ ਦਾ ਸ਼ੇਕ ਜਾਗਿਆ। ਸਿਕਾਰ ਸਮੇਂ ਇਕ ਐਸੀ ਦੁਰਘਟਨਾ ਹੋ ਗਈ ਕਿ ਬਾਦਸ਼ਾਹ ਬੇਚੈਨ ਹੋ ਗਿਆ। ਇਕ ਲੜਕਾ ਜੋ ਸਿਕਾਰ ਨੂੰ ਘੇਰ ਕੇ ਨਿਸ਼ਾਨੇ ਦੇ ਸਾਹਮਣੇ ਲਿਆਉਂਦਾ ਸੀ, ਇਕ ਉੱਚੀ ਚਟਾਨ ਤੋਂ ਡਿੱਗ ਕੇ ਚਿਕਨਾ ਚੂਰ ਹੋ ਗਿਆ। ਉਸ ਲੜਕੇ ਦੀ ਚੀਕ ਨੇ ਜਹਾਂਗੀਰ ਨੂੰ ਖੇਹਾਲ ਕਰ ਦਿੱਤਾ। 'ਇਕਬਾਲਨਾਮਾ' ਵਾਲਾ ਲਿਖਦਾ ਹੈ ਕਿ ਜਦ ਬਹਰਾਮ ਦਾ ਗਲਾਸ ਆਇਆ ਤਾਂ ਜਹਾਂਗੀਰ ਪੀ ਨਾ ਸਕਿਆ। ਰਾਤ ਨੂੰ ਘਬਰਾਹਟ ਵੱਧਣ ਲੱਗੀ। ਰਾਜੇਰੀ ਪੁੱਜ ਕੇ ਜਹਾਂਗੀਰ ਦੀ ਹਾਲਤ ਵਿਗੜਨ ਲੱਗੀ ਤੇ ਸਾਹ ਲੈਣਾ ਵੀ ਮੁਸ਼ਕਿਲ ਹੋ ਗਿਆ। ੮ ਨਵੰਬਰ, ੧੬੨੭ ਨੂੰ ਸਵੇਰ ਸਮੇਂ ਚੰਗੇਜ਼ ਹੱਟੀ ਡਿੱਬਰ ਦੇ ਕਿਨਾਰੇ ਰੂਹ ਸਰੀਰ ਨੂੰ ਛੱਡ ਗਈ। ਨੂਰਜਹਾਨ ਉਸ ਦੇ ਮ੍ਰਿਤਕ ਸਰੀਰ ਨੂੰ ਲਾਹੌਰ ਲੈ ਆਈ ਅਤੇ ਰਾਵੀ ਦੇ ਕਿਨਾਰੇ ਸਾਹਦਰਾ ਵਿਖੇ, ਜਿੱਥੇ ਜਹਾਂਗੀਰ ਨੇ ਆਪਣਾ ਮਕਬਰਾ ਬਣਾਇਆ ਹੋਇਆ ਸੀ, ਦਫਨਾ ਦਿੱਤਾ। ਜਹਾਂਗੀਰ ਦੀ ਮੌਤ ਨਾਲ ਫਿਰ ਤਖ਼ਤ-ਨਸੀਨੀ ਦੀ ਜੰਗ ਸ਼ੁਰੂ ਹੋ ਗਈ।

**ਸਾਹਜਹਾਨ ਦਾ ਤਖ਼ਤ ਉੱਤੇ ਬੈਠਣਾ :** ਮਹਾਬਤ ਖਾ ਹੱਥ ਹਾਰ ਕੇ ਸਾਹਜਹਾਨ ਦੇਖਣ ਵੱਲ ਨੱਸ ਗਿਆ ਸੀ ਤੇ ਜਹਾਂਗੀਰ ਦੀ ਮੌਤ ਸਮੇਂ ਵੀ ਉਹ ਦੱਖਣ ਵਿਚ ਹੀ ਸੀ। ਮੁਮਤਾਜ਼ ਮਹਲ ਦਾ ਬਾਪ ਆਸਫ਼ ਖਾ ਸਾਹੀ ਲਸਕਰ ਦੇ ਨਾਲ ਸੀ। ਉਸ ਨੇ ਮੇਕੇ ਦੀ ਨਜ਼ਾਕਤ ਨੂੰ ਸਮਝ ਲਿਆ ਤੇ ਉਸੇ ਸਮੇਂ ਹੀ ਬਨਾਰਸੀ ਨਾਮ ਦੇ ਹਰਕਾਰੇ ਨੂੰ ਸਾਹਜਹਾਨ ਵੱਲ ਭੇਜ ਦਿੱਤਾ। ਚਿੱਠੀ ਲਿਖਣ ਦਾ ਸਮਾਂ ਨਹੀਂ ਸੀ, ਇਸ ਲਈ ਉਸ ਨੇ ਹੱਥ ਦੀ ਅੰਗੂਠੀ ਨਿਸ਼ਾਨੀ ਲਈ ਦੇ ਦਿੱਤੀ।

ਖੁਸਰੋ ਦਾ ਬੇਟਾ ਦਾਵਰ ਬਖ਼ਸ਼, ਸਾਹੀ ਲਸਕਰ ਨਾਲ ਹੀ ਨਜ਼ਰਬੰਦੀ ਦੀ ਹਾਲਤ ਵਿਚ ਸੀ। ਆਸਫ਼ ਖਾ ਨੇ ਇਕ ਚਾਲ ਚਲ ਕੇ, ਇਰਾਦਤ ਖਾ ਨੂੰ ਨਾਲ ਮਿਲਾਇਆ ਤੇ ਦਾਵਰ ਬਖ਼ਸ਼ ਨੂੰ ਘੋੜੇ ਉੱਤੇ ਸਵਾਰ ਕਰ ਕੇ ਸਾਹੀ ਛਤਰ ਝੁਲਾ ਦਿੱਤਾ। ਲਸਕਰ ਉੱਤੇ ਇਹ ਪ੍ਰਗਟ ਹੋਇਆ ਕਿ ਤਖ਼ਤ ਖਾਲੀ ਨਹੀਂ। ਆਸਫ਼ ਖਾ ਸਮਾਂ ਚਾਹੁੰਦਾ ਸੀ। ਨੂਰਜਹਾਨ ਦੀ ਸਾਰੀ ਕੋਸ਼ਿਸ਼ ਸਹਰ ਯਾਰ ਨੂੰ ਤਖ਼ਤ ਦਾ ਮਾਲਿਕ ਬਣਾਉਣ ਦੀ ਸੀ। ਸ਼ਹਿਰ ਯਾਰ ਨੂਰਜਹਾਨ ਦਾ ਜੁਆਈ ਸੀ ਤੇ ਉਸ ਦੀ ਲੜਕੀ ਲਾਭਲੀ ਬੇਗਮ, ਜੋ ਸ਼ੇਰ ਅਫਗਨ ਤੋਂ ਸੀ, ਨਾਲ ਵਿਆਹਿਆ ਹੋਇਆ ਸੀ। ਨੂਰਜਹਾਨ ਨੇ ਕਈ ਵਾਰੀ ਆਸਫ਼ ਖਾ ਨੂੰ ਮੁਲਾਕਾਤ ਲਈ ਝੁਲਾਇਆ ਪਰ ਉਹ ਕੋਈ ਨਾ ਕੋਈ ਬਹਾਨਾ ਬਣਾ ਕੇ ਟਾਲਦਾ ਹੀ ਰਿਹਾ। ਡਿੱਬਰ ਦੇ ਅਸਥਾਨ ਉੱਤੇ ਜੁਮੇ ਦੀ ਨਮਾਜ਼ ਉਪਰੰਤ ਦਾਵਰ ਬਖ਼ਸ਼ ਦੇ ਨਾਂ ਖ਼ਤਬਾ ਪੜ੍ਹ ਦਿੱਤਾ ਗਿਆ।

ਸਹਰ ਯਾਰ ਉਸ ਸਮੇਂ ਲਾਹੌਰ ਵਿਚ ਸੀ ਤੇ ਜਹਾਂਗੀਰ ਦੀ ਮੌਤ ਸੁਣ ਕੇ ਲਾਭਲੀ ਬੇਗਮ ਨਾਲ ਸਲਾਹ ਕਰ ਕੇ ਉਸ ਨੇ ਬਾਦਸ਼ਾਹ ਹੋਣ ਦਾ ਐਲਾਨ ਕਰ ਦਿੱਤਾ। ਸਾਹੀ ਖ਼ਜ਼ਾਨੇ ਉੱਤੇ ਕਬਜ਼ਾ ਵੀ ਕਰ ਲਿਆ। ਫ਼ੌਜ ਨੂੰ ਆਪਣੇ ਵੱਲ ਕਰਨ ਲਈ ਦੌਲਤ ਲੁਟਾਣੀ ਆਰੰਭ ਕਰ ਦਿੱਤੀ। ਇਕ ਹਫ਼ਤੇ ਵਿਚ ਹੀ ਸ਼ੰਤਰ ਲੱਖ ਰੁਪਿਆ ਉਸ ਨੇ ਖਰਚ ਕਰ ਦਿੱਤਾ। ਜਹਾਂਗੀਰ ਦੇ ਭਰਾ ਦਾਨਿਆਲ ਦਾ ਪੁੱਤਰ ਮਿਰਜ਼ਾ ਬਾਇਸਤਗਰ ਵੀ ਨਾਲ ਮਿਲ ਗਿਆ। ਮਿਰਜ਼ੇ ਨੂੰ ਸਹਰ ਯਾਰ ਨੇ ਸਿਪਾਹ-ਸਲਾਹ ਨਿਯਤ ਕਰ ਦਿੱਤਾ। ਆਸਫ਼ ਖਾ ਨੂੰ ਖ਼ਬਰਾਂ ਪੁੱਜ ਰਹੀਆਂ ਸਨ। ਉਹ ਦਾਵਰ ਬਖ਼ਸ਼ ਨੂੰ ਹਾਥੀ ਉੱਤੇ ਬਿਠਾ ਕੇ ਲਸਕਰ ਨਾਲ ਲਾਹੌਰ ਵੱਲ ਵਧ ਰਿਹਾ ਸੀ। ਸਹਰ ਯਾਰ ਨੇ ਲਾਹੌਰ ਤੋਂ ਤਿੰਨ ਕੋਹ ਗੁਜਰਾਤ ਵੱਲ

ਅੱਗੇ ਹੋ ਕੇ ਟਾਕਰਾ ਕੀਤਾ ਪਰ ਉਸ ਦੀਆਂ ਫੌਜਾਂ ਹਾਰ ਗਈਆਂ। ਹਾਰ ਸੁਣ ਕੇ ਘਬਰਾ ਗਿਆ ਤੇ ਕਿਲ੍ਹੇ ਵਿਚ ਫੁੱਪ ਗਿਆ। ਦੂਜੇ ਦਿਨ ਆਸਫ਼ ਖਾ ਨੇ ਕਿਲ੍ਹੇ ਨੂੰ ਘੇਰ ਲਿਆ। ਆਸਫ਼ ਖਾ ਨੇ ਕਿਲ੍ਹੇ ਦੇ ਰਾਖਿਆਂ ਨੂੰ ਵੱਡੀ ਰਕਮ ਦੇ ਕੇ ਆਪਣੇ ਵੱਲ ਕਰ ਲਿਆ ਤੇ ਰਾਤ ਨੂੰ ਹੀ ਇਰਾਦਤ ਖਾ ਕਿਲ੍ਹੇ ਦੇ ਅੰਦਰ ਜਾ ਵਸਿਆ। ਦਰਵਾਜ਼ੇ ਖੁਲ੍ਹ ਗਏ ਤੇ ਦਿਨ ਚੜ੍ਹਦੇ ਤਕ ਫੌਜ ਲਾਹੌਰ ਸ਼ਹਿਰ ਦੇ ਕਿਲ੍ਹੇ ਉੱਤੇ ਕਾਬਜ਼ ਹੋ ਗਈ। ਸ਼ਹਰ ਯਾਰ ਹਰਮਸਰਾ ਵਿਚ ਫੁੱਪਿਆ ਹੋਇਆ ਸੀ ਤੇ ਉਸ ਨੂੰ ਜਨਾਨਾ ਕਪੜਿਆਂ ਵਿਚ ਪਕੜ ਲਿਆ ਗਿਆ। ਦਾਵਰ ਬਖਸ਼ ਦੇ ਸਾਹਮਣੇ ਪੇਸ਼ ਕੀਤਾ ਗਿਆ ਤੇ ਉਸ ਨੇ ਸਿੱਖੇ ਸਿਖਾਏ ਨਜ਼ਰਬੰਦ ਕਰਨ ਦਾ ਹੁਕਮ ਦਿੱਤਾ ਤੇ ਫਿਰ ਅੰਨ੍ਹਿਆ ਕਰਨ ਦਾ ਹੁਕਮ ਦਿੱਤਾ। ਆਸਫ਼ ਖਾ ਅੰਦਰ ਅੰਦਰ ਲਾਹੌਰ ਵਿਚ ਵਾਪਰ ਰਹੀਆਂ ਖ਼ਬਰਾਂ ਸਾਹਜ਼ਹਾਨ ਤਕ ਪੁੱਚਾ ਰਿਹਾ ਸੀ।

ਬਨਾਰਸੀ ਹਰਕਾਰਾ ਵੀਹ ਦਿਨਾ ਉਪਰੰਤ ਜੁਨੇਰ ਕਿਲ੍ਹਾ ਦੇ ਅਸਥਾਨ ਉੱਤੇ ਸਾਹਜ਼ਹਾਨ ਨੂੰ ੨੮ ਨਵੰਬਰ, ੧੬੨੭ ਈ. ਨੂੰ ਮਿਲਿਆ। ਸਾਹਜ਼ਹਾਨ ਨੇ ਉਸੇ ਸਮੇਂ ਹੀ ਆਸਫ਼ ਖਾ ਨੂੰ ਲਿਖਿਆ, “ਚੰਗਾ ਹੋਵੇ ਜੇ ਸ਼ਹਰ ਯਾਰ, ਬੁਲਾਰੀ (ਦਾਵਰ ਬਖਸ਼) ਤੇ ਦਾਨਿਆਲ ਦੀ ਸਾਰੀ ਸੰਤਾਨ ਨੂੰ ਅਗਲੇ ਜਹਾਨ ਭੇਜ ਦਿੱਤਾ ਜਾਵੇ।” ਆਸਫ਼ ਖਾ ਉਸੇ ਸਮੇਂ ਤਕ ਉਡੀਕਣਾ ਚਾਹੁੰਦਾ ਸੀ, ਜਦ ਤਕ ਸਾਹਜ਼ਹਾਨ ਆਗਰੇ ਨਾ ਪੁੱਜ ਜਾਵੇ। ਸਾਹਜ਼ਹਾਨ ਆਗਰੇ ਵੱਲ ਦੇ ਦਸੰਬਰ ਨੂੰ ਚਲ ਪਿਆ ਤੇ ਬਾਦਸ਼ਾਹ ਹੋਣ ਦਾ ਐਲਾਨ ਕਰ ਦਿੱਤਾ। ਉਸ ਦੇ ਨਾਂ ਦਾ ਖ਼ੁਤਬਾ ਪੜ੍ਹਿਆ ਗਿਆ। ਉੱਧਰ ਖ਼ੁਤਬਾ ਪੜ੍ਹਿਆ ਤੇ ਇਧਰ ਨੂਰਜਹਾਨ ਨੂੰ ਪੂਰੀ ਤਰ੍ਹਾਂ ਨਜ਼ਰਬੰਦ ਕਰ ਲਿਆ ਗਿਆ। ਦਾਵਰ ਬਖਸ਼ ਨੂੰ ਉਸ ਦੇ ਭਰਾ ਸਮੇਤ ਗ੍ਰਿਫ਼ਤਾਰ ਕੀਤਾ ਤੇ ਛੇ ਦਿਨਾਂ ਬਾਅਦ ਦੋਨੋਂ ਹੀ ਕਤਲ ਕਰ ਦਿੱਤੇ ਗਏ। ਤੀਸਰੇ ਨੂੰ ਆਸਫ਼ ਖਾ ਨੇ ਈਰਾਨ ਵੱਲ ਭੇਜ ਦਿੱਤਾ। ਦਾਨਿਆਲ ਦੇ ਪੁੱਤਰਾਂ ਤਹਮੁਰਸ ਤੇ ਹੋਸ਼ਿੰਗ ਨੂੰ ਵੀ ਕਤਲ ਕਰ ਦਿੱਤਾ। ਆਗਰੇ ਵਿਚ ਪੁੱਜ ਕੇ (੬ ਫਰਵਰੀ, ੧੬੨੮) ਖ਼ੁਰਮ ਅਬੁਲ ਮੁਜ਼ਫ਼ਰ ਸਿਹਾਬਦੀਨ ਮੁਹੰਮਦ ਸਾਹਿਬ ਕਰਾਨੇ, ਸਾਹਜ਼ਹਾਨ ਪਾਤਸ਼ਾਹ ਗਜ਼ੀ ਦਾ ਨਾ ਧਰ ਕੇ ਹਿੰਦੁਸਤਾਨ ਦਾ ਬਾਦਸ਼ਾਹ ਬਣਿਆ। ਸਾਹਜ਼ਹਾਨ ਨੇ ਲਾਹੌਰ ਆਉਣ ਦਾ ਖਿਆਲ ਹੀ ਨਾ ਕੀਤਾ ਤੇ ਉਥੇ ਹੀ ਖਿਦਮਤ-ਪਰਸਤ ਖਾ ਰਜ਼ਾ ਬਹਾਦਰ ਨੂੰ ਲਾਹੌਰ ਦਾ ਹਾਕਮ ਨਿਯਤ ਕੀਤਾ ਪਰ ਛੇਤੀ ਹੀ ਆਸਫ਼ ਖਾ ਨੂੰ ਲਾਹੌਰ ਦਾ ਸਮੁੱਚਾ ਹਾਕਮ ਨਿਯਤ ਕਰ ਦਿੱਤਾ। ਪਰ ਆਸਫ਼ ਖਾ ਪਾਸ ਵਜ਼ੀਰ-ਏ-ਆਜ਼ਮ ਅਤੇ ਹੋਰ ਕੋਈ ਐਸੇ ਫ਼ਰਜ਼ ਸਨ, ਇਸ ਲਈ ੧੬੨੮ ਦੇ ਅੰਤ ਵਿਚ ਕੁਲੀਜ਼ ਖਾ ਨੂੰ ਗਵਰਨਰ ਬਾਪ ਦਿੱਤਾ ਗਿਆ। ਅਗਲੇ ਸਾਲ ਕੁਲੀਜ਼ ਖਾ ਦੀ ਤਬਦੀਲੀ ਅਲਾਹਾਬਾਦ ਕਰ ਦਿੱਤੀ ਗਈ ਤੇ ਅਨਾਇਤ ਏਜ਼ਦੀ ਨੂੰ ਲਾਹੌਰ ਦਾ ਹਾਕਮ ਮੁਕਰਰ ਕੀਤਾ। ੧੬੩੨ ਵਿਚ ਅਨਾਇਤ ਨੂੰ ਨਾਅਹਿਲ ਜਾਣ ਕੇ ਉਸ ਦੀ ਥਾਂ ਵਜ਼ੀਰ ਖਾਨ, ਮੁਕਰਰ ਕਰ ਦਿੱਤਾ ਗਿਆ। ਵਜ਼ੀਰ ਖਾ ਗੁਰੂ ਘਰ ਦਾ ਸਰਧਾਲੂ ਅਤੇ ਇਕ ਤਰਾਤਾ ਸਿਆਣਾ ਪ੍ਰਬੰਧਕ ਸੀ।

**ਪਹਾੜੀ ਰਾਜਿਆਂ ਦਾ ਲਾਹੌਰ ਤੋਂ ਮੁੜ ਕੇ ਅੰਮ੍ਰਿਤਸਰ ਆਉਣਾ :** ਅੰਮ੍ਰਿਤਸਰ ਥੋੜੇ ਗੁਰੂ ਹਰਿਗੋਬਿੰਦ ਜੀ ਇਨ੍ਹਾਂ ਸਾਰੀਆਂ ਵਾਪਰ ਰਹੀਆਂ ਘਟਨਾਵਾਂ ਨੂੰ ਨੀਬ ਨਾਲ ਦੇਖ ਰਹੇ ਸਨ। ਉਹ ਜਾਣਦੇ ਸਨ ਕਿ ਹਾਲਾਤ ਦਿਨੋਂ ਦਿਨ ਵਿਗੜ ਰਹੇ ਸਨ ਤੇ ਐਸਾ ਸੰਭਵ ਹੈ ਕਿ ਮਾੜੀ ਸੂਰਤ ਵੀ ਅਖ਼ਤਿਆਰ ਕਰ ਜਾਣ। ਆਸਫ਼ ਖਾ ਨੇ ਪਹਾੜੀ ਰਾਜਿਆਂ ਨੂੰ ਲਾਹੌਰ ਬੁਲਾਇਆ ਤਾਂ ਕਿ ਨਵੇਂ ਬਾਦਸ਼ਾਹ ਨੂੰ ਸਲਾਮੀ ਦੇ ਜਾਣ। ਮੰਡੀ, ਸਕੋਤ, ਬਿਲਾਸਪੁਰ, ਨਾਲਾਗੜ੍ਹ ਅਤੇ ਨੂਰਪੁਰ ਦੇ ਰਾਜਿਆਂ ਨੇ ਲਾਹੌਰ ਆ ਖਿਰਾਜ ਦਿੱਤਾ। ਲਾਹੌਰ ਤੋਂ ਜਦ ਅੰਮ੍ਰਿਤਸਰ ਆਏ ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ ਕਮਜ਼ੋਰੀ ਤੋਂ ਉਭਰ ਉੱਠਣ ਲਈ ਕਿਹਾ। ਉਨ੍ਹਾਂ ਵੀ ਨਵੇਂ ਹਾਲਾਤ ਵਿਚ ਸਖਤੀ ਦੀ ਸੰਭਾਵਨਾ ਦੱਸੀ। ਸਭ ਰਾਜਿਆਂ ਨੇ ਗੁਰੂ ਜੀ ਨੂੰ ਲਾਹੌਰ ਤੋਂ ਦੂਰ ਕੋਈ ਹੋਰ ਟਿਕਾਣਾ ਬਣਾਉਣ ਲਈ ਵੀ ਕਿਹਾ। ਗੁਰੂ ਜੀ ਪਹਿਲਾਂ ਹੀ ਕਿਸੀ ਥਾਂ ਦੀ ਭਾਲ ਵਿਚ ਸਨ ਤੇ ਰਾਜਿਆਂ ਨਾਲ ਹੀ ਉਨ੍ਹਾਂ ਨੇ ਬਾਬਾ ਗੁਰਦਿੱਤਾ ਜੀ



ਨੂੰ ਟਿਕਾਣਾ ਦੇਖਣ ਲਈ ਭੇਜ ਦਿੱਤਾ। ਬਾਬਾ ਗੁਰਦਿੱਤਾ ਜੀ ਨੇ ਹੰਢਰ ਦੀ ਜੂਹ ਨੂੰ ਪਸੰਦ ਕੀਤਾ ਤੇ ਗੁਰੂ ਪਾਤਸ਼ਾਹ ਅਸਥਾਨ ਦੇਖਣ ਲਈ ਉਥੇ ਗਏ।

**ਕੀਰਤਪੁਰ :** ਗੁਰੂ ਜੀ ਨੇ ਜੂਹ ਦੀ ਥਾਂ ਨਗਰ ਵਸਾ ਦਿੱਤਾ ਤੇ ਨਗਰ ਦਾ ਨਾਂ ਕੀਰਤਪੁਰ ਰਖਿਆ। ਸਿੱਖੀ ਲਹਿਰ ਦਾ ਅਗਲਾ ਕਦਮ ਪੁੱਟ ਲਿਆ ਗਿਆ। ਇਕ ਤਾਂ ਕੀਰਤਪੁਰ, ਜਰਨੈਲੀ ਸੜਕ ਤੇ ਦੂਰ ਸੀ; ਦੂਜੇ ਪਹਾੜੀ ਰਾਜਿਆਂ ਵਿਚ ਘਿਰਿਆ ਸੀ ਜੋ ਗੁਰੂ ਮਹਾਰਾਜ ਦੇ ਰਿਣੀ ਸਨ; ਤੀਜੇ, ਪ੍ਰਚਾਰ ਦੇ ਪੱਖ ਤੋਂ ਵੀ ਇਹ ਥਾਂ ਸੁਹਾਵਣੀ ਸੀ। ਬਾਬਾ ਗੁਰਦਿੱਤਾ ਜੀ ਨੇ ਪੂਰਾ ਧਿਆਨ ਨਗਰ ਨੂੰ ਵਸਾਉਣ ਵਿਚ ਲਗਾ ਦਿੱਤਾ। ਵਿਸਾਖੀ ਦਾ ਮੇਲਾ, ਜੋ ਸਦਾ ਅੰਮ੍ਰਿਤਸਰ ਵਿਚ ਮਨਾਇਆ ਜਾਂਦਾ ਸੀ, ਉਸ ਵਾਰੀ ਕੀਰਤਪੁਰ ਵਿਚ ਮਨਾਇਆ ਗਿਆ ਤੇ ਸੰਗਤਾਂ ਨੇ ਸ਼ਹਿਰ ਨੂੰ ਵਸੋਂ ਬਣਾਉਣ ਲਈ ਪੂਰੀ ਸਹਾਇਤਾ ਦਿੱਤੀ।

**ਲਾਹੌਰ ਦੇ ਪ੍ਰਬੰਧ ਵਿਚ ਤਬਦੀਲੀਆਂ :** ਬਾਦਸ਼ਾਹ ਬਣਨ ਉਪਰੰਤ ਵੀ ਸਾਹਜਹਾਨ ਲਾਹੌਰ ਨਾ ਆਇਆ। ਪਹਿਲੀ ਵਾਰ ਸਾਹਜਹਾਨ ਲਾਹੌਰ ੧੬੬੩ ਵਿਚ ਹੀ ਆਇਆ, ਉਹ ਵੀ ਬਹੁਤ ਥੋੜ੍ਹੇ ਸਮੇਂ ਲਈ। ਸੋ, ਲਾਹੌਰ ਦੇ ਹਾਕਮ ਵਿਚ ਮਨਮਾਨੀ ਕਰਨ ਦਾ ਭਾਵ ਆ ਜਾਣਾ ਸੁਭਾਵਿਕ ਸੀ। ਇਕ ਸਾਲ ਵਿਚ ਸਾਹਜਹਾਨ ਨੇ ਤਿੰਨ ਗਵਰਨਰ ਬਦਲਾਏ ਤੇ ਅਖ਼ੀਰ ਕੁਲੀਜ਼ ਖਾਂ ਨੂੰ ਨਿਯਤ ਕੀਤਾ। ਕੁਲੀਜ਼ ਖਾਂ ਗੁਰੂ ਅਰਜਨ ਦੇਵ ਜੀ ਦੀ ਸਹਾਦਤ ਸਮੇਂ ਲਾਹੌਰ ਦਾ ਫੌਜਦਾਰ ਸੀ ਤੇ ਇਸ ਪਦਵੀ ਉੱਤੇ ਆ ਕੇ ਉਸ ਦਾ ਧਿਆਨ ਗੁਰੂ ਹਰਿਗੋਬਿੰਦ ਜੀ ਵੱਲ ਜਾਣਾ ਕੁਦਰਤੀ ਸੀ। ਫਿਰ ਸਾਹਜਹਾਨ ਦੇ ਐਸੇ ਫ਼ਰਮਾਨ ਵੀ ਆ ਰਹੇ ਸਨ ਕਿ ਸਿਵਾਇ ਮੁਸਲਮਾਨਾਂ ਤੋਂ ਕੋਈ ਧਰਮ ਪ੍ਰਚਾਰ ਤੇ ਤਬਲੀਗ਼ ਨਹੀਂ ਕਰ ਸਕਦਾ। ਮੰਦਰ ਜੋ ਅਣਬਣੇ ਜਾਂ ਪਿਛਲੇ ਸਾਲਾਂ ਵਿਚ ਬਣੇ ਸਨ, ਉਹ ਤੋੜ ਦਿੱਤੇ ਜਾਣ ਤੇ ਬਣਾਉਣ ਤੇ ਰੋਕ ਦਿੱਤੇ ਜਾਣ। ਇਨ੍ਹਾਂ ਫ਼ਰਮਾਨਾਂ ਦਾ ਅਸਰ ਸਿੱਖ ਲਹਿਰ ਉੱਤੇ ਪੈਣਾ ਸੀ। ਇਸ ਫ਼ਰਮਾਨ ਹੇਠਾਂ ਬਾਉਲੀ ਸਾਹਿਬ ਲਾਹੌਰ ਵੀ ਢਾਹ ਦਿੱਤੀ ਗਈ ਤੇ ਹਰ ਕੋਈ ਦੇਖ ਸਕਦਾ ਸੀ ਕਿ ਅਗਲਾ ਹੱਲਾ ਅੰਮ੍ਰਿਤਸਰ ਤੇ ਹੋਵੇਗਾ। ਕੁਲੀਜ਼ ਖਾਂ ਦਾ ਦੀਵਾਨ ਅਬੁਲ-ਹਸਨ ਸੀ ਤੇ ਫੌਜਦਾਰ ਮੁਖਲਿਸ ਖਾਂ ਸੀ। ਮੁਖਲਿਸ ਖਾਂ ਫੌਜਦਾਰ ਹੋਣ ਕਰ ਕੇ ਆਪਣੀ ਹੋਂਦ ਨੂੰ ਜਤਾਉਂਦਾ ਰਹਿੰਦਾ ਸੀ। ਕੁਲੀਜ਼ ਖਾਂ ਦਾ ਗਵਰਨਰ ਬਣਨਾ ਸੁਣ ਕੇ ਚੰਦੂ ਦਾ ਪੁੱਤਰ ਕਮਰ ਚੰਦ ਵੀ ਆਪਣਾ ਹੱਕ ਲੈਣ ਲਈ ਲਾਹੌਰ ਪੁੱਜਾ। ਮਿਹਰਬਾਨ ਨੇ ਸੁਲਹੀ ਖਾਂ ਦੇ ਪੁੱਤਰ ਜਮਾਲ ਖਾਂ ਨੂੰ ਨਾਲ ਲਿਆ ਤੇ ਲਾਹੌਰ ਫ਼ਰਿਆਦੀ ਬਣਿਆ। ਕਾਸਮ ਬੇਗ਼ ਖਾਂ ਨੇ ਰੁਸਤਮ ਖਾਂ ਨੂੰ ਗੁਰੂ ਹਰਿਗੋਬਿੰਦ ਬਾਰੇ ਰੋਲਾ ਪਾਉਣ ਲਈ ਚੁੱਕਿਆ ਤੇ ਜਲੰਧਰ ਦੇ ਅਬਦੁਲਾ ਖਾਂ ਨੇ ਆਪਣੀ ਸਿਕਾਇਤ ਭੇਜੀ।

## ਸਿੱਖ ਇਤਿਹਾਸ ਦੀ ਪਹਿਲੀ ਜੰਗ

**ਲਾਹੌਰ ਤੇ ਸਿੱਖਾਂ ਵਿਚਕਾਰ ਜੰਗ :** ਰਾਜ-ਗਰਦੀ ਉਪਰੰਤ ਰਾਜ-ਪ੍ਰਬੰਧ ਤਾਂ ਥਾਂ ਸਿਰ ਆ ਗਿਆ ਪਰ ਪੁਰਾਣੇ ਗੁੱਸਿਆਂ ਨੇ ਫਿਰ ਥਾਂ ਮੱਲ ਲਈ। ਕਾਜੀ ਰੁਸਤਮ ਖਾ ਅਤੇ ਚੰਦੂ ਦੇ ਪੁੱਤਰ ਨੇ ਸਭ ਤੋਂ ਪਹਿਲਾਂ ਆਪਣੇ ਹੱਥ ਮੰਗੇ। ਕਾਜੀ ਰੁਸਤਮ ਖਾ ਨੇ ਕੋਲਾ ਵਾਪਸ ਲੈਣ ਲਈ ਹੱਥ ਪੈਰ ਮਾਰਨੇ ਆਰੰਭ ਕੀਤੇ ਤੇ ਕਰਮ ਚੰਦ ਨੇ ਸ੍ਰੀ ਹਰਿਗੋਬਿੰਦਪੁਰ ਦੀ ਜਮੀਨ ਵਾਪਸ ਲੈਣ ਲਈ ਫੂਲੀਜ਼ ਖਾ ਪਾਸ ਫ਼ਰਿਆਦ ਕੀਤੀ। ਇਹ ਸਭ ਜਾਣਦੇ ਸਨ ਕਿ ਜਹਾਂਗੀਰ ਦੀ ਮਿਤੀ ਬਾਅਦ ਸਾਹਜਹਾਨ ਨਵੀਂ ਪਾਲਿਸੀ ਅਪਣਾ ਰਿਹਾ ਹੈ ਜੋ ਹਰ ਸੂਰਤ ਵਿਚ ਗੁਰੂ ਹਰਿਗੋਬਿੰਦ ਜੀ ਦੇ ਵਿਰੁੱਧ ਹੋਵੇਗੀ। ਨੂਰਜਹਾਨ ਵੀ ਬੇਬਸ ਸੀ ਤੇ ਵਜ਼ੀਰ ਖਾ ਵਰਗੇ ਕਮਜ਼ੋਰ ਕਰ ਦਿੱਤੇ ਗਏ ਸਨ। ਹਰ ਉਹ ਮਨਮਾਨੀ ਕਰ ਰਿਹਾ ਸੀ ਜਿਸ ਉੱਤੇ ਪਹਿਲਾਂ ਬੰਦਸ਼ ਸੀ।

ਜਿਵੇਂ ਅਕਬਰ ਪਿਛੋਂ ਜਹਾਂਗੀਰ ਨੇ ਧਾਰਮਿਕ ਤਾਅਸਬ ਵਿਚ ਅੰਨ੍ਹੇ ਹੋ, ਗੁਰੂ ਅਰਜਨ ਜੀ ਨੂੰ ਸਹੀਦ ਕੀਤਾ ਸੀ, ਹੁਣ ਇਹ ਸੰਭਵ ਸੀ ਕਿ ਸਾਹਜਹਾਨ ਵੀ ਜਵਾਨੀ ਦੇ ਜੋਸ਼ ਵਿਚ ਗੁਰੂ ਹਰਿਗੋਬਿੰਦ ਜੀ ਉੱਤੇ ਤਕੜਾ ਹਮਲਾ ਕਰੇ ਪਰ ਉਹ ਆਗੇ ਤੋਂ ਗੁਜਰਾਤ ਚਲਾ ਗਿਆ ਤੇ ਐਸਾ ਰੁੱਝ ਗਿਆ ਕਿ ਉਸ ਦਾ ਪੰਜਾਬ ਆਉਣਾ ਮੁਸ਼ਕਿਲ ਹੋ ਗਿਆ। ਪਰ ਉਸ ਦੇ ਕੰਢੇ ਫ਼ਰਮਾਨ ਇਸ ਗੱਲ ਦੀ ਗਵਾਹੀ ਦੇ ਰਹੇ ਸਨ ਕਿ ਪੰਜਾਬ ਵਿਚ ਲੋਹਾ ਖੜਕੇਗਾ। ਸਾਹਜਹਾਨ ਨੇ ਆਪਣੀ ਧਾਰਮਿਕ ਪਾਲਿਸੀ ਦਾ ਐਲਾਨ ਕਰ ਦਿੱਤਾ ਕਿ ਮੁਸਲਮਾਨ ਆਪਣਾ ਧਰਮ ਨਹੀਂ ਬਦਲ ਸਕਦਾ। ਸਾਹਜਹਾਨ ਪਾਸ ਜਦ ਇਹ ਖਬਰ ਪੁੱਜੀ ਕਿ ਕਈ ਮੁਸਲਮਾਨ ਗੁਰੂ ਅਰਜਨ ਦੀ ਫੌਜ ਵਿਚ ਹਨ ਤਾਂ ਉਸ ਨੇ ਸਖ਼ਤ ਗੁੱਸਾ ਕੀਤਾ। ਜਹਾਂਗੀਰ ਨੇ ਵੀ ਆਪਣੀ 'ਤੇਜ਼ਿਕ' ਵਿਚ ਇਸ ਗੱਲ ਦਾ ਜ਼ਿਕਰ ਦੁੱਖ ਨਾਲ ਕੀਤਾ ਸੀ ਕਿ ਕਈ ਭੋਲੇ ਭਾਲੇ ਮੁਸਲਮਾਨ ਗੁਰੂ ਅਰਜਨ ਦੇ ਪ੍ਰਚਾਰ ਤੋਂ ਪ੍ਰਭਾਵਿਤ ਹੋਏ ਹਨ। ਗੁਰੂ ਜੀ ਦੀ ਸਹਾਦਤ ਦੇ ਕਾਰਣਾਂ ਵਿਚੋਂ ਇਕ ਕਾਰਣ ਇਹ ਵੀ ਸੀ। ਸ੍ਰੀ ਰਾਮ ਸਰਮਾ ਨੇ ਲਿਖਿਆ ਹੈ ਕਿ ਸਾਹਜਹਾਨ ਨੇ ਮੁਗਲਾਂ ਦੀ ਧਾਰਮਿਕ ਨੀਤੀ ਵਿਚ ਇਕ ਹੋਰ ਮੀਲ-ਪੱਥਰ ਰੱਖਿਆ। ਉਹ ਮੀਲ-ਪੱਥਰ ਧਰਮ ਦੀ ਸ਼ਹਿਨ-ਸੀਲਤਾ ਵੱਲ ਨਹੀਂ, ਸਗੋਂ ਉਲਟੀ ਕਟੜਤਾ ਦੀ ਦਸ਼ਾ ਵੱਲ ਸੀ। ਹਿਜਰੀ ਕੈਲੰਡਰ ਨੂੰ ਹੁਕਮਨ ਜਾਰੀ ਕਰਨਾ, ਹਵਾ ਦਾ ਰੁਖ ਦੱਸਣ ਲਈ ਕਾਫ਼ੀ ਸੀ। ਕਈ ਮੰਦਰਾਂ ਨੂੰ ਤੋੜਨ ਦਾ ਹੁਕਮ ਵੀ ਦਿੱਤਾ ਗਿਆ। 'ਬਾਦਸ਼ਾਹਨਾਮਾ' ਨੇ ਵੀ ਲਿਖਿਆ ਹੈ, "ਇਹ ਬਾਦਸ਼ਾਹ ਹਜ਼ੂਰ ਦੇ ਧਿਆਨ ਵਿਚ ਲਿਆਇਆ ਗਿਆ ਹੈ ਕਿ ਮੰਦਰਾਂ ਦੀ ਉਸਾਰੀ ਨਵੇਂ ਸਿਰਿਉਂ ਪਿਛਲੇ ਰਾਜ ਜਹਾਂਗੀਰ ਵੇਲੇ ਬੁਰੂ ਕੀਤੀ ਗਈ ਸੀ ਪਰ ਅਜੇ ਉਹ ਮੁਕੰਮਲ ਨਹੀਂ ਹੋਏ। ਉਨ੍ਹਾਂ ਨੂੰ ਕਾਫ਼ਰ ਪੁਰਾ ਕਰਨਾ ਚਾਹੁੰਦੇ ਹਨ। ਬਾਦਸ਼ਾਹ ਜੋ (ਇਸਲਾਮ) ਧਰਮ ਦਾ ਮੁਹਾਫ਼ਿਜ਼ ਹੈ, ਹੁਕਮ ਦਿੰਦਾ ਹੈ ਕਿ ਬਨਾਰਸ ਵਿਖੇ ਬਣ ਰਹੇ ਮੰਦਰਾਂ ਨੂੰ ਢਾਹ ਦਿੱਤਾ ਜਾਵੇ। ਅਲਾਹਾਬਾਦ ਤੋਂ ਇਹ ਖਬਰ ਪੁੱਜੀ ਹੈ ਕਿ ਬਨਾਰਸ ਜਿਲ੍ਹੇ ਵਿਚ ਤਿਹਤਰ ਦੇ ਕਰੀਬ ਮੰਦਰ ਤੋੜੇ ਗਏ ਹਨ।" ਜਿਸ ਸਮੇਂ ਤਬਲੀਗ਼ ਨਾ ਕਰਨ ਦਾ ਫ਼ਰਮਾਨ ਦਿੱਤਾ



ਗਿਆ, ਤਾਂ ਇਸ ਦਾ ਸਿੱਧਾ ਅਸਰ ਸਿੱਖੀ ਪ੍ਰਚਾਰ ਉੱਤੇ ਸੀ। ਹਿੰਦੂ ਤਾਂ ਤਬਲੀਗ ਵਿਚ ਯਕੀਨ ਹੀ ਨਹੀਂ ਰਖਦੇ ਸੀ, ਸਿਰਫ਼ ਸਿੱਖ ਗੁਰੂ ਸਨ ਜੋ ਇਸ ਕੰਮ ਨੂੰ ਕਰ ਰਹੇ ਸਨ। ਸਿੱਖਾਂ ਨੇ ਸਗੋਂ ਪ੍ਰਚਾਰ ਨੂੰ ਹੋਰ ਤੇਜ਼ ਕਰ ਦਿੱਤਾ। ਪੈਦੇ ਖਾ ਤੇ ਕਈ ਹੋਰ ਪਠਾਣ ਅੰਮ੍ਰਿਤਸਰ ਵਿਚ ਨਿਤ ਮੰਸਕਾਂ ਕਰਦੇ ਦਿਖਾਈ ਦਿੰਦੇ ਸਨ। ਇਨ੍ਹਾਂ ਫੁਰਮਾਨਾਂ ਦੀ ਆਗ ਵਿਚ ਹੀ ਲਾਹੌਰ ਦੀ ਬਾਉਲੀ ਵੀ ਤੋੜੀ ਗਈ। ਨਵੇਂ ਹੁਕਮ ਦੇ ਪ੍ਰਸ਼ਟ ਨਾਲ ਜ਼ਰੂਰੀ ਸੀ ਕਿ ਕੋਲਾਂ ਦਾ ਮਸਲਾ ਫਿਰ ਉਠਾਇਆ ਜਾਵੇ। ਜੰਗ ਦੇ ਕਾਰਣ ਉਹ ਸਭ ਘਟਨਾਵਾਂ ਸਨ ਜੋ ਪਿਛਲੇ ਅਠਾਰਾਂ ਸਾਲਾਂ ਵਿਚ ਵਾਪਰੀਆਂ ਸਨ ਤੇ ਉਹਨਾਂ ਦਾ ਪ੍ਰਤੀਕਰਮ ਇਹ ਜੰਗ ਸੀ। ਦੋ ਸਬਦਾਂ ਵਿਚ ਕਿਹਾ ਜਾ ਸਕਦਾ ਹੈ: 'ਸਤਿਗੁਰ ਪ੍ਰਕਾਸ਼ ਦੁਸ਼ਟਨ ਨਹੀਂ ਭਾਵੇਂ'।

ਇਕ ਗੱਲ ਦਾ ਹੁਣ ਵਾਧਾ ਜ਼ਰੂਰ ਸੀ ਕਿ ਸਿੱਖਾਂ ਦੀ ਜੰਬੀਬੰਦੀ ਪੱਕੇ ਪੈਰਾਂ ਉੱਤੇ ਖੜੀ ਹੋ ਗਈ ਸੀ ਤੇ ਹਰ ਹੱਲੇ ਦੇ ਟਾਕਰੇ ਲਈ ਤਿਆਰ ਸੀ। ਇਤਨੀ ਭੜਕਾਹਟ ਸੀ ਕਿ ਇਕ ਚਿੰਗਾਰੀ ਹੀ ਜਵਾਲਾ ਬਣਾਉਣ ਲਈ ਕਾਫ਼ੀ ਸੀ। ਉਹ ਚਿੰਗਾਰੀ ੧੬੨੯ ਦੀ ਵੈਸਾਖੀ ਨੂੰ ਝੱਡ ਦਿੱਤੀ ਗਈ।

ਸਿੱਖ ਦੂਰ ਦੂਰ ਤੋਂ ਸ੍ਰੀ ਅੰਮ੍ਰਿਤਸਰ ਦਰਸਨ ਨੂੰ ਆਏ ਹੋਏ ਸਨ ਤੇ ਸਿਕਾਰ ਦੇ ਸ਼ੌਕ ਵਿਚ ਸਿੱਖ ਦੂਰ ਪਰ੍ਹਾਂ ਵੀ ਨਿਕਲ ਜਾਂਦੇ ਸਨ। ਸਿੱਖ ਸਿਕਾਰ ਖੇਡਣ ਲਈ ਗੁਮਤਾਲੇ ਦੀ ਸੈਕਜ਼ੂਅਰੀ (ਸਰਨ ਅਸਥਾਨ) ਵਿਚ ਜਾ ਵੜੇ। ਉਹ ਸਾਹੀ ਹਾਕਮਾਂ ਲਈ ਰਾਖਵੀਂ ਸੀ। ਉਥੇ ਲਾਹੌਰ ਵੱਲ ਸਾਹੀ ਫੌਜਾਂ ਪਹਿਲਾਂ ਹੀ ਸਿਕਾਰ ਖੇਡ ਰਹੀਆਂ ਸਨ। ਸਿੱਖਾਂ ਨੇ ਭਿੱਠਾ ਕਿ ਇਕ ਬਾਜ਼ ਵਾਰ ਵਾਰ ਅਸਥਾਨ ਵਿਚ ਜਾਂਦਾ ਹੈ ਤੇ ਆਕਾਸ਼ ਵਿਚ ਤਾਰੀਆਂ ਲਗਾ ਇਕ ਸਿਕਾਰ ਨੂੰ ਥੱਲੇ ਜਮੀਨ ਉੱਤੇ ਸੁੱਟਦਾ ਹੈ; ਫਿਰ ਸਿਕਾਰ ਨੂੰ ਪਕੜ ਕੇ ਅਸਥਾਨ ਵਿਚ ਲੈ ਜਾਂਦਾ ਹੈ ਤੇ ਪਹਿਲੇ ਦੀ ਤਰ੍ਹਾਂ ਕਰਮ ਕਰਦਾ ਹੈ। ਸਿੱਖਾਂ ਨੇ ਬਾਜ਼ ਦੇ ਸਿਕਾਰ ਨੂੰ ਇਸ ਤਰ੍ਹਾਂ ਤੜਫਾਉਣ ਨੂੰ ਸਿਕਾਰ ਦੀ ਖੇਡ ਨਾਲੋਂ ਧਿਤਕਾਰ ਦੀ ਖੇਡ ਜਾਣ ਆਪਣੇ ਵੱਲੋਂ ਬਾਜ਼ ਝੱਡ ਦਿੱਤਾ। ਝੱਡੇ ਬਾਜ਼ ਨੇ ਝਪਟ ਕੇ ਸਾਹੀ ਬਾਜ਼ ਨੂੰ ਭੁੱਜੇ ਗਿਰਾ ਲਿਆ। ਸਾਹੀ ਫੌਜਾਂ ਦੇ ਸਿਕਾਰੀਆਂ ਨੇ ਆਪਣੇ ਰਾਖਵੇਂ ਅਧਿਕਾਰਾਂ ਵਿਚ ਦਖਲ ਜਾਣ ਕੇ ਬਾਜ਼ ਵਾਪਸ ਕਰਨ ਲਈ ਕਿਹਾ ਅਤੇ ਸਰਨ-ਅਸਥਾਨ ਵਿਚ ਦਾਖਲ ਹੋਣ ਕਾਰਣ ਕੁਝੋਲ ਬੋਲੇ ਤੇ ਸਾਹੀ ਅਤਾਬ ਦਾ ਡਰ ਦਿੱਤਾ। ਸਿੱਖਾਂ ਨੇ ਵੀ ਝੁੱਕਵੇਂ ਉੱਤਰ ਦਿੱਤੇ। ਐਸੀ ਦਸਾ ਵਿਚ ਬਾਜ਼ ਵਾਪਸ ਕਰਨ ਤੋਂ ਸਾਫ਼ ਇਨਕਾਰ ਕਰ ਦਿੱਤਾ। ਸਾਹੀ ਫੌਜਾਂ ਨੇ ਜੰਗ ਦੀ ਧਮਕੀ ਦਿੱਤੀ। ਸਿੱਖਾਂ ਵਿਚ ਇਤਨੀ ਜੁਰਅਤ ਭਰੀ ਜਾ ਚੁੱਕੀ ਸੀ ਕਿ ਉਹ ਹਰ ਧਮਕੀ ਦਾ ਉੱਤਰ ਦੇ ਸਕਣ।

ਸਾਹੀ ਫੌਜਾਂ ਨੇ ਵਾਪਸ ਲਾਹੌਰ ਮੁੜ ਕੇ ਕੁਲੀਜ਼ ਖਾ ਨੂੰ ਸਭ ਹਾਲਾਤ ਸੁਣਾਏ ਤੇ ਦਲੀਲ ਦਿੱਤੀ ਕਿ ਜਿਨ੍ਹਾਂ ਅੱਜ ਬਾਜ਼ ਨੂੰ ਹੱਥ ਪਾਇਆ ਹੈ ਉਹ ਕਲ੍ਹ ਤਾਜ ਨੂੰ ਹੱਥ ਪਾਉਣਗੇ। ਕੁਲੀਜ਼ ਖਾ ਨੇ ਬਾਦਸ਼ਾਹ ਸਾਹਜਹਾਨ ਨੂੰ ਵਧਾ ਚੜ੍ਹਾ ਕੇ ਹਾਲਾਤ ਲਿਖੇ ਤੇ ਹਮਲਾ ਕਰਨ ਦੀ ਆਗਿਆ ਮੰਗੀ। ਸਾਹਜਹਾਨ ਨੇ ਫੁਰਮਾਨ ਰਾਹੀਂ ਹਮਲਾ ਕਰਨ ਦੀ ਆਗਿਆ ਦੇ ਦਿੱਤੀ। ਸਿੱਖ ਵੀ ਕਹਿਣ ਲੱਗ ਪਏ ਸਨ: 'ਤਾਜਬਾਜ਼ ਤੁਮਰੇ ਸਭ ਲੈਣੇ'। ਇਸ ਸਿਲਸਲੇ ਵਿਚ 'ਦਬਿਸਤਾਨੇ-ਮਜ਼ਾਹਬ' ਦੇ ਸਬਦ ਗੁਰੂ ਨਾਲ ਪੜ੍ਹਨੇ ਚਾਹੀਦੇ ਹਨ। ਮੁਹਸਨ ਫ਼ਾਨੀ ਲਿਖਦਾ ਹੈ, "ਉਸ (ਗੁਰੂ ਹਰਿਗੋਬਿੰਦ ਜੀ) ਦਾ ਸ਼ਹਿਨਸਾਹੀ ਗੁਮਾਸਤਿਆਂ ਦੀ ਫੌਜ ਅਤੇ ਸਾਹਜਹਾਨ ਦੇ ਨੌਕਰਾਂ ਨਾਲ, ਜੋ ਬਾਦਸ਼ਾਹੀ ਫੁਰਮਾਨ ਅਨੁਸਾਰ ਉਸ ਦੇ ਸਿਰ ਉੱਤੇ ਗਈ ਸੀ, ਟਾਕਰਾ ਹੋ ਗਿਆ। ਗੁਰੂ ਦਾ ਘਰ ਬਾਰ ਲੁੱਟਿਆ ਗਿਆ।" ਜੇ ਇਸ ਵਿਚ ਕੋਈ ਦੋ ਰਾਵਾਂ ਨਹੀਂ ਹਨ ਕਿ ਹਮਲੇ ਵਿਚ ਸਾਹਜਹਾਨ ਦੀ ਮਰਜ਼ੀ ਨਹੀਂ ਸੀ। ਕੁਲੀਜ਼ ਖਾ ਦਾ ਹਾਰ ਖਾਣਾ ਸਾਹਜਹਾਨ ਨੂੰ ਇਤਨਾ ਮਾੜਾ ਲਗਿਆ ਸੀ ਕਿ ਉਸ ਨੇ ਉਸੇ ਵਕਤ ਉਸ ਨੂੰ ਹਟਾ

1. ਦਬਿਸਤਾਨੇ-ਮਜ਼ਾਹਬ, ਪੰਨਾ ੨੩੯

ਓਹ ਰਾ ਬਾਦਸ਼ਾਹ ਗੁਮਾਸਤਾ ਸਵਾਰਿ ਸਾਹਨ ਸਾਹੀ ਵ ਬੇਦਗਾਨਿ ਸਾਹਿਜਹਾ ਕਿ ਬਫਰਕੀਨੇ ਹਜਰਤ ਜਿਜਿ ਦਿਲਾਹੀ ਥਰ ਸਹਿ ਓ ਰਖਤੰਦ ਮਹਾਰਾ ਵਾਕੇ ਸੁਦ।

ਕੇ ਉਸ ਦੀ ਥਾਵੇਂ ਅਨਾਇਤ ਏਜੰਦੀ ਨੂੰ ਥਾਪ ਦਿੱਤਾ ਸੀ।

**ਜੰਗ ਦੀਆਂ ਘਟਨਾਵਾਂ :** ਕੁਲੀਜ਼ ਖਾ ਨੇ ਆਪਣੇ ਫੌਜਦਾਰ ਮੁਖਲਿਸ ਖਾਨ, (ਜਿਸ ਨੂੰ ਜਫਰ ਜੰਗ ਦਾ ਖਿਤਾਬ ਵੀ ਮਿਲਿਆ ਹੋਇਆ ਸੀ), ਨੂੰ ਸੱਤ ਹਜ਼ਾਰ ਫੌਜ ਦੇ ਕੇ ਅੰਮ੍ਰਿਤਸਰ ਤੇ ਹੱਲਾ ਕਰਨ ਲਈ ਭੇਜਿਆ। ੧੫ ਮਈ, ੧੬੨੯ ਨੂੰ ਫੌਜਾਂ ਅੰਮ੍ਰਿਤਸਰ ਲਾਗੇ ਪੁੱਜ ਗਈਆਂ। ਸਤਿਗੁਰੂ ਜੀ ਵੀ ਜਾਣਦੇ ਸਨ ਕਿ ਥਾਜ ਦੀ ਘਟਨਾ ਕੋਈ ਨਾ ਕੋਈ ਰੰਗ ਜ਼ਰੂਰ ਕੱਢੇਗੀ। ਪਰ ਇਤਨੀ ਛੇਤੀ ਹਮਲੇ ਦੀ ਸੰਭਾਵਨਾ ਕੋਈ ਵੀ ਨਹੀਂ ਸੀ ਕਰਦਾ। ਫੌਜਾਂ ਦਾ ਆਉਣਾ ਸੁਣ ਕੇ ਗੁਰੂ ਹਰਿਗੋਬਿੰਦ ਜੀ ਨੇ ਸੈਨਾਪਤੀ ਨੂੰ ਹੁਕਮ ਦਿੱਤਾ ਕਿ ਉਹ ਦੁਸ਼ਮਣ ਨਾਲ ਅੱਗੇ ਜਾ ਕੇ ਲੋਹਾ ਲੈਣ। ਪਿਪਲੀ ਸਾਹਿਬ ਲਾਗੇ ਕੁਝ ਸਿੱਖ ਖਬਰ ਸਾਰ ਲੈਣ ਲਈ ਖੜੇ ਸਨ। ਫੌਜਾਂ ਦੇ ਅਗਲੇ ਦਸਤੇ ਨਾਲ ਉਥੇ ਹੀ ਖੰਡਾ ਖੜਕ ਪਿਆ। ਇਸ ਹਮਲੇ ਦੀ ਖਬਰ ਗੁਰੂ ਜੀ ਨੂੰ ਤਦ ਮਿਲੀ ਜਦ ਉਹ ਆਰਾਮ ਕਰ ਰਹੇ ਸਨ। ਭਾਈ ਬਿਧੀ ਚੰਦ ਨੇ ਮੋਰਚਾ ਸੰਭਾਲ ਲਿਆ ਤੇ ਆਉਂਦੀਆਂ ਫੌਜਾਂ ਨੂੰ ਵੰਗਾਰਿਆ। ਸਿੱਖਾਂ ਵਿਚ ਇਕ ਉਤਸ਼ਾਹ ਹੀ ਜਾਗ ਪਿਆ, ਉਹ ਧਰਮ-ਯੁੱਧ ਕਰ ਕੇ ਲੜ ਰਹੇ ਸਨ।

ਇਹ ਪਹਿਲੀ ਜੰਗ ਸੀ ਜੋ ਜਨਤਾ ਤੇ ਹਕੂਮਤ ਵਿਚਕਾਰ ਹੋ ਰਹੀ ਸੀ। ਰਾਜਿਆ ਜਾਂ ਰਿਆਸਤਾਂ ਨੇ ਤਾਂ ਕਈ ਲੜਾਈਆਂ ਲੜੀਆਂ ਸਨ ਪਰ ਲੋਕ-ਜੰਗ ਇਹ ਪਹਿਲੀ ਸੀ ਤੇ ਇਸ ਦਾ ਪ੍ਰਭਾਵ ਪੰਜਾਬ ਤੇ ਇਤਿਹਾਸ ਉੱਤੇ ਅਵੱਸ਼ ਪੈਣਾ ਸੀ। ਚਿਰਾਂ ਉਪਰੰਤ ਲੋਕੀਂ ਅਣਖ, ਸਵੈਮਾਨ ਲਈ ਲੜ ਰਹੇ ਸਨ, ਫਿਰ ਕਿਸੇ ਧਨ, ਧਨਿਤਾ ਜਾਂ ਧਰਤੀ ਲਈ ਨਹੀਂ, ਸਗੋਂ ਨਿਰੋਲ ਹੱਕ ਲਈ ਤੇ ਆਜ਼ਾਦੀ ਲਈ। ਸੇ ਜੋਸ਼ ਦਾ ਉਭਰਨਾ ਕੁਦਰਤੀ ਸੀ। ਜੰਗ ਦਾ ਹੱਲਾ ਇਤਨਾ ਅਚਾਨਕ ਸੀ, ਇਸ ਦਾ ਅੰਦਾਜ਼ਾ ਇਸ ਤੋਂ ਲਗਾਇਆ ਜਾ ਸਕਦਾ ਹੈ ਕਿ ਤੀਜੇ ਦਿਨ ਬੀਬੀ ਵੀਰੋ ਦੀ ਸਾਦੀ ਸੀ ਤੇ ਬਰਾਤ ਅੰਮ੍ਰਿਤਸਰ ਵੱਲ ਚਲ ਵੀ ਪਈ ਸੀ, ਪਰ ਗੁਰੂ ਜੀ ਨੇ ਬੜੀ ਸੁਘੜਤਾ ਨਾਲ ਉਸ ਸਮੇਂ ਨੂੰ ਸੰਭਾਲਿਆ। ਸਾਹੀ ਫੌਜਾਂ ਨੂੰ ਤਕੜੀ ਰੋਕ ਪਾ ਦਿੱਤੀ। 'ਸੂਰਜ ਪ੍ਰਕਾਸ਼' ਵਿਚ ਉਸ ਟਾਕਰੇ ਬਾਰੇ ਲਿਖਿਆ ਹੈ ਕਿ ਭਾਈ ਵਾਢੀ ਕਰਨ ਵਾਲੀ ਹਲਾਤ ਦੀ ਸਰੋਹੀ ਚੱਲੀ। ਮਿਆਨ ਤੋਂ ਫੋਲਾਦੀ ਜੁਲੱਬੀ ਖਿੱਚੀ ਗਈ। ਦੋ ਧਾਰੇ ਖੰਡੇ ਤੇਜ਼ ਚਮਕੇ। ਕਟਣਹਾਰੀ ਸੈਫ ਸਫਾ ਹੋ ਕੇ ਚਮਕਣ ਲੱਗੀ। ਤਲਵਾਰ ਤੇ ਤਲਵਾਰ ਪਈ, ਟੁੱਟੀ ਤੇ ਛਣਕ ਛਣਕ ਕਰ ਕੇ ਆਵਾਜ਼ ਨਿਕਲੀ। ਕਈਆਂ ਦੇ ਗਲੇ ਵਿਚ ਸੰਜੋਅ ਤਲਵਾਰਾਂ ਵੱਜਣ ਕਾਰਣ ਬਨਕਾਰਾ ਪਾਉਣ ਲਗੇ। ਨੇਜੇ ਚੱਲੇ ਤੇ ਧੱਕਮ ਧੱਕੇ ਹੋਣ ਲੱਗੇ। ਸੂਰਮੇ ਖੂਨ ਵਿਚ ਰੰਗੇ ਹੋਏ ਇਉਂ ਪ੍ਰਤੀਤ ਹੁੰਦੇ ਸਨ, ਜਿਸ ਤਰ੍ਹਾਂ ਹੌਲੀ ਦੇ ਖਿਡਾਰੀ ਰੰਗ ਖੇਡਦੇ ਹੋਣ।

ਸਰੋਹੀ ਚਲੀ ਬਾਡ ਵਾਰੀ ਹਲੱਬੀ  
ਖਿਚੇ ਮਿਆਨ ਤੇਗੇ ਫੋਲਾਦੀ ਜੁਲੱਬੀ।  
ਸੁਖੰਡੇ ਦੁਧਾਰੇ ਪ੍ਰਚੰਡੇ ਚਮਕੇ।  
ਚਲੀ ਸੈਫ ਸਾਫਨ ਕੱਟਦੀ ਦਮਕੇ।  
ਲਗੀ ਖੰਗ ਪੇ ਖੰਗ ਟੁੱਟੇ ਛਣਕੇ।  
ਘਿਰੇ ਮੇ ਸੰਜੋਏ ਇਕ ਤਾਂ ਸੋਝਨਕੇ।  
ਚਲੇ ਸੇਲ ਮੇਲੇ ਭਾਈ ਰੇਲ ਮੇਲੇ।  
ਮਨੇ ਰੰਗ ਲੈ ਲੈ ਮਿਲੇ ਫਾਕ ਖੇਲੇ।

(ਗੁ: ਪ: ਗ: ੬ ਅੰਕ: ੧੩)

ਲੜਾਈ ਜੰਮ ਕੇ ਹੋ ਰਹੀ ਸੀ। ਸਾਹੀ ਫੌਜਾਂ ਦੇ ਦਸਤੇ ਦੇ ਇੰਚਾਰਜ ਸਮਸ ਖਾ ਦੇ ਪੈਰ ਉੱਖੜ ਗਏ ਤਾਂ ਮੁਖਲਿਸ ਖਾ ਨੇ ਅਨਵਰ ਖਾ ਨੂੰ ਮਦਦ ਉੱਤੇ ਭੇਜ ਦਿੱਤਾ। ਅਨਵਰ ਖਾ ਨੇ ਸਮਸ ਖਾ ਨੂੰ ਲਲਕਾਰ ਦਿੱਤੀ ਤੇ ਉਹ ਫਿਰ ਡਟ ਗਿਆ। ਭਾਈ ਭਾਨਾ ਜੀ ਵੀ ਆਪਣੇ ਦਸਤੇ ਦੀ ਮਦਦ ਲਈ



ਅਗਾਹ ਹੋਏ ਤੇ ਗੋਲੀਆਂ ਚਲਾਈਆਂ। ਗੋਲੀ ਸਮਸ ਖਾ ਦੇ ਘੋੜੇ ਨੂੰ ਲੱਗੀ। ਸਮਸ ਖਾ ਪੈਦਲ ਹੋ ਗਿਆ ਤੇ ਭਾਈ ਭਾਨਾ ਜੀ ਨੇ ਵੀ ਘੋੜਾ ਛੱਡ ਦਿੱਤਾ। ਦੁਵੱਲੀ ਜੰਗ ਸ਼ੁਰੂ ਹੋ ਗਈ। ਸਮਸ ਖਾ ਨੇ ਰੋਹ ਵਿਚ ਵਾਰ ਕੀਤਾ ਤੇ ਭਾਈ ਜੀ ਨੇ ਢਾਲ ਤੇ ਸਹਾਰ ਕੇ ਫਿਰ ਵਾਰ ਕੀਤਾ ਤੇ ਸਮਸ ਖਾ ਦਾ ਸਿਰ ਵੇਲ ਨਾਲ ਲੱਗੇ ਕੱਢ ਦੀ ਤਰ੍ਹਾਂ ਡਿੱਗ ਕੇ ਜ਼ਮੀਨ ਉੱਤੇ ਪਿਆ। ਸਮਸ ਖਾ ਨੂੰ ਡਿੱਗਦਾ ਦੇਖ ਸ਼ਾਹੀ ਫੌਜਾਂ ਨੇ ਭਾਈ ਭਾਨਾ ਨੂੰ ਘੇਰ ਲਿਆ ਤੇ ਗੋਲੀਆਂ ਦਾ ਨਿਸ਼ਾਨਾ ਬਣਾ ਉਥੇ ਹੀ ਢੇਰੀ ਕਰ ਦਿੱਤਾ। ਪਿਪਲੀ ਸਾਹਿਬ ਲਾਗੇ ਉਨ੍ਹਾਂ ਦਾ ਸਰੀਰ ਡਿੱਗਾ। ਜੰਗ ਵਿਚ ਸਹੀਦ ਹੋਣ ਵਾਲਿਆਂ ਵਿਚ ਉਹ ਪਹਿਲੇ ਸਹੀਦ ਸਨ।

ਮੁਖਲਿਸ ਖਾ ਨੇ ਸਮਸ ਖਾ ਬਾਅਦ ਸੰਯੁਕਤ ਮੁਹੰਮਦ ਅਲੀ ਨੂੰ ਟਾਕਰੇ ਲਈ ਭੇਜਿਆ ਤੇ ਇਧਰੇ ਸਿੱਖ ਫੌਜ ਦੀ ਕਮਾਨ ਭਾਈ ਸਿੰਘਾ ਜੀ ਨੇ ਸੰਭਾਲ ਲਈ। ਮੁਹੰਮਦ ਅਲੀ ਦੇ ਨਾਲ ਸੱਜੇ ਖੱਬੇ ਤਾਹਰ ਬੇਗ ਤੇ ਕਾਲੇ ਖਾ ਵੀ ਭੇਜ ਦਿੱਤੇ ਗਏ। ਇਧਰੇ ਸਿੰਘਾ ਜੀ ਤੇ ਭਾਈ ਨਿਹਾਲੂ, ਭਾਈ ਤੇਤਾ, ਭਾਈ ਤਿਲੋਕਾ, ਅਨੰਤਾ ਭੱਟ ਕੇ ਟਾਕਰਾ ਕਰ ਰਹੇ ਸਨ ਤੇ ਫੌਜਾਂ ਨੂੰ ਹਰਿਮੰਦਰ ਸਾਹਿਬ ਵੱਲ ਵਧਣ ਤੇ ਰੋਕ ਰਹੇ ਸਨ। ਮੁਹੰਮਦ ਅਲੀ ਨੇ ਨਿਸ਼ਾਨਾ ਰਖ ਗੋਲੀ ਦਾ ਵਾਰ ਭਾਈ ਸਿੰਘਾ ਉੱਤੇ ਕੀਤਾ। ਭਾਈ ਸਾਹਿਬ ਘਾਇਲ ਹੋ ਕੇ ਡਿੱਗ ਪਏ। ਮੁਹੰਮਦ ਅਲੀ ਨੇ ਇਕ ਹੋਰ ਗੋਲੀ ਚਲਾਈ ਪਰ ਭਾਈ ਸਾਹਿਬ ਨਿਸ਼ਾਨਾ ਬਚਾ ਗਏ। ਸੰਭਾਲ ਕੇ ਉੱਠੇ ਤੇ ਤੀਰ ਕਮਾਣ ਨਾਲ ਮੁਹੰਮਦ ਅਲੀ ਨੂੰ ਥਾ ਹੀ ਭੇਗ ਲਿਆ। ਭਾਈ ਸਿੰਘਾ ਜੀ ਵੀ ਸਹੀਦ ਹੋ ਗਏ ਤੇ ਕਮਾਨ ਪੈਦੇ ਖਾ ਨੇ ਸੰਭਾਲ ਲਈ। ਪੈਦੇ ਖਾ ਆਪਣੇ ਦੋਸਤ ਨਾਲ ਇਸ ਤਰ੍ਹਾਂ ਜੁੜਿਆ ਜਿਵੇਂ ਸੇਰ ਬੱਕਰੀਆਂ ਨੂੰ ਚੀਰਦਾ ਹੈ। ਗੁਰੂ ਹਰਿਗੋਬਿੰਦ ਜੀ ਪਿੱਛੇ ਸਾਰੇ ਪ੍ਰਬੰਧ ਕਰ, ਕਿਲ੍ਹਾ ਗੋਬਿੰਦਗੜ੍ਹ ਪੁੱਜ ਗਏ। ਗੁਰੂ ਜੀ ਦਾ ਕਿਲ੍ਹੇ ਵਿਚ ਆਉਣਾ ਸੁਣ ਕੇ ਮੁਖਲਿਸ ਖਾ ਨੇ ਕਿਲ੍ਹੇ ਦੀ ਦੀਵਾਰ ਉੱਤੇ ਭਰਪੂਰ ਹਮਲਾ ਕਰ ਦਿੱਤਾ। ਗੁਰੂ ਜੀ ਨੇ ਟਾਕਰਾ ਕਰਨ ਲਈ ਸੁੱਕੇ ਹੋਏ ਦਰਖਤ ਨੂੰ, ਜਿਸ ਵਿਚ ਖੋੜ ਸੀ, ਤੋਪ ਬਣਾਉਣ ਲਈ ਆਗਿਆ ਕੀਤੀ। ਖੋਮਕਰਣ ਦੇ ਮੋਹਰੀ ਨਾ ਦੇ ਤਰਖਾਣ ਨੇ ਗੁਰੂ ਆਗਿਆ ਨਾਲ ਪੱਥਰ-ਤੋਪ ਬਣਾ ਦਿੱਤੀ। ਪੱਥਰਾਂ ਦੀ ਅੰਦਰ ਬਾਰਸ਼ ਹੋਣ ਲੱਗੀ ਤੇ ਮੁਖਲਿਸ ਖਾ ਦੀਆਂ ਫੌਜਾਂ ਦੇ ਪੈਰ ਉਖੜਨ ਲੱਗੇ। ਇਕ ਦਸਤਾ ਮੁਖਲਿਸ ਖਾ ਨੇ ਸਹਿਰ ਵੱਲ ਭੇਜ ਦਿੱਤਾ ਤਾਂ ਕਿ ਬਿਥੋਕ ਸਰ ਵੱਲ ਹੱਲਾ ਬੋਲਿਆ ਜਾਵੇ।

ਮੁਖਲਿਸ ਖਾ ਨੇ ਦਿਨ ਵਲਦਾ ਦੇਖ ਸਾਰੀਆਂ ਫੌਜਾਂ ਨੂੰ ਇਕ ਵਾਰਗੀ ਹਮਲਾ ਕਰਨ ਦੀ ਵਿਉਂਤ ਬਣਾ ਲਈ। ਗੁਰੂ ਹਰਿਗੋਬਿੰਦ ਜੀ ਕਿਲ੍ਹੇ ਵਿਚ ਤੀਰ ਚਲਾ ਰਹੇ ਸਨ ਤੇ ਦੁਸ਼ਮਣ ਦੀਆਂ ਫੌਜਾਂ ਨੂੰ ਹਟਾ ਪਿੱਛੇ ਭੇਜ ਰਹੇ ਸਨ ਪਰ ਇਕੱਠੀ ਫੌਜ ਨੇ ਇਕ ਵਾਰੀ ਤਾਂ ਘਬਰਾਹਟ ਵੇਲਾ ਦਿੱਤੀ। ਪੈਦੇ ਖਾ ਪਿਪਲੀ ਸਾਹਿਬ ਸੀ ਤੇ ਸਭ ਫੌਜਾਂ ਨੂੰ ਕਿਲ੍ਹੇ ਵੱਲ ਜਾਂਦਾ ਦੇਖ ਇਸ ਸੇਰ ਵਿਚ ਪੈ ਗਿਆ ਕਿ ਕਿਧਰੇ ਗੁਰੂ ਜੀ ਘਿਰ ਹੀ ਨਾ ਜਾਣ। ਸੇ ਉਹ ਆਪ ਭਾਈ ਬਿਧੀ ਚੰਦ ਤੇ ਸਿੰਘਾ ਦੇ ਪੁੱਤਰ ਜਤੀਮਲ ਸਮੇਤ ਅੱਗੇ ਵਧਿਆ ਤੇ ਕਿਲ੍ਹੇ ਦੇ ਹੇਠਾਂ ਫੌਜਾਂ ਨੂੰ ਰੋਕ ਲਿਆ। ਭਾਈ ਨੰਦਾ, ਪਿਰਾਗਾ, ਭੀਮਾ ਤੇ ਭੀਖਣ ਨੇ ਦੁਸ਼ਮਣ ਦੀਆਂ ਕਤਾਰਾਂ ਵਿਚ ਤੋੜਾਂ ਪਾ ਦਿੱਤੀਆਂ। ਫੌਜ ਵਿਚ ਘੁੱਸ ਜਾਣ ਕਰ ਕੇ ਆਪਣੇ ਪਰਾਏ ਦੀ ਤਮੀਜ਼ ਹੀ ਮੁੱਕ ਗਈ। ਰਾਹ ਬਣਦਾ ਦੇਖ ਇਕ ਹੋਰ ਸਿੱਖਾਂ ਦਾ ਜੱਥਾ, ਭਾਈ ਅਮੀਰਾ, ਭਾਈ ਜੈਤਾ, ਭਾਈ ਤੇਤਾ, ਭਾਈ ਕ੍ਰਿਸ਼ਨ ਦਾਸ, ਭਾਈ ਗੋਪਾਲ, ਭਾਈ ਤਖ਼ਤੂ, ਭਾਈ ਮਹਤਾ, ਭਾਈ ਬਾਬਕ, ਪਹਿਲੇ ਜੱਥੇ ਨਾਲ ਜਾ ਰਲੇ। ਮੁਖਲਿਸ ਖਾ ਨੇ ਤੋੜ ਪੈਦੀ ਦੇਖ ਕੇ ਅਲੀ ਬੇਗ, ਬਹਾਦਰ ਖਾਨ, ਦੀਦਾਰ ਅਲੀ, ਇਸਮਾਈਲ ਖਾਨ, ਮੋਹਰ ਅਲੀ ਦੇ ਦਸਤਿਆਂ ਨੂੰ ਕਿਲ੍ਹੇ ਦੀ ਦੀਵਾਰ ਵੱਲ ਭੇਜ ਦਿੱਤਾ। ਮੁਖਲਿਸ ਖਾ ਦੀਆਂ ਫੌਜਾਂ ਕੋਲ ਜੰਗੀ ਹਥਿਆਰ ਸਨ, ਪਰ ਸਿੱਖਾਂ ਪਾਸ ਗੁਰੂ-ਵਿਸ਼ਵਾਸ ਤੇ ਨਿਰੋਲ ਜੋਸ਼ ਸੀ ਤੇ ਅੰਮ੍ਰਿਤਸਰ ਦੀ ਰੱਖਿਆ ਦਾ ਭਾਰ ਸੀ। ਮੁਗਲ ਫੌਜਾਂ ਜਾਨ ਬਚਾ ਕੇ ਲੜਦੀਆਂ ਸਨ ਤੇ ਸਿੱਖ ਜਾਨ ਹੁਲ ਕੇ ਲੜਦੇ ਸਨ।

ਇਸੇ ਦੌਰਾਨ ਭਾਈ ਤੋਤਾ, ਭਾਈ ਨਿਹਾਲਾ, ਅਨੰਤਾ ਤੇ ਤਿਲੋਕਾ ਸਹੀਦੀਆਂ ਪਾ ਗਏ। ਪਰ ਸ਼ਹੀਦ ਹੁੰਦੇ ਹੋਏ ਬਹਾਦਰ ਖਾ ਤੇ ਅਲੀ ਬੇਗ ਦੇ ਦਸਤਿਆ ਨੂੰ ਪਿਛੇ ਧਕੇਲ ਗਏ। ਮੁਖਲਿਸ ਖਾ ਤਿੱਗਦੇ ਸਾਥੀਆਂ, ਮਰਦੇ ਫੌਜੀਆਂ ਤੇ ਘਟਦੇ ਦਸਤਿਆ ਨੂੰ ਦੇਖ ਹੋਰਾਨ ਹੋ ਰਿਹਾ ਸੀ ਪਰ ਵੰਗਾਰਾ ਨਾਲ ਨਾਲ ਪਾਈ ਜਾਂਦਾ ਸੀ। ਉਸ ਵੰਗਾਰ ਪਾਈ, "ਗਾਜੀਓ, ਤੁਸੀਂ ਸੂਰਮਿਆ ਦੀ ਔਲਾਦ ਹੋ ਤੇ ਉੱਧਰ ਫ਼ਕੀਰਾਂ ਦਾ ਟੋਲਾ ਹੈ, ਸੇ ਇਕ ਤਕਤਾ ਹੱਲਾ ਬੋਲੇ।" ਕਰੀਮ ਬੇਗ, ਜੰਗ ਬੇਗ, ਤੇ ਸਲਾਮਤ ਖਾ ਨੇ ਹੱਲਾ ਬੋਲਿਆ। ਉਹ ਕਿਨ੍ਹੇ ਦੀ ਇਕ ਦੀਵਾਰ ਗਿਰਾਉਣ ਵਿਚ ਕਾਮਯਾਬ ਹੋ ਗਏ। ਦੀਵਾਰ ਤਿੱਗਦੀ ਦੇਖ ਗੁਰੂ ਜੀ ਨੇ ਪ੍ਰੇਰਤ ਸਿੰਘ, ਬਾਬਕ ਰਬਾਬੀ, ਜਮਾਲ ਖਾ ਤੇ ਭਾਈ ਭਾਗ ਨੂੰ ਹੁਕਮ ਕੀਤਾ ਕਿ ਗੁਰੂ ਲਹਮ ਦੇ ਅਸਥਾਨ ਜਾਣ ਤੇ ਉਥੇ ਉਨ੍ਹਾਂ ਨੂੰ ਆਖਣ ਕਿ ਉਹ ਖੁਬਾਲ\* ਨੂੰ ਚਲ ਪੈਣ। ਜੰਝ ਵੱਲ ਵੀ ਆਦਮੀ ਭੇਜ ਦਿੱਤਾ ਕਿ 'ਵੱਲੇ' ਪਿੰਡ ਜਾ ਕੇ ਕਹਿ ਆਉਣ ਕਿ ਜੰਝ ਸਿੰਘੀ ਖੁਬਾਲ ਹੀ ਪੁੱਜੇ। ਰਾਤ ਪੈ ਜਾਣ ਕਰ ਕੇ ਜੰਗ ਰੁਕ ਗਈ ਸੀ। ਸਿੱਖਾਂ ਨੇ ਰਾਤ ਭਰ ਵਿਚ ਦੀਵਾਰ ਦੀ ਉਸਾਰੀ ਖੀਤੀ ਤੇ ਅਗਲੇ ਦਿਨ ਦਾ ਪ੍ਰੋਗਰਾਮ ਬਣਾਉਣ ਲੱਗੇ। ਜੰਗ ਦੀ ਖ਼ਬਰ ਇਲਾਕੇ ਵਿਚ ਫੈਲ ਗਈ ਤੇ ਕੈਥੇਵਾਲ ਦੇ ਸਭ ਜਵਾਨ, ਜੋ ਹੱਥ ਵਿਚ ਆਇਆ, ਲੈ ਅੰਮ੍ਰਿਤਸਰ ਵੱਲ ਚਲ ਪਏ। ਉੱਧਰ ਮੁਖਲਿਸ ਖਾ ਦੀ ਮਦਦ ਉੱਤੇ ਲਾਹੌਰ ਤੋਂ ਕਲੰਦਰ ਖਾ ਦੁੱਰਾਨੀ ਤੇ ਬਹਾਦਰ ਖਾ ਪੁੱਜ ਗਏ।

ਮੁਖਲਿਸ ਖਾ ਆਪ ਛੋਤੀ ਲੜਾਈ ਤੋਂ ਪੱਲਾ ਛੁਡਾਉਣਾ ਚਾਹੁੰਦੇ ਸੀ। ਉਸ ਨੇ ਗੁਰੂ ਹਰਿਗੋਬਿੰਦ

\*ਸ੍ਰੀ ਅੰਮ੍ਰਿਤਸਰ ਜੀ ਤੇ ਅੱਠ ਕੋਹ ਦੇਖਣ ਵਾਲ ਖੁਬਾਲ ਨਾ ਦਾ ਪਿੰਡ ਹੈ। ਇਥੇ ਹੀ ਓਧਰੀ ਲੰਗਾਹ ਰਹਿੰਦਾ ਸੀ। ਪੱਟੀ ਦਾ ਇਲਾਕਾ ਤਿੰਨ ਓਧਰੀਆਂ ਦੇ ਸਮੁਰਦ ਸੀ ਜੋ ਤਿੰਨ ਤਿੰਨ ਲੱਖ ਦੇ ਅਕਾਰੇਵਾਰ ਹੁੰਦੇ ਸਨ। ਤਿੰਨ ਓਧਰੀ ਖੁਬਾਲੀਏ, ਨੇਸਹਿਰੀਏ ਪਨ੍ਹੇ ਤੇ ਦੂਜੇ ਨੇਸਹਿਰੀਏ ਸੰਧੂ ਸਨ। ਓਧਰੀ ਆਪਣੇ ਇਲਾਕੇ ਦੇ ਮਾਲਕ ਹੀ ਗਿਣੇ ਜਾਂਦੇ ਸਨ। ਇਨ੍ਹਾਂ ਦਾ ਕੰਮ ਹਰ ਸਾਲ ਮਾਲਮਾ ਭਾਵਨਾ ਹੁੰਦਾ ਸੀ, ਵਸੂਲ ਭਾਵੇਂ ਖੜਤਾ ਹੋਵੇ ਦਾ ਥੋੜਾ। ਇਹ ਆਪਣੇ ਇਲਾਕੇ ਦੇ ਪਿੰਡਾਂ ਨੂੰ ਉਜਾੜ ਜਾਂ ਵਸਾ ਸਕਦੇ ਸਨ। ਇਹ ਕਿਸੇ ਨੂੰ ਭੈਦ, ਮਾਰ ਜਾਂ ਬਾਹਰ ਕੱਢ ਸਕਦੇ ਸਨ। ਇਨ੍ਹਾਂ ਦੀ ਆਪਣੀ ਫੌਜ ਵੀ ਹੁੰਦੀ ਸੀ। ਇਲਾਕੇ ਦੇ ਜਾਏ ਜ਼ਮੀਨਦਾਰ ਇਨ੍ਹਾਂ ਦੇ ਹੁਕਮ ਵਿਚ ਹੁੰਦੇ ਸਨ।

ਲੰਗਾਹ ਗੁਰੂ ਅਰਜਨ ਦਾ ਸਿੱਖ ਬਣਿਆ। ਇਸ ਦੇ ਪਿਤਾ ਦਾ ਨਾ ਅਬੁਲਖੈਰ ਸੀ ਤੇ ਪੁੱਤਰ, ਸਫ਼ੀਦਰ ਜਸਮਤ ਤੇ ਮੁਬਾਰਕ ਸਨ। ਇਕ ਬੇਟੀ ਓਮਰੀ ਸੀ। ਜਦ ਗੁਰੂ ਅਰਜਨ ਜੀ ਤਰਨਤਾਰਨ ਦੀ ਸੇਵਾ ਕਰ ਰਹੇ ਸਨ ਤਾਂ ਲੰਗਾਹ ਬੰਸਾਰ ਸੀ ਤੇ ਸਖੀ ਸਰਵਰ ਦਾ ਹੀ ਪੁਜਾਰੀ ਸੀ। ਜਦ ਖੀਮਾਰੀ ਦਾ ਆਗਮ ਨਾ ਆਇਆ, ਇਮਾਨ ਗੁਰੂ ਅਰਜਨ ਜੀ ਵੱਲ ਕੀਤਾ। ਗੁਰੂ ਜੀ ਨੇ ਮਿਹਰ ਦੀ ਨਜ਼ਰ ਕੀਤੀ ਤੇ ਉਹ ਸਿੱਖ ਹੋਇਆ। ਟੇਜ ਪਿੰਡ ਦਹੀ ਲੈ ਕੇ ਆਉਂਦਾ, ਗੁਰੂ ਜੀ ਦੇ ਪਾਵਨ ਦਾਹੜੇ ਦਾ ਇਸ਼ਨਾਨ ਕਰਾਉਂਦਾ ਤੇ ਵਾਪਸ ਮੁੜ ਕੇ ਅੱਠ ਮੂੰਹ ਲਗਾਉਂਦਾ। ਇਕ ਦਿਨ ਗੁਰੂ ਅਰਜਨ ਜੀ ਬਗੈਰ ਦੱਸੇ ਹੀ ਸ੍ਰੀ ਅੰਮ੍ਰਿਤਸਰ ਵੱਲ ਚਲ ਪਏ। ਜਦ ਉਹ ਅੰਮ੍ਰਿਤਸਰ ਪੁੱਜੇ ਤਾਂ ਗੁਰੂ ਜੀ ਤਰਨਤਾਰਨ ਜਾ ਰੁੱਕੇ ਸਨ। ਉਹ ਅੰਮ੍ਰਿਤਸਰ ਤੋਂ ਤਰਨਤਾਰਨ ਵਾਪਸ ਟੁਰ ਪਿਆ। ਗੁਰੂ ਜੀ ਭਾਈ ਲੰਗਾਹ ਦੀ ਘਾਸ ਉੱਤੇ ਖੁਸ ਹੋਏ ਅਤੇ ਕਿਹਾ ਕਿ ਅਸੀਂ ਤੇਰੇ ਘਰ ਹੀ ਦਰਸਨ ਦੇ ਦਿਆਂ ਬਰਾਂਗੇ। ਉਸ ਨੇ ਸਤਿਗੁਰੂ ਜੀ ਦੇ ਮਾਲ-ਭੰਗਰ ਲਈ ਆਪਣੀ ਬੀੜ ਦਾ ਇਕ ਪਿੰਸਾ ਅੰਤ ਕਰ ਦਿੱਤਾ। ਉਥੇ ਹੀ ਕਾਫ਼ਾ ਖੁੱਬਾ ਜੀ ਰਹਿਣ ਲੱਗ ਪਏ।

ਜਦ ਕਿਨ੍ਹੇ ਦੀ ਦੀਵਾਰ ਟੁੱਟੀ ਤਾਂ ਗੁਰੂ ਹਰਿਗੋਬਿੰਦ ਜੀ ਦੀ ਨਜ਼ਰ ਸਿੰਘੀ ਲੰਗਾਹ ਵੱਲ ਗਈ। ਗੁਰੂ ਜੀ ਹਕੂਮਤ ਰਿਸ਼ੂਹ ਲੜ ਰਹੇ ਸਨ ਤੇ ਇਲ ਗੁਰਦੇ ਵਾਲਾ ਹੀ ਇਹ ਭਾਵ ਝੁੱਕ ਸਕਦਾ ਸੀ। ਬੀਬੀ ਵੀਰੋ ਦੇ ਅਨੰਦ ਕਾਰਜ ਦਾ ਦਿਨ ਮਿਥਿਆ ਹੋਇਆ ਸੀ। ਹਰ ਪ੍ਰਕਾਰ ਦੀ ਤਿਆਰੀ ਹੋ ਗਈ ਸੀ ਕਿ ਸਾਹੀ ਸੈਨਾ ਬੜ੍ਹ ਆਈ। ਦੂਜੇ ਦਿਨ ਸਾਮ ਨੂੰ ਜੰਝ ਨੇ ਸ੍ਰੀ ਅੰਮ੍ਰਿਤਸਰ ਪੁੱਜਣਾ ਸੀ। ਸੇ ਗੁਰੂ ਜੀ ਨੂੰ ਲੰਗਾਹ ਦੀ ਕਹਨੀ ਤੇ ਚੁਰਾਖੇ ਦਾ ਪਤਾ ਸੀ ਤੇ ਇਹ ਜਾਣਦੇ ਸਨ ਕਿ ਉਹ ਸੰਕੋਚ ਨਹੀਂ ਕਰੇਗਾ। ਰੰਘਾ ਤੇ ਪੈਰਿਆ ਉੱਤੇ ਬਿਠਾ ਕੇ ਸਭ ਪਰਿਵਾਰ ਰਾਤੇ-ਰਾਤ ਹੀ ਖੁਬਾਲ ਪਹੁੰਚਾ ਦਿੱਤਾ ਗਿਆ। ਇਹ ਵੀ ਯਾਦ ਰਹੇ ਕਿ ਜਦ ਗੁਰੂ ਅਰਜਨ ਦੇਵ ਜੀ ਨੂੰ ਫੜ ਕੇ ਮੁਰਤਜਾ ਦਾ ਲਾਹੌਰ ਲੈ ਗਿਆ ਸੀ, ਉਸ ਸਮੇਂ ਪੰਜਾ ਸਿੱਖਾਂ ਵਿਚ ਇਕ ਓਧਰੀ ਲੰਗਾਹ ਹੀ ਸੀ। ਉਸ ਸਮੇਂ ਸਤਿਗੁਰੂ ਨਾਲ ਜਾਣਾ, ਭਾਈ ਲੰਗਾਹ ਦੀ ਆਪਣੀ ਸ਼ਾਨ, ਆਪਣੀ ਜਾਇਦਾਦ, ਆਪਣਾ ਓਧਰਪੁਨਾ ਤੇ ਸਭ ਪਰਿਵਾਰ ਨੂੰ ਖਤਰੇ ਵਿਚ ਪਾਉਣਾ ਸੀ। ਓਧਰੀ ਲੰਗਾਹ ਨੇ ਸਭ ਭੁਖ ਖਤਰੇ ਵਿਚ ਪਾਇਆ ਆਖਿਰ ਸਿੰਘੀ ਜਿਦਕ ਨਾ ਛੱਡਿਆ। ਇਸ ਵਾਰੀ ਵੀ ਭਾਈ ਲੰਗਾਹ ਜੀ ਨੇ ਸਿੰਘੀ ਪਿਆਰ ਦੀ ਸਾਖੀ ਭਰੀ।



ਜੀ ਨੂੰ ਈਨ ਮੰਨਵਾ ਕੇ, ਛੱਡ ਜਾਣ ਦੀ ਸੋਚੀ ਤੇ ਇਸੇ ਪ੍ਰਕਾਰ ਦੀ ਇਕ ਚਿੱਠੀ ਲਿਖੀ। ਉਸ ਲਿਖਿਆ, “ਫਕੀਰ ਹੁੰਦਿਆਂ ਤੁਹਾਨੂੰ ਲੜਾਈ ਨਹੀਂ ਸੇਭਦੀ, ਸੇ ਭਲਾ ਇਸ ਵਿਚ ਹੈ ਕਿ ਪਿਛਲੀ ਤੇ ਪਛਤਾਉ ਤੇ ਅਗਾਹ ਲਈ ਬਚ ਕੇ ਟੁਰੇ।” ਗੁਰੂ ਜੀ ਨੇ ਲਿਖਿਆ, “ਇਹ ਠੀਕ ਹੈ ਕਿ ਅਸੀਂ ਫਕੀਰ ਹਾਂ, ਮੱਲਾਂ ਨਹੀਂ ਮਾਰਨੀਆਂ, ਪਰ ਕਿਸੇ ਨੂੰ ਅਣਖਾ ਵੀ ਨਹੀਂ ਰੋਲਣ ਦੇਣੀਆਂ।”

ਅਗਲਾ ਦਿਨ ਚੜ੍ਹਦਿਆਂ ਹੀ ਨਗਾਰਿਆਂ ਉੱਤੇ ਚੋਟ ਵੱਜੀ ਤੇ ਜੰਗ ਦਾ ਬਿਗਲ ਵੱਜ ਗਿਆ। ਪੈਦੇ ਖਾ ਨੇ ਹੀ ਕਮਾਨ ਸੰਭਾਲੀ ਹੋਈ ਸੀ ਤੇ ਗੁਰੂ ਜੀ ਆਪ ਕਿਲ੍ਹੇ ਤੇ ਬਾਹਰ ਆ ਫੌਜਾਂ ਦਾ ਹੌਸਲਾ ਵਧਾ ਰਹੇ ਸਨ। ਮੁਖਲਿਸ ਖਾ ਨੇ ਗੁਰੂ ਜੀ ਨੂੰ ਅੱਗੇ ਵਧਦਾ ਵੇਖ ਵੰਗਾਰਿਆ। ਜਤੀ ਮਲ ਤੇ ਬਿਧੀ ਚੰਦ ਭੱਟ ਕੇ ਲੜ ਰਹੇ ਸਨ। ਬਿਧੀ ਚੰਦ ਨੇ ਸੁਲਤਾਨ ਬੇਗ ਨੂੰ ਜਾ ਲਿਆ। ਸੁਲਤਾਨ ਬੇਗ ਨੇ ਨੇਜਾ ਮਾਰਿਆ ਪਰ ਬਿਧੀ ਚੰਦ ਜੀ ਬਚਾ ਗਏ। ਜਦ ਭਾਈ ਜੀ ਨੇ ਭਰਵਾਂ ਵਾਰ ਕੀਤਾ ਤਾਂ ਉਹ ਪਿੱਠ ਦਿਖਾ ਗਿਆ। ਬਿਧੀ ਚੰਦ ਜੀ ਨੇ ਭਜਦੇ ਨੂੰ ਵੰਗਾਰਿਆ ਤੇ ਉਸ ਮੁੜ ਕੇ ਟਾਕਰਾ ਕੀਤਾ ਤੇ ਕੀਤੇ ਵਾਰ ਨੂੰ ਸਹਾਰ ਗਿਆ, ਪਰ ਬਿਧੀ ਚੰਦ ਨੇ ਉਸ ਸਮੇਂ ਐਸਾ ਤੀਰ ਚਲਾਇਆ ਕਿ ਉਸ ਦੀ ਛਾਤੀ ਵਿਚ ਲਗਾ ਤੇ ਉਹ ਉਥੇ ਹੀ ਡਿੱਗ ਪਿਆ।

ਪੈਦੇ ਖਾ ਨੇ ਮੁਖਲਿਸ ਖਾ ਦੇ ਸਾਥੀ ਦੀਦਾਰ ਅਲੀ ਨੂੰ ਮਾਰ ਮੁਕਾਇਆ। ਮੁਖਲਿਸ ਖਾ ਤਾਂ ਨਿਰੋਲ ਗੁਰੂ ਹਰਿਗੋਬਿੰਦ ਜੀ ਨੂੰ ਨਿਸ਼ਾਨਾ ਬਣਾਉਣਾ ਚਾਹੁੰਦਾ ਸੀ। ਸੇ ਉਸ ਨੇ ਗੁਰੂ ਜੀ ਨੂੰ ‘ਸਿੱਧੀ ਦੁਵੱਲੀ’ ਲੜਾਈ ਲਈ ਵੰਗਾਰਿਆ। ਰਿਵਾਜ ਅਨੁਸਾਰ ਫੌਜਾਂ ਪਿੱਛੇ ਹਟ ਗਈਆਂ ਤੇ ਮੁਖਲਿਸ ਖਾ ਤੇ ਗੁਰੂ ਹਰਿਗੋਬਿੰਦ ਜੀ ਪਿੱਛੇ ਵਿਚਕਾਰ ਆ ਗਏ। ਗੁਰੂ ਜੀ ਦੇ ਪਹਿਲੇ ਵਾਰ ਨਾਲ ਹੀ ਤੀਰ ਮੁਖਲਿਸ ਖਾ ਦੇ ਘੋੜੇ ਵਿਚ ਪਾਰ ਹੋ ਗਿਆ। ਜਦ ਮੁਖਲਿਸ ਖਾ ਦਾ ਘੋੜਾ ਡਿੱਗਾ ਤਾਂ ਗੁਰੂ ਜੀ ਨੇ ਵੀ ਆਪਣਾ ਘੋੜਾ ਛੱਡ ਦਿੱਤਾ ਅਤੇ ਤਲਵਾਰਾਂ ਢਾਲ ਦੀ ਲੜਾਈ ਲਈ ਕਿਹਾ। ਮੁਖਲਿਸ ਖਾ ਦੇ ਪਹਿਲੇ ਵਾਰ ਨੂੰ ਗੁਰੂ ਜੀ ਪੈਤਰਾ ਬਦਲ ਕੇ ਬਚਾ ਗਏ। ਮੁਸਕਰਾ ਕੇ ਗੁਰੂ ਜੀ ਨੇ ਕਿਹਾ ‘ਇਕ ਹੋਰ।’ ਉਸ ਨੇ ਕ੍ਰੋਧ ਵਿਚ ਡਿੱਖਾ ਵਾਰ ਕੀਤਾ ਤੇ ਗੁਰੂ ਜੀ ਨੇ ਢਾਲ ਉੱਤੇ ਰੋਕ ਕੇ ਮੁੜਦੇ ਵਾਰ ਲਈ ਵੰਗਾਰਿਆ। ਗੁਰੂ ਜੀ ਨੇ ਖੰਡਾ ਇਤਨੇ ਜ਼ੋਰ ਦੀ ਚਲਾਇਆ ਕਿ ਉਹ ਢਾਲ ਨੂੰ ਚੀਰ, ਸਿਰ ਨੂੰ ਪਾਰ ਕਰ ਕੇ, ਧੜ ਨੂੰ ਦੋਫਾੜ ਕਰ ਗਿਆ। ਮੁਖਲਿਸ ਖਾ ਦਾ ਡਿਗਣਾ ਸੀ ਕਿ ਫੌਜਾਂ ਭੱਜ ਉਠੀਆਂ। ਸਿੱਖ ਫੌਜਾਂ ਨੇ ਕੁਝ ਚਿਰ ਪਿੱਛਾ ਕੀਤਾ ਪਰ ਗੁਰੂ ਜੀ ਨੇ ਰੋਕ ਕੇ ਕਿਹਾ, “ਭਜਦਿਆਂ ਦੇ ਪਿੱਛੇ ਨਹੀਂ ਜਾਣਾ।” ਗੁਰੂ ਜੀ ਜੰਗ ਦੇ ਮੈਦਾਨ ਵਿਚ ਲੋਹ ਗੜ੍ਹ ਪੁਜੇ। ਉਥੇ ਚੋਟਾ ਸਿੱਖਾਂ ਨੇ ਮੁਗਲਾਂ ਦੀ ਫੌਜ ਦੇ ਦੋ ਦਸਤਿਆਂ ਨੂੰ ਰੋਕਿਆ ਹੋਇਆ ਸੀ। ਗੁਰੂ ਜੀ ਦੇ ਸਿੱਖਾਂ ਨੂੰ ਜਿੱਤ ਦੇ ਨਗਾਰੇ ਵਜਾਉਂਦੇ ਦੇਖ ਮੁਗਲ ਫੌਜ ਨੱਸ ਗਈ। ਕਿਲ੍ਹੇ ਅੰਦਰ ਗੁਰੂ ਜੀ ਨੇ ਜਾ ਕੇ ਡਿੱਠਾ ਕਿ ਭਾਈ ਮੋਹਣ ਤੇ ਗੋਪਾਲਾ ਜੀ ਆਖਰੀ ਸਾਹ ਲੈ ਰਹੇ ਸਨ। ਗੁਰੂ ਜੀ ਉਨ੍ਹਾਂ ਕੋਲ ਗਏ ਤੇ ਲਹੂ ਆਪਣੇ ਹੁਮਾਲੇ ਨਾਲ ਪੂੰਝਿਆ। ਜਦ ਕੁਝ ਮੰਗਣ ਲਈ ਕਿਹਾ ਤਾਂ ਉਨ੍ਹਾਂ ਸੂਰਮਿਆਂ ਨੇ ਸਿਰਫ ਇਤਨੀ ਇੱਛਾ ਪ੍ਰਗਟ ਕੀਤੀ ਕਿ ਪ੍ਰਾਣ ਗੁਰੂ ਦੇ ਚਰਣਾਂ ਵਿਚ ਹੀ ਨਿਕਲਣ, ਹੋਰ ਕਿਸੇ ਵਸਤੂ ਦੀ ਲੋੜ ਨਹੀਂ ਹੈ।

ਪ੍ਰਾਣ ਅੰਤ ਜਬ ਹੋਏ ਹਮਾਰੇ।

ਤਬ ਸਤਿਗੁਰ ਨਿਜ ਨਿਕਟ ਨਿਹਾਰੇ।

ਗੁਰੂ ਹਰਿਗੋਬਿੰਦ ਜੀ ਨੇ ਸਭ ਸਹੀਦ ਸਿੱਖਾਂ ਨੂੰ ਇਕੱਠਾ ਕਰ ਕੇ ਸਸਕਾਰ ਕੀਤਾ। ਸਿੱਖ ਇਤਿਹਾਸ ਨੇ ਉਨ੍ਹਾਂ ਸਹੀਦਾਂ ਦੀ ਗਿਣਤੀ ਤੇਰਾ (13) ਅਤੇ ਪਾਵਨ ਨਾਮ ਇਹ ਲਿਖੇ ਹਨ: ਭਾਈ ਨੰਦ ਜੀ, ਭਾਈ ਜੈਤ ਜੀ, ਭਾਈ ਪਿਰਾਨਾ, ਭਾਈ ਤੇਤਾ, ਭਾਈ ਤਿਲੋਕਾ, ਭਾਈ ਸਾਈ ਦਾਸ, ਭਾਈ ਪੈੜਾ, ਭਾਈ ਭਗਤੂ, ਭਾਈ ਅਨੰਤਾ, ਭਾਈ ਨਿਹਾਲਾ, ਭਾਈ ਤਖਤੂ, ਭਾਈ ਮੋਹਨ ਅਤੇ ਭਾਈ ਗੋਪਾਲ ਜੀ।

ਗੁਰਬਿਲਾਸ ਪਾਤਸ਼ਾਹੀ ਫੋਵੀ ਨੇ ਇਹ ਵੀ ਲਿਖਿਆ ਹੈ ਕਿ ਗੁਰੂ ਜੀ ਨੇ ਹਰ ਇਕ ਸਹੀਦ ਨੂੰ

ਆਦਰ ਦੇ ਹੱਥੀ ਸਸਕਾਰ ਕੀਤਾ। ਦੋਹਰਾ :

ਸਾਈਂ ਦਾਸ ਪੈਤ ਬਲਖ, ਭਗਤ ਸੂਰ ਅਪਾਰਾ।

ਅਨੰਤਾ ਬਲਖ ਅਨੰਤ ਥਾ, ਹਮਰੇ ਪ੍ਰੇਮ ਪਿਆਰਾ।

ਨਿਹਾਲੁ ਤਖਤੁ ਦੇ ਬਡ ਸੂਰੇ, ਮੋਹਨ ਗੁਪਾਲ ਹੈ ਪੁਨ ਕੈ ਪੂਰੇ।

ਏ ਮਨ ਤੋਹਹਿ ਸੂਰ ਅਪਾਰੇ, ਮਨ ਨਮਿਤ ਇਹ ਸੂਰ ਸਿਧਾਰੇ।

ਸਭ ਦੀ ਯਾਦ ਵਿਚ ਸੰਗਰਾਣਾ ਸਾਹਿਬ ਦਾ ਅਸਥਾਨ ਵੀ ਬਣਾਇਆ। ਇਹ ਸਭ ਕਿਰਿਆ ਕਰਵਿਆ ਚੋਖੀ ਰਾਤ ਪੈ ਗਈ। ਗੁਰੂ ਜੀ ਦਾ ਝੁਬਾਲ ਪੁੱਜਣਾ ਜ਼ਰੂਰੀ ਸੀ, ਕਿਉਂਕਿ ਜੰਤ ਪੁੱਜ ਗਈ ਸੀ ਤੇ ਦੂਜੇ ਦਿਨ ਸਵੇਰੇ ਬੀਬੀ ਵੀਰੋ ਦਾ ਅਨੰਦ ਕਾਰਜ ਹੋਣਾ ਸੀ।

**ਝੁਬਾਲ ਵਿਖੇ :** ਸਵਾ ਪਹਿਰ ਰਹਿੰਦੀ ਰਾਤ ਨੂੰ ਸਤਿਗੁਰੂ ਜੀ ਝੁਬਾਲ ਅਪੜੇ। ਅੰਮ੍ਰਿਤ ਵੇਲੇ ਬੀਬੀ ਵੀਰੋ ਦਾ ਅਨੰਦ ਕਾਰਜ ਕੀਤਾ। ਸਵੇਰ ਚੜ੍ਹਦਿਆਂ ਹੀ ਭੋਲੀ ਤੋਰ ਦਿੱਤੀ ਗਈ। ਸਿੱਖਿਆ ਵਜੇ ਮਾਤਾ ਦਮੋਦਰਾ ਨੇ ਕਿਹਾ :

ਭੁਲ ਕੀ ਬਾਤ ਚਿਰ ਮੇ ਪਰਨੀ। ਖੇਟੀ ਸੰਗਤਿ ਨਹੀਂ ਸੁ ਕਰਨੀ।

ਪ੍ਰਾਤੇ ਉਠ ਕਰ ਮਜਨ ਕਰੀਓ। ਗੁਰਬਾਨੀ ਕੋ ਮੁਖ ਤੇ ਰਹੀਓ।

ਪੁਨਾ ਕਰ ਵਿਵਹਾਰ ਜੋ ਹੋਈ। ਭਲੇ ਸੰਭਾਲਹੁ ਨੀਕੇ ਸੇਈ। ੧੧੪।

(ਗੁਰਕਿਸਾਨ ਪਾਤਸ਼ਾਹੀ ਫੋਰੀ)

ਆਪ ਜੀ ਵੀ ਸਣੇ ਪਰਿਵਾਰ ਗੋਇੰਦਵਾਲ ਵੱਲ ਚਲੇ ਗਏ। ਅੱਜ ਵੀ ਉਸ ਦਿਨ ਵਾਂਗ ਦੋਹਾ ਲਾਵਾਂ ਦਾ ਪਾਠ ਕਰ ਕੇ ਝੁਬਾਲ ਵਿਖੇ ਇਸ ਕਾਰਜ ਦੀ ਯਾਦਗਾਰ ਮਨਾਈ ਜਾਂਦੀ ਹੈ। ਸਿੱਖ ਇਤਿਹਾਸ ਦਾ ਇਹ ਪਹਿਲਾ ਅਨੰਦ ਕਾਰਜ ਕਿਹਾ ਜਾ ਸਕਦਾ ਹੈ। ਇਹ ਅਨੰਦ ਕਾਰਜ ਚੋਧਰੀ ਲੰਗਾਹ ਨੇ ਆਪਣੇ ਮਹੱਲਾ ਵਿਚ ਕਰਵਾਇਆ ਸੀ। ਉਥੇ ਅੱਜ ਕਲ੍ਹ ਗੁਰਦੁਆਰਾ ਹੈ। ਚੋਧਰੀ ਲੰਗਾਹ ਨਾਲ ਬਾਅਦ ਵਿਚ ਕੀ ਬੀਤੀ, ਇਸ ਬਾਰੇ ਅੰਦਾਜ਼ਾ ਹੀ ਲਗਾਇਆ ਜਾ ਸਕਦਾ ਹੈ, ਕਿਉਂਕਿ ਛੇਤੀ ਹੀ ਚੋਧਰੀ ਲੰਗਾਹ ਅਕਾਲ ਚਲਾਣਾ ਕਰ ਗਏ, ਪਰ ਉਸ ਮਰਦ ਨੇ ਸਿੱਖੀ ਨਿਭਾ ਦੱਸੀ।

**ਜੰਗ ਦੇ ਸਿਟੇ :** ਇਸ ਜੰਗ ਦਾ ਪ੍ਰਭਾਵ ਸਾਰੇ ਪੰਜਾਬ ਦੇ ਲੋਕਾਂ ਤੇ ਪੰਜਾਬ ਦੇ ਇਤਿਹਾਸ ਤੇ ਪੈਣਾ ਅਵੱਸ ਸੀ ਤੇ ਪਿਆ। ਲੋਕਾਂ ਉੱਤੇ ਇਹ ਗੱਲ ਪ੍ਰਗਟ ਹੋ ਗਈ ਕਿ ਹੁਣ ਚੁੱਪ-ਕਟੀ ਨਹੀਂ ਕੀਤੀ ਜਾਵੇਗੀ, ਸੰਗੇ ਦੇਖੀਆਂ ਨੂੰ ਸਜਾਵਾਂ ਮਿਲਣਗੀਆਂ। ਲਾਹੌਰ ਦੇ ਹਾਕਮਾਂ ਨੂੰ ਇਹ ਪਤਾ ਲੱਗ ਗਿਆ ਕਿ ਗੁਰੂ ਕਮਜ਼ੋਰ ਨਹੀਂ। ਲਾਹੌਰ ਵਿਚ ਗੁਰੂ ਘਰ ਦੇ ਸਰਧਾਲੂ ਮੁਸਲਮਾਨਾਂ ਨੇ ਇਹ ਗੱਲ ਸਾਹਜਹਾਨ ਭਕ ਵੀ ਪੁੱਚਾ ਦਿੱਤੀ ਕਿ ਮੁਖਲਿਸ ਖਾਂ ਨੇ ਠੀਕ ਨਹੀਂ ਕੀਤਾ। ਗੁਰੂ ਹਰਿਗੋਬਿੰਦ ਤਾਂ ਇਹ ਜੰਗ ਬਿਲਕੁਲ ਹੀ ਨਹੀਂ ਚਾਹੁੰਦੇ ਸਨ। ਇਸ ਦਾ ਪ੍ਰਗਟਾਵਾ ਇਸ ਗੱਲ ਮਿਲਦਾ ਹੈ ਕਿ ਉਹ ਆਪਣੀ ਲੜਕੀ ਦੇ ਵਿਆਹ ਵਿਚ ਹੁੰਦੇ ਹੋਏ ਸਨ ਤੇ ਤੀਜੇ ਦਿਨ ਬਰਾਤ ਆਉਣ ਵਾਲੀ ਸੀ। ਪਰ ਇਹ ਹਾਰ ਹਕੂਮਤ ਦੇ ਕਰਮਚਾਰੀ ਆਸਾਨੀ ਨਾਲ ਹਜਮ ਨਹੀਂ ਸਨ ਕਰ ਸਕਦੇ। ਇਹ ਹਾਰ ਉਨ੍ਹਾਂ ਦੇ ਸਨਮਾਨ ਉੱਤੇ ਭਾਰੀ ਸੱਟ ਸੀ। ਸੋ, ਇਹ ਪੂਰਾ ਖਿਆਲ ਸੀ ਇਸ ਤਰ੍ਹਾਂ ਦੀਆਂ ਕਈ ਲੜਾਈਆਂ ਹੋਣਗੀਆਂ। ਸਿਰਫ ਇਤਨਾ ਹੀ ਚੰਗੇਰਾ ਸੀ ਕਿ ਆਸਫ ਖਾਂ ਆਗਰੇ ਸੀ ਤੇ ਹੋਰ ਕੋਈ ਲਾਹੌਰ ਤੇ ਅਗਲੀ ਜ਼ਿੰਮੇਦਾਰੀ ਲੈਣ ਲਈ ਤਿਆਰ ਨਹੀਂ ਸੀ। ਲੜੀਫ ਨੇ ਠੀਕ ਲਿਖਿਆ ਹੈ ਕਿ ਪੰਜਾਬ ਦੇ ਇਤਿਹਾਸ ਵਿਚ ਮੁਗਲਾਂ ਤੇ ਸਿੱਖਾਂ ਵਿਚਕਾਰ ਇਹ ਜੰਗ ਦਾ ਆਗਾਜ ਸੀ। ਇਸ ਉਪਰੰਤ ਈਰਖਾ ਤੇ ਝਗੜੇ ਦਾ ਅਰੰਭ ਹੋ ਗਿਆ।

ਆਸਫ ਖਾਂ ਨੂੰ ਜਦ ਸਾਰੀ ਗੱਲਬਾਤ ਦਾ ਪਤਾ ਲੱਗਾ ਤਾਂ ਉਸ ਨੇ ਭੁਲੀਜ ਖਾਂ ਨੂੰ ਹਟਾ ਦਿੱਤਾ



ਤੇ ਉਸ ਦੀ ਥਾਂ ਅਨਾਇਤ-ਉੱਲਾ ਏਜਦੀ ਨੂੰ ਪੰਜਾਬ ਦਾ ਗਵਰਨਰ ਥਾਪਿਆ। ਸਾਹਜਹਾਨ ਆਪ ਪੰਜਾਬ ਆ ਨਹੀਂ ਸੀ ਸਕਦਾ। ਸੋ ਉਸ ਨੇ ਆਸਫ਼ ਖ਼ਾ ਦੇ ਪ੍ਰਬੰਧ ਦੀ ਹਮਾਇਤ ਕੀਤੀ ਤੇ ਮਨਜ਼ੂਰੀ ਦਿੱਤੀ।

ਸਾਹਜਹਾਨ ਨੇ ਸਿੱਖਾਂ ਪ੍ਰਤੀ ਆਪਣੀ ਪਾਲਿਸੀ ਦਾ ਵੀ ਐਲਾਨ ਕੀਤਾ, ਜਿਸ ਤੋਂ ਪ੍ਰਗਟ ਸੀ ਕਿ ਹੁਣ ਟਾਕਰੇ ਹੋਰ ਹੋਣਗੇ। “ਕੋਈ ਮੁਸਲਮਾਨ ਆਪਣਾ ਧਰਮ ਤਬਦੀਲ ਨਹੀਂ ਕਰ ਸਕਦਾ”, ਸਾਹਜਹਾਨ ਦਾ ਫ਼ਰਮਾਨ ਹੋ ਚੁੱਕਾ ਸੀ। ਹੁਣ ਉਸ ਨੇ ਇਹ ਵੀ ਫ਼ਰਮਾਨ ਕਰ ਦਿੱਤਾ ਕਿ ਮੁਸਲਮਾਨਾਂ ਤੋਂ ਇਲਾਵਾ ਕੋਈ ਤਬਲੀਗ਼ ਨਹੀਂ ਕਰ ਸਕਦਾ। ਜਹਾਂਗੀਰ ਨੇ ਆਪਣੀ ‘ਤੁਜ਼ਿਕ’ ਵਿਚ ਇਸੇ ਗੱਲ ਦਾ ਹੁਸ਼ੀ ਪ੍ਰਗਟ ਕੀਤਾ ਸੀ ਕਿ ਭੇਲੇ ਭਾਲੇ ਮੁਸਲਮਾਨ ਗੁਰੂ ਅਰਜਨ ਦੇ ਪ੍ਰਚਾਰ ਦਾ ਪ੍ਰਭਾਵ ਕਬੂਲ ਕਰ ਰਹੇ ਸਨ। ਇਸ ਜੰਗ ਨੇ ਮੁਗ਼ਲ ਹਕੂਮਤ ਨੂੰ ਸਿੱਖਾਂ ਲਈ ਕਰਤਾ ਤੇ ਤਿੱਖਾ ਕਰ ਦਿੱਤਾ।

ਗੁਰੂ ਹਰਿਗੋਬਿੰਦ ਜੀ ਨੇ ਇਹ ਠੀਕ ਜਾਣਿਆ ਕਿ ਕੁਝ ਚਿਰ ਲਈ ਅੰਮ੍ਰਿਤਸਰ ਤੇ ਦੂਰ ਚਲੇ ਜਾਣਿਆ ਜਾਏ ਤਾਂ ਕਿ ਨਵੀਂ ਪਾਲਿਸੀ ਦੇ ਪ੍ਰਭਾਵ ਤੇ ਜੰਗ ਦੇ ਅਸਰਾਂ ਦਾ ਪਤਾ ਲੱਗ ਸਕੇ।

## ਦਸਵਾਂ ਅਧਿਆਇ ਦੂਜੀ ਕਰਾਰੀ ਜੰਗ

**ਕਰਤਾਰਪੁਰ ਟਿਕਾਣੇ :** ਗੁਰੂ ਹਰਿਗੋਬਿੰਦ ਜੀ ਦੁਬਾਲ ਤੋਂ ਤਰਨਤਾਰਨ ਤੇ ਫਿਰ ਗੋਇੰਦਵਾਲ ਜਾ ਟਿਕੇ। ਗੋਇੰਦਵਾਲ ਰੋਜ਼ ਦੀਵਾਨ ਹੋਣ ਲੱਗੇ ਤੇ ਸੰਗਤਾਂ ਗੁਰੂ ਜੀ ਦੀ ਜੰਗ ਵਿਚ ਜਿੱਤ ਦਾ ਸੁਣ ਬਹੁਤ ਖੁਸ਼ ਹੋਈਆਂ ਤੇ ਕਈਆਂ ਨੇ ਉਥੇ ਹੀ ਜਵਾਨੀਆਂ ਭੇਟ ਕੀਤੀਆਂ। ਗੁਰੂ ਅਮਰਦਾਸ ਜੀ ਦੀ ਸੰਤਾਨ ਨੇ ਵੀ ਆਦਰ ਸਨਮਾਨ ਦਿੱਤਾ ਤੇ ਉਥੇ ਟਿਕਣ ਲਈ ਕਿਹਾ। ਗੁਰੂ ਜੀ ਨੇ ਵਰਮਾਇਆ, “ਯੁੱਧ ਦਾ ਸਮਾ ਆ ਗਿਆ ਹੈ ਤੇ ਇਥੇ ਟਿਕਣਾ ਠੀਕ ਨਹੀਂ। ਗੁਰੂ ਅਸਥਾਨਾਂ ਦੀ ਸੰਭਾਲ ਤੁਸੀਂ ਕਰ ਰਹੇ ਹੋ, ਇਹ ਹੀ ਠੀਕ ਹੈ।” ਗੋਇੰਦਵਾਲ ਤੋਂ ਸਿੱਖ ਕਰਤਾਰਪੁਰ ਪੁੱਜੇ। ਪੁੱਜਦੇ ਸਾਰ ਹੀ ਬੀਬੀ ਕੋਲਾ ਚੜ੍ਹਾਈ ਕਰ ਗਈ। ਸਤਿਗੁਰੂ ਜੀ ਨੇ ਆਪਣੇ ਸਾਹਮਣੇ ਸਸਕਾਰ ਕਰਵਾਇਆ ਤੇ ਭਾਈ ਗੁਰਦਾਸ ਜੀ ਨੇ ਅਗਨ-ਭੇਟ ਕੀਤੀ। ਬੀਬੀ ਕੋਲਾ ਦਾ ਅੰਗੀਠਾ ਗੁਰੂ ਜੀ ਨੇ ਆਪਣੇ ਬਗੀਚੇ ਵਿਚ ਹੀ ਕਰਵਾਇਆ। ਸੰਗਤਾਂ ਨੇ ਕਈ ਦਿਨ ਕੀਰਤਨ ਕਰ ਉਸ ਦੀ ਯਾਦ ਮਨਾਈ। ਕਰਤਾਰਪੁਰ ਵਿਚ ਫਿਰ ਉਸੇ ਤਰ੍ਹਾਂ ਸਿਕਾਰ ਤੇ ਜੰਗੀ ਖੇਡਾਂ ਦਾ ਆਰੰਭ ਹੋ ਗਿਆ। ਉਸ ਇਲਾਕੇ ਵਿਚ ਜੰਗਲੀ ਸੇਰ ਚੀਤੇ, ਬਘਿਆੜ ਵਸੇ ਨੂੰ ਤੰਗ ਕਰਦੇ ਸਨ। ਗੁਰੂ ਜੀ ਦੇ ਨਿੱਤ ਸਿਕਾਰ ਕਰਨ ਨਾਲ ਵਸੇ ਨੂੰ ਸੁੱਖ ਦਾ ਸਾਹ ਆਇਆ। ਭਾਵੇਂ ਸਾਹਜਹਾਨ ਵੱਲੋਂ ਇਹ ਵਰਮਾਨ ਹੋ ਚੁੱਕਾ ਸੀ ਕਿ ਕੋਈ ਮੁਸਲਮਾਨ ਸਿੱਖੀ ਦਾਇਰੇ ਵਿਚ ਨਹੀਂ ਜਾ ਸਕਦਾ ਪਰ ਕਈ ਪਠਾਣ ਗੁਰੂ ਘਰ ਬਰਕਤਾਂ ਲੈਣ ਆਉਂਦੇ ਰਹੇ। ਉਨ੍ਹਾਂ ਪਠਾਣਾਂ ਵਿਚੋਂ ਇਕ ਉੱਘਾ ਪਠਾਣ ‘ਅਮੀਰ ਦੋਸਤ’ ਸੀ। ਅਮੀਰ ਦੋਸਤ ਨੇ ਸਿੱਖ-ਮਤ ਲਈ ਤੇ ਗੁਰੂ ਜੀ ਨੇ ਨਿਜ ਸਿੱਖ ਕਰ ਕੇ ਸਿੱਖਿਆ ਦਈਂ।

ਪੈਦੇ ਖਾਂ ਦੀ ਸਾਦੀ ਵੀ ਗੁਰੂ ਜੀ ਨੇ ਕਰਵਾਈ ਤੇ ਉਸ ਨੂੰ ਇਹ ਵੀ ਕਿਹਾ ਕਿ ਬੇਸ਼ਕ ਕਦੇ ਕਦੇ ਦਰਬਾਰ ਵਿਚ ਆਇਆ ਕਰੋ। ਗੁਰੂ ਮਹਾਰਾਜ ਪੈਦੇ ਖਾਂ ਦੇ ਵੱਧਦੇ ਹੰਕਾਰ ਨੂੰ ਦੇਖ ਰਹੇ ਸਨ ਤੇ ਉਸ ਨੂੰ ਆਪਣੀ ਹੱਦ ਵਿਚ ਰਖਣਾ ਜ਼ਰੂਰੀ ਜਾਣਦੇ ਸਨ।

**ਦੁਆਬੇ ਵਿਚ ਸਿੱਖੀ ਦਾ ਪ੍ਰਚਾਰ :** ਸਾਹਜਹਾਨ ਦੇ ਪੰਜਾਬ ਨਾ ਆਉਣ ਕਰ ਕੇ ਅਨਾਇਤ-ਉੱਲਾ ਏਜੰਦੀ ਨੇ ਮਨਮਾਨੀ ਸ਼ੁਰੂ ਕਰ ਦਿੱਤੀ ਤੇ ਬਾਕੀ ਸੂਬਿਆਂ ਵਿਚ ਵੀ ਆਪ ਹੁਦਰਾਪਨ ਆਰੰਭ ਹੋ ਗਿਆ। ਜਲੰਧਰ ਦੁਆਬ ਲਾਹੌਰ ਤੇ ਬਿਲਕੁਲ ਹੀ ਆਜ਼ਾਦ ਹੋ ਗਿਆ। ਲੋਕੀਂ ਬਹੁਤ ਤੰਗ ਸਨ ਤੇ ਹੋਰ ਤੰਗ ਕੀਤੇ ਜਾਣ ਲੱਗ ਪਏ। ਹਾਕਮਾਂ ਦੀ ਦੇਖ-ਦੇਖੀ ਕਰਮਚਾਰੀ ਵੀ ਜੁਲਮ ਤੇ ਤੁਲ ਆਏ। ਕਈ ਕਰਮਚਾਰੀਆਂ ਨੇ ਆਪਣਾ ਪੇਸ਼ਾ ਹੀ ਭਕੇੜੀ ਬਣਾ ਲਿਆ। ਲੋਕਾਂ ਦੀ ਪੁਕਾਰ ਗੁਰੂ ਪਾਤਸ਼ਾਹ ਪਾਸ ਪਹੁੰਚੀ ਤੇ ਨਾਲੇ ਉਨ੍ਹਾਂ ਆਪ ਵੀ ਭੈੜੇ ਪ੍ਰਬੰਧ ਨੂੰ ਜੁਲਮ ਕਰਦੇ ਦੇਖ ਲਿਆ ਸੀ। ਪਰਉਪਕਾਰੀ ਯੋਧੇ ਗੁਰੂ ਨੇ ਚੇਰਾ ਤੇ ਭਾਕੂਆਂ ਦੇ ਭੇਸ ਵਿਚ ਕਰਮਚਾਰੀਆਂ ਨੂੰ ਪਕੜਨਾ ਸ਼ੁਰੂ ਕਰ ਦਿੱਤਾ। ਉਨ੍ਹਾਂ ਭੇਖ ਕਰਮਚਾਰੀਆਂ ਨੇ ਆਪਣਾ ਜੀਵਨ ਸੁਧਾਰਨ ਦੇ ਪ੍ਰਣ ਕੀਤੇ ਤੇ ਕਈਆਂ ਨੇ ਸਿੱਖੀ ਧਾਰਨ ਕੀਤੀ। ਇਹ ਹੀ ਪਰਉਪਕਾਰ ਦੇਸ਼ ਬਣਿਆ ਕਿ ਗੁਰੂ ਹਰਿਗੋਬਿੰਦ ਹੀ ਭਾਕੂਆਂ ਤੇ ਪਾਤਸ਼ਾਹੀਆਂ ਨੂੰ ਪਨਾਹ ਦੇ ਰਹੇ



ਹਨ। ਜਿਸ ਪਰਉਪਕਾਰ ਦੀ ਉਪਮਾ ਹੋਣੀ ਚਾਹੀਦੀ ਸੀ, ਉਹ ਹੀ ਦੂਸਰੇ ਬਣਾ ਦਿੱਤਾ ਗਿਆ। ਬਹੁਤੇ ਕਰਮਚਾਰੀ ਤੇ ਭਾਗੁ ਗੁਰੂ ਜੀ ਦੇ ਅੰਮ੍ਰਿਤ ਵਾਕ ਸੁਣ ਕੇ ਗੁਰਸਿੱਖ ਬਣੇ ਤੇ ਉਨ੍ਹਾਂ ਸਾਰਾ ਲੁਟਿਆ ਹੋਇਆ ਆਪਣਾ ਧਨ-ਮਾਲ ਲੋਕਾਂ ਨੂੰ ਵਾਪਸ ਕਰ ਦਿੱਤਾ। ਸੱਚ-ਮੁੱਚ ਹੀ ਧਰਮ ਦਾ ਰਾਜ ਚੱਲ ਪਿਆ। ਜੇ ਹਕੂਮਤ ਦੇ ਰਾਖੇ ਪਰਜਾ ਉੱਤੇ ਜੁਲਮ ਚਾ ਰਹੇ ਸਨ, ਉਨ੍ਹਾਂ ਨੂੰ ਕਾਬੂ ਵਿਚ ਲਿਆਉਣਾ ਇਕ ਕਠਿਨ ਸਮੱਸਿਆ ਸੀ। ਜਿਨ੍ਹਾਂ ਕਰਮਚਾਰੀਆਂ ਨੂੰ ਰੋਜ਼ੀ ਦਾ ਵਸੀਲਾ ਹੋਏ ਜਾਂਦਾ ਦਿੱਤਿਆ ਉਨ੍ਹਾਂ ਵੱਧ-ਚੜ੍ਹ ਕੇ ਸਾਹਜਹਾਨ ਤਕ ਸਿਕਾਇਤਾਂ ਪਹੁੰਚਾਈਆਂ। ਉਥੇ ਹੀ ਕੁਝ ਹਮਦਰਦਾਂ ਨੇ ਕਿਹਾ ਕਿ ਗੁਰੂ ਕੋਈ ਹਕੂਮਤ ਨਹੀਂ ਬਣਾ ਰਹੇ, ਨਾ ਹੀ ਕੋਈ ਮਲਾ ਪਏ ਮਾਰਦੇ ਹਨ। ਉਹ ਤਾਂ ਦੇਖੀਆਂ ਨੂੰ ਜਿਹੜੇ ਕਿਸੇ ਵੀ ਕਾਬੂ ਵਿਚ ਨਹੀਂ ਆਉਂਦੇ, ਸਿੱਧੇ ਰਾਹ ਪਾ ਰਹੇ ਹਨ। ਕਾਰਵਾਈ ਹੁੰਦੀ ਰੁਕ ਗਈ। ਜੁਲਾਈ ਵਿਚ ਬਾਰਸਾਂ ਦਾ ਸੋਰ ਹੋਣ ਕਾਰਨ ਗੁਰੂ ਜੀ ਕਰਤਾਰਪੁਰ ਛੱਡ ਹਰਿਗੋਬਿੰਦਪੁਰ ਚਲੇ ਗਏ। (ਹਰਿਗੋਬਿੰਦਪੁਰ ਦਾ ਪਹਿਲਾ ਨਾਂ ਚੱਕ ਗੋਬਿੰਦਪੁਰ ਸੀ)। ਉਹ ਥਾਂ ਕੁਝ ਉੱਚਾਈ ਤੇ ਹੋਣ ਕਾਰਣ ਬਾਰਸਾਂ ਸਮੇਂ ਠੀਕ ਰਹਿੰਦੀ ਸੀ। ਗੁਰੂ ਜੀ ਨੇ ਇਹ ਵਿਚਾਰ ਬਣਾਈ ਕਿ ਹਰਿਗੋਬਿੰਦਪੁਰ ਦੇ ਜੁਗਿਰਦੇ ਫਸੀਲ ਬਣਾਈ ਜਾਏ। ਅਜੇ ਤਿਆਰੀ ਆਰੰਭੀ ਹੀ ਸੀ ਕਿ ਭਗਵਾਨ ਦਾਸ ਘੇਰੜ ਖੱਤਰੀ ਨੇ ਰੋਕ ਪਾਉਣੀ ਚਾਹੀ।

**ਹਰਿਗੋਬਿੰਦਪੁਰ ਵੱਲ :** ਇਹ ਯਾਦ ਰਹੇ ਕਿ ਜਦ ਚੰਦੂ ਨੂੰ ਜਹਾਗੀਰ ਨੇ ਸਜਾ ਦਿੱਤੀ ਸੀ ਤਾਂ ਉਸ ਦਾ ਪਿੰਡ ਵੀ ਜਬਤ ਕਰ ਲਿਆ ਸੀ ਤੇ ਉਥੇ ਹੀ ਗੁਰੂ ਹਰਿਗੋਬਿੰਦ ਜੀ ਨੇ ਨਗਰ ਵਸਾਇਆ ਸੀ। ਬਾਦਸ਼ਾਹਤ ਬਦਲ ਜਾਣ ਉਪਰੰਤ ਦੀਵਾਨ ਚੰਦੂ ਦੇ ਰਿਸ਼ਤੇਦਾਰਾਂ ਤੇ ਭਗਵਾਨ ਦਾਸ ਨੇ ਮੇਕਾ ਚੰਗਾ ਜਾਣ ਕੇ ਫਿਰ ਕਬਜ਼ਾ ਕਰਨਾ ਚਾਹਿਆ। ਤਵਾਰੀਖ ਗੁਰੂ ਖਾਲਸਾ ਵਿਚ ਇਸ ਤਰ੍ਹਾਂ ਲਿਖਿਆ ਹੈ ਕਿ 'ਜਦ ਹਰਿਗੋਬਿੰਦਪੁਰ ਨਿਵਾਸ ਕਰਕੇ ਬਸਤੀ ਦੀ ਸੂਰਤ ਕਾਇਮ ਕਰਨ ਲਈ ਗੁਰੂ ਜੀ ਉਥੇ ਕੋਟ ਕਵਾਉਣ (ਕਿਲ੍ਹਾ ਬਣਾਉਣ) ਲਗੇ ਤਾਂ ਭਗਵਾਨ ਦਾਸ ਘੇਰੜ, ਖੱਤਰੀ ਉਸ ਪਰਗਣੇ ਦਾ ਮਾਲਗੁਜ਼ਾਰ ਸਾਹੀ ਚੰਦੂ ਦਾ ਸਾਕ, ਸੂਬੇ ਜਲੰਧਰ ਦਾ ਪੱਗ-ਵੱਟ ਮਿੱਤਰ, ਜੋ ਉਸ ਪਿੰਡ ਵਿਚ ਵਸਦਾ ਹੁੰਦਾ ਸੀ, ਹੁਣ ਗੁਰੂ ਜੀ ਦੀ ਬਾਦਸ਼ਾਹ ਨਾਲ ਵਿਗੜੀ ਦੇਖ ਕੇ ਸੂਬੇ ਜਲੰਧਰ ਦੇ ਨਾਲ ਗੁਰੂ ਜੀ ਤੋਂ ਉਹ ਪਿੰਡ ਛੁਡਵਾਉਣ ਦਾ ਮਨਸੂਬਾ ਬਣਾ ਕੇ ਗੁਰੂ ਜੀ ਨੂੰ ਉਠਾਉਣ ਵਾਸਤੇ ਚਲਾ ਗਿਆ। ਭਗਵਾਨ ਦਾਸ ਇਹ ਜਾਣਦਾ ਸੀ ਕਿ ਆਗਰਾ ਗੁਰੂ ਜੀ ਦੇ ਵਿਰੁੱਧ ਹੈ, ਲਾਹੌਰ ਨਾਰਾਜ਼ ਹੈ ਤੇ ਜਲੰਧਰ ਝੁੱਖੀ। ਸੋ ਇਸ ਮੌਕੇ ਤੇ ਲਾਭ ਉਠਾ ਕੇ ਗੁਰੂ ਜੀ ਤੇ ਪਿੰਡ ਛੁਡਵਾਇਆ ਜਾ ਸਕਦਾ ਹੈ। ਨਾਲ ਹੀ ਜਲੰਧਰ ਵਿਖੇ ਚੰਦੂ ਦਾ ਭਰਾ ਲਾਲ ਚੰਦ ਪੇਸ਼ਕਾਰ ਤੇ ਕਰਮ ਚੰਦ ਮਹਾਲਦਾਰ ਸੀ। ਇਸੇ ਅਹੰਕਾਰ ਤੇ ਸਹਿ ਵਿਚ ਭਗਵਾਨ ਦਾਸ ਭਰੇ ਦੀਵਾਨ ਵਿਚ ਆਇਆ ਤੇ ਗੁਰੂ ਜੀ ਨੂੰ ਕੁਬੈਲ ਬੋਲੇ ਤੇ ਚਲਾ ਗਿਆ। ਗੁਰੂ ਜੀ ਸਾਤ ਰਹੇ ਤੇ ਕੋਈ ਮੁੜਵਾ ਉੱਤਰ ਤਕ ਨਾ ਦਿੱਤਾ। ਉਸੇ ਹੰਕਾਰ ਵਿਚ ਦੂਜੇ ਦਿਨ ਫਿਰ ਆਇਆ ਤੇ ਮਾੜਾ ਬੋਲ ਬੋਲਿਆ। "ਦੇਖੋ ਕਿਹੜਾ ਯਾਰੋ ਅਨਿਆ ਕਰਦਾ ਹੈ। ਅਜਿਹੇ ਢੰਗ ਹਨ, ਸੁਣਦੇ ਹੀ ਨਹੀਂ, ਗੁਰੂ ਸਦਾਉਂਦੇ ਹਨ। ਕਿਹੜਾ ਪਖੰਡ ਰਚਾਇਆ ਹੈ। ਅੱਗ ਨੂੰ ਆਈ ਘਰ ਵਾਲੀ ਹੋ ਬੈਠੀ। ਉਠਾਓ ਨਹੀਂ ਤੇ ਦੂਜਾ ਦਾਉ ਹੁੰਦਾ ਹੈ। ਗ੍ਰਹਸਥੀ ਖੱਤਰੀ ਹੋ ਕੇ ਪੁਜਾਰੀ ਬਣ ਬੈਠਾ। ਮਤ ਮਾਰੀ ਗਈ। ਲੋਕਾਂ ਦੇ ਘਰ ਖੋਹੀ ਫਿਰਦਾ ਹੈ।" ਰੁਹਬ ਪਾਉਣ ਲਈ ਕੁਝ ਲੜਾਕੇ ਵੀ ਆਪਣੇ ਨਾਲ ਲਿਆਇਆ। ਜਦ ਅਗਾਂਹ ਵੱਧ ਵੱਧ ਸਾਰਿਆਂ ਨੇ ਕੁਬੈਲ ਬੋਲੇ ਤਾਂ ਸਿੱਖਾਂ ਦੇ ਸਬਰ ਦਾ ਪਿਆਲਾ ਛਲਕ ਪਿਆ। ਇਕ ਸਿੱਖ ਅੱਗੇ ਵੱਧ ਭਗਵਾਨ ਦਾਸ ਘੇਰੜ ਦਾ ਸਿਰ ਉਤਾਰਿਆ ਤੇ ਲਾਸ਼ ਸਮੇਤ ਬਿਆਸ ਵਿਚ ਰੋੜ੍ਹ ਦਿੱਤਾ। ਮਾਰਾਵੀ ਧਾੜ ਉਸ ਸਮੇਂ ਨੱਸ ਗਈ। ਭਗਵਾਨ ਦਾਸ ਦੇ ਪੁੱਤਰ ਰਤਨ ਚੰਦ ਨੇ ਜਲੰਧਰ ਜਾ ਕੇ ਡਰਿਆਦ ਕੀਤੀ। ਭਗਵਾਨ ਦਾਸ ਦਾ ਸੰਬੰਧੀ ਲਾਲ ਚੰਦ ਸੀ ਤੇ ਚੰਦੂ ਦਾ ਪੁੱਤਰ ਕਰਮ ਚੰਦ ਵੀ ਜਲੰਧਰ ਹੀ ਸੀ। ਜਲੰਧਰ ਦਾ ਸੂਬੇਦਾਰ ਅਬਦੁੱਲਾ ਖ਼ਾ ਸੀ। ਇਸ ਨਾਪਾਕ

ਇਕੱਠ ਨੇ ਗੁਰੂ ਜੀ ਉੱਤੇ ਹਮਲਾ ਕਰਨ ਦੀ ਤਿਆਰੀ ਕਰ ਲਈ ਤੇ ਦੂਜੀ ਜੰਗ ਦਾ ਆਰੰਭ ਹੋ ਗਿਆ।

**ਦੂਜੀ ਜੰਗ :** ਸੂਬੇਦਾਰ ਅਬਦੁੱਲਾ ਖਾ ਪਹਿਲਾਂ ਹੀ ਗੁਰੂ ਜੀ ਦੀ ਦੁਆਬੇ ਵਿਖੇ ਹੋਂਦ ਤੋਂ ਤੰਗ ਸੀ, ਸੋ ਉਸ ਨੇ ਗੁਰੂ ਜੀ ਦੇ ਟਾਕਰੇ ਉੱਤੇ ੪,੦੦੦ ਫੌਜ ਤਿਆਰ ਕਰ ਕੇ ਭੇਜ ਦਿੱਤੀ ਤੇ ਇਲਾਕੇ ਦੇ ਫੌਜਦਾਰਾਂ ਨੂੰ ਵੀ ਫੌਜਾਂ ਤਿਆਰ ਰੱਖਣ ਦਾ ਹੁਕਮ ਦੇ ਦਿੱਤਾ। ਬੈਰਮ ਖਾਨ, ਮੁਹੰਮਦ ਖਾਨ, ਬਲਵੰਡ ਖਾਨ, ਇਮਾਮ ਬਖਸ਼, ਨਬੀ ਬਖਸ਼, ਚੀਰਾਗ਼ ਦੀਨ, ਅਕਬਰ ਖਾ ਤੇ ਸਿਰ ਮੁਹੰਮਦ ਮੁਹਰੇ ਸਨ। ਸਾਰੀ ਫੌਜ ਨੂੰ ਅੱਠ ਥਾਵੇਂ ਵੰਡ ਦਿੱਤਾ। ਗੁਰੂ ਹਰਿਗੋਬਿੰਦ ਜੀ ਨੇ ਫੌਜ ਦੀ ਕਮਾਨ ਭਾਈ ਜੱਟੂ ਦੇ ਹੱਥ ਵਿਚ ਦਿੱਤੀ ਤੇ ਹਰ ਜੱਥੇ ਦਾ ਇਕ ਇਕ ਜਥੇਦਾਰ ਵੀ ਥਾਪ ਦਿੱਤਾ। ਭਾਈ ਕਲਿਆਨਾ, ਭਾਈ ਕਾਲੂ, ਭਾਈ ਪਿਰਾਗਾ, ਭਾਈ ਮਥਰਾ, ਭਾਈ ਜਗਨ ਨਾਥ, ਭਾਈ ਜਗਨਾ, ਭਾਈ ਸਕਤੂ, ਭਾਈ ਜਤੀ ਮਲ, ਪਰਸ ਰਾਮ ਤੇ ਭਾਈ ਮਲੂਕਾ ਜਥਿਆਂ ਦੇ ਇੰਚਾਰਜ ਸਨ। ਭਾਈ ਬਿਧੀ ਚੰਦ ਦੇ ਜੱਥੇ ਨੂੰ ਰਾਖਵਾ ਰਖ ਲਿਆ ਤਾਂ ਕਿ ਲੋੜ ਵੇਲੇ ਕੁਮਰ ਪੁਰਾ ਸਕੇ।

ਅਬਦੁੱਲਾ ਖਾ ਨੇ ਈਨ ਮੰਨਣ ਤੇ ਹਰਿਗੋਬਿੰਦਪੁਰ ਛੱਡਣ ਦਾ ਸੁਨੇਹਾ ਦੇ ਕੇ ਏਲਚੀ ਭੇਜਿਆ। ਗੁਰੂ ਹਰਿਗੋਬਿੰਦ ਜੀ ਨੇ ਮੁੜਦੇ ਇਹ ਹੀ ਕਿਹਾ ਕਿ ਅਸੀਂ ਕਿਸੀ ਦੀ ਮਲਕੀਅਤ ਨਹੀਂ ਖੋਹਦੇ ਪਰ ਜੇ ਹੈਕੜ ਨਾਲ ਚੜ੍ਹ ਕੇ ਆਏ, ਉਸ ਨਾਲ ਲੋਹਾ ਲੈਣਾ ਤੇ ਹੰਕਾਰ ਨੂੰ ਤੋੜਨਾ ਫਰਜ਼ ਸਮਝਦੇ ਹਾਂ। ਇਹ ਉੱਤਰ ਪੁੱਜਦੇ ਸਾਰ ਸਤੰਬਰ, ੧੬੨੯ ਨੂੰ ਜੰਗ ਆਰੰਭ ਹੋ ਗਿਆ। ਗੁਰੂ ਜੀ ਨੇ ਸੂਰਮਿਆਂ ਨੂੰ ਸੰਬੋਧਨ ਕਰਦੇ ਹੋਇਆ ਕਿਹਾ, "ਇਹ ਯੁੱਧ ਕਿਸੇ ਰਾਜ, ਧਨ, ਜਾਂ ਮੁਲਕ ਵਾਸਤੇ ਨਹੀਂ। ਇਹ ਧਰਮ ਦਾ ਯੁੱਧ ਹੈ। ਕਦੀ ਕੰਡ ਨਾ ਦੇਣੀ, ਸਨਮੁੱਖ ਹੋ ਕੇ ਲੜੋ। ਹਰ ਸਰਦਾਰ ਆਪਣੇ ਜੱਥੇ ਦਾ ਧਿਆਨ ਰੱਖੇ। ਜਿਹੜੇ ਨੱਸਣ ਜਾਂ ਸਰਣ ਆ ਜਾਣ ਉਨ੍ਹਾਂ ਨੂੰ ਨਹੀਂ ਮਾਰਨਾ, ਦਿਲ ਕਦੇ ਨਹੀਂ ਛੱਡਣਾ। ਅੰਤਲੇ ਸੁਵਾਸਾਂ ਤਕ ਜੰਗ ਕਰਨਾ।

ਸਭ ਇਤਿਹਾਸਕਾਰਾਂ ਨੇ ਇਹ ਲਿਖਿਆ ਹੈ ਕਿ ਗੁਰੂ ਜੀ ਦੇ ਸੂਰਮੇ ਮੇਰਾ ਵਾਗੂ ਪੈਲਾ ਪਾਉਂਦੇ ਸਨ ਤੇ ਵੈਰੀਆਂ ਵਿਚੋਂ ਕਾਇਰ ਸਿਆਲੇ ਵਿਚ ਸੰਪਾ ਦੀ ਨਿਆਈਂ-ਲੁਕਦੇ ਫਿਰਦੇ ਸਨ। ਅਜਿਹਾ ਘਮਸਾਨ ਮੰਚਿਆ ਕਿ ਆਪਣੇ ਪਰਾਏ ਦੀ ਪਛਾਣ ਨਾ ਰਹੀ।

ਭਾਈ ਜੱਟੂ ਨੇ ਸਿੰਧਾ ਮੁਹੰਮਦ ਖਾ ਨੂੰ ਵੰਗਾਰਿਆ। ਮੁਹੰਮਦ ਖਾ ਨੇ ਪਹਿਲੇ ਤੀਰ ਨਾਲ ਹੀ ਭਾਈ ਜੱਟੂ ਜੀ ਦਾ ਘੋੜਾ ਥਾ ਮਾਰ ਲਿਆ। ਉਧਰੋਂ ਘੋੜੇ ਤੇ ਡਿਗਦਿਆ ਭਾਈ ਜੀ ਨੇ ਬੰਦੂਕ ਚਲਾਈ ਤੇ ਉਧਰੋਂ ਮੁਹੰਮਦ ਖਾ ਨੇ ਤੀਰ ਚਲਾਇਆ ਤੇ ਕੁਦਰਤ ਦਾ ਕਰਨਾ ਕਿ ਦੋਵੇਂ ਹੀ ਇਕੋ ਵੇਲੇ ਡਿੱਗੇ ਤੇ ਰਣ-ਝੂਮੀ ਵਿਚ ਸਦਾ ਲਈ ਸਾੜ ਹੋ ਗਏ।

ਅਬਦੁੱਲਾ ਖਾ ਨੇ ਬੈਰਮ ਖਾ ਨੂੰ ਕਮਾਨ ਦਿੱਤੀ ਤੇ ਭਾਈ ਜੱਟੂ ਦੀ ਥਾਂ ਮਥਰਾ ਜੀ ਨੇ ਸੰਭਾਲੀ। ਭਾਈ ਮਥਰਾ ਜੀ ਨੇ ਵੰਗਾਰ ਪਾਈ ਤੇ ਬੈਰਮ ਖਾ ਦੇ ਘੋੜੇ ਨੂੰ ਗਿਰਾ ਲਿਆ। ਭਾਈ ਮਥਰਾ ਜੀ ਨੇ ਫਾਲ ਮਾਰ ਕੇ ਬੈਰਮ ਖਾ ਨੂੰ ਝੁੱਮੇ ਸੁੱਟ ਲਿਆ ਤੇ ਦੋਵੇਂ ਗੁੱਥਮ ਗੁੱਥਾ ਹੋ ਗਏ। ਬੈਰਮ ਖਾ ਨੇ ਆਪਣਾ ਸਾਰਾ ਤਨ ਸੰਜੋਖ ਨਾਲ ਢੱਕਿਆ ਹੋਇਆ ਸੀ। ਉਸ ਨੇ ਆਪਣੇ ਆਪ ਨੂੰ ਮਜ਼ਬੂਤ ਜਾਣ ਕੇ ਉੱਚੀ ਆਵਾਜ਼ ਕੱਢੀ ਤੇ ਮੂੰਹ ਅੱਡਿਆ। ਭਾਈ ਜੀ ਫੁਰਤੀ ਨਾਲ ਮੋਕਾ ਸੰਭਾਲ, ਬੈਰਮ ਖਾ ਦੇ ਗਾਤਰੇ ਵਿਚੋਂ ਕਟਾਰ ਕੱਢ ਕੇ, ਉਸ ਦੇ ਮੂੰਹ ਵਿਚ ਜੜ ਦਿੱਤੀ ਤੇ ਬੈਰਮ ਖਾ ਚੀਖ ਮਾਰ ਕੇ ਡਿਗ ਪਿਆ।

ਬੈਰਮ ਖਾ ਦੀ ਥਾਵੇਂ ਸੂਬੇਦਾਰ ਨੇ ਬਲਵੰਡ ਖਾ ਨੂੰ ਭੇਜਿਆ ਤੇ ਮਦਦ ਲਈ ਇਕ ਹੋਰ ਦਸਤਾ ਅਲੀ ਬਖਸ਼ ਦਾ ਵੀ ਦਿੱਤਾ। ਦੋਵਾਂ ਦਸਤਿਆਂ ਨੇ ਰਲ ਕੇ ਸਿੱਖ ਫੌਜਾਂ ਵਿਚ ਇਕ ਪ੍ਰਕਾਰ ਦੀ ਭਾਜੜ ਹੀ ਪਾ ਦਿੱਤੀ ਪਰ ਭਾਈ ਕਲਿਆਨਾ ਜੀ ਨੇ ਆਪਣੀ ਬੰਦੂਕ ਦੀ ਸੇਧ ਬਲਵੰਡ ਖਾ ਵੱਲ ਕਰ ਕੇ ਅਜਿਹਾ ਨਿਸ਼ਾਨਾ ਮਾਰਿਆ ਕਿ ਉਹ ਥਾਂ ਹੀ ਚਿੱਤ ਹੋ ਗਿਆ। ਅਲੀ ਬਖਸ਼ ਨੇ ਬਲਵੰਡ ਖਾ ਨੂੰ



ਡਿਗਦੇ ਦੇਖ ਸਿੱਖਾ ਧਾਵਾ ਭਾਈ ਕਲਿਆਨਾ ਉੱਤੇ ਬੋਲ ਦਿੱਤਾ। ਭਾਈ ਕਲਿਆਨਾ ਜੀ ਨੇ ਲਗਾਤਾਰ ਤੀਰ ਛੱਡੇ ਤੇ ਤੀਰਾ ਦਾ ਭੱਥਾ ਖਾਲੀ ਹੋ ਗਿਆ। ਉਸ ਸਮੇਂ ਤਲਵਾਰ ਵਾਹੁਣੀ ਆਰੰਭੀ ਪਰ ਭਾਈ ਸਾਹਿਬ ਐਸੇ ਘੇਰੇ ਵਿਚ ਸਨ ਕਿ ਉਨ੍ਹਾਂ ਦਾ ਨਿਕਲਣਾ ਅਸੰਭਵ ਸੀ। ਉੱਥੇ ਲੜਦੇ ਲੜਦੇ ਸਹੀਦ ਹੋ ਗਏ। ਅਲੀ ਬਖਸ਼ ਨੇ ਲਾਭੇ ਤੇ ਧਿਆਨ ਛੱਡ ਕੇ ਚੜ੍ਹਾਈ ਗੁਰੂ ਹਰਿਗੋਬਿੰਦ ਜੀ ਵੱਲ ਕੀਤੀ। ਅਲੀ ਬਖਸ਼ ਨੂੰ ਗੁਰੂ ਜੀ ਵੱਲ ਵੱਧਦਾ ਦੇਖ ਭਾਈ ਨਾਨੂ ਨੇ ਅਗਾਹ ਵਧ ਅਲੀ ਬਖਸ਼ ਨੂੰ ਰੋਕ ਲਿਆ। ਅਲੀ ਬਖਸ਼ ਨੇ ਭਾਈ ਜੀ ਨੂੰ ਗੋਲੀ ਦਾ ਨਿਸ਼ਾਨਾ ਬਣਾਉਣਾ ਚਾਹਿਆ ਪਰ ਉਸ ਦੇ ਐਸਾ ਕਰਨ ਤੇ ਪਹਿਲਾਂ ਹੀ ਭਾਈ ਜੀ ਨੇ ਤੀਰ ਚਲਾ ਅਲੀ ਬਖਸ਼ ਨੂੰ ਖਤਮ ਕਰ ਦਿੱਤਾ। ਭਾਈ ਨਾਨੂ 'ਸਬਦ ਵੇਧ ਤੀਰ' ਦੇ ਇਲਮ ਤੇ ਜਾਣੂ ਸਨ। ਜਿਸ ਥਾਂ ਤੇ ਆਵਾਜ਼ ਆਉਂਦੀ ਸੀ, ਤੀਰ ਚਲਾ ਕੇ ਆਵਾਜ਼ ਹੀ ਖਤਮ ਕਰ ਦਿੰਦੇ ਸਨ। ਅਲੀ ਬਖਸ਼ ਨੂੰ ਡਿਗਿਆ ਸੁਣ, ਅਮਾਮ ਬਖਸ਼ ਅੱਗੇ ਵਧਿਆ। ਅਸੇ ਉਹ ਹਿਲਿਆ ਹੀ ਸੀ ਭਾਈ ਨਾਨੂ ਜੀ ਨੇ ਦੋ ਧਾਰੇ ਖੰਡੇ ਨਾਲ ਉਸ ਦੀ ਇਕ ਬਾਹ ਚੁੰਭਾ ਦਿੱਤੀ ਪਰ ਉਸ ਨੇ ਸੱਜੇ ਹੱਥ ਨਾਲ ਇਕ ਐਸਾ ਵਾਰ ਕੀਤਾ ਕਿ ਭਾਈ ਨਾਨੂ ਜੀ ਵੀ ਥਾਂ ਹੀ ਢੇਰ ਹੋ ਗਏ।

ਭਾਈ ਨਾਨੂ ਜੀ ਦੇ ਡਿਗਣ ਨਾਲ ਸਿੱਖ ਫੌਜਾਂ ਦੇ ਪੈਰ ਥਿੜਕਣ ਲੱਗੇ ਪਰ ਭਾਈ ਬਿਧੀ ਚੰਦ ਜੀ ਦੇ ਰਾਖਵੇਂ ਜੱਥੇ ਨੇ ਠੱਲ੍ਹ ਪਾ ਦਿੱਤੀ ਤੇ ਉਸ ਸਮੇਂ ਭਾਈ ਕਿਸਨਾ ਤੇ ਭਾਈ ਪਰਗਾ ਅੱਗੇ ਵੱਧੇ। ਭਾਈ ਪਰਗਾ ਨੇ ਇਮਾਮ ਬਖਸ਼ ਨੂੰ ਜਾ ਲਿਆ। ਸ਼ਾਮ ਦਾ ਹਨੇਰਾ ਹੋ ਜਾਣ ਕਾਰਣ ਦੇਵੇਂ ਧਿਰਾ ਆਪਣੇ ਟਿਕਾਣਿਆਂ ਨੂੰ ਮੁੜ ਆਈਆਂ।

**ਸੰਗ ਦਾ ਦੂਜਾ ਦਿਨ :** ਅਗਲੇ ਦਿਨ ਸਵੇਰੇ ਹੀ ਗੁਰੂ ਜੀ ਨੇ ਭਾਈ ਨਾਨੂ ਜੀ ਦੀ ਬਹਾਦਰੀ ਦਾ ਜਿਕਰ ਕੀਤਾ ਤੇ ਇਕੱਠੀਆਂ ਫੌਜਾਂ ਨੂੰ ਡੱਟ ਕੇ ਮੁਕਾਬਲਾ ਕਰਨ ਲਈ ਪ੍ਰੇਰਿਆ। ਭਾਈ ਪਰਗਾ ਨੇ ਕਮਾਨ ਸੰਭਾਲ ਲਈ ਤੇ ਵੱਖ ਵੱਖ ਦਸਤਿਆਂ ਦੀ ਕਮਾਨ ਭਾਈ ਜਗਨਾ, ਭਾਈ ਸਕਤੂ, ਭਾਈ ਪਿਰਾਨਾ, ਭਾਈ ਭੋਲਣ ਨੇ ਸੰਭਾਲ ਲਈ। ਭਾਈ ਬਿਧੀ ਚੰਦ ਨੇ ਰਾਖਵੇਂ ਜੱਥੇ ਦੀ ਅਗਵਾਈ ਸੰਭਾਲੀ ਰਖੀ। ਉਧਰ ਅਬਦੁੱਲਾ ਖਾਨ ਨੇ ਆਪ ਕਮਾਨ ਸੰਭਾਲ ਲਈ। ਸਿੱਖਾਂ ਨੇ ਵੱਧ ਵੱਧ ਕੇ ਹੱਲੇ ਕੀਤੇ ਤੇ ਵਿਰੋਧੀਆਂ ਨੂੰ ਹੈਰਾਨ ਕੀਤਾ। ਸਿੱਖ ਐਸੇ ਕਰਾਰੇ ਹੱਥ ਦਿਖਾ ਰਹੇ ਸਨ ਕਿ ਅਬਦੁੱਲਾ ਖਾਨ ਦੇ ਮੂੰਹ ਤੋਂ ਨਿਕਲ ਗਿਆ, "ਅਸੀਂ ਤਾਂ ਇਨ੍ਹਾਂ ਨੂੰ ਨਾਈ, ਛੀਥੇ ਤੇ ਬਰੂਟ ਹੀ ਸਮਝਦੇ ਹਾਂ ਪਰ ਇਹ ਤਾਂ ਯੋਧਿਆਂ ਦੀ ਸੈਨਾ ਨਿਕਲੀ।" ਅਬਦੁੱਲਾ ਖਾਨ ਨੇ ਆਪਣੇ ਵੱਡੇ ਪੁੱਤਰ ਨਬੀ ਬਖਸ਼ ਨੂੰ ਟਾਕਰੇ ਲਈ ਅੱਗੇ ਭੇਜ ਦਿੱਤਾ, ਨਾਲ ਹੀ ਕਰਮ ਚੰਦ ਨੂੰ ਵੱਗਾਰ ਪਾਈ ਕਿ ਭਾਈ ਬਿਧੀ ਚੰਦ ਨੂੰ ਰੋਕੋ। ਕਰਮ ਚੰਦ ਨੇ ਦੂਰ ਹੀ ਤੀਰ ਭਾਈ ਬਿਧੀ ਚੰਦ ਨੂੰ ਮਾਰਿਆ ਤੇ ਉਹ ਭਾਈ ਜੀ ਦੇ ਸਰੀਰ ਵਿਚ ਧੌਂਸ ਗਿਆ। ਭਾਈ ਜੀ ਨੇ ਉਹ ਹੀ ਤੀਰ ਕੱਢ ਕੇ ਵਾਪਸ ਵੱਗਾਰ ਮਾਰਿਆ। ਕਰਮਚੰਦ ਤਾਂ ਬਚ ਗਿਆ ਪਰ ਘੋੜਾ ਥਾਂ ਹੀ ਡਿੱਗ ਗਿਆ। ਜਦ ਉਹ ਘੋੜੇ ਤੇ ਪੈਦਲ ਹੋਇਆ ਤਾਂ ਬਿਧੀ ਚੰਦ ਨੇ ਕਮੰਦ ਪਾ ਕੇ ਉਸ ਨੂੰ ਧੂਹ ਲਿਆ ਤੇ ਗੁਰੂ ਹਰਿਗੋਬਿੰਦ ਜੀ ਅੱਗੇ ਜਾ ਸੁਟਿਆ ਤੇ ਜਾਨੋਂ ਮੁਕਾਣ ਦੀ ਆਗਿਆ ਮੰਗੀ। ਗੁਰੂ ਜੀ ਨੇ ਨਿਹੱਥਾ ਆਖ ਮਾਰਨ ਤੋਂ ਵਰਜ ਦਿੱਤਾ। ਕਰਮ ਚੰਦ ਨੱਸ ਕੇ ਫਿਰ ਅਬਦੁੱਲਾ ਖਾਨ ਕੋਲ ਗਿਆ ਤੇ ਆਪਣੇ ਵੱਲੋਂ ਭੇਦ ਦੀਆਂ ਗੱਲਾਂ ਦੱਸਦਿਆਂ ਹੋਇਆ ਕਿਹਾ ਕਿ "ਗੁਰੂ ਨਾਲ ਸਾਥੀ ਥੋੜ੍ਹੇ ਰਹਿ ਗਏ ਹਨ।" ਸੁਭੇਦਾਰ ਨੇ ਇਹ ਗੱਲ ਸੁਣ ਕੇ ਕਰੜਾ ਵਾਰ ਕਰਨ ਦੀ ਵਿਉਂਤ ਬਣਾਈ ਤੇ ਨਬੀ ਬਖਸ਼ ਆਪਣੇ ਦਸਤੇ ਨੂੰ ਲੈ ਕੇ ਸਿੱਖ ਫੌਜਾਂ ਵਿਚ ਜਾ ਵੜਿਆ। ਭਾਈ ਪਰਸ ਰਾਮ ਦੇ ਜੱਥੇ ਨੇ ਅੱਗੇ ਵੱਧ ਉਸ ਨੂੰ ਰੋਕਿਆ ਪਰ ਨਬੀ ਬਖਸ਼ ਦਾ ਤੀਰ ਭਾਈ ਸਾਹਿਬ ਨੂੰ ਘਾਇਲ ਕਰ ਗਿਆ। ਘਾਇਲ ਪਰਸ ਰਾਮ ਜੀ ਨੂੰ ਭਾਈ ਸਕਤੂ ਨੇ ਸਹਾਰਾ ਦਿੱਤਾ ਤੇ ਸੰਭਾਲ ਕੇ ਤਲਵਾਰ ਹੱਥ ਲੈ ਨਬੀ ਬਖਸ਼ ਉੱਤੇ ਭਰਵਾਂ ਵਾਰ ਕੀਤਾ ਤੇ ਉਹ ਥਾਂ ਹੀ ਚਿੱਤ ਹੋ ਗਿਆ। ਨਬੀ ਬਖਸ਼ ਨੂੰ ਡਿਗਦਾ ਦੇਖ ਕੇ ਫੌਜ ਨੇ ਭਾਈ ਸਕਤੂ ਤੇ ਭਾਈ ਪਰਸ ਰਾਮ ਨੂੰ ਥਾਂ ਹੀ ਰੱਖ ਲਿਆ। ਅਬਦੁੱਲਾ ਖਾਨ ਨੂੰ ਪੁੱਤਰ ਦਾ ਰਾਮ ਖਾ ਗਿਆ। ਉਹ ਦਾ

ਦੂਸਰਾ ਪੁੱਤਰ ਕਰੀਮ ਬਖਸ਼ ਗੁਰੂ ਜੀ ਉੱਤੇ ਹੱਲਾ ਕਰਨ ਲਈ ਵੱਧਿਆ ਪਰ ਰਾਹ ਵਿਚ ਹੀ ਬਿਧੀ ਚੰਦ ਨੇ ਰੋਕ ਲਿਆ। ਕਰੀਮ ਬਖਸ਼ ਨੇ ਬਿਧੀ ਚੰਦ ਉੱਤੇ ਵਾਰ ਕਰਨਾ ਸ਼ੁਰੂ ਕੀਤਾ। ਉਸ ਦਾ ਪਹਿਲਾ ਵਾਰ ਖਾਲੀ ਗਿਆ ਪਰ ਦੂਜੇ ਵਾਰ ਨਾਲ ਬਿਧੀ ਚੰਦ ਦੀ ਤਲਵਾਰ ਟੁੱਟ ਗਈ। ਭਾਈ ਜੀ ਨੇ ਨਾਲ ਦੇ ਸਾਥੀ ਤੇ ਤਲਵਾਰ ਖਿੱਚੀ ਤੇ ਕਰੀਮ ਬਖਸ਼ ਨੂੰ ਵੀ ਥਾ ਹੀ ਡੇਰਾ ਲਿਆ। ਕਰੀਮ ਬਖਸ਼ ਨੂੰ ਸਿਸਕੀਆ ਲੈਂਦਾ ਦੇਖ ਕਰਮ ਚੰਦ ਤੇ ਰਤਨ ਚੰਦ ਨੱਸ ਉੱਠੇ।

ਅਬਦੁੱਲਾ ਖਾ ਨੇ ਇਹ ਜਾਣ ਲਿਆ ਸੀ ਕਿ ਇੱਕਤ ਦੁਕਤ ਹੋਲਿਆ ਨਾਲ ਟਾਕਰਾ ਕਰਨਾ ਅਸੰਭਵ ਹੈ। ਸੋ ਉਸ ਨੇ ਸਾਰੀ ਫੌਜ ਨੂੰ ਹੀ ਹੱਲਾ ਕਰਨ ਦਾ ਹੁਕਮ ਦੇ ਦਿੱਤਾ। ਅਬਦੁੱਲਾ ਖਾ ਨੂੰ ਪੁੱਤਰਾਂ ਦੇ ਮਰਨ ਨਾਲ ਐਸਾ ਰੋਹ ਚੜ੍ਹਿਆ ਕਿ ਉਹ ਫੌਜਾਂ ਚੀਰਦਾ, ਹੱਲੇ ਕਰਦਾ, ਵੰਗਾਰਦਾ ਸਿੰਘਾ ਗੁਰੂ ਜੀ ਦੇ ਸਾਹਮਣੇ ਆ ਗਿਆ। ਗੁਰੂ ਜੀ ਪਾਸ ਉਸ ਸਮੇਂ ਲੱਖ ਨਗਾਰਚੀ ਤੇ ਤੀਰਾਂ ਦੀ ਲੰਦੀ ਹੋਈ ਖੱਚਰ ਤੇ ਬਿਨਾ ਸਿਰਫ਼ ਦੇ ਆਦਮੀ ਹੀ ਸਨ।

ਉਸ ਨੇ ਅੰਧਾ-ਪੁੰਦ ਗੁਰੂ ਜੀ ਉੱਤੇ ਵਾਰ ਕਰਨੇ ਆਰੰਭ ਕਰ ਦਿੱਤੇ। ਕਰਮ ਚੰਦ ਤੇ ਰਤਨ ਚੰਦ ਵੀ ਉਸ ਦੀ ਮਦਦ ਉੱਤੇ ਪੁੱਜ ਗਏ। ਰਤਨ ਚੰਦ ਨੇ ਤੀਰ ਗੁਰੂ ਜੀ ਦੇ ਘੋੜੇ ਦੀ ਭਰਦਨ ਵਿਚ ਮਾਰਿਆ ਤੇ ਤਿੰਨਾਂ ਨੇ ਲਗਾਤਾਰ ਇਕ ਵਾਰੀ ਹੀ ਤੀਰ ਛੱਡ ਦਿੱਤੇ। ਗੁਰੂ ਜੀ ਤੀਰਾਂ ਦੇ ਵਾਰਾਂ ਨੂੰ ਢਾਲ ਉੱਤੇ ਲੈਂਦੇ ਰਹੇ। ਇਹ ਮਾਰੇ-ਮਾਰੀ ਵਿਚ ਦੋਹਾਂ ਪਾਸਿਆਂ ਦੇ ਚਾਰੇ ਘੋੜੇ ਮਾਰੇ ਗਏ। ਗੁਰੂ ਜੀ ਤਿੰਨਾਂ ਦੇ ਵਾਰ ਸੰਭਾਲ ਰਹੇ ਸਨ। ਕਰਮ ਚੰਦ ਨੇ ਨੇੜੇ ਹੋ ਕੇ ਗੁਰੂ ਜੀ ਤੇ ਵਾਰ ਕੀਤਾ ਤਾਂ ਗੁਰੂ ਜੀ ਨੇ ਢਾਲ ਮਾਰ ਕੇ ਉਸ ਨੂੰ ਬੇਹੋਸ਼ ਕਰ ਦਿੱਤਾ। ਤਲਵਾਰ ਨਾਲ ਰਤਨ ਚੰਦ ਦੇ ਦੋ ਟੁਕੜੇ ਕਰ ਦਿੱਤੇ। ਨਵਾਬ ਦੇ ਹਰ ਵਾਰ ਨੂੰ ਗੁਰੂ ਜੀ ਨੇ ਢਾਲ ਉੱਤੇ ਲਿਆ ਤੇ ਠੇਕਿਆ। ਜਦ ਉਹ ਵਾਰ ਕਰ ਕਰ ਹੱਤ ਗਿਆ ਤਾਂ ਗੁਰੂ ਜੀ ਨੇ ਖੰਡੇ ਨਾਲ ਐਸਾ ਵਾਰ ਕੀਤਾ ਕਿ ਅਬਦੁੱਲਾ ਖਾ ਮੁਨਾਰੇ ਦੇ ਟੁੱਟਣ ਵਾਲ਼ਾ ਜਮੀਨ ਉੱਤੇ ਡਿਗ ਪਿਆ। ਉਸ ਨੇ ਡਿਗਦੇ ਐਸੀ ਚੀਕ ਮਾਰੀ ਕਿ ਕਰਮ ਚੰਦ ਨੇ ਹੋਸ਼ ਸੰਭਾਲ ਲਈ ਤੇ ਸਿੰਘਾ ਖੜਾ ਹੋ ਕੇ ਗੁਰੂ ਜੀ ਉੱਤੇ ਵਾਰ ਕੀਤੇ ਅਤੇ ਕਿਹਾ ਢਾਲ ਉੱਟ ਕੇ ਸਿਰਫ਼ ਤਲਵਾਰ ਨਾਲ ਆਓ। ਪਰ ਜਦ ਗੁਰੂ ਜੀ ਨੇ ਵਾਰ ਕੀਤਾ ਤਾਂ ਉਹ ਝੱਲ ਨਾ ਸਕਿਆ ਤੇ ਉਸ ਦੀ ਤਲਵਾਰ ਦੇ ਦੋ ਟੋਟੇ ਹੋ ਗਏ। ਜਦ ਕਰਮ ਚੰਦ ਨੇ ਦੂਜੀ ਤਲਵਾਰ ਲਈ ਤਾਂ ਉਸ ਦੇ ਵੀ ਟੁਕੜੇ ਹੋ ਗਏ। ਨਾਲ ਹੀ ਗੁਰੂ ਜੀ ਦੀ ਤਲਵਾਰ ਵੀ ਟੁੱਟ ਗਈ। ਪੀਰੀ ਦੀ ਤਲਵਾਰ ਨਾਲ ਮਾਰਨਾ ਯੋਗ ਨਾ ਜਾਣ ਹੱਥੀ ਪਕੜ ਲਿਆ ਤੇ ਪਟਕਾ ਕੇ ਮਾਰਿਆ ਤੇ ਉਸ ਨੇ ਡਿਗਦੇ ਹੀ ਪ੍ਰਾਣ ਛੱਡ ਦਿੱਤੇ। ਗੁਰੂ ਜੀ ਨੇ ਜੈਕਾਰਾ ਛੱਡਿਆ, "ਜੇ ਹੋਈ ਸਤਿਗੁਰੂ ਨਾਨਕ ਦੇਵ ਜੀ ਦੀ।" ਜੰਗ ਦਾ ਸਾਰਾ ਮੈਦਾਨ ਗੁਰੂ ਜੀ ਦੇ ਹੱਥ ਰਿਹਾ। ਉਸ ਸਮੇਂ ਰਾਤ ਪੈ ਜਾਣ ਕਰ ਕੇ ਗੁਰੂ ਜੀ ਸਿੱਖ ਜੰਥਿਆਂ ਤੇ ਉਹਲੇ ਹੋ ਗਏ ਤੇ ਨਾ ਦਿੱਸੇ। ਸੰਗਤਾਂ ਵਿਚ ਚਿੰਤਾ ਦੀ ਲਹਿਰ ਦੇੜੀ ਤੇ ਹਰ ਪ੍ਰਕਾਰ ਦੀਆਂ ਸੋਚਾਂ ਸਿੱਖ ਸੋਚਣ ਲੱਗ ਪਏ। ਪਰ ਉਧਰੋਂ ਪਿੱਛੇ ਸੀਹੇ ਚੋਪਰੀ ਨੇ ਹਨੇਰਾ ਜਾਣ ਮਿਸਾਲਾਂ ਭੇਜ ਦਿੱਤੀਆਂ। ਮਿਸਾਲਾਂ ਆ ਜਾਣ ਉੱਤੇ ਜਦ ਗੁਰੂ ਜੀ ਦੇ ਦਰਸਨ ਹੋਏ ਤਾਂ ਖੁਸ਼ੀ ਦੇ ਜੈਕਾਰੇ ਛੱਡੇ ਗਏ।

ਰਾਤ ਭਰ ਆਰਾਮ ਕਰਨ ਉਪਰੰਤ ਗੁਰੂ ਜੀ ਨੇ ਮੁਸਲਮਾਨਾਂ ਲਈ ਕਬਰਾਂ ਬਣਵਾਈਆਂ ਤੇ ਸਿੰਘਾਂ ਦਾ ਬਿਆਸਾਂ ਦੇ ਵਗਦੇ ਜਲ ਵਿਚ ਪ੍ਰਵਾਹ ਕਰ ਦਿੱਤਾ। ਅਬਦੁੱਲਾ ਖਾਨ, ਉਸ ਦੇ ਪੁੱਤਰਾਂ ਤੇ ਪੰਜਾਂ ਸੈਨਾਪਤੀਆਂ ਦੀ ਇੱਕੋ ਥਾਂ ਹੀ ਕਬਰ ਬਣਾਈ ਗਈ।

ਜਦ ਆਗਰੇ ਇਸ ਜੰਗ ਦੀ ਖਬਰ ਪੁੱਜੀ ਤਾਂ ਹੁਸੇ ਵਿਚ ਸਾਹਜਹਾਨ ਨੇ ਹਰਿਗੋਬਿੰਦਪੁਰ ਢਾਹੁਣ ਦਾ ਹੁਕਮ ਭੇਜਿਆ ਪਰ ਜਦ ਵਜ਼ੀਰ ਖਾ ਤੇ ਦਾਰਾ ਸ਼ਿਕੋਹ ਨੇ ਪੂਰੀ ਗੱਲ ਦੱਸੀ ਤਾਂ ਸਾਹਜਹਾਨ ਨੇ ਅਬਦੁੱਲਾ ਖਾ ਦੀ ਸਾਰੀ ਜਾਇਦਾਦ ਜਬਤ ਕਰ ਲਈ ਤੇ ਕਿਹਾ ਕਿ ਉਸ ਨੇ ਫ਼ਜ਼ੂਲ ਜੰਗ ਕਿਉਂ ਲੜੀ? ਇਹ ਵੀ ਕਿਹਾ ਜਾਂਦਾ ਹੈ ਕਿ ਜਦ ਵਜ਼ੀਰ ਖਾ ਨੇ ਦੱਸਿਆ ਕਿ ਹਰਿਗੋਬਿੰਦਪੁਰ



ਵਿਚ ਗੁਰੂ ਜੀ ਨੇ ਇਕ ਮਸੀਤ ਵੀ ਬਣਾਈ ਹੈ ਤਾਂ ਸਾਹਜਹਾਨ ਬਹੁਤ ਹੀ ਪ੍ਰਭਾਵਤ ਹੋਇਆ।  
ਸਾਹਜਹਾਨ ਦਾ ਕਹਿਣਾ ਸੀ ਕਿ ਉਸ ਦੀ ਇਜਾਜ਼ਤ ਬਗੈਰ ਯੁੱਧ ਕਿਉਂ ਕੀਤੀ ਗਿਆ।

ਇਸ ਜੰਗ ਨੇ ਦੁਆਬੇ ਦੇ ਸਾਰੇ ਹੀ ਇਲਾਕੇ ਵਿਚ ਸਿੱਖੀ ਲਈ ਉਤਸਾਹ ਵਧਾਇਆ। ਲੋਕਾਂ  
ਵਿਚ ਸਾਹਸ ਜਾਗਿਆ ਤੇ ਉਨ੍ਹਾਂ ਗੁਰੂ ਦੀ ਫੌਜ ਵਿਚ ਧਰਮ ਹਿਤ ਯੁੱਧ ਕਰਨ ਲਈ ਜਵਾਨੀਆਂ ਭੇਟ  
ਕੀਤੀਆਂ। ਅਬਦੁੱਲਾ ਖਾਂ ਦੇ ਖਤਮ ਹੋ ਜਾਣ ਨਾਲ ਜਲੰਧਰ ਦੁਆਬ ਵਿਚ ਜੁਲਮਾਂ ਦਾ ਵੀ ਅੰਤ  
ਹੋਇਆ।

## ਕੁਝ ਸੁਖਾਵਾਂ ਸਮਾਂ

**ਹਰਿਗੋਬਿੰਦਪੁਰ ਦੀ ਦੀਵਾਰ ਉਸਾਰਨੀ :** ਗੁਰੂ ਜੀ ਨੇ ਹਰਿਗੋਬਿੰਦਪੁਰ ਦੀ ਚਾਰਦੀਵਾਰੀ ਨੂੰ ਮੁਕੰਮਲ ਕਰ ਕੇ ਦੀਵਾਨ ਸਜਾਇਆ ਤੇ ਲੰਗਰ ਕੀਤਾ। ਬਾਬਾ ਬੁਢਾ ਜੀ ਤੇ ਭਾਈ ਗੁਰਦਾਸ ਜੀ ਨੂੰ ਭੁਲਵਾ ਕੇ ਜੋੜ-ਮੇਲੇ ਕੀਤੇ। ਉਥੇ ਹੀ ਭਾਈ ਸੁਭਾਗ ਨੇ ਪੰਜ ਇਰਾਕੀ ਘੋੜੇ ਪੇਸ਼ ਕੀਤੇ। ਉਨ੍ਹਾਂ ਵਿਚੋਂ ਇਕ ਘੋੜਾ ਆਪ ਜੀ ਨੇ ਬਾਬਾ ਗੁਰਦਿੱਤਾ ਜੀ ਨੂੰ, ਇਕ ਸੂਰਜ ਮਲ ਨੂੰ, ਇਕ ਭਾਈ ਬਿਧੀ ਚੰਦ ਨੂੰ ਦਿੱਤਾ ਤੇ ਦੋ ਆਪਣੇ ਪਾਸ ਰਖੇ। ਗੁਰੂ ਹਰਿਗੋਬਿੰਦ ਜੀ ਨੇ ਜਿੱਥੇ ਭਗਵਾਨ ਦਾਸ ਦਾ ਘਰ ਸੀ ਉਸ ਨੂੰ ਮਸੀਤ ਬਣਾ ਦਿੱਤਾ। ਇਕ ਮਸੀਤ ਉਹ ਪਹਿਲਾਂ ਬਣਾ ਚੁੱਕੇ ਸਨ।

**ਬਾਣੀ ਦਾ ਸਤਿਕਾਰ :** ਇਹ ਠੀਕ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਕੋਈ ਬਾਣੀ ਨਹੀਂ ਉਚਾਰੀ ਪਰ ਇਤਿਹਾਸ ਨੂੰ ਗਹੁ ਨਾਲ ਪੜ੍ਹਨ ਵਾਲੇ ਜਾਣਦੇ ਹਨ ਕਿ ਗੁਰੂ ਜੀ ਹਰ ਸਮੇਂ ਬਾਣੀ ਨੂੰ ਉਪਦੇਸ਼ ਲਈ ਵਰਤਦੇ ਸਨ ਤੇ ਸਤਿਕਾਰ 'ਗੁਰੂ' ਜਿਤਨਾ ਹੀ ਦਿੰਦੇ ਸਨ। ਜਦ ਵੀ ਦੀਵਾਨ ਲਗਾਏ ਉੱਚੇ ਥਾਂ ਸਿੰਘਾਸਨ ਤੇ (ਗੁਰੂ) ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਕਰਦੇ। ਆਪ੍ਰੰ ਸੰਗਤ ਵਿਚ ਹੀ ਬੈਠਦੇ।

ਮੱਧ ਸਿੰਘਾਸਨ ਉੱਚ ਸੁਹਾਵਤ ਤਾਂ ਪਰ ਗ੍ਰੰਥ ਗੁਰੂ ਸੁਖ ਮੂਰੀ।

(ਗੁਰ ਬਰਨ ਪਾਤਸ਼ਾਹੀ ਫ਼ੋਟੋ)

ਉਸ ਦੀ ਇਕ ਉਦਾਹਰਣ ਹਰਿਗੋਬਿੰਦਪੁਰ ਵਿਚ ਹੋਈ ਇਕ ਸਾਖੀ ਤੋਂ ਮਿਲਦੀ ਹੈ। ਗੁਰੂ ਜੀ ਕੀਰਤਨ ਉਪਰੰਤ ਉਪਦੇਸ਼ ਦੇ ਰਹੇ ਸਨ ਕਿ ਇਕ ਮਨਭਿਤ ਪਾਠ ਕਰਨ ਵਾਲੇ ਨੂੰ ਗੁਰੂ ਦੀਆਂ ਖੁਸ਼ੀਆਂ ਪ੍ਰਾਪਤ ਹੁੰਦੀਆਂ ਹਨ ਤੇ ਸੁਧ ਪਾਠ, ਹਿਰਦਾ ਸੁੱਧ ਕਰਦਾ ਹੈ ਤੇ ਸਦੀਵੀ ਪ੍ਰਭਾਵ ਪਾਉਂਦਾ ਹੈ। ਉਥੇ ਸੁਭਾਵਿਕ ਹੀ ਗੁਰੂ ਪਾਤਸ਼ਾਹ ਨੇ ਕਿਹਾ, "ਕੋਈ ਐਸਾ ਹੈ, ਜੋ ਜਪੁਜੀ ਦਾ ਸੁਧ ਪਾਠ ਸੁਣਾਏ।" ਭਾਈ ਗੁਪਾਲਾ ਜੀ ਨਿਮਰਤਾ ਸਹਿਤ ਅੱਗੇ ਵਧੇ। ਭਾਈ ਸਾਹਿਬ ਨੇ ਪਾਠ ਐਸੀ ਇਕਾਗਰਤਾ ਨਾਲ ਕੀਤਾ ਕਿ ਸੰਗਤਾਂ ਨੂੰ ਹੁਲਾਰਾ ਆਇਆ। ਗੁਰੂ ਜੀ ਵੀ ਪਾਠ ਸੁਣਦੇ, ਪਵਾਦ ਵੱਲ ਸਰਕਦੇ ਗਏ। ਪੰਜ ਪੈਸੇ ਤੇ ਨਲਯੋਰ ਵੀ ਮੰਗਵਾ ਲਿਆ ਇਥੇ ਤਕ ਕਿ ਉਹ ਮੰਜੇ ਤੇ ਉਤਰਨ ਹੀ ਲਗੇ ਸਨ ਪਰ ਇਕ ਦਮ ਰੁਕ ਗਏ। ਇਤਨੇ ਚਿਰ ਵਿਚ ਭਾਈ ਗੁਪਾਲਾ ਜੀ ਨੇ ਜਪੁਜੀ ਦੀ ਸਮਾਪਤੀ ਦਾ ਸਲੋਕ ਪੜ੍ਹਿਆ ਅਤੇ ਗੁਰੂ ਜੀ ਨੇ ਸਬਦ ਅੱਗੇ ਸਿਰ ਝੁਕਾਇਆ। ਫਿਰ ਆਗਿਆ ਕੀਤੀ ਕਿ "ਭਾਈ ਸੁਭਾਗੇ ਦੇ ਲਿਆਏ ਚੀਨੇ ਘੋੜੇ ਉੱਤੇ ਕਾਠੀ ਪਾ ਕੇ ਭਾਈ ਜੀ ਨੂੰ ਅਰਪ ਦਿਉ।" ਇਹ ਆਖ ਭਾਈ ਗੁਪਾਲਾ ਜੀ ਨੂੰ ਸੰਬੋਧਨ ਕੀਤਾ, "ਲੈ ਭਾਈ, ਤੇਰੀ ਇੱਛਾ ਅਨੁਸਾਰ ਘੋੜਾ ਹਾਜ਼ਿਰ ਹੈ। ਲੈ ਤਾਂ ਗੁਰਿਆਈ ਹੀ ਚਲਿਆ ਸੈ ਪਰ ਤੇਰੇ ਭਾਗ। ਆਖਿਰੀ ਪਉੜੀ ਉੱਤੇ ਪੁੱਜ ਚੀਨੇ ਦਾ ਸੰਕਲਪ ਕਰ ਬੈਠੇ। ਸਾਰਿਆਂ ਦੇਖਿਆ ਹੈ ਕਿ ਜਦ ਤੂੰ ਪਾਠ ਕਰ ਰਿਹਾ ਸੈ, ਅਸੀਂ ਮੰਜਾ ਛੱਡ ਰਹੇ ਸਾਂ। ਜੇ ਇਕ ਮਨ, ਚਿੰਤ, ਇਕਾਗਰ ਸਾਰਾ ਪਾਠ ਕਰ ਜਾਂਦੇ ਤਾਂ ਗੁਰਿਆਈ ਦਾ ਹੱਕਦਾਰ ਸੈ। ਰੱਬ ਨੂੰ ਸੰਸਾਰੀ ਰਸਾਂ ਵਿਚ ਵਟਾ ਲਿਆ। ਸੇ ਭਾਈ ਘੋੜਾ ਹਾਜ਼ਿਰ ਹੈ।" ਭਾਈ ਗੁਪਾਲਾ ਨੇ ਮੱਥਾ ਟੇਕ ਆਪਣੇ ਮਨ ਦੀ ਦਸਾ ਦੱਸੀ।



ਇਹ ਸਾਖੀ ਇਕ ਨਹੀਂ ਕਿਤਨੇ ਹੀ ਗੁਰੇ ਭਾਵ ਆਪਣੇ ਵਿਚ ਛੁਪਾਈ ਬੈਠੀ ਹੈ। ਇਕ, ਇਹ ਗੁਰਗੱਦੀ ਕਿਸੇ ਦੀ ਵਿਰਾਸਤ ਨਹੀਂ ਹੈ, ਨਾ ਹੀ ਖਾਨਦਾਨੀ ਵਸਤੂ ਹੈ। ਜੇ ਘਾਲੇ, ਸੇ ਪਾਏ। ਦੂਜੇ, ਸਬਦ ਜਿਸ ਦੇ ਹਿਰਦੇ ਵਸ ਜਾਏ, ਉਹ ਗੁਰੂ ਪਾਸ ਬੈਠਣ ਯੋਗ ਹੋ ਜਾਂਦਾ ਹੈ ਅਤੇ ਆਪਣੇ ਮਨ, ਇਕ ਚਿਤ ਸਬਦ ਗਾਉਣ ਵਾਲਾ ਗੁਰੂ ਸਮਾਨ ਹੀ ਹੈ। ਤੀਜੇ, ਗੁਰੂ ਜੀ ਸਕਤੀ ਨਾਲ ਭਗਤੀ ਨੂੰ ਵੀ ਉਤਨਾ ਹੀ ਸਤਿਕਾਰ ਦਿੰਦੇ ਸਨ। ਜੇ ਯੋਧਿਆ ਨੂੰ ਸਤਿਕਾਰਦੇ ਸਨ ਤਾਂ ਸਬਦ ਪੜ੍ਹਨ, ਸੁਣਨ ਵਾਲਿਆਂ ਨੂੰ ਵੀ ਘੱਟ ਦਰਜਾ ਨਹੀਂ ਸਨ ਦਿੰਦੇ। ਉਥੇ ਇਹ ਵੀ ਵਰਮਾਇਆ ਸੀ: ਸੁੱਧ ਪਾਠ ਜਪ ਜੀ ਕਰੋ ਸੇ ਤਰਹੋ ਭੂ ਪਾਰ।

**ਗੁਰੂ ਜੀ ਦੀ ਵਡਿਆਈ :** ਭਾਵੇਂ ਸਾਹਜਹਾਨ ਦੇ ਵਰਮਾਨ ਜਾਰੀ ਹੋ ਚੁੱਕੇ ਸਨ ਕਿ ਕੋਈ ਮੁਸਲਮਾਨ ਕਿਸੇ ਦੂਜੇ ਧਰਮ ਦਾ ਧਾਰਣੀ ਨਹੀਂ ਹੋ ਸਕਦਾ ਤੇ ਤਬਲੀਗ਼ ਕਰਨ ਵਾਲੇ ਨੂੰ ਕਿਹੜੀਆਂ ਸਜ਼ਾਵਾਂ ਮਿਲਣਗੀਆਂ, ਪਰ ਗੁਰੂ ਜੀ ਉੱਤੇ ਜਾਨ ਵਾਰਨ ਲਈ ਹਿੰਦੂ ਮੁਸਲਮਾਨ ਭਰੀ ਹੀ ਆਉਂਦੇ ਸਨ। ਅਨੰਦਰ ਖ਼ਾਨ, ਖ਼ੁਆਜ਼ਾ ਰੋਸ਼ਨ, ਜਾਨੀ ਸਾਹ ਅਨੇਕਾਂ ਵਿਚੋਂ ਕੁਝ ਉਦਾਹਰਣਾਂ ਹਨ।

**ਖ਼ੁਆਜ਼ਾ ਰੋਸ਼ਨ :** ਖ਼ੁਆਜ਼ਾ ਰੋਸ਼ਨ ਨੇ ਗੁਰੂ ਜੀ ਦੀ ਵਡਿਆਈ ਸੁਣੀ। ਉਹ ਗੁਰੂ ਜੀ ਪਾਸ ਆਇਆ ਤੇ ਗੁਰੂ ਜੀ ਦੇ ਘੋੜਿਆ ਦੀ ਸੇਵਾ ਤੇ ਲੱਗ ਪਿਆ। ਦੀਦਾਰ ਕਰ ਕੇ ਆਨੰਦ ਲਿਆ ਕਰੇ। ਇਕ ਦਿਨ ਸਤਿਗੁਰੂ ਘੋੜੇ ਉੱਤੇ ਸਵਾਰ ਹੋ ਜਾਣ ਲੱਗੇ ਤਾਂ ਉਸ ਨੇ ਮਹਿਸੂਸ ਕੀਤਾ ਕਿ ਗੁਰੂ ਜੀ ਉਸ ਤੋਂ ਦੂਰ ਹੋ ਜਾਣਗੇ। ਇਹ ਖਿਆਲ ਕਰ ਕੇ ਹੀ ਉਹ ਗੁਰੂ ਜੀ ਦੇ ਘੋੜੇ ਦੇ ਪਿੱਛੇ ਦੌੜਨ ਲੱਗ ਪਿਆ। ਕਈ ਕੋਹ ਜਦ ਗੁਰੂ ਜੀ ਦਾ ਪਿੱਛਾ ਕਰਕੇ ਫਿਰ ਉਨ੍ਹਾਂ ਪਾਸ ਪੁੱਜਾ ਤਾਂ ਮਹਾਰਾਜ ਨੇ ਪੁੱਛਣ ਹੋ ਕੇ ਗਲ ਨਾਲ ਲਗਾਇਆ ਤੇ ਅੱਗ-ਸੰਗ ਵਾਹਿਗੁਰੂ ਸਹਾਈ ਹੋਣ ਦੀ ਅਸੀਸ ਦਿੱਤੀ। ਉਸ ਦੀ ਘਾਲ ਬਾਇ ਪਈ ਆਖ ਕੇ ਦੁਆਬੇ ਵਿਚ ਪ੍ਰਚਾਰ ਕਰਨ ਲਈ ਕਿਹਾ। ਉਸ ਨੇ ਨਗਰ ਨਗਰ ਫਿਰ ਫਿਰ ਕੇ ਸਿੱਖੀ ਦਾ ਪ੍ਰਚਾਰ ਕੀਤਾ ਤੇ ਆਪਣਾ ਕੇਂਦਰ ਮਧੂ ਪਿੰਡ ਨੂੰ ਬਣਾ ਲਿਆ। ਉਸ ਦੀ ਕਬਰ ਵੀ ਉਥੇ ਹੀ ਹੈ।

**ਜਾਨੀ ਕੇ ਜਾਨੀ ਮਿਲਾ ਦੇ :** ਸੰਯਦ ਸਾਹ, ਜੋ ਹਜ਼ਰਤ ਮੁਹੰਮਦ ਸਾਹਿਬ ਦੀ ਸੰਤਾਨ ਵਿਚੋਂ ਸੀ, ਵੀ ਭਟਕ ਰਿਹਾ ਸੀ ਤੇ ਤਲਾਸ਼ ਵਿਚ ਸੀ ਕਿ ਉਸ ਨੂੰ ਸਾਤੀ ਮਿਲੇ। ਕਈ ਸੂਫੀ ਫਕੀਰਾਂ ਦੀ ਸੰਗਤ ਕਰ ਚੁੱਕਾ ਸੀ, ਪਰ ਭਟਕਣਾ ਉਸੇ ਤਰ੍ਹਾਂ ਕਾਇਮ ਸੀ। ਉਸ ਨੇ ਆਪਣੀ ਭਟਕਣਾ ਦੀ ਗੱਲ ਇਕ ਹੋਰ ਜਗਿਆਸੂ ਨੂੰ ਦੱਸੀ ਤਾਂ ਉਸ ਜਗਿਆਸੂ ਨੇ ਖ਼ੁਆਜ਼ਾ ਰੋਸ਼ਨ ਦੀ ਦੱਸ ਪਾਈ। ਖ਼ੁਆਜ਼ਾ ਰੋਸ਼ਨ ਨੇ ਕਿਹਾ ਕਿ ਜੇ ਅਜੇ ਤਕ ਜਾਨੀ ਨੂੰ ਜਾਨੀ (ਪਿਆਰ-ਅਲਾਹ) ਨਹੀਂ ਮਿਲਿਆ ਤਾਂ ਉਹ ਸਿਰਫ਼ ਗੁਰੂ ਹਰਿਗੋਬਿੰਦ ਤਲਵਾਰ ਤੇ ਤਸਬੀ ਵਾਲੇ ਕੋਲੋਂ ਹੀ ਮਿਲੇਗਾ। ਉਸ ਨੇ ਹੇਰਾਨੀ ਨਾਲ ਪੁੱਛਿਆ ਕਿ ਤਲਵਾਰ ਤੇ ਤਸਬੀ ਕਿਵੇਂ ਉਸ ਨੂੰ ਜਾਨੀ ਮਿਲਾ ਸਕਦੇ ਹਨ। ਗੁਰੂ-ਵਾਰਤਾਵਾਂ ਉਸ ਨੇ ਸੁਣੀਆਂ ਤਾਂ “ਜਾਨੀ ਕੇ ਜਾਨੀ ਮਿਲਾ ਦੇ ਜੀ” ਪੁਕਾਰਦਾ ਗੁਰੂ ਦਰ ਤੇ ਆਇਆ। ਖ਼ੁਆਜ਼ਾ ਰੋਸ਼ਨ ਨੇ ਉਸ ਦੇ ਮਨ ਵਿਚ ਇਹ ਗੱਲ ਪੈਕੀ ਤਰ੍ਹਾਂ ਪਾ ਦਿੱਤੀ ਸੀ ਕਿ ਜੇ ਕੋਈ ਮੰਗਤਾ ਦਾਤੇ ਦੇ ਦਰ ਜਾਏ ਤੇ ਆਵਾਜ਼ ਦੇਵੇ ਤਾਂ ਮਾਲਿਕ ਅਰਜ਼ ਸ਼ਰੂਰ ਸੁਣੇਗਾ। ਭਾਵੇਂ ਧੌਕੇ ਮਾਰੇ ਤੇ ਭਾਵੇਂ ਧੀਰ ਦੇਵੇ। ਦੇਵਾ ਹੀ ਹਾਲਤਾਂ ਵਿਚ ਛੁਹ ਤਾਂ ਮਿਲ ਹੀ ਜਾਏਗੀ। ਉਹ ਗੁਰੂ ਟਿਕਾਣੇ ਦੇ ਦਰ ਅੱਗੇ ਸੱਚੀ ਮੁਚੀ ਬੈਠ ਇਹ ਹੀ ਪੁਕਾਰਦਾ ਰਿਹਾ, “ਜਾਨੀ ਕੇ ਜਾਨੀ ਮਿਲਾ ਦੇ।” ਗੁਰੂ ਜੀ ਨੇ ਵੀ ਆਪਣੀ ਮੋਜ਼ ਵਿਚ ਜਾਣ-ਬੁਝ ਕੇ ਧਿਆਨ ਨਾ ਦਿੱਤਾ ਅਤੇ ਪੁਛ-ਗਿਛ ਵੀ ਨਾ ਕੀਤੀ। ਪਹਿਲਾਂ ਘੋੜੇ ਦੇ ਸੁੰਮਾ ਨਾਲ ਟੁੱਭ ਮਾਰੇ, ਫਿਰ ਜਿਥੇ ਉਹ ਬੈਠਾ ਸੀ ਉਥੇ ਦਿੱਟਾ ਖੜੀਆਂ ਕਰਾਉਣੀਆਂ ਆਰੰਭ ਕਰ ਦਿੱਤੀਆਂ, ਪਰ ਉਹ ਆਪਣੀ ਥਾਂ ਤੇ ਨਾ ਹਿਲਿਆ ਤੇ ਪੁਕਾਰੀ ਹੀ ਰਿਹਾ, “ਜਾਨੀ ਕੇ ਜਾਨੀ ਮਿਲਾ ਦੇ।” ਜੇ ਸਿੱਖ ਉਥੇ ਲੰਘੇ ਉਸ ਨੂੰ ਇਹ ਸੁਣੇਹਾ ਪਹੁੰਚਾਣ ਲਈ ਆਖੀ ਜਾਏ।

ਜਦ ਦੀਵਾਰ ਦੇਖ ਵੀ, ਉਹ ਪਿੱਛੇ ਨਾ ਹਟਿਆ ਤਾਂ ਗੁਰੂ ਜੀ ਨੇ ਰੁਪਿਆ ਦੀ ਬੈਲੀ ਭੇਜੀ। ਉਸ

ਨੇ ਰੁਪਿਆ ਵੱਲ ਦੇਖ ਸਿਰਫ ਇਤਨਾ ਹੀ ਆਖਿਆ, 'ਜਾਨੀ ਕੇ ਜਾਨੀ ਮਿਲਾ ਦੇ ਜੀ।' ਗੁਰੂ ਜੀ ਨੇ ਵੀ ਹੁਣ ਸੁਨੇਹਾ ਭੇਜਿਆ ਕਿ, ਉਸ ਨੂੰ ਆਖੇ ਕਿ ਜੇ ਇਤਨੀ ਜਲਦੀ ਸੁ ਤਾਂ ਦਰਿਆ ਵਿਚ ਛਾਲ ਮਾਰ ਦੇਵੇ।' ਇਤਨਾ ਸੁਣਨਾ ਸੀ ਕਿ ਜਾਨੀ ਦਰਿਆ ਵੱਲ ਨੱਸ ਉਠਿਆ। ਗੁਰੂ ਜੀ ਨੇ ਉਸ ਦੇ ਪਿਛੇ ਸਿੱਖ ਘੇੜੇ ਤੇ ਦੌੜਾਇਆ ਜੇ ਪਕੜ ਕੇ ਗੁਰੂ ਜੀ ਪਾਸ ਉਸ ਨੂੰ ਲੈ ਆਇਆ। ਗੁਰੂ ਜੀ ਨੇ ਬਖਸ਼ਿਸ਼ ਕੀਤੀ ਤੇ ਪ੍ਰਚਾਰ ਦੇ ਕੰਮ ਵਿਚ ਲਗਾ ਦਿੱਤਾ। ਗੁਰੂ ਜੀ ਇਹ ਪ੍ਰਗਟਾਉਣਾ ਚਾਹੁੰਦੇ ਸਨ ਕਿ ਪ੍ਰਮਾਤਮਾ ਉਸੇ ਨੂੰ ਹੀ ਮਿਲਦਾ ਹੈ ਜੇ ਦੁਖ ਵਿਚ ਸੁਖ ਮਨਾ ਸਕਦਾ ਹੈ, ਜੇ ਕਸ਼ਟਾ ਵਿਚ ਮੁਸਕਰਾ ਸਕਦਾ ਹੈ, ਜੇ ਰਿਧੀਆਂ ਸਿਧੀਆਂ ਨੂੰ ਨੁਕਰਾ ਸਕਦਾ ਹੈ ਤੇ ਸਭ ਤੋਂ ਉੱਤੇ ਆਪਣਾ ਆਪ ਮਿਟਾ ਸਕਦਾ ਹੈ।

ਉਥੇ ਹੀ ਭਾਈ ਗੁਰੂਆ ਨੂੰ ਕਸ਼ਮੀਰ ਪ੍ਰਚਾਰ ਲਈ ਭੇਜਿਆ। ਭਾਈ ਗੁਰੂਆ ਉਦਾਰਤਾ, ਪਰਉਪਕਾਰਤਾ ਤੇ ਨਿਮਰਤਾ ਦੀ ਮੂਰਤ ਸਨ। ਕਸ਼ਮੀਰ ਵਿਚ ਉਸ ਨੇ ਸਿੱਖੀ ਦੇ ਪ੍ਰਚਾਰ ਦੇ ਕਈ ਕੇਂਦਰ ਬਣਾਏ। ਭਾਈ ਗੁਰੂਆ ਜੀ ਨੇ ਸਾਹ ਦਊਲਾ ਨੂੰ ਜੰਗ ਦੀਆਂ ਵਾਰਤਾਵਾਂ ਸੁਣਾਈਆਂ। ਭਾਵੇਂ ਉਹ ਗੁਰੂ ਹਰਿਗੋਬਿੰਦ ਜੀ ਦੇ ਦਰਸ਼ਨ ਕਰ ਚੁੱਕਾ ਸੀ, ਪਰ ਜੰਗ ਦੀ ਵਾਰਤਾ ਸੁਣ ਕੇ ਉਸ ਕਈ ਪ੍ਰਕਾਰ ਦੇ ਸੰਕੇ ਕੀਤੇ। ਭਾਈ ਜੀ ਨੇ ਸਮਝਾਇਆ, 'ਗੁਰੂ ਹਰਿਗੋਬਿੰਦ ਜੀ ਤੁਹਾਨੂੰ ਅਨੀਤੀ ਤੇ ਹਟਾ ਰਹੇ ਹਨ।' ਸਾਹ ਦਊਲਾ ਭਾਈ ਜੀ ਦੀ ਕਥਨੀ ਤੇ ਕਥਨੀ ਤੇ ਐਸਾ ਪ੍ਰਭਾਵਿਤ ਹੋਇਆ ਕਿ ਉਸ ਨੇ ਆਪਣੇ ਯਤਨ ਨਾਲ ਬਹੁਤ ਮਾਇਆ ਇਕੱਠੀ ਕਰ ਕੇ ਭੇਜੀ। ਭਾਈ ਜੀ ਨੇ ਇਕ ਦਮੜੀ ਵੀ ਆਪਣੇ ਪਾਸ ਨਾ ਰਖੀ ਤੇ ਮਾਇਆ ਗੁਰੂ ਜੀ ਪਾਸ ਭੇਜ ਦਿੱਤੀ। ਭਾਈ ਜੀ ਦੇ ਭਾਵੇਂ ਆਪਣੇ ਬਸਤਰ ਛੱਡੇ ਹੋਏ ਸਨ, ਪਰ ਉਨ੍ਹਾਂ ਪੇਸ਼ਾਕ ਲਈ ਵੀ ਮਾਇਆ ਨਾ ਵਰਤੀ। ਸਾਹ ਦਊਲਾ ਹੋਰ ਵੀ ਹੋਰਾਨ ਹੋਇਆ ਤੇ ਇਕ ਪੇਸ਼ਾਕਾ ਬਣਵਾ ਦਿੱਤਾ। ਉਸ ਸਮੇਂ ਦੇਵਨੇਤ ਨਾਲ ਹੋਰ ਲੋੜਵੰਦ ਉਥੇ ਆ ਗਿਆ ਤੇ ਭਾਈ ਜੀ ਨੇ ਪੇਸ਼ਾਕ ਉਸ ਨੂੰ ਪਹਿਣਾ ਦਿੱਤਾ। ਸਾਹ ਦਊਲਾ ਨੇ ਖਿੱਝ ਕੇ ਕਿਹਾ, "ਦਿਖਾਵਾ ਚੰਗਾ ਨਹੀਂ।" ਭਾਈ ਜੀ ਨੇ ਨਿਮਰਤਾ ਨਾਲ ਸਮਝਾਇਆ, "ਮੇਰੇ ਤੋਂ ਵੱਧ ਉਸ ਨੂੰ ਲੋੜ ਸੀ। ਦਿਖਾਵੇ ਦੀ ਕੋਈ ਗੱਲ ਨਹੀਂ। ਮੈਨੂੰ ਤਾਂ ਹੋਰ ਵੀ ਮਿਲ ਜਾਵੇਗਾ, ਪਰ ਇਸ ਨੂੰ ਕਿਸੇ ਨੇ ਨਹੀਂ ਦੇਣਾ।" ਸਾਹ ਦਊਲਾ ਬਹੁਤ ਹੀ ਪ੍ਰਭਾਵਿਤ ਹੋਇਆ।

**ਵਿਸ਼ਵਾਸ ਦੀ ਹੱਦ :** ਬਟਾਲੇ ਦਾ ਇਕ ਹੰਕਾਰੀ ਪੰਡਿਤ ਨਿਤਾਨੰਦ, ਗੁਰੂ ਜੀ ਨਾਲ ਸਾਸਤ੍ਰ ਚਰਚਾ ਫੇਰਨ ਲਈ ਪੁੱਜਾ ਤੇ ਸਿੱਖਾਂ ਤੇ ਵਿਦਿਆ ਦਾ ਪ੍ਰਭਾਵ ਪਾਉਣ ਲਈ ਗੁਰੂ ਪੁਰਾਣ ਦੀ ਗੱਲ ਫੇਰ ਬੈਠਾ। ਉਸ ਨੇ ੩੬੦ ਦਿਨਾਂ ਦੇ ਸਫ਼ਰ ਦੀ ਵਿਆਖਿਆ ਕੀਤੀ ਜੋ ਆਤਮਾ ਨੂੰ ਮਰਨ ਪਿੱਛੇ ਕਰਨਾ ਪੈਂਦਾ ਹੈ। ਇਹ ਸੁਣ ਕੇ ਇਕ ਸਿੱਖ ਸੁੰਦਰ ਜੀ ਨੇ ਕਿਹਾ, "ਗੁਰੂ ਦੀ ਮਿਹਰ ਸਦਕਾ ਮੈਂ ਉਹ ਸਾਰਾ ਸਫ਼ਰ ਥਾਨਾਂ ਘੱਟਿਆ ਵਿਚ ਕਰ ਸਕਦਾ ਹਾਂ।" ਭਾਈ ਲਾਲ ਜੀ ਨੇ ਕਿਹਾ, "ਮੈਂ ਉਸ ਸਫ਼ਰ ਨੂੰ ਤਿੰਨ ਘੰਟਿਆਂ ਵਿਚ ਕਰ ਸਕਦਾ ਹਾਂ।" ਭਾਈ ਨਿਹਾਲਾ ਜੀ ਨੇ ਆਖਿਆ, "ਉਸ ਪੈਂਡੇ ਪੈਣ ਦੀ ਲੋੜ ਹੀ ਕੀ ਹੈ? ਸਿੱਖ ਤਾਂ ਸਿੰਘ ਹੀ ਵਾਹਿਗੁਰੂ ਪਾਸ ਪੁੱਜਦਾ ਹੈ। ਜਿਹ ਪੈਂਡੇ ਲੁਟੀ ਪਨਿਹਾਰੀ, ਸੇ ਮਾਰਗ ਸੰਤਾਨ ਦੁਰਾਰੀ।"

ਸਤਿਗੁਰੂ ਪੂਰੇ ਸਾਰੇ ਕਹਿਆ।

ਨਾਮ ਤੇਰੇ ਕੀ ਮੁਕਤੇ, ਬੀਚੀ ਸਮ ਕਾ ਮਾਰਗ ਦੂਰ ਰਹਿਆ।

ਨਿਤਾਨੰਦ ਨੂੰ ਜਦ ਹੁਸ਼ੀ ਵਿਚ ਕਿਹਾ, "ਇਹ ਸਭ ਕੀ ਹੈ?" ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ ਵਰਮਾਇਆ ਕਿ "ਇਹ ਠੀਕ ਹੈ ਤੇ ਜੇ ਗੁਰੂ-ਭਗਤ ਹਨ ਉਨ੍ਹਾਂ ਲਈ ਇਹ ਰਾਹ ਨਹੀਂ ਹਨ। ਬਾਦਸਾਹ ਦੇ ਸਾਥੀ ਨੂੰ ਕਰਮਚਾਰੀ ਤੋਂ ਪੁੱਛਣ ਦੀ ਲੋੜ ਨਹੀਂ ਉਸ ਦੀ ਸਿੱਧੀ ਪਹੁੰਚ ਬਾਦਸਾਹ ਤਕ ਹੈ। ਜਾਣੂ ਪੁਰਸ਼ ਬੰਦਿਆਂ ਵਿਚ ਨਹੀਂ ਪੈਂਦੇ। ਇਸੇ ਤਰ੍ਹਾਂ ਭਲੇ ਪੁਰਸ਼ ਇਨ੍ਹਾਂ ਕਸ਼ਟਾਂ ਵਿਚ ਨਹੀਂ ਪੈਂਦੇ। ਨਾਲੇ ਜੇ ਪੁਰਸ਼ ਪੈਦਲ ਹੈ ਉਸ ਨੂੰ ਸਮਾ ਬਹੁਤ ਲਗਦਾ ਹੈ। ਜੇ ਘੋੜੇ ਉੱਤੇ ਹੈ, ਉਸ ਨੂੰ ਉਸ ਤੋਂ ਘੱਟ



ਅਤੇ ਜੇ ਕੋਈ ਹੋਰ ਕਿਸੇ ਤੇਜ ਸਵਾਰੀ ਉੱਤੇ ਹੈ ਤਾਂ ਹੋਰ ਛੇਤੀ ਪੈੜਾ ਤੈਅ ਕਰ ਲਵੇਗਾ। ਸੋ ਜੇ ਸਬਦ ਦਾ ਸਹਾਰਾ ਰਖਦੇ ਹਨ, ਉਨ੍ਹਾਂ ਦਾ ਆਉਣ ਜਾਣ ਮਿਟ ਜਾਂਦਾ ਹੈ। ਆਤਮਿਕ ਹਨੇਰੇ ਕਰਕੇ ਹੀ ਆਉਣ ਜਾਣ ਹੁੰਦਾ ਹੈ ਤੇ ਨੇੜੇ ਲਗਦੇ ਹਨ। ਗੁਰੂ ਅਰਜਨ ਦੀ ਦਾ ਵਰਮਾਨ ਹੈ, "ਤਪਤ ਕਭਾਹ ਬੁਝ ਗਿਆ, ਗੁਰ ਸੰਤਲ ਨਾਮ ਦੰਦ੍ਰਿ"। ਨਿਤਾਨੰਦ ਨੇ ਸਿਰ ਝੁਕਾਇਆ, ਸਿੱਖੀ ਧਾਰਨ ਕੀਤੀ ਅਤੇ ਬੇਨਤੀ ਕੀਤੀ, "ਮੈਨੂੰ ਇਕ ਤਾਂ ਜਾਤ ਦਾ ਹੰਕਾਰ ਸੀ ਤੇ ਦੂਜਾ ਵਿਦਵਤਾ ਦਾ। ਤੁਸੀਂ ਨਜ਼ਰਾ ਦਿੱਤੀਆਂ ਹਨ। ਉਥੇ ਹੀ ਭਗਵਾਨ ਦਾਸ ਗੁਮਟਾਲੀਆ, ਨਰੈਣ ਦਾਸ ਪੰਡੇਰੀ ਵਾਲਾ ਤੇ ਲਾਲ ਦਾਸ ਸਿੱਖ ਬਣੇ।

**ਬਾਬਾ ਬੁੱਢਾ ਜੀ ਦਾ ਚੜ੍ਹਾਈ ਕਰਨਾ :** ਬਾਬਾ ਬੁੱਢਾ ਜੀ ਦੀ ਆਯੂ ਉਸ ਸਮੇਂ ੧੨੫ ਸਾਲ ਸੀ। ਉਹ ਇਕੋ ਇਕ ਐਸੇ ਹੀ ਸਿੱਖ ਸਨ ਜਿਨ੍ਹਾਂ ਪੰਜਾਂ ਗੁਰੂ-ਵਿਅਕਤੀਆਂ ਦੇ ਦਰਸਨ ਕੀਤੇ ਸਨ ਤੇ ਪੰਜਾਂ ਨੂੰ ਗੁਰ-ਤਿਲਕ ਖਸ਼ਿਆ ਸੀ। ਸਿੱਖ ਘਰ ਵਿਚ ਉਨ੍ਹਾਂ ਨੂੰ ਬਹੁਤ ਹੀ ਉੱਚਾ ਅਸਥਾਨ ਦਿੱਤਾ ਜਾਂਦਾ ਸੀ। ਬਾਬਾ ਬੁੱਢਾ ਜੀ ਨੇ ਅੰਤਿਮ ਸਮਾ ਨੇੜੇ ਜਾਣ ਪਿੱਛ ਦੇ ਸਾਹੁਕਾਰ ਨੂੰ ਰਾਮਦਾਸ ਤੇ ਗੁਰੂ ਹਰਿਗੋਬਿੰਦ ਜੀ ਵੱਲ ਭੇਜਿਆ ਕਿ ਗੁਰੂ ਜੀ ਨੂੰ ਕੱਲ੍ਹ ਖੁਲਵਾਇਆ ਜਾਵੇ। ਗੁਰੂ ਹਰਿਗੋਬਿੰਦ ਜੀ ਇਹ ਸੁਣਨੇ ਸੁਣਦੇ ਹੀ ਬਾਬਾ ਬੁੱਢਾ ਜੀ ਪਾਸ ਪੁੱਜੇ ਤੇ ਵਰਮਾਇਆ, "ਤੁਸੀਂ ਪੰਜਾਂ ਗੁਰੂਆਂ ਦੇ ਨਿਕਟ ਰਹੇ ਹੋ, ਮੈਨੂੰ ਉਪਦੇਸ਼ ਦਿਉ।" ਬਾਬਾ ਬੁੱਢਾ ਜੀ ਦੇ ਨੇਤ੍ਰਾਂ ਵਿਚ ਜਲ ਆ ਗਿਆ ਤੇ ਕਹਿਣ ਲੱਗੇ, "ਪਾਤਸਾਹ। ਤੁਸੀਂ ਸੂਰਸ ਹੋ ਮੈਂ ਇਕ ਚੁਗਨੂੰ ਹਾਂ। ਮੈਂ ਤਾਂ ਤੁਹਾਡਾ ਚਾਕਰ ਹਾਂ ਤੇ ਚਾਕਰੀ ਕਰ ਕੇ ਆਨੰਦ ਲੈਂਦਾ ਰਿਹਾ ਹਾਂ। ਸਾਰੀਆਂ ਬਰਕਤਾਂ ਦੇ ਆਪ ਮਾਲਕ ਹੋ। ਹੁਣ ਭਾਨੇ (ਬਾਬਾ ਬੁੱਢਾ ਜੀ ਦਾ ਪੁੱਤਰ) ਦਾ ਪੱਖ ਪਕੜੇ।" ਗੁਰੂ ਜੀ ਨੇ ਛਿਰ ਕਿਹਾ, "ਤੁਹਾਡੇ ਹਿਰਦੇ ਵਿਚ ਗੁਰੂ ਸਬਦ ਹੈ। ਗੁਰੂ ਅਰਜਨ ਜੀ ਨੇ ਕਿਹਾ ਹੈ, ਜਿਨ੍ਹਾਂ ਗੁਰੂ ਨਾਨਕ ਸੁਣਿਆ ਪੇਖਿਆ ਹੈ, ਉਹ ਕਿਸੇ ਸੰਕਟ ਵਿਚ ਨਹੀਂ ਆਉਂਦੇ। ਤੁਸੀਂ ਸੁਭਾਗੇ ਹੋ ਜਿਨ੍ਹਾਂ ਗੁਰੂ ਨਾਨਕ ਜੀ ਦੀ ਸੰਗਤ ਮਾਣੀ ਹੈ।" ਅਗਲੇ ਦਿਨ ਬਾਬਾ ਬੁੱਢਾ ਜੀ ਨੇ ਤਤਕ ਸਾਰ ਜਪੁਜੀ ਦਾ ਪਾਠ ਕੀਤਾ ਤੇ ਗੁਰੂ ਨੂੰ ਹਿਰਦੇ ਰਖ ਚੜ੍ਹਾਈ ਕਰ ਗਏ। ਜਿਸ ਪ੍ਰਕਾਰ ਬਾਬਾ ਬੁੱਢਾ ਜੀ ਨੇ ਸੁਆਸ ਛੱਡੇ, ਸਾਰਿਆਂ ਨੇ ਵਧਾਈਆਂ ਦਿੱਤੀਆਂ। ਗੁਰੂ ਹਰਿਗੋਬਿੰਦ ਜੀ ਨੇ ਆਪਣੇ ਹੱਥੀ ਸਸਕਾਰ ਕੀਤਾ। ਗੁਰੂ ਬਿਲਾਸ ਲਿਖਦਾ ਹੈ ਕਿ "ਚਿਖਾ ਉਪਰ ਜਬ ਹੀ ਧਰੀ ਸਾਹਿਬ ਬੁਝੇ ਚੇਹਿ। ਹਰਿਗੋਬਿੰਦ ਕੇ ਨੈਨ ਤੇ ਚਲਯੇ ਨੀਰ ਸਨੇਹ।" ਉਥੇ ਗੁਰੂ ਜੀ ਕਰਤਾਰਪੁਰ (ਰਾਵੀ) ਚਲੇ ਗਏ। ਗੁਰੂ ਨਾਨਕ ਜੀ ਦੇ ਪੋਤਰੇ ਭਾਈ ਧਰਮ ਚੰਦ ਜੀ ਨੂੰ ਉਥੇ ਮਿਲਣ ਗਏ ਤੇ ਭੋਟਾ ਵਜੇ ਹਜ਼ਾਰ ਰੁਪਿਆ ਅੰਗੇ ਰਖਿਆ। ਭਾਈ ਧਰਮ ਚੰਦ ਤੇ ਮਿਹਰ ਚੰਦ ਦੇ ਪੁੱਤਰਾਂ ਨੂੰ ਵੀ ਸਨਮਾਨ ਦਿੱਤਾ ਤੇ ਸਿਰੇਪੇ ਦਿੱਤੇ।

**ਬਾਬਾ ਸ੍ਰੀ ਚੰਦ ਜੀ ਦੀ ਮਿਲਣੀ :** ਉਥੇ ਹੀ ਬਾਬਾ ਸ੍ਰੀ ਚੰਦ ਜੀ ਨੂੰ ਮਿਲਣ ਚਲ ਪਏ। ਬਾਬਾ ਸ੍ਰੀ ਚੰਦ ਜੀ ਦਾ ਗੁਰੂ ਹਰਿਗੋਬਿੰਦ ਜੀ ਨੇ ਰੱਜ ਕੇ ਸਭਿਕਾਰ ਕੀਤਾ। ਆਪਣੇ ਪਾਸ ਗੁਰੂ ਨੂੰ ਦੇਖ ਉਹ ਪਹਿਲਾਂ ਤਾਂ ਹੇਰਾਨ ਹੋਏ ਪਰ ਬਾਬਾ ਗੁਰਦਿੱਤਾ ਜੀ ਨੂੰ ਦੇਖ ਤਾਂ ਉਹ ਅਸਚਰਜ ਰਹਿ ਗਏ। ਬਾਬਾ ਗੁਰਦਿੱਤਾ ਜੀ ਦਾ ਮੂੰਹ, ਮੁਹਾਦਰਾ-ਹੁ-ਬਹੁ ਗੁਰੂ ਨਾਨਕ ਜੀ ਨਾਲ ਮਿਲਦਾ ਸੀ। ਸੋ ਬਾਬਾ ਸ੍ਰੀ ਚੰਦ ਜੀ ਨੇ ਪੁੱਛਿਆ ਕਿ ਕਿਤਨੇ ਸਾਹਿਬਜ਼ਾਦੇ ਹਨ। ਗੁਰੂ ਜੀ ਨੇ ਕਿਹਾ ਚਾਰ ਸਪੁੱਤਰ ਤੇ ਇਕ ਸਪੁੱਤਰੀ, ਇਕ ਚੜ੍ਹਾਈ ਕਰ ਗਿਆ ਹੈ। ਬਾਬਾ ਸ੍ਰੀ ਚੰਦ ਜੀ ਨੇ ਕਿਹਾ, "ਕੋਈ ਬਾਬੇ ਦਾ ਵੀ ਹੈ।" ਗੁਰੂ ਜੀ ਨੇ ਵਰਮਾਇਆ, "ਸਭ ਹਾਜ਼ਰ ਹਨ।" "ਅੱਛਾ" ਤਾਂ ਇਹ ਗੁਰਦਿੱਤਾ ਸਾਨੂੰ ਦੇ ਦਿਉ। ਗੁਰੂ ਜੀ ਨੇ

1. ਮਹਾਨ ਫੋਸ ਅਨੁਸਾਰ ਆਪ ਜੀ ਦਾ ਸਨਮ ਭਾਈ ਦੁਘੇ ਰੰਘਾਵੇ ਦੇ ਘਰ ਮਾਡਾ ਗੋਰਾ ਦੀ ਭੁਖ ਤੇ ਅਕਤੂਬਰ ੨੨, ੧੫੦੬, ਨੂੰ ਕੱਲ੍ਹ ਨੰਗਲ, ਜਿਨ੍ਹਾਂ ਅੰਮ੍ਰਿਤਸਰ ਵਿਚ ਹੋਇਆ। ਵਿਸਥਾਰ ਲਈ ਪੁਰਾਤਨ 'ਇਤਿਹਾਸਕ ਜੀਵਨੀਆ', ਭਿੰਡ ਸਤਬੀਰ ਸਿੰਘ ਦੇਖ।

ਖੁਸ਼ੀ ਨਾਲ ਸਪੁਰ ਅਰਪਣ ਕਰ ਦਿੱਤਾ। ਜਦ ਭੋਲ ਪਾਉਣ ਲੱਗੇ ਤਾਂ ਬਾਬਾ ਜੀ ਨੇ ਕਿਹਾ ਕਿ “ਤੁਸੀਂ ਵੀ ਕੁਝ ਮੰਗੋ।” ਤਾਂ ਗੁਰੂ ਜੀ ਨੇ ਕਿਹਾ ਕਿ ਸਭ ਕੁਝ ਉਸ ਪਰਮਾਤਮਾ ਦਾ ਦਿੱਤਾ ਹੋਇਆ ਹੈ। ਬਾਬਾ ਸ੍ਰੀ ਚੰਦ ਜੀ ਨੇ ਕਿਹਾ, “ਅੱਛਾ ੧੧੦ ਸਾਲ ਦੀ ਕਮਾਈ ਤੁਹਾਡੇ ਪੁੱਤਰ ਨੂੰ ਦਿੰਦੇ ਹਾਂ। ਤੁਹਾਡਾ ਵੀ ਟਿੱਕਾ ਤੇ ਸਾਡਾ ਵੀ ਟਿੱਕਾ। ਸੇ ਇਹ ਦੀਨ-ਦੁਨੀ ਦਾ ਟਿੱਕਾ। ਸਮੁੰਦਰ ਵਿਚ ਨਦੀਆਂ ਪੈਣ ਵਾਂਗ ਇਹ ਫਕੀਰੀ ਤੱਪ ਵੀ ਤੁਹਾਡੇ ਘਰ ਜਾ ਰਹੀ।” ਸੇ ਗੁਰੂ ਹਰਿਗੋਬਿੰਦ ਜੀ ਨੇ ਆਪਣੀ ਨਿਮਰਤਾ ਨਾਲ ਸਿੱਖੀ ਦੇ ਪ੍ਰਚਾਰ ਲਈ ਇਕ ਨਵਾਂ ਨਰੋਆ ਅੰਗ ਹਾਸਲ ਕਰ ਲਿਆ। ਗੁਰੂ ਰਾਮ ਦਾਸ ਜੀ ਨੇ ਨਿਮਰਤਾ ਦੀ ਹੋਂਦ ਦੱਸਦੇ ਬਾਬਾ ਸ੍ਰੀ ਚੰਦ ਜੀ ਦਾ ਗੁੰਸਾ ਠੰਢਾ ਕੀਤਾ ਸੀ ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ ਆਪਣਾ ਪੁੱਤਰ ਹਵਾਲੇ ਕਰ ਕੇ ਸਦੀ ਤੋਂ ਪਈ ਤਰੋਕ ਨੂੰ ਖ਼ਤਮ ਕਰ ਦਿੱਤਾ। ਗੁਰੂ ਹਰਿਗੋਬਿੰਦ ਜੀ ਦੀ ਇਹ ਦੇਣ ਸਿੱਖੀ ਦੇ ਵਾਧੇ ਲਈ ਕੰਮ ਆਈ। ਜਦ ਪੰਥ ਬਿਖੜੇ ਸਮੇਂ ਵਿਚ ਗੁੰਸ ਗਿਆ ਤਾਂ ਇਹ ਉਦਾਸੀ ਹੀ ਸਨ ਜਿਨ੍ਹਾਂ ਸਿੱਖੀ ਦਾ ਆਦਰਸ਼ ਘਰ ਘਰ ਪਹੁੰਚਾਇਆ। ਜਦ ਝਾੜ ਝਾੜ ਪੱਤਾ ਪੱਤਾ ਸਿੱਖਾਂ ਦਾ ਵੇਰੀ ਸੀ ਤਾਂ ਇਹ ਉਦਾਸੀ ਹੀ ਸਨ ਜੋ ਸਿੱਖੀ ਆਦਰਸ਼ ਤੇ ਸਿੱਖੀ ਆਸਾ ਤੇ ਸੁਰਮਿਆ ਦੀਆਂ ਗਾਥਾਵਾਂ, ਇਕ ਦੂਜੇ ਤਕ ਪਹੁੰਚਾਏ ਹਨ। ਇਤਿਹਾਸ ਪੜ੍ਹਨ ਵਾਲਾ ਹੋਰਨ ਹੁੰਦਾ ਹੈ ਕਿ ਸਿੱਖ ਕਈ ਵਾਰੀ ਡਿੱਗੇ ਤੇ ਕਈ ਵਾਰੀ ਉੱਠੇ, ਪਰ ਉਹ ਕਿਹੜੀ ਸਕੜੀ ਹੈ ਜੋ ਇਸ ਲੇਖ ਨੂੰ ਜਗਦਾ ਰਖਦੀ ਸੀ ਹੋਰ ਗੁਣਾਂ ਦੇ ਨਾਲ ਨਾਲ, ਇਕ ਵਾਧਾ ਇਹ ਵੀ ਸੀ ਕਿ ਪ੍ਰਚਾਰਕ ਇਤਨੇ ਪੈਦਾ ਹੋ ਗਏ ਸਨ ਜਿਨ੍ਹਾਂ ਸਿੱਖੀ ਦੇ ਸੇਮੇਂ ਬੰਦ ਨਾ ਹੋਣ ਦਿੱਤੇ। ਸੇ ਬਾਬਾ ਸ੍ਰੀ ਚੰਦ ਜੀ ਦੀ ਗੁਰੂ ਹਰਿਗੋਬਿੰਦ ਜੀ ਨਾਲ ਮਿਲਣੀ ਇਕ ਇਤਿਹਾਸਕ ਘਟਨਾ ਹੈ। ਉਥੇ ਹੀ ਅੱਗੇ ਪੁੱਟੀਆਂ ਬਣੀਆਂ ਜਿਨ੍ਹਾਂ ਦੂਰ ਦੁਰਾਡੇ ਸਿੱਖੀ ਦਾ ਸੰਦੇਸ਼ ਪਹੁੰਚਾਇਆ। ਗੁਰੂ ਹਰਿਗੋਬਿੰਦ ਜੀ ਨੇ ਚਾਰਾਂ ਪੁੱਟੀਆਂ ਦੇ ਮੁੱਖ ਬਾਬਾ ਅਲਮਸਤ ਜੀ, ਬਾਬਾ ਬਾਲੂ ਹਸਣਾ, ਭਾਈ ਮੇਇੰਦਾ ਤੇ ਬਾਬਾ ਫੂਲ ਜੀ ਨੂੰ ਬਾਬਾ ਗੁਰਦਿੱਤਾ ਜੀ ਦੇ ਹਵਾਲੇ ਕਰਦੇ ਕਿਹਾ ਸੀ ਕਿ ਜਿਸ ੧੯ ਦੀ ਮਹਿਮਾ ਗੁਰੂ ਨਾਨਕ ਦੇਵ ਜੀ ਨੇ ਗਾਈ ਹੈ ਅਤੇ ਸਾਨੂੰ ਮਿਲੀ ਹੈ ਉਸੇ ਨੂੰ ਪਰਚਾਰਨ ਲਈ ਆਪ ਜੀ ਨੂੰ ਕਹਿ ਰਹੇ ਹਾਂ। ਇਸ ਨੂੰ ਥਾ ਥਾ ਪਹੁੰਚਾਓ ਤੇ ਹਰਮਸਾਲਾ ਕਾਇਮ ਕਰੋ। ਗੁਰੂ ਅਸਥਾਨਾਂ ਦੀ ਸੇਵਾ ਸੰਭਾਲ ਦਾ ਪ੍ਰਬੰਧ ਕਰੋ।

**ਅੰਮ੍ਰਿਤਸਰ ਵਿਚ ਵੈਸਾਖੀ :** ਬਾਬਾ ਸ੍ਰੀ ਚੰਦ ਜੀ ਨੂੰ ਬਾਰਨ ਮਿਲ ਕੇ ਗੁਰੂ ਜੀ ਵੈਸਾਖੀ ਦਾ ਸਮਾਂ ਨੇੜੇ ਆਇਆ ਜਾਣ, ਅੰਮ੍ਰਿਤਸਰ ਪੁੱਜੇ। ਅੰਮ੍ਰਿਤਸਰ ਉਸੇ ਤਰ੍ਹਾਂ ਰੋਣਕਾਂ ਹੋਣ ਲੱਗ ਪਈਆਂ। ਗੁਰੂ ਜੀ ਨੇ ਪੈਧੇ ਖਾ ਨੂੰ ਵੀ ਅੰਮ੍ਰਿਤਸਰ ਭੁਲਾ ਲਿਆ। ਪੈਧੇ ਖਾ ਸਮੇਤ ਟੱਬਰ ਦੇ ਅੰਮ੍ਰਿਤਸਰ ਆ ਗਿਆ। ਉਸ ਦੀ ਲੜਕੀ ਭਾਵੇਂ ਛੋਟੀ ਸੀ ਪਰ ਸਿੱਖਾਂ ਨੂੰ ਕਈ ਵਾਰੀ ਮਜ਼ਾਕ ਕਰ ਜਾਂਦੀ ਸੀ। ਗੁਰੂ ਜੀ ਤਕ ਜਦ ਸਿੱਖਾਂ ਨੇ ਗੱਲ ਪਹੁੰਚਾਈ ਤਾਂ ਸਿੱਖਾਂ ਨੂੰ ਉਨ੍ਹਾਂ ਸ਼ੁੱਧ ਹੀ ਰਹਿਣ ਲਈ ਕਿਹਾ ਤੇ ਫੁਰਮਾਇਆ, “ਇਸ ਕੰਨਿਆ ਕਾਰਣ ਕਈ ਪਵਾੜੇ ਪੈਣੇ ਹਨ।” ਅੰਮ੍ਰਿਤਸਰ ਹੀ ਬਾਬਾ ਗੁਰਦਿੱਤਾ ਜੀ ਦੇ ਘਰ ਬਾਬਾ ਧੀਰ ਮੱਲ ਦਾ ਜਨਮ (ਸੰਨ ੧੬੩੦) ਵਿਚ ਹੋਇਆ।

**ਪ੍ਰਚਾਰ ਹਿੱਤ ਦੇਰੇ :** ਵੈਸਾਖੀ ਕਰ ਕੇ ਅੰਮ੍ਰਿਤਸਰ ਤੋਂ ਗੁਰੂ ਜੀ ਵਡਾਲੀ ਗਏ। ਉਥੇ ਉਨ੍ਹਾਂ ਬਚਪਨ ਦੇ ਪੰਜ ਸਾਲ ਗੁਜ਼ਾਰੇ ਸਨ। ਉਥੇ ਇਕ ਸੂਰ ਨੇ ਪੈਧੇ ਖਾ ਉੱਤੇ ਹੱਲਾ ਕਰ ਦਿੱਤਾ ਤੇ ਉਸ ਦਾ ਘੋੜਾ ਚੀਰ ਸੁਟਿਆ। ਪੈਧੇ ਖਾ ਨੂੰ ਵੀ ਮਾਰ ਮੁਕਾਉਣ ਦੀ ਲੱਗਾ ਸੀ ਕਿ ਗੁਰੂ ਜੀ ਨੇ ਸਰੋਹੀ ਨਾਲ ਸੂਰ ਨੂੰ ਮਾਰ ਮੁਕਾਇਆ। ਉਥੇ ਬਾਬਾ ਬੁੱਢਾ ਜੀ ਦੀ ਬੀੜ ਉੱਤੇ ਗਏ ਤੇ ਬੀੜ ਤੇ ਝਬਾਲ ਤੇ ਤਰਨਤਾਰਨ ਪੁੱਜੇ।

ਤਰਨਤਾਰਨ ਤੋਂ ਸਰਹਾਲੀ ਤੇ ਫਿਰ ਖਾ ਛਾਪਗੀ ਉੱਤਰੇ। ਉਥੇ ਭਾਈ ਹਮੀਦੇ ਨੇ ਆਪਣੇ ਖੂਹ ਉੱਤੇ ਲੈ ਜਾ ਕੇ ਬਹੁਤ ਹੀ ਸੇਵਾ ਕੀਤੀ। ਹਮੀਦ ਨੇ ਗੁਰੂ ਅਰਜਨ ਜੀ ਦੀ ਵੀ ਬਹੁਤ ਸੇਵਾ ਕੀਤੀ ਸੀ। ਗੁਰੂ ਜੀ ਭੁਭ ਚਿਰ ਉਥੇ ਟਿਕੇ ਰਹੇ ਤੇ ਉਥੇ ਗੋਇੰਦਵਾਲ ਗਏ।



**ਭਾਈ ਗੁਰਦਾਸ ਜੀ ਦਾ ਅਕਾਲ ਚਲਾਣਾ :** ਗੋਇੰਦਵਾਲ ਵਿਖੇ ਹੀ ਭਾਈ ਗੁਰਦਾਸ ਜੀ ਦਾ ਟਿਕਾਣਾ ਸੀ। ਉਨ੍ਹਾਂ ਵੀ ਅੰਤਿਮ ਸਮਾ ਨੇੜੇ ਆਇਆ ਜਾਣ ਅਰਦਾਸ ਕੀਤੀ ਕਿ ਪ੍ਰਾਣ ਗੁਰੂ ਹਰਿਗੋਬਿੰਦ ਜੀ ਦੀ ਹਜ਼ੂਰੀ ਵਿਚ ਨਿਕਲਣ। ਅਗਸਤ ੧੬੩੦ ਨੂੰ ਆਸਾ ਦੀ ਵਾਰ ਦੇ ਕੀਰਤਨ ਸੁਣਦਿਆਂ ਸੁਣਦਿਆਂ ਹੀ ਸੰਗਤ ਵਿਚ ਭਾਈ ਜੀ ਨੇ ਫੁਰਮਾਇਆ, “ਅੰਤਿਮ ਸਮਾ ਆ ਗਿਆ ਹੈ, ਹੁਣ ਕੋਈ ਦੇਰੀ ਨਹੀਂ, ਸੁਆਸ ਨਿਕਲਣ ਤਾਂ “ਗੁਰੂ ਗੁਰੂ ਕਰਣਾ, ਮੇਰੇ ਲਈ ਕੋਈ ਦੇਹਰਾ ਨਾ ਬਨਾਵਣਾ, ਚਿਖਾ ਤੇ ਚੁੱਕ ਕੇ ਮੇਰੀ ਰਾਖ ਬਿਆਸ ਵਿਚ ਰੋੜ੍ਹ ਦੇਣੀ।” ਗੁਰੂ ਜੀ ਨੇ ਉੱਥੇ ਹੀ ਕਿਹਾ ਕਿ “ਭਾਈ ਜੀ ਐਸੇ ਸਿੱਖ ਹਨ ਜੋ ਸਿੱਖੀ ਦਾ ਮਾਰਗ ਦੱਸਣ ਵਿਚ ਸਹਾਇਕ ਹੋਏ ਹਨ। ਉਨ੍ਹਾਂ ਦਾ ਨਾਂ ਅਟੱਲ ਹੈ।” ਉੱਥੇ ਹੀ ਭਾਈ ਗੁਰਦਾਸ ਜੀ ਨੇ ਪ੍ਰਾਣ ਤਿਆਗ ਦਿੱਤੇ। ਗੁਰੂ ਹਰਿਗੋਬਿੰਦ ਜੀ ਭੋਗ ਦੀ ਰਸਮ ਤਕ ਗੋਇੰਦਵਾਲ ਹੀ ਟਿਕੇ। ਉੱਥੇ ਹੀ ਕਿਸੇ ਦੇ ਗੁਜਰ ਜਾਣ ਉਪਰੰਤ ਵਰਤਾਵ ਬਾਰੇ ਪੁੱਛਣ ਤੇ ਕਿਹਾ, “ਰੋਣਾ ਪਿੱਟਣਾ ਬਿਲਕੁਲ ਹੀ ਨਹੀਂ। ਭਾਵੀ ਵਿਚ ਪ੍ਰਸੰਨ ਰਹਿਣਾ, ਕੋਈ ਨਦੀ ਨਾਲਾ ਹੋਵੇ ਉਸ ਵਿਚ ਫੁੱਲ-ਪਾ ਦੇਣੇ। ਜੇ ਨਦੀ ਨਾਲਾ ਨੇੜੇ ਨਾ ਹੋਵੇ ਤਾਂ ਸਸਕਾਰ ਵਾਲੀ ਥਾਂ ਹੀ ਟੋਆ ਪੁੱਟ ਕੇ ਅਸਥੀਆਂ ਉਸ ਵਿਚ ਦਬਾ ਦੇਣੀਆਂ। ਸਹਸਕ੍ਰਿਤੀ ਦੇ ਅਰਥ ਕਰਨੇ। ਇਸ ਤਰ੍ਹਾਂ ਪਰਚਾ ਬਣਿਆ ਰਹੇਗਾ।”

1. ਭਾਈ ਸਮ ਨਹਿ ਸਿਖ ਅਰ ਮਮ ਭਾਇਓ। ਕਿਤਨਾ ਆਦਰ ਭਾਈ ਗੁਰਦਾਸ ਜੀ ਨੂੰ ਗੁਰੂ ਜੀ ਦਿੰਦੇ ਸਨ ਉਸਦੀ ਉਦਾਹਰਣ ਹੈ ਕਿ ਜਦ ਉਹ ਅਕਾਲ ਤਖ਼ਤ ਤੇ ਬੈਠਦੇ ਤਾਂ ਆਪਣੇ ਪਾਸ ਬਾਂਹ ਪਕੜ ਕੇ ਬਿਠਾਲਦੇ ॥

ਬੈਠੇ ਤਖ਼ਤ ਅਕਾਲ ਭੁਜਾ ਗਹਿ ਤਾਹਿ ਕੀ।

ਹੋ ਤਾਕੇ ਨਿਕਟ ਬਿਠਾਇ ਪਾਸੁ ਰੁਚ ਜਾਹਿ ਕਿ।

2. ਭਾਈ ਗੁਰਦਾਸ ਜੀ ਦੀ ਅਰਥੀ ਨੂੰ ਇਕ ਪਾਸੇ ਮੇਢਾ ਆਪ੍ਰ ਗੁਰੂ ਹਰਿਗੋਬਿੰਦ ਜੀ ਨੇ ਦਿੱਤਾ।

ਏਕ ਓਰ ਭਾਨਾ ਗੁਰ ਲਾਗੇ।

ਅਤੇ ਦੂਜੇ ਪਾਸੇ ਭਾਈ ਬਿਧੀ ਚੰਦ ਜੀ ਤੇ ਭਾਈ ਜੇਠਾ ਜੀ ਨੇ ਮੇਢਾ ਦਿੱਤਾ ਸੀ।

ਭਾਈ ਗੁਰਦਾਸ ਜੀ, ਇਕ ਐਸੇ ਵਿਅਕਤੀ ਸਨ ਜਿਨ੍ਹਾਂ ਗੁਰੂ ਅਮਰਦਾਸ ਜੀ ਦੇ ਸਮੇਂ ਤੋਂ ਹੀ ਸਿੱਖੀ ਦੇ ਪ੍ਰਚਾਰ ਨੂੰ ਹੱਥ ਵਿਚ ਲਿਆ ਸੀ। ਆਪ ਅਕਬਰ ਦੇ ਦਰਬਾਰ ਵਿਚ ਸਿੱਖ ਆਸਾ ਸਮਝਾਉਂਦੇ ਰਹੇ ਸਨ ਤੇ ਦੀਨੇ-ਇਲਾਹੀ ਦੇ ਏਲਾਨ ਉਪਰੰਤ ਪੰਜਾਬ ਵੱਲ ਆਏ ਸਨ। ਜਦ ਪ੍ਰਿਥੀ ਚੰਦ ਨੇ ਗੁਰੂ ਅਰਜਨ ਜੀ ਦੀ ਨਾਕਾਬੰਦੀ ਕੀਤੀ ਹੋਈ ਸੀ ਤਾਂ ਉਸ ਸਮੇਂ ਆਪ ਜੀ ਹੀ ਸਨ ਜਿਨ੍ਹਾਂ ਭੁਲੇਖੇ ਕਢੇ ਸਨ ਤੇ ਪ੍ਰਿਥੀ ਚੰਦ ਨੂੰ ਮੀਟਾ ਤੁਲ ਕਿਹਾ ਸੀ। ਅਕਬਰ ਕੋਲ ਸਿਕਾਇਤ ਵੇਲੇ ਵੀ ਆਪ ਜੀ ਨੇ ਹੀ ਵਿਰੋਧੀਆਂ ਨੂੰ ਉੱਤਰ ਦੇ ਕੇ ਨਿਰ-ਉੱਤਰ ਕੀਤਾ ਸੀ ਤੇ ਅਕਬਰ ਨੇ (ਗੁਰੂ) ਗ੍ਰੰਥ ਸਾਹਿਬ ਨੂੰ ਤਾਬੀਅਤ ਦੇ ਲਾਇਕ ਪੁਸਤਕ ਆਖ ਕੇ ਸਤਿਕਾਰਿਆ ਸੀ। ਜਦ ਗੁਰੂ ਹਰਿਗੋਬਿੰਦ ਜੀ ਨੇ ਦੇ ਤਲਵਾਰਾਂ ਪਹਿਨੀਆਂ ਤਾਂ ਉਸ ਸਮੇਂ ਵੀ ਆਪ ਜੀ ਨੇ ਉਕਤੀਆਂ ਨਾਲ ਸਭ ਦੀ ਤਸੱਲੀ ਕਰਵਾਈ ਸੀ। ਆਪ ਜੀ ਨੇ ਸਭ ਤਕ ਇਹ ਗੱਲ ਪ੍ਰਗਟਾ ਦਿੱਤੀ ਸੀ ਕਿ ਜੇਤ ਉਹਾ ਹੈ, ਚੁਗਤ ਵੀ ਉਹ ਹੀ ਹੈ, ਸਿਰਫ ਕਾਇਆ ਪਲਟੀ ਹੈ। ਗੁਰੂ ਕੋਈ ਸਾਗ ਵਰਤੇ ਸਿੱਖ ਨੂੰ ਫਰਮਣਾ ਨਹੀਂ ਚਾਹੀਦਾ। ਗੁਰੂ ਉਹ ਹੀ ਹੈ, ਇਸ ਵਿਚ ਰਤਾ ਭਰ ਵੀ ਅੰਤਰ ਨਹੀਂ।

ਭਾਈ ਗੁਰਦਾਸ ਨੂੰ ਇਹ ਵੀ ਮਾਣ ਪ੍ਰਾਪਤ ਹੈ ਕਿ ਆਪ ਜੀ ਨੇ (ਗੁਰੂ) ਗ੍ਰੰਥ ਸਾਹਿਬ ਦੀ ਬੀੜ

1. ਵਿਸਥਾਰ ਲਈ ਮੇਰੀ ਪੁਸਤਕ ਨਿਰਭਉ ਨਿਰਵੈਰ (ਜੀਵਨੀ ਗੁਰੂ ਹਰਿਗੋਬਿੰਦ ਜੀ) ਦੇਖੋ।

ਲਿਖੀ ਤੇ ਬੰਨ੍ਹੀ। ਫਿਰ ਆਪ ਜੀ ਨੇ ਸਿੱਖੀ ਆਸਾ ਸਮਝਾਉਣ ਲਈ ਵਾਰਾਂ ਲਿਖੀਆਂ। ਗੁਰੂ ਅਰਜਨ ਜੀ ਨੇ ਇਸੇ ਲਈ ਭਾਈ ਗੁਰਦਾਸ ਜੀ ਦੀ 'ਥਾਣੀ ਨੂੰ ਚਾਬੀ' ਤੇ ਸਿੱਖੀ ਆਸੇ 'ਅਨੁਕੂਲ ਕਿਹਾ' ਸੀ। ਦੂਜਿਆਂ ਨੇ ਸਰੀਕੇ ਨਾਲ ਲਿਖੀ ਹੈ, ਇਨ੍ਹਾਂ ਸਿੱਖੀ ਆਸਾ ਸਮਝਾਉਣ ਲਈ। ਭਾਈ ਗੁਰਦਾਸ ਜੀ ਦਾ ਅਸਥਾਨ ਸਿੱਖੀ ਇਤਿਹਾਸ ਵਿਚ ਨਿਵੇਕਲਾ ਤੇ ਰਾਖਵਾਂ ਹੈ।

**ਫਿਰ ਪ੍ਰਚਾਰ ਦੇਰਿਆਂ ਉੱਤੇ :** ਗੋਇੰਦਵਾਲ ਤੋਂ ਕੁਝ ਚਿਰ ਲਈ ਫਿਰ ਅੰਮ੍ਰਿਤਸਰ ਆਏ। ਨਾਨਕ-ਮਤੇ ਤੇ ਅਲਮਸਤ ਜੀ ਨੇ ਸਾਰੀ ਵਾਰਤਾ ਦੱਸੀ ਤੇ ਗੁਰੂ ਜੀ ਨੇ ਉਸ ਨੂੰ ਬਾਬਾ ਗੁਰਦਿੱਤਾ ਜੀ ਦਾ ਸਹਿਯੋਗੀ ਬਣਾਇਆ। ਅਲਮਸਤ ਜੀ ਨੇ ਉਥੇ ਦੀ ਰਿਆਸਤ ਦੇ ਰਾਜੇ ਵੱਲੋਂ ਸਤਿਕਾਰ ਵਜੋਂ ਕਟਾਰ ਵੀ ਪੇਸ਼ ਕੀਤੀ।

ਉਥੇ ਗੁਰੂ ਜੀ ਬਟਾਲੇ ਵੱਲ ਗਏ। ਬਟਾਲੇ ਤੋਂ ਪਿੰਡ ਘੁਮਾਣ ਗਏ। ਘੁਮਾਣ ਹੀ ਸੋਭਾ ਜੀ ਤੇ ਬੰਸੀ ਜੀ, ਜੋ ਬੈਰਾਗੀਆਂ ਦੇ ਚੇਲੇ ਸਨ, ਗੁਰੂ ਘਰ ਦੇ ਸੇਵਕ ਬਣੇ। ਉਨ੍ਹਾਂ ਦੇ ਸਿੱਖੀ ਧਾਰਨ ਕਰਨ ਉੱਤੇ ਦਾਤਾਪੁਰੀਆਂ ਮਹੰਤ ਜਲੋਂ ਬੈਰਾਗੀ ਬਹੁਤ ਦੁਖੀ ਹੋਇਆ, ਮਾੜੀ ਚਰਚਾ ਕੀਤੀ ਤੇ ਵਿਉਂਤ ਬਣਾ ਕੇ ਬੁਝਾਲੀਏ ਦੇ ਚੋਧਰੀ ਪੱਲੇ ਨੂੰ ਹਮਲਾ ਕਰਨ ਲਈ ਕਿਹਾ। ਪੱਲੇ ਚੋਧਰੀ ਨੇ ਕੋਈ ਕਾਰਵਾਈ ਕਰਨ ਤੋਂ ਇਨਕਾਰ ਕਰ ਦਿੱਤਾ। ਜਲੋਂ ਨੇ ਸਿੱਖੀਆਂ ਵਾਲੇ ਢੰਗ ਅਪਣਾਏ ਪਰ ਸਭ ਵਿਅਰਥ। ਉਹ ਵਿਵਸ ਹੋ ਗੁਰੂ ਚਰਨਾਂ ਉੱਤੇ ਢੰਠਾ। ਬੈਰਾਗੀ ਨੂੰ ਸਰਨ ਆਇਆ ਦੇਖ ਚੋਧਰੀ ਵੀ ਸਿੱਖ ਬਣਿਆ।

ਉਥੇ ਗੁਰੂ ਜੀ ਭੜਾਣੇ ਜਾ ਉਤਰੇ। ਉਥੇ ਪ੍ਰਸਿੱਧ ਸੰਤ ਜੱਲੂਣ ਜੱਟ ਮਿਲਿਆ। ਜੱਲੂਣ ਖੁਲ੍ਹੀਆਂ ਝਲੀਆਂ ਗੱਲਾਂ ਕਰ ਉਪਦੇਸ਼ ਦਿੰਦਾ ਸੀ। ਉਸ ਨੇ ਗੁਰੂ ਜੀ ਨੂੰ ਨਮਸਕਾਰ ਕੀਤਾ ਤੇ ਕਿਹਾ, 'ਮਹਾਰਾਜ ਆਪ ਜੀ ਦੀ ਵਿਰੋਧਤਾ ਥਾਂ ਥਾਂ ਇਸ ਲਈ ਹੁੰਦੀ ਹੈ ਤੁਸਾਂ ਮਾਇਆ ਕੁੰਤੀ ਪਾਵੇ ਨਾਲ ਬੰਨ੍ਹ ਲਈ ਹੈ ਤੇ ਕੁੰਤੀ ਦੇਖ ਭੋਕਦੇ ਹਨ। ਇਹ ਕਰਮਚਾਰੀ ਤੇ ਸਿੱਖੀਆਂ ਵਾਲੇ ਆਪਣੀ ਰੋਟੀ ਲਈ ਤੁਹਾਡੇ ਨਾਲ ਖਹਿੰਦੇ ਹਨ। ਇਸ ਨੂੰ ਤਿਆਗ ਦਿਉ।' ਗੁਰੂ ਜੀ ਨੇ ਫੁਰਮਾਇਆ, "ਸਭ ਕੁਝ ਮਾਇਆ ਕਹਿ ਕੇ ਤਿਆਗੀ ਜਾਣ ਨਾਲ ਹੀ ਤਾਂ ਇਨ੍ਹਾਂ ਜਹਵਾਣਿਆਂ ਦੀ ਚੜ੍ਹ ਮਚਦੀ ਹੈ। ਸੇ ਹੁਣ ਭੋਕਣ ਵਾਲਿਆਂ ਤੋਂ ਨਾ ਭਰੋ, ਸਗੋਂ ਸੇਰਾਂ ਵਾਂਗ ਭਰੋ। ਗੁਰੂ ਨਾਨਕ ਜੀ ਨੇ ਬੰਦੀਆਂ ਤੇ ਨੌਸਟ ਲਈ ਨਹੀਂ, ਸਗੋਂ ਬੰਦੀਆਂ ਦਾ ਟਾਕਰਾ ਕਰਕੇ ਕਾਮਯਾਬ ਹੋਣ ਦਾ ਸਬਕ ਦਿੱਤਾ ਹੈ। ਗੁਰੂ ਨਾਨਕ ਨੇ ਸੰਸਾਰ ਤੋਂ ਦੋੜਨ ਦੀ ਨਹੀਂ, ਸੰਸਾਰ ਵਿਚ ਚੰਗੀ ਤਰ੍ਹਾਂ ਰਹਿਣ ਦੀ ਜਾਚ ਸਿਖਾਈ ਹੈ। ਸੇ ਸਿੱਧੇ ਟਕਰਾ ਜਾਣਾ ਹੀ ਧਰਮ ਹੈ।"

ਭੜਾਣੇ ਤੋਂ ਰਾਮਤੀਰਥ ਕੁਝ ਚਿਰ ਲਈ ਨਹਿਰੇ। ਉਥੇ ਵੀ ਬੈਰਾਗੀਆਂ ਨੇ ਸਿੱਖੀ ਧਾਰਨ ਕੀਤੀ। ਬਾਬਾ ਸ੍ਰੀ ਚੰਦ ਜੀ ਦੇ ਗੁਰੂ ਮਿਲਾਪ ਦੀਆਂ ਖ਼ਬਰਾਂ ਚਾਰੇ ਪਾਸੇ ਫੈਲ ਗਈਆਂ ਸਨ ਤੇ ਬੈਰਾਗੀ ਵੀ ਸਿੱਖੀ ਨਾਲ ਮੇਲ ਮਿਲਾਪ ਵਧਾਉਣ ਲੱਗ ਪਏ ਸਨ।



## ਤੀਸਰੀ ਜੰਗ

**ਮਾਲਵੇ ਵੱਲ :** ਗੁਰੂ ਜੀ ਜਾਣਦੇ ਸਨ ਕਿ ਸਾਹਜਹਾਲ ਦੇ ਪੰਜਾਬ ਨਾ ਆਉਣ ਕਰ ਕੇ ਲਾਹੌਰ ਵਾਲੇ ਫੌਰ ਸਰਾਰਤ ਕਰਨਗੇ ਤੇ ਆਪਣੀਆਂ ਹਾਰਾਂ ਨੂੰ ਦਬਾਉਣ ਲਈ ਤਕੜਾ ਹੱਲਾ ਬੋਲਣਗੇ। ਸੋ ਉਹ ਸਮਾ ਹੀ ਖਿੰਡੀਆ-ਪੁੰਡੀਆ ਸਕੜੀਆਂ ਇਕੱਠਾ ਕਰ ਲੈਣ ਦਾ ਅਵਸਰ ਸੀ। ਮਾਝੇ ਵਿਚ ਉਤਸਾਹ ਬਹੁਤ ਸੀ ਤੇ ਕਈ ਵਾਰੀ ਗੁਰੂ ਜੀ ਇਧਰ ਵਿਚਰ ਚੁੱਕੇ ਸਨ। ਮਾਲਵੇ ਵੱਲ ਜਾਣਾ ਉਚਿਤ ਸੀ। ਸੋ ਗੁਰੂ ਜੀ ਮਾਲਵੇ ਵੱਲ ਚਲ ਪਏ।

ਹਰੀਕਾ ਪਤਨ ਪਾਰ ਕਰ ਕੇ ਆਪ ਜੀ ਡਰੋਲੀ ਪੁੱਜੇ। ਗੁਰੂ ਜੀ ਦਾ ਆਉਣਾ ਸੁਣ ਸੰਗਤਾਂ ਨੇ ਡਰੋਲੀ ਵੱਲ ਮੂੰਹ ਕਰ ਲਿਆ। ਉੱਥੇ ਹੀ (੧੬੩੧ ਈ.) ਬੀਬੀ ਦਮੋਦਰੀ ਜੀ ਨੇ ਚੜ੍ਹਾਈ ਕੀਤੀ। ਡਰੋਲੀ ਭੇਗ ਰਖ ਕੇ ਆਪ ਜੀ ਜੀਰੇ, ਕੁਇਰ ਵਾਲੇ ਡਮਰਾ, ਰੋੜੇ, ਲੰਡੇ, ਗਿੱਲ, ਕੋੜੇ, ਭੱਲਰਾ, ਕੋਟੜੇ ਹੁੰਦੇ ਹੋਏ ਮਾਝੀ ਪਿੰਡ ਪੁੱਜੇ।

ਮਾਝੀ ਵਿਖੇ ਮਿਹਰਾਜ ਚੈਧਰੀ ਦੇ ਪੁੱਤਰਾਂ ਨੇ ਵੱਧ ਚੜ੍ਹ ਕੇ ਗੁਰੂ ਜੀ ਦਾ ਆਦਰ ਅਤੇ ਰੱਜ ਕੇ ਸੇਵਾ ਕੀਤੀ। ਉਹ ਉਜੜੇ ਹੋਏ ਸਨ ਤੇ ਖਾਨਾ-ਬਦੇਸ਼ਾਂ ਵਾਂਗ ਜਿੰਦਗੀ ਗੁਜ਼ਾਰ ਰਹੇ ਸਨ। ਗੁਰੂ ਮਹਾਰਾਜ ਨੇ ਵਰਦਾਨ ਮੰਗਣ ਲਈ ਕਿਹਾ। ਉਨ੍ਹਾਂ ਦੇ ਆਗੂ ਮੋਹਣ ਨੇ ਕਿਹਾ, 'ਜੇ ਤੁਹਾਨੂੰ ਹੋ ਤਾਂ ਪਹਿਲਾਂ ਸਿਖੀ, ਤੇ ਫਿਰ ਪਿੰਡ ਦੀ ਜਮੀਨ ਕੋੜੇ ਭੱਲਰਾ ਕੋਲੋਂ ਲੈ ਦਿਉ। ਇਹ ਭੱਲਰ ਸਾਡੀਆਂ ਤੀਵੀਆਂ ਨੂੰ ਵੀ ਠੱਠਾ ਮਖੌਲ ਕਰਦੇ ਰਹਿੰਦੇ ਹਨ।' ਉਨ੍ਹਾਂ ਦੱਸਿਆ ਕਿ ਇਕ ਵਾਰ ਜਦ ਸਾਡੀ ਨੂੰਹ ਪਾਣੀ ਭਰਨ ਗਈ ਤਾਂ ਭੱਲਰਾ ਨੇ ਮਖੌਲ ਕੀਤਾ। ਉਸ ਔਰਤ ਨੇ ਘੁੰਡ ਉਤਾਰ ਦਿੱਤਾ ਤੇ ਮਿਹਰਾਜ ਕਿਆ ਨੂੰ ਆਖਿਆ, 'ਜਦ ਮਰਦ ਬਣੇਗੇ, ਦੂਜੇ ਲੋਕਾਂ ਦੀਆਂ ਮਸਖਰੀਆਂ ਤੋਂ ਸਾਨੂੰ ਬਚਾਉਗੇ, ਉਦੋਂ ਫੌਰ ਕੱਢ ਲਵਾਗੀ। ਗੁਰੂ ਮਹਾਰਾਜ ਨੇ ਇਹ ਦੁਰਦਸਾ ਦੇਖ ਭੱਲਰਾ ਨੂੰ ਜਮੀਨ ਦੇਣ ਲਈ ਆਗਿਆ ਕੀਤੀ। ਭੱਲਰਾ ਦੇ ਆਗੂ ਚੋਧਰੀ ਲਾਲ ਨੇ ਬਘੋਲੇ ਦਾੜ੍ਹ ਤੇ ਦੋਲੇ ਦੀ ਸਲਾਹ ਨਾਲ ਆਖਿਆ, 'ਚੰਗੀ ਗੁਰੂ ਹੋ, ਪਾਹੀਆਂ ਨੂੰ ਜਮੀਨਾਂ ਦਿਵਾ ਕੇ ਸਾਡੇ ਸਰੀਰ ਬਣਾਉਂਦੇ ਹੋ।' ਗੁਰੂ ਜੀ ਨੇ ਤਿੰਨ ਵਾਰੀ ਕਿਹਾ ਕਿ ਜਮੀਨ ਦੇਵੋ ਅਖੀਰ ਇਹ ਭਰਾ ਹੀ ਹਨ। ਜਦ ਉਨ੍ਹਾਂ ਗੱਲ ਨਾ ਗੋਲੀ ਤਾਂ ਗੁਰੂ ਜੀ ਨੇ ਮਿਹਰਾਜ ਕਿਆ ਨੂੰ ਹੁਕਮ ਦਿੱਤਾ ਕਿ ਇਥੇ ਟੁਰ ਕੇ, ਜਿੱਥੇ ਸਮ ਆਵੇ, ਮੁਹਰੀ ਗੱਡ ਦਿਓ। ਉਹ ਜਮੀਨ ਤੁਹਾਡੀ ਹੋਵੇਗੀ। ਮਿਹਰਾਜ ਕਿਆ ਇਸੇ ਤਰ੍ਹਾਂ ਕੀਤਾ ਤੇ ਵਾਈ ਕੋਹ ਦੂਰ ਮੁਹਰੀ ਗੱਡ ਦਿੱਤੀ। ਭੱਲਰਾ ਨੇ ਧਮਕੀਆਂ ਦਿੱਤੀਆਂ, ਕਿਉਂਕਿ ਉਹ ਜਮੀਨ ਵੀ ਭੱਲਰਾ ਦੀ ਹੀ ਸੀ ਪਰ ਉਹ ਗੁਰੂ ਆਸਰੇ ਬੈਠੇ ਰਹੇ। ਭੱਲਰਾ ਨੇ ਹੱਲਾ ਬੋਲ ਦਿੱਤਾ ਤੇ ਗੁਰੂ ਜੀ ਨੇ ਆਪਣੇ ਤਿੰਨ ਸੇਵਾਦਾਰਾਂ ਨੂੰ ਭਾਈ ਸੈਤਾ ਜੀ ਦੀ ਅਗਵਾਈ ਹੇਠ ਭੇਜ ਕੇ ਸਹਾਇਤਾ ਕੀਤੀ। ਭੱਲਰਾ ਦੀ ਮਦਦ ਉੱਤੇ ਇਲਾਕੇ ਦੇ ਮਾਲਗੁਜ਼ਾਰ ਜੈਦ ਪਿਰਾਣੇ ਨੇ ਫੌਜ ਭੇਜੀ। ਪਰ ਗੁਰੂ ਜੀ ਦੇ ਭੇਜੇ ਹੋਏ ਭਾਈ ਸੈਤਾ ਤੇ ਕਾਲੇ ਅੱਗੇ ਉਨ੍ਹਾਂ ਦੀ ਪੇਸ਼ ਨਾ ਗਈ। ਭੱਲਰ ਨੇ ਵੀ ਚੁੱਪ ਕਰਨਾ ਠੀਕ ਸਮਝਿਆ ਤੇ ਮਿਹਰਾਜ ਕਿਆ ਨੂੰ ਪੱਕਾ ਟਿਕਾਣਾ

ਮਿਲ ਗਿਆ।

**ਪ੍ਰਚਾਰ ਲਈ ਸੇ ਸਵਾਰ ਤੇ ਪ੍ਰਚਾਰਕ ਥਾਪਣੇ :** ਮਿਹਰਾਜ ਪਿੰਡ ਤੋਂ ਚਲ ਕੇ ਗੁਰੂ ਜੀ ਦਰਾਜ, ਢਬਲੀ, ਭਦੋੜ, ਮਾਹਿਲਾ, ਭਡੇ ਮਲੂਕੇ, ਤੇਮੂਰ ਤੋਂ ਹੁੰਦੇ ਭਰੋਲੀ ਵਾਪਸ ਪੁੱਜੇ। ਭਰੋਲੀ ਪੁੱਜਦੇ ਸਾਰ ਹੀ ਭਾਈ ਸਾਈਂ ਦਾਸ ਜੀ ਤੇ ਉਨ੍ਹਾਂ ਦੀ ਧਰਮ ਪਤਨੀ ਬੀਬੀ ਰਾਮੇ ਜੀ ਅਕਾਲ ਚਲਾਣਾ ਕਰ ਗਏ। ਉੱਥੇ ਜਦ ਲੋਕਾਂ ਨੇ ਕਿਹਾ ਕਿ ਹੁਣ ਸਾਨੂੰ ਆਪ ਜੀ ਨਾਲ ਕੋਣ ਜੋੜੇਗਾ ਤਾਂ ਆਪ ਜੀ ਨੇ ਗੁਰ ਸਬਦ ਦੀ ਰੋਸ਼ਨੀ ਵਿਚ ਜੀਵਨ ਗੁਜ਼ਾਰਨ ਦੀ ਆਗਿਆ ਕੀਤੀ। ਉੱਥੇ ਹੀ ਭਾਈ ਭਗਤੂ, ਭਾਈ ਪੇਤਾ, ਨਿਹਾਲ ਪ੍ਰਚਾਰਕ, ਪ੍ਰੇਮੀ ਸਿੱਖਾਂ ਨੂੰ ਸੇ ਸਵਾਰ ਨਾਲ ਦਿੱਤਾ ਕਿ ਸਿੱਖੀ ਪ੍ਰਚਾਰ ਦਾ ਡੰਕਾ ਪਿੰਡ ਪਿੰਡ ਵਜਾਓ। ਸੇ ਸਵਾਰ ਦੇਣ ਦਾ ਕਾਰਣ, ਸਾਹਜਹਾਨ ਦਾ ਫੁਰਮਾਨ ਸੀ ਕਿ ਕੋਈ ਵੀ ਸਵਾਏ ਇਸਲਾਮ ਦੇ ਪ੍ਰਚਾਰ ਨਹੀਂ ਕਰ ਸਕਦਾ। ਗੁਰੂ ਜੀ ਕਿਤਨੇ ਦ੍ਰਿੜ੍ਹ ਸਨ, ਇਸ ਦੀ ਗਵਾਹੀ ਇਸੇ ਸਾਖੀ ਤੋਂ ਮਿਲਦੀ ਹੈ। ਸੇ ਸਵਾਰ ਪ੍ਰਚਾਰ ਵਿਚ ਸਹਾਇਤਾ ਦਿੰਦੇ ਸਨ। ਜਿਥੇ ਕੋਈ ਕਰਮਚਾਰੀ ਰੋਕ ਪਾਉਣਾ ਚਾਹੇ ਤਾਂ ਇਹ ਡੱਟ ਕੇ ਮੁਕਾਬਲਾ ਕਰਦੇ ਸਨ। ਇਹ ਹੀ ਹੈ ਦਲ-ਭੰਜਨ ਸੂਰਮੇ ਦੀ ਰਹਿਮਤ ਸਿੱਖੀ ਖੇਤ ਨੂੰ ਵਾਤ ਲਗਾ ਦਿੱਤੀ। ਉੱਥੇ ਹੀ ਬਾਬਾ ਗੁਰਦਿੱਤਾ ਜੀ ਨੂੰ ਗੁਰੂ ਗ੍ਰੰਥ ਸਾਹਿਬ ਦੇ ਕੇ ਕਰਤਾਰਪੁਰ ਭੇਜਿਆ ਅਤੇ ਨਾਲ ਫੁਰਮਾਇਆ :

ਸ੍ਰੀ ਨਾਨਕ ਸੇ ਜਾਨ ਸਮਾਨਾ।

ਪੁੱਜੇ ਗੁਰੂ ਗ੍ਰੰਥ ਕੇ ਨਾਨਾ।

ਗੁਰੂ ਗ੍ਰੰਥ ਹੀ ਗੁਰੂ ਨਾਨਕ ਦਾ ਰੂਪ ਹੈ ਅਤੇ ਇਸ ਦੀ ਪੂਜਾ-ਸਤਿਕਾਰ ਹੀ ਗੁਰੂ ਨਾਨਕ ਜਾਂ ਗੁਰੂ ਜੋਤਾਂ ਦਾ ਸਤਿਕਾਰ ਹੈ।

ਭਰੋਲੀ ਤੋਂ ਛਿਰ ਆਪ ਜੀ ਮਾਲਵੇ ਵੱਲ ਗਏ। ਭਾਈ ਰੂਪੇ ਤੇ ਮਾਈ ਸਾਧੂ ਦੇ ਪਿੰਡ ਟਿਕਾਣਾ ਕੀਤਾ। ਭਾਈ ਰੂਪੇ ਨੂੰ ਬਾਕੀ ਜੀਵਨ ਪ੍ਰਚਾਰ ਹਿਤ ਲਗਾਉਣ ਲਈ ਕਿਹਾ। ਉਸ ਨੇ ਸਿਰ ਝੁਕਾਇਆ ਪਰ ਨਾਲ ਹੀ ਆਖਿਆ, “ਮੈਂ ਸੁਦਰ ਇਸ ਯੋਗ ਨਹੀਂ ਹਾਂ ਗੁਰ ਸਿੱਖੀ ਨੂੰ ਪ੍ਰਚਾਰਨ ਦੇ ਉੱਚ ਪੱਦ ਉੱਤੇ ਕੋਈ ਉੱਚਾ ਹੀ ਬੈਠਣਾ ਚਾਹੀਦਾ ਹੈ।”

ਸੁਦਰ ਜਾਤ ਮੇਰੀ, ਕਹਿ ਰੂਪਾ।

ਮੰਜੀ ਬੈਠਹਿ ਉਂਠ ਅਨੂਪਾ।

ਮੈਂ ਨਿਤ ਚਾਹੇ ਦਾਸ ਬਹੁ ਸੇਵਾ।

ਅਵਰ ਨ ਇੱਛਾ ਸ੍ਰੀ ਗੁਰਦੇਵਾ।

ਤਾਂ ਗੁਰੂ ਪਾਤਸ਼ਾਹ ਨੇ ਫੁਰਮਾਇਆ ਕਿ ਗੁਰੂ ਨਾਨਕ ਦਾ ਘਰ ਨੀਵਿਆਂ ਨੂੰ ਉੱਚਿਆ ਕਰਨ ਵਾਲਾ ਹੈ। ਇਹ ਵਿਚਾਰ ਹੀ ਕੋਈ ਹੈ ਕਿ ਕੋਈ ਉੱਚਾ ਹੈ ਤੇ ਕੋਈ ਨੀਵਾ। ਸੇ ਤੁਸੀਂ ਪ੍ਰਚਾਰ ਵਿਚ ਜੁੱਟੋ :

ਸੁਣ ਬੋਲੇ ਸਤਿਗੁਰ ਸੁਖ ਆਕੁਰ

ਨੀਚੇ ਉੱਚ ਕਰੇ ਮਮ ਨਾਕੁਰ।

**ਪੇਬੀ ਤੇ ਕਟਾਰ :** ਭਰੋਲੀ ਤੋਂ ਜਦ ਵਿਦਾ ਹੋਣ ਲਗੇ ਤਾਂ ਸੰਗਤਾਂ ਨੇ ਹੱਥ ਬੰਨ੍ਹ ਬੇਨਤੀ ਕੀਤੀ ਕਿ ਤੁਸੀਂ ਚਲੋ ਹੋ, ਕੋਈ ਪਿਆਰੀ ਚੀਜ਼ ਦਿਓ ਜਿਸ ਦੇ ਸਹਾਰੇ ਜੀਵਨ ਬਤੀਤ ਕਰ ਸਕੀਏ। ਸਤਿਗੁਰ ਨੇ ਇਕ ਪੇਬੀ ਦਿੱਤੀ ਤੇ ਕਿਹਾ, “ਬਾਣੀ ਦੀ ਵੀਚਾਰ ਹੀ ਅਸਲ ਮੁੱਢ ਹੈ ਤੇ ਜਿਸ ਸਮੇਂ ਬਾਣੀ ਦੀ ਵੀਚਾਰ ਕਰੋਗੇ, ਸਤਿਗੁਰੂ ਦੇ ਦਰਸ਼ਨ ਹੁੰਦੇ ਰਹਿਣਗੇ।” ਸਾਥ ਹੀ ਕਟਾਰ ਬਖਸ਼ੀ ਤੇ ਫੁਰਮਾਇਆ, “ਜਿਸ ਸਮੇਂ ਕੋਈ ਧਰਮ ਵਿਚ ਵਿਘਨ ਪਾਵੇ ਤਦ ਸਿੱਖ ਦਾ ਹੱਥ ਸ਼ਸਤ੍ਰ ਪੁਰ ਆਉਣਾ ਚਾਹੀਦਾ ਹੈ। ਸਿੱਖ ਨੇ ਛੁਪ ਕੇ ਪ੍ਰਚਾਰ ਨਹੀਂ ਕਰਨਾ, ਗੱਜ ਕੇ ਪ੍ਰਚਾਰ ਕਰਨਾ ਹੈ। ਪੇਬੀ ਗਿਆਨ ਹਿੱਤ ਹੈ ਤੇ ਕਟਾਰ ਇਸ ਗਿਆਨ ਦਾ ਚਮਤਕਾਰ ਹੈ। ਇਨ੍ਹਾਂ ਦੋਹਾਂ ਨੂੰ ਪਾਸ ਰੱਖਣਾ ਤਾਂ ਗੁਰੂ ਦੇ ਦਰਸ਼ਨ ਹੋਣਗੇ ਤੇ



ਧਰਮ ਦ੍ਰਿੜ੍ਹ ਹੋਵੇਗਾ।" ਇਸ ਤਰ੍ਹਾਂ ਭਗਤੀ ਤੇ ਸਕਤੀ ਨੂੰ ਇਕ ਥਾਵੇਂ ਕਰ ਵਿਖਾਇਆ।

ਭਰੇਲੀ, ਤੇ ਵੱਸਾ ਘਰ, ਮੰਦੇ, ਲੰਪੇ, ਸਿੰਧਵਾ ਸਿਧਾਰ ਪੁਜੇ। ਸਿਧਾਰ ਦੀ ਸਰਵਰੀਆਂ ਦਾ ਸਰਦਾਰ ਜੋਧ ਸਾਹ ਆਇਆ ਤੇ ਗੁਰੂ ਦਾ ਅਮਲੀ ਜੀਵਨ ਦੇਖ ਸਖੀ ਸਰਵਰ ਨੂੰ ਤਿਆਗ ਸਿੱਖ ਬਣਿਆ। ਕਾਬਲ ਦੀ ਸੰਗਤ ਨੇ ਉੱਥੇ ਹੀ ਦਰਸ਼ਨ ਕੀਤੇ। ਭਾਈ ਦਿਆਲ ਚੰਦ ਤੇ ਭਾਈ ਬਖ਼ਤ ਮਲ ਨੇ ਕਾਬਲ ਦੀ ਸੰਗਤ ਵੱਲੋਂ ਭੇਟਾ ਪੇਸ਼ ਕੀਤੀ। ਨਾਲ ਤੁਰਦੇ ਹੋਏ ਦੱਸਿਆ ਕਿ ਭਾਈ ਕਰੋੜੀ, ਦੇ ਘੋੜੇ ਗੁਲਬਾਗ ਤੇ ਦਿਲਬਾਗ ਲਿਆ ਰਿਹਾ ਸੀ ਤਾਂ ਰਾਹ ਵਿਚ ਬਕਰੀ ਦਾ ਕਰ ਕੇ ਜਦ ਲਾਹੌਰ ਰੋਣਕ ਦੇਖਣ ਲੱਗੇ ਤਾਂ ਅਨਾਇਤ-ਉੱਲਾ ਦੀ ਨਜ਼ਰ ਉਨ੍ਹਾਂ ਘੋੜਿਆਂ ਉੱਤੇ ਪੈ ਗਈ ਤੇ ਉਸ ਨੇ ਘੋੜੇ ਖੋਹ ਲਏ। ਗੁਰੂ ਮਹਾਰਾਜ ਨੇ ਧਰਵਾਸ ਦਿੱਤੀ ਕਿ ਗੁਰੂ ਨੂੰ ਭੇਟ ਪੁਜ ਗਈ ਹੈ ਤੇ ਭਾਈ ਬਿਧੀ ਚੰਦ ਆਪ ਹੀ ਭੇਟਾ ਮੋੜ ਲਿਆਵੇਗਾ। ਜਦ ਬਾਪੜਾ ਦੇ ਕੇ ਭੇਜਿਆ ਤਾਂ ਪਹਿਲਾਂ ਪਾਚ ਗੁਰੂ ਸਹਿਬਾਨ ਦਾ ਨਾਮ ਲਿਆ। 'ਪਾਚ ਗੁਰੂ ਕੇ ਨਾਮ ਲੈ, ਸ੍ਰੀ ਗੁਰੂ ਬਾਪੀ ਦੀਨ।'

**ਭਾਈ ਬਿਧੀ ਚੰਦ ਦੇ ਘੋੜੇ ਵਾਪਸ ਲਿਆਉਣੇ:** ਭਾਈ ਬਿਧੀ ਚੰਦ ਗੁਰੂ ਪਾਸੋਂ ਬਖ਼ਸ਼ਸ਼ਾ ਲੈ ਕੇ ਲਾਹੌਰ ਪੁਜੇ। ਉਨ੍ਹਾਂ ਨੇ ਘਾਹੀ ਦਾ ਰੂਪ ਧਾਰਿਆ ਤੇ ਭਾਈ ਜੀਵਨ ਦੇ ਘਰ ਜਾ ਕੇ ਟਿਕਾਣਾ ਕੀਤਾ। ਭਾਈ ਸਾਹਿਬ ਨੇ ਤਿਨਕਾ ਤਿਨਕਾ ਕਰ ਕੇ ਹਰਾ ਘਾਹ ਝੁਟਿਆ ਤੇ ਪੰਡਾ ਬਣਾ ਕੇ ਕਿਲ੍ਹੇ ਦੀ ਦੀਵਾਰ ਕੋਲ ਜਾ ਬੈਠ ਗਏ। ਘੋੜਿਆਂ ਦੇ ਇੰਚਾਰਜ ਦਰੋਗਾ, ਸਿੱਧੇ ਖਾਂ ਨੇ ਘਾਹ ਤੇ ਫ਼ਿਰ ਘਾਹੀ ਵੱਲ ਦੇਖ ਮੁੱਲ ਕੀਤਾ। ਬਿਧੀ ਚੰਦ ਜੀ ਘਾਹ ਚੁੱਕ ਘੋੜਿਆਂ ਤਕ ਲੈ ਗਏ ਘੋੜਿਆਂ ਨੂੰ ਪਲੇਸਿਆ ਤੇ ਘਾਹ ਪਾਇਆ। ਨਿਤ ਇਸੇ ਤਰ੍ਹਾਂ ਉਹ ਘਾਹ ਲਿਆਏ ਤੇ ਪਾਉਂਦੇ ਰਹੇ। ਘੋੜੇ ਭਾਈ ਜੀ ਨਾਲ ਪਰਚ ਗਏ ਤਾਂ ਦਰੋਗੇ ਨੇ ਭਾਈ ਜੀ ਨੂੰ ਨੋਕਰ ਰਖ ਲਿਆ। ਬਿਧੀ ਚੰਦ ਘੋੜਿਆਂ ਦੀ ਸੇਵਾ ਵੀ ਕਰਨ ਤੇ ਨਾਲੇ ਟੋਹ ਵੀ ਰਖਣ। ਨਾਲ ਹੀ ਐਸੇ ਅੰਜਾਣ ਬਣੇ ਰਹੇ ਕਿ ਸਾਰੇ ਨੋਕਰ ਉਨ੍ਹਾਂ ਨੂੰ ਅਲੂੜ ਕਹਿਣ ਲੱਗ ਪਏ। ਉਨ੍ਹਾਂ ਦੀਆਂ ਭੋਲੀਆਂ ਭਾਲੀਆਂ ਗੱਲਾਂ ਨਾਲ ਸੱਭ ਹੱਸਣ ਤੇ ਪਰਚਣ। ਉਹ ਇੰਨੇ ਅੰਜਾਣਾਂ ਵਾਲੀਆਂ ਗੱਲਾਂ ਕਰਨ ਕਿ ਰਤਨਾ-ਜੋੜੀ ਕਾਠੀ ਨੂੰ ਜਵਾਰ ਤੇ ਮੱਕੀ ਦੇ ਦਾਣੇ ਕਹਿਣ। 'ਘੋੜਿਆਂ ਨੂੰ ਕਾਠੀ ਪਾਉਣ ਦੀ ਕੀ ਲੋੜ ਹੈ?' ਕਈ ਵਾਰ ਵਾਖਦੇ। ਉਧਰ ਉਹ ਆਪਣੇ ਭੋਲੇਪਣ ਦਾ ਵਿਸ਼ਵਾਸ ਬਣਾ ਰਹੇ ਸਨ ਤੇ ਇੰਧਰ ਰੋਜ਼ ਰਾਤ ਨੂੰ ਇਕ ਵੱਡਾ ਪੱਥਰ ਦਰਿਆ ਵਿਚ ਸੁੱਟ ਦਿੰਦੇ। ਦਰਿਆ ਰਾਵੀ ਉਸ ਸਮੇਂ ਸਾਹੀ ਕਿਲ੍ਹੇ ਨਾਲ ਟਕਰਾ ਕੇ ਲੰਘਦਾ ਸੀ। ਪਹਿਲਾਂ ਕੁਝ ਦਿਨ ਤਾਂ ਕਿਲ੍ਹੇ ਦੇ ਕਰਮਚਾਰੀਆਂ ਵਿਚ ਹਲਚਲ ਹੋਈ ਪਰ ਇਹ ਜਾਣ ਕੇ ਦਰਿਆਈ ਜਾਵਨਰ ਹੋਵੇਗਾ ਜੇ ਕਿਲ੍ਹੇ ਦੀ ਦੀਵਾਰ ਨਾਲ ਟਕਰਾ ਕੇ ਮੁੜ ਜਾਂਦਾ ਹੈ, ਚੁੱਪ ਕਰ ਗਏ। ਬਿਧੀ ਚੰਦ ਜੀ ਤਨਖ਼ਾਹ ਵੀ ਕਿਲ੍ਹੇ ਦੇ ਪਹਿਰੇਦਾਰਾਂ ਉੱਤੇ ਹੀ ਲਗਾ ਦਿੰਦੇ ਸਨ। ਅਗਲੀ ਤਨਖ਼ਾਹ ਵਾਲੇ ਦਿਹਾੜੇ ਤਗੜੀ ਜਿਆਫ਼ਤ ਕੀਤੀ। ਜਿਆਫ਼ਤ ਇਤਨੀ ਰੱਜਵੀਂ ਸੀ ਕਿ ਸਾਰੇ ਗੁੱਟ ਹੋ ਕੇ ਗਿਰ ਪਏ। ਭਾਈ ਬਿਧੀ ਚੰਦ ਨੇ ਚਾਬੀਆਂ ਕੱਢੀਆਂ ਕਰਮਚਾਰੀਆਂ ਨੂੰ ਇਕ ਕਮਰੇ ਵਿਚ ਬੰਦ ਕੀਤਾ ਤੇ ਘੋੜੇ ਸਮੇਤ ਕਿਲ੍ਹੇ ਦੀ ਦੀਵਾਰ ਉੱਤੇ ਫਾਲ ਮਾਰ, ਪਤਨ ਤੇ ਹੁੰਦੇ ਗੁਰੂ ਪਾਸ ਸਿਧਾਰ ਪੁਜ ਗਏ। ਗੁਰੂ ਹਰਿਗੋਬਿੰਦ ਜੀ ਨੇ ਭਰੀ ਸੰਗਤ ਵਿਚ ਪ੍ਰਸੰਸਾ ਕੀਤੀ ਤੇ ਬਿਧੀ ਚੰਦ ਨੂੰ ਕੁਝ ਮੰਗਣ ਲਈ ਕਿਹਾ, ਉਸ ਨੇ

ਸਤਿਗੁਰੂ ਦਾ ਅੰਗ।

ਸਾਧ ਦਾ ਸੰਗ।

ਨਾਸ ਦਾ ਰੰਗ ਅਤੇ।

ਨਿਸ਼ਚਾ ਅਭੰਗ।

ਦੀ ਮੰਗ ਕੀਤੀ।

ਉਸ ਰਾਤ ਕਿਲ੍ਹੇ ਦੇ ਬਾਕੀ ਕਰਮਚਾਰੀਆਂ ਨੇ ਕਿਲ੍ਹੇ ਦੇ ਨਾਲ ਟਕਰਾਉਂਦੀ ਨਿਤ ਦੀ ਫੱਲ ਜਾਣ

ਨਾ ਗੋਲਿਆ, ਪਰ ਸਵੇਰ ਵੇਲੇ ਜਦ ਸਭ ਕਰਮਚਾਰੀਆਂ ਨੂੰ ਇਕ ਕਮਰੇ ਵਿਚ ਬੰਦ ਤੇ ਇਕ ਘੋੜਾ ਗਾਇਬ ਦੇਖਿਆ ਤਾਂ ਫੌਲਾਂ ਦਾ ਕਾਰਣ ਸਮਝ ਗਏ। ਸਾਰਾ ਭੋਤ ਖੁੱਲ੍ਹ ਗਿਆ ਪਰ ਇਕ ਘੋੜਾ ਜਾ ਚੁਕਾ ਸੀ।

ਭਾਈ ਜੀ ਪਹਿਲਾ ਘੋੜਾ ਪੁਚਾ ਕੇ ਦੂਜੇ ਨੂੰ ਪ੍ਰਾਪਤ ਕਰਨ ਲਈ ਲਾਹੌਰ ਪੁੱਜੇ। ਇਸ ਵਾਰੀ ਭਾਈ ਬੇਹਤ ਦੇ ਘਰ ਟਿਕੇ। ਭਾਈ ਬੇਹਤ ਨੇ ਦੱਸਿਆ ਕਿ ਘੋੜਾ ਕੁਮਿ ਹੋ ਜਾਣ ਉਪਰੰਤ ਸੋਧੇ ਖਾ ਸਭ ਖੋਜੀਆਂ ਤੇ ਨਜ਼ਮੀਆਂ ਦੇ ਪੈਰ ਚੁੰਮ ਰਿਹਾ ਹੈ। ਇਸ ਬੁੱਝ ਵਿਚ ਹੈ ਕਿ ਕੋਈ ਖੋਜ ਦੱਸੇ। ਭਾਈ ਸਾਹਿਬ ਨੇ ਰਾਵਲ ਦਾ ਰੂਪ ਧਾਰਿਆ। ਦਾਹੜਾ ਸਫ਼ੈਦ ਕਰ ਲਿਆ। ਪੰਗ ਤੀਹਾਂ ਗਜ਼ਾਂ ਦੀ ਢਾਲ ਵਾਂਗ ਚੌੜੀ ਸਜਾ ਲਈ। ਉੱਚੇ ਤਿੱਲੇ ਦੇ ਲਭ ਤੇ ਦੇਵੇਂ ਤੁਰੇ ਰਖ ਲਏ, ਦੁਪੱਟਾ ਮੋਢਿਆ ਉੱਤੇ ਅਤੇ ਹੱਥ ਫੜ੍ਹੀ ਕੀਮਤੀ। ਇਕ ਪੇਥੀ ਸੰਗਲੀ ਤੇ ਰੱਮਲ ਲੈ ਕੇ ਕਿਲ੍ਹੇ ਦੇ ਲਾਗੇ ਜਾ ਬੈਠੇ।

ਸੋਧੇ ਖਾ ਜਦ ਕੋਲੋਂ ਲੰਘਿਆ ਤਾਂ ਉਸ ਦੇ ਦਿਲ ਦੀ ਗੱਲ ਦੱਸ ਦਿੱਤੀ। ਉਹ ਰੁੱਕ ਗਿਆ ਤੇ ਭਾਈ ਜੀ ਨੇ ਸਾਰਾ ਹਾਲ ਜੋ ਇੰਨ ਬਿੰਨ ਜਾਣਦੇ ਸਨ, ਦੱਸਿਆ। ਸੋਧੇ ਖਾ ਭਾਈ ਸਾਹਿਬ ਨੂੰ ਨਵਾਬ ਕੋਲ ਲੈ ਆਇਆ। ਉਨ੍ਹਾਂ ਪਹਿਲੇ ਘਾਹੀ ਦਾ ਨਾਂ, ਸਿੰਧਾ ਸਾਦਾ ਜੱਟ ਤੇ ਘੋੜੇ ਲੈ ਜਾਣ ਦੀ ਤਰਕੀਬ ਦੱਸ ਦਿੱਤੀ। ਭਾਈ ਸਾਹਿਬ ਨੇ ਕਿਹਾ ਕਿ "ਇਸ ਵੇਲੇ ਇਹ ਸਮਝਣਾ ਔਖਾ ਹੈ ਕਿ ਘੋੜਾ ਕਿੱਥੇ ਗਿਆ ਹੈ। ਜੇ ਉਹ ਹੀ ਸਮਾ ਹੋਵੇ ਉਸ ਤਰ੍ਹਾਂ ਪਹਿਰੇਦਾਰ ਆਪਣੀ ਆਪਣੀ ਥਾਂ ਹੋਣ ਤੇ ਚਾਬੀਆਂ ਵੀ ਮੇਰੇ ਪਾਸ ਹੋਣ ਤਾਂ ਸੱਭ ਕੁਝ ਦੱਸਿਆ ਜਾ ਸਕਦਾ ਹੈ।" ਰਾਤ ਨੂੰ ਉਹ ਹੀ ਸਮਾ ਆਉਣ ਉੱਤੇ ਉਸੇ ਤਰ੍ਹਾਂ ਦਾ ਸਾਗ ਉਤਾਰਿਆ ਗਿਆ। ਭਾਈ ਜੀ ਦਾ ਘੋੜੇ ਕੋਲ ਜਾਣਾ ਹੀ ਸੀ ਕਿ ਉਸ ਹੱਥ ਪਛਾਣ ਲਏ। ਭਾਈ ਜੀ ਨੇ ਘੋੜੇ ਉੱਤੇ ਚੜ੍ਹ ਕੇ "ਆਪਣੇ ਸੇਵਕ ਦੀ ਪੈਜ ਰੱਖੀ" ਆਖ ਕੇ ਦੜਿਆ ਵਿਚ ਛਾਲ ਮਾਰ ਦਿੱਤੀ ਅਤੇ ਕਿਹਾ, 'ਪਹਿਲਾ ਵੀ ਮੈਂ ਲੈ ਗਿਆ ਸਾਂ ਤੇ ਹੁਣ ਦੂਜਾ ਵੀ ਲੈ ਜਾ ਰਿਹਾ ਹਾਂ। ਇਹ ਘੋੜੇ ਸੱਚੇ ਪਾਤਸ਼ਾਹ ਗੁਰੂ ਹਰਿਗੋਬਿੰਦ ਜੀ ਦੇ ਹਨ ਤੇ ਉਹ ਹੁਣ ਕਾਗੜੇ ਵਿਚ ਹਨ।" ਘੋੜਾ ਗੁਰੂ ਚਰਨਾਂ ਪਾਸ ਲਿਆ ਹਾਜ਼ਰ ਕੀਤਾ। ਮਹਾਰਾਜ ਨੇ ਛਾਤੀ ਨਾਲ ਲਗਾਇਆ ਤੇ ਫੁਰਮਾਇਆ :

ਬਿਧੀ ਚੰਦ ਛੀਨਾ।

ਗੁਰੂ ਕਾ ਸੀਨਾ।

ਪ੍ਰੇਮ ਭਗਤ ਲੀਨਾ।

ਕਦੇ ਕਮੀ ਨਾਹ।

ਜਦ ਕੁਝ ਮੰਗਣ ਲਈ ਕਿਹਾ ਨਿਮਰਤਾ ਘਰ ਰਹਿੰਦੇ ਬਿਧੀ ਚੰਦ ਜੀ ਨੇ ਕਿਹਾ : ਇੱਛਾ ਨ ਉਪਜੇ।

**ਤੀਸਰੀ ਜੰਗ :** ਗੁਰੂ ਜੀ ਜਾਣਦੇ ਸਨ ਕਿ ਜੰਗ ਅਵੱਸ ਹੋਵੇਗੀ। ਇਹ ਨਿਰੀ ਘੋੜਿਆ ਦੀ ਗੱਲ ਨਹੀਂ ਰਹਿਣੀ, ਹਕੂਮਤ ਦੇ ਸਨਮਾਨ ਉੱਤੇ ਚੋਟ ਹੋ ਜਾਣੀ ਹੈ ਤੇ ਹਕੂਮਤ ਖਿਚ ਕੇ ਹਮਲਾ ਕਰੇਗੀ। ਸੋ ਆਪ ਨੇ ਤਿਆਰੀ ਆਰੰਭ ਦਿੱਤੀ। ਰਾਇ ਜੋਧੇ ਨੂੰ ਪੁਛਿਆ, "ਦੇਸ ਦੇ ਭੇਤੀ ਹੋ ਜੰਗ ਕਰਨ ਦਾ ਐਸਾ ਨਿਕਾਣਾ ਦੱਸੋ, ਜਿਥੇ ਥੋੜ੍ਹੀ ਫੌਜ ਵੀ ਬਹੁਤੇ ਵੇਰੀਆਂ ਉੱਤੇ ਛਤਿਹ ਪਾ ਲਵੇ।" ਰਾਇ ਜੋਧੇ ਨੇ ਕਿਹਾ ਕਿ ਲੜਾਈ ਦੇ ਢਾਈ ਫਟ ਸਿਆਣੇ ਦਸਦੇ ਹਨ। 'ਮਿਲ ਪੈਣਾ, ਟਲ ਜਾਣਾ ਤੇ ਟੱਲ ਕੇ ਫਿਰ ਦਾਉ ਲਗਾਉਣਾ।' ਵੀਹ ਕੋਹ ਦੂਰ ਟਿਕਾਣਾ ਲੈ ਜਾਇਆ ਜਾਏ। ਉਥੇ ਘਰ ਵੀ ਹੈ, ਪਾਣੀ ਵੀ ਹੈ। ਲਾਹੌਰੇ ਫੌਜਾਂ ਇਥੇ ਆਉਣਗੀਆਂ, ਆਪ ਜੀ ਨੂੰ ਨਾ ਦੇਖ ਕੇ ਵਾਪਸ ਮੁੜ ਜਾਣਗੀਆਂ। ਮਹਾਰਾਜ ਨੇ ਕਿਹਾ, "ਅਜਿਹਾ ਨਾ ਜਾਣੋ, ਟਾਕਰਾ ਅਵਸ ਹੋਵੇਗਾ।" ਰਾਇ ਜੋਧੇ ਨੇ ਆਪਣੇ ਕਿਲ੍ਹੇ ਵਿਚ ਪਠਾਹ ਲੈ ਕੇ ਲੜਨ ਦੀ ਗੱਲ ਆਖੀ। ਉਥੇ ਸਾਮਾਨ ਵੀ ਬਹੁਤ ਹੈ। ਗੁਰੂ ਮਹਾਰਾਜ ਨੇ ਕਿਲ੍ਹੇ ਵਿਚੋਂ ਲੜਨ ਵੀ ਉਚਿਤ ਨਾ ਸਮਝਿਆ। ਫਿਰ ਉਸ ਨੇ ਨਥਾਣੇ ਪਿੰਡ ਪਾਸ ਜਲ ਦੀ ਭਰੀ ਹੋਈ ਢਾਬ



ਦਾ ਜਿਕਰ ਕੀਤਾ ਜਿਸ ਨੂੰ ਲੋਕੀ ਚਾਲੂ ਨਾਥ ਦੀ ਗੰਗਾ ਆਖਦੇ ਸਨ। ਉਸ ਤੋਂ ਅੱਗੇ ਤਿੰਨ ਪਹਾੜੀਆਂ ਦੇ ਪਿੰਡ ਬੜੇ-ਬੜੇ ਟਿੱਬੇ ਕੁਦਰਤੀ ਕਿਲ੍ਹੇ, ਤੇ ਮੋਰਚਾ-ਬੰਦੀ ਬਣੀ ਬਣਾਈ ਵੀ ਦੱਸੀ। ਗੁਰੂ ਮਹਾਰਾਜ ਨੇ ਨਥਾਣੇ ਜਾਣਾ ਹੀ ਠੀਕ ਸਮਝਿਆ ਤੇ ਪਾਣੀ ਉੱਤੇ ਕਬਜ਼ਾ ਰਖਣਾ ਜੰਗ ਦੀ ਮੁੱਢਲੀ ਲੋੜ ਕਹੀ।

ਲਾਹੌਰ ਵਿਚ ਤਿਆਗੀ ਹੁੰਦੀ ਦੇਖ ਭਾਈ ਬੋਹਰੂ ਜੀ ਨੇ ਖਬਰ ਦਿੱਤੀ ਕਿ ਲਸਕਰ ਚੜ੍ਹ ਕੇ ਆ ਰਿਹਾ ਹੈ। ਅਨਾਇਤ-ਢੁੱਲਾ ਨੇ ਲੱਲਾ ਬੋਗ ਤੇ ਉਸ ਦੇ ਭਰਾ ਕਮਰ ਬੋਗ ਨੂੰ ਦਸ ਹਜ਼ਾਰ ਦੀ ਫੌਜ ਦੇ ਕੇ ਮਾਲਵੇ ਵਲ ਭੇਜਿਆ। ਕਾਬਲੀ ਬੋਗ ਵੀ ਨਾਲ ਹੋ ਰੁੱਠਿਆ। ਬਹੁਤ ਕਰਕੇ ਇਸ ਫੌਜ ਵਿਚ ਯੂਸਫ਼ਜ਼ਈ ਤੇ ਗਲਜ਼ਈ ਸਨ ਤੇ ਗਿਰ ਦੁਆਬੇ ਤੇ ਕੁਝ ਲੋਕੀ ਹੋਰ ਰਲ ਗਏ।

ਇਧਰ ਗੁਰੂ ਜੀ ਵੱਲ ਵਿਸ਼ਵਾਸ ਤੇ ਚਕ੍ਰਾਈ ਕਲਾ ਦੀ ਇਹ ਹਾਲਤ ਸੀ ਕਿ ਢਾਲਾ ਨੂੰ ਪੱਤਲਾ, ਗੋਲੀਆਂ ਨੂੰ ਸ਼ੱਕਰਪਾਰੇ, ਗੋਲਿਆਂ ਨੂੰ ਲੱਛੂ, ਤੇਗ ਨੂੰ ਲੰਮੀ ਮਿਠਾਈ ਤੇ ਫੁਰਿਆ ਨੂੰ ਬੂੰਦੀ ਛਕਣਾ ਗਿਣਦੇ ਸਨ।

ਗੁਰੂ ਮਹਾਰਾਜ ਦੀ ਫੌਜ ਦੀ ਕਮਾਨ ਸਰਦਾਰ ਜੋਧ ਸਾਹ ਨੇ ਹੀ ਸੰਭਾਲੀ। ਕੁਲ ਫੌਜ ਦੀ ਗਿਣਤੀ ਤਿੰਨ ਹਜ਼ਾਰ ਸੀ, ਪਰ ਧਰਮ ਦਾ ਨਗਾਰਾ ਵੱਜਦਾ ਸੁਣ ਇਲਾਕੇ ਦੇ ਨੌਜਵਾਨ ਫੌਜ ਵਿਚ ਸ਼ਾਮਲ ਹੋਣ ਲਈ ਪੁੱਜ ਗਏ। ਭਰੋਲੀ ਤੋਂ ਭਾਈ ਕਲਿਆਣੇ ਦੇ ਪੁੱਤਰ ਭਾਈ ਭਗਤਾ ਜੀ ਵੀ ਆਪਣੇ ਸੂਰਮੇ ਲੈ ਕੇ ਆ ਗਏ। ਰਸਦਾਂ ਪਹੁੰਚਣ ਦੀ ਡਿਊਟੀ ਭਾਈ ਬਹਲੋ, ਭਾਈ ਭਗਤੂ, ਭਾਈ ਭੂਪਾ, ਭਾਈ ਸਰਨਾ, ਭਾਈ ਪੰਜਾਬਾ ਨੇ ਆਪਣੇ ਜਿੰਮੇ ਲੈ ਲਈ। ਰਾਹ ਟੋਲਦਾ ਲੱਲਾ ਬੋਗ ਵੀ ਪੁੱਜ ਗਿਆ। ਉਸ ਨੇ ਸੂਹ ਲੇਣ ਲਈ ਹਸਨ ਖਾ ਨੂੰ ਭੇਜਿਆ। ਹਸਨ ਖਾ ਪਕੜਿਆ ਗਿਆ ਪਰ ਗੁਰੂ ਜੀ ਨੇ ਸਤਿਕਾਰ ਨਾਲ ਛੱਡ ਦਿੱਤਾ। ਉਸ ਉੱਤੇ ਨੌਕ ਕਰਨੀ ਦਾ ਐਸਾ ਪ੍ਰਭਾਵ ਪਿਆ ਕਿ ਉਹ ਤਨੇ ਹੀ ਗੁਰੂ ਦਾ ਹੋ ਗਿਆ। ਵਾਪਸ ਆ ਕੇ ਉਸ ਨੇ ਗੁਰੂ ਦੀ ਫੌਜ ਦਾ ਉਤਸ਼ਾਹ ਦੱਸਿਆ। ਗੁਰੂ ਜੀ ਦੀ ਮੋਹਰ, ਦਲੇਰੀ ਤੇ ਸਕਤੀ ਦੀ ਭਰਵੀਂ ਸਿਫਤ ਕੀਤੀ ਤੇ ਕਿਹਾ ਕਿ ਉਹ ਹਰ ਮੁਕਾਬਲੇ ਲਈ ਤਿਆਰ ਹਨ, ਗੁਰੂ ਨਾਲ ਲੜਨਾ ਠੀਕ ਨਹੀਂ। ਲੱਲਾ ਬੋਗ ਤੇ ਕਮਰ ਬੋਗ ਨੇ ਉਸ ਨੂੰ ਸਾਰਿਆਂ ਸਾਮ੍ਹਣੇ ਚਾਬਕਾ ਮਾਰਿਆ। ਉਸ ਨੇ ਨੱਠ ਕੇ ਜਾਨ ਬਚਾਈ। ਗੁਰੂ ਜੀ ਪਾਸ ਰੋਦਾ ਆਇਆ ਤੇ ਆਪਣੀ ਦੁਰਦਸਾ ਦੱਸੀ। ਗੁਰੂ ਜੀ ਨੇ ਕਿਹਾ, “ਰੋ ਨਹੀਂ, ਕਾਬਲ ਦਾ ਸੂਬਾ ਤੈਨੂੰ ਹੀ ਮਿਲਣਾ ਹੈ।” ਸੂਰਜ ਪ੍ਰਕਾਸ਼ ਦੇ ਕਰਤਾ ਨੇ ਲਿਖਿਆ ਹੈ ਕਿ ਸਾਹੀ ਫੌਜਾਂ ਦੀ ਨਕਲ ਹਰਕਤ ਜਾਨਣ ਲਈ ਜੋਧ ਸਾਹ ਦੀ ਪਤਨੀ ਨੇ ਅਸਚਰਜ ਮਈ ਢੰਗ ਵਰਤਿਆ। ਉਸ ਨੇ ਕਈ ਮੋਤੀਆਂ ਦੇ ਗਹਿਣੇ ਇਕ ਵਿਸ਼ੇਸ਼ ਕਰਕੇ ਬਣਾਈ ਬਾਟੀ ਵਿਚ ਰਖ ਦਿੱਤੇ। ਜਿਸ ਵੇਲੇ ਸਾਹੀ ਫੌਜ ਤੁਰਦੀ ਘੋੜਿਆ ਦੀ ਧਮਕ ਨਾਲ ਗਹਿਣੇ ਹਿਲਣ ਲੱਗ ਪੈਏ।

ਬਾਰਸ਼ਾ ਹੋ ਜਾਣ ਕਰਕੇ ਕਮਰ ਬੋਗ ਦੀ ਫੌਜ ਕੁਝ ਚਿਰ ਲਈ ਰੁਕ ਗਈ ਤੇ ਰਸਦ ਦੀ ਤਕਲੀਫ਼ ਵੀ ਹੋਣ ਲੱਗੀ। ਪਰ ਗੁਰੂ ਵੱਲ ਕਿਸੇ ਕਿਸਮ ਦੀ ਖੁਫ਼ ਨਾ ਪਈ। ਪਿੱਚੜਾ ਦੇ ਕੜਾਹੇ ਤਿਆਰ ਰਹਿੰਦੇ ਸਨ ਤੇ ਦੂਧ ਦਹੀਂ ਦੀ ਘਾਟ ਨਹੀਂ ਸੀ। ਰਸਦ ਪਹੁੰਚਾਉਣ ਵਾਲੇ ਆਪਣੇ ਕੰਮਾਂ ਵਿਚ ਜੁਟੇ ਹੋਏ ਸਨ। ਗੁਰੂ ਜੀ ਦੀ ਫੌਜ ਨੂੰ ਕਦੇ ਵੀ ਰਸਦ-ਪਾਣੀ ਦੀ ਘਾਟ ਨਾ ਆਈ।

ਜਦ ਲੱਲਾ ਬੋਗ ਨੇ ਦੇਖਿਆ ਕਿ ਪਾਣੀ ਤਕ ਗੁਰੂ ਦੇ ਕਬਜ਼ੇ ਵਿਚ ਹੈ ਤਾਂ ਉਸ ਨੇ ਖੂਹਾ ਉੱਤੇ ਕਬਜ਼ਾ ਕਰਨ ਦੀ ਠਾਣੀ। ਥੱਕੀ ਹੋਈ ਫੌਜ ਨੇ ਜਦ ਪਾਣੀ ਦੀ ਤਲਾਸ਼ ਵਿਚ ਕੋਝਿਆਂ ਦੀ ਮਾੜੀ ਵੱਲ ਮੂੰਹ ਕੀਤਾ ਤਾਂ ਸਿੱਖਾਂ ਨੇ ਟਿੱਬਿਆਂ ਤੇ ਗੋਲੀ ਚਲਾ ਦਿੱਤੀ। ਅਚਾਨਕ ਵਾਰ ਹੁੰਦਾ ਦੇਖ ਸਾਹੀ ਫੌਜਾਂ ਦੇ ਪੈਰ ਥਿੜਕ ਗਏ। ਲਾਹੌਰ ਦੀ ਫੌਜ ਦੀ ਗਿਣਤੀ ਵੀਹ ਹਜ਼ਾਰ ਹੋ ਗਈ ਸੀ। ਲੱਲਾ ਬੋਗ ਨੇ ਪਹਿਲਾ ਦਸਤਾ ਮੁਹੰਮਦ ਖਾ ਦੀ ਕਮਾਨ ਹੇਠ ਭੇਜਿਆ ਤੇ ਮਦਦ ਲਈ ਭਾਹਰ ਖਾ ਤੇ ਜਾਲਮ ਖਾ ਭੇਜੇ। ਇਧਰ ਜੋਧ ਸਾਹ ਨੇ ਆਪਣੇ ਭਰਾ ਸਲੇਮ ਸਾਹ ਤੇ ਛਿਹੀ ਚੰਦ ਨੂੰ ਪੰਦਰਾਂ ਸੌ ਸਵਾਰ ਦੇ ਕੇ

ਟਾਕਰੇ ਲਈ ਭੇਜਿਆ। ਸਿੱਖ ਫੌਜ ਨੇ ਵਿਉਂਤ ਨਾਲ ਪਿਛੇ ਹਟਣਾ ਸ਼ੁਰੂ ਕੀਤਾ ਤੇ ਹੱਟਦੇ ਸਾਹੀ ਫੌਜਾਂ ਨੂੰ ਉੱਥੇ ਲੈ ਆਏ ਜਿਥੇ ਜੋਧ ਸਾਹ ਦੀ ਫੌਜ ਤਾਜਾ ਦਮ ਖੜੀ ਸੀ। ਸਾਹੀ ਦਸਤਾ ਵੱਡੇ ਹਿੱਸੇ ਨਾਲ ਟੁੱਟ ਚੁੱਕਾ ਸੀ ਤੇ ਉਸ ਦਾ ਹੁਣ ਪਿਛੇ ਹਟਣਾ ਵੀ ਮੁਸ਼ਕਿਲ ਸੀ। ਸਾਹੀ ਫੌਜ ਥੱਕ ਕੇ ਚੁਰ ਹੋ ਗਈ ਸੀ। ਰਸਦ ਪੁੱਜ ਨਹੀਂ ਸੀ ਰਹੀ। ਖੁਹਾ ਦੇ ਖਾਰੇ ਪਾਣੀਆਂ ਨੇ ਉਨ੍ਹਾਂ ਦੇ ਪੇਟ ਖਰਾਬ ਕਰ ਦਿੱਤੇ ਸਨ। ਸਰਦੀ ਦਾ ਮਹੀਨਾ ਤੇ ਗਤ ਹਨ੍ਹੇਰੀ ਸਿਰ ਉੱਤੇ ਸੀ। ਰਾਹਾਂ ਤੇ ਉਹ ਅਨਜਾਣ ਸਨ। ਢਿੱਡ ਭੁੱਖ ਤੇ ਫਿਰ ਉਲੇਹੇ ਦੇ ਕੰਡੇ ਤੰਗ ਕਰ ਰਹੇ ਸਨ। ਰੇਤਲਾ ਇਲਾਕਾ ਹੋਣ ਕਾਰਣ ਗਤ ਨੂੰ ਸਰਦੀ ਦਾ ਜੋਰਾ ਉੱਤੇ ਹੋਣਾ ਕੁਦਰਤੀ ਸੀ। ਉਧਰੇ ਹਵਾ ਤੇਜ਼ ਵੱਗ ਝੁਰੀ ਅਤੇ ਮਿਸਾਲਾ ਭੁਝ ਗਈਆਂ। ਦੋਸਤ ਦੁਸ਼ਮਣ ਦਾ ਪਤਾ ਨਹੀਂ ਸੀ ਲਗਦਾ। ਜੋਧ ਸਾਹ ਨੇ ਭਾਈ ਸੀਹੋ, ਜੇਠੇ, ਜੈਤੇ ਨੂੰ ਫੌਜਾਂ ਵਿਚ ਭੇਜਿਆ ਤੇ ਸਾਹੀ ਫੌਜਾਂ ਦਾ ਘੇਰਾ ਪੱਕਾ ਕਰ ਦਿੱਤਾ। ਸਾਹੀ ਫੌਜਾਂ ਦੇ ਹੱਥ ਸੁੰਨ ਹੋ ਗਏ ਸਨ। ਸਿੱਖ ਧਰਤੀ ਦੇ ਚੱਪੇ-ਚੱਪੇ ਤੇ ਜਾਣ ਸਨ ਤੇ ਉਨ੍ਹਾਂ ਨੇ ਆਪਣੇ ਕੈਪਾ ਲਾਗੇ ਅੱਗਾਂ ਬਾਲੀਆਂ ਹੋਈਆਂ ਸਨ। ਸਿੱਖ ਤਾਜਾ-ਦਮ ਹੈ ਕੇ ਲੜਦੇ-ਰਹੇ। ਸਾਹੀ ਫੌਜਾਂ ਨੇ ਮਤਾਬੀਆਂ ਚੜ੍ਹਾਈਆਂ ਕਿ ਰਾਹ ਲੱਭੇ ਪਰ ਇਸ ਦਾ ਅਸਰ ਉਲਟ ਹੀ ਪਵੇ। ਸਾਹੀ ਫੌਜਾਂ ਉੱਤੇ ਚਾਨਣਾ ਹੋ ਜਾਏ ਤੇ ਸਿੱਖ ਫੌਜਾਂ ਉਨ੍ਹਾਂ ਦੀਆਂ ਦਸਾਵਾਂ ਨੂੰ ਜਾਣ ਲੈਣ, ਸਿੱਖਾਂ ਦਾ ਹਨ੍ਹੇਰੇ ਵਿਚ ਹੋਣ ਕਾਰਣ ਪਤਾ ਹੀ ਨਾ ਲਗੇ। ਸਾਹੀ ਫੌਜਾਂ “ਪਨਾਹ ਦੇਹ, ਪਨਾਹ ਦੇਹ”, ਪੁਕਾਰ ਰਹੀਆਂ ਸਨ। ਭਾਈ ਬਿਧੀ ਚੰਦ ਨੇ ਐਸੀ ਦਸਾ ਵਿਚ ਫੌਜ ਨੂੰ ਰਾਤ ਹੀ ਮੁਕਾਉਣ ਦੀ ਆਗਿਆ ਮੰਗੀ ਪਰ ਗੁਰੂ ਜੀ ਨੇ ਕਿਹਾ, “ਭਿਰਾ ਪਏ, ਹਥਿਆਰ ਹੀਨ, ਬਾਲਕ, ਬਿਰਧ, ਰੋਗੀ, ਸਰਨਾਗਤ, ਇਸਤ੍ਰੀ ਇਨ੍ਹਾਂ ਸੱਤਾ ਉੱਤੇ ਵਾਰ ਕਰਨ ਵਾਲੇ ਦਾ ਸਭ ਤੋਂ ਪ੍ਰਤਾਪ ਨਸ਼ਟ ਹੋ ਜਾਂਦਾ ਹੈ।” ਸੇ ਸਵੇਰ ਦੀ ਉਡੀਕ ਕਰਨੀ ਹੀ ਠੀਕ ਸਮਝੀ ਗਈ।

ਸਵੇਰ ਵੇਲੇ ਲੱਲਾ ਬੇਗ ਨੇ ਜਦ ਆਪਣੇ ਆਪ ਨੂੰ ਲੈਬਾ ਵਿਚ ਪਿਰਿਆ ਹੋਇਆ ਦੇਖਿਆ ਤੇ ਦੂਜੇ ਪਾਸੇ ਟਾਵਾ ਟਾਵਾ ਸਿੱਖ ਹੀ ਡਿੱਗਾ ਹੋਇਆ ਦੇਖਿਆ ਤਾਂ ਆਪ ਕਮਾਨ ਸੰਭਾਲ ਲਈ। ਗੁਰੂ ਜੀ ਇਕ ਉੱਚੇ ਟਿੱਕੇ ਉੱਤੇ ਫੌਜਾਂ ਦੀ ਅਗਵਾਈ ਕਰ ਰਹੇ ਸਨ।

ਲੱਲਾ ਬੇਗ ਦੇ ਕੱਲਗੀਆਂ ਲਗਾ ਕੇ ਮੈਦਾਨ ਵਿਚ ਆਇਆ। ਖੱਬੇ ਪਾਸੇ ਕਮਰ ਬੇਗ ਦੀ ਫੌਜ, ਸੱਜੇ ਪਾਸੇ ਕਾਬਲੀ ਬੇਗ, ਲੋਹੇ ਦਾ ਟੋਪ ਤੇ ਸਾਰੇ ਸਰੀਰ ਨੂੰ ਸੰਜੋਖ ਨਾਲ ਕੱਜ, ਅਗਾਹ ਵਧ ਰਹੇ ਸਨ। ਗੁਰੂ ਹਰਿਗੋਬਿੰਦ ਜੀ ਨੇ ਪਹਿਲਾ ਤੀਰ ਝੱਝਿਆ। ਉਹ ਲੱਲਾ ਬੇਗ ਦੇ ਤਾਜ ਨੂੰ ਲੈ ਉੱਡਿਆ। ਤੀਰਾਂ ਦੀ ਬਾਰਸ਼ ਦੇਹਾਂ ਪਾਸਿਆਂ ਤੇ ਹੋ ਰਹੀ ਸੀ ਪਰ ਸਿੱਖਾਂ ਨੇ ਸੱਤ ਸੁਧਾ ਝੁਲਾ ਦਿੱਤੀਆਂ :

ਪੀਰਜ, ਭੁਧ, ਬਿਥੋਕ, ਬਲ, ਗਤਮਿਤ, ਐਸਰ ਬਾਤ।

ਗੁਰੂ ਤਾਸ ਤੇ ਤੁਰਕਨ ਕੇ ਭੁਲ ਗਈ ਸੁਧ ਸਾਤ।

ਇਹ ਦਸਾ ਦੇਖ ਕਾਬਲੀ ਬੇਗ ਗੁਰੂ ਜੀ ਵੱਲ ਵਧਿਆ। ਕਾਬਲੀ ਬੇਗ ਨੇ ਗੁਰੂ ਜੀ ਨੂੰ ਲਲਕਾਰਿਆ, “ਸਿੰਧਾ ਹੋ ਲੜ” ਤੇ ਪਿਛੇ ਲੱਲਾ ਬੇਗ ਨੇ ਆਵਾਜ਼ ਦਿੱਤੀ, “ਦੇਖੀ ਜਾਣੇ ਨਾ ਪਾਏ।” ਕਾਬਲੀ ਖਾਂ ਨੂੰ ਗੁਰੂ ਜੀ ਨੇ ਆਪਣੇ ਸੁਭਾ ਅਨੁਸਾਰ ਪਹਿਲਾ ਵਾਰ ਕਰਨ ਲਈ ਕਿਹਾ ਜੋ ਗੁਰੂ ਜੀ ਨੇ ਢਾਲ ਉੱਤੇ ਰੋਕ ਲਿਆ। ਕਾਬਲੀ ਖਾਂ ਦਾ ਦੂਜਾ ਵਾਰ ਗੁਰੂ ਜੀ ਦੀ ਵੱਖੀ ਨੂੰ ਥੱਟੜ ਕਰ ਗਿਆ। ਗੁਰੂ ਜੀ ਨੇ ਉਸ ਸਮੇਂ ਭਰਵਾਂ ਵਾਰ ਕੀਤਾ ਕਿ ਕਾਬਲੀ ਬੇਗ ਦੇ ਦੋ ਟੋਟੇ ਹੋ ਗਏ, ਜਿਵੇਂ ਕਿਸੇ “ਰੜ੍ਹ ਕਾ ਭੁੰਗੂ” ਪਾਇਆ ਹੁੰਦਾ ਹੈ।

ਜਿਮ ਹੋਤ ਜਨੇਊ ਪਰਿਓ ਗਲ ਮੇ,

ਤਿਮ ਦੇ ਧਰ ਹੋਏ ਗਿਰਓ ਧਰ ਮੇ।

ਕਾਬਲੀ ਖਾਂ ਨੂੰ ਡਿਗਦਾ ਦੇਖ ਕਮਰ ਬੇਗ ਪੰਜ ਸੇ ਜਵਾਨਾਂ ਨਾਲ ਅੱਗੇ ਵਧਿਆ ਤੇ ਤੀਰਾਂ ਦੀ



ਬਾਰਸ ਕੀਤੀ। ਗੁਰੂ ਜੀ ਲਧੂ ਲੂਹਾਨ ਹੋ ਗਏ। ਜੇਧੇ ਸਾਹ ਨੇ ਕੱਸ ਕੇ ਜਖਮ ਬੰਨ੍ਹ ਦਿੱਤੇ। ਤੇ ਫੇਰ ਅਗੇ ਵੱਧ ਕਮਰ ਬੇਗ ਨੂੰ ਰੋਕ ਲਿਆ। ਦੋਹਾਂ ਦੇ ਘੋੜੇ ਡਿੱਗ ਪਏ। ਕਮਰ ਬੇਗ ਨੇ ਉਲਟ ਕੇ, ਬਗੈਰ ਦੇਖੇ ਹੀ, ਤੇਗ ਵਗਾਹੀ ਤਾਂ ਜੇਧੇ ਸਾਹ ਨੱਟ ਵਾਗੂ ਝਾਲ ਮਾਰ ਕੇ ਦੂਰ ਜਾ ਖਲੋਤਾ ਤੇ ਕਮਰ ਬੇਗ ਦੀ ਆਪਣੀ ਤਲਵਾਰ ਹੀ ਉਸ ਦਾ ਮੋਢਾ ਛਾਗ ਗਈ। ਜੇਧੇ ਨੇ ਛੇਤੀ ਨਾਲ ਅਜਿਹੀ ਸਾਗ ਵਾਹੀ ਕਿ ਕਮਰ ਬੇਗ ਦੀ ਛਾਤੀ ਫਿੰਨ੍ਹ ਕੇ ਪਾਰ ਹੋ ਗਈ। ਕਮਰ ਬੇਗ ਨੂੰ ਸਾਗ ਵਿਚ ਹੀ ਪਰੇ ਕੇ ਗੁਰੂ ਜੀ ਕੋਲ ਲਿਆ ਸੁੱਟਿਆ।

ਕਮਰ ਬੇਗ ਦੇ ਪੁੱਤਰ ਸੰਮਸ ਨੇ ਬਾਪ ਨੂੰ ਡਿੱਗਦਾ ਦੇਖ ਟਾਕਰਾ ਕਰਨਾ ਚਾਹਿਆ। ਬਿਧੀ ਚੰਦ ਜੀ ਨੇ ਰਾਹ ਰੋਕ ਕੇ ਉਸ ਨੂੰ ਵੱਗਾਰਿਆ, “ਜਾ ਮਾਂ ਦਾ ਦੁੱਧ ਹੁੰਘ, ਲੜਾਈ ਤੇਰੇ ਵਸ ਦਾ ਰੋਗ ਨਹੀਂ।” ਉਸ ਰੋਹ ਵਿਚ ਲਲਕਾਰਿਆ ਕਿ ਪਿਓ ਦਾ ਬਦਲਾ ਲੈ ਕੇ ਹੀ ਜਾਵਾਂਗਾ। ਭਾਈ ਜੀ ਨਾਲ ਉਹ ਗੁੱਬਮ ਗੁੱਬਾ ਹੋ ਗਿਆ। ਉਨ੍ਹਾਂ ਸਮਸ ਬੇਗ ਨੂੰ ਬਲੇ ਗਿਰਾ ਕੇ ਮਾਰ ਮੁਕਾ ਦਿੱਤਾ। ਸਮਸ ਬੇਗ ਦਾ ਭਰਾ ਕਾਸਮ ਬੇਗ ਉੱਥੇ ਹੀ ਆ ਡਟਿਆ ਅਤੇ ਭਾਈ ਜੇਠਾ ਜੀ ਉਸ ਦੇ ਸਾਮ੍ਹਣੇ ਜਾ ਹੋਏ। ਜੇਠਾ ਜੀ ਬਿਰਧ ਸਨ। ਕਾਸਮ ਬੇਗ ਨੇ ਕਿਹਾ, “ਓਏ ਬੁੱਢੇ। ਜਾਹ ਬਾਕੀ ਦੇ ਦਿਨ ਸੁਖ ਦੇ ਭੋਗ।” ਜੇਠਾ ਜੀ ਮੁਸਕਰਾ ਪਏ ਤੇ ਕਿਹਾ, “ਮੈਂ ਤਾਂ ਜਿੰਦਗੀ ਭੋਗ ਲਈ ਤੂੰ ਆਪਣੀ ਜਿੰਦ ਬਚਾ।” ਮੁਸਕਰਾ ਕੇ, “ਸੰਭਲ ਓਇ ਬੁੱਢੇ” ਆਖ ਵਾਰ ਕੀਤਾ। ਭਾਈ ਜੀ ਨੇ ਵਾਰ ਬਚਾ ਕੇ, ਵੱਧ ਕੇ ਕਾਸਮ ਨੂੰ ਜਮੀਨ ਉੱਤੇ ਪਟਕਾ ਕੇ ਮਾਰਿਆ ਤੇ ਉਹ ਥਾ ਹੀ ਖਤਮ ਹੋ ਗਿਆ। ਸਾਹੀ ਫੌਜਾਂ ਨੇ ਭਾਈ ਜੇਠੇ ਨੂੰ ਘੇਰ ਕੇ ਉਥੇ ਹੀ ਮਾਰ ਮੁਕਾ ਦਿੱਤਾ।

ਲੱਲਾ ਬੇਗ ਇਹ ਦੇਖ ਆਪ ਟਾਕਰੇ ਤੇ ਆਇਆ। ਲੱਲਾ ਬੇਗ ਨੂੰ ਰੋਕ ਪਾਉਣ ਲਈ ਜਤੀ ਮਲ ਅੱਗੇ ਵਧਿਆ ਪਰ ਜਤੀ ਮਲ ਬਹੁਤੀ ਦੇਰ ਟਾਕਰਾ ਨਾ ਕਰ ਸਕਿਆ ਤੇ ਸਹੀਦ ਹੋ ਗਿਆ। ਗੁਰੂ ਜੀ ਆਪ ਅੱਗੇ ਵਧੇ। ਲੱਲਾ ਬੇਗ ਨੇ ਤੀਰਾ ਦੀ ਬਾਰਸ ਕਰ ਦਿੱਤੀ। ਗੁਰੂ ਜੀ ਨੇ ਸਭ ਤੀਰ ਰੋਕੇ ਤੇ ਇਕ ਤੀਰ ਚਲਾ ਲੱਲਾ ਬੇਗ ਦੇ ਘੋੜੇ ਨੂੰ ਥੱਲੇ ਡੇਰਾ ਲਿਆ। ਲੱਲਾ ਬੇਗ ਪੈਦਲ ਹੋ ਗਿਆ। ਉਸ ਨੇ ਕਿਹਾ, “ਗੁਰੂ ਜੀ ਤੀਰ ਛੱਡ ਕੇ ਤਲਵਾਰੀ ਲਏ।” ਗੁਰੂ ਜੀ ਨੇ ਵਾਰ ਕਰਨ ਲਈ ਆਖਿਆ। ਸਾਰੇ ਵਾਰ ਗੁਰੂ ਜੀ ਨੇ ਰੋਕੇ ਪਰ ਪੱਟ ਉੱਤੇ ਤਗੜਾ ਜਖਮ ਹੋ ਗਿਆ। ਗੁਰੂ ਜੀ ਨੇ ਇਕੋ ਵਾਰ ਨਾਲ ਲੱਲਾ ਬੇਗ ਨੂੰ ਦੋ ਫਾੜ ਕਰ ਕੇ ਧਰਤੀ ਉੱਤੇ ਸੁੱਟ ਦਿੱਤਾ। ਉੱਪਰ ਬਿਧੀ ਚੰਦ ਜੀ ਨੇ ਗੁਲ ਬੇਗ ਖਾਂ ਨੂੰ, ਰਾਇ ਲਾਲ ਨੇ ਇਸਮਾਇਲ ਖਾਂ ਨੂੰ, ਜੇਤੇ ਨੇ ਬਹਲੌਲ ਖਾਂ ਨੂੰ ਮਾਰ ਕੇ ਤੁਰਕਾਂ ਨੂੰ ਭਾਜ ਪਾ ਦਿੱਤੀ।

ਗੁਰੂ ਜੀ ਨੇ ਆਪਣੇ ਪਰਾਏ ਸਭ ਉਠਵਾਏ। ਜਖਮੀਆਂ ਦਾ ਇਲਾਜ ਕੀਤਾ ਤੇ ਉਨ੍ਹਾਂ ਨੂੰ ਰਾਜੀ ਕਰ ਕੇ ਘਰੀਂ ਪਹੁੰਚਾਇਆ। ਸਹੀਦ ਸਿੱਖਾਂ ਦਾ ਸਸਕਾਰ ਆਪਣੀ ਨਿਗਰਾਨੀ ਵਿਚ ਕੀਤਾ। ਇਹ ਜੰਗ ਨਵੰਬਰ ੧੬੩੧ ਨੂੰ ਹੋਈ।

ਸਾਹਜਹਾਨ ਤਕ ਜਦ ਇਸ ਜੰਗ ਦੇ ਹਾਰਨ ਦੀਆਂ ਖ਼ਬਰਾਂ ਪੁੱਜੀਆਂ ਤਾਂ ਕਈਆਂ ਨੇ ਕਿਹਾ ਕਿ ਗੁਰੂ ਜੀ ਉੱਤੇ ਇਕ ਵੱਡਾ ਹਮਲਾ ਕਰਨਾ ਚਾਹੀਦਾ ਹੈ ਪਰ ਦੂਜੀ ਧਿਰ ਵਾਲੇ ਵੀ ਪੁੱਜ ਗਏ ਸਨ ਤੇ ਉਨ੍ਹਾਂ ਨੇ ਦੱਸਿਆ ਕਿ ਘੋੜੇ ਅਨਾਇਤ-ਉਲਾ-ਖਾਨ ਨੇ ਖੋਹੇ ਸਨ। ਗੁਰੂ ਜੀ ਨੇ ਕਿਸੇ ਇਲਾਕੇ ਉੱਤੇ ਕਬਜ਼ਾ ਨਹੀਂ ਕੀਤਾ। ਸਾਹਜਹਾਨ ਨੇ ਸਾਰੇ ਹਾਲਾਤ ਤੋਂ ਜਾਣੂ ਹੋਣ ਲਈ ਪੰਜਾਬ ਦਾ ਦੌਰਾ ਕਰਨ ਦਾ ਪ੍ਰੋਗਰਾਮ ਬਣਾਇਆ। ਮਾਲਵੇ ਵਿਚ ਇਸ ਜੰਗ ਦੀ ਜਿੱਤ ਦੀਆਂ ਖ਼ਬਰਾਂ ਮਨਾਈਆਂ ਗਈਆਂ। ਗੁਰੂ ਜੀ ਵੀ ਜਾਣ ਗਏ ਕਿ ਅਜੇ ਛੇਤੀ ਨਾਲ ਨਵੀਂ ਸਰਾਰਤ ਨਹੀਂ ਹੁੰਦੀ। ਸੇ ਗੀਰਤਪੁਰ ਜਾਣ ਦਾ ਵਿਚਾਰ ਬਣਾ ਲਿਆ।

ਜਦ ਆਪ ਜੀ ਤੁਰਨ ਲੱਗੇ ਤਾਂ ਭਾਈ ਸਾਧੂ ਤੇ ਰੂਪਾ ਜੀ ਨੇ ਵੀ ਤੇਗ ਚਲਾਉਣ ਦੀ ਆਗਿਆ ਮੰਗੀ ਤੇ ਸਾਥ ਤੁਰਨ ਲਈ ਬੇਨਤੀ ਕੀਤੀ। ਆਪ ਜੀ ਨੇ ਉਨ੍ਹਾਂ ਨੂੰ ‘ਦੇਗ’ ਚਲਾਉਣ ਦਾ ਉਪਦੇਸ਼

ਦਿੱਤਾ ਤੇ ਕਿਹਾ, “ਤੇਰਾ ਝੁਹਾੜੇ ਲਈ ਨਹੀਂ ਹੈ।”

ਕਹਿਓ ਗੁਰੂ ਤੁਮ ਕਰੇ ਦੇਗ ਕੇ।

ਸਭ ਕੇ ਦੇਉ ਅਸਨ ਬਰਤ ਇਹੈ।

ਦੇਗ ਚਲਾਇ, ਗੁਰੂ ਗੁਨ ਗਾਇ।

ਵਸ ਰਾਖੇ ਜਿਹਵਾ, ਗੁਣ ਗਾਇ।

ਜਦ ਸਤਿਕਾਰ ਨਾਲ ਜੇਧੇ ਸਾਹ ਨੇ ਵੀ ਟੁਰਨ ਤੇ ਸਦਾ ਹਜ਼ੂਰ ਵਿਚ ਰਹਿਣ ਦੀ ਗੱਲ ਆਖੀ ਤਾਂ ਉਸ ਨੂੰ ਵੀ ਇਹ ਹੀ ਕਿਹਾ, “ਘਰ ਵਿਚ ਰਹਿ ਕੇ ਹੀ ਸਿੱਖੀ ਕਮਾਓ। ਸਿਦਕੀ ਸਿੱਖਾ ਨੂੰ ਸਦਾ ਪਾਸ ਰਖਣਾ ਤੇ ਉਨ੍ਹਾਂ ਦਾ ਮਿਲਾਪ ਰਖਣਾ।”

ਉਥੇ ਸਤਿਗੁਰੂ ਜੀ ਮੱਲੇ ਖਾਈ, ਛਪਾਰ ਆਦਿ ਪਿੰਡਾਂ ਵਿਚ ਧਰਮ ਉਪਦੇਸ਼ ਦਿੰਦੇ ਹੋਏ ਤਖਤ ਪੁਰੇ ਪੁਜੇ। ਤਖਤ ਪੁਰੇ ਤੋਂ ਹਨੂਰ ਤੇ ਫਿਰ ਪੱਕੇ ਜਾ ਬਿਰਾਜੇ। ਪੱਕੇ ਤੋਂ ਗੁਜਰਵਾਲ ਗਏ। ਗੁਜਰਵਾਲ ਇਕ ਚੋਧਰੀ ਫੜ੍ਹਹੀ ਨੇ ਬਹੁਤ ਹੀ ਸੇਵਾ ਕੀਤੀ ਤੇ ਉਸ ਨੂੰ ਸੇਵਾ ਦਾ ਐਸਾ ਮਾਣ ਹੋਇਆ ਤੇ ਆਖਣ ਲੱਗਾ, “ਸਾਡੇ ਵਰਗੀ ਸੇਵਾ ਕਿਸ ਨੇ ਕਰਨੀ ਹੈ। ਅਸਾ ਤਾਂ ਤਨ, ਮਨ, ਧਨ ਹੀ ਸਤਿਗੁਰੂ ਦੇ ਅਰਪਣ ਕਰ ਦਿੱਤਾ ਹੈ।” ਗੁਰੂ ਪਾਤਸ਼ਾਹ ਨੇ ਹੱਕਾਰ ਦਾ ਕੰਡਾ ਕੱਢਣ ਲਈ, ਦੂਜੇ ਦਿਨ ਫੜ੍ਹਹੀ ਦਾ ਖਾਸ ਸਿਕਰਾ ਸਿਕਾਰ ਕਰਨ ਲਈ ਮੰਗਿਆ। ਫੜ੍ਹਹੀ ਨੇ ਟਾਲ ਮਟੋਲ ਕੀਤੀ ਕਿ ਸਿਕਰਾ ਸਿਰਫ ਉਸ ਦੇ ਹੱਥ ਚੜ੍ਹਿਆ ਹੈ। ਗੁਰੂ ਜੀ ਮੁਸਕਰਾ ਪਏ ਤੇ ਆਖਣ ਲੱਗੇ, “ਤੂੰ ਕਲ੍ਹ ਸੰਗਤਾਂ ਵਿਚ ਆਖ ਰਿਹਾ ਸੈ ਕਿ ਅਸੀਂ ਤਨ, ਮਨ, ਧਨ, ਗੁਰੂ ਦੇ ਹਵਾਲੇ ਕਰ ਦਿੱਤਾ ਹੈ ਪਰ ਅੱਜ ‘ਖੰਭਾ ਦੀ ਮੁੱਠ’ ਦੇਣ ਤੇ ਸੰਕੋਚ।” ਉਸ ਦਾ ਹੱਕਾਰ ਤੋੜਿਆ ਤੇ ਸਦਾ ਨਿਮਰਤਾ ਵਿਚ ਵਿਚਰਨ ਲਈ ਕਿਹਾ। ਉਸ ਖਿਆ ਮੰਗੀ ਤੇ ਮਹਾਰਾਜ ਨੇ ਵੀ ਬਖਸਿਸ਼ ਕਰਦੇ ਹੋਏ ਕਿਹਾ, “ਸਰਦਾਰੀ ਸਿਦਕ ਨਾਲ ਹੈ ਤੇ ਜਦ ਸਿਦਕ ਹੈ, ਸਰਦਾਰੀ ਪੈਰ ਚੁੱਮੇਗੀ।” ਉਥੇ ਗੁਰੂ ਪਾਤਸ਼ਾਹ ਸਾਡੇ ਘਰਾਣੀ, ਈਸਲੂ, ਇਕਲਾਹੇ, ਖਮਾਣੇ ਤੇ ਸੋਟੀ ਪਿੰਡ ਜਾ ਬਿਰਾਜੇ। ਉਥੇ ਲੋਕ ਮਥੀਆਂ ਦੀ ਪੂਜਾ ਕਰਦੇ ਸਨ। ਉਨ੍ਹਾਂ ਨੂੰ ਮਥੀਆਂ ਪੂਜਣ ਤੇ ਵਰਜਿਆ। ਉਥੇ ਹੀ ਮਹਾਰਾਜ ਦਾ ਸਿਕਾਰੀ ਕੁੱਤਾ ਸੂਰਾ ਨਾਲ ਲੜਦਾ ਮਰ ਗਿਆ। ਕੁੱਤੇ ਨੂੰ ਵੀ ਉਥੇ ਸਤਿਕਾਰ ਨਾਲ ਦਬਾਇਆ।

ਨੰਗਲ, ਮਨੋਲੀ, ਰੋਪੜ ਤੇ ਹੁੰਦੇ ਹੋਏ ਆਪ ਜਨਵਰੀ ੧੬੩੨ ਨੂੰ ਕੀਰਤਪੁਰ ਪੁੱਜ ਗਏ।



## ਦਲ-ਭੰਜਨ ਗੁਰ ਸੂਰਮਾ

**ਕੀਰਤਪੁਰ ਵਿਚ :** ਕੀਰਤਪੁਰ ਗੁਰੂ ਜੀ ਦਾ ਆਉਣਾ ਸੁਣ ਕੇ ਕਹਲੂਰ ਦਾ ਰਾਜਾ ਤਾਰਾ ਚੰਦ ਆਇਆ। ਉਸ ਨੂੰ ਗੁਰੂ ਜੀ ਨੇ ਗਵਾਲੀਅਰ ਤੋਂ ਰਿਹਾਅ ਕਰਾਇਆ ਸੀ। ਇਸ ਨੇ ਘੋੜੇ ਤੇ ਕੀਮਤੀ ਤੋਹਫੇ ਪੇਸ਼ ਕੀਤੇ। ਬਾਕੀ ਰਾਜੇ ਵੀ ਜਿਨ੍ਹਾਂ ਨੂੰ ਬੰਦੀ ਤੋਂ ਛੁਡਾਇਆ ਸੀ, ਗੁਰੂ ਪਾਤਸ਼ਾਹ ਦੇ ਦਰਸਨਾਂ ਨੂੰ ਆਏ। ਦਰਸਨ ਕਰਨ ਵਾਲਿਆਂ ਵਿਚ ਜਗਤ ਪ੍ਰਕਾਸ਼ ਸਿਰਮੌਰੀਆ, ਕਰਮ ਚੰਦ ਭੰਬੋਰੀਆ, ਨਰਪਤ ਸਿੰਘ ਜਮਵਾਲੀਆ, ਧਰਮਪਾਲ, ਬੁਘਾਟ ਵਾਲਾ, ਗੰਜ ਸਿੰਘ ਹੰਡੂਰ, ਭੂਖ ਸੇਨ ਕੈਥਲੀਆ ਤੇ ਅੰਮ੍ਰਿਤ ਪਾਲ ਭੰਜੀ ਵਾਲਾ ਪ੍ਰਸਿੱਧ ਸਨ।

ਬਾਬਾ ਬੁੱਢਣ ਸਾਹ ਕੋਲ ਗੁਰੂ ਜੀ ਆਪ ਗਏ ਤੇ ਉਸ ਨੂੰ ਨਿਹਾਲ ਕੀਤਾ। ਉਸ ਦੀ ਚਿਰਾ ਦੀ ਮੁਰਾਦ 'ਦੁੱਧ' ਪੀ ਕੇ ਪੂਰੀ ਕੀਤੀ। ਬੁੱਢਣ ਸਾਹ ਗੁਰੂ ਨਾਨਕ ਦੇ ਸਮੇਂ ਤੋਂ ਉਭੀਕ ਰਿਹਾ ਸੀ।

**ਸਿੱਖ ਦਾ ਸਾਹਸ :** ਉਥੇ ਹੀ ਪਹਾੜੀ ਰਾਜਿਆਂ ਨੂੰ ਬੁੱਤ-ਪਰੱਸਤੀ ਤੇ ਹਟਾਉਣ ਦੇ ਯਤਨ ਕੀਤੇ। ਭਾਈ ਭੈਰਉ ਨੇ ਜਾਨ ਤੇ ਖੇਡ ਕੇ ਵੀ ਬੁੱਤ-ਪਰੱਸਤੀ ਤੇ ਹਟਾਉਣ ਲਈ ਪੂਰਨੇ ਪਾਏ। ਭੈਰਉ ਜੀ ਨੇ ਦੇਵੀ ਮੰਦਰ ਜਾ ਕੇ ਵੀ ਦੇਵੀ ਦਾ 'ਨੱਕ' ਤੋੜ ਦਿੱਤਾ ਤੇ ਉਸ ਹੋਲੇ ਹੋਲੇ ਵਿਚ ਹੀ ਗੁਰੂ ਜੀ ਦੇ ਭੇਰੇ ਆ ਗਿਆ। ਰਾਜੇ ਨੇ ਆਪਣਾ ਚੋਰ ਹਾਜ਼ਰ ਕਰਨ ਲਈ ਆਖਿਆ। ਪੁਜਾਰੀ ਨੇ ਭਾਈ ਭੈਰਉ ਨੂੰ ਪਛਾਣ ਲਿਆ। ਭਾਈ ਭੈਰਉ ਨੇ ਰਾਜਿਆਂ ਨੂੰ ਆਖਿਆ, 'ਨਿਆਂ ਕਰਨਾ ਤੁਹਾਡਾ ਧਰਮ ਹੈ, ਜੇ ਮੈਂ ਬੁੱਤ ਦਾ ਨੱਕ ਭੰਨਿਆ ਹੈ ਤਾਂ ਮੈਂ ਮੁਲਜ਼ਮ ਹਾਂ ਤੇ ਦੇਵੀ ਮੇਰੀ ਮੁਦਈ ਹੈ। ਪੁਜਾਰੀ ਤਾਂ ਨਿਰਾ ਗਵਾਹ ਹੈ। ਤੁਸੀਂ ਅਸੂਲ ਮੁਤਾਬਕ ਪਹਿਲੇ ਮੁਦਈ ਦਾ ਬਿਆਨ ਲਵੋ। ਉਸ ਨੂੰ ਪੁੱਛੋ ਕਿ ਮੈਂ ਨੁਕਸਾਨ ਪਹੁੰਚਾਇਆ ਹੈ ਜਾਂ ਕਿਸੇ ਹੋਰ ਨੇ? ਸਾਰਿਆਂ ਆਖਿਆ 'ਕੈਸਾ ਬੇਵਕੂਫ਼ ਹੈ। ਕਦੇ ਦੇਵੀ ਭੀ ਬੋਲ ਸਕਦੀ ਹੈ।' ਭਾਈ ਭੈਰਉ ਨੇ ਕਿਹਾ, "ਇਹ ਪ੍ਰਗਟ ਹੈ ਕਿ ਮੁਰਖ ਕੌਣ ਹੈ। ਜੇ ਆਪਣਾ ਆਪ ਪ੍ਰਗਟ ਨਹੀਂ ਕਰ ਸਕਦੀ, ਜੇ ਆਪਣਾ ਇਨਸਾਫ਼ ਨਹੀਂ ਲੈ ਸਕਦੀ, ਜੇ ਆਪਣਾ ਆਪ ਬਚਾ ਨਹੀਂ ਕਰ ਸਕਦੀ, ਜੇ ਆਪਣਾ ਇਨਸਾਫ਼ ਨਹੀਂ ਲੈ ਸਕਦੀ, ਜੇ ਆਪਣਾ ਆਪ ਬਚਾ ਨਹੀਂ ਸਕਦੀ, ਉਹ ਤੁਹਾਨੂੰ ਕਿਵੇਂ ਭਾਰੇਗੀ?" ਦਫ਼ਤਰੀ-ਮਜ਼ਹਬ ਨੇ ਖਾਸ ਕਰ ਵਿਸਥਾਰ ਨਾਲ ਇਸ ਘਟਨਾ ਦਾ ਜਿਕਰ ਕੀਤਾ ਹੈ। ਇਹ ਸਾਖੀ ਇਹ ਦਰਸਾਉਂਦੀ ਲਈ ਕਾਫ਼ੀ ਹੈ ਕਿ ਸਿੱਖਾਂ ਦੀ ਵੱਖਰੀ ਜਥੇਬੰਦੀ ਤੇ ਅਸੂਲ ਬਣ ਗਏ ਸਨ। ਮੁਹਸਨ ਫ਼ਾਨੀ ਤਾਂ ਸਿੱਖਾਂ ਦੇ ਹਿੱਸੇ ਦਾ ਆਰੰਭ ਹੀ ਇਸ ਗੱਲ ਤੇ ਕਰਦਾ ਹੈ ਕਿ ਨਾ ਉਹ ਬੁੱਤ ਤੇ ਨਾ ਹੀ ਬੁੱਤਖਾਨੇ ਨੂੰ ਮੰਨਦੇ ਹਨ। ਇਹ ਸਾਖੀ ਇਸ ਗੱਲ ਵਲ ਵੀ ਇਸ਼ਾਰਾ ਕਰਦੀ ਹੈ ਕਿ ਸਿੱਖਾਂ ਵਿਚ ਕਿਤਨੀ ਭੂ ਜੁਰਅਤ ਆ ਗਈ ਸੀ ਤੇ ਉਹ ਆਦਰਸ਼ ਦੇ ਪ੍ਰਚਾਰ ਲਈ ਕਰੜੀ ਤੇ ਕਰੜੀ ਮੁਸਕਿਲ ਵਿਚ ਪੈਣ ਲਈ ਤਿਆਰ ਸਨ। ਮੁਹਸਨ ਫ਼ਾਨੀ ਲਿਖਦਾ ਹੈ, "ਉਨ੍ਹਾਂ ਨੇ (ਪਹਾੜੀ ਰਾਜਿਆਂ) ਕਿਲ੍ਹੇ-

ਬੰਦ ਪਹਾੜਾਂ ਦੀ ਟੀਸੀ ਉੱਤੇ ਨੈਨਾ ਦੇਵੀ ਕਾਇਮ ਕੀਤੀ ਹੋਈ ਹੈ, ਰਾਜੇ ਤੇ ਦੂਸਰੇ ਲੋਕ ਕਈ ਪਾਸਿਆਂ ਤੋਂ ਜ਼ਿਆਦਤ ਕਰਨ ਆਉਂਦੇ ਹਨ। ਜਦ ਗੁਰੂ ਜੀ ਉਥੇ ਪੁੱਜੇ ਤਾਂ ਉਨ੍ਹਾਂ ਦੇ ਸਿੱਖਾਂ ਵਿਚੋਂ ਇਕ ਭੈਰਉ ਨਾਮ ਸਿੱਖ ਬੁਝਖਾਨੇ ਵਿਚ ਜਾ ਵੜਿਆ ਤੇ ਉਸ ਨੇ ਦੇਵੀ ਦਾ ਨੱਕ ਤੋੜ ਦਿੱਤਾ।" ਇਸ ਤਰ੍ਹਾਂ ਸਿੱਖਾਂ ਦੀ ਰਹਿਣੀ-ਬਹਿਣੀ ਦਾ ਨਿਰੋਲ ਵੱਖ ਹੋਣਾ ਵੀ ਉਹ ਲਿਖਦਾ ਹੈ। ਇਕ ਹਿੰਦੂ, ਇਕ ਮੁਸਲਮਾਨ ਨੂੰ ਕਹਿ ਰਿਹਾ ਸੀ ਕਿ ਮੈਂ ਤਾਂ ਮੁਸਲਮਾਨ ਹੋ ਜਾਣਾ ਹੈ ਕਿਉਂ ਜੋ ਮੁਸਲਮਾਨਾਂ ਵਿਚ ਖਾਣ ਦੀ ਬਹੁਤ ਖੁਲ੍ਹ ਹੈ ਉਸ ਦੀ ਗੱਲ ਸੁਣ ਕੇ ਕੋਲੋਂ ਹੀ ਗਿਆਨੀ ਪਰਤਾਪ ਮਲ ਨੇ ਕਿਹਾ, "ਮੁਸਲਮਾਨ ਕਿਉਂ ਬਣਦਾ ਹੈ? ਜੇ ਤੇਰੀ ਮਰਜ਼ੀ ਸਭ ਕੁਝ ਖਾਣ ਦੀ ਹੈ ਤਾਂ ਗੁਰੂ ਦਾ ਸਿੱਖ ਬਣ ਤੇ ਜੇ ਜੀ ਆਵੇ ਖਾ।" ਭਾਵ ਮੁਸਲਮਾਨਾਂ ਵਿਚ ਤਾਂ ਫੇਰ ਕੁਝ ਨਾ ਕੁਝ ਵਿਵਰਜਿਤ ਹੈ, ਸਿੱਖ ਵਿਚ ਸਭ ਖੁਲ੍ਹ ਹੈ। ਇਹ ਪ੍ਰਤੱਖ ਅਮਲ ਸੀ ਉਸ ਤੱਕ ਦਾ ਜੋ ਗੁਰੂ ਨਾਨਕ ਜੀ ਨੇ ਸਿੱਖਾਂ ਨੂੰ ਦ੍ਰਿੜ੍ਹ ਕਰਵਾਈ ਸੀ, "ਬਾਬਾ ਹੋਰ ਖਾਣਾ ਖੁਸ਼ੀ ਖੁਆਰ, ਜਿਤੁ ਖਾਏ ਤਨੁ ਪੀਝੀਐ, ਮਨੁ ਮੋ ਚਲਹਿ ਵਿਕਾਰ।" ਕੀਰਤਪੁਰ ਹੀ ਅਟੁੱਟ ਸਰਧਾ ਦੀਆਂ ਕਈ ਹੋਰ ਵਾਰਤਾਵਾਂ ਹੋਈਆਂ। ਭਾਈ ਝੰਡੇ ਤੇ ਭਾਈ ਜੂਹੜ ਦੀਆਂ ਉਦਾਹਰਣਾਂ ਇਸ ਪਾਸੇ ਦੀਆਂ ਸੁੰਦਰ ਮਿਸਾਲਾਂ ਹਨ।

ਗੁਰੂ ਹਰਿਗੋਬਿੰਦ ਜੀ ਨੇ ਭਾਈ ਝੰਡੇ ਨੂੰ ਕਿਹਾ ਕਿ ਜਾ ਕੇ ਸੰਗਤ ਵਿਚ ਆਖ ਦਿਉ ਜੋ ਲੰਗਰ ਵਿਚ ਲਕੜੀ ਲਿਆ ਕੇ ਪਾਏਗਾ ਉਹ ਨਿਹਾਲ ਹੋਵੇਗਾ। ਭਾਈ ਝੰਡਾ ਜੀ ਆਪ ਆਗਿਆ ਦੱਸ ਕੇ ਲਕੜੀ ਚੁਣਨ ਲਈ ਚੱਲ ਪਏ। ਲਕੜੀ ਚੁਣਨ ਵਿਚ ਐਸੇ ਮਸਤ ਹੋਏ ਕਿ ਸਾਰਾ ਦਿਨ ਤੇ ਰਾਤ ਉਥੇ ਗੁਜ਼ਾਰ ਦਿੱਤੀ। ਅਗਲੇ ਦਿਨ ਪੰਡਾ ਦੇ ਦੋ ਚੁੱਕ ਲਿਆਈ ਜਾਣ। ਗੁਰੂ ਮਹਾਰਾਜ ਨੇ ਜਦ ਡਿੱਠਾ ਤਾਂ ਉਨ੍ਹਾਂ ਕਿਹਾ ਕਿ ਤੁਸੀਂ ਤਾਂ ਜੰਬਿਦਾਰ ਹੋ। ਭਾਈ ਜੀ ਨੇ ਕਿਹਾ, "ਤੁਹਾਡਾ ਹੁਕਮ ਸੀ ਸਿੱਖਾਂ ਨੂੰ ਆਖੇ, ਮੈਂ ਸਿੱਖ ਬਣਨ ਦੀ ਕੋਸ਼ਿਸ਼ ਕਰ ਰਿਹਾ ਹਾਂ।"

ਭਾਈ ਜੂਹੜ ਜੀ ਸੇ ਸਵਾਰਾਂ ਦੇ ਸਰਦਾਰ ਸਨ। ਉਨ੍ਹਾਂ ਨੂੰ ਵੀ ਜਦ ਇਹ ਆਗਿਆ ਹੋਈ ਕਿ ਸਿੱਖਾਂ ਨੂੰ ਆਖੇ ਕਿ ਇੱਟਾਂ ਲਿਆ ਕੇ ਕੰਧਾਂ ਦੀ ਉਸਾਰੀ ਕਰੋ, ਤਾਂ ਉਹ ਆਪ ਹੀ ਇੱਟਾਂ ਚੁੱਕਦੇ ਰਹੇ। ਇਹ ਪ੍ਰਗਟ ਕਰਦਾ ਹੈ ਕਿ ਸਭ ਸਿੱਖ ਤੇ ਸਿੱਖ ਆਗੂ ਆਪਣੀ ਜ਼ਿੰਮੇਵਾਰੀ ਨਿਭਾ ਰਹੇ ਸਨ।

**ਕਰਤਾਰਪੁਰ ਵਿਚ (ਗੁਰੂ) ਤੇਗ ਬਹਾਦਰ ਜੀ ਦੀ ਸਾਦੀ ਲਈ ਪੁੱਜਣਾ :** ਥੋੜ੍ਹਾ ਚਿਰ ਕੀਰਤਪੁਰ ਨਹਿਰ ਕੇ, ਕਰਤਾਰਪੁਰ ਵੱਲ ਚਲ ਪਏ। ਕਰਤਾਰਪੁਰ ਵਿਖੇ (ਗੁਰੂ) ਤੇਗ ਬਹਾਦਰ ਜੀ ਦੀ ਸਾਦੀ ਦਾ ਸਮਾ ਨਿਯਤ ਸੀ। ਮਾਰਚ ੧੬੩੨ ਵਿਚ (ਗੁਰੂ) ਤੇਗ ਬਹਾਦਰ ਜੀ ਦੀ ਸਾਦੀ (ਮਾਤਾ) ਗੁਜਰੀ ਸੀ ਨਾਲ ਹੋਈ। ਮਾਤਾ ਗੁਜਰੀ ਦੇ ਪਿਤਾ ਨੂੰ ਕਹੇ ਸਬਦ ਹਰ ਧੀ ਦੇ ਬਾਪ ਨੂੰ ਸਹਾਰਾ ਦੇਣ ਵਾਲੇ ਹਨ। ਜਦ ਲਾਲ ਚੰਦ ਜੀ ਨੇ ਬੜੀ ਅਧੀਨਗੀ ਨਾਲ ਕਿਹਾ ਕਿ ਉਹ ਗੁਰੂ ਜੋਗ ਕੁਝ ਦੇ ਨਹੀਂ ਸਕੇ ਤਾਂ ਆਪ ਜੀ ਨੇ ਕੁਰਮਾਇਆ :

ਲਾਲ ਚੰਦ! ਤੁਮ ਦੀਨੋ ਮਕਲ ਬਿਸਾਲਾ।

ਜਿਨ ਤੁਜਾ ਅਰਪਨ ਕੀਨੋ।

ਤੇ ਪਾਛੇ ਕਿਆ ਰਖ ਲੀਨੋ ॥

ਲਾਲ ਚੰਦ ਤੁਸਾਂ ਸਭ ਕੁਝ ਦਿੱਤਾ ਹੈ, ਜਿਸ ਬੱਚੇ ਦੇ ਦਿੱਤੀ ਉਸ ਪਿੱਛੇ ਕੀ ਰਖਿਆ ਹੈ ?

**ਦੋਹੀ ਜੰਗ ਦੀਆਂ ਤਿਆਰੀਆਂ :** ਵਿਸਾਖੀ ਦਾ ਦੀਵਾਨ ਵੀ ਕਰਤਾਰਪੁਰ ਕੀਤਾ। ਗੁਰੂ ਮਹਾਰਾਜ ਦੇਖ ਰਹੇ ਸਨ ਕਿ ਪੈਂਧੇ ਖਾ ਆਪਣੀ ਮਨਮਾਨੀ ਕਰਨ ਲਗ ਪਿਆ ਹੈ ਤੇ ਕਈ ਵਾਰੀ ਹੁਕਮ

1. ਗੁਰੂ ਤੇਗ ਬਹਾਦਰ ਜੀ ਸਾਦੀ-ਅਗਰਦੀ ਹਮਾ ਚੀਜ਼  
ਖੁਰਦਨ ਦਾਰੀ-ਸਿਖ ਗੁਰੂ ਬਾਬਾ ਵ ਹਰ ਏ ਖਾਹੀ ਬਖੁਦ

(ਦਬਿਸਤਾਨੋ-ਮਜਾਹਬ, ਪੰਨਾ ੩੨੯)



ਦਾ ਉਲੰਘਣ ਵੀ ਕਰ ਚੁੱਕਾ ਹੈ। ਜਦ ਕਾਬਲੀ ਮਲ ਨੇ ਇਕ ਚਿੱਟਾ ਬਾਜ਼, ਇਕ ਘੋੜਾ, ਜਰੀਦਾਰ ਬਸਤਰ, ਢਾਲ, ਇਕ ਜੜਾਊ ਮੁੱਠ ਵਾਲੀ ਤਲਵਾਰ ਤੇ ਹੋਰ ਕੀਮਤੀ ਚੀਜ਼ਾਂ ਭੇਟ ਕੀਤੀਆਂ ਤਾਂ ਬਾਜ਼ ਆਪ ਨੇ ਗੁਰਦਿੱਤਾ ਜੀ ਨੂੰ ਦਿੱਤਾ ਤੇ ਬਾਕੀ ਸਭ ਵਸਤੂਆਂ ਪੈਸੇ ਖਾ ਨੂੰ ਦਿੱਤੀਆਂ ਤੇ ਆਗਿਆ ਕੀਤੀ ਕਿ ਪੈਸਾਕ ਨੂੰ ਪਹਿਨ ਕੇ ਰੋਜ਼ ਦਰਬਾਰ ਵਿਚ ਹਾਜ਼ਿਰ ਹੋਇਆ ਕਰੇ ਤੇ ਕਿਸੇ ਕਿਸਮ ਦੀ ਅਣਗਹਿਲੀ ਨਾ ਹੋਵੇ। ਪੈਸੇ ਖਾ ਨੇ 'ਹੁਕਮ' ਨੂੰ ਆਪਣਾ ਨਿਰਾਦਰ ਸਮਝਿਆ। ਉਸ ਨੇ ਪੈਸਾਕ ਆਪਣੇ ਜੁਆਈ ਨੂੰ ਦੇ ਦਿੱਤੀ ਤੇ ਲਗਾਤਾਰ ਪੰਜ ਦਿਨ ਦਰਬਾਰ ਵਿਚ ਹਾਜ਼ਿਰ ਨਾ ਹੋਇਆ। ਪਤਾ ਕਰਨ ਵਾਲੇ ਦੱਸਿਆ ਕਿ ਉਹ ਪੰਜੇ ਦਿਨ ਘਰ ਹੀ ਰਿਹਾ ਤੇ ਪੁਸ਼ਾਕ ਜੁਆਈ ਨੂੰ ਦਿੱਤੀ। ਜੁਆਈ ਉਸਮਾਨ ਖਾ ਨੇ ਗੁਰਦਿੱਤਾ ਜੀ ਦਾ ਚਿੱਟਾ ਬਾਜ਼ ਵੀ ਚੁਰਾ ਲਿਆ। ਜਦ ਬਾਜ਼ ਬਾਰੇ ਪੁੱਛਿਆ ਤਾਂ ਪੈਸੇ ਖਾ ਕਹਿਣ ਲੱਗਾ, 'ਮੈਨੂੰ ਇਸ ਗੱਦੀ ਮਾਰ ਵਗੇ ਜੇ ਮੈਂ ਬਾਜ਼ ਦੇਖਿਆ ਹੋਵੇ ਜਾਂ ਮੇਰੇ ਘਰ ਹੋਵੇ।' ਬਾਜ਼ ਵੀ ਉਸ ਦੇ ਘਰ ਹੀ ਨਿਕਲਿਆ। ਜਦ ਬਾਜ਼ ਲਿਆਦਾ ਗਿਆ ਤਾਂ ਕਹਿਣ ਲੱਗਾ ਕਿ ਆਪ ਹੀ ਬਾਜ਼ ਰਖ ਕੇ, ਆਪ ਹੀ ਦੇਸ ਲਗਾਓਂਦੇ ਹੋ। ਪੈਸੇ ਖਾ ਗੁਰੂ ਦਰਬਾਰ ਵਿਚ ਪੇਸ਼ ਤਾਂ ਹੋਇਆ ਪਰ ਗੁਸਤਾਖੀ ਭਰੇ ਬਚਨ ਬੋਲੇ। ਗੁਰੂ ਜੀ ਨੇ ਵਿਰ ਵੀ ਉਸ ਨੂੰ ਪਛਤਾਵਾ ਕਰਨ ਲਈ ਕਿਹਾ ਪਰ ਉਸ ਨੇ ਸਗੋਂ ਇਹ ਕਿਹਾ ਕਿ ਗੁਰੂ ਦੀ ਸਾਰੀ ਸਕਤੀ ਹੀ ਉਸ ਦੀ ਹੋਂਦ ਕਰਕੇ ਹੈ। ਗੁਰੂ ਜੀ ਨੇ ਉਸ ਕੋਲੋਂ ਸੈਨਾਪਤੀ ਦੀ ਜ਼ਿੰਮੇਦਾਰੀ ਖੋਹ ਲਈ ਤੇ ਨੌਕਰੀ ਤੋਂ ਵੱਖ ਕਰ ਦਿੱਤਾ। ਪੈਸੇ ਖਾ ਉਸ ਸਮੇਂ ਜਲੰਧਰ ਜਾ ਕੇ ਆਪਣੀਆਂ ਸੇਵਾਵਾਂ ਜਲੰਧਰ ਦੇ ਨਵਾਬ ਦੇ ਹਵਾਲੇ ਕਰ ਦਿੱਤੀਆਂ ਤੇ ਕਿਹਾ, "ਮੈਨੂੰ ਹੁਣ ਸਮਝ ਆਈ ਹੈ, ਕਾਫ਼ਿਰ ਦੀ ਮਦਦ ਕਰਕੇ ਮੈਂ ਗਲਤੀ ਕਰਦਾ ਰਿਹਾ ਹਾਂ। ਇਸਲਾਮੀ ਰਾਜ ਨੂੰ ਕਮਜ਼ੋਰ ਕਰਨਾ ਠੀਕ ਨਹੀਂ। ਗੁਰੂ ਦੀਆਂ ਜਿੱਤਾਂ ਮੇਰੇ ਕਰਕੇ ਹੀ ਹੁੰਦੀਆਂ ਰਹੀਆਂ ਹਨ। ਹੁਣ ਪ੍ਰਾਸਚਿਤ ਕਰਨ ਲਈ ਆਇਆ ਹਾਂ।" ਕੁੱਤਬਦੀਨ ਨੇ ਸੇਵਾਵਾਂ ਤਾਂ ਲੈ ਲਈਆਂ ਪਰ ਆਖਿਆ ਕਿ ਲਾਹੌਰ ਵੱਲ (੧੬੩੩) ਸ਼ਾਹਜਹਾਨ ਚੱਲ ਪਿਆ ਹੈ, ਜੇ ਬਾਦਸ਼ਾਹ ਫੁਰਮਾਨ ਕੱਢ ਦੇਵੇ ਤਾਂ ਕੰਮ ਆਸਾਨ ਹੋ ਸਕਦਾ ਹੈ। ਪੈਸੇ ਖਾ ਨੇ ਰਾਹ ਵਿਚ ਸ਼ਾਹਜਹਾਨ ਨੂੰ ਮਿਲਣਾ ਚਾਹਿਆ ਪਰ ਉਸ ਦੀ ਮੁਲਾਕਾਤ ਨਾ ਹੋ ਸਕੀ। ਕਾਬਲ ਦੇ ਹੁਸਨ ਖਾ ਤੇ ਲਾਹੌਰ ਦੇ ਵਜ਼ੀਰ ਖਾ ਨੇ ਸ਼ਾਹਜਹਾਨ ਤਕ ਕਿਸੇ ਦੀ ਗੱਲ ਨਾ ਪਹੁੰਚਣ ਦਿੱਤੀ। ਲਾਹੌਰ ਦਾ ਨਵਾਬ ਅਨਾਇਤ ਉਲਾ ਦੀ ਥਾਂ ਵਜ਼ੀਰ ਖਾ ਥਾਪਿਆ ਜਾ ਚੁਕਿਆ ਸੀ। ਕੁੱਤਬ ਖਾ ਨੇ ਵਿਉਂਤ ਬਣਾ ਕੇ ਦੱਸੀ ਕਿ ਕੁਝ ਪਠਾਣਾਂ ਨੂੰ ਨਾਲ ਲੈ ਜਾ ਕੇ ਸਵੇਰੇ ਬਾਦਸ਼ਾਹ ਦੇ ਝਰੋਖੇ ਅੱਗੇ ਇਕ ਲੰਮੇ ਬਾਸ ਨਾਲ ਮੁਰਗੀ ਬੰਨ੍ਹ ਕੇ ਉਸ ਨੂੰ ਜਗਾਓ। ਬਾਦਸ਼ਾਹ ਬੁਲਾ ਕੇ ਫਰਿਆਦ ਸੁਣੇਗਾ। ਪੈਸੇ ਖਾ ਨੇ ਇਸੇ ਤਰ੍ਹਾਂ ਕੀਤਾ ਤੇ ਬਾਦਸ਼ਾਹ ਨੇ ਕੋਲ ਬੁਲਾਇਆ। ਸ਼ਾਹਜਹਾਨ ਨੇ ਵਜ਼ੀਰ ਖਾ ਨੂੰ ਕਾਰਵਾਈ ਕਰਨ ਲਈ ਕਿਹਾ। ਵਜ਼ੀਰ ਖਾ ਜਾਣਦਾ ਸੀ ਕਿ ਬਾਦਸ਼ਾਹ ਵਾਪਸ ਜਾ ਰਿਹਾ ਹੈ ਤੇ ਉਹ ਮੇਕੇ ਨੂੰ ਪਿੱਛੇ ਸੰਭਾਲ ਲਵੇਗਾ। 'ਬਾਦਸ਼ਾਹ-ਨਾਮਾ' ਦੇ ਹਵਾਲੇ ਅਨੁਸਾਰ 'ਸ਼ਾਹਜਹਾਨ' ਰਾਹ ਵਿਚੋਂ ਹੀ ਮੁੜ ਗਿਆ, ਉਹ ਲਾਹੌਰ ਨਹੀਂ ਪੁੱਜਾ। ਉਸ ਜਦ ਭਿੱਠਾ ਕਿ ਬਾਦਸ਼ਾਹ ਦੇ ਕੈਂਪ ਲੰਘਣ ਕਰਕੇ ਖੜੀਆਂ ਫ਼ਸਲਾਂ ਦਾ ਨੁਕਸਾਨ ਹੋ ਰਿਹਾ ਹੈ ਤੇ ਕਈ ਬੇਦੇਸ਼ੀਆਂ ਨੂੰ ਤੰਗ ਕੀਤਾ ਗਿਆ ਹੈ ਤਾਂ ਉਹ ਵਾਪਸ ਹੋ ਗਿਆ। ਦੂਜੇ ਦਾਰਾ ਸ਼ਿਕੋਹ ਨੂੰ ਬੀਮਾਰੀ ਦਾ ਹਮਲਾ ਹੋ ਗਿਆ, ਵਾਪਸੀ ਜ਼ਰੂਰੀ ਸੀ। ਸੇ ਸ਼ਾਹਜਹਾਨ ਅਪ੍ਰੈਲ ੧੬੩੩ ਦਾ ਗਿਆ ੧੬੩੮ ਈ. ਵਿਚ ਲਾਹੌਰ ਆਇਆ, ਉਹ ਵੀ ਕਾਬਲ ਦੀ ਮੁਹਿੰਮ ਸਰ ਕਰਨ ਲਈ।

ਸ਼ਾਹਜਹਾਨ ਦੇ ਪੰਜਾਬ ਵਿਚੋਂ ਨਿਕਲਣ ਦੀ ਦੇਰੀ ਸੀ ਕਿ ਪੈਸੇ ਖਾ ਨੇ ਲਾਹੌਰ ਨੂੰ ਕਾਰਵਾਈ ਕਰਨ ਲਈ ਕਿਹਾ। ਵਜ਼ੀਰ ਖਾ ਨੇ ਉੱਥੇ ਹੀ ਇਨਕਾਰ ਕਰ ਦਿੱਤੀ। ਉਸ ਨੇ ਸ਼ਾਹੀ ਫੁਰਮਾਨ ਦਾ ਬਹਾਨਾ ਲਗਾ ਮੁਖਲਿਸ ਖਾ ਦੇ ਭਰਾ ਕਾਲੇ ਖਾ, ਅਨਵਰ ਖਾ ਖੋਜਾ, ਜਫਰ ਬੇਗ ਤੇ ਲੱਲਾ ਬੇਗ ਦੇ ਪੁੱਤਰ ਮਲਿਕ ਅਨਵਰ ਖਾ ਨੂੰ ਨਾਲ ਲੈ ਲਿਆ। ਇਸ ਤੋਂ ਇੱਜ ਪ੍ਰਤੀਤ ਹੁੰਦਾ ਹੈ ਕਿ ਲਾਹੌਰ ਤਾਂ ਦਿਲਚਸਪੀ ਨਹੀਂ ਸੀ ਲੈ ਰਿਹਾ ਪਰ ਸਾਰੇ ਉਹ ਇਕ ਵਾਰੀ ਇਕੱਠੇ ਹੋ ਗਏ ਜਿਨ੍ਹਾਂ ਨੂੰ ਗੁਰੂ ਜੀ ਵਿਰੁੱਧ

ਕੋਈ ਨਾ ਕੋਈ ਰੋਸ ਜੀ ਜਾਂ ਉਨ੍ਹਾਂ ਦੇ ਹੱਥ ਜਿਨ੍ਹਾਂ ਦੇ ਸੰਬੰਧੀ ਮਾਰੇ ਗਏ। ਆਲਮਪੁਰ ਕੋਟਲੇ ਪਰਗਣਾ ਦਸੂਹਾ, ਦੇ ਜਮੀਦਾਰ ਉਸਮਾਨ ਖਾ ਨੇ ਪਾਇੰਦਾ ਖਾ ਨੂੰ ਸਮਝਾਇਆ ਸੀ ਕਿ "ਤੂੰ ਆਪਣੇ ਨਿਆਮਤਾਂ ਦੇਣ ਵਾਲੇ ਮਾਲਕ ਉੱਤੇ ਕਦੇ ਵੀ ਜਿੱਤ ਪ੍ਰਾਪਤ ਨਹੀਂ ਕਰ ਸਕੇਗਾ। ਤੇਰੀ ਮੋਤ ਤੈਨੂੰ ਲੜਨ ਲਈ ਮਜ਼ਬੂਰ ਕਰ ਰਹੀ ਹੈ।" ਉਸ ਦੀ ਗੱਲ ਮੰਨਣ ਦੀ ਬਜਾਏ ਪੈਪੇ ਖਾ ਨੇ ਕਿਹਾ "ਸ਼ਾਇਦ ਤੂੰ ਗੁਰੂ ਜੀ ਦਾ ਕੜਾਹ ਪ੍ਰਸਾਦ ਖਾ ਲਿਆ ਹੋਵੇਗਾ।" ਉਸਮਾਨ ਖਾ ਨੇ ਕਿਹਾ, "ਹੇ ਲੂਣ ਹਰਾਮੀ, ਤੂੰ ਸਾਰੀ ਉਮਰੀ ਗੁਰੂ ਜੀ ਦਾ ਕੜਾਹ ਪ੍ਰਸਾਦ ਖਾ ਕੇ ਪਲਿਆ ਹੈ।"

ਗੁਰੂ ਜੀ ਦਾ ਟਿਕਾਣਾ ਕਰਤਾਰਪੁਰ ਹੀ ਸੀ। ਗੁਰੂ ਜੀ ਦੀ ਪੂਰੀ ਸੂਹ ਪੈਪੇ ਖਾ ਨੂੰ ਸੀ ਤੇ ਉਨ੍ਹਾਂ ਦੇ ਟਿਕਾਣਿਆ ਦਾ ਵੀ ਪਤਾ ਸੀ। ਪੈਪੇ ਖਾ, ਇਕ ਦਿਨ ਭੁੱਖ ਆਦਮੀਆਂ ਨੂੰ ਨਾਲ ਲੈ ਕੇ ਸਿਕਾਰ ਖੇਡਣ ਵਾਲੀ ਥਾਂ ਛੁੱਪ ਕੇ ਗੁਰੂ ਜੀ ਉੱਤੇ ਅਛੋਪਲੇ ਹਮਲਾ ਕਰਨ ਆ ਬੈਠਾ। ਭਾਈ ਬਿਧੀ ਚੰਦ, ਭਾਈ ਪਰਤਾਪ ਤੇ ਭੁੱਲਣ ਜੀ ਨੇ ਪਛਾਣ ਲਿਆ ਤੇ ਪਕੜ ਕੇ ਖੂਬ ਮਾਰਿਆ। ਬਿਧੀ ਚੰਦ ਜੀ ਤਾਂ ਉਸ ਸਮੇਂ ਹੀ ਮਾਰ ਦੇਣਾ ਚਾਹੁੰਦੇ ਸਨ ਪਰ ਗੁਰੂ ਜੀ ਨੇ ਵੱਡਾ ਦੇਣਾ ਹੀ ਠੀਕ ਸਮਝਿਆ। ਪੈਪੇ ਖਾ ਦਾ ਪਹਿਲਾ ਵਾਰ ਤਾਂ ਖਾਲੀ ਰਿਖਾ ਪਰ ਛੇਤੀ ਹੀ ਉਹ ਇਕ ਤਗੜੀ ਫੌਜ ਲੈ ਕੇ ਕਰਤਾਰਪੁਰ ਪੁੱਜ ਗਿਆ।

**ਏਥੀ ਜੰਗ :** ਗੁਰੂ ਹਰਿਗੋਬਿੰਦ ਜੀ ਪੈਪੇ ਖਾ ਦੀ ਨੀਯਤ ਨੂੰ ਜਾਣ ਗਏ ਸਨ ਤੇ ਉਨ੍ਹਾਂ ਨੂੰ ਸਭ ਖਬਰਾਂ ਪੁੱਜ ਰਹੀਆਂ ਸਨ ਕਿ ਫੌਜਾਂ ਇਕੱਠੀਆਂ ਹੋ ਕਰਤਾਰਪੁਰ ਵੱਲ ਧਾਈ ਕਰ ਰਹੀਆਂ ਹਨ। ਕਾਲੇ ਖਾ ਨੇ ਅਨਵਰ ਖਾ ਖੋਜੇ ਨੂੰ ਵਕੀਲ ਬਣਾ ਕੇ ਭੇਜਿਆ ਕਿ ਈਨ ਮੰਨਣ ਵਿਚ ਹੀ ਤੁਹਾਡਾ ਭਲਾ ਹੈ ਪਰ ਉਹ ਨਹੀਂ ਸੀ ਜਾਣਦਾ ਕਿ ਇਕ ਪਾਸੇ ਉਹ ਪਠਾਣ ਸਨ ਜੋ ਆਪਣਾ ਗੁੱਸਾ ਕੱਢਣ ਆਏ ਸਨ ਤੇ ਦੂਜੇ ਪਾਸੇ ਸਿਦਕੀ ਤੇ ਧਰਮੀ ਸਿੱਖ ਸਨ ਜਿਨ੍ਹਾਂ ਵਿਚ ਗੁੱਸਾ ਰਤਾ ਭਰ ਵੀ ਨਹੀਂ ਸੀ। ਸਾਹੀ ਫੌਜਾਂ ਸਿੰਧੀਆਂ ਕਰਤਾਰਪੁਰ ਵਿਚ ਹੀ ਆ ਗਈਆਂ। ਗੁਰੂ ਜੀ ਵੀ ਮੈਦਾਨਾਂ ਵਿਚ ਫੌਜਾਂ ਸਮੇਤ ਆ ਗਏ। ਮਹਾਰਾਜ ਦੇ ਮਹਲ (ਘਰ) ਵੀ ਕੋਠਿਆਂ ਉੱਤੇ ਚੜ੍ਹ ਕੇ ਸਭ ਜੰਗ ਨੂੰ ਅਖੀਂ ਦੇਖ ਰਹੇ ਸਨ। ਮੁਹਸਨ ਭਾਨੀ ਨੇ ਵੀ ਇਸ ਜੰਗ ਦੇ ਅਖੀਂ ਭਿੰਨ ਹਾਲਾਤ ਲਿਖੇ ਹਨ।

ਤਲਵਾਰਾਂ ਖੜਕਣ ਲਗੀਆਂ, ਘੋੜੇ ਇਕ ਦੂਜੇ ਨਾਲ ਭਿੜਨ ਲੱਗੇ। ਗਰਮੀ ਤੇ ਹਨ੍ਹੇਰੀ ਦਾ ਜੋਰ ਸੀ। ਇਕ ਪਾਸੇ ਭੁਦਰਤੀ ਹਨ੍ਹੇਰੀ ਦੂਜੇ ਪਾਸੇ ਫੌਜਾਂ ਨੇ ਇਤਨੀ ਸੂਝ ਫੌਂਡੀ ਕਿ ਰਾਤ ਹੀ ਪੈ ਗਈ। ਪੂਰਾ ਇਕ ਦਿਨ ਇਸ ਹਨ੍ਹੇਰੇ ਅੰਦਰ ਹੀ ਕਟਾ-ਵੱਢੀ ਵਿਚ ਗੁਜਰ ਗਿਆ। ਦੂਸਰੇ ਦਿਨ ਅਨਵਰ ਖਾ ਨੇ ਕਿਹਾ, "ਖਲਕਤ ਨੂੰ ਕਟਵਾਉਣ ਦਾ ਕੀਹ ਲਾਭ ਯੋਧੇ ਦੇ ਮੁਕਾਬਲੇ ਦਾ ਤੁਹਾਡਾ ਯੋਧਾ ਆਵੇ।" ਭਾਈ ਬਿਧੀ ਚੰਦ ਨੇ ਅੱਗੇ ਵਧ ਕੇ ਵੰਗਾਰ ਦਾ ਉੱਤਰ ਦਿੱਤਾ। ਅਨਵਰ ਖਾ ਨੇ ਵੰਗਾਰ ਦਾ ਉੱਤਰ ਵੰਗਾਰ ਵਿਚ ਦਿੱਤਾ ਤੇ ਤੀਰ ਚੜ੍ਹਾ ਕੇ ਨਿਸ਼ਾਨਾ ਭਾਈ ਜੀ ਦਾ ਬੰਨਿਆ। ਤੀਰ ਭਾਈ ਜੀ ਦੇ ਮੱਥੇ ਵਿਚ ਵੱਜਾ ਤੇ ਖੂਨ ਦੀ ਧਾਰਾ ਵੱਗ ਤੁਰੀ ਭਾਈ ਬਿਧੀ ਚੰਦ ਜੀ ਨੇ ਪਰਵਾਹ ਕੀਤੇ ਬਗੈਰ ਅਨਵਰ ਖਾ ਉੱਤੇ ਐਸਾ ਵਾਰ ਕੀਤਾ ਤੇ ਉਸ ਨੂੰ ਥਾਂ ਹੀ ਭੋਗ ਲਿਆ।

ਉਸ ਸਮੇਂ ਸਾਹੀ ਮੈਨਾ ਤਗੜਾ ਹੱਲਾ ਕਰ ਕੇ ਅੱਗੇ ਵਧੀ ਪਰ ਗੁਰੂ ਜੀ ਦੇ ਤੀਰਾਂ ਅੱਗੇ ਫੌਜ ਦੀ ਕੋਈ ਪੇਸ਼ ਨਾ ਗਈ। ਜਿਤਨੇ ਤੀਰ ਗੁਰੂ ਹਰਿਗੋਬਿੰਦ ਜੀ ਨੇ ਇਸ ਜੰਗ ਵਿਚ ਚਲਾਏ ਸ਼ਾਇਦ ਹੀ ਪਹਿਲਾਂ ਕਿਸੇ ਥਾਂ ਜਾ ਜੰਗ ਵਿਚ ਚਲਾਏ ਹੋਣ। ਭਾਈ ਲੱਖੂ ਜੀ ਅੱਗੇ ਵਧੇ ਪਰ ਕੁਤਬ ਖਾ ਨੇ ਭਰਵਾਂ ਤੇ ਟਿਕਵਾ ਵਾਰ ਕੀਤਾ ਤੇ ਭਾਈ ਲੱਖੂ ਜੀ ਸਹੀਦ ਹੋ ਗਏ। ਪੈਪੇ ਖਾ ਨੇ ਧਾ ਕੇ ਘੋੜਾ ਗੁਰੂ ਜੀ ਵੱਲ ਵਧਾਇਆ ਤੇ ਸਾਮ੍ਹਣੇ ਆ ਗਿਆ। ਗੁਰੂ ਜੀ ਨੂੰ ਫਿਰ ਵੀ 'ਬਰਖੁਦਾਰ' ਹੀ ਕਿਹਾ ਤੇ ਵਾਰ ਕਰਨ ਲਈ ਆਇਆ। ਪੈਪੇ ਖਾ ਗੁਰੂ ਜੀ ਦੀਆਂ ਸ਼ਕਤੀਆਂ ਤੇ ਜਾਣੂ ਸੀ ਤੇ ਕਹਿਣ ਲੱਗਾ, "ਆਪ ਜੀ ਤੀਰ ਕਮਾਨ ਛੱਡ ਟਾਕਰੇ ਉੱਤੇ ਆਓ ਤਾਂ ਸੁਆਦ ਹੈ।"

ਪੈਪੇ ਖਾ ਨੇ ਤਬ ਕਹਯੋ ਗੁਰੂ ਤੱਜ ਕੇ ਧਨਖੀ।



ਦੁੱਦ ਯੁੱਧ ਕਰ ਖੜਗ ਕਾ ਜੇ ਹੈ ਕੁਝ ਅਣਖੀ।

ਗੁਰੂ ਜੀ ਨੇ ਕਮਾਨ ਮੇਢੇ ਉੱਤੇ ਰਖ ਲਈ ਤੇ ਪੈਧੇ ਖਾ ਨੇ ਵਾਰ ਕੀਤਾ। ਗੁਰੂ ਜੀ ਨੇ ਰਕਾਬ ਉੱਤੇ ਰੋਕਿਆ। ਦੂਜਾ ਵਾਰ ਢਾਲ ਉੱਤੇ ਰੋਕਿਆ। ਤੀਜਾ ਵਾਰ ਪੈਧੇ ਨੇ ਅੱਸੇ ਜੋਰ ਨਾਲ ਕੀਤਾ ਅਤੇ ਗੁਰੂ ਜੀ ਨੇ ਉਸ ਭਰਵੇਂ ਜੋਰ ਨਾਲ ਵਾਪਿਸ ਮੋੜਿਆ ਕਿ ਉਸ ਦੀ ਤਲਵਾਰ ਟੁੱਟ ਗਈ ਤੇ ਸਿਰਫ ਮੁੱਠ ਹੀ ਮੁੱਠੀ ਵਿਚ ਰਹਿ ਗਈ। ਪੈਧੇ ਖਾ ਖੇਡ ਰੱਖ ਜਾਦੀ ਦੇਖ ਘੋੜਾ ਛੱਡ, ਗੁਰੂ ਜੀ ਦੇ ਘੋੜੇ ਹੇਠਾਂ ਹੋ ਗਿਆ। ਉਹ ਇਸ ਕਰਤਵਿ ਵਿਚ ਬਹੁਤ ਮਾਹਰ ਸੀ। ਉਹ ਘੋੜੇ ਸਮੇਤ ਸਵਾਰਾ ਨੂੰ ਚੁੱਕ ਜਮੀਨ ਤੇ ਪਟਕਾ ਮਾਰਦਾ ਸੀ। ਇਸੇ ਭਰਮ ਵਿਚ ਉਸ ਨੇ ਗੁਰੂ ਪਾਤਸ਼ਾਹ ਦੇ ਘੋੜੇ ਹੇਠਾਂ ਜਾ ਕੇ ਜੋਰ-ਅਜਮਾਈ ਕੀਤੀ। ਘੋੜਾ ਚੁੱਕਣ ਵਿਚ ਤਾਂ ਉਹ ਸਫਲ ਨਾ ਹੋ ਸਕਿਆ ਪਰ ਇਤਨਾ ਜ਼ਰੂਰ ਕਰ ਗਿਆ ਕਿ ਘੋੜਾ ਅੱਗੇ ਨਾ ਡੁਰੇ। ਤਲਵਾਰ ਦਾ ਉਸ ਉੱਤੇ ਵਾਰ ਹੋ ਨਹੀਂ ਸੀ ਸਕਦਾ। ਗੁਰੂ ਜੀ ਨੇ ਇਕ ਰਕਾਬ ਵਿਚ ਪੈਰ ਕਰ ਕੇ ਢਾਲ ਉਸ ਦੇ ਸਿਰ ਤੇ ਮਾਰੀ ਤੇ ਉਹ ਥਾਂ ਹੀ ਬੇਹੋਸ ਹੋ ਗਿਆ। ਤਵਾਰੀਖ਼ ਖ਼ਾਲਸਾ ਵਿਚ ਲਿਖਿਆ ਹੈ :

ਬਾਹੇ ਕਰ ਸਿਉਂ ਗੁਰੂ ਨੇ ਤਬ ਢਾਲਾ ਮਾਰਿਓ।

ਪੈਦਾ ਮੁਰਛਤਿ ਹੋਇ ਗਿਰਿਓ ਅਸੁਰਗ ਪਧਾਰਿਓ।

ਗੁਰੂ ਜੀ ਘੋੜੇ ਤੋਂ ਹੇਠਾਂ ਉਤਰ, ਉਸ ਪਾਸ ਆਏ ਤੇ ਉਸੇ ਢਾਲ ਨਾਲ, ਜਿਸ ਨਾਲ ਮਾਰਿਆ ਸੀ ਉਹ ਤੇ ਛਾਂ ਕੀਤੀ ਤੇ ਆਖਿਆ, “ਪੈਧੇ, ਕਲਮਾ ਪੜ੍ਹ, ਆਖਿਰੀ ਸਮਾ ਆਇਆ ਹੈ।”

ਜਬ ਗਿਰਨ ਲਾਗ ਕਹਿ ਗੁਰ ਉਧਾਰ।

ਤਬ ਤੁਰਕ ਜਨਮ ਕਲਮਾ ਉਦਾਰ।

ਪੈਧੇ ਖਾ ਨੇ ਥਿੜਕਦੇ ਥਿੜਕਦੇ ਕਿਹਾ, “ਤੇਰੀ ਮਿਹਰ ਹੀ ਮੇਰਾ ਕਲਮਾ ਹੈ,” ਤੇ ਸ਼ਾਂਤ ਹੋ ਗਿਆ। ਗੁਰੂ ਜੀ ਨੇ ਉਸੇ ਢਾਲ ਨਾਲ ਉਸ ਦਾ ਮੂੰਹ ਢੱਕ ਦਿੱਤਾ।

ਪੈਧੇ ਖਾ ਨੂੰ ਗਿਰਿਆ ਦੇਖ ਕੇ ਕੁਤਬ ਖਾ ਨੱਸਣ ਲੱਗਾ ਤਾਂ ਕਾਲੇ ਖਾ ਨੇ ਕਿਹਾ, “ਭਜ ਕੇ ਜਾਣਾ ਠੀਕ ਨਹੀਂ।” ਉਧਰੋਂ ਪੈਧੇ ਖਾ ਦਾ ਜੁਆਈ ਉਸਮਾਨ ਵੀ ਬਾਬਾ ਗੁਰਦਿੱਤਾ ਜੀ ਦੇ ਹੱਥ ਮਾਰਿਆ ਗਿਆ। ਕੁਤਬ ਖਾ ਨੇ ਗੁਰੂ ਜੀ ਤੇ ਸਿੱਧਾ ਤੀਰ ਚਲਾਇਆ ਅਤੇ ਉਸ ਦੇ ਘੋੜੇ ਨੂੰ ਜਖਮੀ ਕਰ ਕੇ, ਪੈਦਲ ਕਰ ਦਿੱਤਾ। ਗੁਰੂ ਜੀ ਵੀ ਪੈਦਲ ਹੋ ਗਏ ਅਤੇ ਕੁਤਬ ਖਾ ਨੂੰ ਇਕੋ ਵਾਰ ਨਾਲ ਹੀ ਪਾਰ ਝੁਲਾ ਦਿੱਤਾ। ਕਾਲੇ ਖਾ ਨੇ ਆਪਣੇ ਬਾਕੀ ਜਰਨੈਲਾਂ ਨੂੰ ਡਿਗਦਾ ਦੇਖ ਸਾਰੀ ਫੌਜ ਨੂੰ ਹੀ ਹਮਲਾ ਕਰਨ ਡਾਹ ਦਿੱਤਾ ਤੇ ਆਪ ਗੁਰੂ ਪਾਸ ਆ ਕੇ ਆਖਣ ਲੱਗਾ ਕਿ “ਇਹ ਇਕੋ ਤੀਰ ਹੀ ਤੁਹਾਡੀ ਮੌਤ ਦਾ ਪੈਗਾਮ ਹੈ।” ਗੁਰੂ ਉਸੇ ਤਰ੍ਹਾਂ ਮੁਸਕਰਾਉਂਦੇ ਰਹੇ ਤੇ ਕਹਿਣ ਲੱਗੇ “ਕਾਹਲੇ ਖਾ ਕਾਹਲਾ ਨਾ ਪਓ। ਦਿਲ ਦੀ ਰੀਝ ਲਾਹ ਲੈ।” ਕਾਲੇ ਖਾ ਨੇ ਨਿਸ਼ਾਨਾ ਬੰਨ੍ਹਿਆ। ਮਹਾਰਾਜ ਨੇ ਘੋੜੇ ਦਾ ਮੂੰਹ ਬਦਲਾ ਲਿਆ ਤੇ ਤੀਰ ਗੁਰੂ ਪਾਤਸ਼ਾਹ ਦੇ ਮੱਥੇ ਨੂੰ ‘ਚੁੰਮ’ ਅੱਗੇ ਨਿਕਲ ਗਿਆ। ਗੁਰੂ ਜੀ ਨੇ ਤੀਰ ਚਲਾ ਕੇ ਉਸ ਦੇ ਘੋੜੇ ਨੂੰ ਥਾਂ ਹੀ ਰਖ ਲਿਆ ਤੇ ਉਸ ਨੂੰ ਪੈਦਲ ਦੇਖ ਗੁਰੂ ਜੀ ਆਪ ਵੀ ਪੈਦਲ ਹੋ ਗਏ।

ਕਾਲੇ ਖਾ ਨੇ ਤਲਵਾਰ ਦੀ ਲੜਾਈ ਲਈ ਵੰਗਾਰਿਆ। ਦੋਹਾ ਪਾਸਿਆ ਦੀਆ ਫੌਜਾਂ ਗੁਰੂ ਜੀ ਤੇ ਕਾਲੇ ਖਾ ਨੂੰ ਜੁਟੇ ਦੇਖ, ਖਲੋ ਗਈਆਂ। ਕਾਲੇ ਖਾ ਨੇ ਪਹਿਲਾ ਵਾਰ ਕੀਤਾ ਤਾਂ ਗੁਰੂ ਜੀ ਨੇ ਢਾਲ ਉੱਤੇ ਲਿਆ। ਫਿਰ ਦੂਜਾ ਵੀ ਰੋਕਿਆ। ਜਦ ਤੀਜਾ ਵਾਰ ਵੀ ਉਸ ਦਾ ਖਾਲੀ ਗਿਆ ਤਾਂ ਉਸੇ ਠੰਢੇ ਸੁਭਾਉ ਵਿਚ ਗੁਰੂ ਜੀ ਨੇ ਮੁਸਕਰਾ ਕੇ ਕਿਹਾ, “ਖਾਨ, ਤਲਵਾਰ ਇਸ ਤਰ੍ਹਾਂ ਨਹੀਂ, ਇਉਂ ਮਾਰੀਦੀ ਹੈ।” ਇਤਨਾ ਕਹਿਣ ਦੀ ਢਿਲ ਸੀ ਕਿ ਉਸ ਦਾ ਸਿਰ ਪੜ ਨਾਲੋਂ ਵੱਖ ਹੋ ਗਿਆ। ਮੁਹਸਨ ਫ਼ਾਨੀ ਨੇ ਇਸ ਘਟਨਾ ਦਾ ਜਿਕਰ ਖ਼ਾਸ ਤੌਰ ਤੇ ਕੀਤਾ ਹੈ। ਮੁਹਸਨ ਫ਼ਾਨੀ ਜਿਸ ਬਾਰੰਗੀ ਨਾਲ ਗੁਰੂ ਜੀ ਦੇ ਰਹਿਣ ਸਹਿਣ, ਬਹਿਣ ਬੋਲਣ ਨੂੰ ਦੇਖਦਾ ਸੀ, ਉਹ ਹੈਰਾਨਬੁਨ ਹੈ। ਉਸ ਨੇ ਜੰਗ ਵਿਚ ਪਏ ਗੁਰੂ

ਜੀ ਦੇ ਮਥੇ ਉੱਤੇ ਪ੍ਰਭਾਵ ਤਕ ਨੂੰ ਦੇਖਿਆ। ਉਸ ਨੇ ਕਦੇ ਗੁਰੂ ਜੀ ਦੇ ਮਥੇ ਤਿਉੜੀ ਨਹੀਂ ਦੇਖੀ ਸੀ। ਮੁਹਸਨ ਫ਼ਾਨੀ ਦੇ ਸਬਦ ਵਿਚ, ਇਕ ਸੂਰਮੇ ਨੇ ਜੰਗ ਵਿਚ ਗੁਰੂ ਜੀ ਉੱਤੇ ਵਾਰ ਕੀਤਾ। ਵਾਰ ਰੋਕਦੇ ਹੋਏ ਗੁਰੂ ਜੀ ਨੇ ਤਲਵਾਰ-ਬਾਜ਼ ਨੂੰ ਕਿਹਾ, 'ਵਾਰ ਇਸ ਤਰ੍ਹਾਂ ਨਹੀਂ, ਇਸ ਤਰ੍ਹਾਂ ਕਰੀਦਾ ਹੈ।' ਅਤੇ ਵਾਰ ਕਰਦੇ ਸਾਰ ਹੀ ਉਸ ਦਾ ਕੰਮ ਖਤਮ ਕਰ ਦਿੱਤਾ। ਜਦ ਗੁਰੂ ਜੀ ਦੇ ਇਕ ਸਾਥੀ ਨੇ ਮੇਥੇ (ਮੁਹਸਨ ਫ਼ਾਨੀ) ਪੁਛਿਆ, ਕਿ ਤਲਵਾਰ ਇਸ ਤਰ੍ਹਾਂ ਚਲਾਉਣ ਵਿਚ ਗੁਰੂ ਜੀ ਦੀ ਕੀ ਫਿਲਾਸਫੀ ਹੈ ਤੇ ਇਸ ਵਿਚ ਕੀ ਭੇਤ ਹੈ ਕਿ 'ਵਾਰ ਇਸ ਤਰ੍ਹਾਂ ਕਰੀਦਾ ਹੈ ਤਾਂ ਮੈਂ ਕਿਹਾ ਮੇਰੇ ਖਿਆਲ ਦੇ ਵਿਚ ਗੁਰੂ ਦਾ ਤਲਵਾਰ ਚਲਾਉਣਾ ਵੀ ਇਕ ਸਬਕ ਸਿਖਲਾਣਾ ਹੈ। ਗੁਰੂ ਦੇ ਅਰਥ ਹੀ ਉਸਤਾਦ ਹਨ ਤੇ ਉਹ ਉਸਤਾਦ ਵਾਂਗੂ ਕਲਮ ਘੜ ਕੇ ਦਸਦੇ ਹਨ, ਅਤੇ ਹੁਸ਼ੀ ਵਿਚ ਕਦੇ ਵਾਰ ਨਹੀਂ ਕਰਦੇ ਕਿਉਂਕਿ ਹੁਸ਼ੀ ਵਿਚ ਤਲਵਾਰ ਚਲਾਉਣੀ ਅਧਰਮ ਹੈ, ਨਿੰਦਨੀਯ ਹੈ।" ਜਦ ਜਿੰਤ ਦੇ ਜੈਕਾਰੇ ਗਜ ਰਹੇ ਸਨ ਤਾਂ ਕਾਸਮ ਖ਼ਾਨ ਨੇ ਵੱਧ ਕੇ ਗੁਰੂ ਜੀ ਉੱਤੇ ਛੁਪ ਕੇ ਵਾਰ ਕਰਨਾ ਚਾਹਿਆ ਪਰ ਉਹ ਆਪਣੇ ਮਨਸੂਬੇ ਵਿਚ ਕਾਮਯਾਬ ਨਾ ਹੋ ਸਕਿਆ ਤੇ ਥਾਂ ਹੀ ਮਾਰਿਆ ਗਿਆ। ਮੁਹਸਨ ਫ਼ਾਨੀ ਨੇ ਇਹ ਵੀ ਲਿਖਿਆ ਹੈ, "ਇਸ ਤੋਂ ਪਹਿਲਾਂ ਤੇ ਪਿਛੋਂ ਕਈ ਵਾਰੀ ਬੜੇ ਭਾਰੇ ਸਾਹੀ ਲਸਕਰ ਉਸ ਉੱਤੇ ਚੜ੍ਹਾਈ ਕਰ ਕੇ ਆਏ ਪਰ ਉਹ ਰੱਬ ਦੀ ਮਿਹਰਬਾਨੀ ਨਾਲ ਸਹੀ ਸਲਾਮਤ ਬਚ ਗਿਆ। ਇਹ ਉਪਰੰਤ ਸਾਹੀ ਟਾਕਰੇ ਤਾਂ ਕਈ ਹੋਏ ਪਰ ਖੁਲ੍ਹਮ-ਖੁਲ੍ਹਾ ਕੋਈ ਨਾ ਹੋਇਆ। ਕਨ੍ਹਈਆ ਲਾਲ ਲਿਖਦਾ ਹੈ, ਗੁਰੂ ਹਰਿਗੋਬਿੰਦ ਜੀ ਨੇ ਦੁਨੀਆਂ ਵਿਚ ਅਮੀਰੀ ਤੇ ਫਕੀਰੀ (ਮੀਰੀ ਪੀਰੀ) ਦੇ ਦੋਹਾ ਕੰਮਾਂ ਨੂੰ ਭਲੀ ਪ੍ਰਕਾਰ ਨਿਭਾਇਆ ਅਤੇ ਵਡੀਆਂ ਭਾਰੀਆਂ ਜਿੱਤਾਂ ਪ੍ਰਾਪਤ ਕੀਤੀਆਂ। ਅਣਗਿਣਤ ਮੁਗਲ ਫੌਜਾਂ ਦੇ ਆਹੂ ਲਾਏ। ਗੁਰੂ ਮਹਾਰਾਜ ਨੇ ਬਹੁਤੀ ਦੇਰ ਹੋਰ ਕਰਤਾਰਪੁਰ ਟਿਕਣਾ ਠੀਕ ਨਾ ਜਾਣ, ਕੀਰਤਪੁਰ ਵੱਲ ਚਾਲੇ ਪਾ ਦਿੱਤੇ।"

ਕਰਤਾਰਪੁਰ ਤੋਂ ਵਗਵਾੜੇ ਕੋਲ ਪਲਾਹੀ ਪਿੰਡ ਪੁੱਜੇ ਹੀ ਸਨ ਕਿ ਸਾਹੀ ਫੌਜ ਦੀ ਇਕ ਟੁਕੜੀ ਪਿੱਛਾ ਕਰਦੀ ਆ ਗਈ। ਇਸ ਦੀ ਅਗਵਾਈ ਅਬਦੁੱਲਾ ਖ਼ਾਨ ਦਾ ਪੁੱਤਰ ਅਹਿਮਦ ਖ਼ਾਨ ਕਰ ਰਿਹਾ ਸੀ। ਬੰਸੀ ਸੇਖਾ ਦੇ ਰਈਸ ਜਮਾਲ, ਫਤਹ ਖ਼ਾਨ, ਅਲਾਵਲਪੁਰ ਦਾ ਜਾਫ਼ਤ ਖ਼ਾਨ ਤੇ ਹੋਰ ਕਈ ਇਲਾਕੇ ਦੇ ਪਠਾਣ ਵੀ ਨਾਲ ਸਨ। ਅਚਾਨਕ ਹੱਲਾ ਹੋ ਜਾਣ ਕਰ ਕੇ ਜੋ ਕੁਝ ਵੀ ਕਿਸੇ ਦੇ ਹੱਥ ਆਇਆ, ਉਸ ਨਾਲ ਸਿੱਖਾਂ ਟਾਕਰਾ ਕੀਤਾ। ਫਤਹ ਖ਼ਾਨ ਤੇ ਅਹਿਮਦ ਖ਼ਾਨ ਮਾਰੇ ਗਏ ਤੇ ਫੌਜ ਦੀ ਟੁਕੜੀ ਨਸ਼ ਹੋਈ। ਇਸ ਜੰਗ ਵਿਚ ਗੁਰੂ ਹਰਿਗੋਬਿੰਦ ਜੀ ਦੇ ਛੋਟੇ ਪੁੱਤਰ ਬਾਬਾ ਤਿਆਗ ਮੱਲ ਜੀ ਨੇ ਐਸਾ ਟਾਕਰਾ ਕੀਤਾ ਕਿ ਸਾਰਿਆਂ ਨੇ ਵਾਹ ਵਾਹ ਕੀਤੀ। ਗੁਰੂ ਜੀ ਨੇ ਪ੍ਰਸੰਸਾ ਵਜੋਂ ਕਿਹਾ, "ਤੇਰਾ ਨਾਂ ਤਿਆਗ ਮੱਲ ਨਹੀਂ, ਤੇਰਾ ਬਹਾਦਰ ਸੋਭਦਾ ਹੈ।" ਉਸ ਦਿਨ ਤੇਰਾ ਬਹਾਦਰ ਨਾਂ ਹੀ ਪੱਕ ਗਿਆ।

ਕਈ ਸਿੱਖ ਇਤਿਹਾਸਕਾਰਾਂ ਨੇ ਇਸ ਹੱਲੇ ਵਿਚ ਧੀਰ ਮੱਲ ਜੀ ਦਾ ਹੱਥ ਦਸਿਆ ਹੈ ਜੋ ਉੱਕਾ ਹੀ ਨਿਰਮਲ ਹੈ। ਧੀਰ ਮੱਲ ਜੀ ਦੀ ਆਯੂ ਉਸ ਸਮੇਂ ਸਾਢੇ ਪੰਜ ਸਾਲ ਸੀ। ਸਾਢੇ ਪੰਜ ਸਾਲ ਦਾ ਬਾਲਕ ਕਿਸੇ ਨੂੰ ਕੀ ਤੇ ਕਿਵੇਂ ਜੁੱਕ ਸਕਦਾ ਸੀ।

1. ਗੁਰਤਮ ਬਖਤਰੀ ਫ਼ਸਦ ਕਿ ਤੇਰਾ ਅੰਦਾਜ਼ਨ ਕਰਦ ਹਮ  
ਅਜ ਰਹਿ ਅਮੇਜਾਨੀਦਨ ਬੁਦ ਚਿਹਕਰੇ ਗਾਹ ਦਾ  
ਗੀਰਿੰਦ ਵਾ ਨਹਿ ਖਸਮ ਚਿਆ ਨਿਕੋਹੀਦਾ ਅਸਤ

(ਵਿਸਤਾਰੇ ਮਜ਼ਹਬ, ਪੰਨਾ ੨੩੫)



## ਜੋਤੀ ਜੋਤ ਰਲੀ

**ਕੀਰਤਪੁਰ ਟਿਕਾਣੇ :** ਗੁਰੂ ਜੀ ਨੇ ਕੀਰਤਪੁਰ ਪੰਛਾ ਟਿਕਾਣਾ ਕਰਨ ਦਾ ਫੈਸਲਾ ਕਰ ਲਿਆ ਅਤੇ ਜਥੇਬੰਦੀ ਵੱਲ ਉਥੇ ਧਿਆਨ ਦਿੱਤਾ। ਕੀਰਤਪੁਰ ਟਿਕਾਣੇ ਨਾਲ ਸੰਗਤਾਂ ਵਿਚ ਅਥਾਹ ਜੋਸ਼ ਫੈਲਿਆ। ਸਤਿਗੁਰੂ ਜੀ ਦੀ ਹੋਂਦ ਨਾਲ ਹੀ ਪਰਜਾ ਨੂੰ ਸੁੱਖ ਪੁੱਜਿਆ। ਰਾਜਾ ਤਾਰਾ ਚੰਦ ਵੀ ਗੁਰੂ ਜੀ ਦਾ ਆਉਣਾ ਸੁਣ ਕੇ ਪ੍ਰਸੰਨ ਹੋਇਆ। ਜਦ ਉਸ ਤੇ ਸਾਹੀ ਲਸਕਰ ਚੜ੍ਹ ਆਏ ਤਾਂ ਆਪ ਜੀ ਨੇ ਫੌਜਾਂ ਦੇ ਕੇ ਉਸ ਦੀ ਇਮਦਾਦ ਕੀਤੀ। ਤਾਰਾ ਚੰਦ ਦੇ ਖੇਹੇ ਹੋਏ ਪਿੰਡ ਵੀ ਵਾਪਸ ਕਰਵਾਏ।

ਦੂਜੇ ਪਾਸੇ ਪਰਜਾ ਹਿੰਤ ਪਿੰਡਾਂ ਵਿਚ ਖੂਹ ਲਗਵਾਏ। ਪ੍ਰਚਾਰ ਹਿਤ ਇਹ ਜਰੂਰੀ ਸਮਝਿਆ ਕਿ ਰਾਖਵੇਂ ਜੱਥੇ ਬਣਾਏ ਜਾਣ। ਬਾਬਾ ਗੁਰਦਿੱਤਾ ਜੀ ਨੂੰ ਨਿਰੋਲ ਪ੍ਰਚਾਰ ਲਈ ਵੱਖਰੀ ਸੰਸਥਾ ਬਣਾਉਣ ਲਈ ਆਖਿਆ। ਬਾਬਾ ਸ੍ਰੀ ਚੰਦ ਜੀ ਨੇ ਆਪਣੇ ਸਾਰੇ ਉਦਾਸੀ ਸਿੱਖੀ ਦੇ ਪ੍ਰਚਾਰ ਲਈ ਲਗਾ ਦਿੱਤੇ ਸਨ। ਬਾਬਾ ਗੁਰਦਿੱਤਾ ਜੀ ਨੂੰ ਹੋਰ ਮੁੱਖੀ ਪ੍ਰਚਾਰਕ ਨਿਯਤ ਕਰਨ ਲਈ ਵੀ ਕਿਹਾ ਗਿਆ। ਬਾਬਾ ਜੀ ਨੇ ਧੂਣੀਆਂ ਨਿਯਤ ਕੀਤੀਆਂ ਤੇ ਹਰ ਧੂਣੀ ਦਾ ਇਕ ਮੁੱਖੀ ਲਗਾਇਆ। ਬਾਬਾ ਅਲਮਸਤ, ਬਾਬਾ ਵੁਲ, ਭਾਈ ਗੋਦਾ ਤੇ ਬਾਲੂ ਹਸਨਾ, ਚਾਰ ਮੁੱਖੀ ਸਨ। ਧੂਣੀ ਦਾ ਅਰਬ ਸੀ, ਮਸਾਲ ਜਗਾਉਣਾ ਤੇ ਰੋਸ਼ਨੀ ਕਰਨਾ। ਇਹ ਮੁੱਖੀ ਤੇ ਉਨ੍ਹਾਂ ਦੇ ਸਾਥੀ ਸਿੱਖੀ ਦੀ ਮਸਾਲ ਲੈ ਕੇ ਪਿੰਡ ਪਿੰਡ ਪੁੱਜੇ ਤੇ ਸਿੱਖੀ ਉਸ ਥਾਂ ਪੁਜਾਈ ਜਿੱਥੇ ਕਿਸੇ ਪੁੱਜਣ ਦੀ ਜੁਰਅਤ ਨਹੀਂ ਸੀ ਹੋਈ। ਇਸ ਪ੍ਰਚਾਰ ਸਦਕਾ ਹੀ ਸਿੱਖੀ ਚਾਰੇ ਪਾਸੇ ਫੈਲੀ। ਮੁਹਸਨ ਫਾਨੀ ਲਿਖਦਾ ਹੈ ਕਿ ਕੋਈ ਐਸੀ ਥਾਂ ਤੇ ਸ਼ਹਿਰ ਨਹੀਂ ਸੀ ਜਿੱਥੇ ਸਿੱਖ ਨਾ ਮਿਲਦੇ ਹੋਣ। ਆਪ ਜੀ ਨੇ ਪ੍ਰਚਾਰ ਹਿਤ ਦੋਹੇ ਵੀ ਕੀਤੇ ਤੇ ਕਈ ਪ੍ਰਚਾਰਕਾਂ ਨੂੰ ਵੀ ਭੇਜਿਆ।

ਭਾਈ ਬਿਧੀ ਚੰਦ ਜੀ ਨੂੰ ਪੂਰਬ ਦੇਸ਼ ਵਿਚ ਪ੍ਰਚਾਰ ਹਿਤ ਭੇਜਿਆ। ਅਯੁਧਿਆ ਤੋਂ ਅਠਾਰਾਂ ਕੋਹ ਦੂਰ ਗੋਮਤੀ ਦੇ ਕਿਨਾਰੇ ਸੁੰਦਰ ਸਾਹ ਦਾ ਟਿਕਾਣਾ ਸੀ। ਉਹ ਉੱਥੇ ਹਿੰਮਤ ਤੇ ਲਗਨ ਨਾਲ ਸਿੱਖੀ ਦੇ ਆਦਰਸ਼ 'ਰਾਮ ਦੇ ਦੇਸ਼' ਵਿੱਚ ਕਰਾ ਰਹੇ ਸਨ। ਸੁੰਦਰ ਸਾਹ ਨੇ ਬਿਰਧ-ਅਵਸਥਾ ਦਾ ਲਿੱਖ ਕੇ ਕਿਸੇ ਜੁਅਰਤ ਵਾਲੇ ਪ੍ਰਚਾਰਕ ਨੂੰ ਭੇਜਣ ਲਈ ਕਿਹਾ। ਗੁਰੂ ਜੀ ਨੇ ਭਾਈ ਬਿਧੀ ਚੰਦ ਨੂੰ ਯੋਗ ਜਾਣ ਭੇਜਿਆ। ਭਾਈ ਜੀ ਨੇ ਵੀ ਲੰਮੇ ਵਿਛੋੜੇ ਜਾਣ ਕੇ ਆਪਣੇ ਪੁੱਤਰ ਲਾਲ ਚੰਦ ਨੂੰ ਗੁਰੂ-ਹਵਾਲੇ ਕੀਤਾ ਤੇ ਬੇਨਤੀ ਕੀਤੀ, "ਸੱਚੇ ਪਾਤਸ਼ਾਹ, ਇਸ ਦੇ ਸਿਰ ਉੱਤੇ ਮਿਹਰ ਦਾ ਹੱਥ ਰਖਣਾ।" ਗੁਰੂ ਜੀ ਨੇ ਕਿਹਾ, "ਤੇਰੇ ਘਰ ਸਦਾ ਮਿਹਰਾਂ ਹਨ, ਤੂੰ ਮੇਰੇ ਵਿਚ ਤੇ ਮੈਂ ਤੇਰੇ ਵਿਚ। ਜੇ ਤੇਰੇ, ਮੇਰੇ ਵਿਚ ਭੇਦ ਜਾਣੇਗਾ, ਉਹ ਸਿਦਕੋਂ ਰਹਿਤ ਹੋਵੇਗਾ।" ਅਯੁਧਿਆ ਲਾਗਲੇ ਇਲਾਕੇ ਵਿਚ ਭਾਈ ਬਿਧੀ ਚੰਦ ਨੇ ਪੰਜ ਸਾਲ ਪ੍ਰਚਾਰ ਕੀਤਾ ਤੇ ਅਗਸਤ ੧੬੪੦ ਨੂੰ ਉੱਥੇ ਹੀ ਚੜ੍ਹਾਈ ਕਰ ਗਏ। ਭਾਈ ਬਿਧੀ ਚੰਦ ਦੀ ਸ਼ਖਸੀਅਤ ਵੀ ਸਿੱਖ ਇਤਿਹਾਸ ਵਿਚ ਉਜਾਗਰ ਹੈ ਤੇ ਇਸ ਦੀ ਨਿਰਾਲੀ ਦਿੱਖ ਹੈ। ਸਿੱਖਾਂ ਦੀ ਵਾਰ ਵਿਚ ਭਾਈ ਗੁਰਦਾਸ ਜੀ ਨੇ ਉਨ੍ਹਾਂ ਬਾਰੇ 'ਬਿਧੀ ਚੰਦ ਬੁਧਿ ਬਿਮਲ ਵੀਚਾਰ' ਲਿਖਿਆ ਹੈ। ਗੁਰੂ ਰਾਮ ਦਾਸ ਜੀ ਦੇ ਇਕ ਅਦਲੀ ਨਾਂ ਦੇ ਸਿੱਖ ਕੋਲੋਂ ਬਿਧੀ ਚੰਦ ਨੂੰ ਪ੍ਰੇਰਨਾ ਮਿਲੀ ਸੀ। ਭਾਈ ਜੀ ਦਾ

ਹਰ ਕਰਮ ਜਿਥੇ ਜੁਅਰਤ ਦੀਆਂ ਹੱਦਾਂ ਟਪਦੀ ਹੈ ਉਥੇ ਉਨ੍ਹਾਂ ਦਾ ਗੁਰਬਾਣੀ ਪ੍ਰੇਮ ਵੀ ਦੇਖਣ ਵਾਲਾ ਸੀ। ਗੁਰ ਬਿਲਾਸ ਪਾਤਸ਼ਾਹ ਛੇਵੀਂ ਵਾਲਾ ਲਿਖਦਾ ਹੈ ਕਿ ਹਰ ਸਮੇਂ ਗੁਰਬਾਣੀ ਹੀ ਪੜ੍ਹਦੇ ਤੇ ਗਾਦੇ ਰਹਿੰਦੇ “ਚਲਬ ਪੰਥ ਗੁਰਬਾਣੀ ਗਾਵੇ।” ਫਿਰ ਜਦ ਉਨ੍ਹਾਂ ਡਿਠਾ ਕਿ (ਗੁਰੂ ਗ੍ਰੰਥ ਸਾਹਿਬ ਦੀਆਂ ਬੀੜਾਂ ਬਹੁਤ ਘੱਟ ਹਨ ਤੇ ਸੈਚੀਆਂ ਪੋਥੀਆਂ ਵੀ ਨਹੀਂ ਮਿਲਦੀਆਂ ਤਾਂ ਆਪ ਜੀ ਨੇ ਸੈਚੀਆਂ ਰਚੀਆਂ।

ਤਦ ਡਿਠ ਕਾਗਦ ਲੀਏ ਮੰਗਾਏ।

ਰਚ ਸੈਚੀਆਂ ਮਨ ਮਹਿ ਸੁਖ ਪਾਇ।

(ਗੁਰ ਬਿਲਾਸ ਪਾਤਸ਼ਾਹੀ ੧, ਪੰਨਾ ੬੭੬)

**ਕੁਰੂਕਸ਼ੇਤਰ** : ਸੂਰਜ ਗ੍ਰਹਿਣ ਦਾ ਦਿਨ ਨੇੜੇ ਜਾਣ ਗੁਰੂ ਹਰਿਗੋਬਿੰਦ ਜੀ ਕੁਰੂਕਸ਼ੇਤਰ ਗਏ। ਉਥੇ ਬੈਰਾਗੀਆਂ, ਸੰਨਿਆਸੀਆਂ, ਯੋਗੀਆਂ ਤੇ ਵੈਰਾਗੀਆਂ ਦੇ ਅਖਾੜੇ ਉਤਰੇ ਹੋਏ ਹਨ। ਉਹ ਸਾਰੇ ਅਮਲੀ ਤੌਰ ਤੇ ਗੁਰੂ ਜੀ ਦੇ ਉਪਾਸਕ ਬਣ ਚੁੱਕੇ ਸਨ। ਬਾਬਾ ਸ੍ਰੀ ਚੰਦ ਦੇ ਆਦੇਸ਼ ਦਾ ਪ੍ਰਭਾਵ ਪ੍ਰਤਖ ਦਿਖਾਈ ਦੇ ਰਿਹਾ ਸੀ। ਇਕ ਉਹ ਵੀ ਸਮਾਂ ਸੀ ਕਿ ਬੈਰਾਗੀ ਤੇ ਸੰਨਿਆਸੀ ਗੁਰੂ-ਘਰ ਨਾਲ ਖਹਿਣ ਨੂੰ ਆਉਂਦੇ ਸਨ ਤੇ ਹੁਣ ਇਹ ਸਮਾਂ ਸੀ ਕਿ ਸਾਰੇ ਸਤਿਕਾਰ ਕਰ ਰਹੇ ਸਨ ਤੇ ਸਿੱਖੀ ਦਾ ਪ੍ਰਚਾਰ ਕਰਦੇ ਸਨ। ਗੁਰੂ ਹਰਿਗੋਬਿੰਦ ਜੀ ਦੀ ਤਲਵਾਰ ਚਲਾਉਣ ਨੂੰ ਵੀ ਧਰਮ ਆਖਦੇ ਸਨ। ਉਥੇ ਪੰਦਰਾਂ ਦਿਨ ਰਹਿ ਕੇ ਆਪ ਕੀਰਤਪੁਰ ਵੱਲ ਮੁੜੇ।

**ਵਾਰ** : ਕੁਰੂਕਸ਼ੇਤਰ ਤੋਂ ਮੁੜਦੇ ਪਏ ਸਨ ਕਿ ਰੋਪੜ ਦੇ ਪਠਾਣਾਂ ਨੇ ਕੁਝ ਹੋਰ ਸਾਥੀਆਂ ਨਾਲ ਰਾਹ ਟੋਕ ਲਿਆ। ਗੁਰੂ ਜੀ ਨੇ ਬ੍ਰਾਹਮਣ ਮਾਜਰੇ ਦੀ ਗੜ੍ਹੀ ਵਿਚ ਟਿਕਾਣਾ ਕਰ ਕੇ ਦਿਨ ਭਰ ਟਾਕਰਾ ਕੀਤਾ। ਆਪ ਜੀ ਨਾਲ ਕੁੱਲ ਬਾਈ ਸਿੱਖ ਸਨ। ਰੋਪੜੀਏ ਖੁਸ਼ ਸਨ ਕਿ ਗੁਰੂ ਜੀ ਨੂੰ ਜ਼ੋਰ ਕਰ ਹੀ ਲਿਆ ਪਰ ਸਵੇਰ ਹੁੰਦੇ ਤਕ ਕੀਰਤਪੁਰ ਤੋਂ ਘੋੜ ਸਵਾਰ ਪੁੱਜ ਗਏ। ਪਠਾਣਾਂ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ ਤੇ ਉਨ੍ਹਾਂ ਭੱਜ ਕੇ ਜਾਨ ਬਚਾਈ।

ਸਿੱਖੀ ਦਾ ਪ੍ਰਭਾਵ ਕਿਤਨੀ ਕੁ ਦੂਰ ਤਕ ਪੈ ਗਿਆ ਸੀ ਇਸ ਦੀ ਇਕ ਉਦਾਹਰਣ ਮੁਹਸਨ ਝਾਨੀ ਨੇ ਲਿਖੀ ਹੈ ਕਿ ਗੁਰੂ-ਸੇਭਾ ਸੁਣ ਕੇ ਬਹੁਤ ਪੀਰ ਡਕੀਰ ਗੁਰੂ ਪਾਸ ਆਉਂਦੇ ਰਹੇ। ਪੀਰ ਪਰਾਹ ਕੈਵਾਨ ਯਜ਼ਦਾਨੀ ਨੇ ਗੁਰੂ ਦੀਆਂ ਉਪਮਾਵਾਂ ਸੁਣੀਆਂ ਤੇ ਉਹ ਕੱਧਾਰ ਤੋਂ ਗੁਰੂ ਜੀ ਦੇ ਦਰਸ਼ਨਾਂ ਨੂੰ ਆਇਆ। ਮਹਾਰਾਜ ਨੇ ਵੀ ਉਸ ਵੱਲ ਦੇਖ ਕੇ ਕਿਹਾ ਇਹ ਕੋਈ ਪਰਮਾਰਥ ਦਾ ਦੁੱਤਾਉ ਤੇ ਖੋਜੀ ਹੈ। ਗੁਰੂ ਮਹਾਰਾਜ ਨੇ ਵੀ ਉਸ ਦਾ ਸਤਿਕਾਰ ਕੀਤਾ ਅਤੇ ਧਰਮ ਦੀਆਂ ਕਈ ਗੁੰਝਲਾਂ ਖੋਲ੍ਹੀਆਂ, ਉਹ ਵੀ ਬਹੁਤ ਹੀ ਪ੍ਰਭਾਵਿਤ ਹੋਇਆ ਤੇ ਖੁਸ਼ੀ ਖੁਸ਼ੀ ਗਿਆ। ਕਈ ਹੋਰ ਪੀਰ ਵੀ ਗੁਰੂ ਜੀ ਕੋਲ ਧਰਮ-ਚਰਚਾ ਕਰਨ ਲਈ ਤੇ ਫੇਰ ਪ੍ਰਾਪਤ ਕਰਨ ਲਈ ਆਉਂਦੇ ਰਹੇ। ਪੀਰ ਭਾਜਿਲ ਈਰਾਨੀ ਅਤੇ ਪੀਰ ਹਸਨ ਅਲੀ ਦਾ ਅਰਬ ਤੋਂ ਗੁਰੂ ਦਰਸ਼ਨਾਂ ਨੂੰ ਆਉਣਾ ਇਹ ਹੀ ਪ੍ਰਗਟ ਕਰਦਾ ਹੈ ਕਿ ਗੁਰੂ ਜੀ ਦਾ ਰੂਹਾਨੀ ਚਮਤਕਾਰ ਦੂਰ ਦੁਰਾਡੇ ਵੈਲ ਗਿਆ ਸੀ।

**ਧੀਰਮਲ ਦੀ ਈਰਖਾ** : ਬਾਬਾ ਗੁਰਦਿੱਤਾ ਜੀ ਕੀਰਤਪੁਰ ਰਹਿੰਦਿਆਂ ਹੀ ਪ੍ਰਚਾਰ ਦੇ ਕੰਮਾਂ ਨੂੰ ਸੰਭਾਲ ਰਹੇ ਸਨ ਤੇ ਹਰ ਤਰ੍ਹਾਂ ਦੀ ਲੋੜੀਂਦੀ ਅਗਵਾਈ ਦੇ ਰਹੇ ਸਨ। ਬਾਬਾ ਧੀਰਮਲ ਉਨ੍ਹਾਂ ਦੇ ਵੱਡੇ ਸਪੁੱਤਰ ਸਨ ਤੇ ਉਹ ਆਪਣੀ ਮਾਂ ਸਮੇਤ ਕਰਤਾਰਪੁਰ ਵਿਚ ਹੀ ਟਿਕੇ ਹੋਏ ਸਨ। (ਗੁਰੂ) ਗ੍ਰੰਥ ਸਾਹਿਬ ਆਦਿ ਦੀ ਬੀੜ ਕਰਤਾਰਪੁਰ ਵਿਚ ਹੀ ਸੀ। ਬਾਬਾ ਗੁਰਦਿੱਤਾ ਜੀ ਸੰਨ ੧੬੩੮ ਈ. ਵਿਚ ਚੜ੍ਹਾਈ ਕਰ ਗਏ ਤੇ ਪੀਰ ਮੱਲ ਜੀ ਨੇ ਉਨ੍ਹਾਂ ਦਾ ਵੱਡਾ ਪੁੱਤਰ ਜਾਣ ਕੇ ਆਪਣੇ ਆਪ ਨੂੰ ਗੱਦੀ ਦਾ ਹੱਕਦਾਰ ਜਾਣਨਾ ਆਰੰਭ ਕਰ ਦਿੱਤਾ ਤੇ ਉਸ ਸਮੇਂ ਤੇ ਐਸੀਆਂ ਚਾਲਾਂ ਚਲਾਣ ਲਗ ਪਏ ਕਿ ਗੁਰਗੱਦੀ ਉਨ੍ਹਾਂ ਨੂੰ ਮਿਲ ਜਾਏ। ਬਾਬਾ ਗੁਰਦਿੱਤਾ ਜੀ ਦੇ ਚਲਾਣੇ ਦੀ ਖ਼ਬਰ ਸੁਣ ਕੇ ਵੀ ਉਹ ਕੀਰਤਪੁਰ ਨਾ ਆਏ।



ਕਈ ਮਸੰਦਾਂ ਤੇ ਸਰੀਰਾਂ ਦੇ ਚੁੱਕੇ-ਚੁਕਾਏ ਸਾਜਿਸ਼ਾ ਕਰਨੀਆਂ ਆਰੰਭ ਕਰ ਦਿੱਤੀਆਂ ਤੇ ਮੋਕਾ ਵੀ ਮਿਲ ਗਿਆ ਜਦ ਉਸੇ ਸਾਲ ਸਾਹਜਹਾਨ ਨੇ ਲਾਹੌਰ ਆਉਣ ਦਾ ਪ੍ਰੋਗਰਾਮ ਬਣਾਇਆ। ਸਾਹਜਹਾਨ ਕਾਬਲ ਦੀ ਮੁਹਿੰਮ ਉੱਤੇ ਟੁਰ ਗਿਆ। ਇਹ ਆਪ ਸਾਹਜਹਾਨ ਕੋਲ ਹਾਜ਼ਿਰ ਹੋਇਆ ਤੇ ਬਾਦਸ਼ਾਹ ਦੀ ਮਦਦ ਨਾਲ ਗੁਰਗੱਦੀ ਲਈ ਹੱਥ ਪੈਰ ਮਾਰਨ ਲੱਗਾ। ਉਸ ਦਾ ਇਹ ਖਿਆਲ ਸੀ ਕਿ ਗੁਰੂ ਹਰਿਗੋਬਿੰਦ ਜੀ, ਉਧਰ ਅੰਮ੍ਰਿਤਸਰ ਵੱਲੋਂ ਆਉਣ ਨਹੀਂ ਲੱਗੇ, ਸੋ ਛੇਤੀ ਹੀ ਬਾਦਸ਼ਾਹ ਨਾਲ ਸੰਬੰਧ ਬਣਾ ਕੇ ਕਾਮਯਾਬੀ ਲਈ ਜਾ ਸਕਦੀ ਹੈ। ਇਨ੍ਹਾਂ ਸਾਰੀਆਂ ਚਾਲਾਂ ਵਿਚ ਕਰਮੇ ਨਾਮ ਦੇ ਖੜੀ ਨੇ ਜੋ ਧੀਰ ਮੱਲ ਨਾਲ ਇਕੱਠਿਆਂ ਖੇਡਦਾ ਰਿਹਾ ਸੀ, ਸਹਾਇਤਾ ਦਿੱਤੀ। ਧੀਰ ਮੱਲ ਨੇ ਹਕੂਮਤ ਵੱਲੋਂ ਭਰੋਸਾ ਲੈ ਕੇ ਨਵੀਆਂ ਚਾਲਾਂ ਚਲਾਈਆਂ ਵੀ ਆਰੰਭ ਕੀਤੀਆਂ। ਬਾਦਸ਼ਾਹ ਨੇ ਵਜ਼ੀਰ ਖਾਂ ਨੂੰ ਵੀ ਹਟਾ ਦਿੱਤਾ ਤੇ ਲਾਹੌਰ ਦਾ ਨਵਾਬ ਮੁਹਤਮਦ ਖਾਂ ਨੂੰ ਬਣਾਇਆ। ਮੁਹਤਮਦ ਖਾਂ ਸਾਹਜਹਾਨ ਦਾ ਇਤਬਾਰੀ ਕੰਟਰ-ਪ੍ਰਸਤ ਸੀ। ਮੁਹਤਮਦ ਖਾਂ ੧੬੪੨ ਤਕ ਲਾਹੌਰ ਦਾ ਨਵਾਬ ਰਿਹਾ ਤੇ ਉਸ ਉਪਰੰਤ ਸੰਯੁਕਤ ਖਾਂ ਬਹਾਦਰ ਨੂੰ ਜਫਰ ਜੰਗ ਦਾ ਖਿਤਾਬ ਦੇ ਕੇ ਭੇਜਿਆ।

ਗੁਰੂ ਹਰਿਗੋਬਿੰਦ ਜੀ ਨੇ ਜਦ ਧੀਰ ਮੱਲ ਦਾ ਲਾਹੌਰ ਪੇਸ਼ ਹੋਣ, ਸਾਜਿਸ਼ਾ ਕਰਨ ਤੇ ਚਾਲਾਂ ਖੇਡਣ ਦਾ ਸੁਣਿਆ ਤਾਂ ਸੁਭਾਵਿਕ ਹੀ ਕਿਹਾ : “ਧੀਰਮੱਲ ਪ੍ਰਿਥੀ ਦੇ ਦਾ ਅਵਤਾਰ ਹੈ।” ਬਾਬਾ ਬੁੱਢਾ ਜੀ ਫਿਰ ਵੀ ਕਿਹਾ ਸੀ ਕਿ “ਤਾਇਆ ਜੀ ਫਿਰ ਮੁਝ ਕੇ ਆ ਗਏ ਸਨ।” ਪਰ ਆਪ ਜੀ ਨੇ ਵੀ ਖਿਆ ਹੀ ਰਖੀ। ਗੁਰੂ ਮਹਾਰਾਜ ਨੇ ਜਦ ਆਦਿ ਬੀੜ ਕੀਰਤਪੁਰ ਦਰਸਨਾ ਲਈ ਮੰਗਵਾਈ ਤਾਂ ਉਸ ਨੇ ਇਨਕਾਰ ਕਰ ਦਿੱਤਾ। ਬਾਬਾ ਗੁਰਦਿੱਤਾ ਜੀ ਦੀ ਜ਼ਿੰਦਗੀ ਵਿਚ ਤਾਂ ਉਹ ਰੂਪ ਰਿਹਾ ਪਰ ਬਾਬਾ ਗੁਰਦਿੱਤਾ ਜੀ ਦੀ ਮ੍ਰਿਤੂ ਉਪਰੰਤ ਉਹ ਤੇਜ਼ ਹੋ ਗਿਆ ਤੇ ਸਾਜਿਸ਼ਾ ਕਰ ਕੇ ਗੱਦੀ ਲੈਣ ਲਈ ਤੁਲ ਗਿਆ। ਬੀੜ ਦੇ ਸਹਾਰੇ ਉਹ ਗੁਰਗੱਦੀ ਦਾ ਵਾਰਿਸ ਬਣਨਾ ਚਾਹੁੰਦਾ ਸੀ।

**ਗੁਰਗੱਦੀ (ਗੁਰੂ) ਹਰਿਰਾਇ ਜੀ ਨੂੰ ਦੇਣ ਦਾ ਫੈਸਲਾ :** ਧੀਰ ਮੱਲ ਦੀਆਂ ਸਾਜਿਸ਼ਾ ਸੁਣ ਕੇ ਹਰ ਕੋਈ ਸੋਚਣ ਲਗ ਪਿਆ ਕਿ ਗੁਰਗੱਦੀ ਦਾ ਵਾਰਿਸ ਹੁਣ ਗੁਰੂ ਹਰਿਗੋਬਿੰਦ ਜੀ ਕਿਸੇ ਹੋਰ ਨੂੰ ਥਾਪਣਗੇ। ਇਹ ਵੀ ਸੱਭ ਜਾਣਦੇ ਸਨ ਕਿ ਗੁਰੂ ਘਰ ਦੀ ਨਿਰਾਲੀ ਚਾਲ ਹੈ। ਗੱਦੀ ਨਾ ਇਕੋ ਵੱਡੇ ਪੁੱਤਰ, ਨਾ ਰਿਸ਼ਤੇਦਾਰ, ਨਾ ਛੋਟੇ ਪੁੱਤਰ ਨਾ ਹੀ ਕਿਸੇ ਵਿਰਾਸਤੀ ਕਾਨੂੰਨ ਮੁਤਾਬਕ ਦਿੱਤੀ ਜਾਂਦੀ ਹੈ। ਆਖਦੇ ਹਨ ਕਿ ਬਾਬਾ ਸੂਰਜ ਮੱਲ (ਤੀਜੇ ਪੁੱਤਰ) ਨੇ ਹੱਕ ਜਤਾਇਆ ਵੀ ਪਰ ਗੁਰੂ ਜੀ ਨੇ ਹੁਕਮ ਕੀਤਾ ਕਿ ਗੁਰਗੱਦੀ ਦਾ ਫੈਸਲਾ ਸਮੇਂ ਸਿਰ ਹੋ ਜਾਏਗਾ। ਕਿਸੇ ਨੂੰ ਆਖਣ ਤੇ ਹੱਕ ਜਤਾਉਣ ਦੀ ਲੋੜ ਨਹੀਂ। ਗੁਰੂ ਤੇਗ ਬਹਾਦਰ ਜੀ ਵਿਰਕਤ ਹੋ ਕੇ ਬਾਬਾ ਬਕਾਲਾ ਚਲੇ ਗਏ ਸਨ। ਉਨ੍ਹਾਂ ਦੀ ਸਿਫਾਰਸ਼ ਬੀਬੀ ਨਾਨਕੀ ਜੀ ਨੇ ਕੀਤੀ ਤਾਂ ਆਪ ਜੀ ਨੇ ਕਿਹਾ, “ਅਜੇ ਉਸ ਦਾ ਸਮਾਂ ਨਹੀਂ।” ਉਸ ਲਈ ਕਟਾਰ ਤੇ ਹਮਾਲ ਦਿੱਤਾ ਕਿ ਸਮਾਂ ਆਉਣ ਤੇ ਤੇਗ ਬਹਾਦਰ ਜੀ ਨੂੰ ਦੇਣੀ। ਬਾਬਾ ਅਣੀ ਰਾਇ ਜੀ ਸਿਕਾਰ ਤੇ ਖੇਡਾਂ ਵਿਚ ਹੀ ਮਸਤ ਰਹਿੰਦੇ ਸਨ। ਸੋ ਪੰਜਾ ਪੁੱਤਰਾਂ ਦੀ ਗੱਲ ਜਦ ਰਹਿ ਗਈ ਤਾਂ ਆਪ ਜੀ ਨੇ (ਗੁਰੂ) ਹਰਿਰਾਇ ਵੱਲ ਪੂਰਾ ਧਿਆਨ ਦੇਣਾ ਸ਼ੁਰੂ ਕੀਤਾ। (ਗੁਰੂ) ਹਰਿਰਾਇ ਜੀ, ਬਾਬਾ ਗੁਰਦਿੱਤਾ ਜੀ ਦੇ ਛੋਟੇ ਪੁੱਤਰ ਸਨ। (ਗੁਰੂ) ਹਰਿਰਾਇ ਜੀ ਦੀ ਆਯੂ ਬੇਸ਼ੱਕ ਛੋਟੀ ਸੀ ਪਰ ਉਹ ਸਮਾਂ ਹੀ ਸੇਵਾ ਤੇ ਸਿਮਰਨ ਵਿਚ ਲਗਾਉਂਦੇ ਸਨ। ਗੁਰੂ ਹਰਿਗੋਬਿੰਦ ਜੀ ਆਪ ਬਸਤਰ-ਵਿਦਿਆ ਸਿਖਲਾਏ ਸਨ ਤੇ ਜੰਗਾਂ ਦੇ ਦਾਉ-ਪੇਚ ਦੱਸਦੇ ਸਨ। ਉਨ੍ਹਾਂ ਦੇ ਸੁਭਾਉ ਵਿਚ ਕੋਮਲਤਾ, ਨਿਮਰਤਾ ਤੇ ਪਵਿੱਤ੍ਰਤਾ ਉਤਰ ਰਹੀ ਸੀ।

ਇਕ ਵਾਰੀ ਜਦ ਉਹ ਆਪਣੇ ਸਾਥੀਆਂ ਸਮੇਤ ਕੀਰਤਪੁਰ ਵਿਖੇ ਬਾਗ਼ਾਂ ਦੀ ਸੈਰ ਕਰ ਰਹੇ ਸਨ ਤਾਂ ਅਚੇਤ ਹੀ ਉਨ੍ਹਾਂ ਦੇ ਚੋਰੇ ਨਾਲ ਇਕ ਖਿੜਿਆ ਹੋਇਆ ਫੁੱਲ ਅੜ ਕੇ ਟੁੱਟ ਗਿਆ। ਆਪ ਜੀ ਆਪਣੇ ਧਿਆਨ ਤੁਰੀ ਗਏ। ਜਦ ਗੁਰੂ ਹਰਿਗੋਬਿੰਦ ਜੀ ਸੈਰ ਤੋਂ ਵਾਪਿਸ ਮੁੜ ਰਹੇ ਸਨ ਤਾਂ ਫੁਲ ਨੂੰ

ਭਾਲੀ ਨਾਲ ਨਾ ਦੇਖ ਕੇ ਫੁਰਮਾਉਣ ਲੱਗੇ ਕਿ ਕਿਸ ਅਨਜਾਣ ਨੇ ਇਸ ਨੂੰ ਭੇਡ ਗਿਰਾਇਆ ਹੈ। ਗੁਰੂ ਹਰਿਗੋਬਿੰਦ ਜੀ ਨੇ ਅੰਗ-ਰਖਸਕ ਨੇ ਕਿਹਾ ਕਿ ਹਰਿਰਾਇ ਜੀ ਦੇ ਜਾਮੇ ਨਾਲ ਅਤ ਕੇ ਡਿੱਗ ਪਿਆ ਸੀ। ਗੁਰੂ ਹਰਿਗੋਬਿੰਦ ਜੀ ਨੇ ਉਸ ਸਮੇਂ ਹਰਿਰਾਇ ਜੀ ਵੱਲ ਦੇਖ ਕੇ ਕਿਹਾ ਕਿ ਜੇ ਜਾਮਾ ਵੱਡਾ ਹੋਵੇ ਤਾਂ ਸੰਭਾਲ ਕੇ ਟੁਰੀਦਾ ਹੈ :

ਸੁਨਿ ਸ੍ਰੀ ਮੁਖ ਤੇ ਸੁਮਤਿ ਬਤਾਵੈ ।

ਜੋ ਦੀਰਘ ਜਾਮਾ ਗਰ ਪਾਵੈ ।

ਕਯੋ ਨ ਸੰਕੋਚ ਸੰਭਾਰ ਚਲੰਤੈ ।

ਜਿਹ ਪਰਸਤਿ ਗਨ ਬਿਘਨ ਪੜੰਤੈ ।

ਇਹ ਹੁਕਮ ਸੁਣ ਕੇ ਗੁਰੂ ਹਰਿਰਾਇ ਜੀ ਗੱਲ ਪੱਲੇ ਬੰਨ੍ਹ ਲਈ ਤੇ ਹਿਰਦੇ ਵਿਚ ਪ੍ਰਣ ਕੀਤਾ ਕਿ ਜਾਮਾ ਸਦਾ ਸੰਕੋਚ ਕੇ ਰਖਣਗੇ। ਭਾਈ ਸੰਤੋਖ ਸਿੰਘ ਜੀ ਦੇ ਸਬਦਾ ਵਿਚ :

ਤਬ ਤੇ ਮਾਨਯੋ ਬਚਨ ਭਲੇ ਹੈ ।

ਜਬ ਲੈ ਜਿਏ ਨ ਛੋਹ ਚਲੈ ਹੈ ।

ਸਤ ਪਾਲਨ ਕੇ ਜਾਮਾ ਪਾਵੈ ।

ਚਲਨ ਸਮੇਂ ਕਰ ਤੇ ਸੁਕਚਾਵੈ ।

ਸੀਖ ਪਿਤਾਮੇ ਕੀ ਨ ਬਿਸਾਰੀ ।

ਸ੍ਰੀ ਹਰਿ ਰਾਇ ਪ੍ਰਤਗਯਾ ਧਾਰੀ ।

(ਗੁਰ ਪ੍ਰਤਾਪ ਸੂਰਜ ਰਾਸ, ੯ ਅੰਸ ੪੯)

ਗੁਰੂ ਹਰਿਗੋਬਿੰਦ ਜੀ ਦਾ ਦੂਜਾ ਭਾਵ ਸੀ ਕਿ ਗੁਣ ਹੋ ਜਾਏ ਤਾਂ ਨਿਰਮਾਣ ਰਹਿਣਾ ਹੀ ਉਚਾਈ ਹੈ। ਹੋਰ, ਕੋਮਲ-ਹੁਨਰਾਂ ਦੀ ਰੱਖਿਆ ਕਰਨੀ ਹੀ ਸਿੱਖੀ ਹੈ ਤੇ ਫੁੱਲਾਂ ਦੀ ਰੱਖਿਆ ਕਰਨੀ ਹੀ ਸਿੱਖੀ ਧਰਮ ਹੈ। ਸਿੱਖ ਖੇਡੇ ਦਾ ਰਾਖਾ ਹੈ, ਨਾ ਕਿ ਦੁਸ਼ਮਣ। ਇਹ ਸਭ ਗੁਣ (ਗੁਰੂ) ਹਰਿਰਾਇ ਜੀ ਵਿਚ ਪ੍ਰਗਟ ਹੋ ਰਹੇ ਸਨ। ਉਹ ਆਪ ਕੋਮਲ ਹਿਰਦੇ ਵਾਲੇ ਸਨ, ਹਰ ਮਜ਼ਲੂਮ ਦੀ ਰੱਖਿਆ ਕਰਨ ਲਈ ਤਤਪਰ ਸਨ। ਬੇਦੋਸ਼ਿਆ ਉੱਤੇ ਹੱਥ ਨਹੀਂ ਉਠਾਉਂਦੇ ਸਨ ਤੇ ਨਾ ਹੀ ਕਿਸੇ ਨੂੰ ਉਠਾਉਣ ਦਿੰਦੇ ਸਨ। ਸਭ ਪਾਸਿਉਂ ਪਰਬੰਨ ਤੇ ਪੂਰੇ ਜਾਣ ਕੇ ਗੁਰੂ ਮਰਿਯਾਦਾ ਅਨੁਸਾਰ ਅਗਸਤ ੧੬੪੩ ਨੂੰ ਗੁਰਗੱਦੀ ਜੀਉਂਦੇ ਹੀ ਸੋਪ ਦਿੱਤੀ। ਗੁਰੂ ਨਾਨਕ ਜੀ ਨੇ ਹੀ 'ਸਹਿ ਟਿਕਾ ਦਿਤੋਸ ਜੀਵਦੇ', ਦੀ ਪਰਿਪਾਟੀ ਚਲਾਈ ਸੀ। ਭਰੀ ਸੰਗਤ ਵਿਚ ਪੰਜ ਪੈਸੇ, ਨਾਰੀਅਲ, ਪੇਥੀ ਰਖ ਕੇ ਮੱਥਾ ਟੇਕਿਆ ਤੇ ਪਰਦੱਖਣਾ ਲਈ ਤੇ ਫਿਰ ਮੁੱਖੀ ਮਸੰਦਾ ਨੂੰ ਸਿਰ ਝੁਕਾਇਆ। ਭਾਈ ਭਾਨਾ ਜੀ ਨੇ ਗੁਰਗੱਦੀ ਦਾ ਤਿਲਕ ਦਿੱਤਾ। ਗੁਰੂ ਹਰਿਗੋਬਿੰਦ ਜੀ ਨੇ ਫੁਰਮਾਇਆ :

ਪੁਨ ਸਭ ਕੇ ਗੁਰ ਕਹੀ ਸੁਨਾਏ

ਮਮ ਸਮ ਅਬ ਜਾਨੇ ਹਰੀ ਰਾਇ ।

ਮੇਰੇ ਸਮਾਨ ਹੀ ਗੁਰੂ ਹਰਿ ਰਾਇ ਜੀ ਨੂੰ ਜਾਣਨਾ। ਫਿਰ ਫੁਰਮਾਇਆ, "ਸਭਾ" ਪਹਰ ਰਾਤ ਰਹਿੰਦੇ ਜਾਗਣਾ, ਉਠ ਕੇ ਇਸ਼ਨਾਨ ਕਰ ਕੇ ਜਪੁਜੀ ਦਾ ਪਾਠ ਕਰਨਾ, ਜਪੁ ਜੀ ਹੀ ਗੁਰ ਮੰਤ੍ਰ ਹੈ," ਗੁਰੂ ਹਰਿਰਾਇ ਸਾਹਿਬ ਨੇ ਪੁੱਛਿਆ ਕਿ ਸਾਹਜਹਾਨ ਨਾਲ ਕੈਸੀ ਨੀਤੀ ਅਪਣਾਉਣੀ ਹੈ ਤਾਂ ਆਪ ਜੀ ਨੇ ਕਿਹਾ, "ਸਿੱਖ ਘਰ ਦਾ ਕਿਸੇ ਨਾਲ ਵੈਰ ਨਹੀਂ, ਕੋਈ ਵੀ ਦਿਲ ਵਿਚ ਦਿਰੋਧ ਰਖ ਕੇ ਝੁਹਾਡੇ ਤੇ ਚੜ੍ਹਾਈ ਕਰੇਗਾ, ਉਸ ਨੂੰ ਕਦੇ ਸਫ਼ਲਤਾ ਨਹੀਂ ਹੋਵੇਗੀ। ਬਾਈ ਸੇ ਸਵਾਰ ਸਦਾ ਆਪਣੇ ਨਾਲ ਰਖਣੇ"। ਬਾਬਾ ਸੂਰਜ ਮਲ ਨੇ ਵੀ ਗੁਰੂ ਹਰਿਗੋਬਿੰਦ ਦੇ ਬਚਨਾਂ ਅੱਗੇ ਸਿਰ ਨਿਵਾਇਆ ਤੇ ਇਕ ਬਖਸ਼ਿਸ਼ ਮੰਗੀ ਕਿ "ਪੂਰਾ ਸਿੱਖ ਹੋਵਾ", ਗੁਰੂ ਜੀ ਨੇ ਅਸੀਸ ਦਿੱਤੀ। ਹੁਣ ਬਚਿਤ੍ਰ ਬਾਤ ਦੇਖਣ ਵਾਲੀ



ਇਹ ਹੈ ਕਿ ਤਿੰਨਾਂ ਹੀ ਪੁੱਤਰਾਂ ਬਾਬਾ ਅਣੀ ਰਾਇ ਜੀ, ਬਾਬਾ ਸੂਰਜਮਲ ਤੇ (ਗੁਰੂ) ਤੇਗ ਬਹਾਦਰ ਜੀ ਨੇ ਬੜੀ ਸਰਧਾ ਨਾਲ ਮਥਾ ਟੇਕਿਆ।

ਰਾਗ ਰੋਖ ਬਿਨ ਤੀਨੋ ਪੁਤਰਨ

ਝਟ ਉਠ ਬੰਦਨ ਨਾਨਕੋ।

ਇਹ ਅੰਤਰ ਦੇਖਣ ਵਾਲਾ ਹੈ। ਪਹਿਲਿਆ ਸਮਿਆ ਪੁੱਤਰਾਂ ਕੋਲ ਨ ਪਾਲੇ, ਕੰਨ ਮਰੋੜੇ, ਸਟਪਟਾਏ, ਕਈ ਉੱਠ ਕੇ ਚਲੇ ਗਏ, ਕਈਆਂ ਅਲਗ ਗਈਆਂ ਲਗਾ ਲਈਆਂ। ਕਈਆਂ ਦੇਹੁਰੇ ਬਣਾ ਲਏ ਪਰ ਹੁਣ ਸਮੇਂ ਹੋਰ ਹੋ ਗਏ ਸਨ, ਪੁੱਤਰਾਂ, ਸਿੱਖਾਂ, ਸੰਗਤਾਂ, ਮਸੰਦਾਂ ਨੇ ਜਿਵੇਂ ਸਰਧਾ ਪਰਗਟਾਈ : ਇਹ ਦਰਸਾ ਰਿਹਾ ਸੀ ਕਿ ਹਰ ਸਿੱਖ ਨੂੰ ਦ੍ਰਿੜ੍ਹ ਹੋ ਗਿਆ ਸੀ ਕਿ ਗੁਰੂ ਕੋਈ ਸਰੀਰ ਨਹੀਂ। ਗੁਰੂ ਜੋਤ ਹੈ, ਇਹ ਜੋਤ ਜਿਸ ਵਿਚ ਧਰੀ ਜਾਂਦੀ ਹੈ, ਉਹ ਹੀ ਪ੍ਰਸੰਨ ਯੋਗ ਹੈ।

ਸਮਕਾਲੀ ਮੁਹਸਨ ਛਾਨੀ ਨੇ ਲਿਖਿਆ ਹੈ :

ਹੁਣ ਵਡੇ, ਦਾਦੇ ਗੁਰੂ ਨੇ ਬਾਬਾ ਜੀਉ (ਗੁਰਦਿੱਤਾ ਜੀ) ਦੇ ਪੁੱਤਰ ਹਰਿ ਰਾਇ ਨੂੰ ਮੋਹਰ ਦੀ ਨਜ਼ਰ ਨਾਲ ਨਿਵਾਜਿਆ ਤੇ ਬਾਬਾ ਜੀਉ ਦੀ ਪਦਵੀ ਦਿੱਤੀ। ਜਾਮਾ ਤਿਆਗਣ ਤੇ ਸਰੀਰ ਛੱਡਣ ਸਮੇਂ ਉਨ੍ਹਾਂ ਨੂੰ ਆਪਣੀ ਥਾਂ ਬਾਪ ਦਿੱਤਾ ਅਤੇ ਔਲਾਦ, ਸਿੱਖਾਂ, ਸੇਵਕਾਂ ਤੇ ਸਾਰੇ ਪਰਵਾਰ ਨੇ ਗੁਰੂ ਹਰਿ ਰਾਇ ਦੀ ਆਗਿਆ ਪਾਲਣ ਦਾ ਹੁਕਮ ਦਿੱਤਾ। ਸਿੱਖ ਗੁਰੂ ਹਰਿ ਰਾਇ ਜੀ ਨੂੰ ਸੰਤਵਾਂ ਮਾਹ ਮੰਨਦੇ ਹਨ।

**ਗੁਰੂ ਹਰਿਗੋਬਿੰਦ ਜੀ ਦਾ ਜੋਤੀ ਜੋਤ ਸਮਾਉਣਾ :** ਗੁਰਗੱਦੀ ਦੀ ਜ਼ਿੰਮੇਦਾਰੀ ਬਖਸ਼ ਕੇ ਆਪ ਜੀ ਬਹੁਤ ਸਮਾਂ ਕੌਰਤਨ ਸੁਣਨ ਵਿਚ ਹੀ ਗੁਜ਼ਾਰਦੇ। ਦੀਵਾਨ ਵੀ ਸਤਲੁਜ ਦੇ ਕਿਨਾਰੇ ਲਗਾਉਂਦੇ। ਇਸ ਤਰ੍ਹਾਂ ਲਗਾਤਾਰ ਦੀਵਾਨ ਲੱਗਦੇ ਰਹੇ ਤੇ ਛੇ ਮਹੀਨਿਆਂ ਵਿਚ ਦੂਰੋਂ ਨੇੜਿਉਂ ਸੰਗਤਾਂ ਆਉਣ ਲੱਗੀਆਂ। ਰੱਬ ਦੇ ਖੋਜੀ ਤੇ ਚੁੰਭਾਉ ਪੁੰਜਦੇ ਤੇ ਰਾਹ ਪਾਉਂਦੇ। ਜਦ ਮੋਹਰੀ ਜੀ ਦੇ ਬੇਟੇ ਅਨੰਦ ਜੀ ਉੱਥੇ ਆਏ ਤਾਂ ਅੱਗੋਂ ਹੋ ਕੇ ਉਨ੍ਹਾਂ ਦੀ ਪਾਲਕੀ ਇਕ ਪਾਸਿਉਂ ਚੁੱਕ ਲਈ। ਨਿਮਰਤਾ ਦੇ ਪੂਰਨੇ ਪਾ ਰਹੇ ਸਨ ਧਰਮ ਦੇ ਰਾਹ ਬਣਾ ਰਹੇ ਸਨ। ਜਿਸ ਪੀਰ ਪਰਾਹ ਕੈਵਾਨੀ ਦਾ ਜ਼ਿਕਰ ਮੁਹਸਨ ਛਾਨੀ ਨੇ ਕੀਤਾ ਹੈ, ਉਹ ਵੀ ਉਨ੍ਹਾਂ ਹੀ ਦਿਨਾਂ ਵਿਚ ਆਇਆ ਸੀ। ਉਸ ਦਾ ਅਸਲ ਨਾਮ ਹਸਨ ਅਲੀ ਸੀ ਅਤੇ ਲੋਕੀਂ ਸਤਿਕਾਰ ਨਾਲ ਉਸ ਨੂੰ ਅਲਾਹ ਦਾ ਜਿਗਰ (ਪਜਦ) ਅਤੇ ਸੱਤਵੇਂ ਅਸਮਾਨ ਦਾ ਤਾਰਾ (ਪਰਹ ਬੈਣਾ) ਕਹਿੰਦੇ ਸਨ। ਉਸ ਨੇ ਗੁਰੂ ਜੀ ਤੋਂ ਪੁਛਿਆ ਕਿ ਖੁਦਾ ਤਕ ਰਸਾਈ ਕਿਵੇਂ ਹੋਏ ਤਾਂ ਗੁਰੂ ਜੀ ਨੇ ਕਿਹਾ ਉਸ ਦਾ ਮਿਲਾਪ ਸਰਹ ਤੇੜਿਆ ਤੇ ਭਲੇ ਪੁਰਸ਼ਾਂ ਦੀ ਸੰਗਤ ਤੋਂ ਹੁੰਦਾ ਹੈ। ਸੰਗਤਾਂ ਦਾ ਇਕੱਠ ਦਿਨੋਂ ਦਿਨ ਵਧਦਾ ਗਿਆ। ਪੀਰ ਕੈਵਾਨੀ ਦੇ ਵਾਪਸ ਮੁੜਨ ਉਪਰੰਤ, ਮੁਹਸਨ ਛਾਨੀ ਲਿਖਦਾ ਹੈ ਕਿ ਇਕ ਹਫ਼ਤੇ ਬਾਅਦ ਗੁਰੂ ਹਰਿਗੋਬਿੰਦ ਜੀ ਜੋਤੀ ਜੋਤ ਸਮਾ ਗਏ। ਅੰਤਮ ਸਮਾ ਨੇੜੇ ਜਾਣ, ਨਿੱਤ ਸੰਗਤਾਂ ਨੂੰ ਇਹ ਉਪਦੇਸ਼ ਦਿੰਦੇ ਕਿ "ਸਾਡੇ ਘਰ ਬੋਈ ਸੋਕ ਨਾ ਹੋਵੇ, ਸਿਰਫ਼ ਵਾਹਿਗੁਰੂ ਤੇ ਭਰੋਸਾ ਰਖਣਾ। ਜੇ ਗੁਰੂ ਦਾ ਹੁਕਮ ਮੰਨਦਾ ਹੈ, ਗੁਰੂ ਨੂੰ ਉਹ ਹੀ ਪਿਆਰ ਹੈ, ਗੁਰੂ ਦੇ ਸ਼ਬਦ ਨਾਲ ਪਿਆਰ ਹੀ, ਸਹੀ ਪਿਆਰ ਹੈ।"

ਸਤਿਨਾਮ ਦਾ ਜਾਪ ਬਰਨ ਨਾਲ ਹੀ ਰੱਗ ਚੜ੍ਹਦਾ ਹੈ, ਅਤੇ ਪ੍ਰੇਮ ਪਰਪੱਕ ਹੁੰਦਾ ਹੈ।

ਸਦਾ ਸਨੇਹ ਕਰਹਿ ਗੁਰਬਾਣੀ।

ਪਠਨਿ ਸੁਨਨਿ ਤੇ ਅਨੰਦ ਛਾਨੀ।

ਸਤਿਨਾਮ ਸਿਮਰਹੁ ਰੰਗ ਰਾਤੇ।

ਦਿਨ ਪ੍ਰਤਿ ਪ੍ਰੇਮ ਅਧਿਕ ਮਨਮਾਤੇ।

(ਸੂਰਜ ਪ੍ਰਕਾਸ਼ ਰਾਸ ਰ, ਐਸ ੫੭੧)

ਵਿਰ ਮਾਰੂ ਰਾਗ ਮਹਲਾ ਪੰਜਵਾਂ ਦੀ ਅਸਟਪਦੀ

ਚਾਂਦਨ ਚਾਂਦਨੁ ਆਸਨਿ ਪ੍ਰਤਿਜੀਵਿ ਅੰਤਰ ਚਾਂਦਨਾ । ੧ ।  
 ਅਰਾਧਨਾ ਅਰਾਧਨ ਨੀਕਾ, ਹਰਿ ਹਰਿ ਨਾਮ ਅਰਾਧਨਾ । ੨ ।  
 ਤਿਆਗਨਾ ਤਿਆਗਨ ਨੀਕਾ, ਕਾਮ ਕ੍ਰੋਧ ਲੋਭ ਤਿਆਗਨਾ । ੩ ।  
 ਮਾਗਨਾ ਮਾਗਨ ਨੀਕਾ, ਹਰਿਜਸੁ ਗੁਰ ਤੇ ਮਾਗਨਾ । ੪ ।  
 ਜਾਗਨਾ ਜਾਗਨ ਨੀਕਾ, ਹਰਿ ਕੀਰਤਨ ਮਾਓ ਜਾਗਨਾ । ੫ ।  
 ਲਾਗਨਾ ਲਾਗਨ ਨੀਕਾ, ਗੁਰਚਰਣੀ ਮਨ ਲਾਗਨਾ । ੬ ।  
 ਇਹ ਬਿਧ ਤਿਸਹਿ ਪਰਾਪਤੇ, ਜਾ ਮਸਤਕਿ ਭਾਗਨਾ । ੭ ।  
 ਕਹੁ ਨਾਨਕ ਤਿਸੁ ਸਭ ਕਿਛੁ ਨੀਕਾ, ਜੇ ਪ੍ਰਭ ਕੀ ਸਰਨਾਗਨਾ । ੮ ।

ਸਬਦ ਪੜ੍ਹਨ ਉਪਰੰਤ ਹੁਕਮ ਕੀਤਾ ਕਿ ਕੋਈ ਬੁਲਾਵੇ ਨਾ ਇਕਾਤ ਵਿਚ ਚਲੇ ਗਏ। ਸਤ ਦਿਨ ਥੰਮ੍ਹ ਦੀ ਵੇਹਾ ਲਗਾ ਕੇ ਕੀਰਤਨ ਹੀ ਸੁਣਦੇ ਗਏ। ਕੀਰਤਨ ਸੁਣਦਿਆਂ ਹੀ ਜੋਤੀ ਜੋਤ ਸਮਾ ਗਏ। ਆਪ ਜੀ ਤਿੰਨ ਮਾਰਚ ੧੬੪੪ ਈ. ਨੂੰ ਜੋਤੀ ਜੋਤ ਸਮਾਏ। ਉਸ ਦਿਨ ਐਤਵਾਰ ਸੀ। ਇਹ ਵੀ ਕਿਹਾ ਜਾਂਦਾ ਹੈ ਕਿ ਗੁਰੂ ਜੀ ਦੇ ਜੋਤੀ ਜੋਤ ਸਮਾਉਣ ਵਾਲੇ ਸਮੇਂ ਅਕਾਸ਼ ਦਾ ਰੰਗ ਗੁਲਾਬ ਵਰਗਾ ਲਾਲ ਸੀ ਤੇ ਵਾਯੂ ਵਿਚ ਮਿੱਠੀ ਮਿੱਠੀ ਗਾਉਣ ਦੀ ਆਵਾਜ਼ ਸੁਣੀਦੀ ਸੀ, ਠੰਢੀ ਤੇ ਖੁਸ਼ਬੂਦਾਰ ਪਵਨ ਚਲਦੀ ਸੀ।

ਇਕ ਵਾਰੀ ਤਾਂ ਸਾਰੇ ਪਾਸੇ ਕੁਰਲਾਹਟ ਮਚ ਗਈ। ਭਾਵੇਂ ਸੰਗਤਾਂ ਜਾਣਦੀਆਂ ਸਨ ਕਿ ਗੁਰੂ ਜੀ ਦਾ ਜੋਤੀ ਜੋਤ ਸਮਾਉਣ ਦਾ ਸਮਾਂ ਨੇੜੇ ਹੈ ਪਰ ਸਾਮ੍ਹਣੇ ਹੋਸ ਉੱਡਦਾ ਦੇਖ ਸਭ ਨੇ ਰੁਦਨ ਕਰਨਾ ਸ਼ੁਰੂ ਕਰ ਦਿੱਤਾ। ਗੁਰੂ ਹਰਿਰਾਇ ਜੀ ਨੇ ਧੀਰਜ ਦਿੱਤਾ ਤੇ ਰੋਣ, ਕੁਰਲਾਉਣ ਤੇ ਵਰਜਿਆ।

ਸਤਰੁਜ ਦੇ ਕਿਨਾਰੇ ਤੇ ਹੀ ਅੰਗੀਠਾ ਬਣਾਇਆ ਗਿਆ ਤੇ ਜਦ ਅੰਗੀਠੇ ਨੂੰ ਅੱਗ ਦਿੱਤੀ ਗਈ ਤੇ ਅੱਗ ਦੇ ਭਾਬੜ ਝੁਝ ਉੱਚੇ ਹੋਏ ਤਾਂ ਸਭ ਦੇ ਦੇਖਦਿਆਂ ਹੀ ਦੇਖਦਿਆਂ ਰਾਜਾ ਰਾਮ (ਪ੍ਰਤਾਪ ਸਿੰਘ) ਨਾਮੀ ਰਾਜਪੂਤ ਨੇ ਜੋ ਗੁਰੂ ਹਰਿਗੋਬਿੰਦ ਦਾ ਪਿਆਰਾ ਸੀ, ਅੱਗ ਵਿਚ ਛਾਲ ਮਾਰ ਦਿੱਤੀ। ਉਸ ਦੇ ਪਿਛੇ ਬਹੁਤ ਸਾਰਿਆਂ ਨੇ ਅੱਗ ਵਿਚ ਛਾਲ ਮਾਰਨ ਦੀ ਕੋਸ਼ਿਸ਼ ਕੀਤੀ ਪਰ ਗੁਰੂ ਹਰਿਰਾਇ ਜੀ ਨੇ ਸਖ਼ਤੀ ਨਾਲ ਮਨਾਹੀ ਕੀਤੀ। ਗੁਰੂ ਹਰਿਗੋਬਿੰਦ ਜੀ ਦੇ ਜੋਤੀ ਜੋਤ ਸਮਾਉਣ ਉੱਤੇ ਮੁਹਸਨ ਛਾਨੀ ਨੇ ਸਮੇਂ ਦੇ ਪ੍ਰਸੰਧ ਕਵੀ ਦੇਲਤ ਖਾ ਕਾਕਸਾਲ ਦੀ ਰੁਬਾਈ ਲਿਖੀ ਹੈ ਜੋ ਪ੍ਰਗਟ ਕਰਦੀ ਹੈ ਕਿ ਗੁਰੂ ਹਰਿਗੋਬਿੰਦ ਸਭ ਜੀਆਂ ਦੇ ਪਿਆਰੇ ਸਨ ਤੇ ਲੋਕੀ ਉਨ੍ਹਾਂ ਤੇ ਜਾਨ ਵਾਰ ਕੇ ਆਨੰਦ ਲੈਂਦੇ ਸਨ। ਰੁਬਾਈ ਦਾ ਭਾਵ ਹੈ :

“ਮੁਰਸਦ ਦੇ ਸੇ ਸੁਖਨਾ ਵਿਚੋ ਇਕੋ ਮੈਨੂੰ ਯਾਦ ਰਹਿਆ,  
 ਜਗ ਵੀਰਾਨ ਨਾ ਹੋਵੇ ਜੇ ਕਰ ਮੈਥਾਨਾ ਆਬਾਦ ਰਹਿਆ।  
 ਜੇ ਕਰ ਜਿੰਦ ਦੇ ਸਕੇ ਕੋਈ, ਦਿਲ ਕੋਈ ਲੈ ਸਕਣ ਨੂੰ,  
 ਜਿੰਦ ਦੇਣਾ ਤੇ ਦਿਲ ਲੈ ਲੈਣਾ, ਦੋਵੇਂ ਰਬ ਦੀ ਦਾਤ ਰਹਿਆ।”

ਇਹ ਗੁਰੂ ਹਰਿਗੋਬਿੰਦ ਜੀ ਹੀ ਸਨ ਜੋ ਹਿਰਦੇ ਵਿਚ ਤਤਪ ਪੈਦਾ ਕਰ ਦਿੰਦੇ ਸਨ ਤੇ ਲੋਕੀ ਜਿੰਦਾ ਘੋਲ ਘੁਮਾਏ ਸਨ।

1. ਅੱਜ ਸਦੇ ਸੁਖਨੀ ਪੀਠਮ ਛੱਡ ਹਰਭ ਮਗ ਯਾਦਾਸਤ। ਆਲਮ ਨ ਸਦੇ ਵੀਰਾ ਤਾਂ ਮੈਕਦਾ ਆਬਾਦਸਤ। ਤਾਂ ਜਾ ਕਿ ਤਵਾਨਦ ਤਾਂ ਦਿਲ ਕਿ ਤਵਾਨਦ ਬਰਦ। ਜਾ ਦਾਦਨ ਦਿਲ ਕੁਰਦਨ ਦੇ ਹਰ ਦੇ ਖੁਦਾਦਦ ਅਸਤ।



## ਵਡ ਯੋਧਾ ਬਹੁ ਪਰਉਪਕਾਰੀ

**ਸਮੁੱਚੀ ਜੀਵਨੀ ਇਕ ਨਜ਼ਰ ਵਿਚ :** ਭਾਈ ਗੁਰਦਾਸ ਜੀ ਗੁਰੂ ਹਰਿਗੋਬਿੰਦ ਜੀ ਦੀ ਮਹਾਨ ਸ਼ਖ਼ਸੀਅਤ ਬਾਰੇ ਲਿਖਦੇ ਹਨ ਕਿ ਸੰਸਾਰ ਉੱਤੇ ਜੋਧੇ ਅਵੱਸ ਹੁੰਦੇ ਹਨ ਪਰ ਉਹ ਪਰ-ਉਪਕਾਰੀ ਨਹੀਂ ਹੁੰਦੇ। ਜੇਤੂ ਘੱਟ ਹੀ ਕਦੇ ਨਰਮੀ ਵਰਤਦਾ ਹੈ। ਪਰ ਸਾਹਿਬ ਗੁਰੂ ਹਰਿਗੋਬਿੰਦ ਵਿਚ 'ਜੋਧਾ ਤੇ ਪਰਉਪਕਾਰੀ' ਵਾਲੇ ਦੋਵੇਂ ਮਹਾਨ ਗੁਣ ਇਕੋ ਥਾਂ ਦੇਖੇ ਜਾ ਸਕਦੇ ਹਨ ਤੇ ਪ੍ਰਗਟ ਹਨ। ਗੁਰੂ ਹਰਿਗੋਬਿੰਦ ਜੀ ਵਿਚ ਦੋਵੇਂ ਗੁਣ ਇਕ ਥਾਂ ਹੋਣ ਕਾਰਣ ਬਹੁਤ ਵਾਰੀ ਆਪਣੇ ਹੀ ਉਨ੍ਹਾਂ ਨੂੰ ਗਲਤ ਸਮਝਦੇ ਰਹੇ। ਕਿਸੇ ਪਰਾਏ ਨੇ ਭਗਤੀ-ਸਕਤੀ, ਤਲਵਾਰ-ਤਸਬੀ, ਮਾਲਾ-ਭਾਲਾ, ਇਕੱਠੇ ਦੇਖ ਕੇ ਹੈਰਾਨੀ ਪ੍ਰਗਟ ਕਰਨੀ ਹੀ ਸੀ। ਹੈਰਾਨੀ ਪ੍ਰਗਟ ਕਰਨ ਵਾਲਿਆਂ ਵਿਚ ਜਹਾਂਗੀਰ ਸਭ ਤੋਂ ਅਗੇਰੇ ਸੀ। ਉਸ ਨੇ ਤਲਵਾਰ ਨੂੰ ਦੇਖ ਹੀ ਗਹਿਰਤਾਰੀ ਕੀਤੀ। ਸਮਰੱਥ ਰਾਮਦਾਸ ਨੇ ਸਸਤ੍ਰਾਂ ਦੀ ਵਰਤੋਂ ਤੇ ਮਹੱਤਾ ਨਾ ਸਮਝ ਹੀ ਕਿਹਾ ਸੀ, "ਗੁਰੂ ਨਾਨਕ ਇਕ ਸਾਧ ਸੀ ਤੇ ਤੁਸੀਂ ਹਥਿਆਰਬੰਦ ਹੋ। ਫੌਜਾਂ ਘੋੜੇ ਰਖੇ ਹੋਏ ਹਨ, ਤੁਸੀਂ ਸਾਧੂ ਕਾਹਦੇ ਹੋ।" ਜਹਾਂਗੀਰ ਸਾਹ ਨੇ ਗੁਜਰਾਤ ਵਿਖੇ ਘੋੜੇ ਲਸਕਰ ਦੇਖ ਕੇ ਅਸਚਰਜਤਾ ਦਿਖਾਈ ਸੀ।

ਇਹ ਸਾਰੇ ਭੁੱਲ ਗਏ ਜਾ ਜਾਣਦੇ ਹੀ ਨਹੀਂ ਸਨ ਕਿ ਗੁਰੂ ਹਰਿਗੋਬਿੰਦ ਜੀ ਉਸੇ ਬ੍ਰਿਛ ਦਾ ਫਲ ਹਨ, ਜਿਸ ਨੂੰ ਗੁਰੂ ਨਾਨਕ ਜੀ ਨੇ ਬੀਜਿਆ ਸੀ ਤੇ ਉਹ ਬੀਜ ਹੀ ਫਿਰ ਦਰਖਤ ਹੋ ਨਿਬੜਿਆ। ਇਸ ਰੁੱਖ ਨੇ ਸਿੱਖੀ ਦੀ ਰੱਖਿਆ ਕੀਤੀ ਤੇ ਛਾਂ ਦਿੱਤੀ। 'ਬਿਰਖਹ ਫਲ, ਫਲ ਤੇ ਬਿਰਖ ਆਚਰਜਹੁ ਆਸਚਰਜ ਸੁਹਾਯਾ।' ਗੁਰੂ ਗੋਬਿੰਦ ਸਿੰਘ ਜੀ ਨੇ ਤਾਂ ਸਪੱਸ਼ਟ ਲਿਖਿਆ ਹੈ ਤੇ ਸਮਝ ਵਾਲੇ ਜਾਣਦੇ ਹਨ ਕਿ ਕਿਸੇ ਗੁਰੂ ਵਿਅਕਤੀ ਵਿਚ ਕੋਈ ਅੰਤਰ ਨਹੀਂ, ਬੇਸਮਝ ਹੀ ਫਰਕ ਪਾਉਂਦੇ ਹਨ, "ਸਾਧਨ ਲਖਾ, ਮੁੜ ਨ ਪਾਯੋ।"

ਤਿੰਨ ਤਿੰਨ ਸਭ ਹੂੰ ਕਰਿ ਜਾਨਾ।

ਏਕ ਰੂਪ ਕਿਨਹੂੰ ਪਹਿਚਾਨਾ।

ਜਿਨ ਜਾਨਾ ਤਿੰਨ ਹੀ ਸਿਧ ਪਾਈ।

ਬਿਨ ਸਮਝੇ ਸਿਧ ਹਾਥ ਨਾ ਆਈ।

(ਬਚਿਤ੍ਰ ਨਾਟਕ)

ਭਾਈ ਨੰਦ ਲਾਲ ਜੀ ਸ੍ਰੀ ਜੋਤ ਬਿਲਾਸ ਵਿਚ ਲਿਖਦੇ ਹਨ ਕਿ "ਉਹ ਹੀ ਗੁਰੂ ਰਾਮ ਦਾਸ ਜੀ ਹਨ ਤੇ ਉਹ ਹੀ ਗੁਰੂ ਅਰਜਨ ਦੇਵ ਜੀ ਹਨ। ਉਹ ਹੀ ਗੁਰੂ ਹਰਿਗੋਬਿੰਦ ਸਾਹਿਬ ਬਖਸ਼ਿੰਦ ਅਤੇ ਨੇਕ ਹਨ।"

ਹਮੇ ਰਾਮਦਾਸੇ ਹਮੇ ਅਰਜਨ ਅਸਤ।

ਹਮੇ ਹਰਿਗੋਬਿੰਦ ਅਕ੍ਰਮੇ ਆਹਸਨ ਅਸਤ।

ਮੁਹਸਨ ਫ਼ਾਨੀ ਲਿਖਦਾ ਹੈ ਕਿ, "ਸਿੱਖ ਗੁਰੂ ਹਰਿਗੋਬਿੰਦ ਜੀ ਨੂੰ ਰੂਹਾਨੀ ਪੇਸ਼ਵਾ ਕਰਕੇ ਪੂਜਦੇ ਹਨ। ਸਿੱਖਾਂ ਦਾ ਇਹ ਵੀ ਇਹਤਕਾਦ ਹੈ ਕਿ ਉਹ ਆਪ ਨਿਰੰਕਾਰ ਹੈ ਜੋ ਛੇ ਵਾਰੀ (ਗੁਰੂ ਨਾਨਕ ਤੋਂ ਗੁਰੂ ਹਰਿਗੋਬਿੰਦ ਤਕ) ਕਲਾ ਧਾਰ ਕੇ ਉਧਾਰ ਲਈ ਆਇਆ ਹੈ।" ਇਕ ਵਾਰੀ ਮੁਹਸਨ ਫ਼ਾਨੀ ਨੂੰ ਚਿੱਠੀ ਵਿਚ ਗੁਰੂ ਹਰਿਗੋਬਿੰਦ ਜੀ ਨੇ ਆਪਣੇ ਦਸਤਖਤਾਂ ਦੀ ਥਾਂ 'ਨਾਨਕ' ਪਾਇਆ ਸੀ।

ਗੁਰੂ ਹਰਿਗੋਬਿੰਦ ਜੀ ਉਨ੍ਹਾਂ ਹੀ ਆਦਰਸ਼ਾਂ ਦਾ ਪ੍ਰਚਾਰ ਕਰ ਰਹੇ ਸਨ ਜਿਨ੍ਹਾਂ ਦਾ ਗੁਰੂ ਨਾਨਕ ਜੀ ਜਾਂ ਪੰਜੇ ਗੁਰੂ ਸਾਹਿਬਾਨ ਕਰ ਗਏ ਸਨ। ਗੁਰੂ ਅਰਜਨ ਜੀ ਨੇ ਭਾਈ ਬੂਹੜ ਦੇ ਉਤਰ ਵਿਚ ਠੀਕ ਆਖਿਆ ਸੀ ਕਿ "ਅਸਾਂ ਕ੍ਰਿਪਾਨ ਪਹਿਨਣੀ ਹੈ ਪਰ ਹਰਿਗੋਬਿੰਦ ਦਾ ਰੂਪ ਧਾਰ ਕੇ। ਤੇ ਫਿਰ ਮੀਰੀ ਦੀ ਮੀਰੀ ਖਿੱਚ ਲੈਣੀ ਹੈ ਤੇ ਪੀਰੀ ਦੀ ਪੀਰੀ। 'ਤਲਵਾਰ ਮੀਰੀ ਦਾ ਚਿੰਨ੍ਹ ਵੀ ਹੈ ਤੇ ਪੀਰੀ ਦਾ ਵੀ।" ਖੰਨਿਆਹੁ ਤਿਖੀ ਵਾਲਹੁ ਨਿਕੀ' ਬਾਬਾ ਫ਼ਰੀਦ ਜੀ ਆਖ ਗਏ ਸਨ। 'ਸੁਲੀ ਉਪਰ ਖੇਲਣਾ' ਉਨ੍ਹਾਂ ਦਾ ਹੀ ਫ਼ਰਮਾਨ ਸੀ। ਗੁਰੂ ਨਾਨਕ ਜੀ ਦਾ ਸਿਰ ਧਰ ਤਲੀ ਗਲੀ ਮੇਰੀ ਆਓ ਅਤੇ 'ਸੀਸ ਬੁਦੇ ਕਰ ਬੈਸਣ ਦੀਜੇ' ਆਖਣ, ਤਲਵਾਰ ਦੀ ਖੋਡ ਦਾ ਹੀ ਉਲਥਾ ਸੀ। ਗੁਰੂ ਅਮਰਦਾਸ ਜੀ ਨੇ ਇਸੇ ਭਗਤੀ ਨੂੰ 'ਖੰਨਿਓ ਤਿਖੀ, ਵਾਲਹੁ ਨਿਕੀ' ਕਿਹਾ ਹੈ। ਸੇ ਤਲਵਾਰ ਨਿਰਾ ਸ਼ਕਤੀ ਦਾ ਹੀ ਚਿੰਨ੍ਹ ਨਹੀਂ, ਭਗਤੀ ਦਾ ਵੀ ਪ੍ਰਤੀਕ ਹੈ। ਗੁਰੂ ਹਰਿਗੋਬਿੰਦ ਜੀ ਨੇ ਦੋ ਤਲਵਾਰਾਂ ਪਹਿਨ ਕੇ ਗੁਰੂ ਨਾਨਕ ਦੇ ਮਤ ਨੂੰ ਹੀ ਮੁਰਤੀਮਾਨ ਕੀਤਾ ਸੀ। ਜਿਨ੍ਹਾਂ ਇਤਿਹਾਸਕਾਰਾਂ ਜਾਂ ਲੇਖਕਾਂ ਨੇ ਗੁਰੂ ਜੀ ਦੀ ਜੀਵਨੀ ਗੁਰੂ ਨਾਲ ਨਹੀਂ ਪੜ੍ਹੀ ਉਨ੍ਹਾਂ ਹੀ ਗੁਰੂ ਜੀ ਦੀ ਸ਼ਖਸੀਅਤ ਬਾਰੇ ਗਲਤ ਲਿਖਿਆ ਹੈ। ਉਨ੍ਹਾਂ ਦੇ ਕਰਮਾਂ ਨੂੰ ਪਹਿਲੇ ਗੁਰੂ ਸਾਹਿਬਾਨ ਦੇ ਵਿਰੋਧੀ ਜਾਂ ਸਵੈ-ਵਿਰੋਧੀ ਆਖਣਾ ਇਕ ਝੂਲ ਹੈ। ਅਸਲ ਗੱਲ ਇਹ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਬਹੁਤ ਕਰ ਕੇ ਉਲਥਾਕਾਰਾਂ ਦਾ ਹੀ ਸਿਕਾਰ ਹੋਏ ਹਨ।

ਉਲਥਾਕਾਰਾਂ ਨੇ 'ਵਜ਼ਹਿ ਸਿਪਾਹੀਆ ਪੇਸ਼ ਗਰਿਫ਼ਤਾਰ ਬਰਖ਼ਿਲਾਫ਼ਿ ਪਿਦਰ ਸਮਸ਼ੇਰ ਬਸਤ' ਨੂੰ ਨਾ ਸਮਝ ਕੇ ਹੀ ਠੇਠੇ ਖਾਧੇ ਹਨ। ਉਨ੍ਹਾਂ ਅਣਜਾਣ ਉਲਥਾਕਾਰਾਂ ਲਿਖ ਦਿੱਤਾ ਕਿ ਉਸ (ਗੁਰੂ ਹਰਿਗੋਬਿੰਦ) ਨੇ ਜਹਾਂਗੀਰ ਦਾ ਸਿਪਾਹੀ ਬਣਨਾ ਸਵੀਕਾਰ ਕਰ ਲਿਆ ਤੇ ਫਿਰ ਬਾਪ ਵਿਰੁੱਧ ਤਲਵਾਰ ਉਠਾਈ। ਅਰਥ ਬਹੁਤ ਸਪਸ਼ਟ ਹਨ। ਸਿਰਫ਼ ਨਾ ਸਮਝੀ ਦਾ ਮੁਜਾਹਰਾ ਕਰਨ ਲਈ ਹੀ ਇਹ ਅਰਥ ਕੀਤੇ ਗਏ। ਅਰਥ ਹਨ, ਉਨ੍ਹਾਂ (ਗੁਰੂ ਹਰਿਗੋਬਿੰਦ) ਨੇ ਸਿਪਾਹੀਆਨਾ ਸ਼ਕਲ ਧਾਰਨ ਕੀਤੀ ਤੇ ਪਿਤਾ ਦੇ ਸੁਭਾਉ ਦੇ ਉਲਟ ਤਲਵਾਰ ਪਹਿਣੀ। ਇਹ ਇਕ ਸਚਾਈ ਹੈ ਕਿ ਗੁਰੂ ਅਰਜਨ ਜੀ ਤਲਵਾਰਾਂ ਨਹੀਂ ਸਨ ਪਹਿਨਦੇ ਤੇ ਇਹ ਇਕ ਹਕੀਕਤ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਪਹਿਣੀਆਂ। ਸੇ ਇਸ ਗੱਲ ਨੂੰ ਲੈ ਕੇ ਕੋਈ ਲਿਖ ਦੇਵੇ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਨੌਕਰੀ ਕਰ ਲਈ, ਸੋਭਦਾ ਹੀ ਨਹੀਂ ਗੁਸਤਾਖੀ ਵੀ ਹੈ।

ਫਿਰ ਇਹ ਇਕ ਅਜੀਬ ਵਾਰਤਾ ਹੈ ਕਿ ਗੁਰੂ ਜੀ ਪੰਜਾਬ ਵਿਚ ਜਹਾਂਗੀਰ ਨਾਲ ਥਾਂ ਥਾਂ ਜਾਂਦੇ ਦੱਸਿਆ ਹੈ ਤੇ 'ਹਮ-ਰਕਾਬ' ਕਿਹਾ ਹੈ। ਜਹਾਂਗੀਰ ੧੬੦੮ ਈ. ਪੰਜਾਬ ਤੋਂ ਗਿਆ, ਫਿਰ ੧੬੧੯ ਈ. ਵਿਚ ਆਇਆ। ੧੬੧੦ ਵਿਚ, ਜਹਾਂਗੀਰ ਨੇ ਜਦ ਮੁਰਤਜ਼ਾ ਖ਼ਾਨ ਨੂੰ ਪੰਜਾਬ, ਜਾਗੀਰ ਵਜੋਂ ਦੇ ਦਿੱਤਾ ਤਾਂ ਉਹ ਪੰਜਾਬ ਵੱਲੋਂ ਬਿਲਕੁਲ ਨਿਸ਼ਚਿਤ ਹੋ ਗਿਆ। ਗੁਰੂ ਹਰਿਗੋਬਿੰਦ ਜੀ ਉਸ ਸਮੇਂ ਗਵਾਲੀਅਰ ਵਿਚ ਸਨ। ਗੁਰੂ ਜੀ ਕਿਲ੍ਹੇ ਵਿਚ ਗਰਿਫ਼ਤਾਰ ਤਕਰੀਬਨ ਸਤਾਈਂ ਮਹੀਨੇ ਰਹੇ ਤੇ ਫਿਰ ਉਹ ਸਿੱਧੇ ਹੀ ਪੰਜਾਬ ਵਿਚ ਆ ਗਏ। ਸੇ ਇਹ ਕਿਤਨਾ ਨਿਰਮੁਲ ਤੇ ਖ਼ਜ਼ੂਲ ਜਾਪਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਜਹਾਂਗੀਰ ਦੇ 'ਹਮ-ਰਕਾਬ ਜਾਂ ਹਮ-ਖੇਮਾ' ਰਹੇ।

ਟਰੱਪ ਦਾ ਇਹ ਲਿਖਣਾ ਤਾਂ ਵੱਡੀ ਗਲਤੀ ਤੇ ਸਖਤ ਨਾਸਮਝੀ ਹੈ ਕਿ ਰੂਹਾਨੀ ਤੌਰ ਉੱਤੇ ਗੁਰੂ ਹਰਿਗੋਬਿੰਦ ਜੀ ਪਹਿਲੇ ਗੁਰੂ ਸਾਹਿਬਾਨ ਨਾਲੋਂ ਘੱਟ ਜਾਂ ਪੂਰਾ ਅਸਰ ਨਹੀਂ ਸਨ ਪਾ ਸਕੇ। ਉਸ ਨੇ ਇਹ ਦਲੀਲ ਦਿੱਤੀ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਕੋਈ ਥਾਣੀ ਦੀ ਤਰ੍ਹਾਂ ਨਹੀਂ ਉਥਾਰੀ, ਸੇ ਉਹ



ਗੁਰੂ ਸਾਹਿਬਾਨ ਦੇ ਟਾਕਰੇ ਉੱਤੇ ਪਿੱਛੇ ਰਹਿ ਜਾਂਦੇ ਹਨ। ਉਹ ਭਲਾ ਲੋਕ ਭਲਾ ਗਿਆ, ਕਿ ਜੇ ਬਾਣੀ ਦੇ ਵੱਧ ਘੱਟ ਉਚਾਰਨ ਦਾ ਸਵਾਲ ਹੁੰਦਾ ਤਾਂ ਗੁਰੂ ਅੰਗਦ ਦੇਵ ਜੀ ਨੇ ਕੁਲ ਇਕਾਹਿਤ ਸਲੋਕ ਉਚਾਰੇ ਹਨ। ਗੁਰੂ ਬਾਪਣ ਦੀ ਕਸੇਟੀ ਤਾਂ ਘਾਲ ਕਮਾਈ ਸੇਵਾ ਤੇ ਅਰਪਣ ਸੀ। ਵਿਰ ਬਾਣੀ ਜੀਣ ਲਈ ਹੈ। ਸਿੱਖੀ ਅਸੂਲਾਂ ਦਾ ਪਲੰਦਾ ਨਹੀਂ; ਇਕ ਜੀਵਨ ਜਾਚ ਹੈ। ਗੁਰੂ ਹਰਿਗੋਬਿੰਦ ਜੀ ਨੇ ਸਾਰਾ ਜੀਵਨ ਬਾਣੀ ਹੀ ਜੀਵੀ। ਸਮਕਾਲੀ ਇਤਿਹਾਸਕਾਰ ਮੁਹਸਨ ਫ਼ਾਨੀ ਦੇ ਕਥਨ; ਟਰੰਪ ਨੂੰ ਖੁਲਾਉਣ ਲਈ ਕਾਫ਼ੀ ਹਨ। ਉਹ ਲਿਖਦਾ ਹੈ ਕਿ ਈਰਾਨ, ਅਰਬ, ਤੁਰਕਸਤਾਨ ਤੇ ਹਿੰਦੁਸਤਾਨ ਦੇ ਕੋਨਿਆ ਕੋਨਿਆ ਤੇ ਜਗਿਆਸੂ ਤੇ ਰੱਬ ਦੇ ਚੁੰਡਾਉ, ਗੁਰੂ ਹਰਿਗੋਬਿੰਦ ਜੀ ਕੋਲੋਂ ਜੀਵਨਦਾਤਾ ਤੇ ਰੋਸ਼ਨੀ ਲੈਣ ਆਉਂਦੇ ਸਨ। ਬੰਗਾਲ ਦੇ ਇਕ ਟਾਪੂ ਦੇ ਰਾਜੇ ਨੇ ਤਾਂ ਦੂਤ ਵੀ ਭੇਜਿਆ ਸੀ ਕਿ ਗੁਰੂ ਜੀ ਉੱਥੇ ਪੁੱਜ ਕੇ ਪਰਜਾ ਨੂੰ ਆਤਮਕ ਉਪਦੇਸ਼ ਦੇਣ। ਨੀਤੀ ਵਸ ਆਪ ਪੰਜਾਬ ਛੱਡਣਾ ਯੋਗ ਨਹੀਂ ਸਮਝਦੇ ਸਨ। ਹਰ ਕੋਈ ਉਨ੍ਹਾਂ ਨੂੰ ਰੂਹਾਨੀਅਤ ਦਾ ਪੈਰੋਕਰ ਕਰ ਕੇ ਸਤਿਕਾਰਦਾ ਸੀ। ਬਾਬਾ ਸ੍ਰੀ ਚੰਦ ਜੀ ਨੇ ਇਸੇ ਕਰਕੇ ਹੀ ਸਤਿਕਾਰ ਦਿੱਤਾ ਸੀ ਤੇ ਆਪਣੀ ਸਾਰੀ ਕਮਾਈ ਵੀ ਗੁਰ-ਪ੍ਰੇਤਰ ਦੇ ਹਵਾਲੇ ਕਰ ਦਿੱਤੀ ਸੀ। ਸਿਵਾ ਜੀ ਮਰਹੱਟਾ ਦੇ ਧਾਰਮਿਕ ਗੁਰੂ ਸਮਰੱਥ ਰਾਮਦਾਸ ਨੇ ਜਦ 'ਬਾਤਨ ਫ਼ਕੀਰੀ', 'ਜਾਹਿਰ ਅਮੀਰੀ' ਸ਼ਬਦਰ ਭਾਰੀਬ ਕੀ ਰਖਿਆ ਤੇ ਜਰਵਾਣੇ ਕੀ ਭਾਖਿਆ ਲਈ, "ਬਾਬਾ ਨਾਨਕ ਨੇ ਸੰਸਾਰ ਨਹੀਂ ਤਿਆਗਾ ਬਾ, ਮਾਇਆ ਤਿਆਗੀ ਥੀ" ਗੁਰੂ ਦੇ ਮੁਖ ਤੋਂ ਸੁਣਿਆ ਤਾਂ ਫੱਟ ਬੋਲ ਉਠਿਆ। "ਯਹ ਬਾਤ ਹਮਾਰੇ ਮਨ ਭਾਵਤੀ ਹੈ।"

ਰਾਜਪੂਤ ਤਾਂ ਗੁਰੂ ਹਰਿਗੋਬਿੰਦ ਜੀ ਨੂੰ ਸਿੱਖ ਸਰਧਾਲੂਆਂ ਤੋਂ ਵੱਧ ਸਨਮਾਨ ਦਿੰਦੇ ਸਨ। ਮੀਆਂ ਮੀਰ ਜੀ ਜੋ ਆਪ ਇਕ ਪੁੱਜੇ ਹੋਏ ਫ਼ਕੀਰ ਸਨ, ਨੇ ਆਪਣੇ ਸੇਵਕਾਂ ਨੂੰ ਇਕ ਸਵਾਲ ਦੇ ਉੱਤਰ ਵਿਚ ਕਿਹਾ ਸੀ ਕਿ, "ਗੁਰੂ ਹਰਿਗੋਬਿੰਦ ਖੁਦ ਖੁਦਾ ਰੂਪ ਹੈ" ਜਦ ਕਈਆਂ ਨੇ ਸਾਹਜਹਾਨ ਪਾਸ ਸ਼ਿਕਾਇਤਾਂ ਕੀਤੀਆਂ ਕਿ ਮੀਆਂ ਮੀਰ ਗੁਰੂ ਨੂੰ ਬਹੁਤ ਆਦਰ ਦਿੰਦੇ ਹਨ ਤਾਂ ਮੀਆਂ ਮੀਰ ਜੀ ਨੇ ਕਿਹਾ ਸੀ "ਕੀ ਕਰਾ, ਜਦ ਬਰਕਤਾਂ ਲੈਣ ਅੱਲਾ ਦੇ ਦਰ ਤੇ ਜਾਂਦਾ ਹਾਂ ਤਾਂ ਉੱਥੇ ਤਖਤ ਉੱਤੇ ਗੁਰੂ ਹਰਿਗੋਬਿੰਦ ਵਰਗਾ ਹੀ ਬੈਠਾ ਹੋਇਆ ਦੇਖਦਾ ਹਾਂ।" ਇਕ ਪ੍ਰਸ਼ਨ ਦੇ ਉੱਤਰ ਵਿਚ ਉਨ੍ਹਾਂ ਕਿਹਾ ਸੀ, ਗੁਰੂ ਹਰਿਗੋਬਿੰਦ ਦਾ ਮਨ ਪਵਿਤ੍ਰ ਹੈ, ਉਨ੍ਹਾਂ ਦੀ ਬਾਣੀ ਦਿਲ ਤੇ ਅਸਰ ਕਰਦੀ ਹੈ, ਜਿਹੜੇ ਮਨੁੱਖ ਗੁਰੂ ਜੀ ਦੀ ਬਾਣੀ ਸੁਣਦੇ ਹਨ, ਉਨ੍ਹਾਂ ਦੇ ਸਭ ਸੰਕੇ ਦੂਰ ਹੋ ਜਾਂਦੇ ਹਨ। ਸਵਾਮੀ ਨਿੰਤਾਨੰਦ, ਸੰਯਦ ਜਾਨੀ, ਖੁਆਜਾ ਰੋਸ਼ਨ ਜਮਾਲ, ਪੀਰ ਪਰਾਹ ਕੇਵਾਨੀ ਦੀਆਂ ਉਦਾਹਰਣਾਂ ਹੀ ਕਾਫ਼ੀ ਹਨ ਕਿ ਗੁਰੂ ਜੀ ਨੂੰ ਦੂਜੇ ਧਰਮਾਂ ਵਾਲੇ ਕਿਹੜੀ ਥਾਂ ਦਿੰਦੇ ਸਨ। ਪੀਰ ਸਾਹ ਦੌਲਾ ਗੁਜਰਾਤ ਵਾਲਿਆਂ ਨੇ ਗੁਰੂ ਜੀ ਦੀਆਂ ਜੰਗਾਂ ਲਈ ਰਸਦਾਂ ਤੇ ਰਕਮਾਂ ਵੀ ਭੇਜੀਆਂ ਸਨ।

ਦੁੱਖ ਤਾਂ ਇਹ ਹੈ ਕਿ ਗੁਰੂ ਜੀ ਨੂੰ ਓਪਰੀ ਨਜ਼ਰ ਨਾਲ ਹੀ ਦੇਖਿਆ ਗਿਆ ਹੈ। ਓਪਰੀ ਨਜ਼ਰ ਨਿਰੀ ਮਾੜੀ ਹੀ ਨਹੀਂ ਹਾਨੀਕਾਰਕ ਵੀ ਹੁੰਦੀ ਹੈ।

ਭਾਈ ਗੁਰਦਾਸ ਜੀ ਦੀਆਂ ਵਾਰਾਂ ਦੀਆਂ ਕਈ ਪਉੜੀਆਂ ਇਸ ਗੱਲ ਨੂੰ ਸਮਝਾਉਣ ਲਈ ਲਗੀਆਂ ਹਨ। ਉਨ੍ਹਾਂ ਠੀਕ ਲਿਖਿਆ ਹੈ ਕਿ ਛੇਵਾਂ ਗੁਰੂ ਸਾਹਿਬਾਨ ਵਿਚ ਰਤਾ ਭਰ ਵੀ ਫਰਕ ਨਹੀਂ ਹੈ। ਇਹ ਛੇਵਾਂ ਗੁਰੂ ਹਰਿਗੋਬਿੰਦ ਵੀ ਉਸੇ ਮਾਲਾ ਦਾ ਮਣਕਾ ਹੈ। ਪੰਜ ਪੀਰ ਗੁਰੂ ਨਾਨਕ, ਗੁਰੂ ਅੰਗਦ, ਗੁਰੂ ਅਮਰਦਾਸ, ਗੁਰੂ ਰਾਮਦਾਸ ਜੀ, ਗੁਰੂ ਅਰਜਨ ਜੀ, ਨੇ ਪੰਜਾਂ ਪਿਆਲਿਆਂ ਵਿਚੋਂ ਸਤ, ਸੰਤੋਖ, ਦਯਾ, ਧਰਮ ਤੇ ਪੀਰਜ ਪੀ ਕੇ ਅਭਿਆਸ ਕੀਤਾ ਤੇ ਸ਼ਕਤੀ ਗੁਰੂ ਹਰਿਗੋਬਿੰਦ ਵਿਚ ਭਰੀ ਤੇ ਉਹ ਹੁਣ ਸਾਰੇ ਗੁਣ ਗ੍ਰਹਿਣ ਕਰ ਕੇ ਬਹੁਤ ਵੱਡੇ ਹੋ ਗੁਰਗੱਦੀ ਉੱਤੇ ਬੈਠੇ ਹਨ। ਉਨ੍ਹਾਂ ਪਾਸ ਪੰਜਾਂ ਦਾ ਤਜਰਬਾ ਹੈ। ਉਹ ਅਮੀਰ ਹਨ। ਗੁਰੂ ਹਰਿਗੋਬਿੰਦ ਜੀ ਗੁਰੂ ਅਰਜਨ ਜੀ ਦਾ ਹੀ ਸਰੂਪ ਹਨ ਤੇ ਅਰਜਨ ਜੀ ਨੇ ਕਾਇਆ ਪਲਟ ਕੇ ਗੁਰੂ ਹਰਿਗੋਬਿੰਦ ਜੀ ਦੀ ਮੂਰਤ ਬਣਾਈ। ਗੁਰੂ ਅਰਜਨ ਜੀ ਨੂੰ

ਗੁਰੂ ਹਰਿਗੋਬਿੰਦ ਚੰਗਾ ਲੰਗਾ ਤਾਂ ਹੀ ਗੁਰਗੀਦੀ ਦਿੱਤੀ ਗਈ।

ਪੰਜ ਪਿਆਲੇ ਪੰਜ ਪੀਰ ਫਟਮ ਪੀਰ ਬੈਠਾ ਗੁਰੂ ਭਾਰੀ।

ਅਰਜਨ ਕਾਇਆ ਪਲਟ ਕੇ ਮੂਰਤਿ ਹਰਿ ਗੋਬਿੰਦ ਸਵਾਰੀ ॥੪੮॥੧॥

ਤੇ ਵਿਰ

ਗੁਰੂ ਗੋਬਿੰਦ, ਗੋਬਿੰਦ ਗੁਰੂ, ਜੇਤ ਇਕ ਦੁਇ ਨਾਵ ਧਰਾਯਾ।

ਨਦੀ ਕਿਨਾਰੇ ਆਖੀਅਨ ਪੁਣੇ ਪਾਰਾਵਾਰ ਨਾ ਪਾਯਾ।

ਹੋਰਨਿ ਅਲਖ ਨ ਲਖੀਐ ਗੁਰੂ ਗੁਰੂ ਚੇਲੇ ਮਿਲ ਅਲਖ ਲਖਾਯਾ।

ਹਰਿਗੋਬਿੰਦ ਗੁਰੂ, ਗੁਰੂ ਭਾਯਾ ॥੨੮॥੨੪॥

ਇਸੇ ਚੋਵੀਵੀ ਵਾਰ ਵਿਚ ਭਾਈ ਗੁਰਦਾਸ ਜੀ ਸਮਝਾਉਂਦੇ ਹਨ ਕਿ ਗੁਰੂ ਨਾਨਕ ਦੇਵ ਨਿਰੰਕਾਰ ਹਨ। ਨਿਰੰਕਾਰ ਨੇ ਹੀ ਆਪਣਾ ਆਕਾਰ ਬਣਵਾਇਆ ਹੈ। ਗੁਰੂ ਅੰਗਦ, ਗੁਰੂ ਨਾਨਕ ਦੇ ਅੰਗ ਤੇ ਗੰਗਾ ਦੀ ਤਰੰਗ ਵਾਂਗ ਉੱਠੇ ਹਨ। ਨਾਨਕ—ਗੰਗਾ ਦੀ ਲਹਿਰ ਹੀ ਗੁਰੂ ਅੰਗਦ ਹਨ। ਗੁਰੂ ਅੰਗਦ ਤੇ ਗੁਰੂ ਅਮਰਦਾਸ ਜੀ ਨੇ ਜੋਤੀ ਸਰੂਪ ਕੇਤਕ ਵਰਤਾਇਆ ਹੈ। ਜੋਤ ਨੇ ਹੀ ਚਮਤਕਾਰ ਕੀਤਾ ਹੈ। ਗੁਰੂ ਅਮਰਦਾਸ ਤੇ ਹੀ ਗੁਰੂ ਰਾਮਦਾਸ ਜੀ ਹੋਏ ਹਨ। ਮਾਨੋ ਅਨਹਦਨਾਦੇ ਨੇ ਰੂਪ ਧਾਰ ਕੇ ਸਬਦ ਸੁਣਾਇਆ ਹੈ। ਰਾਮਦਾਸ ਜੀ ਤੇ ਗੁਰੂ ਅਰਜਨ ਜੀ ਹੋਏ, ਜਿਸ ਤਰ੍ਹਾਂ ਕਿਸੇ ਸੀਸੇ ਵਿਚ ਪ੍ਰਤੀਬਿੰਬ ਹੁੰਦਾ ਹੈ। ਅਰਜਨ ਗੁਰੂ ਤੇ ਗੁਰੂ ਹਰਿਗੋਬਿੰਦ ਜੀ ਹੋਏ, ਜਿਨ੍ਹਾਂ ਨੇ ਇਕ ਅਕਾਲ ਪੁਰਖ ਦੀ ਹੋਂਦ ਦਾ ਝੰਕਾ ਮਾਰਿਆ ਤੇ ਲੋਕਾਂ ਨੇ ਉਸ ਨੂੰ ਗੋਬਿੰਦ (ਵਾਹਿਗੁਰੂ) ਆਖਿਆ। ਗੁਰੂ ਸਰੀਰ ਨਹੀਂ, ਸਿਰਫ਼ ਸਬਦ ਹੈ ਤੇ ਉਹ ਸਬਦ ਪਹਿਲੇ ਗੁਰੂ ਤੇ ਚੱਲ ਰਿਹਾ ਹੈ ਤੇ ਉਸੇ ਸਬਦ ਦਾ ਪ੍ਰਚਾਰ ਗੁਰੂ ਹਰਿਗੋਬਿੰਦ ਜੀ ਕਰ ਰਹੇ ਹਨ ਤੇ ਉਹ ਸਬਦ ਕੇਵਲ ਸਾਧ ਸੰਗਤ ਵਿਚ ਜੁੜ ਬੈਠਿਆ ਹੀ ਪ੍ਰਗਟ ਹੁੰਦਾ ਹੈ। ਸੋ ਕਿਸੇ ਨੂੰ ਕਿਸੀ ਕਿਸਮ ਦਾ ਭਰਮ, ਭੁਲੇਖਾ ਨਹੀਂ ਹੋਣਾ ਚਾਹੀਦਾ। ਗੁਰੂ ਨਾਨਕ ਨੇ ਸਬਦ ਵਰਤਾਇਆ ਤੇ ਉਸੇ ਸਬਦ ਤੇ ਸੰਗਤ ਦੀ ਰੱਖਿਆ ਲਈ ਗੁਰੂ ਹਰਿਗੋਬਿੰਦ ਜੀ ਨੇ ਕੇਤਕ ਕੀਤੇ, ਕ੍ਰਿਪਾਨਾਂ ਪਹਿਨੀਆਂ।

ਨਿਰੰਕਾਰ ਨਾਨਕਦੇਉ, ਨਿਰੰਕਾਰ ਆਕਾਰ ਬਣਾਯਾ।

ਗੁਰੂ ਅੰਗਦ ਗੁਰੂ ਅੰਗ, ਤੇ ਗੰਗਾ ਜਾਣ ਤਰੰਗ ਉਠਾਯਾ।

ਅਮਰਦਾਸ ਗੁਰੂ ਅੰਗਦਹੁ, ਜੋਤਿ ਸਰੂਪ ਚਲਿਤ ਵਰਤਾਯਾ।

ਗੁਰੂ ਅਮਰੇ ਗੁਰੂ ਰਾਮਦਾਸ, ਅਨਹਦ, ਨਾਦਹੁ ਸਬਦ ਸੁਣਾਯਾ।

ਰਾਮਦਾਸਹੁ ਅਰਜਨ ਗੁਰੂ, ਦਰਸਨ ਦਰਪਨ ਵਿਚ ਦਿਖਾਯਾ।

ਹਰਿਗੋਬਿੰਦ ਗੁਰੂ ਅਰਜਨਹੁ, ਗੁਰੂ ਗੋਬਿੰਦ ਨਾਉ ਸਦਵਾਯਾ।

ਗੁਰੂ ਮੂਰਤਿ ਗੁਰੂ ਸਬਦ ਹੈ ਸਾਧ ਸੰਗਤ ਵਿਚ ਪ੍ਰਗਟੀ ਆਯਾ।

ਪੈਰੀ ਪਾਇ ਸਭ ਜਗਤ ਤਰਾਯਾ ॥੨੫॥੨੪॥

ਭਾਈ ਨੰਦ ਲਾਲ ਜੀ ਵੀ ਲਿਖਦੇ ਹਨ ਕਿ ਉਸ ਦੀ ਛੇਵੀਂ ਪਾਤਸ਼ਾਹੀ ਪਵਿੱਤਰ ਲਿਸਕਾ ਦੇ ਪਰਸਾਰਨ ਵਾਲੀ ਤੇ ਪਵਿੱਤਰ ਰੋਸ਼ਨੀਆ ਦੇ ਰੂਪ ਨੂੰ ਦਰਸਾਉਣ ਵਾਲੀ ਹੈ। ਉਸ ਦੀ ਰਹਿਮਤ ਦੀ ਤੇਜ ਰੋਸ਼ਨੀ ਸੰਸਾਰ ਵਾਸੀਆਂ ਨੂੰ ਚਾਨਣਾ ਦੇਣ ਵਾਲੀ ਅਤੇ ਉਸ ਦੀ ਵਡਿਆਈ ਦਾ ਚਾਨਣ ਅੰਨ੍ਹੇ ਵਿਚ ਰਹਿਣ ਵਾਲਿਆਂ ਦਾ ਅੰਨ੍ਹੇ ਦੂਰ ਕਰ ਦੇਣ ਵਾਲਾ ਹੈ। ਉਸ ਦੀ ਤਲਵਾਰ ਦੁਸਮਨਾਂ ਨੂੰ ਮਾਰ ਗਿਰਾਉਣ ਵਾਲੀ ਹੈ ਅਤੇ ਉਸ ਦਾ ਤੀਰ ਪੱਥਰਾਂ ਨੂੰ ਵੀ ਤੋੜ ਦੇਣ ਵਾਲਾ ਹੈ। ਉਹ ਸੰਸਾਰ ਨੂੰ ਸਜਾਉਣ ਵਾਲੀਆਂ ਪੰਜਾਂ ਹੀ ਮਸਾਲਾਂ ਦੀ ਸੋਹਜ ਤੇ ਗਿਆਨ ਸਿੱਖਿਆ ਦੇ ਬਚਨਬਿਲਾਸ ਵਾਲੀ ਹਰ ਸਭਾ ਦੀ ਰੋਣਕ ਹੈ।



ਗੁਰੂ ਹਰਿਗੋਬਿੰਦ ਦਰਵੇਸ਼ੀ ਤੇ ਬਾਦਸਾਹੀ ਦੋਹਾਂ ਕਰ ਕੇ ਪ੍ਰਸਿੱਧ ਹਨ।

ਹਮ ਅਸ ਖੁਕਰੇ ਹਮ ਸਲਤਨਤ ਨਾਮ ਵਰਾ

ਉਨ੍ਹਾਂ ਦੇ ਨੂਰ ਨਾਲ ਦੋਵੇਂ ਜਹਾਨ ਰੋਸ਼ਨ ਹਨ। ਉਨ੍ਹਾਂ ਦੇ ਦਰਸਨਾਂ ਦੀ ਮਿਹਰ ਦੇ ਸਾਰੇ ਪਿਆਸੇ ਹਨ।

ਦੇ ਆਲਮ ਮੁਨਵਰ ਜਿ ਅਨਵਾਰਿ ਓ।

ਹਮਾ ਤਿਸ ਨਾਇ ਵੈਜਿ ਦੀਦਾਰਿ ਓ।

ਇੰਦੂ ਕੂਸ਼ਣ ਬੈਨਰਜੀ ਨੇ ਠੀਕ ਹੀ ਲਿਖਿਆ ਹੈ ਕਿ ਉਪਰੀ ਨਜ਼ਰ ਨਾਲ ਦੇਖਿਆ, ਗੁਰੂ ਹਰਿਗੋਬਿੰਦ ਜੀ ਦੇ ਕਰਤੱਵ ਤੇ ਕਾਰਨਾਮੇ ਕੁਝ ਵੱਖ ਤੇ ਕਈ ਵਾਰੀ ਵਚਿਤਰ ਪ੍ਰਤੀਤ ਹੋਣਗੇ ਪਰ ਉਸ ਸਮੇਂ ਦੀਆਂ ਪਰਸਥਿਤੀਆਂ ਨੂੰ ਜੋ ਧਿਆਨ ਵਿਚ ਰਖਿਆ ਜਾਏ ਤੇ ਉਨ੍ਹਾਂ ਸਭ ਹਾਲਾਤ ਨੂੰ ਗੁਰੂ ਨਾਲ ਵਾਚਿਆ ਜਾਏ ਤਾਂ ਇਹ ਪ੍ਰਗਟ ਹੋਵੇਗਾ ਕਿ ਗੁਰੂ ਜੀ ਨੇ ਜਿਸ ਸਿਆਣਪ ਤੇ ਚੜ੍ਹਾਈ ਨਾਲ ਗੈਰ-ਮਾਮੂਲੀ ਹਾਲਾਤ ਵਿਚ ਜਾਨਦਾਰ ਕੰਮ ਕੀਤਾ, ਉਹ ਬਗੈਰ ਸਲਾਘਾ ਦੇ ਨਹੀਂ। ਗੁਰੂ ਅਰਜਨ ਜੀ ਦੀ ਸਹੀਦੀ ਹੋਈ ਹੋਵੇ ਤੇ ਗਿਆਰ੍ਹਾਂ ਸਾਲ ਦੇ ਬਾਲਕ-ਗੁਰੂ ਦੇ ਪੈਰ ਨਾ ਥਿੜਕਣ ਸਗੋਂ ਇਸ ਦੇ ਉਲਟ ਸਿੱਖ ਜਥੇਬੰਦੀ ਅਹਿੱਲ ਬਣਾ ਦਿੱਤੀ ਜਾਏ, ਇਹ ਅਨੋਖਾ ਕਰਮ ਹੈ ਤੇ ਨਿਰਾਲੀ ਦੇਣ। ਮੁਹਸਨ ਫ਼ਾਨੀ ਦੇ ਸ਼ਬਦਾਂ ਵਿਚੋਂ ਗੁਰੂ ਹਰਿਗੋਬਿੰਦ ਦੇ ਅਨੇਕਾਂ ਸਿੱਖ ਹੋ ਗਏ, ਜਾਤੀ ਦਾ ਭੇਦ ਅਜੇਹਾ ਹਟ ਗਿਆ ਕਿ ਬ੍ਰਾਹਮਣ ਜਾਤੀ ਦੇ ਹਿੰਦੂ ਖ਼ਤਰੀ ਸਿੱਖਾਂ ਦੇ ਚੇਲੇ ਆ ਬਣੇ।

**ਇਕ ਕੌਮੀ ਉਸਰਵੀਏ ਦੀ ਹੈਸੀਅਤ ਵਿਚ :** ਗੁਰੂ ਅਰਜਨ ਜੀ ਦੇ ਸਹੀਦ ਹੋ ਜਾਣ ਨਾਲ ਨਿਰਾਸਤਾ ਦਾ ਵੈਲ ਜਾਣਾ ਕੁਦਰਤੀ ਸੀ। ਕਈ ਸਿਦਕੀ ਸਿੱਖ ਵੀ ਪਿੱਛੇ ਹੱਟ ਗਏ ਸਨ। ਉੱਪਰ ਜਹਾਂਗੀਰ ਲਾਹੌਰ ਤੇ ਫਿਰ ਪੰਜਾਬ ਵਿਚ ਬੈਠਾ ਹੋਇਆ ਸੀ ਤੇ ਨਿਤ ਨਵੇਂ ਅਤਿਆਚਾਰ ਕਰ ਰਿਹਾ ਸੀ। ਅਤਿਆਚਾਰਾਂ ਦਾ ਤਮਾਸ਼ਾ ਲਾਹੌਰ ਵਿਚ ਰੋਜ਼ ਹੁੰਦਾ ਸੀ ਹਾਥੀਆਂ ਅੱਗੇ ਸੁੱਟ ਜਾਣ ਅਤੇ ਖੱਲਾਂ ਵਿਚ ਮੜ੍ਹ ਕੇ ਮਾਰ ਦੇਣਾ ਸੁਭਾਵਿਕ ਕਰਮ ਸਨ। ਜਹਾਂਗੀਰ ਦੇ ਲਾਹੌਰ ਵਿਚ ਹੀ ਹੋਣ ਕਾਰਣ ਜਨਤਾ ਭੇਡ ਭੀੜ ਹੋਈ ਫਿਰਦੀ ਸੀ। ਗੁਰੂ ਹਰਿਗੋਬਿੰਦ ਜੀ ਦੀ ਉਮਰ ਉਸ ਸਮੇਂ ਕੇਵਲ ਗਿਆਰ੍ਹਾਂ ਸਾਲਾਂ ਦੀ ਸੀ ਪਰ ਗੁਰੂ ਜੀ ਨੇ ਨਾ ਸਿਰਫ਼ ਕੰਮ ਨੂੰ ਬਿਗੜੇ ਸਮਿਆਂ ਵਿਚੋਂ ਕੱਢਿਆ ਸਗੋਂ ਇਕ ਮਜ਼ਬੂਤ ਕੌਮ ਬਣਾ ਠੀਕ ਸੇਧ ਦਿੱਤੀ। ਸਭ ਤੋਂ ਪਹਿਲਾਂ ਆਪ ਨੇ ਤਲਵਾਰਾਂ ਪਹਿਨ ਕੇ ਲੋਕਾਂ ਦੇ ਡਿਰਾਦੇ ਸਾਹਸ ਨੂੰ ਢਾਰਸ ਦਿੱਤੀ। ਆਰਚਰ ਨੇ ਠੀਕ ਲਿਖਿਆ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਸਮਝ ਲਿਆ ਸੀ ਕਿ ਉਨ੍ਹਾਂ ਦੇ ਸਿੱਖ ਸੇਵਕਾਂ ਦੇ ਬਗੈਰ ਸਸਤਰ ਧਾਰਨ ਕਰਨ ਤੋਂ ਬਚਣਾ ਕਠਿਨ ਹੈ। ਇਹ ਕਰਮ ਦੇਖਣ ਨੂੰ ਛੋਟਾ ਪਰ ਅਨੁਭਵ ਕਰਨ ਨੂੰ ਬਹੁਤ ਵੱਡਾ ਸੀ। ਇਕ ਪਾਸੇ ਤਾਂ ਜਹਾਂਗੀਰ ਆਪਣੇ ਪੁੱਤਰ ਨੂੰ ਹਥਿਆਰ ਚੁੱਕਣ ਦੇ ਦੋਸ਼ ਵਿਚ ਗਰਿਫ਼ਤਾਰ ਕਰ ਰਿਹਾ ਹੋਵੇ ਤੇ ਉਸ ਦਾ ਸਾਥ ਦੇਣ ਵਾਲਿਆਂ ਨੂੰ ਕਰੜੀਆਂ ਸਜ਼ਾਵਾਂ ਦੇ ਰਿਹਾ ਹੋਵੇ ਤੇ ਦੂਜੇ ਪਾਸੇ ਲਾਹੌਰ ਦੇ ਕੁਝ ਮੀਲ ਹੀ ਦੂਰ ਗੁਰੂ ਹਰਿਗੋਬਿੰਦ ਜੀ ਤਲਵਾਰ ਪਹਿਣ ਕੇ ਹਥਿਆਰ ਚੁੱਕਣ ਦੀ ਗੱਲ ਉਨ੍ਹਾਂ ਲੋਕਾਂ ਨੂੰ ਆਖ ਰਹੇ ਹੋਣ ਜਿਨ੍ਹਾਂ ਕਦੇ ਤਲਵਾਰ ਦੇਖੀ ਵੀ ਨਾ ਹੋਵੇ, ਕਰਾਮਾਤ ਤੇ ਘੱਟ ਨਹੀਂ ਸੀ। 'ਚੰਗਾ ਸਸਤਰ ਤੇ ਚੰਗੀ ਜਵਾਨੀ ਭੇਟ ਮੰਗ ਕੇ' ਗੁਰੂ ਨੇ ਕੌਮ ਵਿਚ ਇਕ ਉਤਸਾਹ ਦੀ ਲਹਿਰ ਦੌੜਾ ਦਿੱਤੀ। ਜੇ ਲੋਕਾਂ ਨੇ ਤਖ਼ਤ ਦਾ ਰੁਹਬ ਦੱਸਿਆ ਤਾਂ ਆਪ ਜੀ ਨੇ ਅਕਾਲ ਤਖ਼ਤ ਰਚ ਦਿੱਤਾ। ਜੇ ਕਿਸੇ ਅੰਮ੍ਰਿਤਸਰ ਨੂੰ ਕਮਜ਼ੋਰ ਦੱਸਿਆ ਤਾਂ ਕਿਲ੍ਹੇ ਦੀ ਉਸਾਰੀ ਤੇ ਦੀਵਾਰ ਦੀ ਬੰਦਿਸ਼ ਬੰਨ੍ਹ ਦਿੱਤੀ। ਆਗੂ ਦਾ ਕੰਮ ਹੀ ਹੈ ਕਿ ਕੌਮ ਵਿਚ ਉਤਸਾਹ ਮਰਨ ਨਾ ਦੇਵੇ ਤੇ ਸ਼ੰਕਿਆ ਤਰਕਾਂ ਨੂੰ ਦੂਰ ਨਸਾਏ। ਗੁਰੂ ਜੀ ਦੀ ਹੋਂਦ ਤੇ ਚੜ੍ਹਦੀ ਕਲਾ ਨੇ ਵੱਡੇ ਮਨਾਂ ਨੂੰ ਥੱਪ੍ਹੀਆਂ ਦਿੱਤੀਆਂ ਤੇ ਉਹ ਹੀ ਜੈਧੇ ਹੋ ਗਏ। ਭਾਈ ਗੁਰਦਾਸ ਜੀ ਦਾ ਕਹਿਣਾ ਹੈ ਕਿ ਇਸ ਪਾਸੇ ਪੂਰਨ ਕਾਮਯਾਬੀ ਹੋਈ।

ਜਿਥੇ ਹਕੂਮਤ ਵੱਲੋਂ ਪਾਏ ਗਏ ਸਹਿਮਾਂ ਤੇ ਡਰਾਂ ਤੋਂ ਆਜ਼ਾਦ ਕੀਤਾ ਉਥੇ ਕੌਮ ਨੂੰ ਵੱਖ ਤਕੜੀ ਮਰਯਾਦਾ ਦੇ ਵਹਿਮਾਂ ਤੇ ਭਰਮਾਂ ਵਿਚੋਂ ਕੱਢਿਆ। ਇਹ ਵੀ ਭਰ ਸੀ ਕਿ ਭਰੀ ਹੋਈ ਕੌਮ ਕਿਹੜੇ ਪੁਰਾਣੀਆਂ ਰਸਮਾਂ ਦਾ ਹੀ ਸਹਾਰਾ ਫਿਰ ਨਾ ਲੈ ਲਵੇ। ਆਪ ਜੀ ਨੇ ਸਿੱਖਾਂ ਵਿਚ ਐਸੇ ਉਪਦੇਸ਼ ਭਰੇ ਜਿਸ ਨਾਲ ਸਿੱਖ ਅਗਾਹ ਹੋ ਗਏ। ਖਾਣ ਪੀਣ ਦੀ ਖੁਲ੍ਹ, ਬੁੱਤ-ਪਰਸਤੀ ਤੇ ਵਰਜਣਾ, ਮੁਸਲਮਾਨਾਂ ਨੂੰ ਧਰਮ ਵਿਚ ਦਾਖਿਲ ਕਰੀ ਜਾਣਾ, ਸ਼ਾਸਤਰ ਤੇ ਬ੍ਰਾਹਮਣ ਮਤ ਤੋਂ ਉਤਾਹ ਕਰ ਦੇਣਾ, ਤੇ ਇਤਨਾ ਵਿਸ਼ਵਾਸ ਭਰ ਦੇਣਾ ਕਿ ਨਿਮਾਣੇ ਤੇ ਨਿਮਾਣਾ ਸਿੱਖ ਗੁਰੂ ਪੰਡਿਤ ਨੂੰ ਵੀ ਜਿਥ ਕਰ ਸਕੇ, ਗੁਰੂ ਆਗੂ ਦੀ ਕਰਾਮਾਤ ਹੀ ਸੀ। ਇਹ ਹੀ ਕਾਰਣ ਹੈ ਕਿ ਭਰੀ ਸੰਗਤ ਵਿਚ ਭਾਈ ਸੁੰਦਰ ਨਾਮ ਦੇ ਸਿੱਖ ਨੇ ਸਵਾਮੀ ਨਿਤਾਨੰਦ ਨੂੰ ਆਖਿਆ, “ਸੇ ਪੈਤਾ ਆਤਮਾ ਮਰਨ ਪਿਛੋਂ ਕੌਣ ਦਿਨਾਂ ਵਿਚ ਕਰਦੀ ਹੈ, ਉਹ ਸਿੱਖ ਕਿਨ ਪਲ ਵਿਚ ਕਰ ਜਾਂਦਾ ਹੈ ਤੇ ਗੁਰਸਿੱਖ ਨੂੰ ਤਾਂ ਕਰਨਾ ਹੀ ਨਹੀਂ ਪੈਦਾ।” ਇਹ ਬ੍ਰਾਹਮਣਵਾਦ ਉੱਤੇ ਕਰਾਰੀ ਚੋਟ ਸੀ ਆਪਣੇ ਆਪ ਨੂੰ ਨੀਵਾਂ ਜਾਣ ਸਮਾਜ ਤੇ ਦੂਰ ਦੂਰ ਰਹਿਣ ਵਾਲਿਆਂ ਨੂੰ ਪ੍ਰਚਾਰਕ ਦੇ ਕੰਮ ਸੌਂਪੇ ਤੇ ਜੇ ਉਨ੍ਹਾਂ ਆਖਿਆ ਵੀ ਕਿ ਅਸੀਂ ਨੀਵੇਂ ਹਾਂ ਤਾਂ ਬਖਸ਼ਿਸ਼ ਕਰਕੇ ਕਿਹਾ ਕਿ “ਐਸਾ ਹੁਣ ਕੋਈ ਨਹੀਂ ਰਿਹਾ।” ਜਾਤ ਕਰ ਕੇ ਕੋਈ ਨੀਵਾਂ ਨਹੀਂ ਕਰਮ ਕਰ ਕੇ ਬੇਸਰ ਹੋਵੇ। ਟਰੰਪ ਦਾ ਇਹ ਲਿਖਣਾ ਲਾਭੇ ਦੀ ਗੱਲ ਹੈ ਕਿ ਹਕੂਮਤ ਇਤਨੀ ਕਮਜ਼ੋਰ ਤੇ ਨਿਰਬਲ ਸੀ ਕਿ ਉਹ ਸਿੱਖਾਂ ਦੀ ਵਧਦੀ ਤਾਕਤ ਨੂੰ ਰੋਕ ਨਾ ਸਕੀ। ਗੱਲ ਸਗੋਂ ਉਲਟ ਹੈ। ਜੇ ਉਸ ਸਮੇਂ ਕੋਈ ਹਕੂਮਤ ਠੀਕ ਤੇ ਪੱਧਰੀ ਚਲ ਰਹੀ ਸੀ ਤਾਂ ਪੰਜਾਬ ਦੀ ਸੀ। ਜਹਾਗੀਰ ਪੰਜਾਬ ਵਿਚ ਹੀ ਸੀ ਤੇ ਉਸ ਨੇ ਪੰਜਾਬ ਨੂੰ ਜਾਗੀਰ ਕਰਕੇ ਮੁਰਤਜ਼ਾ ਖ਼ਾ ਵਰਗੇ ਸਖ਼ਤ ਫ਼ੌਜਦਾਰ ਨੂੰ ਸੌਂਪ ਦਿੱਤੀ ਸੀ। ਉਸ ਦੀ ਮੋਤ ਤੋਂ ਬਾਅਦ ਵੀ ਕਦੇ ਕੋਈ ਗਵਰਨਰ ਉਸ ਨੇ ਕਮਜ਼ੋਰ ਨਹੀਂ ਥਾਪਿਆ। ਸਰਾ ਵੀ ਖ਼ਿੱਲ ਦੇਖੀ ਨਹੀਂ ਕਿ ਬਦਲਿਆ ਨਹੀਂ। ਵਜ਼ੀਰ ਖ਼ਾ ਵਰਗੇ ਸਿਆਣੇ ਗਵਰਨਰ ਨੂੰ ਇਸ ਲਈ ਬਦਲਾ ਦਿੱਤਾ ਗਿਆ ਕਿ ਉਹ ਕੁਝ ਰਵਾਦਾਰ ਸੀ। ਗੱਲ ਅਸਲ ਇਹ ਹੈ, ਗੁਰੂ ਹਰਿਗੋਬਿੰਦ ਜੀ ਇਤਨੇ ਸੁਘੜ ਤੇ ਸੁਚੱਜੇ ਸਨ ਕਿ ਉਨ੍ਹਾਂ ਹਰ ਸਥਿਤੀ ਨੂੰ ਸਮਝਿਆ, ਤੇ ਉਸ ਮੁਤਾਬਿਕ ਕਦਮ ਚੁੱਕਿਆ। ਜਿਸ ਵੇਲੇ ਰੂਪ ਕਰਨ ਦੀ ਲੋੜ ਸੀ ਰੂਪ ਕੀਤਾ ਤੇ ਜਿਸ ਸਮੇਂ ਕਰਤੀ ਸੱਟ ਮਾਰਨ ਦੀ ਲੋੜ ਸੀ, ਲੋਹਾ ਲਿਆ। ਪੇਨ ਦਾ ਕਹਿਣਾ ਠੀਕ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਜੀਵਨ ਫ਼ਿਲਾਸਫ਼ੀ ਹੀ ਐਸੀ ਬਣਾ ਦਿੱਤੀ ਕਿ ਦਿੱਤਿਆ ਹੀ ਸੁੱਖ ਹੈ ਤੇ ਮਰਨ ਦਾ ਚਾਹੁੰ ਕੌਮ ਦੇ ਹਰ ਜੀਅ ਵਿਚ ਐਸਾ ਭਰਿਆ ਕਿ ਕੌਮ ਹਰ ਖ਼ਤਰੇ ਨੂੰ ਮੁਲ ਲੈਣ ਲਈ ਤਤਪਰ ਹੋ ਗਈ।

ਨਿੱਤ ਦੇ ਪ੍ਰੋਗਰਾਮ ਹੀ ਐਸੇ ਬਣਾਏ ਜਿਸ ਕਾਰਣ ਉਤਸ਼ਾਹ ਬਣਿਆ ਰਹੇ। ਹਰ ਰੋਜ਼ ਢਾਡੀਆਂ ਨੂੰ ਜੰਗੀ ਵਾਰਾ ਸੁਣਾਉਣ ਲਈ ਕਿਹਾ। ਗੁਰੂ ਗ੍ਰੰਥ ਸਾਹਿਬ ਵਿਚ ਆਈਆਂ ਵਾਰਾਂ ਦੀਆਂ ਧੁਨੀਆਂ ਵੀ ਯੋਧਿਆਂ ਦੀਆਂ ਵਾਰਾਂ ਦੀਆਂ ਧੁਨੀਆਂ ਉੱਤੇ ਕੱਢੀਆਂ। ਕ੍ਰਿਪਾਨ ਪਹਿਨਣ ਅਤੇ ਕ੍ਰਿਪਾਨ ਚਲਾਉਣ ਨੂੰ ਧਰਮ ਬਣਾ ਕੇ ਪੇਸ਼ ਕਰ ਦਿੱਤਾ। ਦੁਆਬੇ, ਮਾਝੇ, ਮਾਲਵੇ ਵਿਚੋਂ ਅਣਸਵਾਰੀਆਂ, ਉੱਗੜ ਦੁੱਗੜ ਸਕਤੀਆਂ ਨੂੰ ਸਵਾਰ ਕੇ ਇਕੋ ਲੜੀ ਵਿਚ ਪਰੋਟਾ ਉਨ੍ਹਾਂ ਦੇ ਹੀ ਹਿੱਸੇ ਆਇਆ ਸੀ। ਮੈਕਾਲਿਫ਼ ਕਹਿੰਦਾ ਹੈ ਕਿ ਜੀਵਨ ਨਜ਼ਰੀਆ ਬਦਲਾਉਣ ਨਾਲ ਤੇ ਉਤਸ਼ਾਹ ਭਰਨ ਦਾ ਸਦਕਾ, ਇਕ ਉਤਸ਼ਾਹੀ, ਸਿਦਕੀ ਤੇ ਮਰਨ ਵਾਲਿਆਂ ਦੀ ਜਮਾਤ ਇਕੱਠੀ ਹੋ ਗਈ। ਹਜ਼ਾਰਾਂ ਦੀ ਗਿਣਤੀ ਵਿਚ ਲੋਕੀ ਗੁਰੂ-ਦਰਬਾਰ ਵਿਚ ਆਉਣ ਲੱਗ ਪਏ ਤੇ ਹਾਜ਼ਿਰ ਹੋ ਆਪਣੀਆਂ ਜਵਾਨੀਆਂ ਭੇਟ ਕਰਨ ਲੱਗੇ। ਉਨ੍ਹਾਂ ਦੀ ਮੰਗ ਸਿਰਫ਼ ਇਹ ਹੁੰਦੀ ਸੀ ਕਿ, “ਛੇ ਮਹੀਨੇ ਬਾਅਦ ਇਕ ਕੁਰਤਾ ਤੇ ਦੋ ਵਕਤ ਦਾ ਪ੍ਰਸਾਦ।” ਕੌਮ ਦਾ ਹਰ ਅੰਗ ਜਾਗ ਪਿਆ। ਜਨਤਾ ਵਿਚ ਵਿਸ਼ਵਾਸ ਭਰਿਆ ਕਿ ਬੈਂਝੇ ਹੋਣ ਕਾਰਣ ਘਬਰਾਉਣਾ ਨਹੀਂ ਚਾਹੀਦਾ। ਲੰਕੜ ਦੀ ਇਕ ਨਿਮਾਣੀ ਤੀਲੀ ਸਾਰੇ ਜੰਗਲ ਨੂੰ ਅੱਗ ਲਗਾ ਸਕਦੀ ਹੈ। ਇਨਸਾਨ ਤਾਂ ਸਭ ਕੁਝ ਕਰ ਸਕਦਾ ਹੈ।



ਸਾਹਜਹਾਨ ਨੇ ਜਦ ਫੁਰਮਾਨ ਜਾਰੀ ਕਰ ਦਿੱਤਾ ਕਿ ਸਿਵਾਇ ਇਸਲਾਮ ਦੇ ਪ੍ਰਚਾਰ ਦੇ ਕੋਈ ਹੋਰ ਪ੍ਰਚਾਰ ਨਹੀਂ ਕਰ ਸਕਦਾ ਤਾਂ ਉਸ ਸਮੇਂ ਆਪ ਨੇ ਹਰ ਪ੍ਰਚਾਰਕ ਦੇ ਨਾਲ ਸੈ ਸੇ ਸਵਾਰ ਭੇਜੇ। ਇਕੱਲੇ ਇਕੱਲੇ ਪ੍ਰਚਾਰਕ ਨੇ ਵੀ ਜਾਨ ਹੁਲ ਕੇ ਸਿੱਖੀ ਫੈਲਾਈ। ਰਾਤਾਂ ਝਾਕ ਝਾਕ ਕੇ ਪ੍ਰਚਾਰਕ ਜੱਥਿਆਂ ਨੇ ਸਿੱਖੀ ਦਾ ਸੰਦੇਸ਼ ਦਿੱਤਾ। ਗੁੰਨਲਸੀ ਦਾ ਕਹਿਣਾ ਹੈ ਕਿ “ਜੇ ਲੋਕੀ ਚਿਰਾ ਤੋ ਜਾਲਿਆ, ਖੂਨੀ ਦਰੀਦਰਿਆ ਤੇ ਤ੍ਰਿਸ਼ਟਾਚਾਰ ਹੱਥੀ ਲਿਤਾਏ ਜਾ ਰਹੇ ਸਨ, ਮੁਕਤ ਹੋਏ ਤੇ ਉਹ ਹੀ (ਪਹਿਲਾ ਲਿਤਾਏ ਹੋਏ) ਧਰਮ ਹੇਤ ਕੁਰਬਾਨੀਆਂ ਕਰਨ ਲਈ ਉਤਾਵਲੇ ਹੋ ਨਿਤਰੇ।” ਗੁਰੂ ਅਰਜਨ ਦੇਵ ਜੀ ਸਹਾਦਤ ਦੇ ਕੇ ਪੂਰਨੇ ਪਾ ਗਏ ਸਨ, ਗੁਰੂ ਹਰਿਗੋਬਿੰਦ ਜੀ ਨੇ ਪੁਰਨਿਆ ਤੇ ਟੂਰ ਕੇ ਸੁੰਦਰ ਅਗਵਾਈ ਕੀਤੀ। ਗੁਰੂ ਆਗੂ ਦਾ ਸਿੱਖ ਕਿਤਨਾ ਸਤਿਕਾਰ ਤੇ ਸਨਮਾਨ ਕਰਦੇ ਸਨ, ਇਸ ਦੀਆਂ ਕਈ ਸੁੰਦਰ ਝਾਕੀਆਂ ਉਨ੍ਹਾਂ ਦੇ ਜੀਵਨ ਵਿਚ ਘਟੀਆਂ। ਮੁਹਸਨ ਛਾਨੀ ਨੇ ਉਨ੍ਹਾਂ ਦੀ ਗਵਾਹੀ ਭਰੀ ਹੈ, “ਭਾਈ ਸਾਧ ਦਾ ਜਵਾਨ ਪੁੱਤਰ ਬੀਮਾਰ ਹੋਣ ਤੇ ਫਿਰ ਮਰ ਜਾਣ ਤੇ ਵੀ ਗੁਰੂ ਹੁਕਮ ਵੱਲ ਮੂੰਹ ਕਰੀ ਜਾਣਾ, ਇਕ ਸਿੱਖ ਦਾ ਗੁਰੂ ਪਿਆਰ ਤੇ ਘਰ ਬਰਬਾਦ ਕਰਨ ਤੱਕ ਤੁੱਲ ਜਾਣਾ, ਭਾਈ ਜਵੰਦਾ ਜੀ ਦਾ ਤਿੰਨ ਦਿਨ, ਤਿੰਨ ਰਾਤਾਂ ਇਕ ਹੀ ਥਾਂ ਖੜ੍ਹੇ ਰਹਿਣਾ, ਭਾਈ ਜੁਹੜ ਦਾ ਸਾਰਾ ਦਿਨ ਰਾਤ ਪੱਥਰ ਢੇਰੀ ਜਾਣਾ, ਭਾਈ ਝੰਡਾ ਜੀ ਦਾ ਤਿੰਨ ਮਹੀਨੇ ਬਗੈਰ ਜੁੱਤੀ ਪਾਈ ਛਿਰੀ ਜਾਣਾ, ਭਾਈ ਬਿਧੀ ਚੰਦ ਦਾ ਹਰ ਹੁਕਮ ਮੰਨਣ ਲਈ ਤਤਪਰ ਰਹਿਣਾ, ਭਾਈ ਜੱਲੋਂ ਦਾ ਕਮਜ਼ੋਰ ਸਰੀਰ ਹੋਣ ਤੇ ਵੀ ਸਿਰਕੀਆਂ ਨਾਲ ਪਿੰਡਾ ਲਹੂ ਲਹਾਨ ਕਰ ਲੈਣਾ ਤੇ ਅਖੀਰ ਜਦ ਅੰਗੀਠੇ ਉੱਤੇ ਅੱਗ ਦੇ ਸ਼ੇਅਲੇ ਭੜਕੇ ਤਾਂ ਰਾਜਾ ਰਾਮ ਪ੍ਰਤਾਪ ਸਿੰਘ ਦਾ ਜਲ ਮਰਨਾ ਤੇ ਕਈਆਂ ਦਾ ਜਲ ਮਰਨ ਨੂੰ ਤਿਆਰ ਹੋ ਜਾਣਾ, ਆਗੂ ਦਾ ਸਤਿਕਾਰ ਹੀ ਦ੍ਰਿਸ਼ਾਦੇ ਹਨ।”

ਫਿਰ ਸਭ ਤੋਂ ਵੱਡੀ ਅਗਵਾਈ, ਗੁਰ-ਗੱਦੀ ਨੀਕ ਹੱਥਾਂ ਵਿਚ ਦੇ ਕੇ ਕੀਤੀ। ਬਾਬਾ ਸੂਰਜ ਮੱਲ ਜਾਂ ਛੋਟੇ ਪੁੱਤਰ (ਗੁਰੂ) ਤੇਗ ਬਹਾਦਰ ਜੀ ਦੀ ਪ੍ਰਵਾਹ ਨਾ ਕਰਦੇ ਹੋਏ, ਗੁਰਗੱਦੀ ਗੁਰੂ ਹਰਿਰਾਇ ਜੀ ਨੂੰ ਦੇਣੀ, ਇਕ ਸੁੰਦਰ ਅਗਵਾਈ ਸੀ। ਧੀਰ ਮੱਲ ਜੀ ਨੇ ਬੜੇ ਹੱਥ ਪੈਰ ਮਾਰੇ ਪਰ ਆਗੂ ਗੁਰੂ ਨੇ ਉਸ ਵੱਲ ਉੱਕਾ ਧਿਆਨ ਨਾ ਦਿੱਤਾ। ਗੁਰੂ ਹਰਿਗੋਬਿੰਦ ਜੀ ਜਾਣਦੇ ਸਨ ਕਿ ਹੁਣ ਐਸੇ ਗੁਰੂ ਦੀ ਲੋੜ ਹੈ ਜੋ ਔਕੜਾਂ ਵਿਚ ਅਭੌਲ ਰਹੇ ਤੇ ਜਥੇਬੰਦੀ ਨੂੰ ਢਿੱਲਾ ਨਾ ਹੋਵਣ ਦੇਵੇ। ਜਿਸ ਦਾ ਸਥਰ ਅਥਾਹ ਹੋਵੇ। ਜੋ ਸਵਾਰ ਰਖੇ ਵੀ ਵਰਤੋਂ ਨਾ ਕਰੇ। ਜੋ ਸਿੱਖੀ-ਵਾੜੀ ਦੀ ਰਖਿਆ ਕਰੇ। ਗੁਰੂ ਹਰਿ ਰਾਇ ਜੀ ਦਾ ਐਸਾ ਸੁਭਾਉ ਪੱਕਾ ਸੁੱਕਾ ਸੀ ਤੇ ਗੁਰੂ ਹਰਿਗੋਬਿੰਦ ਜੀ ਐਸਾ ਹੀ ਬਣਾ ਕੇ ਗਏ ਸਨ।

**ਧਾਰਮਿਕ ਆਗੂ :** ਗੁਰੂ ਹਰਿਗੋਬਿੰਦ ਜੀ ਉਸੇ ਮਾਲਾ ਦੇ ਮਣਕੇ ਸਨ ਜਿਸ ਨੂੰ ਤਿਆਰ ਗੁਰੂ ਨਾਨਕ ਜੀ ਨੇ ਕੀਤਾ ਸੀ। ਤੁਲਵਾਰ ਵੀ ਧਰਮ ਦੀ ਰਾਖੀ ਲਈ ਸੀ ਨਾ ਕਿ ਕਿਸੇ ਜਾਤੀ ਗਰਜ ਜਾਂ ਖਿੱਚ ਲਈ। ਜੇਤ ਓਹਾ ਸੀ, ਜੁਗਤ ਵੀ ਸਾਇ ਸੀ, ਸਿਰਫ਼ ਸਰੀਰ ਬਦਲੇ ਸਨ। ਰੂਹਾਨੀਅਤ ਦੇ ਉਹ ਭੰਡਾਰ ਸਨ। ਜਦ ਕਿਸੇ ਨੂੰ ਵੀ ਗੁਰੂ ਹਰਿਗੋਬਿੰਦ ਜੀ ਕੋਈ ਉਪਦੇਸ਼ ਦਿੰਦੇ, ਗੁਰਬਾਣੀ ਪੜ੍ਹ ਕੇ ਸੁਣਾਂਦੇ। ਜੇ ਕੋਈ ਵੀ ਕੋਲ ਆਇਆ ਤੇ ਉਸ ਨੇ ਫਿਰ ਦਰਸ਼ਨਾ ਦੀ ਤਾਘ ਲਈ ਆਖਿਆ ਤਾਂ ਆਪ ਜੀ ਨੇ ਸ਼ਬਦ ਪੜ੍ਹਨ ਤੇ ਪੰਜ ਗ੍ਰੰਥੀ ਦਾ ਹੀ ਪਾਠ ਕਰਨ ਲਈ ਫੁਰਮਾਇਆ। ਮੁਹਸਨ ਛਾਨੀ ਲਿਖਦਾ ਹੈ ਕਿ ਸਿੱਖਾਂ ਨੇ ਇਕ ਵਾਰੀ ਗੁਰੂ ਜੀ ਤੋਂ ਪੁਛਿਆ ਕਿ ਜਦ ਉਹ ਪਾਸ ਨਹੀਂ ਹੁੰਦੇ ਤਾਂ ਉਹ ਗੁਰੂ ਕਿਸ ਨੂੰ ਕਹਿਣ। ਗੁਰੂ ਜੀ ਨੇ ਫੁਰਮਾਇਆ, “ਜਿਹੜਾ ਕੋਈ ਸਿੱਖ ਗੁਰੂ ਦਾ ਨਾਂ ਲੈਂਦਾ ਤੁਹਾਡੇ ਕੋਲ ਆਵੇ, ਉਸ ਨੂੰ ਜਾਣੇ।” ਸਿੱਖਾਂ ਵਿਚ ਇਹ ਰਵਾਜ ਚਲ ਪਿਆ ਸੀ ਕਿ ਜਿਸ ਵੇਲੇ ਕਿਸੇ ਸਿੱਖ ਨੂੰ ਦਾਤ ਦੀ ਲੋੜ ਜਾਂ ਭੀੜ ਪੈਦੀ ਉਹ ਸਾਰੀ ਸੰਗਤ ਨੂੰ ਬੇਨਤੀ ਕਰਦਾ ਸੀ, ਫਿਰ ਸਾਰੀ ਸੰਗਤ ਇਕੱਠੀ ਹੋ ਕੇ ਉਸ ਥਾਂਭਤ ਮਿਹਰ ਲਈ ਅਰਦਾਸ ਕਰਦੀ ਸੀ। ਗੁਰੂ ਜੀ ਆਪ ਵੀ ਇਸੇ ਮਰਯਾਦਾ ਤੇ ਚਲਦੇ ਰਹੇ। ਡਰੋਲੀ ਦੀ ਸੰਗਤ ਨੇ ਸਦਾ ਦਰਸਨ ਕਰਦੇ ਰਹਿਣ ਦੀ ਜਦ ਜੋਦਬੰੀ ਕੀਤੀ ਤਾਂ ਆਪ ਜੀ ਨੇ ‘ਪੋਥੀ ਤੇ

ਕਟਾਰ' ਹੀ ਬਖਸੀ।'

ਪ੍ਰਚਾਰ ਦੇ ਕੰਮ ਨੂੰ ਕਿਸੇ ਸਮੇਂ ਵੀ ਢਿੱਲਾ ਨਾ ਪੈਣ ਦਿੱਤਾ। ਜਦ ਪਹਿਲੀ ਜੰਗ ਬਾਅਦ ਡਿੱਠਾ ਕਿ ਇਹ ਜੰਗ ਦਾ ਆਰੰਭ ਹੋ ਤਾਂ ਆਪਣੇ ਵੱਡੇ ਪੁੱਤਰ ਬਾਬਾ ਗੁਰਦਿੱਤਾ ਜੀ ਨੂੰ ਪ੍ਰਚਾਰ ਦੇ ਕੰਮ ਵਿਚ ਹੀ ਲਗਾ ਦਿੱਤਾ। ਇਹ ਵੀ ਜਾਣ ਲਿਆ ਕਿ ਜੰਗ ਵਿਚ ਰੁਝੇ ਹੋਣ ਕਾਰਣ ਨਿਰੋਲ, ਨਿਰਪੱਖ, ਉਤਸ਼ਾਹੀ ਤੇ ਸਿਦਕੀ ਪ੍ਰਚਾਰਕਾਂ ਦੇ ਜੰਬੇ ਦੀ ਲੋੜ ਹੈ। ਸੋ ਜੰਬੇ ਕਾਇਮ ਕੀਤੇ ਜਿਨ੍ਹਾਂ ਪ੍ਰਚਾਰ ਨੂੰ ਘਰ ਘਰ ਪਹੁੰਚਾਇਆ। ਬਾਬਾ ਸ੍ਰੀ ਚੰਦ ਜੀ ਨੂੰ ਜਾਕੇ ਮਿਲੇ ਤੇ ਉਨ੍ਹਾਂ ਆਪਣੀ ਸਾਰੀ ਸੰਸਥਾ ਨੂੰ ਸਿੱਖੀ ਪ੍ਰਚਾਰ ਉੱਤੇ ਲਗਾ ਦਿੱਤਾ। ਇਹ ਇਕ ਐਸੀ ਦੇਣ ਹੈ ਜਿਸ ਦਾ ਪ੍ਰਭਾਵ ਸਦੀਆਂ ਤਕ ਰਿਹਾ।

ਕੀਰਤਪੁਰ ਪੁੱਜ ਕੇ ਦੇਸ਼-ਦੇਸ਼ਾਤਰਾਂ ਵਿਚ ਪ੍ਰਚਾਰਕ ਭੇਜਣ ਲਈ ਚਾਰ ਧੁਨੀਆਂ ਨਿਯਤ ਕੀਤੀਆਂ। ਬਾਬਾ ਗੁਰਦਿੱਤਾ ਜੀ ਨੂੰ ਨਿਰੋਲ ਜੰਬੇਬੰਦੀ ਦੇ ਕੰਮ ਵਿਚ ਲਗਾ ਦਿੱਤਾ। ਬਾਲੂ ਹਸਨਾ, ਬਾਬਾ ਗੰਦਾ ਤੇ ਅਲਮਸਤ ਜੀ ਨੇ ਜਿਸ ਚੁਅਰਤ ਨਾਲ ਪ੍ਰਚਾਰ ਕੀਤਾ ਉਹ ਆਉਣ ਵਾਲੇ ਸਮੇਂ ਲਈ ਪੰਥ-ਪਰਦਰਸ਼ਕ ਸਾਬਤ ਹੋਇਆ। ਮਾਝੇ ਵਿਚ ਕੇਦਰ ਬਣਾ ਕੇ ਖੁਆਜਾ ਰੋਸ਼ਨ ਤੇ ਸਯਦ ਜਾਨੀ ਨੂੰ ਨਿਯਤ ਕੀਤਾ। ਮਾਲਵੇ ਵਿਚ ਭਾਈ ਸਾਧੂ ਤੇ ਭਾਈ ਰੂਪਾ ਨੂੰ ਪ੍ਰਚਾਰਕ ਥਾਪ ਕੇ ਸਿੱਖੀ ਨੂੰ ਉਜਾਗਰ ਰੱਖਿਆ। ਜਦ ਦੱਖਿਆ ਕਿ ਜੰਗ ਦਾ ਸਮਾ ਟਲ ਗਿਆ ਹੈ ਤਾਂ ਭਾਈ ਬਿਧੀ ਚੰਦ ਜੀ ਨੂੰ ਅਯੁਧਿਆ ਪ੍ਰਦੇਸ਼ ਵਿਚ ਪ੍ਰਚਾਰ ਲਈ ਭੇਜ ਦਿੱਤਾ। ਸਾਹਜਹਾਨ ਦੇ ਫ਼ਰਮਾਨਾਂ ਦੇ ਹੁੰਦਿਆਂ ਸਿੱਖੀ ਪ੍ਰਚਾਰਨੀ ਖੁਸ਼ਕਿਲ ਹੋ ਗਈ ਸੀ। ਉਸ ਨੇ ਸਿੱਖ ਗੁਰਦੁਆਰੇ ਚਾਹਣ ਦਾ ਹੁਕਮ ਵੀ ਦੇ ਦਿੱਤਾ ਸੀ। ਆਪ ਜੀ ਨੇ ਉਸ ਵਿਰੁੱਧ ਤਕੜਾ ਘੋਲ ਕੀਤਾ ਤੇ ਹਰ ਪ੍ਰਚਾਰਕ ਦੇ ਨਾਲ ਸੇ ਸੇ ਸਵਾਰ ਵੀ ਦਿੱਤੇ ਤਾਂ ਕਿ ਪ੍ਰਚਾਰ ਵਿਚ ਕੋਈ ਵਿਘਨ ਨਾ ਪਵੇ। ਕਾਬਲ, ਗਜਨੀ, ਦੀਰਾਨ ਤੇ ਦੂਰ ਉੜੀਸਾ, ਬੰਗਾਲ ਕਾਮਰੂਪ (ਆਸਾਮ) ਤਕ ਪ੍ਰਚਾਰਕਾਂ ਦਾ ਪੁੱਜਣਾ ਤੇ ਉਥੇ ਸੰਗਤਾਂ ਦਾ ਦਰਸ਼ਨ ਲਈ ਆਉਣਾ, ਇਹ ਸਾਬਤ ਕਰਨ ਲਈ ਕਾਫ਼ੀ ਹੈ ਕਿ ਸਿੱਖ ਤੇ ਸਿੱਖ ਪ੍ਰਚਾਰਕ ਸਾਹੀ ਫ਼ਰਮਾਨਾਂ ਵੱਲ ਧਿਆਨ ਨਹੀਂ ਸਨ ਦੇ ਰਹੇ। ਖੁਹਸਨ ਭਾਨੀ ਨੇ ਲਿਖਿਆ ਹੈ ਕਿ ਸਿੱਖ ਹਰ ਸ਼ਹਿਰ ਵਿਚ ਦੇਖੇ ਜਾ ਸਕਦੇ ਸਨ।

ਸਿੱਖੀ ਆਚਰਣ ਵੀ ਇਕ ਮਿਸਾਲ ਹੀ ਬਣ ਗਿਆ ਸੀ। ਸਾਰੇ ਪਿੰਡ ਦੀ ਗਵਾਹੀ ਇਕ ਪਾਸੇ ਤੇ ਸਿੱਖ ਦੀ ਇਕ ਪਾਸੇ। ਫਿਰ ਜੇ ਕੋਈ ਸਿੱਖ ਕਿਸੇ ਪਿੰਡ ਚਲਾ ਜਾਂਦਾ ਸੀ ਤਾਂ ਸਾਰੇ ਪਿੰਡ ਨੂੰ ਪ੍ਰਭਾਵਿਤ ਕਰਦਾ ਸੀ। ਭਾਈ ਖੀਵਾ ਤੇ ਭਾਈ ਭੀਵਾ ਦੀ ਸਾਖੀ ਇਕ ਉਦਾਹਰਣ ਹੀ ਹੈ। ਗੁਰੂ ਨੇ ਸਿੱਖਾਂ ਵਿਚੋਂ ਮੋਤ ਦਾ ਭਰ ਕੱਢ, ਕੇਸੀ ਰਹਿਣੀ ਭਰ ਦਿੱਤੀ ਸੀ। ਉਸ ਦੀ ਸੁੰਦਰ ਝਾਕੀ ਹੈ।

ਇਹ ਦੋਵੇਂ ਭਰਾ ਸਰਹੰਦ ਦੇ ਲਾਗੇ ਸਾਹੂਕਾਰਾਂ ਕਰਦੇ ਸਨ। ਵਾਹਿਗੁਰੂ ਨੂੰ ਜਾਮਨ ਰੱਖ, ਲੋੜਵੰਦ ਨੂੰ ਰੁਪਿਆ ਦਿੰਦੇ ਸਨ। ਕਿਸੇ ਕੋਲੋਂ ਲਿਖਵਾਉਂਦੇ ਨਹੀਂ ਸਨ ਤੇ ਨਾ ਹੀ ਲਿਖਾ ਪੜ੍ਹੀ ਕਰਦੇ ਸਨ। ਇਕ ਬ੍ਰਾਹਮਣ ਨੇ ਲੋੜ ਲਈ ਰੁਪਿਆ ਮੰਗਿਆ। ਖੀਵਾ ਜੀ ਨੇ ਆਪਣੇ ਭਰਾ ਭੀਵਾ ਨੂੰ ਅੰਦਰੋਂ ਰੁਪਿਆ ਲਿਆਉਣ ਲਈ ਭੇਜ ਦਿੱਤਾ। ਸਮਾ ਜਾਣ ਕੇ ਬ੍ਰਾਹਮਣ ਨੇ ਇਕ ਘਟਨਾ ਸੁਣਾਈ ਜੋ ਉਸ ਨੇ ਭਾਈ ਜੀ ਦੇ ਪਿੰਡ ਦੇਖੀ ਸੀ। ਉਸ ਨੇ ਦੱਸਿਆ ਕਿ "ਜਦ ਉਹ ਪਿੰਡ ਆ ਰਿਹਾ ਸੀ ਤਾਂ ਬਾਹਰ ਖੇਤਾਂ ਵਿਚ ਇਕ ਜਵਾਨ ਲੜਕਾ ਮਰਿਆ ਪਿਆ ਸੀ ਤੇ ਕੋਲ ਉਸ ਦੇ ਮਾਂ ਬਾਪ ਬੈਠੇ ਸ਼ਬਦ ਗਾਇਨ ਕਰ ਰਹੇ ਸਨ ਤੇ ਕਿਸੇ ਕਿਸਮ ਦਾ ਰੁਦਨ ਨਹੀਂ ਸੀ ਹੋ ਰਿਹਾ। ਉਨ੍ਹਾਂ ਮੈਨੂੰ ਪਿੰਡ ਵਿਚ ਸੁਨੇਹਾ ਦੇਣ ਲਈ ਕਿਹਾ ਸੀ ਕਿ ਮੋਤ ਦੀ ਖ਼ਬਰ ਕਰ ਦੇਣੀ ਤਾਂ ਕਿ ਸਸਕਾਰ ਦਾ ਪ੍ਰਬੰਧ ਕੀਤਾ ਜਾ ਸਕੇ। ਖ਼ਬਰ ਕਰ ਕੇ ਹੀ ਇਧਰ ਆਇਆ ਹਾਂ।" ਭਾਈ ਖੀਵਾ ਨੇ ਪੁਛਿਆ ਕਿ "ਭਰਾਭੇ ਪਿੰਡ ਕੋਈ ਗੁਜਰ ਜਾਏ ਤਾਂ ਕੀ

1. ਬਰਾਹਮਣ ਲਿਖਦਾ ਹੈ ਕਿ (ਗੁਰੂ) ਹਰਿਗੋਬਿੰਦ ਜੀ ਸਮਝਦੇ ਸਨ ਕਿ ਮਨੁੱਖ ਲਈ ਜ਼ਮੀਰ ਸੁਧ ਵਿਚਾਰ ਹੀ ਕੇਵਲ ਦੋ ਰੱਬੀ ਆਗੂ ਹਨ।

He thought conscientious understanding are only two divine guides.



ਕਰਦੇ ਹਨ?" ਬ੍ਰਾਹਮਣ ਨੇ ਕਿਹਾ, "ਏ ਏ ਪਿਟ ਪਿਟ ਸੰਬਰ ਲਾ ਦਿੰਦੇ ਹਨ।" ਇਤਨੇ ਨੂੰ ਭਾਈ ਭੀਵਾ ਜੀ ਰੁਪਿਆ ਦਾ ਵਾਸੁਲਾ ਲੈ ਕੇ ਆਏ ਤਾਂ ਭਾਈ ਖੀਵਾ ਨੇ ਆਵਾਜ਼ ਦਿੱਤੀ, "ਰੁਪਿਆ ਰਹਿਣ ਦਿਉ, ਇਸ ਪੰਡਿਤ ਨੂੰ ਨਹੀਂ ਦੇਣਾ।" ਬ੍ਰਾਹਮਣ ਚੀਕਿਆ, "ਇਹ ਕਿਉਂ?" ਤਾਂ ਭਾਈ ਖੀਵਾ ਜੀ ਨੇ ਕਿਹਾ, "ਜੇ ਰੱਬ ਦੀ ਵਸਤੂ ਵਾਪਿਸ ਕਰਦਿਆਂ ਇਤਨਾ ਰੋਲਾ ਪਾਉਂਦਾ ਹੈ ਤਾਂ ਰੁਪੈ ਵਾਪਿਸ ਕਰਨ ਤਾਂ ਕਦੇ ਵੀ ਨਹੀਂ ਆਉਂਗੇ।" ਐਸਾ ਆਚਰਣ ਸਿੱਖ ਦਾ ਘੜਿਆ ਜਾ ਚੁੱਕਾ ਸੀ। ਭਾਈ ਭੈਰਉ ਦੀ ਜੁਅਰਤ ਤੇ ਗਿਆਨੀ ਪੰਡਿਤ ਪਰਤਾਬ ਮੱਲ ਦੇ ਆਖੇ ਸਬਦ ਸਿੱਖੀ ਦੇ ਰੋਸਨ ਮੁਨਾਰੇ ਹੀ ਹਨ।

ਗੁਰਬਾਣੀ ਦਾ ਕਿਤਨਾ ਕੁ ਸਤਿਕਾਰ ਗੁਰੂ ਜੀ ਕਰਦੇ ਸਨ ਇਸ ਦੀ ਉਦਾਹਰਣ ਉਹ ਸਾਖੀ ਹੈ ਜਦ ਭਾਈ ਗੋਪਾਲ ਜੀ ਦੇ ਸੁੱਧ ਜਪੁਜੀ ਸੁਣਾਉਣ ਉੱਤੇ ਗੁਰ-ਗੱਦੀ ਦੇਣ ਲਈ ਤਿਆਰ ਹੋ ਗਏ ਸਨ ਇਹ ਵੱਖਰੀ ਗੱਲ ਹੈ, ਉਸ ਨੇ ਚੀਨੇ ਘੋੜੇ ਦਾ ਸੰਕਲਪ ਕਰ ਲਿਆ। (ਗੁਰੂ) ਗ੍ਰੰਥ ਸਾਹਿਬ ਨੂੰ ਦੀਵਾਨ ਵਿਚ ਸਿੰਘਾਸਨ ਤੇ ਪ੍ਰਕਾਸ਼ ਕਰ ਆਪੂੰ ਹੇਠ ਸੰਗਤ ਵਿਚ ਬੈਠਦੇ। ਪ੍ਰਚਾਰ ਹਿਤ ਜੇ ਆਪ ਜੀ ਨੂੰ ਪੀਲੀਭੀਤ, ਨਾਨਕਮਤੇ ਪੁੱਜਣਾ ਪਿਆ ਤਾਂ ਆਪ ਜਰਾ ਵੀ ਨਾ ਅਟਕੇ। ਧਰਮ ਦੀਆਂ ਗੁੰਝਲਾਂ ਸਹਲ ਜਬਾਨ ਵਿਚ ਹੱਲ ਕਰ ਸਮਝਾਉਂਦੇ ਸਨ। ਸਿੱਖ ਉਸੇ ਤਰ੍ਹਾਂ ਹੀ ਆਤਮਿਕ ਸਾਤੀ ਲਈ ਪੁੱਜਦੇ ਸਨ ਤੇ ਨਿਹਾਲ ਹੁੰਦੇ ਸਨ। ਭਾਈ ਬ੍ਰਹਮ ਚਉਜੜ ਨੇ ਜਦ ਗੁਰੂ ਹਰਿਗੋਬਿੰਦ ਜੀ ਕੋਲ ਸਿੱਖੀ ਦਾ ਮੂਲ ਤੇ ਆਦਰਸ਼ ਪੁਛਿਆ ਤਾਂ ਆਪ ਜੀ ਨੇ ਫੁਰਮਾਇਆ "ਸਿੱਖੀ ਦਾ ਮੂਲ, ਮਨ ਨੀਵਾ ਹੈ।" ਜਦ ਉਸ ਪੁੱਛ ਕੀਤੀ ਕਿ ਟਾਸ (ਟਹਿਣੀਆਂ) ਕਿਹੜੀਆਂ ਹਨ ਤਾਂ ਆਪ ਜੀ ਨੇ ਬਚਨ ਕੀਤਾ "ਸੇਵਾ ਟਹਿਲ ਹੈ।" ਉਸ ਦਾ ਅਗਲਾ ਪ੍ਰਸ਼ਨ ਸੀ ਕਿ ਸਿੱਖੀ ਦੇ ਪੱਤ ਕਿਹੜੇ ਹਨ। ਗੁਰੂ ਹਰਿਗੋਬਿੰਦ ਜੀ ਦਾ ਉੱਤਰ ਸੀ "ਸਾਧ ਸੰਗਤ।" "ਸਿੱਖੀ ਨੂੰ ਫੁਲ ਕੀ ਪੈਦਾ ਹੈ, ਫਲ ਕੀ ਲਗਦਾ ਹੈ" ਤਾਂ ਬਚਨ ਕੀਤਾ ਸਬਦ ਸਮਝਣਾ, ਸਿੱਖੀ ਨੂੰ ਫੁਲ ਪੈਣਾ ਹੈ, ਜਿਸ ਨੇ ਜੁਗਤ ਨੂੰ ਝੂਠਾ ਤੇ ਆਤਮਾ ਨੂੰ ਸਤਿਕਰ ਜਾਤਾ ਹੈ ਸੇਈ ਸਿੱਖ ਹੈ, ਇਹ ਫਲ ਹੈ। ਸਮਕਾਲੀ ਮੁਹਸਨ ਫਾਨੀ ਲਿਖਦਾ ਹੈ, "ਗੁਰੂ ਜੀ ਇਕ ਵਾਹਿਗੁਰੂ ਵਿਚ ਵਿਸ਼ਵਾਸ ਰਖਦੇ ਹਨ।" ਸਿੱਖ ਮੂਰਤੀ ਪੂਜਾ ਨੂੰ ਨਹੀਂ ਮੰਨਦੇ, ਉਹ ਜਪ ਤਪ ਵਿਚ ਹਿੰਦੂਆਂ ਵਾਂਗ ਯਕੀਨ ਨਹੀਂ ਰਖਦੇ, ਹਿੰਦੂਆਂ ਦੇ ਮੰਦਰਾਂ ਨੂੰ ਇਸ਼ਟ ਨਹੀਂ ਮੰਨਦੇ, ਨਾ ਹੀ ਹਿੰਦੂ ਅਵਤਾਰਾਂ ਤੇ ਵਿਸ਼ਵਾਸ ਰਖਦੇ ਹਨ। ਹਿੰਦੂ ਸੰਸਕ੍ਰਿਤੀ ਦੇ ਮੰਤ੍ਰਾਂ ਨੂੰ ਦੇਵ ਭਾਸ਼ਾ ਵਿਚ ਲਿਖੇ ਮੰਨਦੇ ਹਨ ਪਰ ਸਿੱਖ ਇਨ੍ਹਾਂ ਤੇ ਕੋਈ ਯਕੀਨ ਨਹੀਂ ਰਖਦੇ। ਗੁਰੂ ਪਾਤਸ਼ਾਹ ਨੇ ਉਸੇ ਤਰ੍ਹਾਂ ਧਾਰਮਿਕ ਅਗਵਾਈ ਦਿੱਤੀ ਰਖੀ ਤੇ ਸਿੱਖੀ ਮੋਲਦੀ ਰਹੀ।

**ਫੌਜੀ ਜਰਨੈਲ :** ਗੁਰੂ ਹਰਿਗੋਬਿੰਦ ਜੀ ਛੋਟੀ ਉਮਰ ਵਿਚ ਹੀ ਨਾ ਸਿਰਫ਼ ਸ਼ਸਤਰ ਵਿਦਿਆ ਵਿਚ ਪ੍ਰਵੀਨ ਹੋ ਗਏ ਸਨ ਸਗੋਂ ਨੀਤੀ ਵਿਚ ਵੀ ਨਿਪੁੰਨ ਸਨ। ਹਰ ਸ਼ਸਤਰ ਨੂੰ ਜੁਗਤੀ ਨਾਲ ਚਲਾਉਣਾ ਉਹ ਜਾਣਦੇ ਸਨ। ਘੋੜ ਸਵਾਰੀ ਵਿਚ ਉਨ੍ਹਾਂ ਦਾ ਕੋਈ ਟਾਕਰਾ ਨਹੀਂ ਸੀ ਤੇ ਤੀਰ ਚਲਾਉਣ ਵਿਚ ਕੋਈ ਝੁੱਲ ਨਹੀਂ ਸੀ। ਜੰਗ ਦੇ ਸਭ ਦਾਅ-ਪੋਚ ਉਹ ਜਾਣ ਗਏ ਸਨ।

ਚਾਰ ਜੰਗਾਂ ਤੇ ਹੋਰ ਕਈ ਲੜਾਈਆਂ ਸੇ ਗੁਰੂ ਜੀ ਨੇ ਲੜੀਆਂ, ਉਨ੍ਹਾਂ ਵਿਚ ਇਕ ਗੱਲ ਉਭਰ ਕੇ ਆਉਂਦੀ ਹੈ ਕਿ ਵਿਰੋਧੀ ਸੈਨਾਪਤੀ ਨੂੰ ਉਨ੍ਹਾਂ ਆਪ ਹੀ ਸਿੰਧੀ ਲੜਾਈ ਲਈ ਪਾਰ ਕਰ ਦਿੱਤਾ। ਪਹਿਲੀ ਜੰਗ ਵਿਚ ਸਿੰਧੇ ਟਾਕਰੇ ਵਿਚ ਮੁਖਲਿਸ ਖ਼ਾ ਨੂੰ ਇਕ ਵਾਰ ਨਾਲ ਹੀ ਮਾਰ ਮੁਕਾਇਆ। ਦੂਜੀ ਲੜਾਈ, ਹਰਿਗੋਬਿੰਦਪੁਰ ਵਿਖੇ, ਜਦ ਅਬਦੁੱਲਾ ਖ਼ਾਨ, ਕਰਮ ਚੰਦ ਤੇ ਰਤਨ ਨੇ ਇਕੱਠੇ ਹੋ, ਗੁਰੂ ਨੂੰ ਇਕੱਲਾ ਜਾਣ ਇਕ ਟੱਕ ਵਾਰ ਕੀਤੇ ਤਾਂ ਆਪ ਜੀ ਦੀ ਦ੍ਰਿੜ੍ਹਤਾ ਦੇਖਣ ਵਾਲੀ ਸੀ। ਇਕ ਨੂੰ ਢਾਲ ਨਾਲ, ਦੂਜੇ ਨੂੰ ਤੀਰ ਨਾਲ ਤੇ ਤੀਜੇ ਨੂੰ ਤਲਵਾਰ ਨਾਲ ਮਾਰ ਮੁਕਾਇਆ। ਤੀਜੀ ਜੰਗ ਵਿਚ ਕਾਬਲੀ ਬੇਗ ਤੇ ਲੱਲਾ ਬੇਗ ਨੂੰ ਆਪ ਨੇ ਹੀ ਖਤਮ ਕੀਤਾ। ਚੌਥੀ ਜੰਗ ਵਿਚ ਵੀ ਪਹਿਲਾਂ ਪੈਧੇ ਖ਼ਾ ਨੂੰ ਤੇ ਫਿਰ ਕਾਲੇ ਖ਼ਾ ਦਾ ਆਪਣੀ ਹੱਥੀ ਸਿਰ ਉਤਾਰਿਆ। ਇਹ ਪ੍ਰਗਟ ਕਰਦਾ ਹੈ ਕਿ ਗੁਰੂ

ਜੀ ਯੋਧਿਆ ਵਾਗ ਜੁਝਦੇ ਸਨ ਤੇ ਅੱਗੇ ਹੋ ਦੁਸਮਨ ਦਾ ਵਾਰ ਸਹਾਰਦੇ ਤੇ ਟੱਕਰ ਲੈਂਦੇ ਸਨ। ਗੁਰ ਬਿਲਾਸ ਦਾ ਲਿਖਾਰੀ ਕਹਿੰਦਾ ਹੈ ਜਿਸ ਵੇਲੇ ਗੁਰੂ ਜੀ ਬਾਣ ਮਾਰਨ ਲਈ ਕਮਾਨ ਕੱਸਦੇ ਸਨ, ਵੇਰੀ ਕੰਥ ਉਠਦੇ ਸਨ ਅਤੇ ਜਿਸ ਵੇਲੇ ਗੁਰੂ ਜੀ ਦੇ ਘੋੜੇ ਦਾ ਹਿਣਕਾਰ ਹੁਣ ਵਿਚ ਕੰਨੀ ਪੈਦਾ ਸੀ ਉਸ ਵੇਲੇ ਹਰ ਪਾਸੇ ਵਿਰੋਧੀਆਂ ਦੇ ਦਿਲ ਭੈਲਣ ਲੱਗਦੇ ਸਨ।

ਹਰ ਜੰਗ ਦੇ ਅਧਿਐਨ ਨਾਲ ਇਹ ਵੀ ਪ੍ਰਗਟ ਹੋਵੇਗਾ ਕਿ ਗੁਰੂ ਜੀ ਦੇ ਤੀਰਾਂ ਦੇ ਟਾਕਰੇ ਉੱਤੇ ਕੋਈ ਤੀਰ ਚਲਾ ਹੀ ਨਹੀਂ ਸੀ ਸਕਦਾ। ਜਹਾਗੀਰ ਨੇ ਜਮਨਾ ਵਿਚ ਤੂੰਥੇ ਸੁੱਟੇ ਜਦ ਨਿਸ਼ਾਨੇ ਮਾਰਨ ਦਾ ਖੇਲ ਕੀਤਾ ਸੀ ਤਾਂ ਸਿਰਫ਼ ਆਪ ਜੀ ਦੇ ਤੀਰ ਹੀ ਨਿਸ਼ਾਨੇ ਤੇ ਪਏ ਸਨ। ਹਰ ਜੰਗ ਵਿਚ ਵਿਰੋਧੀ ਇਹ ਹੀ ਆਖਦੇ ਸਨ ਕਿ “ਤੀਰ ਦੀ ਜੰਗ ਛੱਡ ਕੇ ਪੀਰ ਜੀ, ਮੁਕਾਬਲਾ ਕਰੋ।”

ਜਰਨੈਲ ਦਾ ਵੱਡਾ ਗੁਣ ਹੁੰਦਾ ਹੈ ਕਿ ਉਹ ਸਮੇਂ ਸਿਰ ਤੇ ਖ਼ਾਸ ਕਰ ਯੁੱਧ ਵਿਚ ਠੰਢੇ ਦਿਲ ਤੇ ਦਿਮਾਗ ਨਾਲ ਅਗਵਾਈ ਕਰੇ। ਗੁਰੂ ਜੀ ਦੇ ਠੰਢੇ ਸੁਭਾਉ ਤੇ ਮੌਕੇ ਸਿਰ ਅਗਵਾਈ ਦੇਣ ਦੀਆਂ ਕਈ ਉਦਾਹਰਣਾਂ ਹਨ। ਪਹਿਲੀ ਜੰਗ ਵਿਚ ਅਚਾਨਕ ਹੱਲਾ ਹੋ ਜਾਣ ਤੇ ਵੀ ਆਪ ਜੀ ਰਤਾ ਭਰ ਵੀ ਫਿੱਥੇ ਨਾ ਪਏ। ਇਕ ਪਾਸੇ ਬਰਾਤ ਦੀ ਉਡੀਕ ਸੀ, ਸਾਰਾ ਪਰਿਵਾਰ ਖ਼ੁਸ਼ੀਆਂ ਵਿਚ ਜੁਟਿਆ ਹੋਇਆ ਸੀ। ਦੂਜੇ ਪਾਸੇ ਅੰਮ੍ਰਿਤਸਰ ਉੱਤੇ ਹਮਲਾ ਹੋ ਗਿਆ ਸੀ। ਆਪ ਜੀ ਨੇ ਬੜੀ ਸੂਝ ਨਾਲ ਸਮੇਂ ਨੂੰ ਸੰਭਾਲਿਆ। ਪਰਿਵਾਰ ਨੂੰ ਸੁਰੱਖਿਅਤ ਥਾਂ ਪਹੁੰਚਾਇਆ ਤੇ ਆਪ ਕਿਲ੍ਹੇ ਵਿਚ ਵਧਦੀ ਫੌਜ ਨੂੰ ਰੋਕ ਪਾਉਂਦੇ ਰਹੇ। ਜਦ ਕਿਲ੍ਹੇ ਤੱਕ ਫੌਜਾਂ ਪੁੱਜ ਗਈਆਂ ਤੇ ਦੀਵਾਰ ਉੱਤੇ ਹੱਲੇ ਹੋਣ ਲੱਗੇ ਤਾਂ ਆਪ ਜੀ ਨੇ ਇਕ ਖੇਖਲੇ ਦਰੱਖਤ ਨੂੰ ਤੋਪ ਬਣਾ ਕੇ ਵਰਤਿਆ। ਖੇਖਲੇ ਦਰੱਖਤ ਨੂੰ ਪੱਥਰ ਮਾਰ ਤੋਪ ਬਣਾ ਆਪ ਜੀ ਦੀ ਸੂਝ ਦਾ ਹੀ ਕੰਮ ਸੀ। ਉਸ ਤੋਪ ਨੇ ਬਾਰੂਦ ਦੇ ਗੋਲਿਆਂ ਤੋਂ ਵਧ ਕੰਮ ਦਿੱਤਾ। ਸਮੇਂ ਸਿਰ ਹਥਿਆਰ ਬਣਾ ਲੈਣਾ, ਉਨ੍ਹਾਂ ਦੇ ਹੁਨਰਮੰਦ ਦਿਮਾਗ ਦਾ ਹੀ ਕਰਿਸ਼ਮਾ ਸੀ। ਭਾਈ ਭਾਨਾ ਨੂੰ, ਜੋ ਸਿੱਖ ਫੌਜਾਂ ਦੇ ਜਥੇਦਾਰ ਸਨ, ਕਿਹਾ, “ਇਕ ਤਾਂ ਆਪਣੇ ਘਰ ਦੇ ਨੇੜੇ ਹੀ ਜੰਗ ਕਰਨਾ ਯੁੱਧ-ਨੀਤੀ ਨਹੀਂ ਹੁੰਦੀ। ਜੰਗ ਦਾ ਮੈਦਾਨ ਅੰਮ੍ਰਿਤਸਰ ਤੋਂ ਬਾਹਰ ਹੀ ਬਣਾਇਆ ਜਾਏ। ਘਰ ਦੇ ਨੇੜੇ ਲੜਨ ਨਾਲ, ਇਕ ਤਾਂ ਘਰ ਘਾਟ ਤਬਾਹ ਹੋ ਜਾਂਦੇ ਹਨ ਦੂਜੇ ਹਨੇਰਾ ਛਾ ਜਾਣ ਵੇਲੇ ਆਪਣੇ ਹੀ ਬੰਦੇ ਆਪਣੀ ਹੱਥੀ ਮਰ ਜਾਂਦੇ ਹਨ।” ਉਨ੍ਹਾਂ ਦਾ ਭਾਵ ਸੀ ਕਿ ਜੰਗ ਵੇਲੇ ਸਭ ਤੋਂ ਚੰਗੀ ਨੀਤੀ ਆਕਰਮਣ ਦੀ ਹੈ, ਰੱਖਿਆ ਦੀ ਨਹੀਂ।

ਜੰਗਾਂ ਦੀ ਜੰਗਬੰਦੀ ਦੀ ਵਿਉਂਤ ਉਹ ਬਹੁਤ ਹੀ ਸੁਚੱਜੇ ਢੰਗ ਨਾਲ ਕਰਦੇ ਸਨ। ਜੰਗ ਵਿਚ ਜਿੱਤ ਦਾ ਬਹੁਤ ਨਿਰਭਰ ਫ਼ੌਜਾਂ ਨੂੰ ਖਿਲਾਰਨ ਤੇ ਖੜਾ ਕਰਨ ਵਿਚ ਹੀ ਹੁੰਦਾ ਹੈ। ਗ਼ਲਤ ਥਾਂ ਅਤੇ ਗ਼ਲਤ ਢੰਗ ਨਾਲ ਖੜੀ ਕੀਤੀ ਫੌਜ ਤਕੜੀ ਹੋਣ ਦੇ ਬਾਵਜੂਦ ਹਾਰ ਖਾ ਸਕਦੀ ਹੈ। ਫੌਜ ਨੂੰ ਟੁਕੜੀਆਂ ਵਿਚ ਵੰਡ ਕੇ, ਵਾਗੀ ਵਾਗੀ ਟਾਕਰੇ ਤੇ ਭੇਜਦੇ ਸਨ। ਦੁਸ਼ਮਣ ਨੂੰ ਹਮੇਸ਼ਾਂ ਅੱਗੇ ਦੀ ਜਾ ਕੇ ਲੈਂਦੇ ਸਨ। ਪਹਿਲੀ ਜੰਗ ਵਿਚ ਪਿਪਲੀ, ਦੂਜੀ ਜੰਗ ਵਿਚ ਕਰਤਾਰਪੁਰ, ਤੀਜੀ ਜੰਗ ਵੇਲੇ ਰਾਹ ਵਿਚ ਹੀ ਟੁਕੜਿਆਂ ਤੇ ਚੋਰੀ ਵੇਲੇ ਆਉਂਦਿਆਂ ਹੀ ਜੂਝ ਪਏ। ਇਸ ਤਰ੍ਹਾਂ ਵਿਰੋਧੀ ਦਲ ਨੂੰ ਸਾਹ ਲੈਣ ਦਾ ਵੀ ਮੌਕਾ ਨਹੀਂ ਸੀ ਮਿਲਦਾ। ਲੱਲਾ ਬੇਗ ਤੇ ਕਰਮ ਬੇਗ, ਨਥਾਣੇ ਵੀ ਲੜਾਈ ਵਿਚ ਪਹਿਲੇ ਹੱਲੇ ਬਾਅਦ ਸੰਭਲ ਹੀ ਨਾ ਸਕੇ ਤੇ ਮੂੰਹ ਦੀ ਖਾ ਕੇ ਡਿੱਗੇ।

ਫਿਰ ਗੁਰੂ ਜੀ ਹਰ ਜਥੇਦਾਰ ਦੇ ਡਿੱਗਣ ਜਾਂ ਸ਼ਹੀਦ ਹੋਣ ਸਮੇਂ ਅਗਲੇ ਜਥੇਦਾਰ ਨੂੰ ਤਿਆਰ ਰਖਦੇ ਸਨ। ਉਹ ਕਿਸੇ ਸਮੇਂ ਵੀ ਬੇਦਿਲੀ ਜਾਂ ਖਲਬਲੀ ਪੈਦਾ ਨਹੀਂ ਸਨ ਹੋਣ ਦਿੰਦੇ। ਭਾਈ ਨਾਨੂ ਜੀ ਦੀ ਸ਼ਹੀਦੀ ਬਾਅਦ ਜੇ ਤਕਰੀਰ ਉਨ੍ਹਾਂ ਕੀਤੀ ਉਹ ਉਨ੍ਹਾਂ ਦਾ ਇਕ ਕਾਮਯਾਬ ਜਰਨੈਲ ਹੋਣਾ ਹੀ

1. ਗੁਰੂ ਜੀ ਜੰਗ ਦਾ ਮੈਦਾਨ ਉਹ ਹੀ ਅਸਥਾਨ ਬਣਾਉਂਦੇ ਸਨ ਜਿਥੇ ਵੀ ਸਾਗੀ ਲੋਕਾਈ ਉਨ੍ਹਾਂ ਦੇ ਵੱਲ ਹੁੰਦੀ ਸੀ। ਹਰਿਗੋਬਿੰਦਪੁਰ, ਨਥਾਣਾ ਤੇ ਫਿਰ ਕਰਤਾਰਪੁਰ ਦੀ ਕਾਮਯਾਬੀ ਦਾ ਇਹ ਹੀ ਰਾਜ ਸੀ।



ਸਾਬਤ ਕਰਦੀ ਹੈ। ਮੈਕਾਲਿਫ ਦਾ ਕਹਿਣਾ ਹੈ ਕਿ ਗੁਰੂ ਜੀ ਦੀ ਜੰਗ ਵਿਚ ਚੇਤਨਤਾ ਦਾ ਦੋਣ ਵਾਲੀ ਹੁੰਦੀ ਸੀ। ਉਹ ਚਾਰੇ ਪਾਸੇ ਨਹੀਂ ਅੱਠਾ ਨੁੱਕਰਾ ਵਿਚ ਦੇਖਦੇ ਹਨ। ਸਭ ਤੋਂ ਵੱਧ ਉਨ੍ਹਾਂ ਜੰਗ ਵਿਚ ਕਦੇ ਵੀ ਹੁੰਦੇ ਦਾ ਸਹਾਰਾ ਨਾ ਲਿਆ ਤੇ ਰੋਹ ਵਿਚ ਜਾ ਕੇ ਪ੍ਰਥਮ ਵਿਚ ਕਦੇ ਵਾਰ ਨਾ ਕੀਤਾ। ਉਨ੍ਹਾਂ ਦੇ ਮੱਥੇ ਉੱਤੇ ਤਿਉਂਕੀ ਕਦੇ ਕਿਸੇ ਨੇ ਨਹੀਂ ਦੇਖੀ ਸੀ। ਜੰਗ ਵਿਚ ਸਖ਼ਤ ਹੱਲੇ ਵੀ ਹੋਏ, ਲਲਕਾਰਾ ਤੇ ਵੰਗਾਰਾ ਵੀ ਪਈਆ, ਕਈਆਂ ਨੇ ਬੋਲੀਆਂ ਵੀ ਮਾਰੀਆਂ ਪਰ ਕੀ ਮਜ਼ਾਲ ਜੇ ਪੀਰਜ ਦਾ ਲੜ ਛੱਡਿਆ ਹੋਵੇ। ਇਥੇ ਤਕ ਸੁਕੋਤ ਰਹਿੰਦੇ ਸਨ, ਕਿ ਦੂਜੀ ਜੰਗ ਵਿਚ ਮੀਰੀ ਦੀ ਕ੍ਰਿਪਾਨ ਟੁੱਟ ਗਈ ਤੇ ਕਰਮ ਚੰਦ ਕੋਲ ਵੀ ਕੋਈ ਤਲਵਾਰ ਨਾ ਰਹੀ ਤਾਂ ਆਪ ਜੀ ਨੇ ਪੀਰੀ ਦੀ ਤਲਵਾਰ ਜੋ ਸਦਾ ਆਪ ਜੀ ਪਾਸ ਹੁੰਦੀ ਸੀ, ਉਸ ਨਾਲ ਮਾਰਨਾ ਅਯੋਗ ਜਾਣਿਆ ਤੇ ਉਸ ਨੂੰ ਪਟਕਾ ਕੇ ਜਮੀਨ ਉੱਤੇ ਮਾਰਿਆ। ਪੈਧੇ ਖਾ, ਜਿਸ ਨੂੰ ਹੱਥੀ ਪਾਲ ਕੇ ਗੁਰੂ ਜੀ ਜਵਾਨ ਕੀਤਾ ਸੀ, ਉਹ ਹੀ ਲਸਕਰ ਚੜ੍ਹਾ ਕੇ ਆ ਗਿਆ। ਸਾਮੁਣੇ ਟਾਕਰੇ ਲਈ ਵੀ ਉਸ ਵੰਗਾਰਿਆ ਤੇ ਟਾਕਰਾ ਕੀਤਾ ਪਰ ਧੰਨ ਗੁਰੂ ਜੀ ਸਨ, ਉਸ ਨੂੰ ਇਸ ਵਿਰੋਧੀ ਹਾਲਤ ਵਿਚ ਵੇਖ ਕੇ ਵੀ ਮੁਸਕਰਾਉਂਦੇ ਰਹੇ। ਉਸ ਨੂੰ ਜਦ ਢਾਲ ਦੇ ਵਾਰ ਨਾਲ ਮਾਰ ਕੇ ਗਿਰਾ ਦਿੱਤਾ ਤਾਂ ਆਪ ਘੋੜੇ ਤੇ ਉੱਤਰ ਕੇ ਧੁੱਪ, ਧੂੜ ਤੇ ਗਰਮੀ ਤੇ ਉਸੇ ਢਾਲ ਨਾਲ ਛਾਂ ਕੀਤੀ ਤੇ ਉਸ ਢਾਲ ਨਾਲ ਉਸ ਦਾ ਮੂੰਹ ਢੱਕ ਦਿੱਤਾ। ਰਵਾਦਾਰੀ ਤੇ ਸਹਿਨਸੀਲਤਾ ਦੀ ਹੱਦ ਉਸ ਸਮੇਂ ਹੋਈ ਜਦ ਮਰਦੇ ਪੈਧੇ ਖਾ ਨੂੰ ਆਖਣ ਲੱਗੇ “ਕਲਮਾ ਪੜ੍ਹ”। ਇਹ ਵੱਖਰੀ ਗੱਲ ਹੈ ਕਿ ਉਸ ਨੇ ਕਿਹਾ ਕਿ “ਤੁਹਾਡੇ ਦਰਸਨ ਹੀ ਮੇਰੇ ਲਈ ਕਲਮਾ ਹਨ।” ਕਾਲੇ ਖਾ ਨੇ ਉੱਤਰਤੀ ਤਿੰਨ ਵਾਰ ਕੀਤੇ। ਆਪ ਨੇ ਹਰ ਵਾਰ ਨੂੰ ਸਹਾਰਿਆ ਤੇ ਆਪਣਾ ਵਾਰ ਕਰਨ ਵੇਲੇ ਮੁਸਕਰਾ ਕੇ ਸਿਰਫ ਇਹ ਆਖਿਆ, “ਇਸ ਤਰ੍ਹਾਂ ਨਹੀਂ, ਇਸ ਤਰ੍ਹਾਂ” ਅਤੇ ਇਕ ਵਾਰ ਨਾਲ ਉਸ ਦਾ ਸਿਰ ਧੜ ਨਾਲੋਂ ਵੱਖ ਕਰ ਦਿੱਤਾ। ਸੱਚ-ਮੁੱਚ ਇਕ ਉਸਤਾਦ ਜਿਵੇਂ ਕਿਸੇ ਸਾਗਿਰਦ ਨੂੰ ਕਲਮ ਘੜਨ ਦੀ ਜਾਚ ਸਿਖਾ ਰਿਹਾ ਹੋਵੇ। ਐਸਾ ਗੁਣ ਕਿਸੇ ਵੀ ਜਰਨੈਲ ਵਿਚੋਂ ਮਿਲਣਾ ਅਸੰਭਵ ਹੈ। ਫਿਰ ਜਦ ਤੀਜੀ ਜੰਗ ਵਿਚ ਭਾਈ ਜੋਧ ਸਾਹ ਨੇ ਰਾਤ ਹੀ ਸਾਹੀ ਫੌਜ ਤੇ ਹਮਲਾ ਕਰਨ ਲਈ ਕਿਹਾ ਤਾਂ ਆਪ ਜੀ ਨੇ ਜੋ ਉੱਚੀ ਗੱਲ ਆਖੀ, ਉਹ ਗੁਰੂ ਹਰਿਗੋਬਿੰਦ ਵਰਗੇ ਜਰਨੈਲ ਨੂੰ ਹੀ ਸੋਝਦੀ ਹੈ। ਆਪ ਜੀ ਨੇ ਫੁਰਮਾਇਆ, “ਭਿਗ ਪਏ, ਹਥਿਆਰਹੀਨ, ਬਾਲਬ, ਬਿਰਧ, ਰੋਗੀ, ਸਰਨਾਗਤ ਅਤੇ ਇਸਤ੍ਰੀ,—ਇਨ੍ਹਾਂ ਸੱਤਾ ਤੇ ਵਾਰ ਕਰਨ ਵਾਲੇ ਦਾ ਸਭ ਤੋਂ ਪ੍ਰਭਾਵ ਨਸ਼ਟ ਹੋ ਜਾਂਦਾ ਹੈ।”

ਇਹ ਵੀ ਸਮਝਣ ਨਾਲ ਹੀ ਸੰਬੰਧ ਰਖਦਾ ਹੈ ਕਿ ਆਪ ਜੀ ਨੇ ਉਨ੍ਹਾਂ ਲੋਕਾਂ ਦੀ ਫੌਜ ਬਣਾਈ ਜਿਨ੍ਹਾਂ ਕਦੀ ਤਲਵਾਰ ਦਾ ਮੂੰਹ ਵੀ ਨਹੀਂ ਸੀ ਦੇਖਿਆ। ਮੁਹਸਨ ਫ਼ਾਨੀ ਲਿਖਦਾ ਹੈ ਕਿ ਗੁਰੂ ਜੀ ਦੇ ਅਸਤਬਲ ਵਿਚ ਸਭ ਸੇ ਘੋੜੇ ਰਹਿੰਦੇ ਸਨ ਤੇ ਤਿੰਨ ਸੇ ਸਵਾਰ ਅਤੇ ਸਭ ਤੋਂ ਪਹਿਲੀ ਹਰ ਵੇਲੇ ਲੰਗਰ ਵਿਚ ਪ੍ਰਸ਼ਾਦ ਛਕਦੇ ਸਨ। ਉਨ੍ਹਾਂ ਲੋਕਾਂ ਦੀ ਜ਼ਿੰਦਗੀ ਕਰਨੀ ਤੇ ਫਿਰ ਉਨ੍ਹਾਂ ਨੂੰ ਸਿਖਲਾਏ ਹੋਏ ਪਲਬੇਬਾਜ਼ਾਂ ਦੇ ਟਾਕਰੇ ਤੇ ਖੜ੍ਹਾ ਕਰ ਦੇਣਾ ਸਿਰਫ ਗੁਰੂ ਹਰਿਗੋਬਿੰਦ ਜੀ ਦਾ ਹੀ ਕੰਮ ਹੈ। ਚਾਰ ਜੰਗਾਂ ਲੜਨੀਆਂ ਤੇ ਚਾਰਾਂ ਵਿਚ ਹੀ ਜਿੱਤਾ ਪ੍ਰਾਪਤ ਕਰਨੀਆਂ ਕੋਈ ਛੋਟਾ ਜਿਹਾ ਕਰਤੱਵ ਨਹੀਂ। ਇਹ ਜੰਗਾਂ ਲੋਕ-ਜੰਗਾਂ ਸਨ। ਪਹਿਲੀ ਵਾਰ ਲੋਕ-ਹਕੂਮਤ ਨਾਲ ਟਕਰਾ ਰਹੇ ਸਨ। ਰਾਜਿਆਂ ਤੇ ਹਕੂਮਤਾਂ ਦੀਆਂ ਟੱਕਰਾਂ ਤਾਂ ਕਈ ਹੋ ਚੁੱਕੀਆਂ ਸਨ ਪਰ ਇਹ ਪਹਿਲੀ ਵਾਰ ਹੀ ਹੋਇਆ ਸੀ ਕਿ ਛੇ ਮਹੀਨੇ ਬਾਅਦ ਇਕ ਕਮੀਜ਼ ਤੇ ਦੋ ਵਕਤ ਦਾ ਪ੍ਰਸ਼ਾਦਾ ਛਕਣ ਵਾਲੇ ਸਾਹੀ ਫੌਜਾਂ ਦੇ ਟਾਕਰੇ ਤੇ ਜੂਝੇ ਤੇ ਜਿੱਤੇ। ਲੋਕ ਜੰਗਾਂ ਇਸ ਕਾਰਣ ਵੀ ਕਹੀਆਂ ਜਾ ਸਕਦੀਆਂ ਹਨ ਕਿ ਗੁਰੂ ਜੀ ਨੂੰ ਨਬਾਣੇ ਦੀ ਜੰਗ ਵਿਚ ਰਸਦ, ਰਕਮ, ਰੋਟੀ ਤੇ ਦੁੱਧ ਖਿੱਚੜ ਦੀ ਤੈਟ ਨਾ ਆਈ। ਫੌਜਾਂ ਸਦਾ ਹੀ ਉਤਸ਼ਾਹ ਵਿਚ ਰਹੀਆਂ। ਪੰਜਾਬ ਦੇ ਲੋਕਾਂ ਨੇ ਪਹਿਲੀ ਵਾਰੀ ਸਿਰ ਉੱਚਾ ਕਰ ਕੇ ਗੁਰੂ ਹਰਿਗੋਬਿੰਦ ਜੀ ਕੋਲੋਂ ਟੁਰਨ ਦੀ ਜਾਚ ਸਿੱਖੀ। ਸਾਹੀ ਫੌਜਾਂ ਨੂੰ ਹਾਰ ਤੇ ਉਨ੍ਹਾਂ ਦੀਆਂ ਭਾਜੜਾਂ ਲੋਕ-ਕਥਾਵਾਂ ਬਣ ਗਈਆਂ ਸਨ। ਲੋਕੀ ਇਹ

ਜਾਣਦੇ ਸਨ ਕਿ ਗੁਰੂ ਜੀ ਨਿਰੋਲ 'ਧਰਮ ਦਾ ਯੁੱਧ' ਕਰ ਰਹੇ ਸਨ। ਉਹ ਜਰ, ਜਨ ਤੇ ਜਮੀਨ ਦੇ ਲਾਲਚ ਤੇ ਉੱਚੇ ਸਨ। ਉਹ ਸਿਰਫ਼ ਅਣਖ ਨੂੰ ਬਚਾਉਣ ਲਈ ਜੁਝੇ ਸਨ। ਉਸ ਜੰਗ ਵਿਚ ਹਰ ਕੋਈ ਸਾਥ ਦੇ ਰਿਹਾ ਸੀ। ਇੰਦੂ ਭੂਸ਼ਨ ਬੈਨਰਜੀ ਨੇ ਠੀਕ ਲਿਖਿਆ ਹੈ ਕਿ ਜੰਗ ਦੇਖਣ ਨੂੰ ਬੇਸ਼ਕ ਕਿਸੇ ਨੂੰ ਬੇਫ਼ਾਇਦਾ ਲਗਣਗੀਆਂ ਕਿਉਂਕਿ ਕੋਈ ਤੁਰੰਤ ਸਿਟੇ ਨਾ ਨਿਕਲੇ। ਪਰ ਇਹ ਜੰਗ ਨਿਰਲਾਭ ਨਹੀਂ ਸਨ। ਉਸ ਸਮੇਂ ਝਗੜੇ ਤੇ ਸ਼ਕਤੀ-ਸਾਲੀ ਸਾਮਰਾਜ ਦੇ ਕਰਮਚਾਰੀਆਂ ਵਿਰੁੱਧ ਜਿੱਤਾ ਨੇ ਸਿੱਖਾਂ ਵਿਚ ਸਵੈ-ਭਰੋਸਾ ਭਰਿਆ ਤੇ ਉਨ੍ਹਾਂ ਨੂੰ ਚੜ੍ਹਦੀ ਕਲਾ ਵਿਚ ਰਹਿਣ ਦੀ ਦਾਤ ਦਿੱਤੀ। ਇਨ੍ਹਾਂ ਜੰਗਾਂ ਤੇ ਪਹਿਲਾਂ ਉਹ ਜਾਬਰਾਂ ਦੀਆਂ ਅੰਡੀਆਂ ਥੱਲੇ ਸਨ ਪਰ ਹੁਣ ਉਨ੍ਹਾਂ ਨੂੰ ਪਹਿਲੀ ਵਾਰ ਇਹਸਾਸ ਹੋਇਆ ਕਿ ਚੰਗੀ ਤੇ ਸੁਘੜ ਅਗਵਾਈ ਹੇਠਾਂ ਉਹ ਵੱਡੇ ਤੇ ਵੱਡੇ ਸਾਮਰਾਜ ਦਾ ਟਾਕਰਾ ਕਰ ਸਕਦੇ ਹਨ। ਇਹ ਬਹੁਤ ਵੱਡਾ ਲਾਭ ਸੀ। ਸਦੀਆਂ ਤੋਂ ਲਿਤਾਏ ਹੋਏ ਉਨ ਬੈਠੇ। ਬੰਗਲੇ ਨੇ ਵੀ ਲਿਖਿਆ ਹੈ, "ਗੁਰੂ (ਹਰਿਗੋਬਿੰਦ) ਨੇ ਮੁਰਦਾਂ ਰੂਹਾਂ ਵਿਚ ਜਾਨ ਪਾਈ ਤੇ ਜਨਤਾ ਵਿਚ ਫੌਜੀ ਅੰਮ ਆਇਆ ਜਿਸ ਨੇ ਕੋਮ ਨੂੰ ਪਕਿਆ ਪੈਰਾ ਉੱਤੇ ਖੜ੍ਹਾ ਕਰ ਦਿੱਤਾ।" ਗੁਰੂ ਦੇ ਹੁਕਮ ਉੱਤੇ ਜਿਵੇਂ ਸਿੱਖ ਜੁਝਦੇ ਸਨ ਤੇ ਕੁਰਬਾਨ ਹੁੰਦੇ ਸਨ ਉਹ ਸੰਸਾਰ ਦੇ ਆਗੂਆਂ ਲਈ ਇਕ ਰੋਸ਼ਨੀ ਦਾ ਮੁਨਾਰਾ ਹੈ। ਇਸ ਜਰਨੈਲ ਨੇ ਇਹ ਸਾਬਤ ਕਰ ਦਿੱਤਾ ਕਿ ਮਾਰਗਵੀਆਂ ਧਾੜਾਂ ਨਾਲੋਂ ਕੁਝ ਸਿਦਕੀ ਸੂਰਬੀਰ ਹੀ ਬਹੁਤੇ ਹਨ। ਗੁਰੂ ਹਰਿਗੋਬਿੰਦ ਜੀ ਨੇ ਮਰਦ ਬਣਾ ਦਿੱਤੇ ਸਨ ਤੇ ਉਨ੍ਹਾਂ ਮਰਦਾਂ ਨੇ ਅਣਖ ਤੇ ਪਹਿਰਾ ਦਿੱਤਾ। ਸਿੱਖਾਂ ਵਿਚ ਇਤਨਾ ਵਿਸ਼ਵਾਸ ਭਰਿਆ ਜਾ ਚੁੱਕਾ ਸੀ ਕਿ ਜਦ ਬਖ਼ਤ ਮੱਲ ਨੇ ਦੱਸਿਆ ਕਿ ਘੋੜੇ ਰਾਹ ਵਿਚ ਅਨਾਇਤਉਲਾ ਨੇ ਖੋਹ ਲਏ ਹਨ ਤਾਂ ਸਿੱਖਾਂ ਕਿਹਾ, "ਹੁਣ ਘਬਰਾਉਣ ਤੇ ਝੂਰਣ ਦੀ ਲੋੜ ਨਹੀਂ। ਇਹ ਅਨਿਆ ਹੁਣ ਚਲਣ ਨਹੀਂ ਦਿੱਤਾ ਜਾਏਗਾ।" ਤੀਜੀ ਜੰਗ ਘੋੜਿਆਂ ਪਿਛੇ ਹੀ ਹੋਈ ਹੈ। ਗੁਰੂ ਹਰਿਗੋਬਿੰਦ ਜੀ ਅੰਮੇ ਫੌਜੀ ਆਗੂ ਸਨ ਜਿਨ੍ਹਾਂ ਵਿਸ਼ਵਾਸ ਦਿੱਤਾ ਤੇ ਵਿਸ਼ਵਾਸ ਲਿਆ।

**ਇਕ ਮਨੁੱਖ ਦੇ ਤੌਰ ਤੇ :** ਦੂਜਿਆਂ ਲਈ ਜਾਨ ਵਾਰਨ ਦਾ ਆਦਰਸ਼ ਮੁੱਢ ਤੋਂ ਹੀ ਗੁਰੂ ਨਾਨਕ ਜੀ ਨੇ ਦਿੱਤਾ ਕਰਾਇਆ ਸੀ। ਮਨੁੱਖ ਜਾਤੀ ਲਈ ਰੱਜਵਾਂ ਪਿਆਰ ਤੇ ਖਾਲਕ ਨੂੰ ਖਾਲਕ ਵਿਚ ਦੇਖਣਾ ਤੇ ਮਹਿਸੂਸ ਕਰਨਾ ਸਿੱਖਾਂ ਦੇ ਮੁੱਖ ਅਸੂਲਾਂ ਵਿਚੋਂ ਇਕ ਅਸੂਲ ਹੈ। ਵਾਹਿਗੁਰੂ ਦੀ ਪ੍ਰਾਪਤੀ ਦਾ ਪ੍ਰਗਟਾਵਾ ਹੀ ਇਹ ਹੈ ਕਿ ਉਸ ਜੀਵ ਵਿਚ 'ਪਰਉਪਕਾਰ ਉਮਾਹ' ਹੋਵੇ, ਗੁਰੂ ਸਾਹਿਬਾਨ ਨੇ ਪਹਿਲਾਂ ਅੰਮੇ ਪੂਰਨੇ ਪਾਏ ਤੇ ਫਿਰ ਸਿੱਖਾਂ ਨੇ ਉਨ੍ਹਾਂ ਉੱਤੇ ਟੁਰ ਕੇ ਸੰਸਾਰ ਲਈ ਚਾਨਣ-ਮੁਨਾਰੇ ਖੜੇ ਕੀਤੇ। ਭਾਈ ਨੰਦ ਲਾਲ ਦੇ ਸ਼ਬਦਾਂ ਵਿਚ ਗੁਰੂ ਹਰਿਗੋਬਿੰਦ, ਬਖਸਿਸ ਰੂਪ ਸਨ ਜਿਨ੍ਹਾਂ ਸਦਕਾ ਮੰਦ ਭਾਗੀ ਅਤੇ ਮੁਰਬਾਏ ਹੋਏ ਲੋਕ ਵੀ ਦਰਗਾਹੇ ਪਰਵਾਨ ਹੋ ਗਏ।

ਗੁਰੂ ਹਰਿਗੋਬਿੰਦ ਆ ਸਰਾਪਾ ਕਰਮ

ਕਿ ਮਕਬੂਲ ਸੁਦ ਜੂ ਸਕੀ ਓ ਦਸਮ ॥੮੧॥

ਗੁਰੂ ਹਰਿਗੋਬਿੰਦ ਜੀ ਨਿਰੋਲ ਇਕ ਪਰਉਪਕਾਰੀ ਮੁਰਤ ਸਨ ਤੇ ਇਕ ਮਨੁੱਖ ਦੇ ਤੌਰ ਤੇ ਅਪਰੰਚ ਤੇ ਅਣੋਹ ਸਨ। ਸਬਰ, ਸੰਤੋਖ, ਸਹਿਨਸੀਲਤਾ, ਉਨ੍ਹਾਂ ਦੇ ਵੱਡੇ ਪਰਤੱਖ ਗੁਣ ਸਨ। ਪਰਉਪਕਾਰ, ਖੁਲ੍ਹਦਿਲੀ, ਅਣਖ ਲਈ ਝਟਕਾ ਤੇ ਜੁਝਣਾ ਉਨ੍ਹਾਂ ਦੇ ਗਹਿਣੇ ਸਨ। ਹਰ ਜਾਤੀ, ਹਰ ਧਰਮ, ਹਰ ਪੁਰਸ਼ ਨਾਲ ਪ੍ਰੇਮ ਉਨ੍ਹਾਂ ਦਾ ਧਰਮ ਸੀ। ਮੁਸਲਮਾਨ ਵੀ ਉਸੇ ਤਰ੍ਹਾਂ ਖਿਚੇ ਆਉਂਦੇ ਸਨ ਜਿਵੇਂ ਹਿੰਦੂ ਜਾਂ ਹੋਰ ਜਾਤੀਆਂ ਦੇ ਮੰਨਣ ਵਾਲੇ। ਮਨੁੱਖਤਾ ਦੇ ਸਰਬ ਸਾਥੇ ਗੁਰੂ ਨੇ ਜਦ ਹਰਿਗੋਬਿੰਦਪੁਰ ਵਸਾਇਆ ਤਾਂ ਉਥੇ ਮੁਸਲਮਾਨ ਵਸਨੀਕਾਂ ਲਈ ਮਸੀਤ ਵੀ ਬਣਵਾਈ। ਦੂਜੇ ਦੇ ਧਰਮ ਦਾ ਕਿਤਨਾ ਭਾ ਸਤਿਕਾਰ ਸੀ ਇਸ ਦੀ ਉਦਾਹਰਣ ਪੈਧੇ ਖਾ ਨੂੰ ਅੰਤਿਮ ਸਮੇਂ ਵੀ ਕਲਮਾ ਪੜ੍ਹਨ ਦੀ ਪ੍ਰੇਰਨਾ ਹੈ। ਗੁਰੂ ਜੀ ਨੇ ਕਦੇ ਵੀ ਸਾਰੇ ਜੀਵਨ ਵਿਚ ਕੱਟੜਪੁਣਾ ਜਾਂ ਵੱਖਰਾਪਣ ਨਹੀਂ ਦੱਸਿਆ। ਪਰਾਈ ਪੀੜ ਨੂੰ ਕਿਤਨਾ ਮਹਿਸੂਸ ਕਰਦੇ ਸਨ, ਇਸ ਦੀ ਮਿਸਾਲ ਉਨ੍ਹਾਂ ਦੇ ਗਵਾਲੀਅਰ ਕਿਲ੍ਹੇ ਦੀ



ਰਿਹਾਈ ਵੇਲੇ ਦੂਜਿਆਂ ਨੂੰ ਰਿਹਾਅ ਕਰਾਉਣ ਦਾ ਕਰਮ ਹੈ। ਉਨ੍ਹਾਂ ਉਤਨੀ ਦੇਰ ਤਕ ਕਿਲ੍ਹੇ ਤੋਂ ਬਾਹਰ ਨਿਕਲਣ ਤੋਂ ਇਨਕਾਰ ਕਰ ਦਿੱਤਾ ਜਦ ਤਕ ਬੇਦੋਸ਼ ਰਾਜੇ ਵੀ ਨਾਲ ਹੀ ਰਿਹਾਅ ਨਹੀਂ ਕੀਤੇ ਗਏ। 'ਬੰਦੀ-ਛੋੜ-ਦਾਤਾ' ਦੇ ਨਾਂ ਨਾਲ ਗੁਰੂ ਹਰਿਗੋਬਿੰਦ ਜੀ ਨੂੰ ਯਾਦ ਕੀਤਾ ਜਾਣਾ ਤੇ ਉਕਰਿਆ ਜਾਣਾ ਇਸ ਗੱਲ ਦੀ ਸਾਹਦੀ ਹੈ।

“ਗਰੀਬ ਦਾ ਮੂੰਹ, ਗੁਰੂ ਦੀ ਗੋਲਕ ਹੈ” ਆਪ ਜੀ ਦਾ ਹੀ ਵਰਮਾਨ ਹੈ।

ਜਦ ਕਿਸੇ ਨੇ ਆਈ ਸੰਗਤ ਲਈ ਮਠਿਆਈ ਇਹ ਕਹਿ ਕੇ ਨਾ ਦਿੱਤੀ ਕਿ ਇਹ ਬਰਾਤੀਆਂ ਲਈ ਹੈ ਤਾਂ ਗੁਰੂ ਹਰਿਗੋਬਿੰਦ ਜੀ ਦੇ ਵਰਮਾਏ ਸਬਦ ਗੁਰਬਿਲਾਸ ਪਾਤਸ਼ਾਹੀ ਛੇਵੀਂ ਦੇ ਕਰਤਾ ਨੇ ਬਹੁਤ ਸੁੰਦਰ ਲਿਖੇ ਹਨ ਜੋ ਇਹ ਦ੍ਰਿੜ੍ਹਦੇ ਹਨ ਕਿ “ਖਾਲਸਾ ਮੇਰੇ ਰੂਪ ਹੈ ਖਾਸ” ਤੇ “ਦਾਨ ਦਿਉ ਇਨਹੀਂ ਕੇ ਭਲੇ” ਦੀ ਨੀਂਹ ਰੱਖ ਦਿੱਤੀ ਗਈ ਸੀ। ਗੁਰੂ ਹਰਿਗੋਬਿੰਦ ਜੀ ਨੇ ਵਰਮਾਇਆ:

ਸਿੱਖ ਸਮਾਨ ਐਰ ਨਹੀਂ ਨਾਤਾ।

ਸਿੱਖਨ ਕਰ ਕੇ ਸਵਰੇ ਥਾਤਾ।

ਕਹਾ ਤੁਛ ਬੀ ਵਹੁ ਮਠਿਆਈ।

ਜੇ ਸਿੱਖਨ ਕੈ ਕਾਮ ਨਾ ਆਈ ॥੧੩੬॥

ਸਿਖ ਤ੍ਰਿਪਤਿ ਤੇ ਮੈ ਤ੍ਰਿਪਤਾਏ।

ਸਿਖ ਮੈ ਮੇਰੇ ਰੂਪ ਸੁਹਾਏ ॥੧੩੭॥

(ਗੁਰੂ ਬਿਲਾਸ, ਪਾਤਸ਼ਾਹੀ ਛੇਵੀਂ, ਪੰਨਾ ੪੨੮)

ਭਾਈ ਬਟੂ ਜੀ ਨੂੰ ਸਹਿਦ ਨਾ ਦੇਣ ਵਾਲਿਆਂ ਦਾ ਸਹਿਦ ਉਤਨੀ ਦੇਰ ਤਕ ਸਵੀਕਾਰ ਨਾ ਕੀਤਾ ਜਦ ਤਕ ਭਾਈ ਕਟੂ ਨੇ ਮੂੰਹ ਵਿਚ ਨਾ ਪਾਇਆ। ਭਾਈ ਸਾਧੂ ਤੇ ਭਾਈ ਰੂਪਾ ਦੇ ਪਿਆਰ ਵਿਚ ਸਿਰਫ਼ ਛਾਗਲ ਦਾ ਨੰਢਾ ਪਾਣੀ ਪੀਣ ਲਈ ਕੜਕਦੀ ਧੁੱਪ ਵਿਚ ਉਨ੍ਹਾਂ ਪਾਸ ਪੁੱਜੇ, ਜਿਥੇ ਦੇਵੇ ਪਿਉ ਪੁੱਤ ਪਿਆਰ ਦੀ ਖੇਡ ਖੇਡ ਰਹੇ ਸਨ। ਆਈ ਭਾਗਤਰੀ ਦੇ ਹੱਥਾਂ ਦਾ ਬਣਾਇਆ ਚੌਲਾ ਸਵੀਕਾਰ ਕਰਨ ਲਈ ਮੀਲਾਂ ਦਾ ਪੈੜਾ ਕੀਤਾ। ਸਿੱਖ ਵੀ ਆਪ ਜੀ ਨਾਲ ਅਤੁਟ ਪਿਆਰ ਕਰਦੇ ਸਨ। ਮੁਹਸਨ ਫਾਨੀ ਲਿਖਦਾ ਹੈ ਕਿ ਇਕ ਵਾਰੀ ਗੁਰੂ ਜੀ ਨੇ ਕੀਰਤਪੁਰ ਦੇ ਬਾਗ਼ ਵਿਚ ਜਾਂਦੇ ਇਕ ਤੋਤੇ ਨੂੰ ਬੋਲਦੇ ਦੇਖ ਕਿਆ, “ਇਹ ਬਹੁਤ ਸੁੰਦਰ ਏ।” ਇਕ ਸਿੱਖ ਨੇ, ਜੋ ਪਾਸ ਹੀ ਖੜਾ ਸੀ, ਇਹ ਜਾਣਿਆ ਕਿ ਗੁਰੂ ਮਹਾਰਾਜ ਨੂੰ ਉਹ ਤੋਤਾ ਪਸੰਦ ਹੈ। ਉਹ ਗੁਰੂ ਜੀ ਕੋਲ ਹੀ ਹੋਣਾ ਚਾਹੀਦਾ ਹੈ। ਸਿੱਖ ਤੋਤੇ ਦੇ ਮਾਲਕ ਕੋਲ ਗਿਆ। ਬਦ-ਕਿਸਮਤੀ ਨੂੰ ਤੋਤੇ ਦਾ ਮਾਲਕ, ਇਲਾਕੇ ਦਾ ਹੰਕਾਰੀ ਫੌਜਦਾਰ ਸੀ, ਸਿੱਖ ਨੇ ਫਿਰ ਵੀ ਜੁਅਰਤ ਕਰ ਕੇ ਉਹ ਤੋਤਾ ਮੰਗਿਆ ਤੇ ਹਰ ਮੁੱਲ ਦੇਣ ਲਈ ਕਹਿ ਦਿੱਤਾ। ਉਸ ਹੈਕੜਬਾਜ਼ ਨੇ ‘ਸਿੱਖ ਦੀ ਘਰ ਵਾਲੀ’ ਮੁੱਲ ਵਜੋਂ ਮੰਗ ਲਈ। ਸਿੱਖ ਜਰਾ ਨਾ ਝਿਜਕਿਆ ਤੇ ਸੋਚਾ ਕਰ ਲਿਆ। ਪਰ ਜਦ ਫੌਜਦਾਰ ਦੀ ਘਰ ਵਾਲੀ ਨੂੰ ਇਹ ਪਤਾ ਲੱਗਾ ਤਾਂ ਉਸ ਫੌਜਦਾਰ ਨੂੰ ਚਿਟਕਾਰਾ ਪਈਆ ਕਿ ਗੁਰੂ-ਪਿਆਰ ਦੇਖ ਕੇ ਹੀ ਉਸ ਨੂੰ ਤੋਤਾ ਭੇਟ ਕਰ ਦੇਣਾ ਸੀ। ਤੋਤਾ ਲੈ ਕੇ ਸਿੱਖ ਗੁਰੂ ਪਾਸ ਪੁੱਜਾ। ਸਿੱਖ ਗੁਰੂ ਤੇ ਗੁਰੂ ਨਾਮ ਤੇ ਸਭ ਕੁਝ ਵਾਰਨਾ ਵੀ ਉਸ ਦੀ ਖੁਸ਼ੀ ਲਈ ਤੁੱਛ ਗਿਣਦੇ ਸਨ। ਭਾਈ ਮਹਾਰਾ ਜੀ ਨੇ ਉਸ ਸਮੇਂ ਤਕ ਘਰ ਵਿਚ ਪ੍ਰਵੇਸ਼ ਕਰਨ ਤੋਂ ਇਨਕਾਰ ਕਰ ਦਿੱਤਾ ਜਦ ਤਕ ਗੁਰੂ ਜੀ ਨੇ ਚਰਨ ਨਾ ਪਾਏ।

ਮੁਹਸਨ ਫਾਨੀ ਦਾ ਕਹਿਣਾ ਹੈ ਕਿ ਗੁਰੂ ਨਿਮਰਤਾ ਤੇ ਹਲੀਮੀ ਦੇ ਪੁੰਜ ਸਨ। ਮੇਹਰ ਜੀ ਦੇ ਪੁੱਤਰ ਆਨੰਦ ਦੇ ਕੀਰਤਪੁਰ ਆਉਣ ਤੇ ਆਪ੍ਰ ਪਾਲਕੀ ਦਾ ਇਕ ਪਾਸਾ ਉਠਾ ਲੈਣਾ, ਗੁਰੂ ਪਾਤਸ਼ਾਹ ਤੋਂ ਬਾਬਾ ਬੁੱਢਾ ਜੀ ਕੋਲੋਂ ਉਪਦੇਸ਼ ਮੰਗਣਾ, ਉਨ੍ਹਾਂ ਨੂੰ ਨਿਮਰਤਾ ਦਾ ਪੁੰਜ ਹੀ ਦਰਸਾਉਂਦਾ ਹੈ। ਸਹਿਨਸੀਲਤਾ ਉਨ੍ਹਾਂ ਵਿਚ ਓੜਕ ਦੀ ਸੀ। ਮੁਹਸਨ ਫਾਨੀ ਲਿਖਦਾ ਹੈ ਕਿ ਇਕ ਨਾਮਦੇਵ ਨਾ ਦੇ

ਬ੍ਰਾਹਮਣ ਨੇ ਗੁਰੂ-ਮਰਯਾਦਾ ਦੀ ਉਲੰਘਣਾ ਕੀਤੀ ਤੇ ਉਸ ਥਾਂ ਉੱਤੇ ਆਕੜ ਕੇ ਬੈਠ ਗਿਆ ਜੋ ਥਾਂ ਗੁਰੂ ਅਤੇ ਗੁਰੂ ਸਪੁਤਾ ਲਈ ਰਾਖਵੀਂ ਸੀ। ਮਹਾਰਾਜ ਨੇ ਉਸ ਨੂੰ ਕੋਲ ਬੁਲਾਇਆ ਤੇ ਉਸ ਨੇ ਕੁਬੇਲ ਬੋਲਣੇ ਆਰੰਭ ਕਰ ਦਿੱਤੇ। ਗੁਰੂ ਮਹਾਰਾਜ ਨੇ ਇਹ ਸਮਝਾਉਣ ਲਈ ਕਿ ਰੱਲ ਤੇ ਕੁਬੇਲ ਬੋਲ ਕੇ ਉਹ ਆਪਣੇ ਆਪ ਨੂੰ ਦੋਸੀ ਬਣਾ ਰਿਹਾ ਹੈ ਫੁਰਮਾਇਆ, “ਦੇਵ, ਕੀ ਸਾਰੀ ਦੁਨੀਆਂ ਉਸ ਪਰਮਾਤਮਾ ਦੀ ਬਣਾਈ ਹੋਈ ਨਹੀਂ।” ਉਸ ਨੇ ਜਵਾਬ ਦਿੱਤਾ ਕਿ ਉਸੇ ਦੀ ਬਣਾਈ ਹੋਈ ਹੈ। ਫਿਰ ਗੁਰੂ ਜੀ ਇਕ ਗਧੇ ਵੱਲ ਇਸ਼ਾਰਾ ਕਰਦੇ ਹੋਏ ਕਿਹਾ, “ਕੀ ਤੂੰ ਜਾਣਦਾ ਹੈ, ਇਹ ਕੀ ਹੈ,” ਉਸ ਨੇ ਖਿਝ ਕੇ ਉੱਤਰ ਦਿੱਤਾ ਕਿ “ਤੁਸੀਂ ਵਾਹਿਗੁਰੂ ਨਾਲ ਇਕਮਿਕ ਹੋ, ਇਹ ਤੁਸੀਂ ਹੀ ਹੋ।” ਗੁਰੂ ਜੀ ਨੇ ਮੁਸਕਰਾ ਦਿੱਤਾ ਤੇ ਕੁਝ ਨਾ ਕਿਹਾ। ਸੰਗਤਾਂ ਨੂੰ ਕਈ ਵਾਰੀ ਆਖਿਆ ਕਰਦੇ ਸਨ ਕਿ ਰਲ ਕੇ ਅਰਦਾਸ ਕਰਨ ਕਿ ਵਾਹਿਗੁਰੂ ਉਨ੍ਹਾਂ ਨੂੰ ਭਾਗੀਬੰ ਬਖਸ਼ੇ।

ਜਦ ਗੁਰੂ ਹਰਿਗੋਬਿੰਦ ਜੀ ਨੇ ਭਿੱਠਾ ਕਿ ਮਿਹਰਬਾਨ, ਜਹਾਂਗੀਰ ਨਾਲ ਰੱਲ ਕੇ ਸਾਜਿਸ਼ਾ ਕਰ ਰਿਹਾ ਹੈ ਤੇ ਗੁਰੂ ਘਰ ਨੂੰ ਨੁਕਸਾਨ ਪਹੁੰਚਾਣਾ ਚਾਹੁੰਦਾ ਹੈ ਤਾਂ ਪਹਿਲਾਂ ਭਾਈ ਗੁਰਦਾਸ ਜੀ ਤੇ ਹੋਰ ਸਿੱਖਾਂ ਨੂੰ ਭੇਜਿਆ ਫਿਰ ਆਪ ਟੁਰ ਕੇ ਗਏ। ਉਹ ਹੱਕਾਰ ਦਾ ਪਰਬਤ ਹੋ ਬੈਠਾ ਰਿਹਾ, ਨਾ ਸਤਿਕਾਰ ਕੀਤਾ, ਨਾ ਬੋਲਿਆ, ਨਾ ਹੀ ਪੀੜੀ, ਮੰਜੀ ਜਾਂ ਮੰਜਾ ਦਿੱਤਾ। ਗੁਰੂ ਜੀ ਜਮੀਨ ਉੱਤੇ ਭੁੰਜੇ ਹੀ ਬੈਠ ਗਏ। ਗੁਰੂ ਜੀ ਜਿਉਂ ਜਿਉਂ ਨਿਮਰਤਾ ਦੇ ਬਚਨ ਬੋਲਣ, ਉਹ ਤਿਉਂ ਤਿਉਂ ਅਸਮਾਨ ਉੱਤੇ ਚੜ੍ਹੀ ਜਾਏ ਤੇ ਬੁਰੇ ਅਯੋਗ ਸਬਦ ਆਖੇ। ਇਥੇ ਹੀ ਬੱਸ ਨਹੀਂ। ਗੁਰੂ ਅਰਜਨ ਜੀ ਸੰਬੰਧੀ ਵੀ ਮਾਝੇ ਬਚਨ ਆਖੀ ਚਲਾ ਜਾਏ। ਨਾਲ ਆਏ ਸਿੱਖਾਂ ਨੇ ਜਦ ਮਿਹਰਬਾਨ ਨੂੰ ਮਜ਼ਾ ਚਖਾਣ ਦੀ ਰੱਲ ਆਖੀ ਤਾਂ ਗੁਰੂ ਪਿਤਾ ਨੇ ਵਰਜ ਦਿੱਤਾ। ਜਦ ਮਿਹਰਬਾਨ ਅੱਗੇ ਵੱਧ ਹੱਥ ਵੀ ਉਠਾਉਣ ਲੱਗਾ ਤਾਂ ਵੀ ਬੁੱਧ ਕਰ ਕੇ ਵਾਪਿਸ ਘਰ ਆ ਗਏ। ਜਿਥੇ ਹੱਥ ਨਹੀਂ ਉਠਾਉਣਾ ਉਸ ਵਿਰੁੱਧ ਨਹੀਂ ਉਠਾਇਆ।

ਮਿਲ ਬੋਲਤਾ ਸੀ, ਹਰਿ ਸਜਨ ਸੁਆਮੀ ਮੇਰਾ।

ਹਉ ਸੰਤਲ ਬਕੀ ਜੀ ਓਹ ਕਦੇ ਲਾ ਬੋਲੈ ਕਉਰਾ।

ਕਉਰਾ ਬੋਲਿ ਨ ਜਾਨੈ, ਪੂਰਨ ਭਗਵਾਨੈ।

ਅਉਗਣੁ ਕੋ ਨਾ ਚਿਤਾਰੇ।

ਉਹ ਕਉਰਾ ਬੋਲਣਾ ਜਾਣਦੇ ਹੀ ਨਹੀਂ ਸਨ। ਜੇਧਾ ਹੋ ਕੇ ਇਤਨਾ ਧੀਰਜ ਕੋਈ ਪ੍ਰਮਾਤਮਾ ਹੀ ਰਖ ਸਕਦਾ ਹੈ।

ਗੁਰੂ ਹਰਿਗੋਬਿੰਦ ਜੀ ਦੀ ਸ਼ਖਸੀਅਤ ਇਤਨੀ ਪ੍ਰਭਾਵਸ਼ਾਲੀ ਸੀ ਕਿ ਲੋਕੀ ਆਪ-ਮੁਹਾਰੇ ਹੀ ਖਿੱਚੇ ਟੁਰੇ ਆਉਂਦੇ ਸਨ। ਆਚਰਨ ਦਾ ਉਹ ਸਿਖਰ ਸਨ। ਜਦ ਨੂਰ ਜਹਾਨ ਆਪ ਜੀ ਦੇ ਦਰਸ਼ਨ ਕਰ ਕੇ ਗਈ ਸੀ ਤਾਂ ਉਸ ਨੇ ਜਹਾਂਗੀਰ ਕੋਲ ਗੁਰੂ ਦੀ ਪਵਿੱਤ੍ਰ ਆਤਮਾ ਤੇ ਪਵਿੱਤ੍ਰਤਾ ਦੀ ਦਿਲ ਖੋਲ੍ਹ ਕੇ ਉਪਮਾ ਕੀਤੀ ਸੀ। ਸਾਰੀਆਂ ਜੰਗਾਂ ਵਿਚ ਕੋਈ ਵਿਰੋਧੀ ਇਤਿਹਾਸਕਾਰ ਇਹ ਨਹੀਂ ਲਿਖ ਸਕਿਆ ਕਿ ਉਨ੍ਹਾਂ ਕਿਸੇ ਦਾ ਘਰ ਲੁਟਿਆ ਹੋਵੇ ਜਾਂ ਕਿਸੇ ਬੇਦੇਸ਼ੀ ਉੱਤੇ ਹੱਥ ਉਠਾਇਆ ਹੋਵੇ ਜਾਂ ਕਿਸੇ ਦੀ ਇੱਜਤ ਲੁੱਟੀ ਹੋਵੇ। ਸਭ ਦੀਆਂ ਇੱਜਤਾਂ ਦੇ ਰਾਖੇ ਸਨ। ਗੁਰੂ ਹਰਿਗੋਬਿੰਦ ਜੀ ਬਾਰੇ ਇੰਦ੍ਰਭੂਸ਼ਨ ਬੈਨਰਜੀ ਆਖਦਾ ਹੈ, “ਇਹ ਹੀ ਕਾਰਣ ਹੈ, ਕਿ ਗੁਰੂ ਨੂੰ ਸਾਰੇ ਦਿਲ ਚਾਹੁੰਦੇ ਸਨ ਤੇ ਪਿਆਰ ਕਰਦੇ ਸਨ ਤੇ ਹਰ ਦੁੱਖ, ਤਕਲੀਫ਼ ਤੇ ਬਿਖੜੇ ਸਮੇਂ ਉਨ੍ਹਾਂ ਦਾ ਸਾਥ ਮੰਗਦੇ ਤੇ ਦਿੰਦੇ ਸਨ।” ਗੁਰੂ ਜੀ ਦੇ ਜੋਤੀ ਜੋਤ ਸਮਾਉਣ ਤੇ ਸਾਰਿਆਂ ਨੇ ਆਪਣਾ ਨੁਕਸਾਨ ਗਿਣਿਆ। ਲੜੀਫ਼ ਉਨ੍ਹਾਂ ਦੇ ਜੋਤੀ ਜੋਤ ਸਮਾਉਣ ਨੂੰ ਇਕ ‘ਕੋਮੀ ਆਫ਼ਤ (ਨੈਸ਼ਨਲ ਕਲੈਮਟੀ)’ ਕਹਿੰਦਾ ਹੈ।

ਕਹਿਣਾ ਇਹ ਹੀ ਬਣਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਵਰਗਾ ਕੋਈ ਜੇਧਾ ਨਹੀਂ ਭਿੱਠਾ ਜਿਨ੍ਹਾਂ ਸਭ ਦੇਖੀਆਂ ਨੂੰ ਹੱਥੀ ਮਾਰ ਮੁਕਾਇਆ। ਉਨ੍ਹਾਂ ਵਰਗਾ ਕੋਈ ਦਾਨੀ ਪਰਉਪਕਾਰੀ ਨਹੀਂ ਜਿਨ੍ਹਾਂ ਕਦੇ



ਖਜਾਨੇ ਵਿਚ ਕੁਝ ਜਮਾ ਨਾ ਰਖਿਆ। ਉਨ੍ਹਾਂ ਵਰਗਾ ਕੋਈ ਨਿੰਮ ਨਹੀਂ ਜਿਨ੍ਹਾਂ ਹਰ ਦਰ ਆਏ ਦਾ ਆਦਰ ਕੀਤਾ। ਉਨ੍ਹਾਂ ਜਿਹਾ ਕੋਈ ਸ਼ਾਤ ਚਿਤ ਨਹੀਂ ਸੀ ਜਿਨ੍ਹਾਂ ਕਦੇ ਮੈਦਾਨਿ ਜੰਗ ਤਕ ਵਿਚ ਮਥੇ ਤਿਉੜੀ ਨਾਹ ਪਾਈ। ਉਨ੍ਹਾਂ ਵਰਗਾ ਸਿੱਖਾਂ ਨਾਲ ਪਿਆਰ ਕਰਨ ਵਾਲਾ ਕੋਈ ਨਹੀਂ ਸੀ। ਉਨ੍ਹਾਂ ਵਰਗਾ ਕੋਈ ਜਥੇਦਾਰ ਨਹੀਂ, ਜਿਨ੍ਹਾਂ ਮੁਰਦਾ ਰੂਹਾਂ ਜੀਵਾਲ ਦਿੱਤੀਆਂ। ਉਨ੍ਹਾਂ ਵਰਗਾ ਕੋਈ ਜਥੇਦਾਰ ਨਹੀਂ ਸੀ। ਜਿਨ੍ਹਾਂ ਪਾਸ ਪੁੱਜ ਦੁਨੀਆਂ ਭਰ ਦੇ ਪ੍ਰਸਿੱਧ ਫਕੀਰ ਆ ਖੁੰਦਾ ਦੇ ਦਰ ਦੀਆਂ ਚਾਬੀਆਂ ਹਾਸਲ ਕਰਦੇ। ਵਿਸ਼ਵਾਸ ਇਤਨਾ ਸਿੱਖਾਂ ਵਿਚ ਭਰ ਦਿੱਤਾ ਕਿ ਹਰ ਸਿੱਖ ਨੂੰ ਯਕੀਨ ਹੋ ਗਿਆ ਕਿ ਗੁਰੂ ਕਾ ਸਿੱਖ ਬਡਭਾਰੀ ਹੈ ਤੇ ਉਹ ਸਿੱਖਾਂ ਬਹਿਸਤਾ ਨੂੰ ਜਾਂਦਾ ਹੈ। ਜਮ ਜਦਾਰ ਉਸ ਦੇ ਨੇੜੇ ਨਹੀਂ ਢੁੱਕ ਸਕਦਾ।

ਅਕੀਦਾ-ਇ-ਸਿਧਾ ਆ ਅਸਤ ਕਿ ਮੁਰੀਦਾਨੇ  
ਗੁਰੂ ਹਮਾ ਬ ਬਹਿਸਤਾ ਰਵੰਦ

(ਦਬਿਸਤਾਨੇ-ਮਜਾਹਬ)

ਬੰਸ, ਗੁਰੂ ਹਰਿਗੋਬਿੰਦ ਜੀ ਐਸੀ ਮਹਾਨ ਸ਼ਖਸੀਅਤ ਸਨ ਜਿਨ੍ਹਾਂ ਉਸ ਖਿੱਤ ਸਮੇਂ ਕੌਮ ਨੂੰ ਸਾਹਸ ਦੇ ਆਪਣੇ ਪੈਰਾਂ ਉੱਤੇ ਖੜ੍ਹਾ ਕੀਤਾ ਜਦ ਕਦੀ ਵਿਰੋਧੀਆਂ ਨੂੰ ਇਹ ਪੂਰਾ ਯਕੀਨ ਸੀ ਕਿ ਇਸ ਦੀ ਹਸਤੀ ਹੀ ਮਿਟ ਜਾਏਗੀ। ਕੌਮ ਸਕਤੀਸ਼ਾਲੀ ਹੋ ਗਈ। ਆਪ ਯੋਧੇ ਪਰਉਪਕਾਰੀ ਸਨ, ਖਿੱਚਵੀਂ ਤੇ ਚੁੱਭਵੀਂ ਸ਼ਕਤੀ ਦੇ ਮਾਲਿਕ ਸਨ। ਨਿਮਰਤਾ ਤੇ ਧੀਰਜ ਦੇ ਸਿੱਖਰ ਸਨ। ਆਦਰਸ਼ਕ ਤੇ ਪਰਮ ਮਨੁੱਖ। ਉਹ ਸਿੱਖੀ ਮਹਲ ਇਤਨਾ ਮਜ਼ਬੂਤ ਕਰ ਗਏ ਕਿ ਆਉਣ ਵਾਲੇ ਖ਼ਪੜ ਵੀ ਇਸ ਦਾ ਕੁਝ ਵਿਗਾੜ ਨਾ ਸਕੇ।

ਗੁਰ ਗੋਬਿੰਦ, ਗੋਬਿੰਦ ਗੁਰੂ ਹਰਿਗੋਬਿੰਦ ਸਦਾ ਵਿਗਸੰਦਾ।  
ਗੁਰਮੁਖ ਮਾਰਗ ਚਲਣਾ, ਖੰਡੇ ਜਾਰ ਕਾਰ ਨਿਬੰਦਾ।  
ਸਤਿਗੁਰ ਵੰਸੀ ਪਰਮ ਹੋਸ, ਗੁਰ ਸਿੱਖ ਹੋਸ ਵੰਸ ਨਿਬੰਦਾ।  
ਪਿਉ ਦਾਦੇ ਦੇ ਰਾਹ ਚਲੰਦ।

(ਭਾਈ ਗੁਰਦਾਸ ਜੀ)